



فتاویٰ محسوسہ

فتیہ الامت حضرت مولانا مفتی محمود حسن گنگوہی نور اللہ مرقدہ

تبویب، تخریج اور تعلق

جلد ۱۵

زیر سرپتی

شیخ الحدیث حضرت مولانا سلیم اللہ خان صاحب مجسم

زیر نگرانی

دارالافتاء جامعہ فاروقیہ کراچی

بِسْمِ اللَّهِ الرَّحْمَنِ الرَّحِيمِ

فتاویٰ محسوسہ

فقیہ الامت حضرت مولانا مفتی محمود حسن گنگوہی نور اللہ مرقدہ

تبویب، تخریج اور تعلق

زیر سرپرستی

شیخ الحدیث حضرت مولانا سلیم اللہ خان صاحب رحمہ

زیر نگرانی

دارالافتاء جامعہ فاروقیہ کراچی

فتاویٰ محسوسہ

فتاویٰ

فتیہ الاسلام حضرت مولانا مفتی محمود حسن گنگوہی نور اللہ مرقدہ

ترویج تحریک اذقیق

دار الفاروق کراچی



سن طباعت بار اول..... ۱۴۲۶ھ، مطابق ۲۰۰۵ء

سن طباعت بار دوم..... ۱۴۲۹ھ، مطابق ۲۰۰۸ء

کل صفحات ————— ۶۴۷

تعداد ————— گیارہ سو

ناشر

ادارہ الفاروق کراچی

جملہ حقوق بحق ادارہ الفاروق کراچی پاکستان محفوظ ہیں
اس کتاب کا کوئی بھی حصہ ادارہ الفاروق سے تحریری اجازت کے
بغیر کہیں بھی شائع نہیں کیا جاسکتا۔ اگر اس قسم کا کوئی اقدام کیا گیا
تو قانونی کارروائی کا حق محفوظ ہے۔

جميع حقوق الملكية الأدبية والفنية محفوظة

لإدارة الفاروق كراتشي باكستان

لا يسمح بإعادة نشر هذا الكتاب، أو أي جزء منه، أو
نسخه، أو حفظه في برنامج حاسوبي، أو أي نظام
آخر يستفاد منه إرجاع الكتاب، أو أي جزء منه.

All rights are reserved exclusively in favour of:

Idarah Al-Farooq Karachi-Pak.

No part of this publication may be
translated, reproduced, distributed in any
form by any means, or stored in a data
base or retrieval system, without the prior
written permission of the publisher.



فتاویٰ محسوسہ

ملنے کا پتہ

ادارہ الفاروق کراچی

جامعہ فاروقیہ، پوسٹ بکس نمبر 11009 شاہ فیصل کالونی نمبر 4، کراچی، پوسٹ کوڈ نمبر 75230

فون: 4599167, 4571132، ای میل: info@farooqia.com

www.farooqia.com

مطبع..... القادر پرنٹنگ پریس

Graphix & Composing: Irfan Anwar Mughal

اجمالی فہرست

.....☆.....بقیۃ کتاب الوقف.....☆.....

☆☆	بقیۃ فصول من باب أحكام المساجد.....	۳۰
☆☆	باب آداب المسجد.....	۱۸۳
☆☆	باب المتفرقات.....	۲۸۵
☆☆	باب المصلی.....	۳۲۲
☆☆	باب فی أحكام المقابر.....	۳۵۰
☆☆	باب ما يتعلق بالمدارس.....	۳۹۷
☆☆	باب المتفرقات.....	۶۲۲

.....☆.....☆.....☆.....



﴿ من بنى لله مسجداً ﴾

بنى الله له بيتاً فى

﴿ الجنة ﴾

(الحديث)

بِسْمِ اللَّهِ الرَّحْمَنِ الرَّحِيمِ

فہرست عنوانات

صفحہ نمبر	مضمون	نمبر شمار
	بقیۃ کتاب الوقف	
	الفصل الثالث عشر فی مکبر الصوت	
	(مسجد میں لاؤڈ اسپیکر اور اس کے استعمال کا بیان)	
۳۰	مسجد کے لاؤڈ اسپیکر سے حدیث پاک سنانا.....	۱
۳۱	غفلت کے وقت مسجد کے لاؤڈ اسپیکر پر حدیث سنانا.....	۲
۳۱	تبلیغ اور گم شدہ بچے کا اعلان مسجد کے لاؤڈ اسپیکر سے.....	۳
۳۲	وعظ میں لاؤڈ اسپیکر استعمال کرنا.....	۴
۳۳	ماہ مبارک میں رات کو مسجد کے مائیک پر نظم وغیرہ پڑھنا.....	۵
۳۳	تبلیغی نصاب مسجد کے مائیک میں پڑھنا.....	۶
۳۴	مسجد کے لاؤڈ اسپیکر پر اذان کے علاوہ حمد و نعت پڑھنا.....	۷

۳۵ مسجد کے لاؤڈ اسپیکر پر نعت و غزل پڑھنا	۸
۳۶ ایک مائیک کی آواز پورا گاؤں سنے تو کیا دوسری مسجدوں میں مائیک کی ضرورت ہے؟	۹
۳۷ مسجد کے مائیک پر اعلان جب کہ اس کے پھول مسجد کے مناروں پر لگے ہوں	۱۰
۳۷ روپیہ لیکر مسجد کے مائیک پر اعلان کرنا	۱۱
۳۸ مسجد کے مائیک سے مسجد میں پیسہ دینے والے کا اعلان	۱۲
۳۸ فیس دیکر مسجد کے مائیک سے اپنا اعلان کرانا	۱۳
۳۹ مسجد کے مائیک سے ترغیب کے لئے چندہ دینے والے کے ناموں کا اعلان	۱۴
۴۱ مسجد کے مائیک سے دوسرے اعلان	۱۵

الفصل الرابع عشر فی صرف مال المسجد فی غیرہ

(مسجد کے پیسے کا دوسری جگہ استعمال کرنے کا بیان)

۴۲ مسجد کی آمدنی سے مدرسہ قائم کرنا	۱۶
۴۳ مسجد کی آمدنی سے مدرسہ بنانا	۱۷
۴۴ مسجد کی آمدنی سے مدرسہ میں چندہ دینا	۱۸
۴۵ مسجد کا روپیہ مدرسہ میں خرچ کرنا	۱۹
۴۶ مسجد کی آمدنی مدرسہ پر صرف کرنا	۲۰
۴۷ ورکنگ کمیٹی کا مسجد کے فنڈ سے قرض لے کر مدرسہ میں خرچ کرنا	۲۱
۴۷ مسجد و مدرسہ کی رقوم بطور قرض ایک دوسرے میں صرف کرنا	۲۲
۴۸ مسجد و مدرسہ کی زائد آمدنی دوسری مسجد و مدرسہ میں خرچ کرنا	۲۳
۴۹ ایک مسجد کا روپیہ دوسری مسجد میں صرف کرنا	۲۴
۵۰ ایک مسجد کا روپیہ دوسری مسجد میں لگانا	۲۵
۵۱ مسجد قدیم کی آمدنی مسجد جدید پر خرچ کرنا	۲۶
۵۲ ایک مسجد میں رقم لگانے کا ارادہ کرنے کے بعد دوسری مسجد میں صرف کرنا	۲۷

۲۸	ایک مسجد کا روپیہ دوسری مسجد کے لئے قرض دینا.....	۵۲
۲۹	ایک مسجد کی آمدنی دیگر مساجد پر صرف کرنا.....	۵۳
۳۰	مسجد کے لئے چندہ جمع کر کے مدرسہ بنانا.....	۵۵
۳۱	مسجد کے روپے سے عید گاہ بنانا یا بالعکس.....	۵۸
۳۲	مسجد کی آمدنی سے تنخواہ میں تقلیل اور اسکول میں خرچ کرنا.....	۵۸
۳۳	مسجد کی آمدنی سے امام صاحب کا حجرہ وغیرہ بنانا.....	۵۹
۳۴	مسجد کی آمدنی سے امام مسجد کا حجرہ واستنجا خانہ بنوانا.....	۶۰
۳۵	مسجد کے پیسے سے بیت الخلاء اور غسل خانہ بنانا، لہو و لعب کی تقریب میں شرکت.....	۶۱
۳۶	مسجد کا چندہ عمومی کام میں خرچ کرنا.....	۶۳
۳۷	مسجد قدیم کی آمدنی کا مصرف.....	۶۴
۳۸	مسجد کی فاضل رقم کا مصرف.....	۶۵
۳۹	مسجد کی آمدنی سے مسجد میں لائبریری چلانا.....	۶۶
۴۰	مسجد کے روپیہ سے قبرستان کی زمین خریدنا.....	۶۷
۴۱	مسجد کی رقم تحفظ مسجد کے لئے لڑے جانے والے مقدمہ کے مصارف میں خرچ کرنا.....	۶۷
۴۲	مساجد کا روپیہ حکومت کو دینا.....	۶۹
۴۳	مسجد کا روپیہ مسجد کی رویتِ ہلال کمیٹی میں خرچ ہو سکتا ہے یا نہیں؟.....	۷۰
۴۴	مسجد کی آمدنی سے جنازہ کی چار پائی خریدنا.....	۷۰
۴۵	مسجد کے پیسے سے مسجد کے غسل خانہ کے لئے بالٹی خریدنا.....	۷۱
۴۶	مسجد کی رقم سے وضو کا پانی گرم کرنا.....	۷۲
۴۷	مسجد کی آمدنی سے تعلیم دینا.....	۷۳
۴۸	مسجد کی رقم سے بیڑی بھرانا.....	۷۳
۵۹	عیدین و جمعہ کے موقع پر مسجد کی آمدنی سے عام شاہراہ پر فرش بچھوانا.....	۷۴

۵۰	مسجد کے روپے سے کسی غریب کی حالت کو سدھارنا.....	۷۴
۵۱	مسجد کی آمدنی سے افطار کرانا.....	۷۵
۵۲	افطار کے لئے دیا ہوا روپیہ مسجد کے دوسرے کاموں میں صرف کرنا.....	۷۶
۵۳	امام کی تنخواہ وقف زمین کی آمدنی سے.....	۷۶
۵۴	مسجد کی آمدنی سے حافظ تراویح کو انعام دینا.....	۷۷
۵۵	رقم مسجد تراویح کے حافظ پر خرچ کرنا.....	۷۸
۵۶	عید گاہ اور مسجد کا روپیہ قرض دینا.....	۷۸
۵۷	مسجد کا دھان ادھار دینا.....	۷۹
۵۸	مسجد کے پیسہ سے تجارت.....	۷۹
۵۹	مسجد کا روپیہ تجارت کے لئے دینا.....	۸۰
۶۰	مسجد کا روپیہ کسی کے ذمہ ہو تو اس کو معاف نہیں کیا جاسکتا.....	۸۱
۶۱	مسجد کی آمدنی کو ختم کر دینے کا کسی کو بھی حق نہیں.....	۸۱
۶۲	مسجد کی دوکانوں کے کرایہ اور شادی کی آمدنی سے امام کی تنخواہ.....	۸۲

الفصل الخامس عشر فی صرف المال الحرام فی المسجد

(مسجد میں حرام مال صرف کرنے کا بیان)

۶۳	مال حرام مسجد میں صرف کرنا.....	۸۴
۶۴	کسی سے جبراً مال لے کر مسجد میں صرف کرنا.....	۹۳
۶۵	مسجد میں مال حرام صرف کرنے سے متعلق شامی کی عبارت.....	۹۵
۶۶	مال حرام سے مسجد، کنواں اور مکان کی تعمیر.....	۹۵
۶۷	مال حرام سے بنائی ہوئی مسجد.....	۹۷
۶۸	مال حرام سے مسجد و مدرسہ وغیرہ بنانا.....	۱۰۰
۶۹	حلال و حرام روپے سے بنی ہوئی مسجد میں نماز.....	۱۰۱

۱۰۲ وصیت اور خواب کہ سود کا روپیہ مسجد میں دیا جائے	۷۰
۱۰۴ سودی قرضہ کا روپیہ مسجد میں لگانا	۷۱
۱۰۵ مسجد کی تعمیر کے لئے سود پر قرض لینا	۷۲
۱۰۵ مسجد کے لئے سودی قرض	۷۳
۱۰۶ سود کا پیسہ مسجد کی روشنی وغیرہ میں لگانا	۷۴
۱۰۸ سود خور کو ترکہ میں ملی ہوئی رقم مسجد میں لگانا	۷۵
۱۰۸ تعمیر مکان کے لئے مسجد کمیٹی کا سود پر رقم لینا	۷۶
۱۰۹ بلیک مارکیٹنگ کرنے والے کا روپیہ مسجد میں	۷۷
۱۱۰ مسجد کی رقم خرچ کر کے سودی قرض لے کر مسجد میں دینا	۷۸
۱۱۰ قیمت شراب سے بنی ہوئی مسجد میں نماز	۷۹
۱۱۱ شراب کی آمدنی سے مسجد میں چندہ	۸۰
۱۱۲ شراب کے کاروبار والے کی جائز آمدنی سے چندہ	۸۱
۱۱۲ مخلوط آمدنی سے مسجد میں چندہ	۸۲
۱۱۲ ایضاً	۸۳
۱۱۲ چوری کے مال سے چندہ	۸۴
۱۱۲ شراب کی آمدنی سے مسجد میں چندہ	۸۵
۱۱۳ غیر مسلم سے مسجد کے لئے چندہ لینا	۸۶
۱۱۵ چوری کا سیمنٹ مسجد میں لگانا	۸۷
۱۱۶ مخلوط آمدنی والے کا چندہ مسجد و مدرسہ میں	۸۸
۱۱۶ ناجائز آمدنی کا پیسہ مسجد میں	۸۹
۱۱۷ مال غیر طیب سے تعمیر شدہ مسجد کا حکم	۹۰
۱۱۸ خنزیر کے بالوں سے برش بنانے کی اجرت کا پیسہ مسجد میں لگانا	۹۱

۱۱۸	ایضاً.....	۹۲
۱۱۸	خنزیر کے بالوں کے برش کی اجرت کا پیسہ مسجد میں دیا ہو تو کیا واپس کیا جائے گا؟	۹۳
۱۱۸	جس مسجد میں خنزیر کے بالوں کی اجرت کا روپیہ لگا ہو، اس میں نماز.....	۹۴
۱۱۹	ساہوکار کا روپیہ مسجد میں.....	۹۵
۱۲۰	طوائف کی تعمیر کردہ مسجد میں نماز.....	۹۶
۱۲۱	رنڈی کا زمین کو مسجد کے لئے وقف کرنا.....	۹۷
۱۲۱	رنڈی کا مسجد میں ٹین ڈلوانا.....	۹۸
۱۲۳	فاحشہ کی دی ہوئی چیز کا مسجد میں استعمال.....	۹۹
۱۲۳	مالی جرمانہ اور اس کو مسجد میں صرف کرنا.....	۲۰۱
۱۲۵	قرض لے کر تعمیر مسجد میں رقم دی وہ حلال ہے.....	۱۰۱
۱۲۶	قوالی اور اس کی آمدنی مسجد میں دینا.....	۱۰۲
۱۲۸	بیعانہ مسجد میں لگانا.....	۱۰۳
۱۲۹	لقطہ کا روپیہ مسجد میں لگانا.....	۱۰۴
۱۳۰	ہبہ شدہ چیز دوبارہ لے کر اس کی قیمت مسجد میں دینا.....	۱۰۵
<p>الفصل السادس عشر فی صرف مال الکافر فی المسجد (مسجد میں کافر کے مال کو صرف کرنے کا بیان)</p>		
☆	تعمیر مسجد میں غیر مسلم کا روپے لگانا اور ﴿مَا كَانَ لِلْمُشْرِكِينَ أَنْ يَعْمُرُوا مَسَاجِدَ اللَّهِ﴾	۱۰۶
۱۳۲	کا مطلب.....	☆
۱۳۶	مسجد میں اہل ہنود کا روپیہ.....	۱۰۷
۱۳۷	غیر مسلم کا روپیہ تعمیر مسجد میں لگانا.....	۱۰۷
۱۳۹	غیر مسلم کا مسجد تعمیر کرنے کا حکم.....	۱۰۹
۱۴۰	مسجد کے لئے غیر مسلم سے چندہ لینا.....	۱۱۰

۱۴۱	غیر مسلم سے مسجد کے لئے چندہ لینا.....	۱۱۱
۱۴۲	کفار کا روپیہ مسجد و عید گاہ میں صرف کرنا.....	۱۱۲
۱۴۲	کافر بے دین کا روپیہ جدید مسجد میں.....	۱۱۳
۱۴۳	ہندو مسلم کا مخلوط پیسہ تعمیر مسجد میں صرف کرنا.....	۱۱۴
۱۴۴	ہندو کا مسجد میں لوٹے دینا.....	۱۱۵
۱۴۵	غیر مسلم کی زمین سے مٹی لیکر مسجد میں لگانا.....	۱۱۶

الفصل السابع عشر فی جمع التبرعات للمسجد بطریق الا کتاب

(مسجد کے لئے چندہ جمع کرنے کا بیان)

۱۴۶	چندہ مسجد کا حکم.....	۱۱۷
۱۴۷	مسجد کا خرچ ذاتی پیسہ سے ہو یا چندہ سے؟.....	۱۱۸
۱۴۸	بجائے متولی کے چندہ فنڈ میں جمع کرنا.....	۱۱۹
۱۵۰	مسجد و مدرسہ کے نام سے مشترکہ چندہ کرنا.....	۱۲۰
۱۵۱	مسجد و مدرسہ کے مشترکہ چندہ سے مسجد کی توسیع اور مدرسہ کے لئے دوکان بنانا.....	۱۲۱
۱۵۲	اذان خانہ کے لئے چندہ کیا گیا اس سے مسافر خانہ بنانا.....	۱۲۲
۱۵۳	چندہ مسجد و انجمن سے مٹھائی وغیرہ.....	۱۲۳
۱۵۵	جبراً چندہ لینا.....	۱۲۴
۱۵۷	مسجد کے لئے جبراً چندہ لینا.....	۱۲۵
۱۵۷	مسجد کی تعمیر کے لئے زبردستی چندہ لینا.....	۱۲۶
۱۵۸	مسجد کے لئے چندہ دیکر واپس لینا.....	۱۲۷
۱۶۰	چندہ کے ضمان کی ایک صورت، چندہ وقف نہیں ہوتا.....	۱۲۸
۱۶۲	توالی کے لئے جمع کیا گیا روپیہ مسجد میں لگانا.....	۱۲۹
۱۶۲	چندہ حوض کے لئے جمع کیا گیا، پھر اس کو دوسرے کام میں خرچ کرنا.....	۱۳۰

۱۶۵ دروازہ مزار پر صندوق کے چندہ سے مؤذن و امام کی تنخواہ	۱۳۱
۱۶۶ مسجد میں بدعتی کا چندہ	۱۳۲
۱۶۶ بھیک سے مانگا ہوا پیسہ مسجد میں صرف کرنا	۱۳۳
۱۶۷ لاوارث میت کے کفن کے لئے جمع شدہ رقم میں سے بچی ہوئی رقم مسجد میں خرچ کرنا	۱۳۴
۱۶۸ لاوارث کا مال مسجد میں	۱۳۵
۱۶۹ رجب کے کوٹے کی قیمت مسجد میں	۱۳۶

الفصل الثامن عشر فی بناء المسجد فی ملک : الغیر

(غیر کی زمین میں مسجد تعمیر کرنے کا بیان)

۱۷۰ غیر وقف زمین میں مسجد بنانا	۱۳۷
۱۷۱ ارض مغصوبہ میں مسجد و دوکانیں	۱۳۸
۱۷۲ جائیداد مغصوبہ میں مسجد بنانا	۱۳۹
۱۷۳ دوسرے کی زمین کو مسجد بنالینا	۱۴۰
۱۷۴ دوسرے کا مکان مسجد کو دینے سے وہ مسجد کا نہیں ہو جاتا	۱۴۱
۱۷۵ کرایہ کا مکان مالک نے مسجد کو وقف کر دیا	۱۴۲
۱۷۶ سرکاری زمین پر مسجد بنانا	۱۴۳
۱۷۷ ایضاً	۱۴۴
۱۷۸ ایضاً	۱۴۵
۱۷۹ ایضاً	۱۴۶
۱۸۰ ریاست کی حاصل کردہ زمین پر مسجد بنانا	۱۴۷
۱۸۱ افتادہ زمین پر مسجد کے لئے مکانات و دوکانیں بنانا	۱۴۸
۱۸۱ مسجد کے قریب غیر مملوکہ زمین میں مصالح مسجد کے لئے دوکان وغیرہ بنانا	۱۴۹

باب آداب المسجد

الفصل الأول فیما یستحب فی المسجد وما یکره

(مسجد میں مستحب اور مکروہ کاموں کا بیان)

۱۸۳	آداب مسجد	۱۵۰
۱۸۴	دخول مسجد کی دعاء کہاں پڑھی جائے؟	۱۵۱
۱۸۵	جوتا پہن کر مسجد میں جانا، جوتے میں نماز پڑھنا	۱۵۲
۱۸۶	مسجد کے متصل فرش پر جوتہ پہن کر جانا	۱۵۳
۱۸۸	مسجد کے خام صحن میں جوتا پہن کر جانا	۱۵۴
۱۹۱	ٹوپ پہن کر مسجد میں جانا	۱۵۵
۱۹۲	فرش مسجد کے متصل کپڑے دھونا	۱۵۶
۱۹۳	ناپاک کپڑا مسجد میں رکھنا	۱۵۷
۱۹۳	مسجد میں تولیہ، آئینہ اور منبر پر غلاف	۱۵۸
۱۹۴	مسجد کی صفائی برش سے	۱۵۹
۱۹۵	تالاب کی گیلی مٹی سے مسجد کو لپیٹنا	۱۶۰
۱۹۶	ناک صاف کر کے مسجد سے ہاتھ پونچھنا	۱۶۱
۱۹۷	مسجد میں کنگھی کرنا	۱۶۲
۱۹۷	اذان کے وقت مسجد میں بات کرنا	۱۶۳
۱۹۸	مسجد میں دنیا کی باتیں کرنا	۱۶۴
۱۹۹	ایضاً	۱۶۵
۲۰۰	مسجد میں بیٹھ کر مشورہ کرنا	۱۶۶
۲۰۱	مسجد میں ٹیپ ریکارڈ سے قرآن سننا	۱۶۷

۲۰۲	مسجد میں ٹیپ ریکارڈ سے وعظ سننا.....	۱۶۸
۲۰۳	مسجد میں بیٹھ کر خط لکھنا.....	۱۶۹
۲۰۳	مسجد میں چہل قدمی کرنا.....	۱۷۰
۲۰۵	مسجد میں ٹہلتے ہوئے تسبیح پڑھنا.....	۱۷۱
۲۰۵	شاہی مسجد کو تفریح گاہ بنانا.....	۱۷۲
۲۰۶	مسجد کی زمین اور قبرستان میں فٹ بال وغیرہ کھیلنا.....	۱۷۳
۲۰۷	مسجد میں افطاری اور سحری.....	۱۷۴
۲۰۸	مسجد میں قربانی کرنا.....	۱۷۵
۲۰۸	مسجد میں چھکلی مارنا.....	۱۷۶
۲۰۹	مسجد کی چھت پر سے چڑیا کا شکار.....	۱۷۷
۲۰۹	مسجد میں کبوتر پکڑنا.....	۱۷۸
۲۱۰	گمشدہ چیز کا مسجد میں اعلان کرنا.....	۱۷۹
۲۱۲	ایضاً.....	۱۸۰
۲۱۳	مسجد میں سے ہو کر غسل خانہ جانا.....	۱۸۱
۲۱۳	عورتوں کا مسجد میں جانا.....	۱۸۲
۲۱۴	عورتوں کا مسجد کو گزر گاہ بنانا.....	۱۸۳
۲۱۵	مدرسہ کا راستہ مسجد میں سے.....	۱۸۴
۲۱۶	بچوں اور پاگلوں کو مسجد میں داخل کرنا.....	۱۸۵
۲۱۷	وضو کی نالی صحن مسجد کے نیچے سے گزرتی ہو تو اس کا حکم.....	۱۸۶
۲۱۷	مسجد کے غسل خانہ میں پاخانہ کرنا.....	۱۸۷
۲۱۸	فرش مسجد پر وضو.....	۱۸۸
۲۱۹	مسجد کی دیوار پر بیٹھ کر وضو کرنا.....	۱۸۹

۲۲۰ مسجد کا پانی راستہ چلنے والوں کے لئے تکلیف کا باعث نہیں ہونا چاہیے	۱۹۰
۲۲۱ بازار میں واقع مسجد میں لوگوں کی آمد و رفت کی وجہ سے بے حرمتی کا اندیشہ	۱۹۱
۲۲۲ کیا متولی کے منع کرنے سے اس مسجد میں نماز نہیں ہوگی؟	۱۹۲
۲۲۲ مسجد میں کسی کے لئے جگہ روکنا	۱۹۳
۲۲۳ دیوار مسجد میں تختہ لگا کر قرآن و دینی کتب رکھنا	۱۹۴
۲۲۳ صحن مسجد میں نماز	۱۹۵
۲۲۴ صحن مسجد کا احترام	۱۹۶
۲۲۵ مسجد کا پھول توڑنا	۱۹۷
۲۲۵ مسجد میں پھول کے گملے	۱۹۸
۲۲۶ مسجد میں درخت لگانا	۱۹۹
۲۲۷ مسجد میں تعزیہ رکھنا	۲۰۰
۲۲۹ مسجد میں کلنڈر اور اشتہار کتب لٹکانا	۲۰۱
۲۲۹ مسجد میں آئینہ اور پنچتن کا طغرہ لٹکانا مکروہ ہے	۲۰۲

الفصل الثانی فی النیام والقیام فی المسجد

(مسجد میں سونے اور ٹھہرنے کا بیان)

۲۳۱ مسجد میں سونا	۲۰۳
۲۳۲ ایضاً	۲۰۴
۲۳۳ ایضاً	۲۰۵
۲۳۳ مسجد میں سونا، آرام کرنا اور اعتکاف کرنا	۲۰۶
۲۳۴ امام کا مسجد میں چار پائی بچھا کر لیٹنا	۲۰۷
۲۳۵ مسجد میں چار پائی پر آرام کرنا	۲۰۸
۲۳۶ مسجد میں قیام وغیرہ	۲۰۹

۲۳۷ مسجد میں ٹھہرنا اور پنگھا استعمال کرنا	۲۱۰
۲۳۸ مسجد میں نقلی اعتکاف کی نیت سے قیام کرنا	۲۱۱
<p>الفصل الثالث فی دخول الجنب والحائض فی المسجد (مسجد میں جنبی اور حائضہ کے داخل ہونے کا بیان)</p>		
۲۳۹ کیا بحالت جنابت مسجد میں داخل ہونا حضور اکرم صلی اللہ تعالیٰ علیہ وسلم کے ساتھ خاص تھا؟	۲۱۲
۲۴۰ حالت حیض و جنابت میں اور بغیر استنجائے مسجد میں آنا	۲۱۳
۲۴۱ مسجد بیت میں حائضہ کا داخل ہونا	۲۱۴
<p>الفصل الرابع فی دخول الکافر فی المسجد (غیر مسلم کا مسجد میں داخل ہونے کا بیان)</p>		
۲۴۲ غیر مسلم کا مسجد میں داخل ہونا	۲۱۵
۲۴۲ غیر مسلموں کا مسجد کے حوض سے ہاتھ پیر دھونا	۲۱۶
۲۴۳ مشرک کو مسجد میں آنے سے روکنا	۲۱۷
<p>الفصل الخامس فی إدخال الأشياء الممتنة فی المسجد (مسجد میں بدبودار چیزوں کے داخل کرنے کا بیان)</p>		
۲۴۵ مسجد میں بدبودار رنگ کرنا	۲۱۸
۲۴۵ مٹی کا تیل مسجد میں لے جانا	۲۱۹
۲۴۶ مٹی کا تیل مسجد میں جلانا	۲۲۰
۲۴۷ ایضاً	۲۲۱
۲۴۸ مٹی کا یا شراب سے کھینچا ہوا تیل مسجد میں جلانا	۲۲۲
۲۴۹ معماروں کا مسجد میں گھٹنے کھولنا اور حقہ پینا	۲۲۳

۲۲۴	صحن مسجد میں سگریٹ پینا.....	۲۲۹
۲۲۵	جس کے زخم سے بدبو آتی ہو اس کا مسجد میں جانا.....	۲۵۰
۲۲۶	کوڑھی کا مسجد میں جانا.....	۲۵۱
۲۲۷	خارش و جذام والے کا مسجد میں آنا.....	۲۵۲
۲۲۸	جذام والے کا مسجد میں آنا.....	۲۵۳
۲۲۹	مسجد میں رتخ خارج کرنا.....	۲۵۴
۲۳۰	مسجد میں خروج رتخ.....	۲۵۵

الفصل السادس فی زخرفة المساجد والكتابة علیہا

(مسجد کے نقش و نگار اور اس پر لکھنے کا بیان)

۲۳۱	مسجد میں نقش و نگار.....	۲۵۶
۲۳۲	مسجد کا نقش و نگار مسجد کے مال سے.....	۲۵۷
۲۳۳	سلور جوہلی پر مسجد میں چراغاں.....	۲۵۹
۲۳۴	مسجد میں روضہ اقدس کی تصویر لگانا.....	۲۶۱
۲۳۵	مسجد میں کعبہ اور مسجد نبوی کا فوٹو لگانا.....	۲۶۲
۲۳۶	دیوار مسجد میں آیات وغیرہ لکھوانا.....	۲۶۳
۲۳۷	چندہ سے تعمیر شدہ مسجد میں اپنے نام کا پتھر لگانا.....	۲۶۳
۲۳۸	مسجد میں حدیث لکھ کر لگانا اور اپنے لئے دعاء کرانا اور اپنا نام لکھنا.....	۲۶۴
۲۳۹	نام کھدوا کر مسجد پر پتھر لگوانا.....	۲۶۶

الفصل السابع فی البیع والشراء فی المسجد

(مسجد میں خرید و فروخت کرنے کا بیان)

۲۴۰	مسجد میں خرید و فروخت.....	۲۶۷
-----	----------------------------	-----

۲۶۸ مسجد میں خرید و فروخت	۲۴۱
۲۶۹ مسجد میں تجارت کرنا	۲۴۲
۲۷۰ امام کا مسجد میں تجارت کرنا	۲۴۳
۲۷۱ غسل خانہ یا جوتہ اتارنے کی جگہ بیچ و شراء	۲۴۴
۲۷۱ مسجد کے درخت کی بیج مسجد میں	۲۴۵

الفصل الثامن فی الاکتساب فی المسجد

(مسجد میں چندہ کرنے کا بیان)

۲۷۳ مسجد میں مدرسہ کے لئے چندہ کرنا	۲۴۶
۲۷۳ مسجد میں چندہ کا اعلان کرنا	۲۴۷
۲۷۴ مسجد میں مسجد ختم اور امام کے لئے چندہ	۲۴۸

الفصل التاسع فی الحفلات للوعظ والانشید فی المسجد

(مسجد میں وعظ و نظم کی محفلوں کا بیان)

۲۷۷ مسجد میں جلسہ و تقریر	۲۴۹
۲۷۸ مسجد میں کرسی بچھا کر وعظ کرنا	۲۵۰
۲۷۹ مسجد میں پڑھنے آنے والے بچوں سے تقریر کرانا	۲۵۱
۲۸۰ مسجد میں نعت پڑھنا	۲۵۲
۲۸۰ مسجد میں الیکشن	۲۵۳

الفصل العاشر فی المزامیر عند المسجد

(مسجد کے قریب موسیقی وغیرہ کا بیان)

۲۸۲ مسجد کے سامنے باجہ وغیرہ	۲۵۴
۲۸۳ مسجد کے اندر یا چھت پر نقارہ بجانا	۲۵۵

۲۸۳

آواز دار گھڑی مسجد میں

۲۵۶

باب المتفرقات

۲۸۵

مسجد کے نام پر دینی درس گاہ بنانا

۲۵۷

۲۸۷

مسجد کی بجلی کا تار کسی کے مکان پر سے گزرانا

۲۵۸

۲۸۷

مسجد سے ملا کر اپنی تعمیر کرنا

۲۵۹

۲۸۸

مسجد کالینٹر پڑوسی کی دیوار پر

۲۶۰

۲۹۰

مسجد کا بیمہ

۲۶۱

۲۹۱

مسجدوں کا جنت میں جانا

۲۶۲

۲۹۱

ذاتی مسجد کا حال

۲۶۳

۲۹۱

مسجد میں جو چیز دی جائے وہ کس کا حق ہے؟

۲۶۴

۲۹۲

مسجد میں گلے اور شیرینی آئے اس کا مستحق کون ہے؟

۲۶۵

۲۹۳

مکان اور مسجد کے درمیان کتنا راستہ چھوڑا جائے؟

۲۶۶

۲۹۳

مخصوص مسجد کو جان کے اندیشہ سے چھوڑنا

۲۶۷

۲۹۴

مسجد کے خادم کو ضعیف ہو جانے پر مسجد سے تنخواہ دینا کیسا ہے؟

۲۶۸

۲۹۵

خادم مسجد کو وراثت کا حق نہیں

۲۶۹

۲۹۷

باہمی نا اتفاقی کی بناء پر ایک مسجد کو ویران کرنا

۲۷۰

۲۹۸

مقروض کا قرض خواہ کی طرف سے قرض مسجد میں دینا

۲۷۱

۲۹۹

نقصان شدہ شی کا ضمان مسجد میں دینا

۲۷۲

۳۰۰

امام کے ذمہ مسجد کا قرض ہے اس کی وصولی کی صورت

۲۷۳

۳۰۱

کفن کا مصلیٰ مسجد میں

۲۷۴

۳۰۲

مسجد سے متصل اسکول بنانا

۲۷۵

۳۰۳	پھینکے ہوئے سیمنٹ کو درستگی کے بعد فروخت کر کے مسجد کا فرش بنانا.....	۲۷۶
۳۰۴	کمپنی سے ٹین کی سستی چادریں خرید کر مسجد میں استعمال کرنا.....	۲۷۷
۳۰۴	مسجد کا غلہ فروخت کرنے والے سے ضامن بننے کی صورت میں قیمت کی وصولی.....	۲۷۸
۳۰۵	مخصوص خاندان کا اپنی بنائی ہوئی مسجد کو اپنی ملک کی طرح سمجھنا.....	۲۷۹
۳۰۶	مسجد کے لئے پتھر خریدے اور ایک پتھر بطور یادگار دے دیا.....	۲۸۰
۳۰۸	ضد کی وجہ سے پہلی مسجد کو گرانا.....	۲۸۱
۳۰۹	مسجد کو شہید کرنے سے ضمان.....	۲۸۲
۳۱۲	مسجد میں روپیہ دینے کا وعدہ کر کے روپیہ نہ دینا.....	۲۸۳
۳۱۳	سرکاری ٹنکی سے مسجد میں پانی لینا.....	۲۸۴
۳۱۴	غیر آباد مسجد میں میت دفن کرنا.....	۲۸۵
۳۱۶	محض ضد کی وجہ سے مسجد چھوڑنا.....	۲۸۶
۳۱۶	حفاظتِ سامان کے لئے مسجد میں تالا ڈالنا.....	۲۸۷
۳۱۷	مسجد کی آبادی.....	۲۸۸
۳۲۰	مسجد نما اور درمیان میں قبر بنانے کا حکم.....	۲۸۹

باب المصلیٰ

(عید گاہ کا بیان)

۳۲۲	کیا عید گاہ کے لئے وقف ہونا لازم ہے؟.....	۲۹۰
۳۲۲	عید گاہ کی جو زمین ندی میں بہہ کر پھر مل گئی، اس کو حکومت سے اپنے نام کرنے کا حکم.....	۲۹۱
۳۲۴	کیا عید گاہ پر مسجد کے احکام جاری ہوتے ہیں؟.....	۲۹۲
۳۲۴	عید گاہ میں کھیل کھیلنا.....	۲۹۳
۳۲۵	عید گاہ اور مسجد میں فرق.....	۲۹۴

۲۹۵	عید گاہ اور مسجد میں فرق، عید گاہ میں اسکول، مدرسہ، راستہ بنانا اور کھیل کھیلنا.....	۳۲۶
۲۹۶	عید گاہ آبادی میں ہونے کی وجہ سے فروخت کرنے کا حکم.....	۳۲۷
۲۹۷	متعدد عید گاہ بنانا، جب کہ پرانی عید گاہ نا کافی ہو.....	۳۲۸
۲۹۸	رفع فساد کے لئے دوسری عید گاہ بنانا.....	۳۲۹
۲۹۹	رنجش رفع ہونے پر دوسری بنائی گئی عید گاہ کے ساتھ کیا کیا جائے؟.....	۳۳۰
۳۰۰	اگر جدید عید گاہ بھی بنائی جائے تو نماز کس میں ادا کریں؟.....	۳۳۱
۳۰۱	پرانی عید گاہ تنگ ہو تو نئی عید گاہ بنانا.....	۳۳۲
۳۰۲	عید گاہ کے درخت کٹوا کر مسجد میں صرف کرنا.....	۳۳۳
۳۰۳	عید گاہ کو دو منزلہ بنانا، قدیم عید گاہ کا مصرف.....	۳۳۴
۳۰۴	عید گاہ کا تبادلہ.....	۳۳۵
۳۰۵	عید گاہ کے لئے وقف زمین کو مسجد کے نام کر کے آمدنی مسجد میں صرف کرنا.....	۳۳۶
۳۰۶	عید گاہ کی زمین میں مدرسہ بنانا.....	۳۳۷
۳۰۷	عید گاہ کو قبرستان بنانا.....	۳۳۸
۳۰۸	عید گاہ کو اسکول بنانا.....	۳۳۹
۳۰۹	عید گاہ سے متعلق چند سوالات.....	۳۴۰
۳۱۰	کیا عید گاہ مسجد کے حکم میں ہے؟.....	۳۴۱
۳۱۱	ایضاً.....	۳۴۲
۳۱۲	نماز عیدین کے علاوہ عید گاہ کا حکم.....	۳۴۳
۳۱۳	کبر عید گاہ کی دیواروں اور محراب سے عید گاہ کی حیثیت میں فرق آتا ہے؟.....	۳۴۴
۳۱۴	عید گاہ کن کن کاموں کے لئے استعمال کیا جاسکتا ہے؟.....	۳۴۵
۳۱۵	عید گاہ کو مسقف بنانا اور دوسری تیسری منزل بنانا.....	۳۴۶
۳۱۶	مسجد کے لئے زمین دی اور بعد میں عید گاہ بنانے کو بھی کہا.....	۳۴۷

۳۲۷	مرہونہ زمین پر عید گاہ بنانا.....	۳۱۷
۳۲۸	عید گاہ پر تعمیر کرانے والے کا نام درج کرنا.....	۳۱۸
۳۲۹	عید گاہ کو اپنا کھیت کہنے والے شخص کا حکم.....	۳۱۹

باب فی احکام المقابر

(قبرستان کے احکام کا بیان)

۳۵۰	قبرستان میں مسجد بنانا.....	۳۲۰
۳۵۱	ایسے مقبرہ میں مسجد بنانا جس میں قبروں کے نشانات نہ ہوں.....	۳۲۱
۳۵۱	پرانے قبرستان میں مسجد بنانا.....	۳۲۲
۳۵۳	پرانے قبرستان کو مسجد بنانا.....	۳۲۳
۳۵۵	قدیم قبرستان میں بنی ہوئی مسجد بھی شرعی مسجد ہے.....	۳۲۴
۳۵۷	قبرستان کی خالی زمین جوت کراس کی آمدنی مسجد میں لگانا.....	۳۲۵
۳۵۷	قدیم غیر مستعمل قبرستان میں مسجد بنانا.....	۳۲۶
۳۵۹	قبرستان کی زمین کا تبادلہ.....	۳۲۷
۳۵۹	قبرستان میں مدرسہ بنانا.....	۳۲۸
۳۶۱	ایضاً.....	۳۲۹
۳۶۲	قبرستان میں خانقاہ.....	۳۳۰
۳۶۳	قبرستان میں عید گاہ بنانا.....	۳۳۱
۳۶۳	قبرستان کو عید گاہ میں شامل کرنا.....	۳۳۲
۳۶۵	مشتبہ قبرستان کی زمین کو خریدنا اور اس پر مکان بنانا.....	۳۳۳
۳۶۶	جوزمین بچوں کی قبروں کے لئے ہے اس کو فروخت کرنا.....	۳۳۴
۳۶۸	فقیر نگران کا قبرستان کی زمین کو فروخت کرنا.....	۳۳۵

۳۶۸	قبر والی زمین کی بیچ	۳۳۶
۳۶۹	چک بندی میں قبرستان اور مدرسہ کے لئے زمین رشوت دے کر چھڑانا	۳۳۷
۳۷۰	قبرستان کی آمدنی مدرسہ وعید گاہ میں خرچ کرنا	۳۳۸
۳۷۱	قبرستان کی آمدنی مسجد میں	۳۳۹
۳۷۲	قبرستان کی آمدنی سے مساجد کی مرمت	۳۴۰
۳۷۳	قبرستان کے ہاغ کی آمدنی مسجد اور مدرسہ کے کاموں میں صرف کرنا	۳۴۱
۳۷۴	پرانے قبرستان میں مکان و بیت الخلاء وغیرہ	۳۴۲
۳۷۵	پرانے قبرستان میں کرایہ کے لئے دوکانیں بنانا	۳۴۳
۳۷۶	قبرستان کے درختوں کا مصرف	۳۴۴
۳۷۸	قبرستان کے پھل کا حکم	۳۴۵
۳۷۸	قبرستان موقوفہ میں کاشت کرنا	۳۴۶
۳۸۰	قبرستان میں کھیتی کرنا	۳۴۷
۳۸۱	قبرستان میں کھیتی کرتے وقت ہڈیاں نکلیں تو کیا کیا جائے؟	۳۴۸
۳۸۲	قبرستان کے چاروں طرف دیوار بنانا	۳۴۹
۳۸۳	قبرستان کی چار دیواری سینما کی آمدنی سے بنانا	۳۵۰
۳۸۴	قبرستان میں پڑے پتھروں کو اس کے کپاؤ ٹڈ بنانے میں خرچ کرنا	۳۵۱
۳۸۵	عید گاہ اور قبرستان بستی کی کس جانب میں ہو؟	۳۵۲
۳۸۵	مخصوص قبرستان میں بلا اجازت دفن کرنا	۳۵۳
۳۸۷	قبرستان کی مینڈھ ہاندھنے کے لئے وہاں کی مٹی لینا	۳۵۴
۳۸۸	قبر کی مٹی تھر کا لیجانا	۳۵۵
۳۸۹	قبرستان کی مٹی کا حکم	۳۵۶
۳۸۹	قبرستان میں نماز عید	۳۵۷

۳۵۸	جو قبریں راستہ میں ہوں ان کو وہاں سے ہٹانا.....	۳۹۱
۳۵۹	قبرستان میں جوتا پہن کر چلنا.....	۳۹۳
۳۶۰	قبرستان میں برہنہ پا ہونا.....	۳۹۴
۳۶۱	قبرستان میں راستہ بنانا.....	۳۹۴
۳۶۲	قبرستان میں بیڑی پینا.....	۳۹۵
۳۶۳	قبرستان میں آگ جلا کر کھانا پکانا.....	۳۹۵
۳۶۴	قبرستان میں کبڈی وغیرہ کھیلنا.....	۳۹۶

باب مایعلق بالمدارس

الفصل الأول فی تولیۃ المدارس ونظمها

(مدارس کے نظم و نسق اور اہتمام کا بیان)

۳۶۵	مدرسہ کا مہتمم مجلس شوریٰ کے مشوروں کا پابند ہے یا نہیں؟.....	۳۹۷
۳۶۶	کثرتِ رائے کا فیصلہ شریعت کی نظر میں.....	۴۰۲
۳۶۷	مدارس کا نظام کیسا ہونا چاہیے؟.....	۴۰۸
۳۶۸	بے دین لوگوں کو ورکنگ کمیٹی کا ممبر بنانا.....	۴۰۸
۳۶۹	جب مدرسہ کا دستور نہ ہو تو اس وقت کیا کیا جائے؟.....	۴۰۹
۳۷۰	ادارہ کو مخالف گروپ کی تباہی سے بچانے کے لئے کیا صورت اختیار کی جائے؟.....	۴۱۰
۳۷۱	وقتِ ضرورت خرچ نہ کرنا بھی خیانت ہے.....	۴۱۲
۳۷۲	غبن کے اتہام پر حساب دینا.....	۴۱۳
۳۷۳	مدرسہ عربیہ کی مخالفت اور دیگر خیانتوں سے سبب قوم کے امام پر اشکالات.....	۴۱۴
۳۷۴	مہتمم مدرسہ اور ملازمین کو بلاوجہ معزول کرنا برطرنی کے مہینہ کی تنخواہ کا استحقاق.....	۴۱۸
۳۷۵	ناظم مدرسہ کا ماتحت مدرسین سے باز پرس کرنا.....	۴۱۹

۳۷۶	مہتمم کا ملازم کو اجازت سے چندہ کے سفر کا ٹکٹ بنوانے کے بعد روکنا	۴۵۰
۳۷۷	دینی مدارس کی مثال صحابہ کرام رضی اللہ تعالیٰ عنہم اور تابعین کے دور میں	۴۵۲
۳۷۸	مدارس اور تبلیغ کی صورت میں خدمتِ دین کا طریقہ	۴۵۳
۳۷۹	مدرس کو دوسری جگہ ملازمت کر کے پہلے مدرسہ کو ویران کرنا	۴۵۴
۳۸۰	بلا وجہ دینی مدرسہ کو بند کرنا	۴۵۵
۳۸۱	جدید مدرسہ بنانے پر قدیم مدرسہ کا حکم	۴۵۶
۳۸۲	دینی مکتب و مدرسہ کو ذاتی ملک سمجھنا	۴۵۷
۳۸۳	مدرسہ کا مہتمم کس کا وکیل ہے؟ اور کیا مدرسہ کا چندہ وقف ہے؟	۴۵۸
۳۸۴	مدرسہ سے متعلق ایک وصیت نامہ	۴۶۱
۳۸۵	درسگاہ میں گھنٹہ بجنے سے پہلے نشانی رکھ دینا	۴۶۲

الفصل الثانی فی مصارف المدرسة واستیدالها

(مدرسہ کے مصارف اور اس کو بد لئے کا بیان)

۳۸۶	مصرف بدلنا	۴۶۴
۳۸۷	مدرسہ کی آمدنی سے امارتِ شرعیہ کی امداد	۴۶۵
۳۸۸	چندہ کا روپیہ جلسہ انعامی میں خرچ کرنا	۴۶۶
۳۸۹	مجلس شوریٰ نے جس کے لئے جو چیز تجویز کر دی وہ اسی کے لئے ہے	۴۶۷
۳۹۰	مدرسہ کے لئے دی ہوئی رقم اپنے رکھے ہوئے مدرس کو دینا	۴۶۸
۳۹۱	ایضاً	۴۶۹
۳۹۲	سفر بکار مدرسہ میں اپنا ذاتی سامان ضائع ہو جائے تو اس کا حکم	۴۷۰
۳۹۳	دینی مدرسہ کے لئے وقف شدہ زمین کی پیداوار اسکول میں دینا	۴۷۰
۳۹۴	ایک مدرسہ کی رقم دوسرے مدرسہ کے طالب علم کو دینا درست نہیں	۴۷۱
۳۹۵	ایک مدرسہ کے لئے جمع شدہ روپیہ دوسرے مدرسہ میں خرچ کرنا	۴۷۲

۳۹۶	ایک مدرسہ کاروپہ دوسرے مدرسہ میں خرچ کرنا.....	۴۷۳
۳۹۷	طلبہ کی انجمن کاروپہ دارالعلوم میں دینا.....	۴۷۴
۳۹۸	موقوفہ کتب کو ایک مدرسہ سے دوسرے مدرسہ میں منتقل کرنا.....	۴۷۵
۳۹۹	شیخ کے مہمانوں کا مدرسہ کے کلوخ استعمال کرنا.....	۴۷۶
۴۰۰	مدرسہ کا کھانا تبلیغی جماعت کو کھلانا.....	۴۷۶
۴۰۱	طلبہ کا غلہ تبلیغی جماعت کو کھلانا.....	۴۷۷
۴۰۲	مدرسہ کاروپہ تبلیغ میں خرچ کرنا.....	۴۷۷
۴۰۳	مدرسین کے لئے خاص کھانا.....	۴۷۸
۴۰۴	خرچ شدہ رقم سے زائد مدرسہ سے وصول کرنا.....	۴۸۰
۴۰۵	کمرہ مسجد میں مدرسہ کا کرایہ مسجد کو دینا.....	۴۸۱
۴۰۶	مدرسہ کے ڈھیلوں کا سفر میں استعمال.....	۴۸۲
۴۰۷	مسجد یا مدرسہ کی رقم پر زکوٰۃ ہے یا نہیں؟.....	۴۸۳

الفصل الثالث فی بیع وقف المدرسة والتصرف فيه (مدرسہ کا وقف فروخت کرنے اور اس میں تصرف کرنے کا بیان)

۴۰۸	مدرسہ کی زمین میں مسجد بنانا.....	۴۸۵
۴۰۹	مدرسہ کی عمارت کو مسجد بنانے کے لئے فروخت کرنا.....	۴۸۵
۴۱۰	مدرسہ کی زمین میں مسجد بنانا.....	۴۸۶
۴۱۱	زمین مدرسہ کو دینے کے بعد واپس لینے کا حق نہیں.....	۴۸۶
۴۱۲	مدرسہ میں زمین دینے کے بعد اس سے انکار کرنا.....	۴۸۹
۴۱۳	زمین مدرسہ کو دینے کا ارادہ کرنے سے ملکیت ختم نہیں ہوتی.....	۴۹۰
۴۱۴	دینی وقف مدرسہ کو اسلامی اسکول کے لئے دینا.....	۴۹۰
۴۱۵	کتاب پر وقف لکھ دینے اور موت سے قبل وصیت سے رجوع کرنے کا حکم.....	۴۹۱

۴۹۳ کیا مدرسہ میں گھڑی دینے کی نیت سے اس کا وقف صحیح ہو جائے گا؟	۴۱۶
۴۹۳ تبدیلی نیت کا وکیل کو حق نہیں	۴۱۷
۴۹۴ لاوارث زمین میں مدرسہ بنانا	۴۱۸
۴۹۶ مدرسہ کے لئے وقف زمین انگریزی اور بنگلہ تعلیم آنے کی وجہ سے نئے مدرسہ کو دینا	۴۱۹
۴۹۷ مدرسہ کی زمین سے مدرسہ کے زیرِ تولیت مسجد کی توسیع	۴۲۰
۴۹۷ مدرسہ کو دوسری جگہ منتقل کرنا	۴۲۱
۴۹۸ مدرسہ کی زمین سے راستہ	۴۲۲
۵۰۰ مدرسہ کی رقم سے تجارت اور عمارت مدرسہ میں مسجد	۴۲۳
۵۰۲ مدرسہ کے روپیہ سے تجارت	۴۲۴
۵۰۳ مدرسہ کی رقم کسی دوسرے مدرسہ کو قرض دینا	۴۲۵
۵۰۴ مدرسہ کا روپیہ قرض دینا	۴۲۶
۵۰۵ مدرسہ کا روپیہ اپنے کام میں بطور قرض خرچ کرنا	۴۲۷
۵۰۶ مدرسہ و مسجد کا روپیہ سود پر قرض دینا	۴۲۸
۵۰۶ مدرسہ کی آمدنی ذاتی ضروریات میں بطور قرض خرچ کرنا	۴۲۹
۵۰۷ مدرسہ کے ذمہ دار کا مدرسہ کے روپیہ کو کھالینا	۴۳۰
۵۰۸ اسکول فنڈ سے شیرینی تقسیم کرنا	۴۳۱
۵۰۸ طلبہ کو مدرسہ کی رقم سے انعام دینا	۴۳۲
۵۰۹ فساد کے خوف سے مدرسہ کی زمین فروخت کرنا	۴۳۳

الفصل الرابع فی بیع وقف المدرسة وإجارته

(مدرسہ کے وقف کو بیچنے اور کرایہ پر دینے کا بیان)

۵۱۱ زکوٰۃ کی رقم سے خرید کردہ غلہ نرخ کم ہونے کے بعد فروخت کرنا	۴۳۴
-----	---	-----

۵۱۲	طلبہ کی قرآن کریم وقف ہونے کے بعد اس کو فروخت کرنا.....	۴۳۵
۵۱۳	اساتذہ کا امتحانی کاپیوں کو فروخت کرنا.....	۴۳۶
۵۱۳	تعلیم کے لئے موقوفہ عمارت میں مہتمم کا قیام، یا اس کا کرایہ وصول کرنا.....	۴۳۷
۵۱۵	تعلیم گاہ کو کرایہ پر دینا.....	۴۳۸
۵۱۶	مدرسہ موقوفہ کی جگہ برات کے لئے کرایہ پر دینا.....	۴۳۹
۵۱۷	مکان مدرسہ میں ملازم کا بلا کرایہ رہنا.....	۴۴۰
۵۱۸	مدرسہ کا مکان کرایہ دار سے خالی کرانا.....	۴۴۱
۵۱۹	مدرسہ کے کمرہ میں ملازم کے بچوں کو رکھنا.....	۴۴۲
۵۲۰	ملازم مدرسہ کی اولاد کا مدرسہ کے مکان میں رہنا.....	۴۴۳
۵۲۲	مدرسہ کے کمرہ میں پولیس کا قیام.....	۴۴۴

الفصل الخامس فی وظائف المدرسين

(مدرسین کی تنخواہوں کا بیان)

۵۲۳	جن مہینوں میں خالص مدرسہ کا کام کیا جائے ان مہینوں کی تنخواہ وصول کرنا.....	۴۴۵
۵۲۴	تعطیل کلاں کی تنخواہ کا استحقاق.....	۴۴۶
۵۲۶	ایام تعطیل میں کام کرنے کی تنخواہ.....	۴۴۷
۵۲۷	تعطیل کلاں کی تنخواہ کا استحقاق.....	۴۴۸
۵۲۸	مدرسہ کی تعطیل کلاں کی تنخواہ جب کہ تعطیل کے ختم پر دوسری جگہ چلا گیا.....	۴۴۹
۵۲۹	عارضی مدرس کیلئے تعطیل کلاں کی تنخواہ.....	۴۵۰
۵۳۰	تعطیل کلاں کے بعد استغفیٰ پر تنخواہ کا استحقاق.....	۴۵۱
۵۳۱	بلانوس استغفیٰ سے استحقاق تنخواہ.....	۴۵۲
۵۳۲	فساد کے اندیشہ سے کچھ مدت گھر بھیجے گئے مدرس کو اس زمانہ کی تنخواہ.....	۴۵۳
۵۳۳	زمانہ قید و بیماری کی تنخواہ.....	۴۵۴

۴۵۵	ملازم کے لئے غیر حاضری کی تنخواہ.....	۵۳۵
۴۵۶	مدرس کی تنخواہ کا ناغہ کاٹنا.....	۵۳۶
۴۵۷	رخصت بیماری میں روحانی بیماری کا تور یہ.....	۵۳۶
۴۵۸	بغیر پڑھائے مدرسہ میں حاضر رہ کر تنخواہ لینا.....	۵۳۸
۴۵۹	مدرس کو مہتمم نے الگ کیا، پھر سرپرست نے رکھ لیا، مدت علیحدگی کی تنخواہ کس کو دینی ہے؟.....	۵۳۸
۴۶۰	عرصہ تک ملازمت کرنے کے بعد معذور ہوا، تو کیا وہ تنخواہ لینے کا حقدار ہے؟.....	۵۳۹
۴۶۱	تنخواہ میں اضافہ کا وعدہ.....	۵۴۱
۴۶۲	تدریس و امامت کی قلیل تنخواہ میں اضافہ کا مطالبہ.....	۵۴۳
۴۶۳	مہتمم صاحب کی تنخواہ ماہ رمضان میں دو گنی اور کارِ مفوضہ انجام نہ دینا.....	۵۴۴
۴۶۴	مدرس کو علیحدہ کرنے پر ایک ماہ کی تنخواہ زائد دینا.....	۵۴۶
۴۶۵	سال بھر پورا ہونے پر ایک ماہ کی تنخواہ زائد دینا اور ہر چھٹی پر تنخواہ وضع کرنا.....	۵۴۸
۴۶۶	تنخواہ کیلئے حیلہ تملیک کی صورتیں.....	۵۴۹
۴۶۷	لوگوں کی طرف سے مدرسین کو جو کھانا دیا جائے، وہ اباحت ہے یا تملیک؟.....	۵۵۰
۴۶۸	بلا تنخواہ مدرسہ کی خدمت کرنا اور تعمیر مدرسہ میں قیام کرنا.....	۵۵۱
۴۶۹	معلم کی تنخواہ میں انجمن کا پیسہ.....	۵۵۲
۴۷۰	تنخواہ مدرسین میں گورنمنٹ کی امداد کا روپیہ.....	۵۵۳
۴۷۱	کیا دینی معلم کی تنخواہ پر انٹری کے معلم سے کم ہونا اہانت ہے؟.....	۵۵۳
۴۷۲	امام اور قاضی کی تنخواہ کا معیار.....	۵۵۵
۴۷۳	مدرس اور امام کی تنخواہ کی حیثیت.....	۵۵۶
۴۷۴	قرض میں تنخواہ کو محسوب کرنا.....	۵۵۸
۴۷۵	تبلیغ کے لئے مدرسہ سے تنخواہ.....	۵۵۹
۴۷۶	مدرس کو ڈیڑھ سو روپیہ دے کر دو سو پر دستخط لینا.....	۵۶۱

۴۷۷ زکوٰۃ و عطیات کی مخلوط رقم سے تنخواہ دینا ۵۶۲

الفصل السادس فی المبعوثین والتبرعات

(مدارس کے سُفراء اور چندہ کے احکام)

۴۷۸ سفیر کی غلطی پر جرمانہ ۵۶۳

۴۷۹ مدرسہ کے سفیر کا دھوکہ دینا ۵۶۴

۴۸۰ سفیر اور منتظم کے درمیان اختلاف ہو تو ایک کو حکم بنالیا جائے ۵۶۵

۴۸۱ کمیشن پر چندہ وصول کرنا، سفیر کا زکوٰۃ اور دیگر صدقات کو مخلوط کرنا ۵۶۷

۴۸۲ سُفراءِ مدارس کا خرچہ کہاں سے دیا جائے؟ کمیشن پر چندہ ۵۶۸

۴۸۳ سفیر کا خود تملیک کرنا ۵۷۰

۴۸۴ سفیر کا قبل التملیک قرض دینا ۵۷۰

۴۸۵ مدرس کا قبل التملیک خرچ کرنا ۵۷۰

۴۸۶ کیا سفیر کی خوراک جزو تنخواہ ہے؟ ۵۷۱

۴۸۷ سفیر کو سبکدوش کر دینا ۵۷۲

۴۸۸ مستحق طلباء کی آمد کی امید پر چندہ لینا ۵۷۳

۴۸۹ جتنے طلبہ کے لئے سرکار سے وظیفہ ملے اور پھر ان کی تعداد کم رہ جائے تو کیا کرے؟ ۵۷۴

۴۹۰ چندہ کے لئے معطلی پر اصرار، تدریس کے ساتھ تجارت ۵۷۶

۴۹۱ چندہ کر کے مدرسہ تعمیر کرنا اور اس کو اپنا مکان کہنا، ہشتی زیور کے بعض مسائل کو صحیح نہ جاننا ۵۷۸

۴۹۲ مدرسہ کے لئے چندہ کر کے جو عمارت بنائی جائے کیا وہ وقف ہے؟ ۵۷۹

۴۹۳ رسمی رقموں کی وصولی اور خرچ ۵۸۱

۴۹۴ نکاح کے موقع پر مدرسہ کیلئے روپیہ لینے کی رسم ۵۸۳

۴۹۵ منتظمین کا تعلیم کے بجائے عمارت، بیل وغیرہ پر دھیان دینا ۵۸۳

۴۹۶ ادائے حقوق ملازمین میں کوتاہی کرنا یا لے رئیس کی دینی ادارہ میں امداد ۵۸۴

۵۸۶صغیر و کبیر کے مخلوط مال سے چندہ	۴۹۷
۵۸۸نا بالغ کا مدرسہ کے چندہ میں پیسے دینا	۴۹۸
۵۸۹جعلی سفیر سے زائد روپیہ وصول کرنا	۴۹۹
۵۹۰جعلی رسید سے جمع کردہ چندہ کا مصرف	۵۰۰
☆	محض دفتری خانہ پڑی کر کے سرکار سے امداد لینا، گرائی الاؤنس سے زائد دکھلا کر زیادہ وصول	۵۰۱
۵۹۱کرنا	☆
۵۹۲مدرسہ کے کاغذات، مہریں، رسیدیں لیکر چندہ کرنے کا حکم	۵۰۲
۵۹۳مدرسہ کی رسید پر زکوٰۃ، فطرہ، قربانی کی کھالیں وصول کرنا	۵۰۳
۵۹۵مدرسہ کے چندہ سے دوکانیں بنانا	۵۰۴
۵۹۶چندہ کے پیسے سے تنخواہ دینا	۵۰۵
۵۹۷مدرسین کی پنشن کا علم چندہ دہندگان کو ہونا چاہئے	۵۰۶
۵۹۷چندہ کا روپیہ جلسہ انعامی میں خرچ کرنا	۵۰۷
۶۰۰چندہ سے خوشحال بچوں کی تعلیم	۵۰۸
۶۰۱خیراتی مدرسہ میں مالدار بچوں کی تعلیم	۵۰۹
۶۰۲ہائی اسکول میں چندہ دینا	۵۱۰
۶۰۳چندہ کا مخصوص طریقہ	۵۱۱
۶۰۳مدرسہ قدیم کی امداد بند کر کے مدرسہ جدید کی امداد کرنا	۵۱۲
۶۰۴دینی مدرسہ میں سرکاری امداد	۵۱۳
۶۰۵پراویڈنٹ فنڈ دینی مدرسہ میں خرچ کرنا	۵۱۴
<p>الفصل السابع فی صرف المال الحرام و مال الکافر فی المدارس</p> <p>(مدارس میں مال حرام اور مال کافر کے صرف کرنے کا بیان)</p>		
۶۰۶مدارس کے لئے ناجائز مال سے چندہ	۵۱۵

۵۱۶	شراب کی آمدنی سے زمین خرید کر مدرسہ میں وقف کرنا.....	۶۰۸
۵۱۷	مال حرام سے دینی خدمت.....	۶۰۸
۵۱۸	سینما کی آمدنی مسجد اور مدرسہ میں خرچ کرنا.....	۶۰۹
۵۱۹	مدرسہ کے کرایہ داروں کا پیشہ بوجہ بنانا ہے تو اس آمدنی سے اخراجات مدرسہ.....	۶۱۰
۵۲۰	فلم ایکٹر کی آمدنی مسجد و مدرسہ میں.....	۶۱۰
۵۲۱	ایضاً.....	۶۱۰
۵۲۲	مدرسہ چلانے کے لئے سینما اور غرس.....	۶۱۱
۵۲۳	مزار کا پیشہ مسجد اور مدرسہ میں خرچ کرنا.....	۶۱۲
۵۲۴	کبڈی کا مقابلہ شرط کے ساتھ اور اس کا انعام مدرسہ میں.....	۶۱۳
۵۲۵	ہندو اور پیشہ ور عورت کا مال مدرسہ میں لگانا.....	۶۱۵
۵۲۶	طوائف کے بنائے ہوئے مکان کو مدرسہ کے لئے کرایہ پر لینا.....	۶۱۷
۵۲۷	مدارس اسلامیہ کے لئے عیسائیوں سے امداد لینا.....	۶۲۰
۵۲۸	غیر مسلم کی امداد دینی مدرسہ میں.....	۶۲۱

باب المتفرقات

۵۲۹	کیا دستار بندی ضروری ہے؟.....	۶۲۲
۵۳۰	جو شخص علمائے حق کو برا کہے اس کو معلم بنانا.....	۶۲۳
۵۳۱	مہتمم کا اساتذہ و طلباء کے خطوط بلا اجازت پڑھنا.....	۶۲۴
۵۳۲	کامیاب ہونے پر طلبہ سے انعام وصول کرنا.....	۶۲۵
۵۳۳	مہتمم اگر زکوٰۃ صحیح مصرف میں خرچ نہ کرے تو کیا ملازم اپنے طور پر صرف کر سکتا ہے؟.....	۶۲۵
۵۳۴	فاضل وقت میں عالم سے مدرسہ کا دوسرا کام لینا.....	۶۲۷
۵۳۵	مدرسہ کے وقت میں چائے وغیرہ.....	۶۲۸

۶۲۹ مدرسہ میں جعلی رجسٹر کی کارروائی	۵۳۶
۶۳۰ مدرسہ کے پڑوسی کی دیوار میں نزاع	۵۳۷
۶۳۱ پانی کے ٹل کی درستگی کے لئے دوسروں سے پیسہ لینا	۵۳۸
۶۳۲ مدرسۃ البنات کا قیام و دیگر سوالات	۵۳۹
۶۳۵ مدرسہ کے طلباء و طالبات کی امداد اور ان کو بُرے الفاظ کہنا	۵۴۰
۶۳۶ سفیر مدرسہ کے ورثاء کو بطور امداد کچھ رقم دینا	۵۴۱
۶۳۷ امام و مدرس کی بدچلنی کا علم ہوتے ہوئے لوگوں کو واقف نہ کرنا	۵۴۲
۶۳۸ عربی پڑھ کر سرکاری مدرسہ میں ملازمت	۵۴۳
۶۳۹ مدرسین کے لئے مسجد کی جماعت سے پہلے نماز پڑھنے کا فیصلہ	۵۴۴
۶۴۰ یوم عاشورہ کی تعطیل مدارس میں	۵۴۵
۶۴۲ یوم عاشورہ کی تعطیل	۵۴۶
۶۴۵ تعلیم کی غرض سے بچوں سے نعت پڑھوانا	۵۴۷
۶۴۵ مدرسہ ہے یا چوپال	۵۴۸



بقیۃ کتاب الوقف

الفصل الثالث عشر فی مکبر الصوت

(مسجد میں لاؤڈ اسپیکر اور اس کے استعمال کا بیان)

مسجد کے لاؤڈ اسپیکر سے حدیث پاک سنانا

سوال [۷۲۰۱]: حدیث پاک صبح کو لاؤڈ اسپیکر سے بیان کرنا کہ دین کی باتیں معلوم ہوں اور نماز روزہ کا شوق بڑھے، خصوصاً عورتوں کو کہ وہ گھر میں رہتی ہیں کہ انہیں یہ مسائل معلوم ہو جائیں۔

الجواب حامداً ومصلیاً:

اس میں یہ فائدہ بھی ہے اور بہت سے آدمی اپنے مشاغل میں لگے رہتے ہیں، اس طرف متوجہ بھی نہیں ہوتے، نیز خود طلب اور شوق سے بے بہرہ ہو جاتے ہیں کہ گھر بیٹھے آواز آتی ہے، حدیث پاک اور دینی مسائل سے یہ بے توجہی کہ آواز آنے کے باوجود اپنے مشاغل میں لگے رہیں اور توجہ نہ کریں بڑی ناقدری ہے (۱)۔ اگر

(۱) مجلس نبوی علی صاحبہ الف الف صلوٰۃ وسلام کی صفت اور قدردانی یہ تھی کہ صحابہ کرام رضوان اللہ علیہم اجمعین اس طرح توجہ اور سکینت کے ساتھ بیٹھتے تھے کہ گویا کہ اگر ان کے سروں کے اوپر پرندے بیٹھ جائیں تو ان کو یہ پتہ نہ چلے کہ ہم کسی جامد چیز پر بیٹھے ہیں یا انسانوں کے سروں پر، یہی قدردانی تھی جس کی وجہ سے اللہ تعالیٰ نے ان کو بڑے اونچے مقامات سے سرفراز فرمایا تھا:

”عن البراء بن عازب رضی اللہ تعالیٰ عنہ قال: خرجنا مع النبی صلی اللہ تعالیٰ علیہ وسلم فی

جنازة فانتهینا إلى القبر فجلس وجلسنا کان علی رؤسهم الطیر“.

وقال الشيخ عبدالغنی المجددی تحت هذا الحدیث: ”کان علی رؤسهم الطیر“ قال الطیبی:

هو کنایة عن إطراقهم رؤسهم وسکوتهم وعدم التفاتهم یمنیاً وشمالاً: أى علی رأس کل واحد الطیر =

سننے ہی کے لئے جمع ہوں اور آواز نہ پہونچنے کی وجہ سے لاؤڈ اسپیکر استعمال کیا جائے تو دوسری بات ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۷/۱۱/۹۵ھ۔

عُفْلَت کے وقت مسجد کے لاؤڈ اسپیکر پر حدیث سنانا

سوال [۷۲۰۲]: صبح کے وقت مسجد کے لاؤڈ اسپیکر میں کوئی حدیث پڑھی جائے در آنحالیکہ

مسجد میں کوئی شخص نہیں ہوتا اور گھروں میں مرد و عورتیں دھیان و توجہ سے نہیں سنتے۔ ایسی صورت میں پڑھنا کیسا ہے؟

تبلیغ اور گرم شدہ بچے کا اعلان مسجد کے لاؤڈ اسپیکر سے

سوال [۷۲۰۳]: ۲۔ محلہ کے گھروں میں جو تبلیغ ہوتی ہے اس کا اعلان اور گرم شدہ بچے کا اعلان

کرانا کیسا ہے؟

الحواب، حامد اومصلیٰ:

!..... جب کہ مسجد میں کوئی آدمی موجود نہیں اور اپنے اپنے مکانوں میں مرد و عورت اپنے اپنے کام میں

مُشغول ہیں، کوئی متوجہ نہیں تو ایسی حالت میں لاؤڈ اسپیکر پر حدیث شریف سنانا بے محل ہے، اس سے پرہیز کیا جائے (۱)۔

= یسید صیدھا ولا یتحرک۔ وھذہ کانت صفۃ مجلس رسول اللہ صلی اللہ تعالیٰ علیہ وسلم إذا تکلم، طرق جلساءہ کأنھم علی رء وسهم الطیر“۔ (سنن ابن ماجہ، کتاب الجنائز، باب ما جاء فی جلوس فی المقابر، (رقم الحاشیۃ: ۲)، ص: ۱۱۱)

(۱) جب کہ سب نمازی اپنی اپنی ضرورتوں اور کاموں میں مصروف ہوں تو اس وقت مسجد کی اشیائے موقوفہ کا استعمال کرنا بے محل ہونے کی بنیاد پر جائز نہیں ہوتا، اس طرح صورت مذکورہ میں بھی چونکہ اس وقت لاؤڈ اسپیکر کی ضرورت نہیں، لہذا لاؤڈ اسپیکر پر اس وقت حدیث وغیرہ سنانا مناسب نہیں۔

”ولو وقف علی دھن السراج للمسجد، لایجوز وضعہ جمیع اللیل بل بقدر حاجۃ المصلین ویجوز إلی ثلث اللیل أو نصفه إذا احتیج إلیہ للصلوة فیہ، کذا فی السراج الوھاج“۔ (الفتاویٰ العالمگیریۃ، کتاب الوقف، الدب الحادی عشر فی المسجد وما یتعلق بہ، الفصل الأول: ۲/۵۹، رشیدیہ) =

۲..... محلہ کے گھروں میں جو تبلیغ ہوتی ہے اس کا اعلان درست ہے، گم شدہ بچے کا اعلان خارج مسجد کیا جاسکتا ہے (۱)۔ فقط واللہ تعالیٰ اعلم۔

حررہ العبد محمود غفرلہ، ۲۱/۱۲/۹۵ھ۔

وعظ میں لاؤڈ اسپیکر استعمال کرنا

سوال [۷۲۰۴]: لاؤڈ اسپیکر مسجد میں رکھ کر اس میں وعظ و نصیحت اس نیت سے کرنا کہ جو لوگ مسجد میں نہیں آتے ان کے کانوں میں بھی دین کی باتیں پہنچ جائیں، جائز ہے، یا نہیں؟
الجواب حامداً ومصلیاً:

یہ بھی جائز ہے (۲)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند۔

= (و کذا فی خلاصۃ الفتاویٰ، کتاب الوقف، الرابع فی المسجد وأوقافہ ومسائلہ: ۴/۲۲، رشیدیہ)

(و کذا فی البحر الرائق، کتاب الوقف، فصل فی احکام المساجد: ۵/۲۲۰، رشیدیہ)

(۱) یہ حضرت مفتی صاحب رحمہ اللہ تعالیٰ کی احتیاطی رائے ہے جس میں مسجد کے ادب کا لحاظ رکھا گیا ہے، لیکن بعض دیگر حضرات گم شدہ بچے کا اعلان انسانی جان کی اہمیت اور ضرورت کی بناء پر مسجد میں جائز قرار دیتے ہیں، حضرت مولانا محمد یوسف لدھیانوی رحمہ اللہ تعالیٰ فرماتے ہیں: ”البتہ گم شدہ بچے کا اعلان انسانی جان کی اہمیت کے پیش نظر جائز ہے“۔ ایک اور سوال کے جواب میں فرمایا: ”اور گمشدہ بچے کا اعلان بھی ضرورت کی بناء پر جائز ہے“۔ (آپ کے مسائل اور ان کا حل: ۱۳۴/۲، مکتبہ بینات)

(و کذا فی فتاویٰ حقانیہ: ۵/۹۵، دارالعلوم حقانیہ)

(۲) جو لوگ مسجد میں نہیں آتے ہیں، ان کے کانوں میں بھی دین کی باتیں پہنچانے کی غرض سے لاؤڈ اسپیکر کو بھی دوسرے اشیائے موقوفہ کی طرح بقدر حاجت استعمال کرنا جائز ہے:

”ولو وقف علی دهن السراج للمسجد، لا يجوز وضعه جميع الليل بل بقدر حاجة المصلين، ويجوز إلى ثلث الليل أو نصفه إذا احتيج إليه للصلاة فيه، كذا في السراج الوهاج“۔
(الفتاویٰ العالمگیریہ، کتاب الوقف، الباب الحادی عشر فی المسجد، وما يتعلق به، القصل الأول: ۲/۵۹، رشیدیہ)

(و کذا فی خلاصۃ الفتاویٰ، کتاب الوقف، الرابع فی المسجد وأوقافہ ومسائلہ: ۴/۲۲، رشیدیہ)

(و کذا فی البحر الرائق، کتاب الوقف، فصل فی احکام المساجد: ۵/۲۲۰، رشیدیہ)

ماہ مبارک میں رات کو مسجد کے مائیک پر نظم و غیرہ پڑھنا

سوال [۷۲۰۵]: گاؤں میں کئی سال سے رمضان شریف کی رات میں مسجد کے لاؤڈ اسپیکر پر گانا شروع کر دیتے ہیں، کبھی تقریر کرتے ہیں، کبھی نظم پڑھتے ہیں، ٹائم کا اعلان کرتے ہیں، اس وقت گھر میں بہت سے لوگ تہجد اور قرآن شریف پڑھتے ہیں، ان کی نماز اور قرآن میں کافی خلل پڑتا ہے۔ شرعی حکم کیا ہے؟

الجواب حامداً ومصلیاً:

اعلان کرنے سے نماز و تلاوت پر تشویش ہوتی ہے، مگر اعلان کرنے والے بھی اپنے اعلان کو تہجد اور تلاوت سے کم نہیں سمجھتے، بلکہ زیادہ ہی سمجھتے ہیں اور کہتے ہیں کہ آپ کا تہجد تنہا تنہا کا تہجد ہے اور ہمارے اعلان کی بدولت سب بستی والے بیدار ہوتے ہیں، بہت سے تہجد و غیرہ پڑھتے ہیں اور سحری کی اطلاع سب کو ہو جاتی ہے جس سے سب کے روزے سنت کے مطابق اور آسان ہو جاتے ہیں۔ اعلان کرنے والے حضرات مانتے نہیں، اپنا کام برابر کئے جاتے ہیں، ان کو سمجھایا ہی جاسکتا ہے، لڑائی ہرگز نہ کی جائے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

تبلیغی نصاب مسجد کے مائیک میں پڑھنا

سوال [۷۲۰۶]: مسجد میں اذان اور کسی عالم کی تقریر کے لئے لاؤڈ اسپیکر لگایا گیا، اب اگر اس پر قرآن کریم، نعت یا نظم یا تبلیغی نصاب، یا کوئی تعلیمی کتاب پڑھی جائے تو جائز ہے یا نہیں، جب کہ اس وقت کچھ لوگ نماز بھی پڑھتے رہتے ہیں؟

الجواب حامداً ومصلیاً:

تبلیغی نصاب ان لوگوں کو سنانا مقصود ہوتا ہے جو وہاں موجود ہوں، بغیر لاؤڈ اسپیکر کے آواز ان کو پہنچ جاتی ہے، پھر کیوں لاؤڈ اسپیکر پر ان کو سنایا جاتا ہے، اس لئے اس مقصد کے لئے لاؤڈ اسپیکر استعمال نہ کریں،

(۱) قال اللہ تعالیٰ: ﴿ادع إلى سبيل ربك بالحكمة والموعظة الحسنة، وجادلهم بالتی هی أحسن﴾.

خاص کر جب کہ نمازیوں کو اس سے پریشانی ہوتی ہے (۱)۔ زور زور سے نعت بھی لاؤڈ اسپیکر پر پڑھنے کی ضرورت نہیں۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

مسجد کے لاؤڈ اسپیکر پر اذان کے علاوہ حمد و نعت پڑھنا

سوال [۷۲۰۷]: محلہ حسو کٹرہ فیض آباد میں ایک مسجد ہے، جس میں محلہ کے تمام لوگ باجماعت نماز ادا کرتے ہیں، مسجد میں لاؤڈ اسپیکر کے ذریعہ اذان ہوتی ہے، بعد نماز اکثر لوگ حمد یہ اور نعتیہ کلام بھی پڑھ لیا کرتے ہیں جس کی وجہ سے مسجد کے پڑوس میں بے ہوئے ایک مسلمان کو بظاہر لاؤڈ اسپیکر کی آواز سے بڑی تکلیف ہوتی ہے، جس کے خلاف وہ برابر زبانی یا تحریری شکایتوں کو حاکموں تک پہنچایا کرتے ہیں، جس کی وجہ سے اہل محلہ کو پولیس نے مارا بھی ہے۔ اس واقعہ کے بعد اہل محلہ کو اندازہ ہوا کہ شاید یہ بات بڑھ جائے اس لئے خاموش ہو گئے۔

خازن مسجد نے ان کے پاس کہلایا کہ معلوم ہوا کہ لاؤڈ اسپیکر کے خلاف آپ نے حاکموں تک شکایت کی ہے تو انہوں نے جوش میں آ کر کہا کہ اگر یہ بات میرے اوپر ثابت ہو جائے تو مجھے پچاس جوتے ماریں، ورنہ نہ ثابت کرنے والے کو سو جوتے ماروں گا۔ دوبارہ خازن نے کہلا بھیجا کہ میں سو جوتے کھانے کو تیار ہوں اس شرط پر کہ وہ مسجد میں آ کر قسم کھالیں کہ ہم نے کوئی شکایت نہیں کی ہے اور نہ کرائی ہے۔ بہر حال پڑوسی موصوف نے قسم کھانے سے انکار کر دیا اور کہا کہ میں مسلمان ہوں حلف نہیں اٹھاؤں گا۔

اب دریافت طلب مسئلہ یہ ہے کہ جملہ مسلمانان شہران کے ساتھ کیا رویہ برتیں، بول چال کھانا پینا اور رسم و راہ رکھیں یا نہیں؟ ساتھ ہی یہ بھی واضح فرمائیں کہ آیا مسجد میں مائیک پر حمد و نعت و اذان دی جائے یا نہیں؟

(۱) ”وأجمع العلماء سلفاً وخلفاً على استحباب ذكر الله تعالى جماعة في المساجد وغيرها من غير نكير، إلا أن يشوش جهرهم بالذكر على نائم أو مصل أو قارئ، كما هو مقرر في كتب الفقه“۔ (شرح الأشباہ والنظائر للحموی، (رقم القاعدۃ: ۲۹)، القول فی احکام المسجد: ۶۱/۲، إدارة القرآن، کراچی)

(و کذا فی مرقاة المفاتیح، باب المساجد و مواضع الصلاة، الفصل الثانی: ۲/۴۴۰، رشیدیہ)

الجواب حامداً ومصلیاً:

ان پڑوسی سے کہا جائے کہ ہم کو ایسی ہی خبر ملی تھی، اگر یہ خبر غلط ہے، نہ آپ نے شکایت کی اور نہ کسی سے شکایت کرائی تو اس بات میں ہمارا دل آپ کی طرف سے صاف ہے، اب یہ معاملہ ختم کر دیا جائے، نہ ان سے قسم لیں، نہ سلام و کلام ترک کریں، بلکہ اخلاق و محبت سے پیش آئیں۔ لاؤڈ اسپیکر پر صرف پانچ وقت کی اذان کہیں جس سے مقصود لوگوں کو نماز کے لئے بلانا ہو، بقیہ دوسری چیزوں کے لئے لاؤڈ اسپیکر استعمال نہ کریں، ہاں! کوئی جلسہ کرنا ہو تو اس وقت حمد و نعت اور تقریر و وعظ کے لئے لاؤڈ اسپیکر استعمال کر لیں۔ پڑوسی کا خیال رکھنا بھی شرعاً لازم ہے (۱)، بلا وجہ ایسا کام نہ کیا جائے جس سے اذیت پہونچے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۶/۴/۹۶ھ۔

مسجد کے لاؤڈ اسپیکر پر نعت و غزل پڑھنا

سوال [۷۲۰۸]: یہاں مقامی مسجد میں اذان کے لئے لاؤڈ اسپیکر لگایا گیا، لیکن عشاء کے بعد روزانہ تین چار گھنٹے لوگ نعت، قصیدہ، غزل پڑھتے ہیں اور اسے نیک فعل بتلاتے ہیں، اس کی وجہ سے نماز پڑھنے والوں کو کافی دقت ہوتی ہے۔ کیا ان کو ایسا کرنا چاہئے، ان کا یہ فعل جائز ہے یا نہیں؟

(۱) ”وأجمع العلماء سلفاً وخلفاً على استحباب ذكر الله تعالى جماعة في المساجد وغيرها من غير تكبر، إلا أن يشوش جهرهم بالذكر على نائم أو مصل أو قارئ، كما هو مقرر في كتب الفقه.“ (شرح الأشباہ والنظائر للحموی، القول فی احکام المسجد، (رقم القاعدة: ۲۹): ۶۱/۳، إدارة القرآن کراچی)

(و کذا فی مرقاة المفاتیح، باب المساجد ومواضع الصلوة، الفصل الثانی: ۱۶۱/۲، رشیدیہ)

(و کذا فی أوجز المسالك: ۲۲۷/۲)

(۲) ”عن أبي موسى رضي الله تعالى عنه قال: قالوا: يا رسول الله! أي الإسلام أفضل؟ قال: ”المسلم من سلم المسلمون من لسانه ويده، النخ.“ (صحيح البخاري، كتاب الإيمان، باب المسلم من سلم المسلمون من لسانه ويده: ۶/۱، قديمي)

”فيه (أي في الحديث المذكور) الحث على ترك أذى المسلمين بكل ما يؤذى.“ (عمدة القاری،

كتاب الإيمان، باب المسلم من سلم المسلمون من لسانه ويده: ۲۱۳/۱، دارالکتب العلمیة، بیروت)

الجواب حامداً ومصلیاً:

یہ طریقہ صحیح نہیں، اس کو بند کیا جائے، اس میں مسجد کی بھی حق تلفی ہے اور نمازیوں کی بھی (۱)۔ فقط واللہ

تعالیٰ اعلم۔

حررہ العبد محمود غفرلہ، دارالعلوم دیوبند، ۱۴/۱/۹۸ھ۔

الجواب صحیح: بندہ نظام الدین عفی عنہ، دارالعلوم دیوبند۔

ایک مائیک کی آواز پورا گاؤں سنے تو کیا دوسری مسجدوں میں مائیک کی ضرورت ہے؟

سوال [۷۲۰۹]: ایک گاؤں میں کئی مسجدیں ہیں جن میں سے صرف ایک مسجد میں لاؤڈ اسپیکر

(مائیک) ہے، جب مائیک میں اذان ہوتی ہے تو آواز تقریباً پورے ہی گاؤں میں پہنچ جاتی ہے، پھر بھی

دوسرے محلہ کی مسجد والے مائیک لانا چاہتے ہیں۔ یہ اسراف ہے یا نہیں؟

الجواب حامداً ومصلیاً:

جب ایک مسجد کے مائیک سے سب گاؤں میں اذان کی آواز پہنچ جاتی ہے اور نمازوں کے اوقات

قریب ہی قریب ہیں تو دوسری مسجد میں مائیک لگانا بے ضرورت ہے، اس کے لئے مسجد کا پیسہ صرف نہ کیا جائے۔

فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۱/۳/۹۴ھ۔

(۱) ”ثم السراج والبساط كذلك إلى آخر المصالح، هذا إذا لم يكن معيّنًا، فإن كان الوقف معيّنًا على

شيء يصرف إليه.“ (رد المحتار، كتاب الوقف: ۳۶۷/۴، سعيد)

(و كذا في البحر الرائق، كتاب الوقف، فصل في أحكام المساجد: ۴۱۸/۵، رشيدية)

”ولا تجوز إعاره أدواته لمسجد آخر، ولا يشغل المسجد بالمتاع.“ (الأشباه والنظائر، القول

في أحكام المسجد: ۶۳/۴، إدارة القرآن كراچی)

”وأجمع العلماء سلفاً وخلفاً على استحباب ذكر الله تعالى جماعة في المساجد وغيرها من

غير نكير، إلا أن يشوش جهرهم بالذكر على نائم أو مصل أو قارئ، كما هو مقرر في كتب الفقه“

(شرح الأشباه والنظائر للحموي: ۶۱/۴، إدارة القرآن كراچی)

(و كذا في مرقاة المفاتيح، باب المساجد و مواضع الصلاة، الفصل الثاني: ۴۴۰/۲، رشيدية)

مسجد کے مائیک پر اعلان جب کہ اس کے پھول مسجد کے مناروں پر لگے ہوں

سوال [۷۲۱۰]: مسجد کا مائیک لوگوں کے چندہ سے خریدا گیا ہے اور خریدنے والوں کی نیت یہ تھی کہ اعلان کیا کریں گے، مائیک مسجد کے حجرے میں رکھا ہوا ہے اور اس کے لاؤڈ اسپیکر کے پھول مسجد کے مناروں پر ہے۔ تو کیا اعلان کرنا جائز ہے؟

الجواب حامداً ومصلیاً:

اگر اذان کے علاوہ کوئی اور اعلان کرنا چاہتے ہیں تو اس جگہ اعلان نہ کریں، مثلاً: کسی گم شدہ چیز کو تلاش کرنا ہو، یا کسی اور بات کی خبر دینی ہو، جس کا تعلق نماز اور مسجد سے نہ ہو تو خارج مسجد یہ کام کریں (۱)۔ مینارہ پر مائیک کے پھول اس کے لئے استعمال نہ کریں (۲)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۲۱/۳/۹۴ھ۔

روپیہ لیکر مسجد کے مائیک پر اعلان کرنا

سوال [۷۲۱۱]: مسجد کے مائیک پر جو اعلان کیا جاتا ہے اس کے لئے جو ایک روپیہ لیا جاتا ہے، وہ اعلان کرنا جائز ہے یا نہیں؟

(۱) ”(وعرف): ای نادی علیہا حیث وجدھا وفي المجمع“۔ (الدر المختار)۔ ”(قوله: نادی علیہا) إنی وجدت لقطۃ لا أدری مالکھا۔ (قوله: حیث وجدھا وفي المجمع): ای مجامع الناس كالمساجد والأسواق والشوارع، إلا أنه ینادی علی أبواب المساجد لافیہا“۔ (حاشیۃ الطحطاوی علی الدر المختار، کتاب اللقطۃ: ۵۰۱/۲، دارالمعرفۃ بیروت)

(۲) ”ثم السراج والبساط كذلك إلى آخر المصالح، هذا إذا لم یکن معیناً، فإن كان الوقف معیناً علی شیء، یصرف إلیہ“۔ (ردالمحتار، کتاب الوقف، مطلب یدأ بعد العمارة بما هو أقرب إلیہا: ۳۶۷/۲، سعید)
(و کذا فی الفتاویٰ البزازیۃ علی هامش الفتاویٰ العالمگیریۃ، کتاب الوقف، الرابع فی المسجد وما یتصل بہ: ۲۷۰/۶، رشیدیہ)

(و کذا فی البحر الرائق، کتاب الوقف، فصل فی احکام المساجد: ۴۱۸/۵، رشیدیہ)

”ولا تجوز إعارۃ أدواته لمسجد آخر“۔ (الأشباه والنظائر، القول فی احکام المسجد: ۶۳/۳،

إدارة القرآن کراچی)

الجواب حامداً ومصلیاً:

مسجد میں مانگ پر اعلان کرنے کا روپیہ لینا درست نہیں (۱)۔ فقط۔

املاہ العبد محمود غفرلہ ۱۳/۹/۹۹ھ۔

مسجد کے مانگ سے مسجد میں پیسہ دینے والے کا اعلان

سوال [۷۲۱۲]: مسجد میں چندہ دینے والوں کا نام اگر لاؤڈ اسپیکر پر لیا جائے تاکہ دوسروں کو

بھی رغبت ہو اور مسجد کو پیسہ کی سخت ضرورت بھی ہو تو جائز ہے یا نہیں؟

فیس دیکر مسجد کے مانگ سے اپنا اعلان کرانا

سوال [۷۲۱۳]: گاؤں کے لوگ اگر اپنی کسی چیز کی بابت مسجد میں لاؤڈ اسپیکر پر اعلان

کرائیں جب کہ مسجد کی کمیٹی اعلان کرانے کی فیس لیتی ہو تو کیا حکم ہے؟

الجواب حامداً ومصلیاً:

..... اہل مسجد کو اس کے استعمال پر معاوضہ لینا درست ہے، دینے والا رضامندی سے معاوضہ دیتا ہے

تو نفس استعمال لاؤڈ اسپیکر کے معاوضہ میں مضائقہ نہیں (۲)، لیکن اعلان کرانے والے کا اگر مقصد یہ ہے کہ میرا

نام سب کو معلوم ہو جائے کہ اس نے اتنا پیسہ دیا ہے تو یہ مقصد غلط ہے، شہرت اور ناموری کی نیت سے مسجد میں

(۱) ”ولا يجوز أخذ الأجرة منه، ولا أن يجعل شيئاً منه مستغلاً ولا سكنى. بزازية“. (الدر المختار). ”لو

احتاج المسجد إلى نفقة، تؤجر قطعة منه بقدر ما ينفق عليه، بأنه غير صحيح“. (رد المحتار، کتاب

الوقف، مطلب فی احکام المسجد: ۳/۵۸، سعید)

(و کذا فی البحر الرائق، کتاب الوقف: ۵/۳۳۹، رشیدیہ)

(۲) ”رجل استأجر حجرة موقوفة من أوقاف المسجد، فكسر فيها الحطب بالقدم، والجيران لا يرضون

بذلك، والمتولى يرضى به، قالوا: إن كان من ذلك ضرر بين بالحجرة مثل ضرر القصار والحداد،

والمتولى يجد من يستأجرها بتلك الأجرة، كان على المتولى أن يمنعه من ذلك، فإن لم يمتنع أخرجه

من الحجرة يؤاجرها من غيره“. (فتاویٰ قاضی خان علی ہامش الفتاویٰ العالمگیریہ، فصل فی إجارة

الوقف: ۲/۳۱۳، رشیدیہ)

پیسہ دینا اللہ تعالیٰ کے یہاں مقبول نہیں (۱)۔

۲..... درست ہے۔

تنبیہ: اس کا خیال رہے کہ مسجد کو کمائی کی جگہ اور کمائی کا ذریعہ نہ بنائیں، مسجد سے علیحدہ اس کا انتظام کر لیا جائے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۸/۵/۹۵ھ۔

مسجد کے مانگ سے ترغیب کے لئے چندہ دینے والے کے ناموں کا اعلان

سوال [۷۲۱۴]: ایک شخص نے مسجد میں مانگ وقف کیا، اور اس کی نیت یہ ہے کہ اس سے مسجد کی ضروریات پوری کی جائیں۔ اب مسجد کے اندر ایک بڑا کام شروع کیا جا رہا ہے، مثلاً: فرش بنوانا، یا بوسیدہ دیوار کا صحیح کرانا۔ ظاہر ہے کہ ایسے کاموں کے لئے کافی رقم کی ضرورت پڑتی ہے، لہذا ہم کارکنان کے مشورہ سے یہ اسکیم جاری کی ہے کہ مانگ سے یہ اعلان کر دیا جائے اور جس کی جتنی ہمت ہو وہ آکر دیتا رہے، اس میں بچے اور عورتیں اور بڑے آدمی سبھی دیتے ہیں اور دینے والوں کے نام مانگ سے بول دیئے جاتے ہیں۔ فقط اس نیت سے کہ دوسروں کو رغبت پیدا ہو اور اللہ تعالیٰ کے راستہ میں دینے کی توفیق ہو، مثلاً: اس طرح بول دیتے ہیں کہ:

”زید نے پانچ روپے، یا عمر نے دس روپے دیئے، یا فاطمہ نے اپنے والد

ماجد کی طرف سے بیس روپے دیئے، یا کسی نے اپنے مرحوم والد کی طرف سے دس

روپے دیئے۔“

(۱) ”عن ابی سعید بن ابی فضالۃ رضی اللہ تعالیٰ عنہ عن رسول اللہ صلی اللہ تعالیٰ علیہ وسلم قال: ”إذا جمع اللہ الناس یوم القیامۃ لیوم لاریب فیہ، نادى مناد: من کان أشرك فی عمل عملہ للہ أحداً، فلیطالب ثوابہ من عند غیر اللہ، فإن اللہ أغنی الشرکاء عن الشرک“. رواہ أحمد۔ (مشکوۃ المصابیح، کتاب الرقاق، باب الریاء والسمعة، ص: ۴۵۴، قدیمی)

”عن سلمۃ قال: سمعت جندباً رضی اللہ تعالیٰ عنہ یقول: قال النبی صلی اللہ تعالیٰ علیہ وسلم ولم أسمع أحداً یقول: قال النبی صلی اللہ تعالیٰ علیہ وسلم ”من سمع سمع اللہ بہ، ومن یراء یراء اللہ بہ۔“ (صحیح البخاری، کتاب الرقاق، باب الریاء والسمعة: ۹۶۲/۲، قدیمی)

اس طریقہ پر نام بولنا اور اعلان کرنا درست ہے یا نہیں؟

الجواب حامداً ومصلیاً:

اس طرح اعلان کرنے میں ترغیب بھی اور مفسدہ بھی ہے۔ ترغیب تو ظاہر ہے، مفسدہ دو طرح ہے: ایک اس طرح کہ اس نام بنام اعلان کی وجہ سے لوگ تعریف کریں گے، اس تعریف کی وجہ سے بعض لوگ چندہ دیں گے تاکہ ہمارا نام بھی بولا جائے اور لوگ سن کر ہماری بھی تعریف کریں گے، سو یہ نیت اخلاص کے خلاف ہے جس سے ثواب ضائع ہو جاتا ہے (۱)۔ دوسرے اس طرح مفسدہ ہے کہ جس نے چندہ کم دیا ہے اس کو شرمندگی ہوگی اور لوگ اس کو حقارت کی نظر سے دیکھیں گے، عار دلانیں گے، یہ ناجائز ہے، اس لئے اعلان کی یہ صورت قابلِ احتراز ہے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۶/۱/۹۶ھ۔

(۱) اللہ تعالیٰ کا ارشاد ہے: ﴿وَمَا أَمْرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ﴾: اے جاعلین انفسہم خالصۃً لہ

تعالیٰ فی الدین“۔ (روح المعانی، سورۃ البینۃ: ۲۰۳/۳۰، دار احیاء التراث العربی، بیروت)

اور ریاض نمود مذموم ہے: ”عن ابی سعید بن ابی فضالۃ رضی اللہ تعالیٰ عنہ، عن رسول اللہ صلی اللہ

تعالیٰ علیہ وسلم قال: ”إذا جمع الله الناس يوم القيامة ليوم لا ريب فيه، نادى مناد: من كان أشرك في عمل عمله لله أحداً، فليطالب ثوابه من عند غير الله، فإن الله أغنى الشركاء عن الشرك“۔ رواہ أحمد“۔

(مشکوۃ المصابیح، باب الرياء والسمعة، ص: ۴۵۴، قدیمی)

”عن سلمۃ قال: سمعت جندباً رضی اللہ تعالیٰ عنہ یقول: قال النبی صلی اللہ تعالیٰ علیہ وسلم

— ولم أسمع أحداً یقول: قال النبی صلی اللہ تعالیٰ علیہ وسلم — ”من سمع سمع اللہ بہ، ومن یراء یراء

اللہ بہ“۔ (صحیح البخاری، کتاب الرقاق، باب الرياء والسمعة: ۹۶۲/۲، قدیمی)

(۲) ”عن ابی وائل عن ابی مسعود قال: أمرنا بالصدقة، قال: کنا نحامل، قال: فتصدق أبو عقیل بنصف

صاع، قال: وجاء إنسان بشئ أكثر منه، فقال المنافقون: إن الله لغنى عن صدقة هذا، وما فعل هذا الآخر

إلإرياء، فنزلت: ﴿الَّذِينَ يَلْمِزُونَ الْمُطَّوِّعِينَ مِنَ الْمُؤْمِنِينَ فِي الصَّدَقَاتِ وَالَّذِينَ لَا يَجِدُونَ إِلَّا جَهْدَهُمْ﴾

وهم يلفظ بشر بالمطووعين“۔ (الصحيح لمسلم، كتاب الزكوة، باب الحمل بأجرة يتصدق بها والنهي

الشدید عن تنقیص التصدق بقلیل: ۳۲۷/۱، قدیمی)

مسجد کے مانگ سے دوسرے اعلان

سوال [۷۲۱۵]: مسجد کے حجرے میں حدود مسجد سے باہر بغرض اذان مانگ ہے، بعض اشخاص آ کر یہ اعلان کراتے ہیں کہ ہمارا بچہ گم ہو گیا ہے اس کا اعلان کرو۔ کیا یہ جائز ہے؟ اور ان سے کچھ معاوضہ لے کر مسجد میں جمع کر دیا جائے۔

۲..... یا یہ اعلان کیا جائے کہ فلاں شخص کا انتقال ہو گیا ہے، فلاں جگہ اور فلاں وقت نماز جنازہ ہوگی۔ کیا یہ جائز ہے؟

الجواب حامداً ومصلیاً:

۲،۱..... جو مانگ اذان کے لئے ہے اس میں دوسرے اعلانات نہ کئے جائیں، نہ معاوضہ لیکر، نہ بلا معاوضہ (۱)۔

حررہ العبد محمود غفرلہ، دارالعلوم دیوبند، ۲۷/۴/۱۴۰۱ھ۔



(۱) ”ثم السراج والبساط كذلك إلى آخر المصالح، هذا إذا لم يكن معيّنًا، فإن كان الوقف معيّنًا على شيء يصرف إليه“۔ (رد المحتار، كتاب الوقف، مطلب يبدأ بعد العمارة بما هو أقرب إليها: ۳۶۷/۴، سعيد)

(و كذا في البحر الرائق، كتاب الوقف، فصل في أحكام المساجد: ۴۱۸/۵، رشيدية)

”ولا يجوز أخذ الأجرة منه ولا أن يجعل شيئاً منه مستغلاً ولا سكنى، بزازية“۔ (الدر المختار)۔
”لو احتاج المسجد إلى نفقة، تؤجر قطعة منه بقدر ما ينفق عليه، بأنه غير صحيح“۔ (رد المحتار، كتاب الوقف، مطلب في أحكام المسجد: ۳۵۸/۴، سعيد)

”ولا تجوز إعاره أدواته لمسجد آخر، ولا يشغل المسجد بالمتاع“۔ (الأشباه والنظائر، القول في أحكام المسجد: ۶۳/۴، إدارة القرآن كراچی)

الفصل الرابع عشر فی صرف مال المسجد فی غیرہ

(مسجد کے پیسے کا دوسری جگہ استعمال کرنے کا بیان)

مسجد کی آمدنی سے مدرسہ قائم کرنا

سوال [۷۲۱۶]: ایک کثیر الاوقاف جامع مسجد ہو اور واقف سے کچھ شرائط منقول نہ ہوں، آمد مصارف سے بہت زیادہ ہو اور شکست و ریخت مسجد کے لئے روپیہ جمع و موجود ہو اور زیادہ روپیہ جمع رہتے ہیں تو کیا ان اوقاف مسجد کی زائد آمدنی کو تعلیم دین اور تبلیغ اسلام اور تدریس علوم شرعیہ پر صرف کر سکتے ہیں؟
از دارالعلوم پشاور۔

الجواب حامداً ومصلیاً:

صورت مسئلہ میں اگر مسجد کی آمدنی کا روپیہ زیادہ، صرف کم اور اتنا روپیہ ہر وقت موجود رہتا ہے کہ شکست و ریخت وغیرہ بے ہولت پوری ہو سکے اور روپیہ جمع رہنے میں خیانت کا قوی اندیشہ ہو تو اس روپے سے مسجد کے لئے جائیداد، دوکانیں، زمین وغیرہ خرید لی جائیں، اگر اس میں دشواری ہو اور یا روپیہ جائیداد خریدنے کے بعد بھی زائد بچ رہے تو پھر اسی مسجد میں دینی مدرسہ قائم کر لیا جائے تاکہ مسجد کی آبادی میں ترقی ہو، کیونکہ آبادی کو ترقی دینا مسجد کی بڑی مصلحت ہے:

”الفاضل من وقف المسجد هل يصرف إلى الفقراء؟ قيل: لا يصرف، وإنه صحيح،

ولكن يشترى به مستغلاً للمسجد، كذا في المحيط“. عالمگیری: ۱۰۳۶/۲ (۱)۔

”الذى يبدأ من ارتفاع الوقف عمارته، شرط الوقف أم لا، ثم إلى ما هو أقرب إلى

(۱) (الفتاوى العالمكيرية، كتاب الوقف، الباب الحادى عشر فى المسجد الخ، الفصل الثانى فى

الوقف على المسجد وتصرف القيم، الخ: ۴۶۳/۲، رشیدیہ)

العمارة أعم للمصلحة كالإمام للمسجد والمدرس للمدرسة“۔ عالمگیری: ۵۶۷/۲ (۱)۔

اگر یہ بھی دشوار ہو تو اقرب مسجد میں صرف کیا جاسکتا ہے (۲)۔

محمود گنگوہی، ۱۶/۴/۵۳ھ۔

صحیح: عبد اللطیف، ۲۹/ربیع الثانی/۵۳ھ۔

مسجد کی آمدنی سے مدرسہ بنانا

سوال [۷۲۱۷]: مسجد کی آمدنی سے مدرسہ بنانا جائز ہے یا نہیں؟

الجواب حامداً ومصلیاً:

مسجد کی آمدنی سے مدرسہ بنانا جائز نہیں (۳)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۰/۱۰/۹۰ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۱/۱۰/۹۰ھ۔

(۱) (الفتاویٰ العالمگیریہ، کتاب الوقف، الباب الثالث فی المصارف: ۳۶۸/۲، رشیدیہ)

”ویدأ من غلته بعمارتہ، ثم ما هو أقرب لعمارتہ، کإمام مسجد ومدرس مدرسة يعطون بقدر

کفایتهم“۔ (الدرالمختار، کتاب الوقف: ۳۶۶/۳، ۳۶۷، سعید)

(وکذا فی البحر الرائق، کتاب الوقف: ۳۵۶/۵، رشیدیہ)

(۲) ”الرباط والبئر إذا لم ينتفع بهما، فيصرف وقف المسجد والرباط والبئر والحوض إلى أقرب

المسجد أو رباط أو بئر أو حوض“۔ (تنویر الأبصار مع الدرالمختار، کتاب الوقف: ۳۵۹/۴، سعید)

”وفی شرح الملتقى: یصرف وقفها لأقرب مجانس لها“۔ (ردالمحتار، المصدر السابق)

(۳) ”وإن اختلف أحدهما بأن بنی رجلان مسجدین أو رجل مسجداً ومدرسةً، ووقف علیهما أو قافاً،

لا یجوز له ذلك“۔ (الدرالمختار)۔ ”أی الصرف المذكور ومن اختلاف الجهة ما إذا كان

الوقف منزلین أحدهما للسكنی والآخر للاستغلال، فلا یصرف أحدهما للآخر، وهی واقعة الفتوى،

اه“۔ (ردالمحتار، کتاب الوقف، مطلب فی نقل أنقاض المسجد ونحوه: ۳۶۰/۴، ۳۶۱، سعید)

(وکذا فی البحر الرائق، کتاب الوقف: ۳۶۲/۵، رشیدیہ)

مسجد کی آمدنی سے مدرسہ میں چندہ دینا

سوال [۷۲۱۸]: یہاں ایک مسجد کی عمارت میں اس محلہ کا ایک مدرسہ قائم ہے جس کے اخراجات اہل محلہ اور منتظمین مدرسہ ہر سال ڈیڑھ ہزار دو ہزار روپیہ کا چندہ کر کے پورا کرتے ہیں، محلہ کی مذکورہ مسجد کی آمدنی تقریباً نو دس ہزار روپے بینک میں جمع ہیں جو مسجد کے حالیہ اور مستقبل کے متوقع ضروریات سے فاضل ہے، اس لئے مسجد کے منتظمین اس مسجد کی عمارت میں جاری محلہ کے مذکورہ مدرسہ میں امداد کے طور پر سالانہ تین سو روپیہ کی رقم اس مسجد کی آمدنی سے دیتے ہیں۔ اگر یہ تین سو روپیہ کی رقم بند کر دی جائے تو ڈیڑھ دو ہزار سے زیادہ چندہ نہ ہونے کی وجہ سے مدرسہ کے اخراجات پورے نہیں ہو سکتے اور مدرسہ کا نظم لازمی طور پر متاثر ہوگا، لہذا ایسی صورت پر مسجد کی فاضل رقم سے مدرسہ کی اس امداد کی شرعاً اجازت و گنجائش ہے کہ نہیں؟ فقط۔

مصلح الدین بڑودہ۔

الجواب حامداً ومصلیاً:

اگر اوقاف مسجد میں مدرسہ چلانے کے لئے کوئی مد مقرر نہیں کیا، بلکہ محض مسجد کے مصالح کے لئے وہ اوقاف ہیں تو اس کی آمدنی سے مدرسہ میں خرچ کرنے کی اجازت نہیں (۱) ”لأن شرط الواقف كنص الشارع“۔ كذا في كتب الفقه (۲)۔ فقط واللہ اعلم۔

حررہ العبد محمود عفی عنہ، دارالعلوم دیوبند، ۱۰/۱۰/۸۷ھ۔

الجواب صحیح: بندہ محمد نظام الدین، دارالعلوم دیوبند، ۱۰/۱۰/۸۷ھ۔

(۱) ”وإن اختلف أحدهما بأن بنى رجلان مسجدین أو رجل مسجداً ومدرسةً، ووقف علیها أوقافاً، لا يجوز له ذلك“۔ (الدر المختار) ”(قوله: لا يجوز له ذلك): أي الصرف المذكور قال الخیر الرملى: أقول: ومن اختلاف الجهة ما إذا كان الوقف منزلین: أحدهما للسكنی والآخر للاستغلال، فلا يصرف أحدهما للآخر، وهى واقعة الفتوى، اهـ“۔ (ردالمحتار، كتاب الوقف، مطلب فى نقل أنقاض المسجد ونحوه: ۳/۳۶۰، ۳۶۱، سعید)

(۲) (الدر المختار، كتاب الوقف: ۳/۴۳۳، ۴۳۴، سعید)

”شرط الواقف كنص الشارع: أى فى وجوب العمل به، وفى المفهوم والدلالة“۔ (الأشباه =

مسجد کا روپیہ مدرسہ میں خرچ کرنا

سوال [۷۲۱۹]: زید ایک زمین کا مالک تھا، لیکن وہ زمین مسجد کے نام وقف تھی، اس کا کرایہ ایک مدت تک مسجد کو ملتا رہا ہے، لیکن موقع پر آ کر کرایہ دار سے وہ مکان خالی کرایا گیا ہے۔ کارکنان مسجد جو اس مکان کا کرایہ وصول کر کے مصارف مسجد میں صرف کیا کرتے تھے انہوں نے زید سے خالی کرا کے زمین مدرسہ تعمیر کرنے کے لئے کارکنان مسجد کو بلا کسی معاوضہ کے دیدی، اب کارکنان مسجد نے اس زمین پر کچھ چندہ وصول کر کے اور زیادہ تر مسجد کی دیگر آمدنی سے مدرسہ تعمیر کیا ہے۔

اب دریافت طلب یہ ہے کہ زید نے جو زمین مدرسہ کے لئے وقف کی ہے اس پر مسجد کی دیگر آمدنی کا پیسہ مدرسہ کی تعمیر میں صرف کر سکتے ہیں یا نہیں؟ اور مسجد کی تعمیر کا پیسہ مدرسہ کی تعمیر میں صرف کر دیا ہو تو کارکنان مسجد کا کہنا ہے کہ یہ مدرسہ بھی تو مسجد ہی کا ہے، آیا ایسا کوئی مدرسہ ہے جس کی تعمیر یا مصارف میں کسی مسجد کی وقف شدہ زمین کا پیسہ صرف کیا جا رہا ہے؟ بینوا تو جروا۔

الجواب حامداً ومصلیاً:

مسجد کی آمدنی کا پیسہ مسجد ہی میں خرچ کرنا لازم ہے (۱)، مدرسہ وغیرہ کی تعمیر، یا دیگر ضروریات میں خرچ کرنا جائز نہیں ہے، جنہوں نے وہ پیسہ مدرسہ میں خرچ کیا ہے وہ ذمہ دار ہیں۔ مسجد بھی خدا کی ہے اور مدرسہ بھی خدا کا ہے، مگر ایک کی آمدنی دوسرے کی آمدنی میں خرچ کرنا جائز نہیں، جس طرح ایک مسجد کی آمدنی دوسری مسجد میں خرچ

= والنظار، کتاب الوقف، الفن الثانی، الفوائد: ۱۰۶/۲، إدارة القرآن کراچی)

(و کذا فی مجمع الأنهر، کتاب الوقف: ۶۰۸/۲، مکتبہ غفاریہ کوئٹہ)

(و کذا فی تنقیح الفتاوی الحامدیة، کتاب الوقف: ۱۲۶/۱، مکتبہ میمنیہ مصر)

(۱) ”والذی یتبدأ به من ارتفاع الوقف عمارته شرط الواقف أولاً، ثم ما هو أقرب إلى العمارة وأعم

للمصلحة كالإمام للمسجد“۔ (البحر الرائق، کتاب الوقف: ۳۵۶/۵، رشیدیہ)

(و کذا فی الدر المختار، کتاب الوقف: ۳۶۶/۳، سعید)

(و کذا فی النهر الفائق، کتاب الوقف: ۳۲۲/۳، إمدادیہ ملتان)

(و کذا فی الفتاوی العالمگیریة کتاب الوقف، الباب الثالث فی المصارف: ۳۶۸/۲، رشیدیہ)

کرنا جائز نہیں، ایک مدرسہ کی آمدنی دوسرے مدرسہ میں خرچ کرنا جائز نہیں ہے، ورنہ سب نظام گڑبڑ ہو جائے گا:

قال العلامة الحصكفي رحمه الله تعالى: "اتخذ الواقف والجهة، وقل مرسوم بعض الموقوف عليه، جاز للحاكم أن يصرف من فاضل الوقف الآخر عليه؛ لأنها حينئذ كشيء واحد. وإن اختلف أحدهما بأن بنى رجلان مسجدين أو رجل مسجداً ومدرسةً، ووقف عليهما أوقافاً، لا يجوز له ذلك، الخ". درمختار (۱)۔

لیکن اگر مدرسہ اصل ہو اور اس کے ہی لئے مسجد بنائی جائے تو مسجد کے اخراجات مدرسہ سے پورے کئے جائیں گے۔ فقط واللہ اعلم۔

حررہ العبد محمود گنگوہی عفا اللہ عنہ، دارالعلوم دیوبند، ۲۳/۵/۹۰ھ۔

مسجد کی آمدنی مدرسہ پر صرف کرنا

سوال [۷۲۰]: مسجد کی آمدنی تقریباً دو ہزار روپے سالانہ ہے، مگر اس رقم کو منظمین مدرسہ کے اخراجات یا دیگر اخراجات میں صرف کر دیتے ہیں، مسجد کی مرمت، روشنی کابل اور دوسرے کام چندہ وغیرہ اور چرم قربانی سے کرتے ہیں۔ اس طرح کرنا جائز ہے یا نہیں؟

الجواب حامداً ومصلیاً:

یہ صورت جائز نہیں، مسجد کی آمدنی مدرسہ میں خرچ نہ کی جائے، قیمت چرم قربانی، تنخواہ یا مرمت یا مسجد کی ٹائٹ میں خرچ کرنا درست نہیں (۲)، ایسا کرنے سے اتنی مقدار کا ضامن لازم ہوگا (۳)۔ فقط واللہ اعلم۔

حررہ العبد محمود وغفرلہ، دارالعلوم دیوبند، ۳۰/۳/۹۵ھ۔

(۱) (الدر المختار، کتاب الوقف: ۴/۳۶۰، سعید)

"قال الخیر الرملى: أقول: ومن اختلاف الجهة ما إذا كان الوقف منزلين: أحدهما للسكنى والآخر للاستغلال، فلا يصرف أحدهما للآخر، وهي واقعة الفتوى، اهـ". (رد المختار، کتاب الوقف، مطلب فی نقل أنقاض المسجد ونحوه: ۴/۳۶۱، سعید)

(۲) (راجع الحاشية المتقدمة)

(۳) حضرت مولانا مفتی کفایت اللہ صاحب فرماتے ہیں: "صورت مسئلہ میں قربانی تو جائز ہوگئی لیکن کھال کو بیچنے کے بعد اس =

ورکنگ کمیٹی کا مسجد کے فنڈ سے قرض لے کر مدرسہ میں خرچ کرنا

سوال [۷۲۲۱]: مذکورہ بالا ادارہ کی ورکنگ کمیٹی میں ایک ایسی جامع مسجد جو مدرسہ کا انتظام کرتی

ہے جو مدرسہ سے متصل ہے، اور اس مسجد کی آمدنی کچھ وقف سی ہے، اور کچھ مسجد کی دوکانوں کے کرایہ سے۔ تو کیا یہ کمیٹی مجاز ہے کہ اگر مدرسہ کے فنڈ میں روپیہ نہ ہو تو مسجد سے قرض لے کر مدرسین کی تنخواہ وغیرہ میں صرف کرے، نیز جو رقم قرض کے نام سے مسجد سے لی جائے وہ واجب الادا ہوگی یا نہیں؟

الجواب حامداً ومصلیاً:

مسجد کے روپے سے قرض لے کر مدرسہ میں خرچ کرنے کی اجازت نہیں، مسجد کا روپیہ امانت ہے، اس میں تصرف کا حق نہیں، جو رقم اس طرح لے گئی ہو اس کو جلد از جلد واپس کیا جائے (۱)۔ فقط واللہ اعلم۔
حررہ العبد محمود غفرلہ، دارالعلوم دیوبند۔

مسجد و مدرسہ کی رقوم بطور قرض ایک دوسرے میں صرف کرنا

سوال [۷۲۲۲]: ضرورت ہو تو مسجد کی رقم مدرسہ میں اور مدرسہ کی رقم مسجد میں بطور قرض لے کر

استعمال کی جاسکتی ہے یا نہیں؟

= کی قیمت صدقہ کرنا واجب ہے اور اس کے مصرف وہی لوگ ہیں جو زکوٰۃ کے مصرف ہیں، جن لوگوں نے کھال کی قیمت کا اپنا حصہ غیر مصرف میں صرف کیا ہے گناہ گار ہوں گے۔ (کفایت المفتی، چرم قربانی کے مصارف: ۲۱۹/۸، دارالاشاعت)

(۱) ”والوديعة لاتودع ولا تعار ولا تاجر ولا ترهن، وإن فعل شيئاً منها، ضمن“۔ (الفتاویٰ العالمکیرية،

کتاب الوديعة، الباب الأول: ۳۳۸/۴، رشیدیہ)

”مع أن القيم ليس له إقراض مال فلو أقرضه ضمن، وكذا المستقرض“۔ (البحر

الرائق، کتاب الوقف: ۴۰۱/۵، رشیدیہ)

”ومن اختلاف الجهة ما إذا كان الوقف منزلين: أحدهما للسكنى والآخر للاستغلال، فلا

يصرف أحدهما للآخر، وهي واقعة الفتوى، اهـ“۔ (رد المحتار، کتاب الوقف، مطلب فی نقل أنقاض

المسجد ونحوه: ۳۶۱/۴، سعید)

الجواب حامداً ومصلیاً:

اگر قرض وصول ہونے پر اعتماد ہو، ضائع ہونے کا احتمال نہ ہو تو منظمہ کمیٹی کے مشورہ سے درست ہے:

”للمتولی إقراض مال المسجد بأمر القاضي، ۵۱“، شامی: ۴/۳۰۴ (۱)۔ فقط واللہ اعلم۔

حررہ العبد محمود غفرلہ۔

مسجد و مدرسہ کی زائد آمدنی دوسری مسجد و مدرسہ میں خرچ کرنا

سوال [۷۲۲۳]: ایک مسجد اور اس سے متعلق مدرسہ کے لئے بہت سی جائیداد وقف ہے جن سے کافی آمدنی ہوتی ہے، وہ آمدنی ان کے اخراجات سے بہت زیادہ ہے تو کیا اس آمدنی کو کسی اور مصرف خیر میں صرف کیا جاسکتا ہے یا نہیں؟

الجواب حامداً ومصلیاً:

اگر آمدنی زائد جس کی نہ فی الحال ضرورت ہے، نہ مستقبل میں ضرورت کا اندازہ ہے اور تحفظ کی کوئی قابل اطمینان صورت نہیں، تو دوسری مسجد اور دوسرے دینی مدرسہ میں حسب ضرورت و وسعت صرف کرنا درست ہے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۹/۲/۸۹ھ۔

(۱) لم أجد

”لا يملك استئانة إلا بأمر القاضي“۔ (رد المحتار، کتاب الوقف، مطلب فی إنفاق الناظر الخ:

۴/۳۴۰، سعید)

”مع أن القيم ليس له إقراض مال المسجد“۔ (البحر الرائق، کتاب الوقف: ۵/۴۰۱، رشیدیہ)

”وأما إقراض ما فضل من الوقف، قال في وصايا النوازل: رجوت أن يكون ذلك واسعاً

إذا كان ذلك أحرز للغلة من إمساكه، فإن فضل من غلته، فصرف الفضل إلى حوائجه على أن يردده إذا

احتاج إلى العمارة، قال: لا يفعل ذلك وينزه غاية التنزه، فإن فعل مع ذلك، ثم أنفق فيه، رجوت أن

ذلك يبرأه عما وجب عليه“۔ (خلاصة الفتاوی، کتاب الوقف، الفصل الرابع فی المسجد وأوقافه،

الخ: ۳/۴۲۳، رشیدیہ)

(۲) ”والذي ينبغي متابعة المشايخ المذكورين في جواز النقل بلافارق بين مسجد أو حوض، كما أفتى به =

ایک مسجد کا روپیہ دوسری مسجد میں صرف کرنا

سوال [۷۲۲]: ایک گاؤں میں جامع مسجد ہے اور اس کی آمدنی مسجد کے خرچ کے علاوہ ہے، اس کو کون سی کون سی جگہ خرچ کر سکتے ہیں؟ اور اس مسجد کے کئی لاکھ روپے بینک میں فضول پڑے ہوئے ہیں۔ عرض یہ ہے کہ اس روپیہ میں سے کسی غریب کی مدد کر سکتے ہیں یا نہیں، یا دوسری مسجد کی مدد کر سکتے ہیں یا نہیں، یا صرف اسی مسجد میں صرف کرے، یا اور کار خیر میں صرف کر سکتے ہیں؟ کتاب کے حوالہ کے ساتھ مہربانی کر کے مسئلہ کا جواب عنایت فرمادیں۔ یا اگر مسلمان بچوں کو اس مسجد کی آمدنی میں دنیوی یا دینی تعلیم اور دنیاوی تعلیم میں انگریزی، گجراتی، اردو کی تعلیم میں خرچ کر سکتے ہیں یا نہیں؟

الجواب حامداً ومصلیاً:

جس وقف کی وہ آمدنی ہے، اس کا وقف نامہ دیکھنے کی ضرورت ہے کہ واقف نے کس کس کام میں صرف کرنے کی اجازت دی ہے، ایک مسجد کے لئے مخصوص طور پر جو وقف ہو اس کی آمدنی دوسری مسجد میں صرف کرنا جائز نہیں (۱)، لیکن مسجد کی آبادی کے لئے مسجد سے متعلق مدرسہ دینی قائم کرنا شرعاً درست ہے کہ یہ بھی مصالح مسجد میں سے ہے، ہکذا يفهم مما في البحر الرائق: ۵/۲۱۵ (۲)۔

= الإمام أبو شجاع والإمام الحلواني - وكفى بهما قدوة -، ولا سيما في زماننا، فإن المسجد أو غيره من رباط أو حوض إذا لم ينقل، يأخذ أنقاضه للصوم والمتغلبون كما هو مشاهد، وكذلك أوقافه يأكلها النظار أو غيرهم، ويلزم من عدم النقل خراب المسجد الآخر المحتاج إلى النقل إليه“۔
(ردالمحتار، کتاب الوقف مطلب فی أنقاض المسجد ونحوه: ۴/۳۶۰، سعید)
(و کذا فی الدر المختار، کتاب الصلاة، مطلب کلمة لا بأس“ دلیل علی أن المستحب غیره، الخ: ۱/۶۵۸، سعید)

(۱) ”فإن كان الوقف معیناً علی شیء، یصرف إلیه بعد عمارة البناء، اه“۔ (ردالمحتار، کتاب الوقف، مطلب: یبدأ بعد العمارة بما هو أقرب إلیها: ۴/۳۶۷، سعید)

(و کذا فی منحة الخالق علی البحر الرائق، کتاب الوقف: ۵/۳۵۷، رشیدیہ)

(۲) ”أی مصالح المسجد، فیدخل المؤذن والناظر؛ لأننا قدمنا أنهم من المصالح، وقد منّا أن الخطیب داخل تحت الإمام؛ لأنه إمام الجامع، فتحصل أن الشعائر التي تقدم فی الصرف مطلقاً بعد العمارة: =

دنوی تعلیم مصالح مسجد میں سے نہیں اس میں خرچ کرنا درست نہیں (۱)، دینی تعلیم خواہ قرآن کریم کی تعلیم ہو خواہ مسائل شرعیہ کی تعلیم ہو اور پھر چاہے عربی زبان میں ہو، چاہے اردو میں، چاہے گجراتی زبان میں ہو سب کا حکم ایک ہے۔

تنبیہ (☆): چھوٹے گاؤں میں حنفیہ کے نزدیک جمعہ درست نہیں بلکہ ظہر کی نماز فرض ہے (۲)، جو گاؤں بڑا ہو اور اپنی آبادی اور دیگر ضروریات روزمرہ کے اعتبار سے قصبہ کے مثل ہو جس میں تین چار ہزار آدمی رہتے ہوں وہاں جمعہ درست ہے (۳)۔ فقط واللہ اعلم۔
حررہ العبد محمود گنگوہی عفا اللہ عنہ، مدرسہ مظاہر علوم سہارنپور۔
الجواب صحیح: سعید احمد، الجواب صحیح: عبد اللطیف، مدرسہ مظاہر علوم سہارنپور۔

ایک مسجد کا روپیہ دوسری مسجد میں لگانا

سوال [۷۲۵]: ایک گاؤں میں دو مسجدیں ہیں: ایک امیر ہے دوسری غریب۔ امیر مسجد میں برسوں تک کوئی ضروری کام تعمیری بھی نہیں، اس کے برعکس دوسری غریب مسجد کا پلاستر بھی ہونا باقی ہے، فرش بھی ناکمل ہے، تو کیا امیر مسجد کا روپیہ دوسری غریب مسجد میں لگا سکتے ہیں؟

= الإمام والخطیب والتدريس والوقاد والفرش والمؤذن والناظر وثمان القناديل والزيت والحصر۔
(البحر الرائق، کتاب الوقف: ۵/۳۵۹، رشیدیہ)

(۱) ”وإن اختلف أحد هما بنى رجلان مسجدین أو رجل مسجداً ومدرسةً، ووقف علیها أوقافاً، لا يجوز له ذلك“۔ (الدر المختار)۔ ”(قوله: لا يجوز له ذلك): أي الصرف المذكور“۔ (ردالمحتار، کتاب الوقف: ۲/۳۶۰، ۳۶۱، سعید)

(☆) ”تنبیہ“ کے اس عنوان کا تعلق بظاہر نہ تو سوال سے ہے اور نہ ہی جواب سے، اصل نسخہ کی مراجعت کے بعد سیاق و سباق میں بھی کوئی اس قسم کا مسئلہ نہیں ہے، ممکن ہے اصل استفتاء میں کئی سوالات ہوں، ان میں سے ایک سوال میں جمعہ فی القرئ سے متعلق کچھ اشارہ ہو، حضرت نے آخر میں بطور تنبیہ ارشاد فرمایا ہو، یہ سوال اصل نسخہ کے مطابق: ۱/۸۵ پر ہے۔ (صحیح)۔

(۲) ”وفیما ذکرنا إشارة إلى أنه لا تجوز فی الصغيرة التي ليس فيها قاض ومنبر وخطیب، كما فی المضمرة“۔ (ردالمحتار، کتاب الصلوة، باب الجمعة: ۲/۱۳۸، سعید)

(۳) ”تقع فرضاً فی القصبات والقرى الكبيرة التي فيها أسواق“۔ (ردالمحتار، المصدر السابق)

الجواب حامداً ومصلیاً:

اگر وہ روپیہ چندہ کا ہے تو چندہ دینے والوں کی رائے و اجازت سے غریب مسجد میں صرف کرنا شرعاً درست ہے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۹/۳/۹۴ھ۔

مسجد قدیم کی آمدنی مسجد جدید پر خرچ کرنا

سوال [۷۲۲۶]: پہلی مسجد کی آمدنی منقولہ مسجد میں خرچ کرنا جائز ہے یا نہیں؟

الجواب حامداً ومصلیاً:

پہلی مسجد جب غیر آباد ہوگئی تو اس جگہ کی حفاظت کر دی جائے اور اس کی آمدنی کو دوسری منقولہ مسجد میں صرف کیا جائے (۲)۔ فقط واللہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۰/۵/۵۸ھ۔

الجواب صحیح: سعید احمد غفرلہ۔

صحیح: عبداللطیف، مفتی مدرسہ مظاہر علوم سہارنپور، ۲۱/۵/۵۸ھ۔

(۱) ”وعن الثانی: ينقل إلى مسجد آخر بإذن القاضي حشيش المسجد وحصره مع الاستغناء عنهما، وكذا الرباط والبئر إذا لم ينتفع بهما، فيصرف وقف المسجد والرباط والبئر والحوض إلى أقرب مسجد أو رباط أو بئر أو حوض“۔ (الدرالمختار، كتاب الوقف: ۳۵۹/۴، سعید)

”وسئل شمس الأئمة الحلواني عن مسجد أو حوض خرب، ولا يحتاج إليه لتفرق الناس: هل للقاضي أن يصرف أوقافه إلى مسجد آخر أو حوض آخر؟ فقال: نعم“۔ (التاتارخانية، كتاب الوقف، الفصل الرابع والعشرون في الأوقات التي يستغنى عنهما: ۸۷۷/۵، إدارة القرآن کراچی)

(و کذا فی الفتاویٰ العالمگیریہ، کتاب الوقف، الباب الثالث عشر فی الأوقاف التي يستغنى عنها، الخ: ۲/۷۷۸، رشیدیہ)

(و کذا فی ردالمحتار، کتاب الوقف، مطلب فيما لو خرب المسجد أو غيره: ۳۵۹/۴، سعید)

(۲) ”عن شمس الأئمة الحلواني أنه سئل عن مسجد أو حوض خرب، ولا يحتاج إليه لتفرق الناس عنه: هل للقاضي أن يصرف أوقافه إلى مسجد آخر أو حوض آخر؟ فقال: نعم“۔ (ردالمحتار، كتاب الوقف، =

ایک مسجد کی رقم دوسری مسجد میں صرف کرنا

سوال [۷۲۷]: کسی نے روپیہ کسی مسجد میں لگانے کا ارادہ کیا پھر وہ دوسری مسجد میں اس روپیہ کو

لگانے کا ارادہ کرتا ہے۔ شرعاً اس کا کیا حکم ہے؟

الجواب حامداً ومصلیاً:

اگر دوسری مسجد میں زیادہ احتیاج ہے تو لگا سکتا ہے، اگر دوسری مسجد میں زیادہ احتیاج نہیں ہے تو بہتر

یہ ہے کہ پہلی ہی مسجد میں لگائے، گو جائز دوسری مسجد میں لگانا بھی ہے (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی۔

صحیح: عبد اللطیف، ۸/محرم الحرام/۱۴۵۳ھ۔

ایک مسجد کا روپیہ دوسری مسجد کے لئے قرض دینا

سوال [۷۲۸]: ہمارے گاؤں کی مساجد کے ٹرسٹ الگ الگ ہیں، ایک مسجد میں بالکل پیسہ نہیں

= مطلب فیما لو خرب المسجد أو غیرہ: ۳/۳۵۹، سعید

(وکذا فی البحر الرائق، کتاب الوقف، فصل فی احکام المساجد: ۵/۴۲۲، رشیدیہ)

(وکذا فی فتح القدیر، کتاب الوقف، احکام المسجد: ۶/۲۳۷، مصطفیٰ البابی الحلبي مصر)

(وکذا فی الفتاویٰ العالمگیریہ، کتاب الوقف، الباب الثالث عشر فی الأوقاف التي يستغنی عنها، الخ:

۲/۴۷۸، رشیدیہ)

(۱) ”کل يتصرف فی ملکہ کیف شاء“۔ (شرح المجلة لسليم رستم باز، الفصل الأول فی بعض قواعد

فی احکام الأملاك: ۱/۶۵۴، (رقم المادة: ۱۱۹۲)، مکتبہ حنفیہ کوئٹہ)

”لأن الملك مامن شأنه أن يتصرف فيه بوصف الاختصاص“۔ (رد المحتار، کتاب البيوع،

مطلب فی تعريف المال والملک والمتقوم: ۴/۵۰۲، سعید)

”سئل أبو القاسم عمن اشترى الدهن أو الحصر للمسجد: أيهما أفضل؟ قال: هما سواء،

فقال الفقيه أبو الليث: إن كان المسجد محتاجاً إلى أحدهما فشرأه أفضل، وإن كان سواء في الحاجة

إليهما، كانا في الثواب والأجر سواء أيضاً“۔ (التاتارخانية، کتاب الوقف، مسائل وقف المساجد:

۸۵۱/۵، إدارة القرآن کراچی)

ہے تو دوسری مسجد کے وقف سے اس کا خرچ چلا سکتے ہیں یا قرض لے سکتے ہیں یا نہیں؟

الجواب حامداً ومصلیاً:

متولی باہمی مشورہ سے ایک وقف سے دوسرے وقف کو بطور قرض حسب ضرورت رقم دے سکتے ہیں، پھر اس کی واپسی ضروری ہے:

”يجب عليه أن يجعل لكل نوع منها بيتاً يخصه ولا يخلط بعضه ببعض، وأنه إذا احتاج إلى مصرف خزانه، وليس فيها ما يفي به، يستقرض من خزانه غيرها، ثم إذا حصل التی استقرض بها مال، يؤدى إلى المستقرض.“ ردالمحتار: ۲/۵۷ (۱)۔

یہ اس وقت ہے جب کہ متولی مشترک ہو، یا کوئی منظمہ کمیٹی مشترک ہو کہ وہ سب اوقاف کا انتظام کرتی ہو۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۱/۱/۹۵ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۱/۱/۹۵ھ۔

ایک مسجد کی آمدنی دیگر مساجد پر صرف کرنا

سوال [۷۲۹]: ہمارے شہر میں ایک مسجد شاہی وقت کی ہے اور عرصہ سے ایک رجسٹرڈ انتظامیہ کمیٹی کے زیر نگرانی ہے اور شہر کی چھ مسجدیں اور ایک مسجد دیہات کی بھی اسی کمیٹی کے زیر انتظام ہے، ان مساجد کی آمدنی میں تین قسم کی جائیدادیں ہیں:

۱۔ مسجد سے ملحق کوٹھریاں اور دوکانیں۔ ۲۔ موقوفہ مکانات۔ ۳۔ مسجد کی آمدنی سے خرید کردہ مکانات۔

(۱) (ردالمحتار، کتاب الزکوۃ، باب العشر، مطلب فی بیان بیوت المال ومصارفها: ۲/۳۳۷، سعید)

”وعلى الإمام أن يجعل لكل نوع من هذه الأنواع بيتاً ليخصه ولا يخلط بعضه ببعض؛ لأن الكل نوع حكماً يختص به، فإن لم يكن في بعضها شيء، فلا إمام أن يستقرض عليه من النوع الآخر ويصرفه إلى أهل ذلك، ثم إذا حصل من ذلك النوع شيء، رده في المستقرض منه.“ (تبیین الحقائق،

کتاب السیر، باب العشر والخراج والجزية: ۳/۱۷۱، دارالکتب العلمیہ بیروت)

(وکذا فی البحر الرائق، کتاب السیر، باب العشر والخراج والجزية: ۵/۲۰۰، ۲۰۱، رشیدیہ)

انتظامی عملہ کی تنخواہ جامع مسجد سے دی جاتی ہے، اس کے علاوہ دیگر اخراجات و آمدنی کا حساب ہر مسجد کا الگ الگ رہتا ہے۔ اور حتیٰ الوسع یہ کوشش کی جاتی ہے کہ ہر مسجد کا آمد و خرچ متوازن ہو، مگر سب ہی مسجدوں میں مستقل آمدنی سے زائد خرچ ہو جاتا ہے جو کہ جامع مسجد کی آمدنی سے پورا کیا جاتا ہے۔

مندرجہ بالا حالات میں ایک مسجد کی ضرورت کے تحت دوسری مسجد کی آمدنی صرف کی جاسکتی ہے یا نہیں؟

الجواب حامداً ومصلیاً:

اس کی اجازت نہیں: ”اتحد الواقف والجهة، وقل مرسوم بعض الموقوف عليه بسبب خراب وقف أحدهما، جاز للحاكم أن يصرف من فاضل الوقف الآخر عليه؛ لأنهما حينئذٍ كشئ واحد. وإن اختلف أحدهما بأن بنى رجلاً من مسجدين أو رجلاً مسجداً ومدرسةً، ووقف عليهما أوقافاً، لا يجوز له ذلك.“ ردالمحتار: ۳/۳۷۲ (۱)۔

ہاں! اگر بالکل فاضل ہو، حفاظت و شوار ہو، ضائع ہونے کا اندیشہ ہو تو اس کی اجازت ہے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

الجواب صحیح: بندہ نظام الدین غفی عنہ، ۱۸/۳/۹۲ھ۔

(۱) (الدر المختار، کتاب الوقف: ۳/۳۶۰، سعید)

”أما إذا اختلف الواقف، أو اتحد الواقف واختلف الجهة بأن بنى مدرسةً ومسجداً، وعين لكل وقفاً، وفصل من غلة أحدهما، لا يبدل شرط الواقف. وكذا إذا اختلف الواقف لالجهة، يتبع شرط الواقف، وقد علم بهذا التقرير إعمال الغلتين إحياءً للوقف ورعاية شرط الواقف. هذا هو الحاصل من الفتاوى، اهـ۔ وقد علم أنه لا يجوز لمتولى الشيخونية بالقاهرة صرف أحد الوقفين للآخر.“ (البحر الرائق، کتاب الوقف: ۵/۳۶۲، رشیدیہ)

(۲) ”حشيش المسجد وحصره مع الاستغناء عنهما، وكذا الرباط والبئر إذا لم ينتفع بهما، فيصرف وقف المسجد والرباط والبئر والحوض إلى أقرب مسجد أو رباط أو بئر أو حوض.“ (تنوير الأبصار مع الدر المختار، کتاب الوقف: ۴/۳۵۹، سعید)

مسجد کے لئے چندہ جمع کر کے مدرسہ بنانا

سوال [۷۲۶۰]: عمر مسجد بنوانے کی فکر میں تھا، برابر اس کے جد و جہد بھی کرتا رہا، کچھ حصہ مسجد کا تعمیر بھی ہو گیا، لیکن ابھی پایہ تکمیل کو نہ پہنچي تھی کہ اس نے اسی مسجد میں مدرسہ کی بنیاد ڈالی، اور الحمد للہ ۳۶/ طلبہ بھی داخل ہو گئے جس میں کچھ مستطیع اور غیر مستطیع طلبہ بھی شامل ہیں، یعنی کچھ تعلیم کی فیس ادا کر سکتے ہیں کچھ نہیں۔ اور اس رمضان المبارک میں عمر نے مدرسہ کے لئے چندہ بھی کیا جس میں زکوٰۃ، صدقات، اعانت کی رقم شامل ہے، لیکن مد زکوٰۃ کی رقم زیادہ ہے تو خیال یہ ہے کہ مسجد پوری تعمیر ہو جائے اور اس میں فی الحال مدرسہ قائم رہے۔ اور اس کے بعد انشاء اللہ مسجد کے سامنے ایک پلاٹ ہے، اس کی تعمیر ہو جانے کے بعد مدرسہ اس میں منتقل ہو جائے گا۔

آیا مسجد کی تعمیر میں مد زکوٰۃ، صدقات، اعانت وغیرہ کی رقم تملیک کے ذریعہ لگائی جاسکتی ہے یا نہیں، اگر تملیک کر کے لگائی جاسکتی ہے تو تملیک کی کہاں ضرورت ہے؟ اگر نہیں لگ سکتی تو اس کے مصرف واضح فرمائیں، مدرسہ کی تعمیر کے لئے اس رقم کو کیسے لگایا جاسکتا ہے؟ اور طلبہ کی پڑھائی پر کس طرح صرف کیا جاسکتا ہے؟ کیا مد زکوٰۃ، صدقات، چرم قربانی سے غیر مستطیع طلبہ کی تعلیمی فیس ادا کی جاسکتی ہے؟ ایک صاحب بینک اور بیمہ کا سودا سکول اور طلبہ کے لئے دینا چاہتے ہیں، کیا لیا جاسکتا ہے؟

الجواب حامداً ومصلیاً:

مسجد کے لئے جو چندہ کیا جائے اس کو مدرسہ میں صرف کرنا جائز نہیں، مدرسہ کے لئے جو چندہ کیا جائے اس کو مسجد پر صرف کرنا جائز نہیں (۱)۔ جو جگہ نماز کے لئے مقرر ہو جائے وہاں مدرسہ بنانا اور تعلیمی کام کے

= "سئل عن شمس الأئمة الحلوانی أنه سئل عن مسجد أو حوض خرب، ولا یحتاج إلیه لتفرق الناس عنه: هل للقاضی أن یصرف أوقافه إلی مسجد أو حوض آخر؟ فقال: نعم". (الفتاویٰ العالمگیریة، کتاب الوقف، الباب الثالث عشر فی الأوقاف التي یتستغنی عنها، الخ: ۲/۸۷۸، رشیدیہ)

(و کذا فی التاتارخانیة، کتاب الوقف، الفصل الرابع والعشرون فی الأوقاف التي یتستغنی عنها، الخ: ۵/۸۷۷، إدارة القرآن کراچی)

(و کذا فی رد المحتار، کتاب الوقف، مطلب فیما لو خرب المسجد أو غیره: ۳/۳۵۹، سعید)

(۱) "وإن اختلف أحد هما بأن بنی رجلان مسجدین، أو رجل مسجداً ومدرسة، ووقف علیها أوقافاً، =

لئے اس جگہ کو متعین کر دینا جائز نہیں (۱)۔ اس جگہ ایسے چھوٹوں کو بھی تعلیم نہ دی جائے جو مسجد کا احترام باقی نہ رکھ سکیں (۲)۔

زکوٰۃ، صدقۃ الفطر، قیمتِ چرم قربانی کو مدرسہ یا مسجد کی تعمیر میں دینا جائز نہیں، وہ صرف غریبوں کا حق ہے، جو نادار مستحق زکوٰۃ طلبہ تعلیم پاتے ہوں ان کے کھانے، کپڑے پر یہ رقوم خرچ کی جاسکتی ہے (۳)، ان رقوم

= لايجوز له ذلك“۔ (الدرالمختار)۔ ”(قوله: لايجوز له ذلك): أى الصرف المذكور قال الخیر الرملى: أقول: ومن اختلاف الجهة ما إذا كان الوقف منزليين: أحدهما للسكنى والآخر للاستغلال، فلا يصرف أحدهما للآخر، وهى واقعة الفتوى، اهـ“۔ (ردالمحتار، كتاب الوقف، مطلب فى نقل أنقاض المسجد ونحوه: ۳۶۰/۲، ۳۶۱، سعيد)

(و كذا فى البحر الرائق، كتاب الوقف: ۳۶۲/۵، رشيدية)

(۱) ”شرط الواقف كنص الشارع: أى فى وجوب العمل به، وفى المفهوم والدلالة“۔ (الأشباه والنظائر، كتاب الوقف: ۱۰۶/۲، إدارة القرآن كراچی)

(و كذا فى الدرالمختار، كتاب الوقف: ۴۳۳/۲، ۴۳۴، سعيد)

(و كذا فى مجمع الأنهر، كتاب الوقف: ۲۰۸/۶، مكتبة غفاريه كوئٹہ)

(۲) ”عن وائلة بن الأسقع رضى الله تعالى عنه أن النبى صلى الله تعالى عليه وسلم قال: ”جئوا مساجدكم صبيانكم، ومجانينكم، وشراءكم، وبيعكم“۔ (سنن ابن ماجه، أبواب المساجد والجماعات، باب ما يكره فى المساجد، ص: ۵۴، قديمي)

(۳) قال الله تعالى: ﴿إنما الصدقات للفقراء والمساكين والعاملين عليها﴾ الآية (سورة التوبة: ۶۰)

”ويتصدق بجلدها أو يعمل منه نحو غربال وجراب لا بمستهلك كنحل ولحم ونحوه كدراهم، فإن بيع اللحم أو الجلد به: أى بمستهلك أو بدراهم، تصدق بثمنه“۔ (تنوير الأبصار مع ردالمحتار، كتاب الأضحية: ۳۲۸/۶، سعيد)

”ويشترط أن يكون الصرف تمليكاً لا إباحةً كما مر، لا يصرف إلى بناء نحو مسجد ولا إلى

كفن ميت“۔ (تنوير الأبصار مع الدرالمختار، كتاب الزكوة، باب المصروف: ۳۳۴/۲، سعيد)

”أى مصرف الزكاة والعشر هو فقير، وهو من له أدنى شئ“۔ (الدرالمختار)۔ ”وهو

مصرف أيضاً لصدقة الفطر والكفارة والنذر وغير ذلك من الصدقات الواجبة، كما فى القهستانى“۔ =

سے ان کو نقد و وظیفہ بھی دینا درست ہے، پھر وہ چاہیں تو ان رقوم سے مدرسہ کی فیس بھی ادا کر دیں۔ قربانی کرنے والے حضرات اگر چرم قربانی مدرسہ کے مہتمم و متولی کو بطور ہبہ (گوشت قربانی کی طرح) دے دیں اور وہ اس کو فروخت کر کے تعمیر یا تنخواہ میں حسب صوابدید لگا دیں تو یہ درست ہے (۱)۔

سود کا لینا بھی حرام ہے اور دینا بھی حرام ہے، خواہ بینک کا ہو یا بیمہ کا (۲)۔ ایسا پیسہ جو کچھ ملے اس کو غریبوں، محتاجوں کو بلا نیتِ ثواب صدقہ کر دیں (۳)۔ پھر وہ لوگ مالکانہ قبضہ کرنے کے بعد بغیر کسی دباؤ کے دے دیں تو تعمیر وغیرہ میں لگانا بھی درست ہوگا (۴)۔ فقط واللہ اعلم۔
حررہ العبد محمود غفرلہ، دارالعلوم دیوبند، ۱۹/۲/۹۲ھ۔

= (ردالمحتار، کتاب الزکوۃ، باب المصروف: ۳۳۹/۲، سعید)

(۱) ”وистحب أن يأكل من أضحيتہ ويطعم منها غیرہ ويطعم الغنی والفقير جميعاً، کذا فی البدائع. ويهب منها ماشاء للغنی والفقير والمسلم والذمی“. (الفتاویٰ العالمگیریہ، کتاب الأضحیۃ، الباب الخامس فی بیان محل إقامة الواجب: ۳۰۰/۵، رشیدیہ)
(و کذا فی بدائع الصنائع، کتاب الأضحیۃ، فصل فیما یستحب قبل الأضحیۃ، الخ: ۳۳۱/۲، دارالکتب العلمیۃ بیروت)

”واللحم بمنزلة الجلد فی الصحيح حتی یبعه بما لا ینتفع به إلا بعد الاستهلاك“. (الفتاویٰ العالمگیریہ، کتاب الأضحیۃ: ۳۰۱/۵، رشیدیہ)

(۲) قال الله تعالى: ﴿وَأَحَلَّ اللَّهُ الْبَيْعَ وَحَرَّمَ الرِّبَا﴾ الآية (البقرة: ۲۷۵)

”عن جابر رضی اللہ تعالیٰ عنہ قال: لمن رسول اللہ صلی اللہ تعالیٰ علیہ وسلم أكل الربوا ومؤكله وکاتبه وشاهديه، وقال: ”هم سواء“. (مشکوۃ المصابیح، کتاب البیوع، باب الربوا، الفصل الأول، س: ۲۴۴، قدیمی)

(۳) ”ویردونہا علی أربابہا إن عرفوہم، وإلا تصدقوا بہا؛ لأن سبیل الکسب الخبیث التصدق إذا تعذر الرد علی صاحبہ“. (ردالمحتار، کتاب الحظر والإباحۃ، فصل فی البیع: ۳۸۵/۲، سعید)

(۴) ”وقدمناه أن الحيلة أن يتصدق على الفقير، ثم يأمره بفعل هذه الأشياء“. (الدرالمختار). ”قوله: أن الحيلة: أي فی الدفع إلى هذه الأشياء مع صحة الزكاة ويكون له ثواب الزكاة، وللفقير ثواب هذه القرب“. (ردالمحتار، کتاب الزکوۃ، باب المصروف: ۳۳۵/۲، سعید)

مسجد کے روپے سے عید گاہ بنانا یا بالعکس

سوال [۷۲۳۱]: مسجد کے روپیہ سے عید گاہ بنانا، یا عید گاہ کے روپیہ سے مسجد بنانا جائز ہے یا نہیں؟

الجواب حامداً ومصلیاً:

وقف مسجد سے حاصل شدہ روپیہ سے عید گاہ بنانا اور وقف عید گاہ سے حاصل شدہ روپیہ سے مسجد بنانا درست نہیں (۱)۔ فقط واللہ اعلم۔

حررہ العبد محمود گنگوہی عفا اللہ عنہ، مدرسہ مظاہر علوم سہارنپور، ۲۴/۹/۶۶ھ۔

مسجد کی آمدنی سے تنخواہ میں تقلیل اور اسکول میں خرچ کرنا

سوال [۷۲۳۲]: مساجد کے اماموں کی تنخواہ ۵۰، ۶۰، ۷۰ روپے ماہانہ دی جاتی ہے جو بہت ہی قلیل ہے، حالانکہ آمدنی بہت کافی ہے، لیکن اس آمدنی کو مسجد کے لئے اور اماموں کی تنخواہ میں اضافہ کرنے کے بجائے اسکول میں دینی تعلیم میں زیادہ خرچ کیا جاتا ہے اور دینی تعلیم بھی بہت ناقص ہے۔ تو مساجد کی اسی ۸۰ فیصد آمدنی اسکول میں دینی تعلیم پر خرچ کرنا جائز ہے؟ دینی تعلیم نہیں دی جاتی ہے۔

= ”(والحيلة في ذلك) أن يتصدق السلطان بذلك على الفقراء، ثم الفقراء يدفعون ذلك إلى المتولى، ثم المتولى يصرف ذلك إلى الرباط، كذا في الذخيرة“۔ (الفتاوى العالمگیریة، كتاب الحيل، الفصل الثالث في مسائل الزکوة: ۳۹۲/۶، رشیدیہ)

(۱) ”وإن اختلف أحد هما بنی رجلان مسجدین أو رجل مسجداً ومدرسةً، ووقف علیها أوقافاً، لا يجوز له ذلك“۔ (الدر المختار)۔ ”قوله: لا يجوز له ذلك“: أى الصرف المذكور..... قال الخیر الرملى: أقول: ومن اختلاف الجهة ما إذا كان الوقف منزلین: أحدهما للسكنی والآخر للاستغلال؛ فلا يصرف أحدهما للآخر، وهى واقعة الفتوى، اهـ“۔ (رد المحتار، كتاب الوقف، مطلب فى نقل أنقاض المسجد ونحوه: ۳۶۰/۴، ۳۶۱، سعید)

”وقد علم منه أنه لا يجوز لمتولى الشيخونية بالقاهرة صرف أحد الوقفين للآخر“۔ (البحر

الرائق، كتاب الوقف: ۳۶۲/۵، رشیدیہ)

الجواب حامداً أو مصلياً:

واقف نے جو جائیداد جس مسجد کے لئے جداگانہ وقف کی ہے اس کی آمدنی اس مسجد میں صرف کی جائے، دوسری مسجد میں صرف نہ کی جائے (۱)، جب ایک مسجد کی آمدنی دوسری مسجد میں خرچ کرنے کی اجازت نہیں تو پھر مسجد کی آمدنی اسکول میں خرچ کرنا کیسے جائز ہوگا؟ جو لوگ خرچ کرتے ہیں وہ گناہ گار ہیں، ان کے ذمہ ضمان لازم ہے، ایسے لوگوں کو اوقاف کا منتظم بنانا بھی درست نہیں (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۲/۱۰/۹۲ھ۔

مسجد کی آمدنی سے امام صاحب کا حجرہ وغیرہ بنانا

سوال [۷۲۳۳]: * جد کے لئے ہمارے گاؤں کی کچھ زمین مسجد بن جانے کے بعد متفرق کاموں کے لئے وقف ہوئی ہے، کسی میں مسجد بنانے کا ذکر ہے، کسی میں مرمت کرانے کا ذکر ہے، کسی میں روزمرہ ضروریات کا ذکر ہے، کسی میں مسجد کی زیبائش و آرائش کا ذکر ہے۔ اب ان زمینوں کی مخلوط آمدنی سے نمازیوں کی سہولت کے لئے غسل خانہ، بیت الخلاء، امام صاحب کی قیام گاہ وغیرہ بنانا درست ہے یا نہیں؟

الجواب حامداً أو مصلياً:

مسجد سے متعلق زمینوں کی آمدنی سے مذکورہ ضروریات بنانا اور ان میں حسبِ مصالح وہ روپیہ خرچ

(۱) "وإن اختلف أحدهما بأن بنى رجلان مسجدین أو رجل مسجداً ومدرسةً، ووقف علیها أوقافاً، لا يجوز له ذلك". (الدرالمختار). "قولہ: لا يجوز له ذلك": أى الصرف المذكور قال الخیر الرملى: أقول: ومن اختلاف الجهة ما إذا كان الوقف منزلین: أحدهما للسكنی والآخر للاستغلال، فلا يصرف أحدهما للآخر، وهى واقعة الفتوى، اهـ". (ردالمحتار، كتاب الوقف، مطلب فى نقل أنقاض المسجد ونحوه: ۳۶۰/۲، ۳۶۱، سعید)

(۲) "وينزع وجوباً، لو غير مأمون أو عاجزاً أو ظهر به فسق". (الدرالمختار). "مقتضاه إثم القاضى بتركه والإثم بتولية الخائن، ولا شك فيه القیم إذا لم يراع الوقف، يعزله القاضى". (ردالمحتار، كتاب الوقف، مطلب: يأثم بتولية الخائن: ۳۸۰/۲، سعید)

کرنا شرعاً درست ہے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

الجواب صحیح: بندہ نظام الدین، دارالعلوم دیوبند، ۱۰/۸/۹۰ھ۔

مسجد کی آمدنی سے امام مسجد کا حجرہ واستنجا خانہ بنوانا

سوال [۷۲۳۴]: مسجد کی دوکان کے کرایہ سے یا وقف کے روپے سے امام کے لئے حجرہ بنانا یا استنجا خانہ بنانا کیسا ہے؟ اور امام کے لئے حجرہ بنانا کیا متولی مسجد کے ذمہ ضروری ہے؟ اور نہ بنانے کی صورت میں امام مسجد میں ظہر سے عشاء تک رہے اور ریح وغیرہ اس میں خارج ہو تو کیسا ہے، کیونکہ ریح تو اپنے قابو میں نہیں اور جس شخص کو ابتلاء زیادہ ہو تو کیا کرے، مسجد میں ریح خارج کرنا کیسا ہے؟ نیز متولی امام کے لئے پنکھا و بجلی لگواسکتا ہے یا نہیں اگرچہ وقف ہی کا پیسہ ہو؟

الجواب حامداً ومصلیاً:

حجرہ امام اور استنجا خانہ مسجد کی دوکانوں کے کرائے سے بنانا درست ہے (۲)، وقف کے روپے سے

(۱) ”(قوله: اتحد الواقف والجهة) بأن وقف وقفین علی المسجد: أحدهما علی العمارة والآخر إلى إمامه أو مؤذنه، والإمام والمؤذن لا يستقر لقلّة المرسوم، للحاكم الدين أن يصرف من فاضل وقف المصالح والعمارة إلى الإمام والمؤذن باستصواب أهل الصلاح من أهل المحلة“۔ (ردالمحتار، كتاب الوقف، مطلب في نقل أنقاض المسجد ونحوه: ۳/۳۶۰، سعيد)

”والذي يبدأ به من ارتفاع الوقف عمارته شرط الواقف أولاً، ثم ما هو أقرب إلى العمارة وأعم للمصلحة كالإمام للمسجد والمدارس للمدرسة يصرف إليهم إلى قدر كفايتهم، ثم السراج والبساط كذلك إلى آخر المصالح“۔ (البحر الرائق، كتاب الوقف: ۵/۳۵۶، رشيدية)

(و كذا في الدر المختار، كتاب الوقف: ۳/۳۶۶، ۳۶۷، سعيد)

(و كذا في الفتاوى العالمكيرية، كتاب الوقف، الباب الثالث في المصارف: ۲/۳۶۸، رشيدية)

(۲) ”ويبدأ من غلته بعمارته، ثم ما هو أقرب لعمارة كإمام مسجد ومدرس“۔ (الدر المختار)۔ ”والذي يبدأ به من ارتفاع الوقف: أي من غلته بعمارته شرط الواقف أولاً، ثم ما هو أقرب إلى العمارة وأعم لمصلحة كإمام للمسجد، والمدرس للمدرسة يصرف إليهم إلى قدر كفايتهم، ثم السراج والبساط =

بھی بنانا درست ہے۔ حجرہ نہ ہو اور امام شب و روز مسجد میں رہائش اختیار کرے اس سے مسجد کا احترام باقی نہیں رہتا (۱)۔ فقط واللہ تعالیٰ اعلم۔

حررہ العبد محمود وغفرلہ، دارالعلوم دیوبند، ۷/۶/۱۴۰۱ھ۔

مسجد کے پیسہ سے بیت الخلاء اور غسل خانہ بنانا، لہو و لعب کی تقریب میں شرکت

سوال [۷۲۳۵]: مسجد کے پیسہ سے مسجد کے امام کے لئے پانچخانہ بنانا جائز ہے یا نہیں؟ اور نمازیوں کے لئے پانی کے انتظام کی بابت خرچ کرنا کیسا ہے؟ اور شادی وغیرہ میں اگر محلہ کی چند عورتیں جمع ہو کر گیت گاتی ہیں تو اس شادی میں شرکت کرنا کیسا ہے، یعنی کھانا وغیرہ خصوصاً علماء کے لئے کیا حکم ہے؟ شادی وغیرہ میں ہم اپنے رشتہ داروں کو دعوت وغیرہ کر سکتے ہیں یا نہیں؟ اور مسجد کی زمین پر ٹھیکہ دینا کیسا ہے؟ ہمارے یہاں اس شرط پر ہوتا ہے کہ تمہاری زمین سال بھر تک رہے گی تم ہمیں اتنے من اناج دینا۔

الجواب حامداً ومصلیاً:

جس طرح غسل خانہ، وضو خانہ مسجد کے پیسہ سے بنایا جاتا ہے، اسی طرح مؤذن و امام کے لئے پاخانہ بنانے کی ضرورت ہو تو وہ بھی درست ہے (۲)۔ وضو، استنجا، غسل کے لئے پانی کا انتظام بھی مسجد کے پیسہ سے

= كذلك إلى آخر المصالح“۔ (ردالمحتار، کتاب الوقف، مطلب: يبدأ بعد العمارة بما هو أقرب إليها: ۳۶۷/۲، سعید)

(و كذا في البحر الرائق، كتاب الوقف: ۳۵۹/۵، رشیدیہ)

(۱) ”ويكره النوم والأكل فيه لغير المعتكف“۔ (الفتاوى العالمكيري، كتاب الكراهية، الباب الخامس في آداب المسجد: ۳۲۱/۵، رشیدیہ)

(و كذا في الدر المختار مع رد المحتار، كتاب الصلوة، مطلب في الغرس في المسجد: ۲۶۱/۱، سعید)

(و كذا في الحلبي الكبير، فصل في أحكام المسجد، ص: ۶۱۲، سهيل اكيڈمی، لاہور)

(۲) ”ويبدأ من غلته بعمارته، ثم ما هو أقرب لعمارته كإمام مسجد ومدرس مدرسة يعطون بقدر

كفايتهم“۔ (الدر المختار)۔ ”أى فإن انتهت عمارته وفضل من الغلة شئ والذي يبدأ به من

ارتقاع الوقف: أى من غلته عمارته شرط الواقف أولاً، ثم ما هو أقرب إلى العمارة وأعم للمصلحة

كالإمام للمسجد والمدرس للمدرسة يصرف إليهم إلى قدر كفايتهم، ثم السراج والبساط كذلك إلى =

درست ہے۔ گانا باجہ بجانا جائز نہیں (۱)، جس محفل میں گانا بجانا ہو اس میں شرکت کرنا اور کھانا درست نہیں، خاص کر علماء و صلحاء کے لئے (۲)۔ مسجد کی ضروریات و مصالح کے لئے جو زمین وقف ہو اس کی آمدنی اس میں خرچ کی جائے اس کو ٹھیکہ پر دینا درست ہے (۳)۔

= آخر المصالح“۔ (ردالمحتار، کتاب الوقف، مطلب: يبدأ بعد العمارت بما هو أقرب إليها: ۳۶۶/۳، ۳۶۷، سعید)

(و کذا فی البحر الرائق، کتاب الوقف: ۳۵۶/۵، رشیدیہ)

(۱) ”وفی البزازیة: استماع صوت الملاهی کضرب قصب ونحوه حرام، لقوله عليه الصلوة والسلام: ”استماع الملاهی معصية، والجلوس عليها فسق، والتلذذ بها كفر“۔ (الدرالمختار، کتاب الحظر والإباحة: ۳۴۹/۶، سعید)

(۲) ”وعن سفينة أن رجلاً ضاف علي بن أبي طالب رضي الله تعالى عنه، فصنع له طعاماً، فقالت فاطمة رضي الله تعالى عنها: لو دعونا رسول الله صلى الله تعالى عليه وسلم فأكل معنا، فدعوه، فجاء، فوضع يديه على عضادتي الباب، فرأى القرام قد ضرب في ناحية البيت، فرجع، قالت فاطمة: فتبعته فقلت: يا رسول الله! ما ردك؟ قال: ”إنه ليس لي أو لنبي أن يدخل بيتاً مزوّقاً“۔ رواه أحمد وابن ماجه“۔ (مشكوة المصابيح، باب الوليمة، الفصل الثاني، ص: ۲۷۸، قديمي)

قال الملا علی القاری تحته: ”وفیه تصریح بأنه لا یجاب دعوة فیها منکر، اهـ“۔ (مرقاة المفاتیح، کتاب النکاح، باب الوليمة: ۳۷۳/۶، رشیدیہ)

”ولو دعی إلى دعوة فالواجب أن یجیبه إلى ذلك، وإنما یجب علیه أن یجیبه إذا لم یکن هناك معصية ولا بدعة من دعی إلى وليمة فوجد ثمة لعباً أو غناء، فلا بأس أن یقعّد ویأكل، فإن قدر علی المنع یمنعهم، وإن لم یقدر یصبر. وهذا إذا لم یکن مقتدی به، أما إذا کان ولم یقدر علی منعهم، فإنه یرجى ولا یقعّد. ولو کان ذلك علی المائدة، لا ینبغی أن یقعّد وإن لم یکن مقتدی به. وهذا کله بعد الحضور، وأما إذا علم قبل الحضور، فلا یحضر؛ لأنه لا یلزمه حق الدعوة“۔ (الفتاویٰ العالمکیریة، کتاب الکراهیة، الباب الثانی عشر فی الهدایا والضيافات: ۳۴۳/۵، رشیدیہ)

(۳) ”ولا یجوز إجارة الوقف إلا بأجر المثل، کذا فی محیط السرخسی وإذا استأجر أرض وقف ثلاث سنين بأجرة معلومة هی أجر المثل حتی جازت الأجرة فرخصت أجرتها، لا تفسخ الإجارة، =

سال بھر کا کرایہ نقد روپیہ تجویز کیا جائے، یا غلہ مثلاً اتنی مقدار فلاں قسم کا اناج ہم کو ایک سال میں دینا اور جو تمہارا دل چاہے زمین میں کاشت کرنا سب طرح درست ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۶/۱۲/۸۹ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۷/۱۲/۸۹ھ۔

مسجد کا چندہ عمومی کام میں خرچ کرنا

سوال [۷۲۳۶]: چند حضرات نے مسجد کے لئے روپیہ جمع کیا تھا، لیکن وہ روپیہ عمومی کام میں صرف کرنا چاہتے ہیں، اگرچہ باقاعدہ حساب مع رسیدوں کے موجود ہے، لیکن سب چندہ دہندگان کا موجود ہونا ان کے گھروں پر جا کر دریافت کرنا ایک امر مشکل ہے۔ ایسی حالت میں شرعاً کیا حکم ہے؟

الجواب حامداً ومصلیاً:

جس طرح چندہ جمع کیا ہے (ان کو جمع کر کے یا گھروں پر جا کر) اس طرح ان سے اجازت لے لی جائے، یا ان کا چندہ واپس کر دیا جائے (۲)، جب رسیدیں بھی موجود ہیں تو اس میں کیا مشکل ہے۔ یا اعلان کیا

= کذا فی المحيط۔ (الفتاویٰ العالمگیریہ، کتاب الوقف، الباب الخامس فی ولایۃ الوقف: ۲/۹۱، رشیدیہ)

(وکذا فی التاتارخانیۃ، کتاب الوقف، تصرف القیم فی الأوقاف: ۵/۵۲، إدارة القرآن کراچی)

(۱) ”إنما يجوز فی الوقف عند أبی حنیفۃ رحمہ اللہ تعالیٰ ماتعارفہ الناس أجرۃ وثماناً فی الإجازات

والبیاعات مثل الحنطة والشعیر“۔ (التاتارخانیۃ، کتاب الوقف، تصرف القیم فی الأوقاف: ۵/۵۳،

إدارة القرآن کراچی)

(وکذا فی الفتاویٰ العالمگیریہ، کتاب الوقف، الباب الخامس فی ولایۃ الوقف، الخ: ۲/۳۲۱، رشیدیہ)

(۲) ”سئل عن وقف انهدم ولم یکن له شیء یعمرنه، ولا أمکن إجارته ولا تعمیره: هل تباع أنقاضه من

حجر وطوب وخشب؟ أجاب: إذا کان الأمر کذلک، صح بیعه بأمر الحاكم، ویشتري بثمانه وقف

مکانه، فإذا لم یکن، رده إلى ورثة الواقف إن وجدوا، ولا یصرف للفقراء“۔ (رد المحتار، کتاب الوقف،

مطلب فی الوقف إذا خرب ولم یمكن عمارته: ۳/۳۷۶، سعید)

”الوکیل إذا خالف، إن خلافاً إلى خیر فی الجنس کبیع بألف درهم فباعه بألف، ومائة، نفذ، ولو

بمائة دینار لا، ولو خیراً“۔ (الدر المختار، باب الوكالة بالبیع والشراء: ۵/۵۲۱، سعید)

جائے کہ اس چندے کو فلاں کام میں خرچ کیا جائے گا، جس کو نا منظور ہو وہ اپنا چندہ واپس لے لے۔ اور یہ اعلان اس طرح کیا جائے کہ چندہ دہندگان تک بالواسطہ یا بلا واسطہ کسی نہ کسی طرح پہنچ جائے، مثلاً ایک اشتہار چھپ کر تقسیم کیا جائے، یا محلوں اور مساجد میں کہہ دیا جائے، غرض اپنی وسعت کے مطابق اعلان کر دیں یا واپس کر دیں، اس سے زائد ذمہ داری نہیں۔ فقط واللہ اعلم

حررہ العبد محمود گنگوہی غفرلہ، دارالعلوم دیوبند، ۱۳/۲/۸۹ھ۔

مسجد قدیم کی آمدنی کا مصرف

سوال [۷۲۳۷]: پہلی مسجد کے علاوہ مسجد کی زمین موقوفہ ہے، موضع کے معتبر لوگوں کی رائے یا بغیر رائے کے موقوفہ جگہ میں کسی قسم کا نفع اٹھانا جائز ہے یا نہیں؟

۲.... موقوفہ زمین کی آمدنی کہاں خرچ کی جائے اور کیسے خرچ کی جائے؟

الجواب حامداً ومصلیاً:

۲،۱..... خلاف غرض واقف کا استعمال ناجائز ہے، بلکہ اس کی شرطوں کے موافق استعمال کرنا چاہیے (۱)، اگر وہ مسجد کے منافع کے لئے وقف ہے تو اس کو کرایہ پر دیکر اس کا کرایہ مصالح مسجد پر صرف کیا جائے (۲)۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۰/۵/۵۸ھ۔

الجواب صحیح: سعید احمد غفرلہ، صحیح: عبداللطیف، مفتی مدرسہ مظاہر علوم سہارنپور، ۲۱/۵/۵۸ھ۔

(۱) "علیٰ انہم صرحوا بأن مراعاة غرض الواقفين واجبة". (رد المحتار، کتاب الوقف، مطلب: مراعاة

غرض الواقفين، الخ: ۴/۲۴۵، سعید)

"لأن شرط الواقف يجب اتباعه، لقولهم: شرط الواقف كنص الشارع: أي في وجوب العمل

به، وفي المفهوم والدلالة، اهـ". (الأشباه والنظائر، کتاب الوقف، الفن الثاني، الفوائد: ۲/۱۰۶، إدارة

القرآن کراچی)

(و کذا فی الدر المختار، کتاب الوقف: ۴/۲۳۳، سعید)

(۲) "مسجد له مستغلات وأوقاف، أراد المتولی أن يشتري من غلة الوقف للمسجد دهنًا أو حصيراً أو =

مسجد کی فاضل رقم کا مصرف

سوال [۷۲۳۸]: مساجد کی لاکھوں روپیہ کی غیر سودی رقم جو بینک میں جمع ہے جس پر خواہ مخواہ سود چڑھتا رہتا ہے اور حکومت اس میں سے لون لیا کرتی ہے تو کیا ان مساجد کی وہ غیر سودی رقم جبکہ ان مساجد کی حالیہ ضروریات نیز مستقبل کی متوقع ضروریات سے بھی فاضل ہے، تو اس رقم کو مالی اعتبار سے نہایت کمزور، ضرورت مند مساجد کی تعمیر اور مرمت میں اس رقم کا کچھ حصہ استعمال کرنا یا مؤذن اور اماموں کی تنخواہوں میں دینا یا مکاتب و مدارس دینیہ کی امداد یا جدید مکاتب دینیہ قائم کرنا یا غریب بچوں کو وظیفہ دینا، یہ روپیہ ان مذکورہ مدوں میں صرف ہو سکتا ہے یا نہیں؟

الجواب حامداً ومصلیاً:

ہر مسجد کی رقم اصلاً اسی مسجد میں صرف کی جائے اگر اس مسجد میں ضرورت نہ ہو اور آئندہ بھی ضرورت متوقع نہ ہو یا رقم کی حفاظت دشوار ہو اور ضائع ہونے کا قوی اندیشہ ہو تو پھر قریب کی مسجد میں اس کے بعد بعید کی مسجد میں حسب ضرورت و مصالح مسجد کی تعمیر، صرفہ پانی، روشنی، تنخواہ امام و مؤذن میں صرف کرنا درست ہے (۱) جب تک یہ مصارف موجود ہوں تو مسجد کے علاوہ دیگر مواقع مثلاً مدارس و مکاتب کی تعمیر یا وہاں کے

= حشیاً قالوا: إن وسع الوقف ذلك للقيم وقال: تفعل ما تری من مصلحة المسجد، كان له أن يشتري للمسجد ما شاء. (الفتاویٰ العالمگیریہ، کتاب الوقف، الباب الحادی عشر فی المسجد الخ، الفصل الثانی فی الوقف علی المسجد، الخ: ۲/۴۶۱، رشیدیہ)

(و کذا فی فتاویٰ قاضی خان علی هامش الفتاویٰ العالمگیریہ، کتاب الوقف، باب الرجل يجعل داره مسجداً أو خاناً، الخ: ۳/۲۹۷، رشیدیہ)

(۱) ”ولا بأس بنقشه خلا محرابه بجص وماء ذهب لو بماله، لا من مال الوقف فإنه حرام، وضمن متوليه لو فعل النقش أو البياض، إلا إذا خيف طمع الظلمة، فلا بأس به، کافی“. (الدر المختار).

”قوله: إلا إذا خيف: أي بأن اجتمعت عنده أموال المسجد وهو مستغن عن العمارة، وإلا فيضمنها، كما في القهستاني“. (رد المختار، کتاب الصلاة، مطلب: كلمة لا بأس دليل على أن

المستحب غيره الخ: ۱/۶۵۸، سعید)

(رأياً أيضاً رد المختار، کتاب الوقف، مطلب فی نقل أنقاض المسجد ونحوه: ۳/۳۶۰، سعید)

ملازمین کی تنخواہوں یا تعلیم پانے والے طلبہ کے وظیفوں میں ہرگز صرف نہ کریں، اگر مساجد میں صرف کرنے کی دورزدیک کی کوئی صورت نہ رہے تو پھر دینی مدارس و مکاتب کے مواقع مذکورہ میں صرف کرنا درست ہوگا (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۲/۷/۸۷ھ۔

مسجد کی آمدنی سے مسجد میں لائبریری چلانا

سوال [۷۲۳۹]: یہاں پر مسجد کے ایک کمرہ میں ایک لائبریری قائم ہے جس میں کچھ مذہبی کتابوں کا ذخیرہ ہے اور کچھ سیاسی اخبار ”تجلی“ اور ”نیشن“ وغیرہ بھی پڑھے جاتے ہیں اور ایک ملازم مقرر ہے۔ استفتاء یہ ہے کہ مسجد کے روپیہ سے اخباروں کی قیمت ادا کی جاتی ہے اور مسجد ہی کے روپے سے ملازم کو تنخواہ دی جاتی ہے۔ یہ لائبریری کے اخراجات مسجد کے روپیہ سے دینا جائز ہے یا نہیں؟

الجواب حامداً ومصلیاً:

جوزمین جائیداد و دوکان کے لئے وقف ہو، یا جو چندہ مسجد کے نام سے وصول کیا گیا ہو، اس سے کوئی لائبریری قائم کرنا، رسائل و اخبار منگانا اور لائبریری کے ملازم کو تنخواہ دینا شرعاً درست نہیں (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

(۱) ”وإذا استغنى هذا المسجد يصرف إلى فقراء المسلمين، فيجوز ذلك؛ لأن جنس هذه القرية مما لا ينقطع ويبقى مابقي الإسلام“۔ (فتاویٰ قاضی خان علی ہامش الفتاویٰ العالمگیریہ، کتاب الوقف: ۲۸۸/۳، رشیدیہ)

(و کذا فی التاتارخانیہ، کتاب الوقف، تصرف القیم فی الأوقاف: ۷/۵۴۹، إدارة القرآن کراچی)
(و کذا فی الفتاویٰ العالمگیریہ، کتاب الوقف، الباب الحادی عشر فی المسجد، الفصل الثانی: ۴۶۴/۲، رشیدیہ)

(۲) ”إذا ذکر للوقف مصرفاً، لابد أن يكون فيهم تنصيص على الحاجة حقيقة“۔ (ردالمحتار، کتاب الوقف، مطلب: متى ذکر للوقف مصرفاً لابد أن يكون، الخ: ۳/۳۶۵، سعید)

مسجد کے روپیہ سے قبرستان کی زمین خریدنا

سوال [۷۲۴۰]: ایک پڑی ہوئی زمین جس کا مالک ایک ہندو تھا، اس زمین کے کچھ کچھ حصے میں تقریباً سو سال سے مسلمانوں نے قبرستان بنا رکھا ہے، اب وہ زمین اس ہندو سے ایک مسلمان نے خرید لی، لیکن قبرستان اسی طرح برقرار ہے۔ پھر اس زمین کو مسجد کے قریب ہونے کی وجہ سے مسجد کے متولی صاحب نے گاؤں کے دو چار آدمیوں کے مشورہ سے مسجد کے روپے سے مسجد کے نام پر خرید لیا اس نیت سے کہ وہ قبرستان رہے گا۔ اب سوال یہ ہے کہ جس حصے میں قبرستان ہے وہ حصہ قبرستان رکھا جاسکتا ہے یا نہیں؟ مسجد کی کمیٹی (قبرستان رکھا جائے یا نہ رکھا جائے) اس بارے میں کچھ فیصلہ کر سکتی ہے یا نہیں؟ یا قبرستان باقی رکھنے کے لئے اور کوئی صورت ہے؟ اگر قبرستان کو باقی نہ رکھا جائے تو فتنہ ضرور ہوگا۔ فقط۔

الجواب حامداً ومصلیاً:

اس زمین کو خریدنے میں جتنا روپیہ مسجد کا خرچ ہوا ہے وہ روپیہ سب مسلمان چندہ کر کے مسجد کو دیدیں اور اس زمین کو قبرستان ہی رکھیں، مسجد کے روپے سے قبرستان کے لئے زمین خریدنے کا حق نہیں (۱) لہذا مسجد کا روپیہ وصول ہونا ضروری ہے۔ فقط واللہ تعالیٰ اعلم۔
حررہ العبد محمود عفی عنہ، دارالعلوم دیوبند، ۲۶/۵/۸۹ھ۔

مسجد کی رقم تحفظ مسجد کے لئے لڑے جانے والے مقدمہ کے مصارف میں صرف کرنا

سوال [۷۲۴۱]: ایک مسجد ہے اس کے ارد گرد کی زمین مسجد ہذا کے نام وقف ہے، جس کا اندراج سنی سینٹرل وقف بورڈ لکھنؤ میں ہے۔ وقف بورڈ کی طرف سے مسجد ہذا کے ایک رجسٹرڈ متولی ہیں۔ متعلقہ مسجد کے کچھ لوگ مسجد کے ارد گرد کی زمین میں مدرسہ بنانا چاہتے تھے، متولی نے اس میں رکاوٹ کی، کیونکہ اس زمین

(۱) "وإن اختلف أحدہما بأن بنی رجلان مسجدین، أو رجل مسجداً ومدرسةً، ووقف علیہا أوقافاً، لایجوز لہ ذلک"۔ (الدر المختار)۔ "قولہ: لایجوز لہ ذلک": أي الصرف المذکور قال الخیر الرملي: أقول: ومن اختلاف الجهة ما إذا كان الوقف منزلياً: أحدهما للسكنی والآخر للاستغلال، فلا یصرف أحدهما للآخر، وهي واقعة الفتوی، اهـ"۔ (رد المحتار، کتاب الوقف، مطلب فی نقل أنقاض المسجد ونحوہ: ۳/۳۶۰، ۳۶۱، سعید)

کی گھاس پھوس کی آمدنی میں مدرسہ بننے سے وقف مسجد کو کافی مالی نقصان پہونچا تھا اور شرعی اعتبار سے بھی مسجد کی وقف جائیداد میں مدرسہ تعمیر کرنا جائز نہیں۔

ایسی شکل میں آپس میں جھگڑا ہو گیا اور خلاف لوگوں نے متولی کے خلاف دوسری پارٹی بنالی اور اپنا ایک نام نہاد متولی بھی بنالیا اور یہ لوگ اسی کے پاس متعلقہ مسجد کا پیسہ جمع کرنے لگے۔ ان لوگوں نے متولی کو الگ کرانے کے لئے وقف بورڈ کو متولی کے خلاف شکایتی درخواستیں بھی بھیجی جو انکو اڑی پر جھوٹی ثابت ہوئی اور متولی الگ نہ ہو سکے۔ اس خصوصیت کو مد نظر رکھتے ہوئے ان لوگوں نے فوجداری جھگڑا کیا جس پر مقدمہ چالو ہو گیا۔ ایسی صورت کو ملحوظ رکھتے ہوئے نیچے لکھے گئے سوالات کے جوابات درکار ہیں:

۱..... اس مقدمہ میں رجسٹرڈ متولی مسجد کا پیسہ خرچ کر سکتے ہیں یا نہیں؟

۲..... نام نہاد متولی مسجد کا پیسہ اس مقدمہ میں لگا سکتے ہیں یا نہیں؟

۳..... ایسی شکل میں خلاف پارٹی کے لوگوں کو الگ پیسہ جمع کرنا درست ہے یا نہیں؟

الجواب حامداً ومصلیاً:

مسجد کی وقف شدہ زمین میں زبردستی مدرسہ بنانے کا حق نہیں (۱)، اگرچہ دینی مدرسہ بنانا اور دینی تعلیم کو عام کرنا بہت بڑے اجر و ثواب کی چیز ہے، مگر ناحق طریقہ کو ہرگز اختیار نہ کیا جائے، اور اس کے لئے متولی سے جھگڑا کرنا اور اس کو تولیت سے الگ کرنا اور مقدمہ لڑنا بہت مذموم اور گناہ ہے (۲)۔

۱..... اگر اس مقدمہ کی کامیابی میں مسجد کا تحفظ ہے اور اس کی جائیداد کا تحفظ ہے تو رجسٹرڈ متولی کو اس میں مسجد کا روپیہ خرچ کرنا درست ہے کہ یہ درحقیقت مسجد ہی کے لئے ہے (۳)۔

(۱) "قال الخیر الرملی: أقول: ومن اختلاف الجهة ما إذا كان الوقف منزليين: أحدهما للسكنى والآخر للاستغلال، فلا يصرف أحدهما للآخر، وهي راقعة الفتوى". (رد المحتار، كتاب الوقف، مطلب في نقل أنقاض المسجد ونحوه: ۳۶۱/۲، سعید)

(۲) "لا يعزله القاضي بمجرد الطعن في أمانته، ولا يخرج به إلا بخيانة ظاهرة بينة". (البحر الرائق، كتاب الوقف: ۴۱۱/۵، رشیدیہ)

(۳) "لو استولى عليه الظالم، ولم يمكنه دفعه عنه إلا بصرف ماله فصرف، لا يضمن". (منحة الخالق على البحر الرائق، كتاب الوقف: ۴۰۲/۵، رشیدیہ)

۲..... سوال میں تحریر کردہ حالات کے تحت اس کو مسجد کا روپیہ خرچ کرنا جائز نہیں (۱)۔

۳..... نہ جھگڑا آدمی کا ساتھ دیا جائے، نہ اس کے لئے چندہ کیا جائے، بلکہ جھگڑا ختم کرا کے صلح کی

کوشش کی جائے، اسی میں خیر ہے۔ فقط واللہ اعلم۔

حررہ العبد محمود غفرلہ، دارالعلوم دیوبند، ۳۰/۴/۱۴۰۱ھ۔

مساجد کا روپیہ حکومت کو دینا

سوال [۲۴۲]: کیا مساجد کا روپیہ حکومت کو ہنگامی حالات میں دینا جائز ہے؟ نیز مساجد کا روپیہ

کہاں کہاں خرچ کرنے کی اجازت ہے؟

الجواب حامداً ومصلیاً:

مساجد کا روپیہ، وقف کا روپیہ جو کہ امانت ہے، متولی کو مسجد کے علاوہ کسی بھی جگہ خرچ کرنے کی اجازت

نہیں (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۳/۱۰/۹۱ھ۔

= ”والذی یبدأ به من ارتفاع الوقف: أى من غلته عمارته شرط الواقف أولاً، ثم ما هو أقرب إلى

العمارة وأعم للمصلحة ثم السراج والبساط كذلك إلى آخر المصالح.“ (ردالمحتار، کتاب

الوقف، مطلب: يبدأ بعد العمارة بما هو أقرب إليها: ۳۶۷/۲، سعید)

(وکذا فی الفتاویٰ العالمگیریۃ، کتاب الوقف، الباب الثالث فی المصارف: ۳۶۸/۲، رشیدیہ)

(۱) ”فاستفید منه أنه إذا لم يمنع من يتلف شيئاً للوقف، كان خائناً ويعزل فاستفید منه أنه إذا

تصرف بما لا يجوز، كان خائناً يستحق العزل، وليقس ما لم يقل.“ (البحر الرائق، کتاب الوقف:

۳۹۲/۵، رشیدیہ)

(۲) ”إذا ذكر للوقف مصرفاً، لابد أن يكون فيهم تنصيب على الحاجة حقيقة.“ (ردالمحتار، کتاب

الوقف، مطلب: متى ذكر للوقف مصرفاً لابد أن يكون، الخ: ۳۶۵/۲، سعید)

”إذا قصر المتولى في شيء من مصالح الوقف هل يضمن؟ قلت: إن كان في عين، ضمنها، وإن

كان فيما في الذمة، لا يضمن.“ (البحر الرائق، کتاب الوقف: ۴۰۱/۵، رشیدیہ)

”ولو اشترى بغلته ثوباً ودفعه إلى المساكين، يضمن مانقده من مال الوقف لوقوع الشراء له.“

(البحر الرائق، کتاب الوقف: ۴۰۶/۵، رشیدیہ)

مسجد کا روپیہ مسجد کی رویتِ ہلال کمیٹی میں خرچ ہو سکتا ہے یا نہیں؟

سوال [۷۲۳]: گورکھپور شہر میں جامع مسجد کمیٹی کی طرف سے ایک رویتِ ہلال کمیٹی قائم ہوئی، اس سلسلے میں کچھ روپے خرچ ہوئے اور روپے مذکورہ بالا جامع مسجد کے پیسے سے خرچ ہوئے۔ سوال صرف یہ ہے کہ مسجد کا پیسہ رویتِ ہلال کے سلسلے میں از روئے شریعت خرچ ہو سکتا ہے کہ نہیں؟ جب کہ وقف نامہ میں اس کی صراحت موجود ہے کہ اس موقوفہ یا نذر کی آمدنی مصلیوں کے مفاد میں خرچ کریں۔

الجواب حامداً ومصلیاً:

رویتِ ہلال کا تعلق اس مسجد کے ساتھ مخصوص نہیں، لہذا اس مسجد کے وقف کا پیسہ اس سلسلہ میں خرچ کرنے کی اجازت نہیں، لأن شرط الواقف كنص الشارع (۱)۔ فقط واللہ اعلم۔
حررہ العبد محمود غفرلہ، دارالعلوم دیوبند۔

مسجد کی آمدنی سے جنازہ کی چار پائی خریدنا

سوال [۷۲۴]: رواجاً مسجد میں جو سری اور چار پائی مردوں کے نہلانے اور قبرستان لے جانے کے واسطے مہیا کی جاتی ہے تو وہ مساجد کی موقوفہ جائیداد کی آمدنی میں سے بنانا جائز ہے یا نہیں؟ ظاہر ہے کہ وقف مساجد کے مصارف کے لئے ہوتا ہے اور یہ چیزیں اہل محلہ اور عام مسلمانوں کی سہولت کے لئے ہوتی ہیں تو مسجدوں سے ان کا کوئی تعلق نہیں ہو سکتا، لہذا دلائل کے ساتھ مسئلہ کی شرعی صورت تحریر فرمائیں کہ ان امور میں

(۱) ”شرط الواقف كنص الشارع: أى فى المفهوم والدلالة ووجوب العمل به“۔ (الدر المختار، كتاب الوقف: ۴/۳۳۳، سعید)

”شرط الواقف كنص الشارع: أى فى المفهوم والدلالة، ووجوب العمل به“۔ (تنقيح الفتاوى الحامدية: ۱/۱۲۶، مكتبة ميمية مصر)

(وكذا فى الأشباه والنظائر، كتاب الوقف الفن الثانى، الفوائد: ۲/۱۰۶، إدارة القرآن كراچی)

”قال الخیر الرملى: أقول: ومن اختلاف الجهة ما إذا كان الوقف منزليين: أحدهما للسكنى والآخر للاستغلال، فلا يصرف أحدهما للآخر، وهى واقعة الفتوى، اهـ“۔ (رد المحتار، كتاب الوقف، مطلب فى نقل أنقاض المسجد ونحوه: ۳/۳۶۱، سعید)

وقف کی آمدنی کا صرف کرنا جائز ہوگا یا ناجائز؟ وقف ناموں میں بالعموم جزئیات نہیں ہوتیں۔

الجواب حامداً ومصلیاً:

ناجائز ہے: ”لیس لقیم المسجد أن يشتري جنازة، وإن ذكر الواقف أن يشتري جنازة، كذا في السراجية“۔ فتاویٰ عالمگیری: ۴۶۲/۲ (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ، صحیح: عبد اللطیف، مدرسہ مظاہر علوم سہارنپور۔

مسجد کے پیسے سے مسجد کے غسل خانہ کے لئے بالٹی خریدنا

سوال [۷۲۵]: مسجد کے وقف مال میں سے مسجد کے غسل خانوں میں غسل کے واسطے بالٹی خریدنا جائز ہے یا نہیں؟ یا کوئی شخص بالٹی خرید کر مسجد کو وقف کرتا ہے تو کیا اس بالٹی کو عوام الناس کے غسل کے واسطے غسل خانہ میں رکھنا جائز ہے یا نہیں؟

الجواب حامداً ومصلیاً:

مصلح مسجد کے لئے جو وقف ہو اس کی آمدنی سے غسل کے لئے بالٹی خریدنا اور غسل خانہ مسجد میں رکھ دینا تا کہ نمازی وقت ضرورت اس سے غسل کر لیا کریں جائز ہے (۲)، اسی طرح کوئی شخص بالٹی ہی خرید کر اس

(۱) (الفتاویٰ العالمگیریہ، کتاب الوقف، الباب الحادی عشر فی المسجد، الفصل الثانی: ۴۶۲/۲، رشیدیہ)

”ذكر الواقف في كتاب الوقف أن القيم يشتري جنازة، لا يجوز للقيم أن يشتري جنازة من غلة الوقف، ولو اشترى ونقد الثمن من غلة الوقف، يكون ضامناً..... وشراء الجنازة ليس من مصالح المسجد“۔ (فتاویٰ قاضی خان علی ہا مش الفتاویٰ العالمگیریہ، کتاب الوقف، باب الرجل يجعل داره مسجداً، الخ: ۲۹۷/۳، رشیدیہ)

(و كذا في البزازية على هامش الفتاویٰ العالمگیریہ، کتاب الوقف، الرابع فی المسجد وما يتصل به: ۲۶۹/۲، رشیدیہ)

(و كذا في خلاصة الفتاویٰ، کتاب الوقف، الفصل الرابع فی المسجد وأوقافه، الخ: ۴۲۲/۳، رشیدیہ)

(۲) ”والذي يبدأ به من ارتفاع الوقف: أي من غلته عمارته، شرط الواقف أولاً، ثم ما هو أقرب إلى العماره، =

مقصد کے لئے وہاں رکھ دے تب بھی درست ہے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۶/۹/۹۱ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۶/۹/۹۱ھ۔

مسجد کی رقم سے وضو کا پانی گرم کرنا

سوال [۷۲۶]: جو روپیہ مسجد میں جمع ہو اس سے پانی گرم کر سکتے ہیں یا نہیں؟

الجواب حامداً ومصلیاً:

جو روپیہ مسجد کی مصالح کے لئے جمع ہو اس روپیہ سے نمازیوں کے لئے سردی کے زمانہ میں پانی گرم کرنا

درست ہے، تاکہ وہ با آسانی وضو کر لیا کریں (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

= وأعم للمصلحة كالإمام للمسجد..... ثم السراج والبساط كذلك إلى آخر المصالح.

(الدر المختار مع رد المحتار، كتاب الوقف، مطلب: يبدأ بعد العمارة بما هو أقرب إليها: ۳۶۷/۳،

سعيد)

(۱) "والأصح ما قال الإمام ظهير الدين: إن الوقف على عمارة المسجد وعلى مصالح المسجد

سواء". (الفتاوى العالمكيرية، كتاب الوقف، الباب الحادى عشر فى المسجد، الفصل الثانى:

۳۶۲/۲، رشيديه)

(وكذا فى فتح القدير، كتاب الوقف، الفصل الأول فى المتولى: ۲۳۱/۶، مصطفى البابى الحلبي مصر)

(وكذا فى خلاصة الفتاوى، كتاب الوقف، الفصل الرابع فى المسجد وأوقافه، الخ: ۳۲۲/۳، رشيديه)

(وكذا فى البزازية على هامش الفتاوى العالمكيرية، كتاب الوقف، الرابع فى المسجد وما يتصل به:

۲۶۹/۲، رشيديه)

(۲) "ويبدأ من غلته بعمارته، ثم ما هو أقرب لعمارته كإمام مسجد ومدرس مدرسة". (الدر المختار).

"(قوله: ثم ما هو أقرب لعمارته) والذي يبدأ به من ارتفاع الوقف: أى من غلته بعمارته، شرط الواقف

أولاً، ثم ما هو أقرب إلى العمارة وأعم للمصلحة..... ثم السراج والبساط كذلك إلى آخر

المصالح". (رد المحتار، كتاب الوقف، مطلب: يبدأ بعد العمارة الخ: ۳۶۶/۳، ۳۶۷، سعيد)

= (وكذا فى البحر الرائق، كتاب الوقف: ۳۵۶/۵، رشيديه)

مسجد کی آمدنی سے تعلیم دینا

سوال [۷۲۷]: مسجد کی آمدنی سے قرآن شریف کی تعلیم دینا جائز ہے یا نہیں؟

الجواب حامداً ومصلیاً:

اگر وہ مدرسہ اس مسجد کے تابع ہے یعنی بانی نے مسجد بنائی اور اس کے تابع ہی مدرسہ بنایا اور ہدایت کی کہ یہ مدرسہ مسجد کے تابع رہے گا اور مسجد کی آمدنی سے مدرسہ چلایا جائے گا تو شرعاً یہ درست ہے (۱)۔ فقط واللہ اعلم۔
حررہ العبد محمود غفرلہ، دارالعلوم دیوبند۔

مسجد کی رقم سے بیٹری بھروانا

سوال [۷۲۸]: مسجدوں میں اسپیکر رکھے جاتے ہیں تو اس کی بیٹری بھرواتے ہیں، اس میں جو

صرفہ ہوتا ہے۔ کیا اس کو مسجد کے جمع شدہ روپیہ سے ادا کر سکتے ہیں؟

الجواب حامداً ومصلیاً:

اگر مسجد کی ضرورت کے لئے یہ صرفہ ہے تو مسجد کے لئے جمع شدہ روپیہ سے ان کو پورا کرنا درست ہے (۲) ورنہ اس کا انتظام علیحدہ سے کیا جائے۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۲۸/۱۲/۹۲ھ۔
الجواب صحیح: بندہ نظام الدین عفی عنہ، دارالعلوم دیوبند، ۲۸/۱۲/۹۲ھ۔

= (و کذا فی مجمع الأنهر، کتاب الوقف: ۵۸۷/۲، مکتبہ غفاریہ کوئٹہ)

(۱) "اتحد الوقف والجهة، وقل مرسوم بعض الموقوف عليه بسبب خراب وقف أحدهما، جاز للحاكم أن يصرف من فاضل الوقف الآخر عليه؛ لأنهما حينئذ كشيء واحد". (تنوير الأبصار مع الدر المختار، کتاب الوقف: ۳۶۰/۴، سعید)

(و کذا فی البحر الرائق، کتاب الوقف: ۳۶۲/۵، رشیدیہ)

"شرط الوقف كنص الشارع: أى فى المفهوم والدلالة، ووجوب العمل به". (الدر المختار،

کتاب الوقف: ۴۳۳/۴، سعید)

(و کذا فی تنقیح الفتاویٰ الحامدیہ: ۱۲۶/۱، مکتبہ میمنیہ مصر)

(۲) "والذى يبدأ به من ارتفاع الوقف عمارته ثم السراج والبساط كذلك إلى آخر المصالح". =

عیدین و جمعہ کے موقعہ پر مسجد کی آمدنی سے عام شاہراہ پر فرش بچھوانا

سوال [۷۲۴۹]: جمعۃ الوداع اور عیدین کے موقعہ پر اندر صحن اور کوٹھے کی جگہ بھر جاتی ہے، اور مسجد کے باہر پورب، اتر، دکن پختہ سرکاری سڑک ہے (۱)، اس پر لوگ صف قائم کر کے نماز ادا کرتے ہیں۔ اس سلسلہ میں جامع مسجد کی آمدنی سے کرایہ پر شامیانے اور دریاں بچھوائی جاتی ہیں، جس پر سالانہ پانچ سو روپے خرچہ آتا ہے۔ کیا حدود مسجد کے باہر مسجد کی انتظامیہ کمیٹی پر یہ فرض عائد ہوتا ہے کہ شامیانے اور دریوں کا انتظام مسجد کی آمدنی سے کرے؟

الجواب حامداً ومصلیاً:

یہ انتظام بھی اسی مسجد کے نمازیوں کے لئے ہے، اس لئے کوئی حرج نہیں (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۸/۳/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۸/۳/۹۲ھ۔

مسجد کے روپے سے کسی غریب کی حالت کو سدھارنا

سوال [۷۲۵۰]: جن مساجد کے پاس کافی روپیہ جمع ہے، وہ غرباء کو قرض دے کر ان کی حالت

= (کنز الدقائق). ”(قوله: إلى آخر المصالح): أي مصالح المسجد، فيدخل المؤذن وثمان

القناديل والزيت والحصص“. (البحر الرائق، كتاب الوقف: ۵/۳۵۶، ۳۵۸، رشیدیہ)

(و كذا في الدر المختار مع رد المختار، كتاب الوقف، مطلب: يبدأ بعد العمارة بما هو أقرب إليها:

۳۶۷/۴، سعید)

(و كذا في مجمع الأنهر، كتاب الوقف: ۲/۵۸۳، ۵۸۴، مكتبة غفاريہ كوئٹہ)

(۱) ”پورب: مشرق“۔ (فیروز اللغات، ص: ۳۰۸، فیروز سنز، لاہور)

”اُتر: شمال، جواب“۔ (فیروز اللغات، ص: ۶۳، فیروز سنز لاہور)

”دکن: جنوب کی سمت“۔ (فیروز اللغات، ص: ۶۴۶، فیروز سنز، لاہور)

(۲) ”والذي يبدأ به من ارتفاع الوقف ثم السراج والبساط كذلك إلى آخر المصالح والبساط: أي الحصير، ويلحق بهما معلوم خادمها“. (البحر الرائق، كتاب الوقف: ۵/۳۵۶، ۳۵۹،

رشیدیہ)

سداہار سکتے ہیں یا نہیں؟

الجواب حامداً ومصلیاً:

اس کی اجازت نہیں (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۱/۱/۹۵ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۱/۱/۹۵ھ۔

مسجد کی آمدنی سے افطار کرانا

سوال [۷۲۵۱]: جامع مسجد اور دیگر مساجد متعلقہ میں رمضان شریف میں اسی آمدنی (مسجد کی مالحقہ

دوکانوں اور موقوفہ مکانات) سے نمازیوں کو افطار کرایا جاتا ہے۔ آیا یہ جائز ہے یا ناجائز؟

الجواب حامداً ومصلیاً:

جس پر جو دوکان وقف ہے اور واقف نے افطار کی اجازت دی ہے اس کی آمدنی سے اسی مسجد میں

افطار کے لئے صرف کرنے کی اجازت ہے، واقف کی اجازت نہ ہو تو درست نہیں (۲)۔ ہاں! اگر واقف کے

زمانہ سے یہ دستور برابر چلا آ رہا ہو تو بھی درست رہے گا (۳)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۸/۳/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۸/۳/۹۲ھ۔

(۱) ”الفاضل من وقف المسجد هل يصرف إلى الفقراء؟ قيل: لا يصرف، وإنه صحيح، ولكن يشتري به

مستغلاً للمسجد، كذا في المحيط“۔ (الفتاویٰ العالمکیریۃ، کتاب الوقف، الباب الحادی عشر فی

المسجد، الفصل الثانی: ۲/۴۶۳، رشیدیہ)

(و كذا في التاتارخانية، كتاب الوقف، مسائل وقف المسجد، قيم المسجد: ۵/۸۶۱، إدارة القرآن کراچی)

(۲) ”وإذا أراد أن يصرف شيئاً من ذلك إلى إمام المسجد أو إلى مؤذن المسجد، فليس له ذلك، إلا

إن كان الواقف شرط ذلك في الوقف، كذا في الذخيرة“۔ (الفتاویٰ العالمکیریۃ، کتاب الوقف، الباب

الحادی عشر فی المسجد، الفصل الثانی: ۲/۴۶۳، رشیدیہ)

(۳) ”بعث شمعاً في شهر رمضان إلى مسجد، فاحترق، وبقي منه ثلثه أو دونه، ليس للإمام ولا للمؤذن =

افطار کے لئے دیا ہوا روپیہ مسجد کے دوسرے کاموں میں صرف کرنا

سوال [۷۲۵۲]: ہمارے قصبہ میں دو تین مسجدیں ہیں، رمضان شریف میں افریقہ سے ہمارے یہاں کے اشخاص افطار کے واسطے چند روپے روانہ کرتے ہیں اور یہاں مسجد کے متولی صاحب ان روپوں میں سے بعض روپے افطار میں خرچ کرتے ہیں اور اکثر روپے مسجد کے اور کام میں خرچ کرتے ہیں۔ اور کبھی ان روپوں میں سے اکثر افطار کے لئے خرچ کرتے ہیں اور بعض مسجد کے اور کام کے لئے خرچ کرتے ہیں، دونوں طرف مساوی خرچ ہوتا ہے۔

ان تینوں صورتوں میں کیا یہ شرعاً جائز ہے کہ جو روپے صرف افطار کے لئے وصول ہوں اس میں سے مسجد کے لئے بھی خرچ کئے جائیں؟ صحیح جواب مع حوالہ کتب کے عنایت فرمائیں۔

الجواب حامداً ومصلیاً:

جب دینے والے محض افطار کے لئے دیتے ہیں تو بغیر ان کی اجازت کے دوسرے کام میں صرف کرنا جائز نہیں، کیونکہ متولی ایسی حالت میں معطی کا وکیل ہے اور وکیل کو مؤکل کے امر کے خلاف صرف کرنا درست نہیں، ہکذا فی کتب الفقہ (۱)۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۷/ رجب/ ۱۴۰۹ھ۔

الجواب صحیح: سعید احمد غفرلہ، مفتی مدرسہ مظاہر علوم۔

امام کی تنخواہ وقف زمین کی آمدنی سے

سوال [۷۲۵۳]: ایک امام صاحب کی تنخواہ کم ہے، متولی اوقاف میں خیانت کر رہے ہیں، ایک شخص نے کچھ زمین مسجد کے لئے وقف کر رکھی ہے، خود کاشت کاری کرتے ہیں اور آمدنی مسجد میں دیتے ہیں۔ اگر یہ

= أن يأخذ بغير إذن الدافع. ولو كان العرف في ذلك الموضع أن الإمام والمؤذن يأخذ من غير صريح الإذن في ذلك، فله ذلك، اهـ. (البحر الرائق، كتاب الوقف، فصل في أحكام المساجد: ۴۱۹/۵، رشیدیہ)

(۱) ”وہنا الوکیل إنما يستفيد التصرف من المؤکل، وقد أمره بالدفع إلى فلان، فلا يملك الدفع إلى غیرہ.“ (رد المحتار، کتاب الزکوۃ: ۲/۲۶۹، سعید)

شخص کچھ غلہ اپنی زمین سے امام صاحب کو بغیر متولی کی اطلاع کے دے دیں تو دے سکتے ہیں اور امام اس کو لے سکتے ہیں؟

الجواب حامداً ومصلیاً:

اگر امام کی تنخواہ متولی نہیں دیتا تو بقدر تنخواہ مسجد کی زمین کی پیداوار سے وصول کرنے کا حق ہے (۱)۔

فقط واللہ اعلم۔

حررہ العبد محمود غفرلہ۔

مسجد کی آمدنی سے حافظ تراویح کو انعام دینا

سوال [۷۲۵۴]: ختم تراویح اور شبینہ کے موقع پر اسی آمدنی سے حفاظ کو انعامات تقسیم کئے جاتے

ہیں، حالانکہ وقف کنندگان میں سے کسی کی تحریر میں ان مدت میں خرچ کا کوئی اشارہ نہیں ہے۔

الجواب حامداً ومصلیاً:

تراویح میں قرآن کریم سنانے والوں کو روپیہ دینا درست نہیں (۲)، ہاں! اگر وہ ہمیشہ کا امام بھی ہو اور

اس کو رمضان المبارک میں اصل تنخواہ سے زائد کچھ دیا جائے تو اسی مسجد کے اوقاف سے دینے کی

(۱) ”لووقف علی مصانح المسجد، يجوز دفع غلته إلى الإمام والمؤذن والقيم، اهـ“۔ (البحر الرائق،

كتاب الوقف: ۵/۳۵۴، رشیدیہ)

”ویدأ من غلته بعمارتہ، ثم ما هو أقرب بعمارتہ، كإمام مسجد ومدرس مدرسة يعطون بقدر

کفایتهم“۔ (الدر المختار، كتاب الوقف: ۳/۳۶۶، ۳۶۷، سعید)

(وکذا فی البحر الرائق، كتاب الوقف: ۵/۳۵۶، رشیدیہ)

(وکذا فی الفتاویٰ العالمگیریہ، كتاب الوقف، الباب الثالث فی المصارف: ۲/۳۶۸، رشیدیہ)

(۲) ”(قوله: ولا لأجل الطاعات) الأصل أن كل طاعة يختص بها المسلم، لا يجوز الاستیجار علیها

عندنا، لقوله عليه الصلوة والسلام: ”اقرأوا القرآن ولا تأكلوا به“۔ (ردالمحتار، كتاب الإجارة، باب

الإجارة الفاسدة، مطلب فی الاستیجار علی الطاعات: ۶/۵۵، سعید)

(وکذا فی تنقیح الفتاویٰ الحامدیة، كتاب الإجارة: ۲/۱۳۷، مکتبہ میمنیہ مصر)

اجازت ہے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۸/۳/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۸/۳/۹۲ھ۔

رقم مسجد تراویح کے حافظ پر خرچ کرنا

سوال [۷۲۵۵]: آیا مسجد کی رقم سے تراویح سنانے والے حافظ کا خرچ طعام دیا جاسکتا ہے؟ صرف

دو وقت کھانا یا اس کی قیمت دینا ہے۔

الجواب حامداً ومصلیاً:

نہیں دینا چاہیے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۱/۹/۸۵ھ۔

عید گاہ اور مسجد کا روپیہ قرض دینا

سوال [۷۲۵۶]: عید گاہ یا مسجد کے لئے لوگوں نے چندہ کیا۔ اس روپیہ سے قرض دینا اور لینا کیسا ہے؟

الجواب حامداً ومصلیاً:

جائز نہیں، وہ امانت ہے (۳)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، مدرسہ مظاہر علوم سہارنپور، ۲۴/۹/۶۶ھ۔

(۱) ”لو وقف علی مصالح المسجد، يجوز دفع غلته إلى الإمام والمؤذن والقيم، اهـ“۔ (البحر الرائق،

کتاب الوقف: ۳۵۴/۵، رشیدیہ)

”ویدأ من غلته بعمارتہ، ثم ما هو أقرب لعمارتہ کإمام مسجد ومدرس مدرسة يعطون بقدر

کفایتهم“۔ (الدر المختار، کتاب الوقف، مطلب: یبدأ من غلة الوقف بعمارتہ: ۳۶۶/۴، ۳۶۷، سعید)

(وکذا فی البحر الرائق، کتاب الوقف: ۳۵۹/۵، رشیدیہ)

(۲) ”وإذا أراد أن يصرف شيئاً من ذلك إلى إمام المسجد أو إلى مؤذن المسجد، فليس له ذلك، إلا

إن كان الواقف شرط ذلك“۔ (الفتاویٰ العالمگیریہ، کتاب الوقف، الباب الحادی عشر فی المسجد،

الفصل الثانی فی الوقف علی المسجد: ۴۶۳/۲، رشیدیہ)

(۳) ”مع أن القيم ليس له إقراض مال المسجد. قال في جامع الفصولين: ليس للمتولى إيداع مال =

مسجد کا دھان ادھار دینا

سوال [۷۲۵۷]: مسجد کا کچھ دھان اس کی زمین میں کھیتی کرنے والوں کو ادھار دے دیا اور پیداوار کے موسم میں ادھار کیا تھا تو اس وقت بھاؤ سستا ہوا ہے اور جس وقت دھان دیا تھا اس وقت مہنگا ہوتا ہے۔ اس طرح دو تین سو روپیہ مسجد کا نقصان ہوتا ہے۔ لہذا اس طریقہ پر مسجد کا دھان قرض دینا درست ہے یا نہیں؟

الجواب حامداً ومصلیاً:

شرعاً یہ درست نہیں، مسجد کا جس قدر نقصان ہو رہا ہے اس کا ضامن لازم ہے (۱)، جتنا دھان دیا تھا، اگر اتنا ہی وزن کر کے واپس مل گیا تو ضامن لازم نہیں اگرچہ قیمت میں فرق ہو (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

الجواب صحیح: بندہ نظام الدین، دارالعلوم دیوبند، ۱۰/۸/۹۰ھ۔

مسجد کے پیسہ سے تجارت

سوال [۷۲۵۸]: مسجد کے پیسہ سے مسجد کے لئے تجارت کر سکتا ہے یا نہیں؟

= الوقف والمسجد إلا ممن فی عیالہ، ولا إقراضہ فلو أقرضہ، ضمن، وكذا المستقرض“۔ (البحر الرائق، کتاب الوقف: ۵/۴۰۱، رشیدیہ)

(۱) ”مع أن القيم ليس له إقراض مال المسجد فلو أقرضہ، ضمن، وكذا المستقرض“۔ (البحر الرائق، کتاب الوقف: ۵/۴۰۱، رشیدیہ)

(۲) چونکہ یہ معاملہ قرض ہے اور قرض میں قاعدہ یہی ہے کہ ذوات الامثال میں اس چیز کی مثل دینا ضروری ہے، اور اتنا ہی واپس کرنا ضروری ہے جتنا لیا تھا:

”والقرض شرعاً عقد مخصوص: أي بلفظ القرض ونحوه (یرد علی دفع مال مثلی) خرج القیمی (لاخر لیرد مثله)“۔ (تنویر الأبصار مع الدر المختار، فصل فی القرض: ۵/۱۶۱، سعید)

”الديون تقضى بأمثالها“۔ (رد المحتار، کتاب الأیمان، باب اليمين فی الضرب والقتل وغير

ذلك مطلب: الديون تقضى الخ: ۳/۸۳۸، سعید)

الجواب حامداً ومصلیاً:

مسجد کا پیسہ متولی کے پاس امانت ہوتا ہے، اس میں اور کسی قسم کا تصرف کرنا روزگار وغیرہ میں لگانا جائز نہیں (۱)۔ فقط واللہ سبحانہ تعالیٰ اعلم۔

مسجد کا روپیہ تجارت کے لئے دینا

سوال [۷۲۵۹]: مسجد کی جو رقم جمع تھی اس رقم کو متولی مسجد نے اپنے ایک رشتہ دار کو بیوپار کرنے کے لئے دے دی، اس شخص نے مسجد کا کوئی حصہ طے نہیں کیا۔ اس تجارت میں کافی نفع ہوا، اس نے مسجد کی رقم واپس کرتے ہوئے مبلغ ۲۲۵/ روپے زائد دے دیئے۔ یہ زائد رقم جو اس نے دی ہے، یہ لینا جائز ہے یا نہیں؟ اور آئندہ یہ رقم مسجد کا متولی کسی صورت سے اپنے رشتہ دار کو دے سکتا ہے یا نہیں؟

الجواب حامداً ومصلیاً:

مسجد کی رقم متولی کے پاس امانت ہے، کسی کو بیوپار کے لئے دینے کا اس کو حق نہیں، ہرگز کسی کو نہ دی جائے (۲)۔ جو رقم دی تھی وہ بطور قرض تھی، قرض میں یہ شرط کرنا کہ واپسی کے وقت اتنی رقم زائد لی جائے گی جائز نہیں کہ یہ سود ہے (۳)، لیکن بغیر شرط کے اگر قرض لینے والا یہ کہہ کر قرض واپس کر دے کہ اتنی رقم تو قرض تھی، یہ واجب الادا ہے، اور اتنی رقم میں بلا کسی التزام کے اپنی طرف سے زائد دیتا ہوں تو یہ شرعاً درست ہے اور حدیث

(۱) ”وفی القنیۃ: ولا يجوز للقيم شراء شی من مال المسجد لنفسه ولا البیع له وإن کان فیہ منفعة ظاهرة للمسجد، اهـ“۔ (البحر الرائق، کتاب الوقف: ۴۰۱/۵، رشیدیہ)

”والودیعة لاتودع ولا تعار ولا تواجر ولا ترهن، وإن فعل شیئاً منها، ضمن“۔ (الفتاویٰ العالمکیریۃ، کتاب الودیعة، الباب الأول: ۳۳۸/۴، رشیدیہ)

(۲) ”والودیعة لاتودع ولا تعار ولا تواجر ولا ترهن، وإن فعل شیئاً منها، ضمن“۔ (الفتاویٰ العالمکیریۃ، کتاب الودیعة، الباب الأول: ۳۳۸/۴، رشیدیہ)

(۳) ”عن علیّ امیر المومنین رضی اللہ تعالیٰ عنہ مرفوعاً: ”کل قرض جر منفعة فهو ربا“۔ (إعلاء السنن، کتاب الحوالۃ، باب: کل قرض جر منفعة فهو ربا: ۴۹۸/۱۴، إدارة القرآن کراچی)

(وکذا فی فیض القدیر: ۴۲۸۷/۹، (رقم الحدیث: ۶۳۳۶)، مکتبہ نزار مصطفیٰ الباز، ریاض)

پاک سے ثابت ہے، اس کا استعمال کرنا درست ہے (۱)۔ فقط واللہ تعالیٰ اعلم۔
حررہ العبد محمود عفی عنہ۔

الجواب صحیح: بندہ محمد نظام الدین، دارالعلوم دیوبند، ۲۵/۱/۸۸ھ۔

مسجد کا روپیہ کسی کے ذمہ ہو تو اس کو معاف نہیں کیا جاسکتا

سوال [۷۲۶۰]: مسجد کے متولی، امام، یا مسجد کے کسی خدمتی مؤذن وغیرہ کو مسجد کی بقایا رقم جب کہ
مجبوری ہو ادا نہ کر سکتا ہو، معاف کر سکتے ہیں یا نہیں؟

الجواب حامداً ومصلیاً:

اس کو معاف کرنے کا حق کسی کو نہیں (۲)، جو لوگ معاف کرنا چاہتے ہیں وہ چندہ کر کے اس کی طرف
سے ادا کریں۔ فقط واللہ اعلم۔

حررہ العبد محمود وغفرلہ۔

مسجد کی آمدنی کو ختم کر دینے کا کسی کو بھی حق نہیں

سوال [۷۲۶۱]: جامع مسجد دہلی کے چاروں طرف جو دوکانیں بنی ہوئی ہیں وہ جامع مسجد کی زمین
پر بنی ہوئی ہیں اور جامع مسجد ہی کی ملکیت ہیں، مسجد کو ان دوکانوں سے تقریباً ۷۲/ ہزار روپے سالانہ کی آمدنی

(۱) ”وعن جابر رضی اللہ تعالیٰ عنہ قال: کان لی علی النبی صلی اللہ تعالیٰ علیہ وسلم دین، فقضالی
إلیّ وزادنی“. رواہ أبو داؤد۔ (مشکوۃ المصابیح، باب الإفلاس والإنظار، الفصل الأول، ص:
۲۵۳، قدیمی)

(۲) ”أکار تناول من مال الوقف فصالح المتولی علی شیء، فهذا علی وجهین: إما أن یكون الأکار غنیاً
أو فقیراً، ففي الوجه الأول لا یجوز الحط من مال الوقف“. (التاتارخانیة، کتاب الوقف، تصرف القیم فی
الأوقاف: ۷/۷۶۰، إدارة القرآن کراچی)

(وکذا فی الفتاویٰ العالمگیریة، کتاب الوقف، الباب الخامس فی ولاية الوقف، الخ: ۲/۶۳۲، رشیدیہ)
”وأما إذا کان علی أرباب معلومین ومستحقین مخصوصین، لا تجوز المسامحة والحط
بالصلح مطلقاً“. (البحر الرائق، کتاب الوقف: ۵/۴۰۶، رشیدیہ)

ہے۔ گورنمنٹ کا محکمہ ”ڈی۔ ڈی۔ اے“ ان تمام دوکانوں کو ہٹا کر باغیچہ وغیرہ بنانا چاہتے ہیں، اگر ایسا ہوگا تو مسجد کی آمدنی ہمیشہ کے لئے ختم ہو جائے گی۔ انہیں حالات کے پیش نظر مندرجہ ذیل امور دریافت طلب ہیں:

۱..... کیا گورنمنٹ کو حق ہے کہ وہ زبردستی مسجد کی آمدنی کو ختم کر دے؟

۲..... کیا مسجد کے منتظمین کو حق ہے کہ وہ مسجد کی ملکیت اور آمدنی کو اس کام کے لئے ختم کر دیں؟

۳..... اگر گورنمنٹ کی اس خواہش کو پورا کیا جائے تو کن صورتوں میں اس خواہش کو پورا کیا جاسکتا ہے؟

الجواب حامداً ومصلیاً:

مسجد سے متعلق وقف کی آمدنی کو ختم کرنے کا کسی کو حق نہیں (۱)، ایسی خواہش پوری کرنے کے قابل نہیں۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۶/۱۲/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۶/۱۲/۹۲ھ۔

مسجد کی دوکانوں کے کرایہ اور شادی کی آمدنی سے امام کی تنخواہ

سوال [۷۲۶۲]: مسجد کا پیسہ جو دوکانوں کے کرایہ اور شادی کے موقع پر حاصل ہوتا ہے اس سے

(۱) ”ففی فتاویٰ قاری الہدایۃ: سئل: إذا استأجر شخص داراً وقفاً ثم إنه هدمها وجعلها طاحوناً أو فرناً أو غیره ما یلزمہ؟ أجب: ینظر القاضی إن کان ما غیرها إلیه أنفع لجهة الوقف، أخذ منه الأجرة وبقي ما عمر لجهة الوقف، وهو متبرع بما أنفقه فی العمارة ولا یحسب له الأجرة. وإن لم یکن أنفع ولا أكثر ربعا، ألزم بهدم ما صنع وإعادة الوقف إلی الصفة التی کان علیها بعد تعزیرہ بما یلیق بحالہ.“ (ردالمحتار، کتاب الوقف، مطلب: إذا هدم المشتري أو المستأجر دار الوقف ضمن: ۳/۴۳۷، سعید)

”لا یجوز لأحد أن یتصرف فی ملک غیرہ بلا إذنه أو وكالة منه أو ولاية علیه، وإن فعل کان ضامناً.“ (الأشباه والنظائر، کتاب الغصب، الفن الثانی، الفوائد: ۲/۴۳۳، (رقم القاعدة: ۱۷۱۱)، إدارة القرآن کراچی)

(وکذا فی الدر المختار، کتاب الغصب: ۶/۲۰۰، سعید)

(وکذا فی شرح المجلة: ۱/۶۱، (رقم المادة: ۹۶)، مکتبہ حنفیہ کوئٹہ)

امام کی تنخواہ دے سکتے ہیں یا نہیں؟ نیز غسل خانہ وغیرہ کی تعمیر میں لگا سکتے ہیں یا نہیں؟

الجواب حامداً ومصلیاً:

ایسے روپیہ کو تنخواہ امام میں دینا اور مسجد کے حمام اور غسل خانہ میں صرف کرنا شرعاً درست ہے (۱)۔ فقط

واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱/۲/۸۹ھ۔



(۱) ”لو وقف علی مصالح المسجد، يجوز دفع غلته إلى الإمام والمؤذن والقيم، اهـ“۔ (البحر الرائق،

كتاب الوقف: ۵/۳۵۴، رشیدیہ)

”والذی یبدأ به من ارتفاع الوقف: أى من غلته عمارته، شرط الوقف أولاً، ثم ما هو أقرب إلى

العمارة، وأعم للمصلحة كالإمام للمسجد والمدرس للمدرسة، يصرف إليهم إلى قدر كفايتهم“۔

(رد المحتار، كتاب الوقف، مطلب: يبدأ بعد العمارة بما هو أقرب إليها: ۳/۳۶۷، سعید)

(و کذا فی الفتاویٰ العالمگیریہ، کتاب الوقف، الباب الثالث فی المصارف: ۲/۳۶۸، رشیدیہ)

(و کذا فی البحر الرائق، کتاب الوقف: ۵/۳۵۶، رشیدیہ)

الفصل الخامس عشر فی صرف المال الحرام فی المسجد (مسجد میں حرام مال صرف کرنے کا بیان)

مال حرام مسجد میں صرف کرنا

سوال [۷۲۶۳]: حیدرآباد سے ایک پرچہ بنام ”اطلاع“ نکلتا ہے جس میں ”پوچھئے اور سنئے“ کی سرخی کے تحت ایک طویل مضمون شائع ہوا ہے جس میں پوری طاقت سے یہ ثابت کرنے کی کوشش کی ہے کہ ”حرام مال بطور چندہ کے مسجد و مدرسہ میں لے سکتے ہیں، اس میں شرعی کوئی قباحت نہیں ہے۔“ وہ مضمون دو قسط بنا کر آپ کی خدمت میں ارسال کروں گا، پہلی قسط اب روانہ کر رہا ہوں اور مختصر اقتباس بنا کر ارسال کر رہا ہوں۔ امید ہے کہ حضرت والا اپنی مصروفیتوں میں تھوڑا وقت ضرور بالضرور فارغ فرما کر جواب روانہ فرمائیں تو عین کرم ہوگا، کیونکہ دکن کا اکثر حصہ مشائخ پرست اور بدعات کے تابع ہے اور خود ایڈیٹر صاحب مستقل حیدرآباد کے مشہور واعظ حسام الدین صاحب جن کا مشائخ میں شمار ہے، ان کے صاحبزادے کے بیٹے ہیں یعنی پوتے ہیں، ان کے قلم سے نکلنے کے بعد خصوصاً جب کہ آیات و احادیث سے مشید کیا گیا ہے تو کافی لوگ مغالطہ میں پڑ گئے ہیں۔

اس فاسد عقیدہ و عمل سے نجات دلانے کے لئے آنجناب مبرہن و مدلل و مفصل جواب تحریر فرمائیں اور اس کو چھاپ کر شائع کر دیا جائے تاکہ عوام الناس غلط فہمی کے شکار نہ رہیں۔

سوال: ”جس کی آمدنی کا کل حصہ یا کل کی کل آمدنی حرام ہو جیسے سود خور ہو،

یا مسکرات کی آمدنی رکھتا ہو، اس کے پاس دعوت میں جانا، یا اس سے کسی کار خیر میں چندہ لینا، یا ایسے سے مسجد کے لئے روپیہ حاصل کرنا کیسا ہے؟ کیونکہ اکثر علماء ناجائز بتاتے ہیں براہ کرم آپ قرآن و حدیث کی روشنی میں تشفی بخش جواب دیجئے۔

جواب: ”شرع محمدی میں جس قدر معقولیت ہے وہ دنیا کے کسی مذہب میں

نہیں اور جو اصول مقرر ہیں ان سے کسی مسئلہ میں ٹکراؤ نہیں پایا جاتا ہے۔ روپیہ استعمال صرف دو ہی طریقوں سے ہوا کرتا ہے:

۱- آمدنی کے لحاظ سے، ۲- خرچ کرنے کے لحاظ سے۔

چنانچہ اسلام میں بھی ان ہی دو طریقوں سے امر و نہی فرمائی گئی ہے، مطلب یہ ہے کہ روپیہ کمانا ہو تو ان ذرائع سے کمایا جائے جسے حلال کیا گیا ہے، جیسے: تجارت، زراعت یا ملازمت وغیرہ، یعنی اس سلسلہ میں وہ طریقے نہ رہیں جو حرام کئے گئے ہیں، جیسے: سود، جھوٹ، رشوت، چوری وغیرہ۔

ایسا ہی خرچ کرنے کے جوہدات ہیں ان کی بھی دو قسمیں ہیں: ایک تو حرام جیسے: شراب اور دیگر مسکرات خریدنا، سود دینا، یا ناجائز کام پر خرچ کرنا۔ مطلب یہ ہے کہ بُرائی کی مدد کے لئے روپیہ خرچ کرنا ناجائز ہے، چاہے وہ وجہ حلال سے کمایا ہو روپیہ کیوں نہ ہو، کیونکہ اللہ تعالیٰ نے فرمایا ہے: ﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ (۱) اس لحاظ سے غیر مسلموں کو چندہ دینا بھی قرآن مجید کے حکم سے ممنوع ہے، الخ۔

جب غیر مسلموں سے چندہ لیں گے تو ان کو بھی چندہ دینا پڑے گا، اس لئے غیر مسلموں سے چندہ نہ لیا جائے۔

دعویٰ: جائز کام کے لئے خرچ کرنے کے واسطے ناجائز طریقہ سے کمایا ہوا مال خرچ کیا جاسکتا ہے۔

دلیل اول: اس لئے بھی کہ اللہ تعالیٰ نے نیک لوگوں کے اوصاف میں فرمایا ہے کہ: ﴿وَأَنْفَقُوا مِمَّا رَزَقْنَاهُمْ سِرًّا وَعَلَانِيَةً يَرْجُونَ تِجَارَةً لَّنْ تَبُورَ﴾ (۲)۔ اس میں وجہ حلال کی تخصیص نہیں ہے، بلکہ فرمایا گیا ہے ”جو کچھ بھی ہم نے ان کو دیا ہے“ تو وجہ حرام کی کمائی بھی جب کہ غیر اللہ سے ملی ہوئی نہیں ہوتی، بلکہ حقیقی دینے والا ہر چیز کا وہی

(۱) (سورة المائدة: ۲)

(۲) (سورة فاطر: ۲۹)

اللہ تعالیٰ ہی ہے تو حرام کمائی بھی خرچ ہو سکتی ہے اور اس طرح پر خرچ کی جاسکتی ہے جس کا اجر ملے، چونکہ اس آیت میں مندرجہ بالا آیت کے ساتھ ہی فرمایا گیا ہے: ﴿لِيُؤْتِيَهُمُ أَجُورَهُمْ وَيَزِيدَهُمُ مِنْ فَضْلِهِ، إِنَّهُ غَفُورٌ شَكُورٌ﴾ (۱)۔

اس آیت کے اخیر میں اللہ تعالیٰ نے اپنی صفت ”غفور“ فرما کر اس طرف بھی اشارہ فرمایا ہے کہ جو اچھے کاموں پر خرچ کرے گا، وہ اگر روپیہ کو ناجائز طریقہ سے کمایا ہو تو اس کا اس طرح پر خرچ کرنا بخشے جانے کا موجب ہوگا۔

دلیل دوم: اللہ تعالیٰ نے خرچ کرنے کا جہاں ذکر فرمایا ہے، وہاں اچھی کمائی کی تخصیص نہیں فرمائی ہے، مگر کمائی کا جہاں ذکر ہے، یا اپنے استعمال میں لانے کا جہاں ذکر ہے، وہاں پاک طریقہ اور اچھی چیزوں کو مخصوص فرمایا ہے، چنانچہ ارشاد ہے: ﴿يَا أَيُّهَا الَّذِينَ آمَنُوا كُلُوا مِنْ طَيِّبَاتِ مَا رَزَقْنَاكُمْ﴾ (الآیۃ ۲)۔

تو کھانا چونکہ اسی کا ہوتا ہے جسے کمایا جاتا ہے اس لئے اچھے طریقہ سے کمانے کا حکم سمجھا جانا چاہئے اور ہے ہی یہی، لہذا کمانے کے لئے وجہ حلال کی صراحت کی گئی ہے، مگر خرچ کرنے کے لئے خواہ وہ نیک کام ہی کیوں نہ ہوں حلال و حرام کی صراحت نہیں کی گئی ہے اور بتایا گیا ہے کہ اچھے کام پر خرچ کرنے کا ثواب ملتا ہے، خواہ آمدنی کیسی ہی ہو، چنانچہ:

سوم: حج کے لئے استطاعت کو مشروط فرمایا گیا ہے، مگر روپیہ کے لئے تخصیص نہیں کی گئی ہے کہ حلال کمائی ہی کی ہو اور اس حلال کمائی کی وجہ سے حج کو جانے کی استطاعت ہونی چاہئے تو پھر جب حج جو اسلام کا ایک رکن ہے حرام روپیہ سے کیا جاسکتا ہے تو حرام کمائی والے کے پاس سے جائز دعوت میں کھانا کیسے حرام ہو سکتا ہے اور اس سے نیک کام میں چندہ لینا کیسے نادرست ہو سکتا ہے؟

(۱) (سورۃ فاطر: ۳۰)

(۲) (سورۃ البقرۃ: ۱۷۲)

چہارم: یہ معلوم رہے کہ ناجائز کمائی اس کمانے والے کی حد تک ناجائز ہے، نہ کہ حلال نوعیت سے روپیہ اس سے لینا بھی دوسرے کے لئے ناجائز ہو، اگر ایسا ہی ہوتا تو اللہ تعالیٰ اپنے رسول صلی اللہ تعالیٰ علیہ وسلم کو اپنے لئے نذرانہ وغیرہ لینے کا حکم ان سے دیتا جن کی حلال کمائی ہو، بلکہ فرمایا گیا ہے: ﴿خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا، وَصَلْ عَلَيْهِمْ﴾ (الآیۃ ۱)۔

تو جب حضرت رسول اللہ صلی اللہ تعالیٰ علیہ وسلم کو نذرانہ لیتے وقت اسے معلوم کرنے کی تاکید نہیں ہے کہ یہ تمہارا روپیہ حلال طریقہ سے کمایا ہوا ہے یا حرام؟ تو پھر کسی کو اسی طرح دعوت کے موقع پر یا دیگر موقعوں پر یہ سمجھنے کی کیا ضرورت ہے کہ یہ روپیہ دینے والے کی کمائی حرام ہے یا حلال؟

پنجم: علاوہ ازیں جب زکوٰۃ کے لئے یہ ضروری نہیں کہ صرف اس کمائی کا اڑھائی فی صد زکوٰۃ میں دیں جسے حلال طور پر کمایا ہے، بلکہ حلال و حرام سب کے مجموعہ پر اڑھائی فی صد زکوٰۃ ادا کرنا فرض ہے تو اسلام کے ایک رکن زکوٰۃ میں جو خرچ کے مدات سے ہے، حرام روپیہ بھی خرچ ہو سکتا ہے اور اسے زکوٰۃ ادا کرنے کا ثواب بھی ملتا ہے تو حرام کمائی میں سے حرام کمانے والا اگر نیک کام پر روپیہ دے، تو اسے لینے سے انکار کسی مسئلہ شرعی کی بناء پر درست نہیں ہو سکتا، ورنہ حرام روپیہ کمانے والے حج و زکوٰۃ وغیرہ سے مستثنیٰ ہو جائیں گے جو غلط ہے۔

ضروری وضاحت:

یہاں اس امر کی وضاحت بھی ضروری معلوم ہوتی ہے کہ کسی حرام کمائی کرنے والے سے نیک کام میں روپیہ لینے کو جائز کہنے کا یہ مطلب نہیں لینا چاہئے کہ مثلاً مسجد کے لئے لاٹری ڈالی جائے، کیونکہ اس صورت میں مسجد کی طرف سے حرام روپیہ فراہم کرنا پایا جائے گا، جو ویسا ہی حرام جیسا کہ کوئی شخص خود لاٹری ڈالے، ہاں! لاٹری جو کھلم کھلا جوا ہے،

کوئی مسلمان روپیہ حاصل کر کے اس میں سے مسجد کو چندہ دے تو وہ رقم چندہ کی قرار پائی ہے جو جائز ہے، جوے سے مسجد کے لئے روپیہ فراہم کرنا نہیں رہا، اس لئے جوے میں روپیہ کمانے والے سے چندہ لینے اور مسجد کے لئے فنڈ کو جمع کرنے کے لئے لاٹری ڈالنے اس فرق کو تمیز کرنے کی ضرورت ہے تاکہ حلال و حرام میں فرق معلوم ہو سکے۔ جو علماء اس کے خلاف کہتے ہیں ان کو میرے پیش کردہ دلائل پر غور کرنا چاہئے اور نظر ثانی کے بعد اپنے قول سے رجوع فرمائیں۔ فقط واللہ تعالیٰ اعلم۔

الجواب حامداً ومصلیاً:

۱..... حرام مال مسجد میں لگانا درست نہیں، بلکہ مکروہ تحریمی (بمزلہ حرام) ہے:

قال العلامة الحصكفي رحمه الله تعالى: "لا بأس بنقشه خلا محرابه بجص و ماء ذهب بماله الحلال، اه". درمختار. وقال ابن عابدين^٢: "قال تاج الشريعة: أما لو أنفق في ذلك مالا خبيثاً، أو مالا سببه الخبيث والطيب، فيكره؛ لأن الله تعالى لا يقبل إلا الطيب، فيكره تلويث بيته بما لا يقبله، اه، شرنبلالية". رد المحتار: ٤٤٢/١ (١).

حرام اور حرام مال نہ اپنے اوپر خرچ کرنا جائز ہے، نہ اپنے اہل و عیال پر، اپنے پاس رکھنا بھی درست نہیں، بدیث ثواب صدقہ کرنا بھی جائز نہیں، ایسے مال میں ثواب کی نیت کرنا بہت خطرناک ہے، جس مال پر ملک ہی حاصل نہ ہو اس پر زکوٰۃ بھی فرض نہیں:

"ولو خلط السلطان المال المغصوب بماله، ملكه، فتجب الزكوة فيه، ويورث عنه؛ لأن الخلط استهلاك إذا لم يمكن تمييزه عند أبي حنيفة رحمه الله تعالى، وقوله أوفق؛ إذ قلما يخلو مال عن غصب. وهذا إذا كان له مال غير ما استهلكه بالخلط، مفصل عنه، يوفى دينه،

(١) (ردالمحتار، كتاب الصلاة، مطلب: كلمة "لا بأس" دليل على أن المستحب غيره؛ لأن البأس الشدة: ٢٥٨/١، سعيد)

(وكذا في حاشية الطحطاوى على الدرالمختار، كتاب الصلوة، باب ما يفسد الصلوة وما يكره فيها: ٢٤٨/١، دارالمعرفة بيروت)

وإلا فلا زكوة، كما لو كان الكل خبيثاً، كما في النهر عن الحواشي السعيدية. وفي شرح الوهبانية عن البزازية: إنما يكفر إذا تصدق بالحرام القطعي، اهـ. درمختار (۱)۔

”فی القنیة: لو كان الخبيث نصاباً، لا يلزمه الزكوة؛ لأن الكل واجب التصديق عليه، اهـ..... ما وجب التصديق بكله، لا يفيد التصديق ببعضه؛ لأن المغصوب إن علمت أصحابه أو ورثتهم، وجب رده عليهم، وإلا وجب التصديق به، اهـ“ (۲)۔

”رجل دفع على فقير من المال الحرام شيئاً، يرجو به الثواب، يكفر. ولو علم الفقير بذلك، فدعاه وأمن المعطى، كفر جميعاً..... ينبغي أن يكون كذلك لو كان المؤمن أجنبياً غير المعطى، والقابض، وكثير من الناس عنه غافلون، ومن الجهال فيه واقعون. قلت: الدفع إلى الفقير غير قيد، بل مثله فيما يظهر: لو بنى من الجرام بعينه مسجداً ونحوه مما يرجو به التقرب؛ لأن العلة رجاء الثواب فيما فيه العقاب، ولا يكون ذلك إلا باعتقاد حله..... أى مع رجاء الثواب الناشئ عن استحلاله، كما مر، فافهم، الخ“. ردالمحتار: ۲/۲۵۰، ۲۹۰ (۳)۔

جج میں مال حرام کا خرچ کرنا حرام ہے، اس سے حج قبول نہیں ہوتا:

”وقد يتصف (الحج) بالحرمة كالحج بمال حرام“. درمختار۔ ”وإنما يحرم من حيث الإنفاق، وكأنه أطلق عليه الحرمة؛ لأن للمال دخلاً فيه. قال في البحر: ويجتهد في تحصيل

(۱) (الدرالمختار، كتاب الزكوة، باب زكاة الغنم: ۲/۲۹۰، ۲۹۱، ۲۹۲، سعيد)

(و كذا في البزازية على هامش الفتاوى العالمكيرية، كتاب الزكاة، الباب الثاني في المصرف: ۸۶/۳، رشيدية)

(۲) (ردالمحتار، كتاب الزكاة، باب زكاة الغنم، مطلب فيما لو صادر السلطان جائراً، فنوى بذلك أداء الزكاة إليه: ۲/۲۹۱، سعيد)

(و كذا في الفتاوى العالمكيرية، كتاب الكراهية، الباب الخامس عشر في الكسب: ۳۴۹/۵، رشيدية)
(و كذا في البحر الرائق، كتاب الكراهية، فصل في البيع: ۳۶۹/۸، رشيدية)

(۳) (ردالمحتار، كتاب الزكاة، باب زكاة الغنم، مطلب في التصديق من المال الحرام: ۲/۲۹۲، سعيد)
(و كذا في مرقاة المفاتيح شرح مشكوة المصابيح: ۳۲/۲، (رقم الحديث: ۳۰۱)، رشيدية)

نفقة حلال، فإنه لا يقبل بالنفقة الحرام، كما ورد في الحديث، اهـ۔ ردالمحتار: ۱۴/۲ (۱)۔
اگر کسی وارث کو معلوم ہو کہ مورث کے پاس فلاں مال حرام ہے، تو اس کو وراثۃ لینا وارث کے لئے جائز نہیں، بلکہ اصل مالک معلوم ہو تو اسے واپس کر دے، ورنہ صدقہ کر دے:

قال ابن عابدين: "لا يحل إذا علم عين الغصب مثلاً وإن لم يعلم مالكة. في البزازية: أخذ مورثه رشوة أو ظلماً، إن علم ذلك بعينه، لا يحل له أخذه. والحاصل أنه إن علم أرباب الأموال، وجب رده عليهم، وإلا فإن علم عين الحرام، لا يحل، ويتصدق به بنية صاحبه، اهـ۔
ردالمحتار: ۱۸۰/۱ (۲)۔

فقہاء کے بیان کردہ مسائل، کتاب، سنت، اجماع، قیاس سے ثابت ہیں۔ ایک صحابی کو ایک شخص نے کمان ہدیہ دی تھی جس میں عدم مشروعیت کی شان تھی، حضرت نبی اکرم صلی اللہ تعالیٰ علیہ وسلم نے فرمایا: ”یہ آگ کی کمان ہے“ (۳)۔ کسی نے حضرت نبی اکرم صلی اللہ تعالیٰ علیہ وسلم کی دعوت کی اور مالک کی اجازت کے بغیر بکری ذبح کر لی (کہ قیمت پھر دیدیں گے) حضرت رسول مقبول صلی اللہ تعالیٰ علیہ وسلم نے ہاتھ کھینچ لیا اور نوش فرمانے سے انکار فرما دیا (۴)۔

(۱) (الدر المختار مع رد المحتار، کتاب الحج، مطلب فیمن حج بمال حرام: ۲/۵۶، سعید)

(و کذا فی الفتاویٰ العالمگیریہ، کتاب الحج، الباب الأول: ۱/۲۲۰، رشیدیہ)

(۲) (ردالمحتار، باب البیع الفاسد، مطلب فیمن ورث مالاً حراماً: ۵/۹۹، سعید)

(و کذا فی البحر الرائق، کتاب الکراہیۃ، فصل فی البیع: ۸/۳۶۹، رشیدیہ)

(۳) ”عن عبادة بن الصامت رضى الله تعالى عنه قال: علمتُ ناساً من أهل الصفة القرآن والكتاب، فأهدى إلى رجل منهم قوساً، فقلت: ليست بمال، وأرمى عليها في سبيل الله، لأتين رسول الله صلى الله تعالى عليه وسلم، فلأسأله. فأتيته، فقلت: يا رسول الله! رجل أهدى إلى قوساً قال: ”إن كنت تحب أن تطوق طوقاً من نار فاقبلها“ (سنن أبی داؤد، کتاب البیوع، باب فی کسب المعلم: ۲/۱۲۹، إمدادیہ ملتان)

(۴) ”و عن عاصم بن كليب عن أبيه عن رجل من الأنصار رضى الله تعالى عنه قال: خرجنا مع رسول الله صلى الله تعالى عليه وسلم في جنازة، فرأيت رسول الله صلى الله تعالى عليه وسلم، وهو على القبر =

﴿خذ من أموالهم صدقة﴾ میں نبی اکرم صلی اللہ تعالیٰ علیہ وسلم کو اپنے لئے نذرانہ وصول کرنے کا حکم نہیں، بلکہ وہ صدقہ ہے، جیسا کہ صراحۃً اس کو صدقہ ہی فرمایا گیا ہے، صدقہ تو حضور اکرم صلی اللہ تعالیٰ علیہ وسلم کے لئے حرام تھا، بلکہ آپ کے اہل بیت کے لئے بھی حرام تھا، آپ کے نواسہ نے بہت ہی بچپن میں ایک کھجور منہ میں دے لی تھی اور وہ زکوٰۃ کی تھی تو آپ صلی اللہ تعالیٰ علیہ وسلم نے فوراً اس کے منہ میں انگلی دے کر وہ کھجور نکال لی اور بچے کو اس سے روک کر اس کی زبان میں سمجھایا کہ صدقہ ہمارے لئے جائز نہیں (۱)۔ کتب حدیث و فقہ میں بہت صاف صاف اس کو بیان کیا گیا ہے۔ پس اس صدقہ کو نذرانہ قرار دینا علم و فہم کے افلاس کی بنا پر ہے۔

جس طرح ﴿کلوا من طيبات﴾ الخ میں ”أكل طيب“ کا حکم ہے، جس کا مآل یہ ہے کہ اکل حرام

= یوصی الحافر، يقول: ”أوسع من قبل رجليه، أوسع من قبل رأسه“. فلما رجع استقبله داعی امراته، فأجاب، ونحن معه، فجاء بالطعام، فوضع يده، ثم وضع القوم، فأكلوا فنظرنا إلى رسول الله صلى الله تعالى عليه وسلم يلوک لقمة في فيه، ثم قال: ”أجد لحم شاة أخذت بغير إذن أهلها“. فأرسلت المرأة تقول: يا رسول الله! إنني أرسلت إلى النقيع — وهو موضع يباع فيه الغنم — ليشتري لي شاة، فلم توجد، فأرسلت إلى جار لي قد اشترى شاة أن يرسل بها إليّ بثمانها، فلم يوجد، فأرسلت إلى امرأته، فأرسلت إليّ بها، فقال رسول الله صلى الله تعالى عليه وسلم: ”أطعمي هذا الطعام الأسارى“ (مشکوۃ المصابيح، باب المعجزات، الفصل الثالث، ص: ۵۴۴، قدیمی)

(وسنن أبي داود، کتاب البيوع، باب فی اجتناب الشبهات، إمدادیہ ملتان)

(و کذا فی بدائع الصنائع، کتاب الغصب: ۱۵۳/۷، سعید)

(۱) ”حدثنا محمد بن زياد قال: سمعت أبا هريرة رضي الله تعالى عنه قال: أخذ الحسن بن عليّ تمرّة من تمر الصدقة، فجعلها في فيه، فقال النبي صلى الله تعالى عليه وسلم: ”كخ، كخ“. ليطرحها. ثم قال: ”أما شعرت أنا لا نأكل الصدقة“. (صحيح البخاري، كتاب الزكوة، باب ما يذكر في الصدقة للنبي صلى الله تعالى عليه وسلم: ۲۰۲/۱، قدیمی)

(والصحيح لمسلم، كتاب الزكوة، باب تحريم الزكوة على رسول الله صلى الله تعالى عليه وسلم وعلى آلهم بنو هاشم، الخ: ۳۴۳/۱، قدیمی)

(ومشکوۃ المصابيح، کتاب الزکوة، باب من تحل له الصدقة، ص: ۱۶۱، قدیمی)

کی ممانعت ہے، اسی طرح دوسری آیت میں انفاق کے لئے بھی طیب کو ضروری قرار دیا ہے: ﴿يَا أَيُّهَا الَّذِينَ آمَنُوا أَنْفَقُوا مِنْ طَيِّبَاتِ مَا كَسَبْتُمْ﴾ الخ (۱)۔ جب کہ کسبِ خبیث خبیث ہے، اس کی اجازت نہیں تو کسبِ طیب لازم ہے اور اسی سے انفاق کا حکم ہے، پھر کسبِ خبیث سے انفاق کیسے موجبِ قربت ہوگا، اس کی صراحت بھی آگے فرمادی گئی ہے: ﴿وَلَا تَيَّمَّمُوا الْخَبِيثَ مِنْهُ تُنْفِقُونَ﴾ الآية (۲)۔

حافظ ابن کثیر اس کی تفسیر ۴۰/۲ میں لکھتے ہیں: ”أَي لَا تَعْدِلُوا عَنِ الْمَالِ الْحَلَالِ، وَتَقْصِدُوا إِلَى الْحَرَامِ، فَتَجْعَلُوا نَفَقَتَكُمْ مِنْهُ، اهـ“ (۳)۔

تفسیر میں دیگر اقوال بھی مذکور ہیں (۴)، مگر یہ کہنا کہ ”اللہ تعالیٰ نے خرچ کرنے کا جہاں ذکر فرمایا ہے وہاں اچھی کمائی کی تخصیص نہیں فرمائی“ قرآن کریم سے عدم واقفیت پر مبنی ہے، ورنہ علم کے باوجود کوئی مسلمان انکارِ نصِ قرآنی کی جرأت نہیں کر سکتا۔

ایک عجیب بات فاضل مجیب نے لکھی ہے کہ:

”وجه حرام کی کمائی بھی جب کہ غیر اللہ سے ملی ہوئی نہیں ہوتی، بلکہ حقیقی دینے

والا ہر چیز کا اللہ تعالیٰ ہی ہے، اس بنا پر حرام کمائی خدا کی راہ میں خرچ کرنا درست، بلکہ

موجبِ اجر ہے۔“

تو اس کے ذریعہ حرام کمانے والوں کے واسطے بہت بڑا باب کھول دیا ہے جس کا نتیجہ یہ نکلے گا کہ جب حرام کا بھی دینے والا خدا ہی ہے اور اس کے خرچ کرنے پر بھی اجر و فضل و مغفرت ہے تو پھر زیادہ سے زیادہ اس

(۱) (سورة البقرة: ۲۶۷)

(۲) (سورة البقرة: ۲۶۷)

(۳) (تفسیر ابن کثیر، (سورة البقرة: ۲۶۷): ۳۲۰/۱، سہیل اکیڈمی لاہور)

(۴) ”﴿وَلَا تَيَّمَّمُوا الْخَبِيثَ﴾: أَي تَقْصِدُوا الْخَبِيثَ ﴿مِنْهُ تُنْفِقُونَ وَلَسْتُمْ بِأَخِيذِهِ﴾: أَي لَوْ أُعْطِيتُمُوهُ مَا أَخَذْتُمُوهُ إِلَّا أَنْ تَتَغَاظُوا فِيهِ، فَاللَّهُ أَغْنَى عَنْكُمْ، فَلَا تَجْعَلُوا لِلَّهِ مَا تَكْرَهُونَ“۔

”عن عبد الله بن مغفل في هذه الآية: ﴿وَلَا تَيَّمَّمُوا الْخَبِيثَ مِنْهُ تُنْفِقُونَ﴾ قال: كَسَبَ الْمُسْلِمُ

لَا يَكُونُ خَبِيثًا، وَلَكِنْ لَا يَصْدُقُ بِالْحَشْفِ وَالْدِرْهَمِ الزَّيْفِ وَمَا لَا خَيْرَ فِيهِ“۔ (تفسیر ابن کثیر، (سورة

البقرة: ۲۶۷): ۳۲۱، ۳۲۰/۱، سہیل اکیڈمی لاہور)

راہ سے کما کر خدا کے راستہ میں خرچ کیا جائے، کچھ گناہ اگر حرمت کی وجہ سے ہوگا بھی تو وہ خرچ کرنے سے اجر و ثواب بلکہ حصول جنت کا ذریعہ بن جائے گا۔ مقام غور ہے کہ یہ کس قدر فتنے اپنے اندر لئے ہوئے ہے۔

قرآن، حدیث، فقہ کو باقاعدہ اساتذہ سے حاصل کئے بغیر آیات، روایات، احکام کو تختہ مشق نہ بنایا جائے، اور جولانی قلم کے لئے کوئی دوسرا میدان تجویز کیا جائے جس میں آخرت کی باز پرس کا اندیشہ نہ ہو، ورنہ:

﴿وَلَا تَقُولُوا لِمَا تَصِفُ أَلْسِنَتُكُمُ الْكُذْبَ هَذَا حَلَالٌ وَهَذَا حَرَامٌ، لَتَفْتَرُوا عَلَى اللَّهِ

الْكُذْبَ، إِنَّ الَّذِينَ يَفْتَرُونَ عَلَى اللَّهِ الْكُذْبَ لَا يَفْلَحُونَ﴾ (۱)، اور ﴿وَمَنْ أَظْلَمُ مِمَّنْ افْتَرَى عَلَى

اللَّهِ كُذْبًا﴾ (۲)، اور ”من قال في القرآن برأيه“ (۳)، اور ”من كذب على متعمداً فليتبوأ“ (۴) کی

سخت وعیدیں سامنے۔ اور ایسے مضامین کی وجہ سے جو مخلوق گمراہ ہوئی اس کا وبال مستقل ہے: ﴿وَلِيَحْمِلْنَ

أَثْقَالَهُمْ وَأَثْقَالًا مَعَ أَثْقَالِهِمْ، وَلَيُسْأَلُنَّ يَوْمَ الْقِيَامَةِ عَمَّا كَانُوا يَفْتَرُونَ﴾ (۵)۔ فقط واللہ الہادی إلى

صراط مستقیم۔

حررہ العبد محمود غفرلہ، دارالعلوم دیوبند۔

کسی سے جبراً مال لے کر مسجد میں صرف کرنا

سوال [۷۲۶۲]: گاؤں شاملات مسجد کی تعمیر و مرمت کے لئے ایک شخص لگان، یا رقم معین بطور

چندہ نہیں دیتا، دوسرے فریق جبراً اور حقہ پانی ترک کر کے لگان لینا چاہتے ہیں۔ اس طریقہ سے لینا جائز ہے یا

(۱) (سورة النحل: ۱۱۶)

(۲) (سورة الأنعام: ۲۱)

(۳) الحديث بتمامه: ”عن ابن عباس رضي الله تعالى عنهما قال: قال رسول الله صلى الله تعالى عليه

وسلم: ”من قال في القرآن برأيه، فليتبوأ مقعده من النار“۔ (مشکوٰۃ المصابيح، کتاب العلم، الفصل

الثانی: ۳۵/۱، قدیمی)

(۴) الحديث بتمامه: ”عن ابن عباس رضي الله تعالى عنهما قال: قال رسول الله صلى الله تعالى عليه

وسلم: ”اتقوا الحديث عني إلا ما علمتم، فمن كذب على متعمداً، فليتبوأ مقعده من النار“۔ رواه

الترمذی۔ (مشکوٰۃ المصابيح، کتاب العلم، الفصل الثانی: ۳۵/۱، قدیمی)

(۵) (سورة العنكبوت: ۱۳)

نہیں؟ اگر نہ ہو تو جبراً لیکر مسجد میں صرف کرنا جائز ہے یا نہیں، اگر ناجائز ہو تو ایسے روپے کو حمام یا حجرہ وغیرہ میں لگانا درست ہے یا نہیں؟

۲..... سودی لین دین کا روپیہ مسجد میں لگانا جائز ہے یا نہیں؟

۳..... ایک بھینسہ موضع چوڑی سے موضع منڈی میں آ کر بھینسوں میں رہنے لگ گیا، چند روز میں اس کو مارنے کا عیب ہو گیا، اس عیب کی وجہ سے اہل گاؤں موضع چوڑی والوں سے اجازت لیکر فروخت کر دیا۔ اس روپیہ کا مسجد، حمام وغیرہ میں لگانا درست ہے یا نہیں؟

الجواب بحامداً ومصلیاً:

۱..... جبراً لینا جائز نہیں، نہ مسجد کے لئے، نہ حجرہ، حمام وغیرہ کے لئے (۱)۔

۲..... ناجائز آمدنی خواہ سود کے ذریعہ سے حاصل کی ہو خواہ اور کسی ذریعہ سے، مسجد میں لگانا درست نہیں (۲)۔

۳..... مالک کی اجازت سے فروخت کر کے مسجد میں قیمت کو لگانا شرعاً درست ہے (۳)۔ فقط واللہ

سبحانہ تعالیٰ اعلم۔

حررہ العبد محمود غفرلہ، مظاہر علوم سہارنپور۔

(۱) ”وعن أبي حرة الرقاشي عن عمه رضى الله تعالى عنه قال: قال رسول الله صلى الله تعالى عليه وسلم: ”ألا! لا تظلموا، ألا! لا يحل مال امرئ إلا بطيب نفس منه“. (مشکوۃ المصابیح، باب الغصب والعارية، الفصل الثانی، ص: ۲۵۵، قدیمی)

(وسنن البیهقی، (رقم الحديث: ۵۴۹۲)، باب شعب الإيمان: ۳۸۷/۴، دارالکتب العلمیۃ بیروت)
(۲) ”عن أبي هريرة رضى الله تعالى عنه قال: قال رسول الله صلى الله تعالى عليه وسلم: ”من تصدق بعدل تمرة من كسب طيب، ولا يقبل الله إلا الطيب. الخ“. (صحیح البخاری، باب الصدقة، من کسب طيب: ۱/۱۸۹، قدیمی)

”أما لو أنفق في ذلك مالا خبيثاً، أو مالا سببه الخبيث والطيب، فيكره“. (ردالمحتار، کتاب

الصلاة، مطلب: کلمة ”لا بأس“ دليل على أن المستحب غيره، الخ: ۱/۶۵۸، سعید)

(وکذا فی حاشیۃ الطحطاوی علی الدر المختار: ۱/۲۷۸، کتاب الصلوة، باب ما یفسد الصلوة، دارالمعرفة بیروت)

(۳) ”لأن الملك ما من شأنه أن يتصرف فيه بوصف الاختصاص“. (ردالمحتار، کتاب البیوع، مطلب =

مسجد میں مالِ حرام صرف کرنے سے متعلق شامی کی عبارت

سوال [۷۲۶۵]: فتاویٰ دارالعلوم، امداد المفتین وعزیز الفتاویٰ جلد پنجم و ششم، ص: ۲۸۸، میں شامی

کی یہ عبارت منقول ہے:

”قال تاج الشريعة: أما لو أنفق في ذلك مالا خبيثاً أو مالا مخلوطاً من الخبيث والطيب،

فيكره؛ لأن الله تعالى لا يقبل إلا الطيب، فيكره تلويث بيته بما لا يقبله“۔

بندہ نے شامی کی کتاب الوقف و دیگر ابواب میں تلاش کیا، مگر بندہ کی کوتاہ نظری کی بنا پر نہ مل سکی،

حضرت والا برائے کرم جلدی سے صفحہ و ابواب تحریر فرمائیں۔

الجواب حامداً ومصلياً:

شامی ۱/۴۴۲، مکروہات الصلوة، مطلب فی احکام المساجد میں قول درمختار: ”ولا

بأس بنقشه خلا محرابه بجص و ماء ذهب لو بماله الحلال“ ہے، اس لفظ ”الحلال“ کے ذیل میں

عبارت مسئلہ بحوالہ شرنبلالیہ مذکور ہے (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

مالِ حرام سے مسجد، کنواں اور مکان کی تعمیر

سوال [۷۲۶۶]: زید افریقہ میں دوکان کرتا ہے اور دوکان پر ناجائز چیزیں: شراب خنزیر وغیرہ رکھتا

ہے، اس نے کاروبار سے رقم جمع کر کے اپنے وطن کے قبرستان میں کنواں تعمیر کرایا، ایک مسجد افریقہ میں تعمیر کرائی،

ایک مکان تعمیر کرا کے اپنی قوم پنچایت کے نام کر دیا ہے۔ ان سب کا استعمال کرنا کیسا ہے؟

چودھری عبدالرحمن، محمد یوسف آڑھتی، سبزی منڈی شملہ۔

= فی تعریف المال والملك والمتقوم: ۵۰۲/۴، سعید

(۱) (ردالمحتار، کتاب الصلوة، مطلب: کلمة ”لا بأس“ دلیل علی أن المستحب غیرہ، الخ:

۱/۶۵۸، سعید)

(تنبیہ): عبارت مذکورہ: ”مطلب فی احکام المساجد“ میں نہیں، بلکہ حوالہ مذکورہ بالا میں ہے، لیکن اس

کے بعد: ”مطلب فی افضل المساجد“ ہے، شاید اس سے التباس ہوا۔ (مخرج)

الجواب حامداً ومصلحاً:

زید کی دوکان میں کوئی چیز جائز بھی ہے یا تمام اشیاء خمر و خنزیر کی طرح حرام ہی ہیں، اگر کوئی جائز چیز بھی ہے تب تو اس کی آمدنی حرام و حلال سے مرکب ہوئی اور حرام و حلال کے خلط سے آدمی تمام کا مالک ہو جاتا ہے اگرچہ حرام کا ضمان اس کے ذمہ واجب ہوتا ہے، لہذا مسجد، کنواں، مکان تینوں اشیاء کا استعمال شرعاً درست ہے اور جس قدر مال حرام طریقہ پر خمر و خنزیر وغیرہ حرام اشیاء سے حاصل کیا ہے اس کا ضمان واجب ہے:

”لما خلطها: أي أموالاً غير طيبة ملكها، و صار مثلها ديناً في ذمته لا عيناً“. ردالمحتار

۲/۳۸ (۱)۔

اور اگر اس کی دوکان میں جائز چیز تجارت کے لئے کوئی نہیں، بلکہ تمام مال حرام ہے اور تمام آمدنی حرام طریقہ سے حاصل کرتا ہے، تب یہ حکم ہے کہ اگر وہ حرام مال اولاً بائع کو دیدیا اور اس کے بعد اس کے عوض میں زمین خریدی ہے پھر اس سے تعمیر کی ہے، یا حرام مال کو متعین کر کے مخصوص طور پر اس کے عوض میں زمین خرید کر تعمیر کی ہے تو شرعاً وہ مسجد، مسجد نہیں، اس میں نماز پڑھنا منع ہے (۲)۔

اسی طرح اس مکان کا استعمال بھی ناجائز ہے۔ لیکن کنویں کے پانی میں کوئی خرابی نہیں، کیونکہ حرام مال سے پانی پیدا نہیں ہوا، صرف حرام مال سے تعمیر کردہ کنویں کی دیواروں سے متصل ہے، اس اتصال سے پانی میں حرمت نہ ہوگی۔ اور اگر حرام مال کے عوض میں زمین خریدی ہے، مگر قیمت ادا کی ہے کسی حلال مال سے مثلاً: قرض لے کر، یا اور کسی طرح، یا حلال مال کے عوض میں خریدی، پھر دیا حرام مال، یا زمین خریدی ہے بلا تعین حرام و حلال، اور قیمت ادا کی حرام سے تو ان سب صورتوں میں اس مکان کا استعمال درست ہے، نیز مسجد مذکور میں نماز بھی جائز ہے اور کنویں کے پانی میں تو کوئی اشکال ہی نہیں:

فی ردالمحتار: ”رجل اکتسب مالاً من حرام، ثم اشترى، فهذا على خمسة أوجه:

(۱) (ردالمحتار، کتاب الزکاة، باب زکاة الغنم مطلب فيما لو صادر السلطان جائراً فنوی بذلك أداء

الزکاة إليه: ۲/۲۹۱، سعید)

(۲) ”کل مسجد بني مباہة، أو رياء، أو سمعة، أو لغرض سوى ابتغاء وجه الله، أو بمال غير طيب، فهو

لاحق بمسجد الضرار“۔ (المدارک علی هامش تفسیر الخازن: ۲/۲۸۱، حافظ کتب خانہ)

إما إن دفع تلك الدراهم إلى البائع أولاً، ثم اشترى منه بها، أو اشترى قبل الدفع بها ودفعها، أو اشترى قبل الدفع بها ودفع غيرها، أو اشترى مطلقاً ودفع تلك الدراهم، أو اشترى بدراهم آخر ودفع تلك الدراهم، قال أبو نصر: يطيب له ولا يجب عليه أن يتصدق إلا في الوجه الأول. وقال أبو بكر: لا يطيب في الكل، لكن الفتوى الآن على قول الكرخي (۱)۔ فقط والله سبحانه تعالیٰ اعلم۔

حررہ العبد محمود گنگوہی، معین مفتی مدرسہ مظاہر علوم سہارنپور، ۲۰/۱/۵۵ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم، ۳۰/محرم/۵۵ھ۔

مالی حرام سے بنائی ہوئی مسجد

سوال [۷۲۶۷]: عرصہ ۳۵ سال کا گزرا ایک زانیہ عورت (رنڈی) جو زنا کا پیشہ کرتی تھی، ایک ہندو کے پاس رہتی تھی، اس کے پاس اس کمائی ناجائز سے دس پندرہ ہزار روپیہ تھی۔ اس نے خیال کیا کہ اگر اس روپیہ سے ایک جامع مسجد قصبہ متھرا کے اندر تعمیر کرا دی جائے تو بہت ثواب ملے گا، اس خیال سے اس نے قصبہ کے اندر ایک جامع مسجد بڑی شاندار بنوادی، مسجد تیار ہو گئی۔ مسلمانوں سے نماز پڑھنے کے لئے کہا گیا تو مسلمانوں نے اور مولویوں نے یہ اعتراض کیا کہ یہ مسجد رنڈی کے سرمایہ سے بنی ہے، لہذا ہماری نماز اس میں

(۱) (ردالمحتار، کتاب الیوع، باب المتفرقات، فصل: إذا اكتسب حراماً، ثم اشترى، الخ: ۵/۲۳۵، سعید)

”وأما الثاني: وهو ما إذا تصرف في المغصوب أو الوديعة وبيع، فهو على وجوه فقد قال الكرخي رحمه الله تعالى: إنه على أربعة أوجه: إما إن أشار ونقد منه، أو أشار إليه ونقد من غيره، أو أشار إلى غيره ونقد منه، أو أطلق إطلاقاً ونقد منه، وفي كل ذلك يطيب له، إلا في الوجه الأول: وهو ما إذا أشار إليه ونقد منه؛ لأن الإشارة إليه لا تفيد التعيين، فيستوى وجودها وعدمها، إلا إذا تأكدت بالنقد منهما واختار بعضهم الفتوى على قول الكرخي في زماننا، لكثرة الحرام.“

(البحر الرائق، كتاب الغصب: ۸/۲۰۷، رشیدیہ)

(وکذا فی الہدایۃ، کتاب الغصب: ۳/۳۷۳، ۳۷۴، إمدادیہ ملتان)

(وکذا فی ردالمحتار، کتاب الغصب: ۶/۱۸۹، سعید)

نہیں ہوگی اور سب مسلمانوں نے اس مسجد میں نماز پڑھنے سے انکار کر دیا۔

اس کے بعد اس رنڈی نے مسلمانوں کو یہ دھمکی دی کہ اگر تم لوگ اس مسجد میں نماز نہیں پڑھو گے تو میں اس مسجد میں ٹھا کر جی کا بت رکھوادوگی اور اس کو مندر بنوادوں گی۔ اس حکم کے سننے کے ساتھ ہی چند پیر صاحبان اور مولوی صاحبان نے فوراً یہ فتویٰ دے دیا کہ بت خانہ سے مسجد ہزار درجہ بہتر ہے اور سب مسلمان اس مسجد میں نماز پڑھنے لگے۔ جب سے اب تک ۳۰، ۳۵ سال کا زمانہ گزرا ہوگا، برابر اس مسجد میں عیدین و جمعہ پنجوقتہ نمازیں پڑھی جارہی ہیں، لیکن اتنا عرصہ نکل جانے کے بعد اب کچھ مولوی صاحبان اس مسجد میں نماز پڑھنے کو ناجائز بتلاتے ہیں۔

تو اب ہم مسلمانان قصبہ متھرا آپ سے فتویٰ طلب کرتے ہیں کہ اس مسجد میں نماز پڑھنا جائز ہے یا نہیں اور اس مسجد میں ہماری نماز ہوتی ہے یا نہیں؟ اور جب ہم لوگ اس مسجد میں نماز نہ پڑھیں گے تو مسجد بغیر اذان و چراغ بتی کے ویران ہو جاوے گی تو اس حالت میں ہم گناہگار ہوں گے یا نہیں؟ یا اب عالیشان مسجد کو تالا لگا کر بند کر دیا جائے یا کیا کرنا چاہئے؟ فقط۔

۲۶/شوال/۵۶ھ۔

الجواب حامداً ومصلیاً:

حرام روپیہ سے کوئی شے خریدنے میں تفصیل ہے: بعض صورتوں میں بیع بالکل ناجائز ہے، اور اس شے میں حرمت آ جاتی ہے۔ اور بعض صورتوں میں اس شے میں حرمت نہیں آتی اور بیع درست ہوتی ہے۔ اگر حرام روپیہ کو پہلے متعین کر کے اور اس کی جانب اشارہ کر کے اس کے عوض زمین وغیرہ خریدی اور مسجد وغیرہ بنوائی ہے تب تو وہ زمین اس کی ملک میں نہیں آئی اور وہ مسجد، مسجد ہی نہیں ہوئی۔ اور اگر بلا تعین و اشارہ کے زمین خریدی ہے اور پھر وہ حرام روپیہ قیمت میں ادا کر دیا، یا کسی دوسرے حلال روپیہ کو متعین کر کے زمین وغیرہ خریدی، لیکن قیمت میں حرام روپیہ ادا کیا، یا حرام روپیہ متعین کر کے خریدی لیکن پھر قیمت میں کوئی حلال روپیہ دیدیا تو ان سب صورتوں میں بیع درست ہوگی۔ اور پھر باقاعدہ اس کو وقف کر دیا ہے تو وہ مسجد ہوگئی، اس میں نماز درست ہے،

ہكذا يفهم مما في رد المحتار: ۵/۱۳۳ (۱)۔

اور پہلی صورت میں جب کہ بیع درست نہیں ہوئی تب بھی اس کے ساتھ ایسا معاملہ کرنا جو کہ احترام مسجد کے خلاف ہے جائز نہیں (۲)، البتہ وہاں نماز مکروہ ہے (۳)۔ اور تا وقتیکہ پوری تحقیق نہ ہو، اس کو مسجد ہی کہا جاوے گا۔ فقط واللہ اعلم بالصواب۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۳/۱۱/۵۶ھ۔

(۱) ”(كما لو تصرف في المغصوب والوديعة) بأن باعه (وربح) فيه (إذا كان) ذلك (متعيناً بالإشارة، أو بالشراء بدراهم الوديعة، أو الغصب و نقدها): يعني يتصدق بربح حصل فيهما إذا كانا مما يتعين بالإشارة. وإن كان مما لا يتعين، فعلى أربعة أوجه: فإن أشار إليها و نقدها، فكذلك يتصدق (وإن أشار إليها و نقد غيرها، أو) أشار (إلى غيرها) و نقدها (أو أطلق) و لم يشر (و نقدها، لا) يتصدق في الصور الثلاث عند الكرخي. قيل: (و به يفتي). والمختار أنه لا يحل مطلقاً - كذا في الملتقى - ولو بعد الضمان..... واختار بعضهم الفتوى على قول الكرخي في زماننا، لكثرة الحرام، وهذا كله على قولهما“. (الدر المختار).

”قوله: فكذلك يتصدق“؛ لأن الإشارة إليه لا تفيد التعيين، فيستوى وجودها وعدمها، إلا إذا تأكد بالنقد منها، زيلعي. (قوله: أو أطلق) بأن قال: اشتريت بألف درهم و نقد من دراهم الغصب، أو الوديعة، عزيمة. وفي التاتارخانية عن الذخيرة: أنه إذا أطلق و لم يشر، فإن نوى النقد منها، فلا يخلو: إن حقق نيته، فنقد منها، فالأصح أنه لا يطيب، وإن لم يحقق نيته، يطيب؛ لأن مجرد العزم لا أثر له. وإن لم ينو، ثم نقد منها، طاب. قال الحلواني: إنما يطيب إذا نوى أن لا ينقد منها، ثم بدا له، فنقد. أما إذا نوى النقد منها مع علمه أنه ينقد، لا يطيب، ملخصاً. وفي البزازیة: وقول الكرخي عليه الفتوى، ولا تعتبر النية في الفتوى، ثم حمل ما مر على حكم الديانة“. (رد المحتار: ۶/۱۸۹، كتاب الغصب، سعيد)

(و كذا في رد المحتار، كتاب البيوع، باب البيع الفاسد، مطلب: فيمن ورث مالا حراماً: ۵/۹۹، سعيد)
(و كذا في البحر الرائق، كتاب الغصب: ۸/۲۰۷، رشيدية)

(۲) (راجع الحاشية المتقدمة)

(۳) (راجع، ص: ۱۰۱، رقم الحاشية: ۱)

مال حرام سے مسجد و مدرسہ وغیرہ بنانا

سوال [۷۲۶۸]: بعض لوگوں کی کمائی سینما، یا سٹو، یا جوا، یا شراب کی ہوتی ہے اور وہ چاہتے ہیں کہ ہم دینی مدرسہ یا مسجد میں دیں تو کیا طریقہ اختیار کریں؟ بعض اہل علم یہ کہتے ہیں کہ کسی شخص سے روپیہ بطور قرض لے کر دینی مدرسہ، یا تعمیر مسجد میں دیدیں اور اپنی اس کمائی کی رقم سے اس قرض کو ادا کریں۔ تو کیا یہ طریقہ جائز ہے، اس طریقہ سے وہ رقم دینی مدرسہ یا مسجد میں خرچ کر سکتے ہیں؟ سارے جواب حدیث و فقہ کی روشنی میں دیں۔

الجواب حامداً ومصلیاً:

جن کے پاس ناجائز کمائی کا روپیہ ہے، وہ اگر کسی سے جائز روپیہ قرض لے کر مدرسہ یا مسجد کے لئے دیں تو یہ درست ہے (۱)، ناجائز دیں تو مدرسہ یا مسجد کی تعمیر کے واسطے نہ لیا جائے:

”ولا بأس بنقشه خلا محرابه بجص و ماء ذهب لو بماله الحلال، اھ۔“ درمختار۔ ”قال تاج الشريعة: أما لو أنفق في ذلك مالا خبيثاً ومالاً سببه الخبيث والطيب، فيكره؛ لأن الله تعالى لا يقبل إلا الطيب، فيكره تلويث بيته بما لا يقبله، اھ۔ شرنبلالية۔“ شامی: ۱/۴۲۲ (۲)۔ فقط واللہ تعالیٰ اعلم۔

حررہ العبد المذنب وغفرلہ، دارالعلوم دیوبند، ۲۴/۳/۹۱ھ۔

(۱) ”إذا أراد الرجل أن يحج بمال حلال فيه شبهة، فإنه يستدين للحج، ويقضى دينه من ماله۔“ (الفتاوى

العالمكية، كتاب المناسك، الباب الأول: ۱/۲۲۰، رشيدية)

(و كذا في فتاوى قاضى خان على هامش الفتاوى العالمكيريّة، كتاب الحج، فصل فى المقطعات: ۱/۳۱۳، رشيدية)

(۲) (الدر المختار مع رد المحتار، كتاب الصلاة، مطلب كلمة: ”لا بأس“ دليل على أن المستحب

غيره؛ لأن البأس الشدة: ۱/۶۵۸، سعيد)

”وقيل: كل مسجد بني مباهاة أو رياء أو سمعة أو لغرض سوى ابتغاء وجه الله، أو بمال غير طيب،

فهو لاحق بمسجد الضرار۔“ (الكشاف: ۲/۳۱۰، (سورة التوبة: ۱۰۷) دار الكتاب العربى بيروت)

(و كذا فى روح المعانى: ۱۱/۲۱، (سورة التوبة: ۱۰۷) مكتبة دار إحياء التراث العربى بيروت)

(و كذا فى التفسير الأحمدي، ص: ۴۷۸، مكتبة حقانيه پشاور) =

حلال و حرام روپے سے بنی ہوئی مسجد میں نماز

سوال [۷۲۶۹]: ۱..... حلال و حرام مال سے مسجد بنائی جائے، اس میں نماز پڑھنا جائز ہے یا نہیں؟

۲..... اگر وہی مسجد حلال مال سے خریدی جائے، اس میں نماز پڑھنا درست ہے یا نہیں؟ پھر مشتری کو

اس وقت اگر لوگ واپس کر دیں تو وہ روپیہ لینا جائز ہے یا نہیں؟

الجواب حامداً ومصلیاً:

۱..... مال حرام مسجد میں لگانا جائز ہے، اگر حرام مال سے خرید کر زمین پر مسجد بنائی جائے تو اس میں نماز

مکروہ ہے (۱)۔

۲..... اگر حرام مال سے خرید کر بیع فسخ کر کے پھر حلال مال سے خرید کر مسجد بنائی جائے تو اس میں نماز

درست ہے (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۳/۹/۶۶ھ۔

= (و کذا فی حاشیۃ الطحطاوی علی الدر المختار: ۲۷۸/۱، کتاب الصلوۃ، باب ما یفسد الصلوۃ، دار المعرفة بیروت)

(۱) ”کل مسجد بنی مباہاۃً أو ریاءً أو سمعةً أو لغرض سوى ابتغاء وجه الله، أو بمال غیر طیب، فهو لاحق بمسجد الضرار“. (مدارک التنزیل علی هامش تفسیر الخازن: ۲۸۱/۲، حافظ کتب خانہ)

قال ابن عابدين: قال تاج الشريعة: أما لو أنفق في ذلك مالاً خبيثاً أو مالاً سببه الخبيث والطيب، فيكره؛ لأن الله تعالى لا يقبل إلا الطيب، فيكره تلويث بيته بما لا يقبله“. (رد المحتار، کتاب

الصلاة، مطلب: كلمة ”لا بأس“ دليل على أن المستحب غيره، الخ: ۶۵۸/۱، سعيد)

(و کذا فی حاشیۃ الطحطاوی علی الدر المختار: ۲۷۸/۱، کتاب الصلوۃ، باب ما یفسد الصلوۃ، دار المعرفة بیروت)

مزید تفصیل کے لئے دیکھئے: (امداد الفتاویٰ، کتاب الوقف، حکم مسجد بنا کر دہ بملال حرام: ۶۷۲/۲)

(و أحسن الفتاویٰ، باب المساجد، حرام مال سے تعمیر کردہ مسجد کا حکم: ۴۳۱/۶)

(و امداد الأحکام، فصل فی احکام المسجد و آدابہ، طوائف کی بنائی ہوئی مسجد میں نماز کا حکم: ۴۴۰/۱)

(و امداد المفتین، کتاب الوقف، احکام المساجد، رسالۃ نیل المدام فی حکم المسجد النبی بالمال الحرام، ص: ۶۶۶)

(۲) ”رجل اکتسب مالاً من حرام، ثم اشترى، فهذا على خمسة أوجه: إما إن دفع تلك الدراهم إلى =

وصیت اور خواب کہ سود کاروپہ مسجد میں دیا جائے

سوال [۷۲۷۰]: جو مسجد بالکل ویران ہے امام و بے مؤذن کے ہے، ایک حاجی صاب جن کے پاس بیاج (۱) کے پیسے تھے، انہوں نے ایک صاحب سے وعدہ کیا کہ میں مسجد کے جملہ تعمیری اخراجات کو پورا کر دوں گا، مگر چند دن بعد حاجی صاحب کا انتقال ہو گیا۔ اب وہ خواب میں اس شخص کے پاس آئے اور کہا کہ ہم کئی دن سے سخت عذاب میں مبتلا ہیں، لہذا میرے سود بیاج کے تمام کے تمام روپے میری بیوی سے لے کر مسجد میں لگا دو، تاکہ اس دردناک عذاب سے چھٹکارا پالوں۔ اب وہ شخص حاجی صاحب کے ورثاء اور ان کی بیوی کے پاس گیا، انہوں نے کہا کہ اگر سود کاروپہ مسجد میں لگ سکتا ہو تو ہم بخوشی دینے کو تیار ہیں۔ براہ کرم مطلع فرمائیں کہ سود کا پیسہ مسجد میں لگانا جائز ہے یا نہیں؟

الجواب حامداً ومصلیاً:

سود کاروپہ مسجد میں لگانا جائز نہیں، مرنے والا اگر خواب میں آ کر بتائے تب بھی جائز نہیں (۲)۔ جو

= البائع أولاً، ثم اشترى منه بها، أو اشترى قبل الدفع بها ودفعها، أو اشترى قبل الدفع بها ودفع غيرها، أو اشترى مطلقاً ودفع تلك الدراهم، أو اشترى بدراهم آخر ودفع تلك الدراهم، قال أبو نصر: يطيب له ولا يجب عليه أن يتصدق إلا في الوجه الأول، وإليه ذهب الفقيه أبو الليث، لكن هذا خلاف ظاهر الرواية، فإنه نص في الجامع الصغير: إذا غصب ألفاً، فاشترى بها جارية، وباعها بألفين، تصدق بالربح. وقال الكرخي في الوجه الأول والثاني: لا يطيب، وفي الثلاث الأخيرة: يطيب. وقال أبو بكر: لا يطيب في الكل، لكن الفتوى الآن على قول الكرخي، دفعاً للخرج عن الناس..... وقال بعضهم: لا يطيب في الوجه كلها، ولكن الفتوى اليوم على قول الكرخي، دفعاً للخرج عن الناس، لكثرة الحرام. (ردالمحتار: ۲۳۵/۵، كتاب البيوع، باب المتفرقات، فصل: إذا اكتسب حراماً ثم اشترى، سعيد)

(و كذا في الهداية: ۳/۳، ۳۷۳، كتاب الغصب، مكتبة شرکت علمیه ملتان)

(و كذا في البحر الرائق: ۲۰۶/۸، كتاب الغصب، رشیدیہ)

(۱) ”بیاج: سود، ربا، نفع، بڑھوتری، زیادتی“۔ (فیروز اللغات، ص: ۲۵۰، فیروز سنز، لاہور)

(۲) ”أما لو أنفق في ذلك مالا خبيثاً ومالاً سببه الخبيث والطيب، فيكره؛ لأن الله تعالى لا يقبل إلا الطيب، فيكره تلويث بيته بما لا يقبله، شرب ليلية“۔ (ردالمحتار، كتاب الصلاة، مطلب: كلمة ”لابأس“ =

وعدہ زندگی میں کیا تھا مرنے کے بعد ورثاء کے ذمہ اس کا پورا کرنا واجب نہیں (۱)، نہ ان کے ترکہ سے کسی کو زبردستی لینے کا حق ہے (۲)۔ ہاں! میت کے لئے دعائے مغفرت کی جائے، قرآن پاک کی تلاوت کر کے نفل نماز پڑھ کر ثواب پہنچایا جائے (۳)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۲۷/۵/۹۰ھ۔

= دلیل علی أن المستحب غیرہ، الخ: ۱/۶۵۸، سعید

(و کذا فی حاشیۃ الطحطاوی علی الدر المختار: ۱/۲۷۸، کتاب الصلوۃ، باب ما یفسد الصلوۃ، دار المعرفۃ بیروت)

”کل مسجد بنی مباہاۃ أو ریاء أو سمعة أو لغرض سوى ابتغاء وجه الله، أو بمال غیر طیب، فهو لاحق بمسجد الضرار“۔ (التفسیر الاحمدی، ص: ۸/۴، مکتبہ حقانیہ پشاور)

(و کذا فی روح المعانی: ۱۱/۲۱، (سورۃ التوبۃ: ۱۰۷)، مکتبہ دار الکتاب العربی بیروت)

(و کذا فی مدارک التنزیل: ۱/۵۱۹، (سورۃ التوبۃ: ۱۰۷)، قدیمی)

(۱) ”قوله: أما دين الله تعالى، الخ) محترز قوله: من جهة العباد، وذلك كالزكاة والكفارات ونحوها. قال الزيلعي: فإنها تسقط بالموت، فلا يلزم الورثة أدائها إلا إذا أوصى بها، أو تبرعوا بها من عندهم“۔ (ردالمحتار: ۶/۷۶۰، کتاب الفرائض، سعید)

(۲) ”وعن أبي حرة الرقاشي عن عمه رضى الله تعالى عنه قال: قال رسول الله صلى الله تعالى عليه وسلم: ”ألا! لا تظلموا، ألا! لا يحل مال امرئ إلا بطيب نفس منه“۔ (مشکوۃ المصابیح، باب الغصب والعاریۃ، الفصل الثانی، ص: ۲۵۵، قدیمی)

”ليس لأحد أن يأخذ مال غيره بلا سبب شرعي“۔ (شرح المجلة لسليم رستم: ۱/۶۲، رقم

المادة: ۹۷)، المقالة الثانية فی القواعد، مکتبہ حنفیہ کوئٹہ

(۳) ”صرح علماؤنا فی باب الحج عن الغير بأن للإنسان أن يجعل ثواب عمله لغيره صلاة أو صوماً أو صدقة أو غيرها، كذا فی الهدایة“۔ (ردالمحتار: ۲/۲۴۳، کتاب الصلوۃ، باب صلوۃ الجنائزۃ، مطلب فی القراءة للمیت وإهداء الثواب للمیت، سعید)

(و کذا فی البحر الرائق: ۲/۱۰۵، کتاب الحج، باب الحج عن الغير، رشیدیہ)

سودی قرضہ کا روپیہ مسجد میں لگانا

سوال [۷۲۷۱]: سودی رقم قرض پر لیکر مسجد تعمیر کرنا کیسا ہے؟

الجواب حامداً ومصلیاً:

جو رقم سود پر قرض لی گئی ہے وہ رقم حرام نہیں (۱)، اس کا مسجد کی تعمیر میں لگانا بھی درست ہے (۲)، لیکن سود پر رقم لینا، سود دینا گناہ ہے، اس سے باز آنا ضروری ہے (۳)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۱۸/۲/۸۹ھ۔

(۱) ”وأما القرض المشروط بالفضل والمنفعة، فلم يقل أحد: إنه من باب الإرفاق، بل اتفقوا على كونه مثل البيع. ثم اختلفوا وقال الحنفية: يبطل الشرط لكونه منافياً للعقد، ويبقى القرض صحيحاً، ومرادهم بكون القرض صحيحاً والشرط باطلاً: أن المستقرض إذا قبض الدراهم التي استقرضها بالشرط، يصير ديناً عليه، ولا تكون أمانة غير مضمونة.“ (إعلاء السنن، رسالة كشف الدجى عن وجه الربا: ۱۴/۵۳۳، ۵۳۴، إدارة القرآن كراچی)

(۲) ”غالب مال المهدى إن حلالاً، لا بأس بقبول هديته وأكل ماله مالم يتعين أنه من حرام. وإن غالب ماله الحرام، لا يقبلها ولا يأكل، إلا إذا قال: إنه حلال ورثه أو استقرضه.“ (البزازیة على هامش الفتاوى العالمکیریة: ۶/۳۶۰، کتاب الکراهیة، الفصل الرابع فی الهدیة والمیراث، رشیدیہ)
(وکذا فی الأشباه والنظائر: ۱/۳۴۳، الفن الأول، القاعدة الثانية، إدارة القرآن كراچی)
(وکذا فی الفتاوى العالمکیریة: ۵/۳۴۳، کتاب الکراهیة، الباب الثانی عشر فی الهدایا والضيافات، رشیدیہ)

(۳) قال الله تعالى: ﴿يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَهُمْ مَظْهَرًا﴾ (سورة آل عمران: ۱۳۰)
وقال الله تعالى: ﴿يَا أَيُّهَا الَّذِينَ آمَنُوا اتَّقُوا اللَّهَ، وَذَرُوا مَا بَقِيَ مِنَ الرِّبَا، إِن كُنتُمْ مُؤْمِنِينَ، فَإِنْ لَمْ تَفْعَلُوا فَأْذَنُوا بِحَرْبٍ مِنَ اللَّهِ وَرَسُولِهِ﴾. (سورة البقرة: ۲۷۹)

”عن عبد الله بن مسعود رضى الله تعالى عنه قال: لعن رسول الله صلى الله تعالى عليه وسلم أكل الربا وموكله وشاهده و كاتبه.“ (سنن أبى داود: ۲/۱۱۷، كتاب البيوع، باب فى أكل الربا ومؤكله، إمداديه ملتان)

مسجد کی تعمیر کے لئے سود پر قرض لینا

سوال [۷۲۷۲]: مسجد کی تعمیر کے لئے سود پر روپیہ قرض لے کر خرچ کیا جاسکتا ہے یا نہیں؟

الجواب حامداً ومصلیاً:

سود پر روپیہ لینا حرام ہے (۱)، خاص کر مسجد کی تعمیر کے لئے حرام فعل کا ارتکاب ہرگز نہ کیا جائے (۲)۔
فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

مسجد کے لئے سودی قرض

سوال [۷۲۷۳]: علاقہ گنگوہ کے ایک قریہ بہادر نگر میں ایک مسجد تعمیر ہو رہی ہے، اس کی تعمیر کے

صرفہ کی صورت یہ ہے کہ اہل قریہ نے تعمیر مسجد کے لئے فی ہل کچھ غلہ معین کر کے بطور چندہ غلہ فراہم کیا تھا کہ اس کو بیچ کر مسجد کی تعمیر کریں گے۔ کچھ دنوں غلہ جمع رہا، جب قریہ کے بعض لوگوں کو خورد و نوش کی تنگی ہو گئی اور بھوکے مرنے لگے، ان کو وہ غلہ ادھار دیدیا وعدہ پر کہ موجودہ فصل میں ادا کر دینا۔

چونکہ مسجد کے لئے اینٹیں خریدی ہوئیں موجود تھیں، گاؤں والوں نے تعمیر شروع کرادی، جب معمار اور مزدوروں نے مزدوری مانگی تو لوگوں نے کہا کہ مسجد کا پیسہ نہیں ہے، فصل کٹانے کے بعد لوگوں سے وصول

(۱) (راجع، ص: ۱۰۴، رقم الحاشیہ: ۴)

(۲) ”(قوله: لو بماله الحلال) قال تاج الشريعة: أما لو أنفق في ذلك مالا خبيثاً ومالاً سببه الخبيث والطيب، فيكره؛ لأن الله تعالى لا يقبل إلا الطيب، فيكره تلويث بيته بما لا يقبله“۔ (ردالمحتار، كتاب الصلاة، مطلب: كلمة ”لابأس“ دليل على أن المستحب غيره، الخ: ۱/۶۵۸، سعيد)

(و كذا في حاشية الطحطاوى على الدر المختار: ۱/۲۷۸، كتاب الصلاة، باب ما يفسد الصلوة، دار المعرفة بيروت)

”ولما نقل النووي: قول الإحياء: لو سقف المسجد بحرام، حرم الجلوس تحته؛ لأنه انتفاع

بالحرام والمختار أنه لا يحرم القعود“۔ (مرقاة المفاتيح شرح مشكوة المصابيح: ۲/۴۴۹،

كتاب الصلاة، باب المساجد ومواضع الصلاة، الفصل الثالث، رشيدية)

کر کے دیں گے۔ معمار اور مزدوروں نے نہ مانا۔ پس گاؤں والوں نے جہالت کے سبب سودی قرضہ لیکر معماروں کو بھی دیدیا اور چونہ لکڑی وغیرہ بھی خرید کر تعمیر مسجد میں لگا رہے ہیں۔

اب تحقیق طلب امر یہ ہے کہ سودی قرضہ سے مسجد میں صرف کرنا، یا مزدوری میں دینا کچھ نقصان شرعاً ہوتا ہے یا نہیں، اگر نقصان ہے تو اس مسجد میں نماز درست ہوگی یا نہیں؟ بینوا توجروا۔

الجواب حامداً ومصلیاً:

سودی قرض تو شرعاً ناجائز ہے (۱)، لیکن اس طرح قرض لے کر جو معماروں اور مزدوروں کی اجرت ادا کی گئی ہے اور اس قرضہ سے مسجد کے لئے چونہ وغیرہ خریدا گیا، اس سے اس مسجد کی نماز ممنوع نہ ہوگی، بلکہ نماز اس میں درست ہے (۲)۔ سودی قرض لینے سے آئندہ اجتناب کریں (۳)۔ فقط واللہ سبحانہ تعالیٰ اعلم۔

حررہ العبد محمود گنگوہی، معین مفتی مدرسہ مظاہر علوم سہارنپور، ۵/۳/۵۹ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم، ۱۵/ربیع الاول/۵۹ھ۔

سود کا پیسہ مسجد کی روشنی وغیرہ میں لگانا

سوال [۷۲۷]: تقریباً پندرہ سال ہوئے ہیں ہماری مسجد میں سود خواروں کے پیسے سے بجلی

(۱) (راجع رقم الحاشیہ: ۳)

(۲) اس لئے کہ مسجد کی تعمیر اور مزدور کی اجرت میں قرض کی رقم خرچ ہوئی ہے، نہ کہ حرام پیسہ، اس لئے درست ہے، البتہ قرض پر زائد رقم وصول کرنے کے لئے وہ زائد رقم حرام ہے:

”أخرج الحارث بن أسامة في مسنده عن علي رضي الله تعالى عنه: ”كل قرض جرم منفعه فهو ربا“. ذكره السيوطي في الجامع الصغير“. (تكملة فتح الملهم، كتاب البيوع، باب الربا: ۵۶۸/۱، دارالعلوم کراچی)

(۳) قال الله تعالى: ﴿يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافاً مُضَاعَفَةً﴾ (سورة آل عمران: ۱۳۰)

وقال الله تعالى: ﴿أَحَلَّ اللَّهُ الْبَيْعَ وَحَرَّمَ الرِّبَا﴾. (سورة البقرة: ۲۷۵)

”عن عبد الله بن مسعود عن أبيه رضي الله تعالى عنه قال: لعن رسول الله صلى الله تعالى عليه وسلم أكل الرباء، وموكله، وشاهده، وكاتبه“. (سنن أبي داؤد: ۱۱۷/۲، كتاب البيوع، باب في أكل الربا وموكله، إمداديه ملتان)

کی فٹنگ و پنکھا لگا ہوا ہے۔ شرعاً یہ حرام ہے یا نہیں، اس بجلی کی روشنی اور پنکھے کے نیچے نماز ہوگی یا نہیں؟
۲..... آج تک جو نمازیں پڑھی گئی ہیں ان کا کیا حکم ہے؟

الجواب حامداً ومصلیاً:

نا جائز آمدنی کا پیسہ مسجد میں لگانا درست نہیں (۱)، اگر بجلی کی فٹنگ اور پنکھے میں ناجائز پیسہ لگایا گیا ہے تو جس نے لگایا ہے وہ پنکھا یہاں سے لے جائے اور حلال کمائی سے لگایا جائے، بجلی کی فٹنگ میں میٹر ل اور تار، بلب جو کچھ بھی وہاں موجود ہے اس کو نکال کر جائز آمدنی سے لگایا جائے۔ اگر ایسا کرنے میں فتنہ ہو تو مجبوراً یہ صورت کر لی جائے کہ جتنا پیسہ اس میں خرچ ہوا ہے وہ پیسہ سود کا تھا تو اتنا پیسہ اصل مالک کو (جس سے سود لیا تھا) اسی کو واپس کر دیا جائے، اگر اصل مالک معلوم نہ ہو تو اتنا پیسہ غریبوں کو صدقہ کر دیا جائے (۲)، لیکن پہلے اس کی

(۱) ”عن ابی ہریرۃ رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”من تصدق بعدل تمرة من کسب طیب، ولا یقبل اللہ إلا الطیب، فإن اللہ یتقبلہا بيمينہ، ثم یرتبہا لصاحبہ کما یربى أحدکم فلوہ، حتی تكون مثل الجبل“۔ (صحیح البخاری، باب الصدقة من کسب طیب: ۱۸۹/۱، قدیمی)

قال الحافظ عماد الدین إسماعیل بن کثیر القرشی: ”قال ابن عباس رضی اللہ تعالیٰ عنہما: أمرهم بالإتفاق من أطیب المال و أجودہ و أنفسہ، و نہامهم عن التصدق برذالة المال أو دنیئہ، وهو خبیثہ، فإن اللہ لا یقبل إلا طیباً“۔ (تفسیر ابن کثیر: ۳۲۰/۱، (سورة البقرہ: ۲۶۷)، سہیل اکیڈمی لاہور)
و قال العلامة ابن عابدین: ”قال تاج الشریعة: أما لو أنفق فی ذلک مالاً خبیثاً و مالاً سببہ الخبیث و الطیب، فیکرہ؛ لأن اللہ تعالیٰ لا یقبل إلا الطیب، فیکرہ تلویث بیتہ بما لا یقبلہ“۔ (ردالمحتار، کتاب الصلاة، مطلب: کلمة ”لابأس“ دلیل علی أن المستحب غیرہ، الخ: ۶۵۸/۱، سعید)
(و کذا فی حاشیة الطحطاوی علی الدر المختار: ۲۷۸/۱، کتاب الصلاة، باب ما یفسد الصلوة، دار المعرفة بیروت)

(۲) ”ولو مات مسلم و ترک ثمن خمر، لا یحل لورثتہ أن یأخذوا ذلک؛ لأنه کالمغصوب و علی هذا لو مات رجل و کسبه من ثمن الباذق و الظلم أو أخذ الرشوة، تعود الورثة، ولا یأخذون منه شیئاً و یردونه علی أربابہ إن عرفوهم، و إلا یتصدقوا به؛ لأن سبیل الکسب الخبیث التصدق إذا تعذر الرد“۔ (البحر الرائق: ۳۶۹/۸، کتاب الکراهیة، فصل فی البیع، رشیدیہ)

تحقیق بھی کر لی جائے کہ اس میں سودی رقم بھی صرف کی گئی ہے۔ جو نمازیں اس روشنی و ہوا میں پڑھی گئی ہیں وہ درست ہو گئیں (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۵/۸/۹۰ھ۔

سود خور کو ترکہ میں ملی ہوئی رقم مسجد میں لگانا

سوال [۷۲۷۵]: ایک سود خور کو اپنے والدین سے جو ترکہ ملا ہے وہ اس سے خاص کر کے مسجد کے کاموں میں لگانا چاہتے ہیں، کیا اس کے روپے کو مسجد میں لگایا جاسکتا ہے؟ واضح رہے کہ اس سود خور کے روپے کا حساب نہیں ہے کہ اصل کتنا ہے اور سودی کتنا ہے، اور وہ اس روپے سے کھیتی باڑی کرتا ہے۔

الجواب حامداً ومصلیاً:

والدین کے ترکہ سے جو حلال روپیہ ملا ہے، اگر وہ روپیہ مسجد میں دے تو اس کا مسجد میں صرف کرنا شرعاً درست ہے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۹/۷/۹۶ھ۔

تعمیر مکان کے لئے مسجد کمیٹی کا سود پر رقم لینا

سوال [۷۲۷۶]: سابقہ مسجد کمیٹی نے مکان تعمیر بابت بدرجہ مجبوری کچھ رقم ریزویشن کر کے باقاعدہ

= (و کذا فی تبیین الحقائق: ۷/۶۰، کتاب الکراہیۃ، فصل فی البیع، دار الکتب العلمیۃ بیروت)

(و کذا فی رد المحتار: ۶/۳۸۵، کتاب الحظر والإباحۃ، فصل فی البیع، سعید)

(۱) ”کل مسجد بنی مباہاۃ أو ریاء أو سمعة أو لغرض سوی ابتغاء وجه الله، أو بمال غیر طیب، فهو لاحق بمسجد الضرار“۔ (مدارک التنزیل علی هامش تفسیر الخازن، (سورۃ التوبۃ: ۱۰۷): ۲/۲۸۱، حافظ کتب خانہ)

(۲) ”غالب مال المهدی إن حلالاً، لا بأس بقبول هدیته و أكل ماله، مالم يتعين أنه من حرام، وإن غالب

ماله الحرام لا یقبلها ولا یأكل، إلا إذا قال: إنه حلال ورثه أو استقرضه“۔ (البنزازیۃ علی هامش الفتاویٰ

العالمکیریۃ، کتاب الکراہیۃ، الفصل الرابع فی الهدیۃ والمیراث: ۶/۳۶۰، رشیدیہ)

(و کذا فی الأشباه والنظائر، الفن الأول، القاعدة الثانية: ۱/۳۳۳، إدارة القرآن کراچی)

(الفتاویٰ العالمکیریۃ، کتاب الکراہیۃ، الباب الثانی عشر فی الهدایا والضيافات: ۵/۳۳۳، رشیدیہ)

قانونی لکھا پڑھی کر کے ایک سا ہو کار سے بیاج پر اٹھالی تھی (۱)۔ اور نہ وہ رقم اور نہ ہی وہ سود ادا کر پائی تھی کہ نیا ایکشن ہوا اور کمیٹی بدل گئی اور برسرِ اقتدار کمیٹی میں دوسرے لوگ آگئے تو سا ہو کار اب اپنی رقم مع سود موجودہ کمیٹی سے طلب کر رہا ہے۔ تو کیا مع سود وہ رقم موجودہ کمیٹی ادا کرے، جب کہ شرعی حکم ہے کہ سودی لین دین دونوں ناجائز ہے؟ تو اب اگر ہم سا ہو کار کی رقم مع سود ادا کر دیں تو خدا کی گرفت میں آئیں گے یا بچ سکیں گے، اس بارے میں ہمارے لئے شرعی حکم کیا ہے؟

الجواب حامداً ومصلیاً:

اس کی ذمہ داری سابقہ کمیٹی پر ہے جس نے سود پر مسجد کے لئے رقم لی ہے، اگر یہ صورت کسی طرح ممکن ہو کہ مسجد کی طرف سے اصل رقم موجودہ کمیٹی دے اور سود سابقہ کمیٹی اپنے پاس سے دے دے، یا معاف کرا لے تو آپ لوگ بالکل بچ جائیں گے، یہ نہ ہو سکے تو موجودہ کمیٹی مجبور ہے۔ پھر اعلیٰ بات یہ ہے کہ سود مسجد کی طرف سے نہ دیا جائے، بلکہ کمیٹی آپس میں چندہ کر کے اس مصیبت کو برداشت کرے۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۵/۱۰/۹۵ھ۔

بلیک مارکیٹنگ کرنے والے کا روپیہ مسجد میں

سوال [۷۲۷]: جوتا جربلیک مارکیٹنگ کا کام کرتے ہیں وہ اگر مسجد کے لئے چندہ دیں تو ان کے

روپے کو مسجد میں خرچ کیا جاسکتا ہے، یا نہیں؟

الجواب حامداً ومصلیاً:

ملکیت تو اس صورت میں بھی حاصل ہو جاتی ہے اور اس کو مسجد میں صرف کرنا بھی درست ہے (۲)۔

(۱) ”سا ہو کار: سود پر پیسے چلانے والا، صراف“۔ (فیروز اللغات، ص: ۷۷۰، فیروز سنز، لاہور)

”بیاج: سود، ربا، نفع، بڑھوتری، زیادتی“۔ (فیروز اللغات، ص: ۲۵۰، فیروز سنز، لاہور)

(۲) ”غالب مال المہدیٰ إن حلالاً، لا بأس بقبول ہدیثہ و اکل مالہ، مالم يتعين أنه من حرام. وإن غالب

مالہ الحرام لا یقبلہا و لا یأکل، إلا إذا قال: إنه حلال ورثہ أو استقرضہ“۔ (البزازیة علی هامش الفتاویٰ

العالمگیریہ، کتاب الکراہیۃ، الفصل الرابع فی الہدیۃ والمیراث: ۶/۳۶۰، رشیدیہ)

(وکذا فی الأشباه والنظائر، الفن الأول، القاعدة الثانية: ۱/۳۳۳، إدارة القرآن کراچی)

(وکذا فی الفتاویٰ العالمگیریہ، کتاب الکراہیۃ، الباب الثانی عشر فی الہدایا والضيافات: ۵/۳۳۳، رشیدیہ)

مگر خود یہ طریقہ ایسا ہے جس میں عزت کا بھی خطرہ ہے، مال کا بھی خطرہ ہے، جان کا بھی خطرہ ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۹/۷/۹۶ھ۔

مسجد کی رقم خرچ کر کے سودی قرض لے کر مسجد میں دینا

سوال [۷۲۷۸]: ایک آدمی کے پاس مسجد کی امانت کا روپیہ جمع تھا انہوں نے اس کو خرچ کر ڈالا، اس امین صاحب نے ایک دوسرے آدمی سے سودی قرض لے کر مسجد کی امانت کے روپے کو واپس کر دیا۔ کیا اس روپے کو مسجد میں خرچ کرنا جائز ہوگا؟

الجواب حامداً ومصلیاً:

سود پر جو قرض لیا گیا ہے وہ قرض کا روپیہ حرام نہیں، اس کو مسجد کے روپے کے ضمان میں دینا درست ہے (۱)، البتہ قرض کے ساتھ جو روپیہ سود کا دیا جائے اس کا دینا ناجائز ہے (۲)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۱۹/۷/۹۶ھ۔

قیمت شراب سے بنی ہوئی مسجد میں نماز

الاستفتاء [۷۲۷۹]: زید مسلمان شراب کی بیع کرتا ہے اور بہت دولت مند ہو گیا ہے، گجگنا نہ نماز پڑھتا

(۱) ”وأما القرض المشروط بالفصل والمنفعة، فلم يقل أحد: إنه من باب الإرفاق، بل اتفقوا على كونه مثل البيع. ثم اختلفوا وقال الحنفية: يبطل الشرط لكونه منافياً للعقد، ويبقى القرض صحيحاً، ومرادهم بكون القرض صحيحاً والشرط باطلاً: أن المستقرض إذا قبض الدراهم التي استقرضها بالشرط، يصير ديناً عليه، ولا تكون أمانة غير مضمونة“. (إعلاء السنن، رسالة كشف الدجى عن وجه الربا: ۱۳/۵۳۳، ۵۳۴، إدارة القرآن كراچی)

(۲) قال الله تعالى: ﴿يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافاً مُضَاعَفَةً﴾ (سورة آل عمران: ۱۳۰)

وقال الله تعالى: ﴿أَحَلَّ اللَّهُ الْبَيْعَ وَحَرَّمَ الرِّبَا﴾. (سورة البقرة: ۲۷۵)

”عن عبد الله ابن مسعود رضى الله تعالى عنه قال: لعن رسول الله صلى الله تعالى عليه وسلم أكل الرباء وموكله وشاهده وكتابه“. (سنن أبى داود: ۱۱۷/۲، كتاب البيوع، باب فى أكل الربا و مؤكله، سعيد)

ہے، مگر فی الحال زید خود نہیں کرتا، نوکرواقرباء کرتے ہیں، مگر زید ہی کے حکم سے کرتے ہیں۔ کیا اس کی مسجد میں ہم مسلمانوں کی نماز ہوگی؟ اور مسجد میں جو روپیہ صرف ہوا ہے وہ شراب کا روپیہ ہے، ہمارے یہاں کے علماء فرماتے ہیں کہ اس کی عبادت قبول بھی نہیں ہوگی، اس کی مسجد میں نماز پڑھنے سے نماز بھی نہیں ہوگی۔

الجواب حامداً ومصلیاً:

اگر وہ مسجد شراب کی آمدنی سے بنائی گئی ہے تو اس میں نماز پڑھنا مکروہ ہے (۱)، جو نمازیں وہاں پڑھی گئیں وہ بکراہت ادا ہو گئیں، آئندہ احتیاط کی جائے۔ واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۶/۹/۸۵ھ۔

الجواب صحیح: بندہ محمد نظام الدین عفی عنہ، مفتی دارالعلوم دیوبند۔

شراب کی آمدنی سے مسجد میں چندہ

سوال [۷۲۸۰]: ہمیں برطانیہ کے ایک شہر ریڈمبرا میں ایک عمارت خریدنا ہے تاکہ ہماری مذہبی

(۱) ”کل مسجد بنی مباہاة أو ریلء أو سمعة أو لغرض سوى ابتغاء وجه الله، أو بمال غیر طیب، فهو لاحق بمسجد الضیور“۔ (مدارک التنزیل علی هامش تفسیر الخازن: ۲/۲۸۱، (رقم الآیة: ۱۰۷)، حافظ کتب خانہ)

”قال تاج الشریعة: أما لو أنفق فی ذلك مالاً خبیثاً، ومالاً سببه الخبیث والطیب، فیکره؛ لأن الله تعالى لا یقبل إلا الطیب، فیکره تلویث بینه بما لا یقبله“۔ (ردالمحتار، کتاب الصلوة، مطلب: کلمة ”لا بأس“ دلیل علی أن المستحب غیره، الخ: ۱/۲۵۸، سعید)

(وکذا فی حاشیة الطحطاوی علی الدر المختار: ۱/۲۷۸، کتاب الصلوة، باب ما یفسد الصلوة، دار المعرفۃ بیروت)

مزید تفصیل کے لیے دیکھئے: (إمداد الفتاوی، کتاب الوقف، احکام المسجد، حکم مسجد بنا کردہ بمال

۱۶م: ۲/۲۷۷)

(وأحسن الفتاوی، کتاب الوقف، باب المساجد، حرام مال سے تعمیر کردہ مسجد کا حکم: ۶/۳۳۱)

(وإمداد الأحکام، کتاب الصلوة، فصل فی احکام المسجد وآدابہ: ۱/۳۴۰)

(وإمداد المفتیین، کتاب الوقف، احکام المساجد، رسالة نیل المرام فی حکم المسجد المبنی بالمال

الحرام، ص: ۲۲۶)

ضروریات (مسجد، بچوں کی تعلیم کے لئے کمرے، مسجد کمیٹی کا دفتر اور چند کمرے جو مسجد کا خرچہ پورا کرنے کے لئے کرایہ پر دیئے جائیں گے) اس بلڈنگ سے پوری کی جائیں، اس کے حصول کے لئے چند مسائل درپیش ہیں، جواب سے نوازیں:

(الف) زید شراب کا کاروبار کرتا ہے اور اس عمارت کے لئے چندہ بھی دیتا ہے۔ کیا یہ جائز ہے؟

شراب کے کاروبار والے کی جائز آمدنی سے چندہ

سوال [۷۲۸۱]: (ب) زید شراب کا کاروبار کرتا ہے اور کہتا ہے کہ اس کاروبار سے پہلے کے میرے دو تین مکانات ہیں، ان کا حساب الگ رکھا ہوا ہے۔ ان مکانوں کی آمدنی کرایہ سے رقم مسجد میں دینا چاہتا ہے۔

مخلوط آمدنی سے مسجد میں چندہ

سوال [۷۲۸۲]: (ج) زید کی ایک دوکان ہے جس میں کچھ حلال اشیاء ہیں، اور کچھ ٹین کے ڈبوں میں بند عیسائیوں اور یہودیوں کا ذبح شدہ (بغیر تکبیر کے) گوشت ہے۔ کیا ایسی آمدنی لے سکتے ہیں؟

ایضاً

سوال [۷۲۸۳]: (د) زید کی دوکان میں چند حلال چیزیں ہیں، اور کھلا ہوا سور کا گوشت بھی ہے اور بند ڈبوں میں بھی۔

چوری کے مال سے چندہ

سوال [۷۲۸۴]: (ه) زید کی سبزی کی دوکان ہے اور دوسری کپڑے کی، مگر کچھ لوگوں کا خیال ہے کہ وہ چوری شدہ مال ستا خرید کر فروخت کرتا ہے۔ کیا اس سے چندہ لینا جائز ہے؟

شراب کی آمدنی سے مسجد میں چندہ

سوال [۷۲۸۵]: (و) زید کی اشیائے خوردنی کی ایک دوکان ہے، مگر ایک طرف اس میں شراب بھی فروخت کرتا ہے۔

غیر مسلم سے مسجد کے لئے چندہ لینا

سوال [۷۲۸۶]: (ز) ایک غیر مسلم ایسی عمارت کے لئے چندہ دے تو کیا قبول کیا جاوے؟

براہ کرم قرآن وحدیث کی روشنی میں جلد جواب عنایت فرمائیں۔

حافظ عبدالکریم، روکس برک اسٹریٹ، اے ڈن برگ، اسکاٹ لینڈ (یو کے)

الجواب حامداً ومصلیاً:

(الف) شراب کی آمدنی سے مسجد کے لئے چندہ قبول نہ کیا جائے (۱)، اگر جائز آمدنی سے مثلاً قرض

لے کر دے تو درست ہے (۲)۔

(ب) یہ درست ہے (۳)۔

(۱) ”(قوله: لو بماله الحلال) قال تاج الشريعة: أما لو أنفق في ذلك مالا خبيثاً ومالاً سببه الخبيث

والطيب، فيكره؛ لأن الله لا يقبل إلا الطيب، فيكره تلويث بيته بمالا يقبله“۔ (رد المحتار، كتاب الصلوة،

باب ما يفسد الصلوة وما يكره فيها: ۱/ ۲۵۸، سعيد)

(وكذا في حاشية الطحطاوى على الدر المختار، كتاب الصلوة، باب ما يفسد الصلوة وما يكره فيها:

۱/ ۲۷۸، دار المعرفة بيروت)

(۲) ”وفى شرح حيل الخصاص لشمس الأئمة الحلواني: أن الشيخ الإمام أبا القاسم الحكيم كان ممن

يأخذ جائزة السلطان، وكان يستقرض بجميع حوائجه، وما يأخذ من الجائزة كان يقضى به دينه.

والحيلة فى مثل هذه المسائل أن يشتري شيئاً، ثم ينقد ثمنه من أى مال أحب“۔ (خلاصة الفتاوى، كتاب

الكراهية، الفصل الرابع فى المال من الإهداء والميراث: ۳/ ۳۲۹، رشيدية)

(وكذا فى الفتاوى العالمكيرية، كتاب الكراهية، الباب الثانى عشر فى الهدايا والضيافات: ۵/ ۳۲۳، رشيدية)

”إذا أراد أن يحج بمال حلال فيه شبهة، فإنه يستدين للحج، ويقضى دينه من ماله“۔ (فتاوى

قاضى خان على هامش الفتاوى العالمكيرية، كتاب الحج، فصل فى المقطعات: ۱/ ۳۱۳، رشيدية)

(وكذا فى التاتارخانية، كتاب المناسك، باب المتفرقات: ۲/ ۵۷۶، إدارة القرآن كراچى)

(وكذا فى الفتاوى العالمكيرية، كتاب المناسك، الباب الأول: ۱/ ۲۲۰، رشيدية)

(۳) ”عن أبى هريرة رضى الله تعالى عنه قال: قال رسول الله صلى الله تعالى عليه وسلم: ”من تصدق =

(ج) حلال چیزوں کی آمدنی سے دیدے تو درست ہے، اگر مخلوط آمدنی سے دے اور حلال غالب ہو تب بھی درست ہے (۱)۔

(د) جواب ”ج“ سے اس کا جواب بھی ظاہر ہے۔

(ه) اگر زید کو اس کا اقرار ہے، یا اس پر شرعی شہادت موجود ہے تو چوری سے خریدے ہوئے مال کی آمدنی سے چندہ نہ لیا جائے (۲) اور بغیر ثبوت کے شبہ نہ کیا جائے۔

(و) جواب ”الف، ج“ سے اس کا جواب معلوم ہو سکتا ہے۔

(ز) اگر وہ ثواب سمجھ کر دے اور یہ اندیشہ نہ ہو کہ وہ اس کے نتیجہ میں کوئی غلط مقصد حاصل کرے گا، تو لینا درست ہے (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۴/۱/۹۴ھ۔

= بعدل تمر من کسب طیب، ولا یقبل الله إلا الطیب“۔ الحدیث (صحیح البخاری، باب الصدقة من کسب طیبہ: ۱۸۹/۱، قدیمی)

”قال ابن عباس رضی اللہ تعالیٰ عنہما: أمرهم بالإنفاق من أطيب المال وأجوده وأنفسه، ونهاهم عن التصدق برذالة المال ودنيئته، وهو خبيثة، فإن الله لا يقبل إلا طيباً“۔ (تفسیر ابن کثیر، (سورة البقرة: ۲۲۷): ۱/۳۲۰، سہیل اکیڈمی لاہور)

(۱) ”غالب مال المهدى إن حلالاً، لا بأس بقبول هديته وأكل ماله، مالم يتعين أنه من حرام. وإن غالب ماله الحرام، لا يقبلها ولا يأكل، إلا إذا قال: إنه حلالٌ ورثه أو استقرضه“۔ (البزازیة علی هامش الفتاویٰ العالمکیریة، کتاب الکراہیة، الفصل الرابع فی الہدیة والمیراث: ۶/۳۶۰، رشیدیہ)

(و کذا فی الأشباه والنظائر: ۱/۳۳۳، القاعدة الثانية، إدارة القرآن کراچی)

(و کذا فی الفتاویٰ العالمکیریة، کتاب الکراہیة، الباب الثانی عشر فی الہدایا والضيافات: ۵/۳۴۲، رشیدیہ)

(۲) (راجع حاشیة رقم: ۱)

(۳) ”و أما الإسلام فليس من شرطه، فصح وقف الذمي بشرط كونه قربةً عندنا، وعندهم“۔ (البحر الرائق، کتاب الوقف: ۵/۳۱۶، رشیدیہ)

(و کذا فی مجمع الأنهر، کتاب الوقف: ۲/۵۶۸، غفاریہ کوئٹہ)

چوری کا سیمنٹ مسجد میں لگانا

سوال [۷۲۸۷]: سرکاری کام کرنے والے ٹھیکدار جو سرکاری چوری سے سیمنٹ فروخت کرتے ہیں، اس کو مسجد کے غسل خانوں، یا نالی وغیرہ، یا مسجد کی ذاتی عمارت میں لگا سکتے ہیں یا نہیں؟ شکل اس کی یہ ہوتی ہے کہ سرکاری انجینئر بیل منظور کرتے ہیں کہ اس عمارت میں مثلاً دو سو کھ سیمنٹ کے لگ جائیں گے، اسی حساب سے ٹھیکدار کا لائسنس منظور کرتے ہیں، مگر اس کام کو ٹھیکدار پورا کر کے سیمنٹ بچا لیتے ہیں اور اس سیمنٹ کو ٹھیکدار سرکاری چوری سے فروخت کرتے ہیں۔ اس شکل میں یہ سیمنٹ کیا ہم خرید کر مسجد کے غسلخانوں یا مدرسہ کی عمارت میں لگوا سکتے ہیں، یا نہیں؟ مع حوالہ کتب احادیث تحریر فرما کر خادم کو ممنون فرمائیں۔

الجواب حامداً ومصلیاً:

اگر تحقیق سے ثابت ہو جائے کہ یہ سیمنٹ چوری کا ہے تو اس کا خریدنا اور مسجد کی عمارت یا اس کے غسل خانہ وغیرہ میں لگانا جائز نہیں، چور کی اس پر ملکیت بھی حاصل نہیں، پھر اس سے خریدنا ہی بے محل ہے۔ اللہ تعالیٰ کے گھر میں پاک مال لگایا جائے، وہ پاک ہی کو قبول کرتا ہے، ناپاک (حرام) مال نہ لگایا جائے، کما فی رد المحتار (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۰/۱۰/۹۲ھ۔

(۱) قال ابن عابدین رحمہ اللہ تعالیٰ: قال تاج الشریعة: أما لو أنفق فی ذلک مالاً خبیثاً ومالاً سبیہ الخبیث والطیب، فیکره؛ لأن اللہ تعالیٰ لا یقبل إلا الطیب، فیکره تلویث بیتہ بما لا یقبلہ۔ (رد المحتار، کتاب الصلاۃ، مطلب: کلمۃ ”لابأس“ دلیل علی أن المستحب غیرہ، الخ: ۱/۶۵۸، سعید)
(وکذا فی حاشیۃ الطحطاوی علی الدر المختار: ۱/۲۷۸، کتاب الصلوۃ، باب ما یفسد الصلوۃ، دارالمعرفۃ بیروت)

(وکذا فی مرقاة المفاتیح شرح مشکوۃ المصابیح، کتاب الصلوۃ، باب المساجد و مواضع الصلوۃ، الفصل الثالث ۲/۴۴۹، رشیدیہ)

مزید تفصیل کے لیے دیکھئے: (إمداد الفتاویٰ، کتاب الوقف، احکام المسجد، حکم مسجد بنا کردہ بمال

حرام: ۲/۶۷۲)

(وأحسن الفتاویٰ، کتاب الوقف، باب المساجد، حرام مال سے تعمیر کردہ مسجد کا حکم: ۶/۴۳۱ =

مخلوط آمدنی والے کا چندہ مسجد و مدرسہ میں

سوال [۷۲۸۸]: ایک صاحب ہیں جن کی آمدنی جائز نہیں، مگر آمدنی کے ذرائع ان کے پاس ایسے بھی ہیں جو بالکل حلال ہیں۔ کیا ان سے چندہ کا روپیہ مسجد و مدرسہ میں لیا جاسکتا ہے؟ بالخصوص جب کہ وہ یہ بھی کہتے ہیں کہ میں اپنی پاک کمائی سے یہ چندہ دے رہا ہوں، میں یہ پوری ذمہ داری سے کہہ رہا ہوں، کیونکہ مجھے معلوم ہے کہ حرام آمدنی کو کار خیر میں لگانا بہت بڑا گناہ ہے۔ سوال یہ ہے کہ کیا ایسی صورت میں اس کا چندہ لیا جاسکتا ہے۔

مصطفیٰ علی لاری، نیپال۔

الجواب حامداً ومصلیاً:

ایسے شخص کا چندہ درست ہے (۱)۔ فقط واللہ سبحانہ تعالیٰ اعلم۔

نا جائز آمدنی کا پیسہ مسجد میں

سوال [۷۲۸۹]: شرابی اور تاش والے کا پیسہ مسجد میں لگانا کیسا ہے؟

الجواب حامداً ومصلیاً:

نا جائز آمدنی کا پیسہ مسجد میں لگانا درست نہیں (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۹/۶/۸۹ھ۔

= (وإمداد الأحكام، كتاب الصلوة، فصل في احكام المسجد وآدابه: ۱/۳۴۰)

وإمداد المفتين، كتاب الوقف، أحكام المساجد، رسالة نيل المرام في حكم المسجد المبنى بالمال الحرام، ص: ۲۶۶)

(۱) ”في البزازیة: غالب مال المهدی إن حلالاً، لا بأس بقبول هدیته وأكل ماله، مالم يتعين أنه من حرام. وإن غالب ماله الحرام، لا یقبلها ولا یأكل، إلا إذا قال: إنه حلال ورثه أو استقرضه“. (البزازیة علی هامش الفتاوی العالمگیریة، كتاب الكراهية، الفصل الرابع فی الهدية والمیراث: ۶/۳۶۰، رشیدیہ) (وكذا فی الأشباه والنظائر: ۱/۳۴۳، القاعدة الثانية، إدارة القرآن کراچی)

(وكذا فی الفتاوی العالمگیریة، كتاب الكراهية، الباب الثاني عشر فی الهدایا والضيافات: ۵/۳۴۲، رشیدیہ)

(۲) قال ابن عابدين: قال تاج الشريعة: أما لو أنفق في ذلك مالا خبيثاً ومالاً سببه الخبيث والطيب، =

مال غیر طیب سے تعمیر شدہ مسجد کا حکم

سوال [۷۲۹۰]: ایک شخص زمیندار جس کی آمدنی کی چار صورتیں ہیں: کاشت زمین، سوداگری، رشوت، سود۔ آمدنی زیادہ سود کی ہے، اس منجملہ آمدنی سے اس نے ایک مسجد بنوائی جس کی تعمیر کو آج چالیس سال ہو چکے ہیں، بعض اشخاص اس میں نماز پڑھتے ہیں، بعض نہیں پڑھتے۔ آیا اس میں نماز پڑھنی جائز ہے یا نہیں؟

خادم: خدا بخش خان، از تنگتھلہ، ضلع حصار، ۱۴/ فروری/ ۳۶ء۔

الجواب حامداً ومصلیاً:

جن حضرات کے نزدیک ہندوستان دار الحرب ہے وہ کفار سے سود لینے کو جائز فرماتے ہیں، پس اگر سود کفار سے حاصل کیا ہوا ہے تو وہ ان علماء کے نزدیک درست ہے اور اس سے بنائی ہوئی مسجد میں نماز شرعاً جائز اور صحیح ہے (۱)۔ اگر وہ سود مسلمان سے حاصل کیا ہے اور دوسری تمام آمدنی سے غالب ہے، یا کفار و مسلمین ہر دو سے حاصل کیا ہے اور مسلمانوں سے حاصل کیا ہوا زیادہ ہے، غرض غلبہ ناجائز آمدنی کو ہے اور جائز آمدنی بھی اس میں شامل ہے تب بھی سب کو مخلوط کرنے سے امام ابو حنیفہ رحمہ اللہ تعالیٰ کے نزدیک ملکیت متحقق ہو گئی (اگرچہ جن لوگوں سے ناجائز طریقہ سے مال لیا، اس کا اصل مالک کو واپس کرنا، یا گلو خلاصی کے لئے صدقہ کرنا واجب ہے)، لہذا اس مسجد میں نماز ادا کرنا درست ہے:

= فیکرہ؛ لأن الله تعالى لا يقبل إلا الطيب، فیکرہ تلویث بیتہ بما لا یقبلہ۔ (رد المحتار، کتاب الصلاۃ،

مطلب: کلمة "لا بأس" دلیل علی أن المستحب غیرہ، الخ: ۱/ ۶۵۸، سعید)

(و کذا فی حاشیة الطحطاوی علی الدر المختار: ۱/ ۲۷۸، کتاب الصلوۃ، باب ما یفسد الصلوۃ، دار

المعرفة بیروت)

(۱) قال العلامة الحصکفی رحمہ اللہ تعالیٰ: "و لا ربا بین حربی و مسلم مستأمن و لو بعقد فاسد، أو

قمار ثمہ؛ لأن ماله ثمہ مباح، فیحل برضاه۔" (الدر المختار: ۵/ ۱۸۶، کتاب البیوع، باب

الربوا، سعید)

(و کذا فی الہدایۃ: ۳/ ۸۷، کتاب البیوع، باب الربوا، مکتبہ امدادیہ ملتان)

”من ملك أموالاً غير طيبة، أو غصب أموالاً و خلطها، ملكها بالخلط، ويصير ضامناً“.

شامی (۱)۔ فقط واللہ سبحانہ تعالیٰ اعلم۔

حررہ العبد محمود حسن غفرلہ، دارالعلوم دیوبند، ۲/۳/۱۴۰۵ھ۔

خنزیر کے بالوں سے برش بنانے کی اجرت کا پیسہ مسجد میں لگانا

سوال [۷۲۹۱]: سور کے بالوں کے برش بنانے والوں کا پیسہ مسجد میں لگانا جائز ہے یا نہیں؟

اور ان کے یہاں کھانا کیسا ہے؟

ایضاً

سوال [۷۲۹۲]: جو لوگ برشوں کے کارخانے میں ملازم ہیں اور برش بناتے ہیں ان کا پیسہ

مسجد میں لگانا اور ان کا کھانا بھی جائز ہے یا نہیں؟

خنزیر کے بالوں کے برش کی اجرت کا پیسہ مسجد میں دیا ہو تو کیا واپس کیا جائے گا؟

سوال [۷۲۹۳]: جو روپیہ ہم نے سور کے بالوں کے برش والا مسجد میں لگایا ہے وہ واپس کرنا

چاہئے یا نہیں؟

جس مسجد میں خنزیر کے بالوں کی اجرت کا روپیہ لگا ہو اس میں نماز

سوال [۷۲۹۴]: کیا اس مسجد میں نماز پڑھنا اللہ کے نزدیک مقبول ہے یا نہیں؟ دو عالم یہ

(۱) (ردالمحتار: ۲/۲۹۱، کتاب الزکاة، باب زکاة الغنم، سعید)

(وکذا فی حاشیة الطحطاوی علی الدر المختار: ۱/۴۰۳، ۴۰۵، کتاب الزکاة، باب زکاة الغنم، دار

المعرفة بیروت)

”أكل الربا وكاسب الحرام أهدى إليه أو أضافه، وغالب ماله حرام، لا يقبل ولا يأكل مالم

يخبره أن ذلك المال أصله حلالٌ ورثه أو استقرضه. وإن كان غالب ماله حلالاً، لا بأس به“۔ (الفتاویٰ

العالمکیریہ: ۵/۳۴۳، کتاب الکراہیۃ، الباب الثانی عشر فی الهدایا والضيافات، رشیدیہ)

”لأن سبيل الكسب الخبيث التصديق، إذا تعذر الرد“۔ (البحر الرائق: ۸/۳۶۹، کتاب

الکراہیۃ، فصل فی البیع، رشیدیہ)

کہتے ہیں کہ اس مسجد میں عبادت قابل قبول نہیں۔

الجواب حامداً ومصلیاً:

۲۱..... محض برش بنانے کی اجرت اس طرح کہ اتنی دیر کام کرو، اس کا معاوضہ یہ ہوگا، درست ہے حرام

نہیں (۱)، اس کا پیسہ مسجد میں بھی لگایا جاسکتا ہے، مگر فی نفسہ یہ معاملہ نہیں چاہیے کہ سور کے بال سے انتفاع امام ابوحنیفہ رحمہ اللہ تعالیٰ کے نزدیک جائز نہیں (۲)۔

۳..... اس کا جواب نمبر ۲ سے ظاہر ہے۔

۴..... جب وہ نماز حسب قواعد شرعیہ ادا کی جائے گی تو فریضہ بھی ادا ہو جائے گا اور اخلاص ہوگا تو

قبول بھی ہوگی (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۰/۱۰/۹۱ھ۔

ساہوکار کاروپیہ مسجد میں

سوال [۷۲۹۵]: ایک مسجد بہت شکستہ ہے اس کو نئے سرے سے بنوانے کے لئے ایک صاحب جن

(۱) ”وإن استأجره لينحت له طنبوراً أو بربطاً، ففعل، طاب له الأجر إلا أنه يائمه به“۔ (الفتاویٰ

العالمگیریہ: ۴/۳۵۰، کتاب الإجارة، الباب الخامس عشر فی بیان ما يجوز من الإجارة وما لا يجوز، رشیدیہ)

(و کذا فی فتاویٰ قاضی خان علی هامش الفتاویٰ العالمگیریہ: ۲/۳۲۲، کتاب الإجارة، رشیدیہ)

(۲) ”وشعر الخنزیر بنجاسة عينه، فيبطل بيعه، وإن جاز الانتفاع به لضرورة..... وكره البيع، فلا

يطيب ثمنه، ويفسد الماء على الصحيح، خلافاً لمحمد رحمه الله تعالى..... وعند أبي يوسف رحمه

الله تعالى: يكره الخرز به؛ لأنه نجس“۔ (الدر المختار: ۵/۷۲، کتاب البيوع، باب البيع الفاسد، سعید)

(و کذا فی الهدایہ: ۳/۵۸، کتاب البيوع، باب البيع الفاسد، شرکت علمیہ ملتان)

(۳) ”عن عبد الله الصنابحي قال: زعم أبو محمد أن الوتر واجب، فقال عبادة بن الصامت رضي الله

تعالى عنه: كذب أبو محمد، أشهد أني سمعت رسول الله صلى الله تعالى عليه وسلم يقول: ”خمس

صلوات افترضهن الله عز وجل، من أحسن وضوءهن، وصلاهن لوقتهن، وأتم ركوعهن، وخشوعهن،

كان له على الله عهداً أن يغفر له، ومن لم يفعل، فليس له على الله عهد، إن شاء غفر له، وإن شاء عذبه“۔

(سنن أبي داود: ۱/۶۱، کتاب الصلوة، باب المحافظة على الصلوات، سعید)

کا پیشہ ساہوکاری کا ہے (۱)، وہ پانچ ہزار روپے مسجد کو دینا چاہتے ہیں، بلکہ انہوں نے ایک صاحب کو اس کا مالک بنا دیا ہے کہ وہ اس کو مسجد میں خرچ کر دیں۔ تو اس کو خرچ کرنا جائز ہے یا نہیں؟

الجواب حامداً ومصلیاً:

اگر وہ رقم سود کی نہیں ہے تو مسجد کی تعمیر میں اس کا صرف کرنا درست ہے (۲)۔ فقط واللہ تعالیٰ اعلم۔

حررہ العبد المذنب غفرلہ، دارالعلوم دیوبند، ۱۸/۲/۸۹ھ۔

طوائف کی تعمیر کردہ مسجد میں نماز

سوال [۷۲۹۶]: اگر کوئی طوائف، یا زنجہ (۳) وغیرہ کوئی مسجد تعمیر کرائے تو اس مسجد میں نماز

پڑھنا جائز ہے یا نہیں مسافر کو؟ نیز اگر اس محلہ میں کوئی دوسری مسجد نہ ہو تو اہل محلہ بھی اس مسجد میں نماز پڑھ سکتے ہیں یا نہیں؟

الجواب حامداً ومصلیاً:

مکروہ ہے (۴)۔ فقط واللہ سبحانہ تعالیٰ اعلم۔

(۱) ”ساہوکار: سود پر پیسے چلانے والا، صراف“۔ (فیروز اللغات، ص: ۷۷۰، فیروز سنز لاہور)

(۲) ”غالب مال المہدیٰ إن حلالاً، لا بأس بقبول ہدیثہ واکل مالہ، مالم يتعين أنه من حرام. وإن غالب مالہ الحرام، لا یقبلہا، ولا یأکل، إلا إذا قال: إنه حلال، ورثہ أو استقرضہ“۔ (البزازیة علی ہامش الفتاویٰ العالمگیریہ: ۳۶۰/۶، کتاب الکراہیۃ، الفصل الرابع فی الہدیۃ والمیراث، رشیدیہ)

(و کذا فی الأشباه والنظائر: ۳۳۳/۱، الفن الأول، القاعدة الثانية، إدارة القرآن کراچی)

(و کذا فی الفتاویٰ العالمگیریہ: ۳۳۳/۵، کتاب الکراہیۃ، الباب الثانی عشر فی الہدایا والضيافات، رشیدیہ)

(۳) ”زنجہ: وہ مرد جو عورتوں کی طرح بات چیت یا حرکات کرے“۔ (فیروز اللغات، ص: ۷۵۲، فیروز سنز، لاہور)

(۴) ”عن رافع بن خدیج رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”ثمّن الکلب خبیث، و مہر البغی خبیث، و کسب الحجام خبیث“۔ رواہ مسلم“۔ (مشکوۃ المصابیح، کتاب البیوع، باب الکسب و طلب الحلال، ص: ۲۴۱، قدیمی)

”والمعنی مہر الزانیۃ خبیث: أي حرام إجماعاً؛ لأنها تأخذ عوضاً عن الزنا المحرم، و وسیلۃ=

رنڈی کا زمین کو مسجد کے لئے وقف کرنا

سوال [۷۲۹۷]: نجمہ رنڈی کی زمین جو تقریباً سات سال سے ہے منتقل ہو کر اس کے پاس پہنچی، نجمہ کا ارادہ اس زمین کو مسجد میں وقف کرنے کا ہے تو کیا اس زمین کا پیسہ مسجد کے اخراجات میں لگ سکتا ہے یا نہیں؟

الجواب حامداً ومصلیاً:

اگر وہ حرام آمدنی کی اور فعل حرام کے عوض کی نہیں ہے تو اس کا وقف کر:۔ اس کی آمدنی کو مسجد میں صرف کرنا شرعاً درست ہے (۱)۔ فقط واللہ اعلم۔
حررہ العبد محمود غفرلہ، دارالعلوم دیوبند، ۹/۱۲/۸۹ھ۔

رنڈی کا مسجد میں ٹین ڈلوانا

سوال [۷۲۹۸]: ایک زمین ایک بزرگ کے مزار کے نام وقف تھی، چونکہ وہ زمین لپ سڑک ہے

= الحرام حرام. وسماء مہر؛ لأنه فی مقابلة البضع. (مرقاۃ المفاتیح شرح مشکوۃ المصابیح، کتاب البیوع، باب الکسب و طلب الحلال، (رقم الحدیث: ۲۷۶۳): ۱۶/۶، رشیدیہ)
”عن أبی ہریرۃ رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”إِنَّ اللَّهَ طَيِّبٌ لَا يَقْبَلُ إِلَّا الطَّيِّبَ“. (مشکوۃ المصابیح، المصدر السابق)

”کل مسجد بنی مباہاتہ أو رباء أو سمعة أو لغرض سوى ابتغاء وجه الله، أو بمال غیر طیب، فهو لاحق بمسجد الضرار“. (مدارک التنزیل علی هامش تفسیر الخازن: ۲/۲۸۱، حافظ کتب خانہ)
(وکذا فی مجموعۃ الفتاویٰ لعبد الحی اللکنوی: ۱/۱۸۵، کتاب المساجد، زانیہ یا گانے والی نے اپنی ناجائز آمدنی سے جو مسجد بنائی، اس پر مسجد کا حکم نہیں، سعید)

(۱) ”غالب مال المہدی إن حلالاً، لا بأس بقبول ہدیثہ و اکل مالہ، مالم يتعين أنه من حرام. وإن غالب مالہ الحرام، لا یقبلہا ولا یأکل، إلا إذا قال: إنه حلال ورثہ أو استقرضہ“. (البزازیۃ علی هامش الفتاویٰ العالمگیریۃ، کتاب الکراہیۃ، الفصل الرابع فی الہدیۃ والمیراث: ۶/۳۶۰، رشیدیہ)

(وکذا فی الأشباه والنظائر: ۱/۳۴۳، الفن الأول، القاعدة الثانية، إدارة القرآن کراچی)

(وکذا فی الفتاویٰ العالمگیریۃ، کتاب الکراہیۃ، الباب الثانی عشر فی الہدایا والضيافات: ۵/۳۴۲، رشیدیہ)

اور کنواں بھی اس کے اندر موجود ہے، ایک شخص نے ضرورت محسوس کرتے ہوئے نمازیوں کے لئے اس زمین میں ایک چبوترہ اور ایک دیوار برابر قد آدم اور اس میں محراب بنوایا ہے، اس شخص کے اندر زیادہ گنجائش نہیں تھی کہ اس کے سایہ کا بھی انتظام کرتا، دھوپ اور بارش کے موقع پر نماز پڑھنے میں دقت ہوتی تھی، اس ضرورت کو محسوس کرتے ہوئے ایک رنڈی پیشہ گر عورت نے ایک شخص کو کہا کہ تمہیں میں روپیہ دیتی ہوں، چونکہ میرا روپیہ تو خراب ہے، لہذا تم اپنا روپیہ سے مسجد میں ٹین ڈلوادو (۱)، چنانچہ ایسا ہی ہوا اور اس شخص نے ٹین ڈلوادیا تو اس مسجد میں نماز پڑھنا کیسا ہے؟

الجواب حامداً ومصلیاً:

اس سے نماز ممنوع نہ ہوئی، خصوصاً جب کہ ٹین دوسرے شخص نے جائز روپیہ سے ڈلوادیا ہے اور پھر روپیہ رنڈی سے لے لیا ہے (۲) اگرچہ اس شخص کو رنڈی سے روپیہ لینا جب کہ قطعی طور پر اس روپیہ کا حرام ہونا اس کو معلوم ہے ناجائز ہے (۳)۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ، مفتی مدرسہ، صحیح: عبداللطیف، مدرسہ مظاہر علوم سہارنپور۔

(۱) ”ٹین: خیمہ، شامیانہ“۔ (فیروز اللغات، ص: ۴۳۵، فیروز سنز، لاہور)

(۲) ”وفی شرح حیل الخصاص لشمس الأئمة الحلوانی رحمہ اللہ تعالیٰ: أن الشیخ الإمام أیا القاسم الحکیم کان يأخذ جائزة السلطان یقضى به دیونہ. والحیلة فی هذه المسائل أن یشتري نسیئة، ثم ینقد ثمنه من أی مال شاء.“ (الفتاویٰ العالمگیریہ، کتاب الکراہیہ، الباب الثانی عشر فی الهدایا والضيافات: ۳۴۲/۵، رشیدیہ)

(وکذا فی خلاصة الفتاویٰ: ۳۴۹/۴، کتاب الکراہیہ، الفصل الرابع فی المال من الإهداء والمیراث، رشیدیہ)

”إذا أراد أن یحج بمال حلال فیہ شبهة، فإنه یستدین للحج، ویقضى دینہ من ماله.“

(التاتارخانیہ، کتاب المناسک، باب المتفرقات: ۵۷۶/۲، إدارة القرآن کراچی)

(۳) ”عن رافع بن خدیج رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”ثمن الکلب خبیث، ومهر البغی خبیث، وكسب الحجام خبیث“. رواه مسلم.“ (مشکوٰۃ المصابیح، کتاب البیوع، باب الکسب و طلب الحلال، ص: ۲۴۱، قدیمی)

فاحشہ کی دی ہوئی چیز کا مسجد میں استعمال

سوال [۷۲۹۹]: ایک بازاری طوائف عورت کا گزر اوقات و خورد و نوش حرام کی کمائی پر ہے اور وہ عورت سوت کات کر (۱)، یا چھالیا کتر کر س پیسہ سے مسجد میں صفیں یا لوٹے دیتی ہے اور کمائی کھاتی ہے۔ حرام کی اس کے صفیں لوٹے مسجد میں لینا جائز ہے یا نہیں؟

۲..... ایک بازاری طوائف اپنی حرام کی کمائی سے مکان بنواتی ہے، اس کے مرنے پر اس کے بھائی اس مکان کو فروخت کرتا ہے اور کچھ روپیہ ایک ہندو سے قرض حسنہ لے کر صحن مسجد پر سائبان ڈالتا ہے اور ہندو کو روپیہ ادا کرتا ہے۔ اس حرام کمائی کے مکان کو فروخت کر کے تو اس کا یہ سائبان مسجد میں ڈالنا جائز ہے یا ناجائز؟

۳..... اسی طرح سے اگر بازاری عورت مسجد میں بجلی لگوا دے اور اس کا کرایہ ہندو سے لیکر ادا کیا کرے اور اس ہندو کو اپنی ناجائز کمائی سے ادا کرے تو کیسا ہے؟

نوٹ: لوٹے اور صفیں مسجد میں علیحدہ رکھی ہوئی ہیں، جواب جلد عنایت ہو، تاکہ اس پر عمل ہو۔

الجواب حامداً ومصلیاً:

۱..... ایسے لوٹوں اور صفوں کا استعمال مسجد میں درست ہے، کیونکہ یہ عین حرام کی کمائی سے خرید کر نہیں دیئے (۲)۔

۲..... اس سائبان میں بھی کوئی حرج نہیں (۳)۔

(۱) ”سوت کاتا: چرنے پر روئی سے سوت بنانا، چرنے کے ذریعے روئی کے تار نکالنا“۔ (فیروز اللغات، ص: ۹۶۹، فیروز سنز لاہور)

(۲) ”غالب مال المہدیٰ إن حلالاً، لا بأس بقبول ہدیثہ و اکل مالہ، مالم يتعين أنه من حرام. وإن غالب ماله الحرام، لا يقبلها ولا يأكل، إلا إذا قال: إنه حلال ورثہ أو استقرضہ“۔ (البزازیة علی هامش الفتاویٰ العالمکیریة، کتاب الکراہیة، الفصل الرابع فی الہدیة والمیراث: ۳۶۰/۶، رشیدیہ)

(وکذا فی الأشباه والنظائر: ۳۴۳/۱، القاعدة الثانية، إدارة القرآن کراچی)

(وکذا فی الفتاویٰ العالمکیریة، کتاب الکراہیة، الباب الثانی عشر فی الہدایا والضيافات: ۳۴۲/۵، رشیدیہ)

(۳) قال العلامة طاهر بن عبد الرشید البخاری: ”وفی شرح حیل الخصاص لشمس الأئمة الحلوانی: أن =

۳..... یہ بھی نمبر ۲ کی طرح ہے۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۶/۴/۵۸ھ۔

الجواب صحیح: سعید احمد غفرلہ، صحیح: عبداللطیف مدرسہ مظاہر علوم، ۶/ربیع الآخر/۵۸ھ۔

مالی جرمانہ اور اس کو مسجد میں صرف کرنا

سوال [۷۳۰۰]: ایک برادری میں چند قوانین مقرر ہیں اور وہ ان کی خلاف ورزی سے سیاستاً بطور

جرمانہ کچھ رقم وصول کرتے ہیں۔ تو دریافت طلب امر یہ ہے کہ رقم مذکور کو مصارف مسجد میں صرف کرنا جائز ہے یا نہیں؟ جواب سوال تحریر فرما کر عند اللہ ماجور ہوں۔

الجواب حامداً ومصلیاً:

مذہب معتمد علیہ یہ ہے کہ ایسا جرمانہ ناجائز ہے، اگر کچھ رقم بطور جرمانہ وصول کر لی ہے تو اس کی واپسی

ضروری ہے، مسجد وغیرہ میں صرف کرنا درست نہیں (۱)۔

= الشیخ الإمام أبا القاسم الحکیم کان ممن يأخذ جائزة السلطان، وکان يستقرض بجميع حوائجه، وما يأخذ من الجائزة کان يقضى به ديونه. فالحياة فى مثل هذه المسائل أن يشتري شيئاً، ثم ينقد ثمنه من أى مال أحب. (خلاصة الفتاوى: ۳/۳۳۹، کتاب الکراهية، الفصل الرابع فى المال من الإهداء والميراث، رشيدية)

(و کذا فى الفتاوى العالمکیرية، کتاب الکراهية، الباب الثانى عشر فى الهدايا والضيافات: ۳۳۲/۵، رشيدية)

”إذا أراد أن يحج بمال حلال فيه شبهة، فإنه يستدين للحج، ويقضى دينه من ماله.“

(التاتارخانية، کتاب المناسک، باب المتفرقات: ۵۷۶/۲، إدارة القرآن کراچی)

(۱) ”(قوله: لو بماله الحلال) قال تاج الشريعة: أما لو أنفق فى ذلك مالاً خبيثاً ومالاً سببه الخبيث

والطيب، فيكره؛ لأن الله تعالى لا يقبل إلا الطيب، فيكره تلويث بيته بما لا يقبله.“ (ردالمحتار، کتاب

الصلوة، مطلب: كلمة ”لابأس“ دليل على أن المستحب غيره، الخ: ۶۵۸/۱، سعيد)

(و کذا فى حاشية الطحطاوى على الدرالمختار: ۲۷۸/۱، کتاب الصلوة، باب ما يفسد الصلوة،

دارالمعرفة بیروت)

”قال فی الفتح: وعن أبی یوسف رحمہ اللہ تعالیٰ: يجوز التعزیر للسلطان بأخذ المال، وعندهما وباقی الأئمة لا يجوز، ومثله فی المعراج، وظاهره أن ذلك رواية ضعيفة عن أبی یوسف. قال فی الشرنبلالية: ولا یفتی بهذا لما فیہ من تسلیط الظلّمة علی أخذ المال للناس فیما یأکلونه، اهـ. ومثله فی شرح الوهبانية عن ابن وهبان. وأفاد فی البزازیة أن معنی التعزیر بأخذ المال علی القول به: إمساك شيء من ماله عنده مدّة لينزجر، ثم يعيده الحاكم إليه، لا أن يأخذه الحاكم لنفسه، أو لبيت المال كما يتوهمه الظلّمة. ولا يجوز لأحد من المسلمين أخذ مال أحد بغير سبب شرعی.

وفی المجتبى: لم يذكر كيفية الأخذ، وأرى أن يأخذها فيمسكها، فإن أيس من توبته يصرفها إلى ما يرى. وفی شرح الآثار: التعزیر بالمال كان فی ابتداء الإسلام، ثم نسخ، اهـ. والحاصل أن المذهب عدم التعزیر بأخذ المال، اهـ. ردالمحتار: ۳/۳۷۵ (۱)۔ فقط واللہ سبحانہ تعالیٰ اعلم۔

حرره العبد محمود گنگوہی، معین مفتی مدرسہ مظاہر علوم سہارنپور، ۳/۶/۶۰ھ۔
الجواب صحیح: سعید احمد غفرلہ، صحیح: عبد اللطیف، ۲/جمادی الثانیہ/۶۰ھ۔

قرض لے کر تعمیر مسجد میں رقم دی وہ حلال ہے

سوال [۷۳۰۱]: زید نے ایک مسجد کی تعمیر کے سلسلہ میں بکر سے سو روپے قرض لے کر دیئے، بعد میں جوئے یا سٹے غرض حرام کی کمائی سے اپنا قرض ادا کیا۔ تو موجودہ صورت میں وہ رقم مسجد کے لئے حلال ہے یا حرام؟

= ”لیس لأحد أن يأخذ مال غيره بلا سبب شرعی، وإن أخذه وجب عليه رده“. (شرح المجلة:

لسليم رستم: ۶۲/۱، (رقم المادة: ۹۷)، المقالة الثانية فی القواعد، مكتبة حنفية کوئٹہ)

(۱) (رد المحتار: ۶۱/۴، كتاب الحدود، باب التعزیر، مطلب فی التعزیر بأخذ المال، سعید)

(و كذا فی البحر الرائق: ۶۸/۵، كتاب الحدود، فصل فی التعزیر، رشیدیہ)

(و كذا فی الفتاوى العالمكیریة: ۱۶۷/۲، كتاب الحدود، فصل فی التعزیر، رشیدیہ)

الجواب حامداً ومصلیاً:

روپیہ قرض لے کر دیا ہے، وہ روپیہ توٹے یا جوئے کا نہیں تھا، اس میں یہ حرام مؤثر نہیں ہوگا (۱) اس کی حرمت مستقل علیحدہ ہے (۲)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۷/۷/۹۶ھ۔

قوالی اور اس کی آمدنی مسجد میں دینا

سوال [۷۳۰۲]: میرا ذریعہ معاش فنِ قوالی ہے اور خدا کے فضل و کرم سے آمدنی بہت اچھی ہے۔ اس آمدنی سے مساجد وغیرہ اور قرآن خوانی کرا کے قرآن کریم پڑھنے والوں کے ساتھ مالی تعاون کروں تو جائز ہے یا نہیں؟ کچھ لوگوں کا کہنا ہے کہ یہ پیسہ مسجد کے لئے ناجائز ہے اور نہ ہی اس سے کوئی ثواب حاصل ہو سکے گا۔
الجواب حامداً ومصلیاً:

یہ پیشہ شرعاً ممنوع ہے، اس کی آمدنی بھی ممنوع ہے (۳)، اللہ کے گھر میں ایسی آمدنی نہ لگائی

(۱) ”و فی شرح حیل الخصاص لشمس الأئمة الحلوانی: أن الشيخ الإمام أبا القاسم الحكيم كان ممن يأخذ جائزة السلطان يقضى بها ديونه، فالحيلة في هذه المسائل أن يشتري نسيئة، ثم ينقد ثمنه من أي مال شاء.“
(الفتاوى العالمكيري، كتاب الكراهية، الباب الثاني عشر في الهدايا والضيافات: ۳۳۲/۵، رشيدية)
(وكذا في خلاصة الفتاوى: ۳۳۹/۴، كتاب الكراهية، الفصل الرابع في المال من الإهداء والميراث، رشيدية)

(وكذا في التاتارخانية، كتاب الحج، باب المتفرقات: ۵۷۶/۲، إدارة القرآن كراچی)

(۲) ”عن عبد الله بن عمرو رضي الله تعالى عنه قال: قال رسول الله صلى الله تعالى عليه وسلم: ”إن الله حرم على أمتي الخمر والميسر والمزر والكوبة والقنين، وزادني صلوة الوتر.“ (مسند الإمام أحمد بن حنبل: ۳۵۱/۲، (رقم الحديث: ۶۵۱۱)، دار إحياء التراث العربي، بيروت)

”وأن أهل الجاهلية كانوا يخاطرون على المال والزوج، وقد كان ذلك مباحاً إلى أن ورد تحريمه.“ (أحكام القرآن للجصاص: ۳۲۹/۱، باب تحريم الميسر، دار إحياء التراث العربي، بيروت)
”ولا خلاف بين أهل العلم في تحريم القمار.“ (أحكام القرآن، المصدر السابق)

(۳) قال العلامة ابن عابدين رحمه الله تعالى: ”وفي المنتقى: امرأة نائحة أو صاحبة طبل أو زمرا اكتسبت =

جائے (۱)، اس لئے اگر آپ مسجد کی اعانت کرنا چاہتے ہیں تو کسی سے جائز آمدنی کا روپیہ قرض لے کر مسجد میں دیدیں (۲) اور کہہ دیں کہ یہ میں قرض لے کر دے رہا ہوں، تاکہ کسی کو اشتباہ نہ رہے۔ اور کوئی دوسرا جائز آمدنی کا ذریعہ حاصل کرنے کی کوشش کریں، حق تعالیٰ سے دعاء بھی کریں، اللہ پاک جائز اور پاک آمدنی عطا فرمائے۔

قرآن خوانی کے صلہ میں تو کسی آمدنی سے بھی تعاون درست نہیں کہ یہ اجرت کے مشابہ ہے اور اجرت پر جو قرآن پڑھا جائے اس کا ثواب نہیں ہوتا، ایسی اجرت لینے والا بھی گنہگار ہوتا ہے اور دینے والا بھی (۳)۔ فقط واللہ تعالیٰ اعلم۔

حررہ العبد محمود وغفرلہ، دارالعلوم دیوبند، ۲۹/۳/۹۱ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۹/۳/۹۱ھ۔

= مالا، ردتہ علی اربابہ ان علموا، وإلا تصدق به۔ (ردالمحتار: ۵۵/۶، کتاب الإجارة، مطلب الاستیجار علی المعاصی، سعید)

”کسب المغنیة کالمغصوب لم یحل لأحد أخذه۔“ (البحر الرائق، کتاب الکراهیة، فصل فی البیع: ۳۶۹/۸، رشیدیہ)

(و کذا فی الفتاویٰ العالمگیریہ، کتاب الکراهیة، الباب الخامس عشر فی الکسب: ۳۴۹/۵، رشیدیہ)
(۱) ”(قوله: لو بماله الحلال) قال تاج الشریعة: أما لو أنفق فی ذالک مالا خبیثاً ومالا سببه الخبیث والطیب، فیکره؛ لأن الله تعالى لا یقبل إلا الطیب، فیکره تلویث بیعه بمالا یقبله۔“ (ردالمحتار، کتاب الصلوة، باب ما یفسد الصلوة وما یکره: ۶۵۸/۱، سعید)

(و کذا فی حاشیة الطحطاوی علی الدر المختار، کتاب الصلوة: ۲۷۸/۱، دارالمعرفة، بیروت)

(۲) ”وفی شرح حیل الخصاص لشمس الأئمة رحمہ الله تعالى: أن الشیخ أبا القاسم الحکیم کان ممن يأخذ جائزة السلطان یقضى بها دیونه. والحيلة فی هذه المسائل أن یشتري نسیئة، ثم ینقد ثمنه من أى مال شاء۔“ (الفتاویٰ العالمگیریہ، کتاب الکراهیة، الباب الثانی عشر فی الهدایا: ۳۴۲/۵، رشیدیہ)

(و کذا فی خلاصة الفتاویٰ، کتاب الکراهیة، الفصل الرابع فی المال من الإهداء والمیراث: ۳۴۹/۴، رشیدیہ)

(و کذا فی التاتارخانیة، کتاب الحج، الفصل العشرون فی المتفرقات، ۵۷۶/۲، إدارة القرآن کراچی)

(۳) ”الأصل أن کل طاعة یختص بها المسلم لا یجوز الاستیجار علیها عندنا، لقوله علیه السلام: ”أقرءوا =

بیعانہ مسجد میں لگانا

سوال [۷۳۰۳]: ایک شخص نے ایک مسجد کے متولی سے ایک مکان کا سودا کیا جو کہ مسجد کی ملکیت ہے اور کچھ روپیہ پیشگی بطور بیعانہ متولی کو دیا، ازاں بعد اس شخص کے پاس روپیہ کا انتظام نہ ہو سکا اور متولی مسجد نے وہ مکان دوسرے کو فروخت کر دیا۔ اب متولی مسجد اس شخص کی وعدہ خلافی کے باعث وہ روپیہ اس کو نہیں دیتا۔ تو کیا وہ روپیہ مسجد کے مصرف میں لگانا جائز ہے یا نہیں؟ اور اکثر ایسا ہوتا ہے کہ وعدہ خلافی خریدار کے باعث مشترکین بیعانہ واپس نہیں دیتے تو کیا ان کو رکھنا جائز ہوتا ہے یا نہیں؟ اگر وہ روپیہ مسجد میں خرچ کرنا جائز نہیں تو اس روپیہ کو کیا کرنا چاہئے؟ بینوا توجروا۔

حافظ عبدالرحیم سہارنپور۔

الجواب حامداً ومصلياً:

اگر کسی وجہ سے بیع کا معاملہ بائع اور مشتری پورا نہ کر سکیں تو بیعانہ کا واپس کرنا ضروری ہوتا ہے اور اس کا رکھ لینا ہرگز جائز نہیں ہے، لہذا متولی کے ذمہ لازم ہے کہ وہ روپیہ اس شخص کو واپس کر دے (۱)، ایسے روپیہ کو مسجد

= القرآن ولا تأکلوا به۔ وفي آخر ما عهد رسول الله صلى الله تعالى عليه وسلم إلى عمرو بن العاص: "وإن اتَّخَذْتَ مؤذناً، فلا تأخذ على الأذن أجراً"۔ ولأن القربة متى حصلت وقعت على العامل، ولهذا تتعين أهليته، فلا يجوز له أخذ الأجرة من غيره كما في الصوم والصلوة..... وقال العيني: ويمنع القاري للدينيا، والآخذ والمعطى آثمان" (ردالمحتار: ۵۵/۶، ۵۶، كتاب الإجارة، باب الإجارة الفاسدة، سعيد)

"لأن المعروف كالمشروط، والقرآن بالأجرة لا يستحق الثواب، والآخذ والمعطى آثمان"۔

(ردالمحتار، المصدر السابق)

(وكذا في تنقيح الفتاوى الحامدية: ۱۳۸/۲، مطلب في حكم الاستيجار على التلاوة، مكتبه ميمية مصر)

(۱) "عن عمرو بن شعيب عن أبيه عن جده رضى الله تعالى عنه أن رسول الله صلى الله تعالى عليه وسلم نهى عن بيع العربان"۔

"قوله: (نهى عن بيع العربان)۔ أقول: قال الزرقاني في شرح هذا الحديث: هو باطل عند =

میں لگانا بھی جائز نہیں (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، ۱۹/۱۱/۵۷ھ۔

الجواب صحیح: سعید احمد غفرلہ۔

صحیح: عبداللطیف، مفتی مدرسہ مظاہر علوم سہارنپور، ۱۹/ذیقعدہ/۵۷ھ۔

لقطہ کاروپہ مسجد میں لگانا

سوال [۷۳۰۲]: پایا ہوا روپیہ مسجد میں لگ سکتا ہے، یا نہیں؟

الجواب حامداً ومصلیاً:

وہ لقطہ ہے، مالک کو تلاش کر کے اس کو دیا جائے (۲)، اس کا پتہ نہ چلے تو مایوس ہونے کے بعد غریب کو

= الفقهاء، لمافیہ من الشرط والغرر و اكل أموال الناس بالباطل“۔ (اعلاء السنن، کتاب البیوع، باب

النهی عن بیع العربان: ۱۳/۱۶۶، إدارة القرآن کراچی)

”لا يجوز لأحد من المسلمين أخذ مال أحد بغير سبب شرعي“۔ (البحر الرائق، کتاب

الحدود، باب حد القذف، فصل فی التعزیر: ۵/۶۸، مکتبہ رشیدیہ)

(و کذا فی الفتاویٰ العالمگیریہ، السابع فی حد القذف والتعزیر، فصل فی التعزیر: ۲/۱۶۷، رشیدیہ)

(و کذا فی ردالمحتار، کتاب الحدود، باب حد القذف، مطلب فی التعزیر بأخذ المال: ۳/۶۱، سعید)

(۱) ”قال تاج الشريعة: أما لو أنفق في ذلك مالا خبيثاً ومالاً سببه الخبيث والطيب، فيكره؛ لأن الله

تعالى لا يقبل إلا الطيب، فيكره تلويث بيته بما لا يقبله“۔ (ردالمحتار، کتاب الصلاة، مطلب: کلمة

”لابأس“ دليل على أن المستحب غيره الخ: ۱/۶۵۸، سعید)

(۲) ”و عرف: أي نادى عليها حيث وجدها وفي المجامع، إلى أن علم أن صاحبها لا يطلبها“۔

(الدرالمختار)۔ ”(قوله: إن علم أن صاحبها لا يطلبها) لم يجعل للتعريف مدة اتباعاً للسرخصی، فإنه بنى

الحكم على غالب الرأي، فيعرف القليل والكثير إلى أن يغلب على رأيه أن صاحبه لا يطلبه، وصححه في

الهداية، و عليه الفتوى“۔ (ردالمحتار، کتاب اللقطة: ۳/۲۷۸، سعید)

(و کذا فی الفتاویٰ العالمگیریہ، کتاب اللقطة: ۲/۲۸۹، رشیدیہ)

صدقہ کر دیا جائے (۱) مسجد میں نہ دیا جائے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۰/۱۰/۹۱ھ۔

ہبہ شدہ چیز دوبارہ لے کر اس کی قیمت مسجد میں دینا

سوال [۷۳۰۵]: زید عمر بکر نے کچھ جگہ و درخت جو کہ اس جگہ میں اس وقت ایستادہ تھے اور اب بھی ہیں، خالد و عمر کو بطور بخشش کے دیئے تھے اور اس جگہ میں خالد وغیرہ کے قبرستان بھی ہیں۔ اب زید، عمر، بکر وغیرہ کی اولاد خالد وغیرہ کی اولاد سے جبراً درخت لے کر اور اس کو فروخت کر کے وہ رقم مسجد کے اخراجات میں لگانا چاہتے ہیں۔ آیا یہ رقم مسجد میں صرف کرنا جائز ہے؟

العبد محمد حسن۔

الجواب حامداً ومصلیاً:

اگر وہ زمین اور درخت باقاعدہ ہبہ کر کے موہوب لہ کا قبضہ کر دیا تو شرعاً یہ ہبہ تام ہو گیا، اب واہب اور موہوب لہ کے انتقال کے بعد اس سے رجوع کرنے کا اولاد کو شرعاً حق حاصل نہیں، نہ ایسی رقم کا شرعاً صرف کرنا درست ہے:

”هبة المشاع فيما يحتمل القسمة من رجلين أو من جماعة صحيحة عندهما، وفاسدة عند الإمام رحمه الله تعالى، وليست بباطلة، حتى تفيد الملك بالقبض، كذا في جواهر

(۱) ”فینتفع الرافع بها لو فقيراً، وإلا تصدق بها على فقير ولو على أصله وفرعه وعمره“۔ (تنویر

الأبصار مع الدر المختار، کتاب اللقطة: ۲/۷۷۹، سعید)

(و کذا فی الفتاویٰ العالمگیریہ، کتاب اللقطة: ۲/۲۹۱، رشیدیہ)

(و کذا فی البحر الرائق، کتاب اللقطة: ۵/۲۵۷، رشیدیہ)

(۲) ”قال تاج الشريعة: أما لو أنفق في ذلك مالا خبيثاً ومالاً سببه الخبيث والطيب، فيكره؛ لأن الله

تعالى لا يقبل إلا الطيب، فيكره تلويث بيته بما لا يقبله، اهـ۔ شرنبلالية“۔ (ردالمحتار، کتاب الصلاة،

مطلب: کلمة ”لابأس“ دليل على أن المستحب غيره، الخ: ۱/۶۵۸، سعید)

الأخلاقى". هندية: ۴/۳۷۸ (۱)۔ "ويمنع منه: أى من الرجوع فى فصل الهبة ياصاحبى
حروف "دمع خزقة" والميم موت أحد العاقدین، اه". مجمع الأنهر: ۲/۳۶۰ (۲)۔

اگر باقاعدہ ہبہ نہیں کیا، یا موہوب لہ کا قبضہ نہیں کرایا، یا اس ارض موہوبہ اور اشجار موہوبہ کو تقسیم نہیں
کرایا، نہ زید، عمر، بکر وغیرہ کے حصص بتلائے کہ کس کا کتنا حصہ ہے، نہ خالد وغیرہ کو یہ بتایا گیا کہ کس کو کتنا حصہ ملا
ہے، بلکہ وہ ارض و اشجار و امین کے درمیان بھی مشاع ہیں اور موہوب لہ کے درمیان بھی مشاع ہی رہے تو یہ ہبہ
صحیح نہیں، بلکہ زید، عمر، بکر کی ملک بدستور باقی رہی، ان کے ورثہ میں حسب حصص شرعیہ میراث جاری ہوگی:

"لا يثبت الملك للموهوب له إلا بالقبض، هو المختار، هكذا فى الفصول العمادية.
والشيوع من الطرفين فيما يحتمل القسمة مانع من جواز الهبة بالإجماع، اه". عالمگیری:
۴/۳۷۸ (۳)۔

اس صورت میں بعد تقسیم میراث ہر وارث کو اختیار ہے کہ اپنا حصہ خواہ مسجد میں صرف کرے خواہ اور
کسی جگہ (۴)۔ فقط واللہ سبحانہ تعالیٰ اعلم۔



(۱) (الفتاوى العالمكيري، الباب الثانى فيما يجوز من الهبة وما لا يجوز: ۳/۳۷۸، رشيدية)

(۲) (مجمع الأنهر، كتاب الهبة، باب الرجوع عنها: ۳/۵۰۰، ۵۰۱، مكتبه غفاريه كوئٹہ)

(۳) (الفتاوى العالمكيري، كتاب الهبة، الباب الثانى فيما يجوز من الهبة وما لا يجوز: ۳/۳۷۸،

رشيدية)

(۴) "كل يتصرف فى ملكه كيف شاء". (شرح المجلة لسليم رستم باز، الفصل الأول فى بعض قواعد

فى أحكام الأملاك: ۱/۶۵۳، (رقم المادة: ۱۱۹۲)، مكتبه حنفية كوئٹہ)

"لأن الملك مامن شأنه أن يتصرف فيه بوصف الاختصاص". (رد المحتار، كتاب البيوع،

مطلب فى تعريف المال والملك، الخ: ۳/۵۰۲، سعيد)

الفصل السادس عشر في صرف مال الكافر في المسجد (مسجد میں کافر کے مال کو صرف کرنے کا بیان)

تعمیر مسجد میں غیر مسلم کا روپے لگانا اور ﴿ماکان للمشرکین أن یعمروا مساجد اللہ﴾ کا مطلب

سوال [۷۳۰۶]: معروض اینکہ مسئلہ مذکورہ ذیل میں مجھے اختلاف آراء کی بناء پر شک واقع ہو گیا ہے، اس لئے مہربانی فرما کر فریقین کے مدلل اقوال نقل فرما کر طریق تطبیق کو فرماتے ہوئے، قول راجح سے مطلع فرمادیں اور حوالجات ضرور نقل فرمادیں، تحریر مفصل ہوتا کہ اشکال زائل ہو جائے۔

مسئلہ: کیا مساجد کی تعمیر جدید یا مرمت میں ہنود کا اور غیر مسلم اقوام کا روپیہ لگانا جائز ہے یا نہیں؟ اگر جائز ہے تو کسی شرط کے ساتھ مشروط ہے یا نہیں؟ نیز اگر غیر مسلم کا روپیہ مسجد کی تعمیر میں جائز ہے تو آیت شریفہ: ﴿ماکان للمشرکین أن یعمروا مساجد اللہ شاہدین علی أنفسهم بالکفر﴾ (الآیۃ ۱) کا کیا مطلب ہے؟ باوجودیکہ صاحب تفسیر احمدی نے تصریح کی ہے اور کہا ہے: ”فالمقصود فیہ أن اللہ تعالیٰ منع المشرکین عن تعمیر المساجد حال کونہم علی الشریک، الخ“ (۲)۔ اور بعد میں جا کر لکھتے ہیں: ”فعلم منه أن البناء الجدید ممنوع لہم، الخ“ (۳) میں ممانعت پر تصریح ہے۔ اور اگر غیر مسلم اقوام کو مساجد کی تعمیر ناجائز ہے تو فتاویٰ رشیدیہ میں حضرت گنگوہیؒ نے اجازت کیوں دی؟ بلکہ آپ نے تصریح فرمائی اور فتویٰ دیا، فتاویٰ رشیدیہ: ۹۴/۲، کتاب الوقف:

سوال: ”شیعہ، یا ہندو، یا نصاریٰ، یا یہود مسجد بنادے، یا اس کی مرمت

(۱) (سورۃ التوبۃ: ۱۷)

(۲) (التفسیرات الاحمدیہ، ص: ۴۵۴، سورۃ التوبۃ، مکتبہ حقانیہ پشاور)

(۳) (التفسیرات الاحمدیہ، المصدر السابق)

کرے، یا چند مسجد وغیرہ میں شریک ہو تو ائز ہے یا نہیں؟
حضرت جواب میں فرماتے ہیں:

الجواب: ”اس میں کچھ مضائقہ نہیں، مسجد ان لوگوں کی بنائی ہوئی حکم مسجد

ہے، اگر یہ لوگ مسجد میں روپیہ لگانا ثواب جانتے ہیں تو ان کا وقف درست ہے۔ ایسے ہی اوپر کی عمارت میں شریک ہوں تو بھی درست ہے“ (۱)۔

اس فتویٰ اور ملا جیون کی تفسیر آیت: ﴿مَا كَانَ لِلْمُشْرِكِينَ﴾ کے جو مخالف معلوم ہوتا ہے اس کو واضح فرما کر جواب شافی مفصل مدلل تحریر فرما کر مشکور فرمادیں۔

الجواب حامداً ومصلیاً:

کفار کے وقف اور وصایا کا بیان کتب فقہ، ہدایہ، درمختار، فتاویٰ عالمگیری وغیرہ میں مستقل موجود ہے کہ کس صورت میں معتبر ہے، کس میں نہیں (۲)۔ حضرت گنگوہیؒ کا فتویٰ اسی پر مبنی ہے، اسی واسطے قید لگائی ہے کہ:

”اگر یہ لوگ مسجد میں روپیہ لگانا ثواب جانتے ہیں تو ان کا وقف درست ہے، ایسے ہی اوپر کی عمارت میں شریک ہوں تو بھی درست ہے“۔

پس کفار کا روپیہ مسجد میں لگانا جائز ہے بشرطیکہ یہ ان کے نزدیک ثواب ہو (۳) نیز اور کوئی مانع موجود

(۱) (فتاویٰ رشیدیہ: ۲۰۸/۲، کتاب الوقف، باب: مساجد کے احکام کا بیان، عنوان: مسجد کے لئے کافر کا چندہ، سعید)

(۲) ”شرط وقف الذمی أن يكون قربةً عندنا وعندهم، كالوقف على الفقراء أو على مسجد القدس“.

(ردالمحتار: ۳۴۱/۳، کتاب الوقف، مطلب: قدیثت الوقف بالضرورة، سعید)

”و أما الإسلام، فليس من شرطه، فصح وقف الذمی بشرط كونه قربةً عندنا وعندهم“.

(البحر الرائق: ۳۱۶/۵، کتاب الوقف، رشیدیہ)

(و كذا في الفتاوى العالمگیریہ: ۳۵۲/۲، ۳۵۳، کتاب الوقف، الباب الأول، رشیدیہ)

(۳) ”ثم الحال أن وصايا الذمی على أربعة أقسام ومنها: إذا أوصى بما يكون قربةً في حقنا

و حقهم، كما إذا أوصى بأن يسرج في بيت المقدس، أو يغزى الترك و هو من الروم، وهذا جائز، سواء

كان القوم بأعيانهم أو بغير أعيانهم؛ لأنه وصية بما هو قربة حقيقة في معتقدهم أيضاً“ . (الهداية: =

نہ ہو، مثلاً: یہ کہ وہ کل کو اپنی ملکیت اور شرکت کا دعویٰ مسجد پر نہ کریں، یا مسلمانوں پر احسان رکھیں، اور ان کو عار دلائیں کہ ہم نے تمہاری مسجد بنوائی اور اس میں چندہ دیا۔ بیت المقدس میں چراغ روشن کرنے کے لئے تیل دینے کی اباحت شامی وغیرہ میں موجود ہے (۱)۔

یہ اصل مسئلہ ہے اور یہی صحیح ہے، باقی ملا جیون کا تفسیر احمدی میں اس کے خلاف فرمانا وہ قرآن کریم کی تفسیر نہیں، کشاف کے بیان کردہ جزئیہ پر نظر کرتے ہوئے ان کا اپنا ذاتی استنباط ہے، کسی نقل مذہب کے ساتھ مؤید نہیں (۲)، اس وجہ سے بہت کمزور اور دبے ہوئے الفاظ میں اس کو لکھا ہے اور کوئی نقل نہیں پیش کی، بلکہ نقل کی نفی کی ہے۔ اور یہ استنباط بھی من حیث المنطوق نہیں، بلکہ من حیث المفہوم ہے، چنانچہ اولاً ایک عبارت کشاف کی نقل کی، پھر اس پر متفرع کرتے ہوئے:

”فَعَلِمَ مِنْهُ أَنْ الْبِنَاءَ الْجَدِيدَ مَمْنُوعٌ لَهُمْ بِالطَّرِيقِ الْأُولَى، فَإِنْ أَرَادَ كَافِرٌ أَنْ يَبْنِيَ مَسَاجِدَ أَوْ يَعْمُرَهَا، يَمْنَعُ مِنْهُ، وَهُوَ الْمَفْهُومُ مِنَ النَّصِّ وَإِنْ لَمْ يَدُلْ عَلَيْهِ رَوَايَةٌ، اهـ“ (۳)۔

صاحب کشاف معتزلی ہیں، ان کی تفسیر معتبر نہیں، البتہ صنائع اور بدائع کے نکات جو کچھ وہ بیان کریں معتبر ہیں، لہذا اس کی جو کچھ حیثیت مذہب میں ہوگی وہ معلوم ہے، بخلاف فتویٰ حضرت گنگوہیؒ کے کہ وہ کتب

= ۶۸۵/۳، کتاب الوصایا، باب وصیۃ الذمی، إمدادیہ ملتان

(و کذا فی رد المحتار: ۶/۶۹۶، کتاب الوصایا، فصل فی وصایا الذمی وغیرہ، سعید)

(۱) (راجع، ص: ۱۳۳، رقم الحاشیة: ۳)

(۲) ”چنانچہ صاحب کشاف کی عبارت نقل کرتے ہوئے لکھتے ہیں:

”وقال صاحب المدارک: وكذا القاضی الأجل أخذاً من كلام صاحب الكشاف: و عمارتها تناول رمماً ما سترم منها، وقمها، وتنظيفها، وتنويرها بالمصابيح، وصيانتها مما لم تبني له المساجد من أحاديث الدنيا؛ لأنها بنيت للعبادة والذكر، والمراد من الذكر درس العلم، انتهى كلامه. فعلم منه أن البناء الجديد ممنوع لهم بالطريق الأولى“۔ (التفسيرات الأحمديّة، ص: ۵۴،

سورة التوبة، مكتبه حقانيه)

(۳) (التفسيرات الأحمديّة، المصدر السابق)

مذہب: متون، شروح و فتاویٰ سب میں موجود ہے، کما لا یخفی علی من له ممارسۃ بالفقہ (۱)۔

علاوہ ازیں کتنی ہی ہندو ریاستیں ہیں جہاں ان راجاؤں نے مسلمان رعایا کے لئے مسجدیں بنوا رکھی ہیں جن میں بغیر نکیر صدیوں سے نماز ہوتی ہے۔ اور سب سے بڑھ کر یہ کہ خانہ کعبہ خود کفار کا تعمیر کیا ہوا تھا جس میں حضور اقدس صلی اللہ تعالیٰ علیہ وسلم نے نماز ادا فرمائی اور زمانہ فتوحات میں آپ کے بعد خلفائے راشدین نے اس کی تعمیر کو تعمیر کفار ہونے کی وجہ سے بدلوانے کی ضرورت نہیں سمجھی۔

اب رہی یہ بات کہ آیت کا مطلب کیا ہے، سو مطلب یہ ہے:

”خص الله سبحانه عمارة المسجد بالمؤمنين، فإنهم هم الجامعون هذه الكمالات العلمية والعملية، والمراد بعمارة المسجد أو مرمته العبادة والذكر فيه، ودرس العلم والقرآن. عن أبي سعيد الخدري رضي الله تعالى عنه قال: قال رسول الله صلى الله تعالى عليه وسلم: ”إذا رأيتم الرجل يعتاد المسجد، -وفى رواية-: يتعاهد المسجد، فاشهدوا له بالإيمان، فإن الله تعالى قال: ﴿إنما يعمر مساجد الله من آمن بالله واليوم الآخر﴾، اه“۔ رواه الترمذی وابن ماجه والدارمی والبخاری، اه“۔ تفسیر مظہری، سورۃ التوبہ (۲)۔

اگر تفسیر بیان القرآن آپ کے پاس موجود ہو تو اس کو دیکھئے اس میں اس مسئلہ سے تعرض کیا ہے (۳) اور اصولی بحث احکام القرآن میں ہے (۴)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۳/۸/۶۴ھ۔

الجواب صحیح: سعید احمد غفرلہ، مفتی مدرسہ مظاہر علوم سہارنپور۔

صحیح: عبداللطیف، مدرسہ مظاہر علوم سہارنپور۔

(۱) (راجع، ص: ۱۳۴، رقم الحاشیہ: ۳)

(۲) (التفسیر المظہری: ۴/۱۲۷، ۱۲۸، سورۃ التوبہ، حافظ کتب خانہ کوئٹہ)

(۳) ”مطلب یہ ہے کہ عمارت مساجد کو عمل محمود ہے، لیکن باوجود شرک کے کہ اس کا منافی ہے اس عمل کی اہلیت ہی مفقود ہے اور اس لئے وہ محض غیر معتد بہ ہے پھر فخر کی کیا گنجائش ہے“۔ (بیان القرآن: ۴/۱۰۰، سورۃ التوبہ، سعید)

(۴) ”عمارة المسجد بمعنيين: أحدهما: زيارته والكون فيه. والآخر: بنائه وتجديد ما استرم منه، =

مسجد میں اہل ہنود کا روپیہ

سوال [۷۳۰۷]: عمارت مسجد میں اہل ہنود، یا اہل تشیع کا روپیہ خرچ کر سکتے ہیں کہ نہیں؟ اگر خرچ کرنا جائز ہے تو اس آیت کا کیا مطلب ہوگا ﴿مَا كَانَ لِلْمُشْرِكِينَ أَنْ يَعْمُرُوا مَسَاجِدَ اللَّهِ شَاهِدِينَ عَلَى أَنْفُسِهِم بِالْكَفْرِ﴾ الآية (۱)؟ اگر ناجائز ہے تو بیت اللہ شریف کی عمارت کی کیا توجیہ ہوگی، جو زمر مشرکین سے بنی تھی، اور عہد نبوی کے بعد تک قائم رہی؟

الجواب حامداً ومصلحاً:

اگر ان کے نزدیک مسجد بنانا عبادت و ثواب ہے اور کوئی دوسرا مانع بھی نہیں، تو ان کا روپیہ تعمیر مسجد میں لگانا شرعاً درست ہے (۲)۔ آیت میں ”عمارت“ سے مراد مسجد کی آبادی، تولیت، انتظام ہے (۳) جیسے کہ پہلے

= وذلك لأنه يقال: اعتمر إذا زار، ومنه العمرة؛ لأنها زيارة البيت، و فلان من عمار المساجد إذا كان كثير المضي إليها والسكون فيها، و فلان يعمر مجلس فلان إذا أكثر غشيانه له، فاقترضت الآية منع الكفار من دخول المساجد ومن بنائها، وتولى مصالحها، والقيام بها لانتظام لفظ الأمرين“. (أحكام القرآن للجصاص: ۱۲۹/۳، ۱۳۰، سورة التوبة، قديمی)

(۱) (سورة التوبة: ۱۷)

(۲) قال العلامة ابن عابدين رحمه الله تعالى: ”شرط وقف الذمی أن يكون قربةً عندنا وعندهم كالوقف على الفقراء أو على القدس“۔ (رد المحتار، كتاب الوقف، مطلب: قد يثبت الوقف بالضرورة: ۳۴۱/۳، سعيد)

”أما الإسلام، فليس من شرطه، فصح وقف الذمی بشرط كونه قربةً عندنا وعندهم“۔ (البحر

الرائق، كتاب الوقف: ۳۱۶/۵، رشیدیہ)

(و كذا في الفتاوى العالمكيرية، كتاب الوقف، الباب الأول: ۳۵۲/۲، ۳۵۳، رشیدیہ)

(۳) ”عمارة المسجد بمعنيين: أحدهما: زيارته والكون فيه، والآخر: بنائه، وتجديد ما استرم منه

..... فاقترضت الآية منع الكفار من دخول المساجد ومن بنائها وتولى مصالحها والقيام فيها لانتظام

لفظ الأمرين“۔ (أحكام القرآن للجصاص: ۱۲۹/۳ - ۱۳۰، سورة التوبة، قديمی)

”خص الله سبحانه عمارة المسجد بالمؤمنين، فإنهم هم الجامعون هذه الكمالات العلمية=

سے بیت اللہ پر مشرکین کا تسلط و قبضہ تھا جس کا ظہور خاص طور پر ایام حج میں ہوتا تھا، کعبہ شریف کی چابی بھی انہی لوگوں کے پاس رہتی تھی، جس کو چاہتے داخل ہونے دیتے، جس کو چاہتے روک دیتے، چنانچہ قبل ہجرت رسول اکرم صلی اللہ تعالیٰ علیہ وسلم کو روکا اور حدیبیہ کے موقع پر مستقل ہنگامہ برپا کیا (۱)۔ فقط واللہ سبحانہ تعالیٰ اعلم۔

غیر مسلم کا روپیہ تعمیر مسجد میں لگانا

سوال [۷۳۰۸]: کسی غیر مسلم کا روپیہ مسجد کی عمارت میں صرف کرنا کیسا ہے؟

الجواب حامداً ومصلیاً:

اگر کوئی غیر مسلم مسجد میں روپیہ وغیرہ دے اور بنیت حصولِ ثواب یعنی اس کو عبادت سمجھ کر تو شرعاً اس کا

= والعملیۃ. والمراد بعمارة المسجد أو مرثته العبادة والذكر فيه ودرس العلم والقرآن. عن أبي سعيد الخدري رضي الله تعالى عنه قال: قال رسول الله صلى الله تعالى عليه وسلم: "إذا رأيتم الرجل يعتاد المسجد". وفي رواية: "يتعاهد المسجد، فاشهدوا له بالإيمان، فإن الله تعالى قال: ﴿إنما يعمر مساجد الله من آمن بالله واليوم الآخر﴾ اهـ". رواه الترمذي وابن ماجة والدارمي والبخاري. (التفسير المظهری: ۱۲۷/۲، ۱۲۸، سورة التوبة، حافظ کتب خانہ کوئٹہ)

(۱) "عن عروة بن الزبير عن المسور بن مخرمة ومروان بن الحكم -يزيد أحدهما على صاحبه- قالاً: خرج النبي صلى الله تعالى عليه وسلم عام الحديبية في بضع عشرة مائة من أصحابه، فلما أتى ذا الحليفة قلند الهدى وأشعره وأحرم منها بعمرة وبعث عيناً له من خزاعة، وسار النبي صلى الله تعالى عليه وسلم، حتى إذا كان بغدير الأشطاط أتاه عينه، قال: إن قريشاً جمعوا لك جمعوا لك الأحابيش الأشطاط، وهم مقاتلون وصادوك عن البيت ومانعوك. فقال: "أشيروا أيها الناس على أترون أن أميل إلى عيالهم وذرائي هؤلاء الذين يريدون أن يصدونا عن البيت، فإن يأتونا كان الله قد قطع عيناً من المشركين وإلا تركناهم محروبين". قال أبو بكر: يا رسول الله! خرجت عامداً لهذا البيت لا تريد قتل أحد ولا حرب أحد، فتوجه له فمن صدنا عنه، قاتلناه. قال: "امضوا على اسم الله". (صحيح البخاري: ۵۹۷/۲، ۶۰۱، كتاب المغازي، باب غزوة الحديبية، قديمي)

(وكذا في تاريخ الطبري: ۲/۲، ۲۷۲، باب ذكر الخبر عن عمرة النبي صلى الله تعالى عليه وسلم التي صده المشركون فيها عن البيت، وهي قصة الحديبية، مؤسسة الأعلمي بيروت لبنان)

مسجد میں لینا درست ہے (۱)۔ اور اگر کوئی اور مانع ہو مثلاً: اس روپیہ کی وجہ کسی فتنہ کا اندیشہ ہو، یا اہل اسلام اور اہل مسجد پر احسان سمجھ کر دے، یا احسان کا اظہار کرے وغیرہ وغیرہ تو آخر آخر ہے (۲)، اس لئے بہتر صورت یہ ہے کہ وہ روپیہ کسی مسلم کو دیدے اور پھر وہ مقروض یا دیگر مسلم اس روپیہ کو مسجد میں دیدے اور اس روپیہ کو تعمیر مسجد میں خرچ کرنا درست ہے (۳)۔ فقط واللہ تعالیٰ اعلم۔

حررہ العبد محمود گنگوہی، معین مفتی مدرسہ مظاہر علوم سہارنپور، ۲۲/۶/۵۵ھ۔

الجواب صحیح: سعید احمد غفرلہ، صحیح: عبداللطیف، ۲۶/جمادی الثانی/۵۵ھ۔

(۱) ”شرط وقف الذمی أن يكون قربة عندنا وعندهم، كالوقف على الفقراء أو على مسجد القدس“.

(رد المحتار: ۳۴۱/۲، کتاب الوقف، مطلب: قديثت الوقف بالضرورة، سعيد)

”و أما الإسلام، فليس من شرطه، فصح وقف الذمی بشرط كونه قربة عندنا وعندهم“.

(البحر الرائق: ۳۱۶/۵، کتاب الوقف، رشیدیہ)

(و کذا فی الفتاویٰ العالمگیریہ: ۳۵۲/۲، ۳۵۳، کتاب الوقف، الباب الأول، رشیدیہ)

(۲) ”درء المفسدات أولى من جلب المنافع: أى إذا تعارض مفسدة ومصلحة، قدم رفع المفسدة“.

(شرح المجلة لسليم رستم، باب: ۳۲/۱، (رقم المادة: ۳۰)، المقالة الثانية فى القواعد، مكتبه حنفیه کوئٹہ)

(و کذا فی الأشباه والنظائر: ۲۹۰/۱، الفن الأول، القاعدة الخامسة، إدارة القرآن کراچی)

(۳) ”وفى شرح حيل الخصاف لشمس الأئمة الحلوانى رحمه الله تعالى: أن الشيخ الإمام أبا القاسم

الحكيم كان ممن يأخذ جائزة السلطان يقضى به ديونه، فالحيلة فى هذه المسائل أن يشتري نسيئة،

ثم ينقد ثمنه من أى مال شاء“.(الفتاوى العالمگیریہ، کتاب الکراهیہ، الباب الثانی عشر فی الهدایا:

۳۳۲/۵، رشیدیہ)

(و کذا فی خلاصة الفتاوى: ۳۳۹/۳، کتاب الکراهیہ، الفصل الرابع فى المال من الإهداء

والميراث، رشیدیہ)

”إذا أراد أن يحج بمال حلال فيه شبهة، فإنه يستدين للحج ويقضى دينه من ماله“.

(التاتارخانية، کتاب المناسک، باب المتفرقات: ۵۷۶/۲، إدارة القرآن کراچی)

غیر مسلم کا مسجد تعمیر کرنے کا حکم

سوال [۷۳۰۹]: کوئی غیر مسلم مسجد کی تعمیر میں اپنا ذاتی روپیہ خرچ کر کے اس پر چھت ڈال دے، اور اس کے فرش کو پختہ کر دے۔ چاروں طرف اس کے دیواریں بنو دے شرعاً ایسی مسجد میں نماز پڑھنا کیسا ہے؟
بینوا توجروا۔

معرفت مولانا عبدالرحمن صاحب صدر مدرس مدرسہ ہذا۔

الجواب حامداً ومصلیاً:

غیر مسلم کا مسجد تعمیر کرنا وصیت للمسجد کے حکم میں ہے، پس اگر وہ اپنے عقیدہ میں اس کو قربت اور ثواب سمجھتا ہے تو یہ جائز ہے اور مسجد میں اس سے کوئی خرابی لازم نہیں آتی، اس میں نماز پڑھنا درست ہے۔ اور اگر وہ اس کو اپنے عقیدہ میں قربت اور ثواب کا کام نہیں سمجھتا تو یہ اس کے لئے جائز نہیں، مگر بظاہر یہ معلوم ہوتا ہے کہ غیر مسلم اس قسم کے کام قربت ہی سمجھ کر کرتے ہیں، ان کی کوئی اور غرض اس سے نہیں ہوتی، لہذا صورت مسئلہ میں اس مسجد میں مسلمانوں کو نماز پڑھنا جائز ہے، کوئی حرج نہیں:

”ولو أن ذمياً أوصى بأن يشتري بثلاث ماله رقاباً، وتعتق عنه بأعيانهم أو بغير أعيانهم، أو أوصى بأن يتصدق بثلاث ماله على الفقراء والمساكين، أو أن يسرج به في بيت المقدس، أو يبنى فيه، أو يغزى به الترك أو الديلم، والموصى من النصاري، فالوصية صحيحة ولو أوصى بثلاث ماله بأن يحج عنه قوم من المسلمين، أو يبنى به مسجد للمسلمين، إن كان ذلك لقوم بأعيانهم، صحت الوصية، وتعتبر تملكاً لهم، وكانوا بالخيار: إن شاءوا، أحجوا به، وبنوا المسجد، وإن شاءوا، لا. وإن كان ذلك لقوم غير معينين، فالوصية باطلة“. فتاویٰ عالمگیری: ۵۳۷/۴ (۱)۔

”وجملة الكلام في وصايا أهل الذمة أنها لا تخلو: إما إن كان الموصى به أمراً هو قرابة

(۱) (الفتاویٰ العالمگیریہ: ۶/۱۳۱، ۱۳۲، کتاب الوصایا، الباب الثامن فی وصیۃ الذمی والحربی، رشیدیہ)

(و کذا فی البحر الرائق، کتاب الوصایا، باب وصیۃ الذمی: ۳۰۳/۹، ۳۰۴، رشیدیہ)

(و کذا فی فتح القدیر، کتاب الوصایا، باب وصیۃ الذمی: ۱۰/۴۹۳، ۴۹۴، مصطفى البابی الحلبي مصر)

عندنا وعندهم، أو كان أمراً هو قربة عندنا لا عندهم، وإما إن كان أمراً هو قربة عندهم لا عندنا، فإن كان الموصى به شيئاً هو قربة عندنا وعندهم بأن أوصى بثلث ماله أن يتصدق به على الفقراء المسلمين، أو على فقراء أهل الذمة، أو بعثت الرقاب، وبعمارة المسجد الأقصى ونحو ذلك، جاز في قولهم جميعاً؛ لأن هذا مما يقرب به المسلمون وأهل الذمة، الخ". بدائع الصنائع في ترتيب الشرائع: ۱/۷ (۱)۔ فقط واللہ اعلم۔

حرزہ العبد محمود غفرلہ، ۵/۱۲/۵۳ھ۔

صحیح: عبد اللطیف، ۶/ذی الحجہ/۵۳ھ۔

مسجد کے لئے غیر مسلم سے چندہ لینا

سوال [۷۳۱۰]: ہم ایسی جگہ پر رہتے ہیں جہاں پر مسلمان پورے شہر میں ۱۲/۱ ہیں، یہاں پر ۴۷ء سے پہلے مسجد ہے اور وہ ویران ہے یعنی گری پڑی ہے جس کی مرمت بہت ضروری ہے اور ہم لوگوں میں اتنی گنجائش نہیں ہے کہ اس میں خاص رقم لگا کر مرمت کریں۔ تو ہم شہر میں ہندوؤں سے چندہ لے سکتے ہیں، اور زکوٰۃ، فطرہ کی رقم لگا سکتے ہیں یا نہیں؟

الجواب حامداً ومصلیاً:

ایسی مسجد تعمیر کرنے کے لئے ہندوؤں سے چندہ نہ مانگیں کہ بڑی بے غیرتی ہے (۲)، زکوٰۃ اور صدقۃ

(۱) (بدائع الصنائع، کتاب الوصایا: ۱۰/۵۰۰، دارالکتب العلمیہ بیروت)

(و کذا فی رد المحتار، کتاب الوصایا، فصل فی وصایا الذمی وغیرہ: ۶/۶۹۶، سعید)

و کذا فی البحر الرائق، کتاب الوصایا، باب وصیۃ الذمی: ۹/۳۰۳، رشیدیہ)

(۲) قال الله تعالى: ﴿وَلَنَجْزِيَنَّ الْكَافِرِينَ عَلَى الْمُؤْمِنِينَ سَبِيلًا﴾ (سورة النساء: ۱۲۱)

"الإسلام يعلمو ولا يعلمی". (فیض القدیر: ۵/۲۵۳۶، رقم الحدیث: ۳۰۶۳)، مکتبہ نزار

مصطفی الباز ریاض)

"وقال: ﴿لَا تَتَّخِذُوا الْيَهُودَ وَالنَّصَارَى أَوْلِيَاءَ، بَعْضُهُمْ أَوْلِيَاءُ بَعْضٍ، وَمَنْ يَتَوَلَّهُمْ مِنْكُمْ فَإِنَّهُ مِنْهُمْ﴾.

فنهى في هذه الآية من موالاة الكفار وإكرامهم ونهى عن الاستعانة بهم في أمور المسلمين، =

الفطر کا پیسہ بھی مسجد کی تعمیر میں صرف نہ کریں کہ وہ غریبوں کا حق ہے (۱)، بہت معمولی سے مسجد چھپر ڈال کر ذاتی پیسہ سے بنالیں، اللہ تعالیٰ اس کے پختہ کر دینے کا بھی انتظام فرما دے گا۔ فقط واللہ اعلم۔
حررہ العبد محمود غفرلہ۔

غیر مسلم سے مسجد کے لئے چندہ لینا

سوال [۷۳۱۱]: ہمیں برطانیہ کے ایک شہر ”ریڈمبرا“ میں مذہبی ضروریات (مسجد، بچوں کی تعلیم کے لئے کمرے، مسجد کمیٹی کا دفتر اور چند کمرے کا جو مسجد کا خرچہ پورا کرنے کے لئے دیئے جائیں) کے لئے ایک مکان خریدنا ہے، تاکہ یہ ضروریات اس بلڈنگ سے پوری کی جائیں تو اگر کوئی ایک غیر مسلم ایسی عمارت کے چندہ دے تو کیا قبول کیا جاوے؟

براہ کرم قرآن و حدیث کی روشنی میں جلد جواب عنایت فرمائیں۔

حافظ عبدالکریم، روکس برک اسٹریٹ، اے ڈن برگ، اسکاٹ لینڈ (یو کے)

الجواب حامداً ومصلیاً:

اگر وہ ثواب سمجھ کر دے اور یہ اندیشہ نہ ہو کہ وہ اس کے نتیجہ میں کوئی غلط مقصد حاصل کرے گا، تو لینا درست ہے (۲)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۲۴/۱/۹۴ھ۔

= لما فيه من العز وعلو الید، وكذلك كتب عمر إلى أبي موسى ينهاه أن يستعين بأحد من أهل الشرك في كتابته“۔ (أحكام القرآن، سورة براءة، مطلب في تمیز الطبقات: ۹۹/۳، دارالكتاب العربی، بیروت)
(۱) قال الله تعالى: ﴿إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَامِلِينَ عَلَيْهَا وَالْمُؤَلَّفَةِ قُلُوبُهُمْ وَفِي الرِّقَابِ وَالْغَارِمِينَ وَفِي سَبِيلِ اللَّهِ وَابْنِ السَّبِيلِ﴾ (سورة التوبة: ۶۰)

”لا يصرف إلى بناء نحو مسجد، ولا إلى كفن ميت وقضاء دينه، ولا إلى ثمن ما يعتق، لعدم التملیک، و هو الركن“۔ (الدر المختار: ۳۴۴/۲، کتاب الزکاة، باب المصرف، سعید)

(وکذا فی البحر الرائق: ۴۲۱/۲، ۴۲۳، کتاب الزکاة، باب المصرف، رشیدیہ)

(۲) ”و أما الإسلام، فليس من شرطه، فصح وقف الذمي بشرط كونه قربةً عندنا وعندهم“۔

(البحر الرائق، کتاب الوقف: ۳۱۶/۵، رشیدیہ)

کفار کا روپیہ مسجد و عید گاہ میں صرف کرنا

سوال [۷۳۱۲]: کفار کا روپیہ وغیرہ مسجد یا عید گاہ میں لگ سکتا ہے یا نہیں؟ تیل جلانے کے واسطے مسجد میں دیں تو مسلمانوں کو لینا چاہئے یا نہیں؟

الجواب حامداً ومصلیاً:

اگر ان کے نزدیک یہ روپیہ تیل وغیرہ مسجد میں دینا ثواب کا کام ہے تو درست ہے ورنہ نہیں، پہلی صورت میں اگر کوئی خارجی امر مانع ہو، مثلاً: کسی فتنہ کا اندیشہ ہو، یا وہ لوگ بعد میں ملکیت کا دعویٰ کریں، یا مسلمانوں پر احسان رکھیں، یا دباؤ ڈالیں تو پھر براہ راست روپیہ وغیرہ ان سے نہ لیا جائے، اگر وہ دینا چاہیں تو کسی مسلمان کی ملک کر دیں اور پھر وہ مسلمان مسجد میں دیدے، ہکذا يفهم من وقف الذمی وصيته (۱)۔ فقط واللہ سبحانہ تعالیٰ اعلم۔

حرر العبد محمود غفرلہ، مظاہر علوم سہارنپور۔

کافر بے دین کا روپیہ جدید مسجد میں

سوال [۷۳۱۳]: کافر بے دین کا روپیہ مدد لے کر نئی مسجد بنانا جائز ہے یا نہیں؟ اور بے دین مشرک کا روپیہ امداد لے کر مدرسہ میں لگانا، یا مدرسہ تیار کرنا اور طلباء کے کھانے کے خرچ میں لگانا درست ہے یا نہیں؟

الجواب حامداً ومصلیاً:

بے دین (کافر و مشرک) سے مسجد یا دینی مدرسہ کے لئے مدد طلب کرنا بے محل ہے، ہرگز طلب نہ

= (و کذا فی مجمع الأنهر، کتاب الوقف: ۵۶۸/۲، غفاریہ کوئٹہ)

(۱) "أن شرط وقف الذمی أن يكون قربةً عندنا وعندهم كالوقف على الفقراء أو على مسجد القدس".

(رد المحتار: ۳/۳۴۱، کتاب الوقف، مطلب: قد ثبت الوقف بالضرورة، سعید)

"وأما الإسلام، فليس من شرطه، فصح وقف الذمی بشرط كونه قربةً عندنا وعندهم".

(البحر الرائق: ۵/۳۱۶، کتاب الوقف، رشیدیہ)

(و کذا فی الفتاویٰ العالمگیریہ: ۳۵۲/۲، ۳۵۳، کتاب الوقف، الباب الأول، رشیدیہ)

کریں (۱)، اگر وہ خود مدد کرے اور اس مدد سے کسی غلط اثر کا اندیشہ نہ ہو تو قبول کر لینا درست ہے (۲)۔ غلط اثر یہ ہے کہ مثلاً: وہ ملکیت کا دعویٰ کرے، یا احسان جتائے، یا اپنے مندر وغیرہ کے لئے چندہ طلب کرے، یا ووٹ وغیرہ کا مطالبہ کرے، ایسی حالت میں مدد قبول نہ کی جائے (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۰/۶/۹۶ھ۔

ہندو مسلم کا مخلوط پیسہ تعمیر مسجد میں صرف کرنا

سوال [۷۳۱۲]: تعمیر مسجد کے واسطے ہم لوگوں نے ایک بکس مسجد کے کنارے عام راستہ پر لٹکایا دیا، اس بکس میں مسلمان، ہندو، عیسائی وغیرہ سب ہی لوگ پیسہ ڈالتے ہیں۔ کیا یہ مشترکہ پیسہ مسجد کی تعمیر میں لگایا جاسکتا ہے؟ اگر غیر مسلموں کے اس صندوق میں پیسہ ڈالنے سے پیسہ مشتبہ ہو جائے تو اس پیسہ کو کس جگہ

(۱) قال الله تعالى: ﴿يَا أَيُّهَا الَّذِينَ آمَنُوا لَا تَتَّخِذُوا بَطَانَةً مِنْ دُونِكُمْ لَا يَأْلُونَكُمْ خَبَالًا﴾ (سورة آل عمران: ۱۱۸)

”فنهى الله تعالى المؤمنين أن يتخذوا أهل الكفر بطانة من دون المؤمنين، وأن يستعينوا في خواص أمورهم. وأخبر عن ضمان هؤلاء الكفار للمؤمنين، فقال: ﴿لَا يَأْلُونَكُمْ خَبَالًا﴾ يعني لا يقصرون فيما يجدون السبيل إليه من إفساد أموركم؛ لأن الخبال هو الفساد“. (أحكام القرآن للجصاص: ۳۶/۲، ۳۷، دار الكتاب العربي بيروت)

”فنهى في هذه الآية عن موالاة الكفار وإكرامهم ونهى عن الاستعانة بهم في أمور المسلمين، لما فيه من العز وعلو اليد، وكذلك كتب عمر إلى أبي موسى رضي الله تعالى عنهما ينهاه أن يستعين بأحد من أهل الشرك في كتابته“. (أحكام القرآن للجصاص: ۹۹/۳، دار الكتاب العربي بيروت)

(۲) ”شرط وقف الذمی أن يكون قربة عندنا وعندهم، كالوقف على الفقراء أو على مسجد القدس“.

(رد المحتار: ۳۴۱/۲، كتاب الوقف، مطلب: قد يثبت الوقف بالضرورة، سعيد)

(وكذا في البحر الرائق: ۳۱۶/۵، كتاب الوقف، رشيدیه)

(۳) ”درء المفاسد أولى من جلب المنافع: أي إذا تعارض مفسدة و مصلحة، قدم رفع المفسدة“.

(شرح المجلة لسليم رستم: ۳۲/۱، (رقم المادة: ۳۰)، المقالة الثانية في القواعد، مكتبه حنفیه کوئٹہ)

(وكذا في الأشباه والنظائر: ۲۹۰/۱، الفن الأول، القاعدة الخامسة، إدارة القرآن کراچی)

لگایا جائے؟

الجواب حامداً ومصلیاً:

اگر تعمیر مسجد کے لئے راستہ کے کنارے کوئی صندوق لٹکا دیا گیا اور رہ گزر اس میں پیسے ڈالتے ہیں تو وہ پیسہ اس تعمیر میں لگانا درست ہے، خواہ ڈالنے والے مسلم ہوں یا غیر مسلم، سب کا پیسہ اس صورت میں لگا سکتے ہیں (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۰/۴/۹۶ھ۔

ہندو کا مسجد میں لوٹے دینا

سوال [۷۳۱۵]: ایک ہندو کہہ رہا ہے مسجد میں وضو کے لئے مٹی کے لوٹے بنا کر مفت دینا چاہتا ہے، مسجد کے لئے اس سے لوٹے بلا قیمت دیئے لیکر مسجد میں وضو کے لئے رکھے جاسکتے ہیں، یا نہیں؟

الجواب حامداً ومصلیاً:

اگر کہہ ہر کسی ثواب کی نیت سے دیتا ہے اور مصلحت کے خلاف بھی نہیں تو وضو کے لئے ان کا لینا درست ہے: ”شرط وقف الذمی أن یکون قرۃ عندنا وعندہم، کالوقف علی الفقراء أو علی مسجد القدس“۔ شامی: ۳/۵۵۶ (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۷/۵/۵۵ھ۔

الجواب صحیح: سعید احمد غفرلہ، صحیح: عبد اللطیف، مدرسہ مظاہر علوم، ۷/جمادی الاولیٰ/۵۵ھ۔

(۱) ”شرط وقف الذمی أن یکون قرۃ عندنا وعندہم، کالوقف علی الفقراء أو علی مسجد القدس“۔

(رد المحتار: ۴/۳۴۱، کتاب الوقف، مطلب: قد یثبت الوقف بالضرورة، سعید)

”وأما الإسلام، فلیس من شرطه، فصح وقف الذمی بشرط کونه قرۃ عندنا وعندہم“۔

(البحر الرائق: ۵/۳۱۶، کتاب الوقف، رشیدیہ)

(و کذا فی الفتاویٰ العالمگیریہ: ۲/۳۵۲، ۳۵۳، کتاب الوقف، الباب الأول، رشیدیہ)

(۲) (رد المحتار: ۴/۳۴۱، کتاب الوقف، مطلب: قد یثبت الوقف بالضرورة، سعید)

”وأما الإسلام فلیس من شرطه، فصح وقف الذمی بشرط کونه قرۃ عندنا وعندہم“۔

(البحر الرائق: ۵/۳۱۶، کتاب الوقف، رشیدیہ) =

غیر مسلم کی زمین سے مٹی لیکر مسجد میں لگانا

سوال [۷۳۱۶]: ایک غیر مسلم کی زمین ہے، اس کے بغل میں مسجد تعمیر ہوئی ہے۔ جو غیر مسلم کی زمین ہے اس کی ایک مسلم دیکھ رکھ کرتے ہیں، لیکن محلہ کے لوگ اس غیر مسلم کی زمین سے مٹی کاٹ کر مسجد میں لگاتے ہیں، اور جس شخص کی نگرانی میں وہ زمین ہے اس کے منع کرنے پر اس کا بائیکاٹ کر دیا ہے تو ایسا کرنا از روئے شرع کیسا ہے؟

الجواب حامداً ومصلیاً:

غیر مسلم کی زمین سے بغیر مالک کی اجازت کے مٹی لینا اور مسجد میں لگانا جائز نہیں ہے، ایسا کرنے سے یہ لوگ ظالم اور گنہگار ہیں (۱)۔ اللہ پاک کے گھر میں پاک مال لگایا جاوے، حرام مال اللہ کے یہاں مقبول نہیں ہے (۲)۔ ان لوگوں کو اپنی اس حرکت سے باز آنا چاہئے اور جس قدر مٹی لی ہے وہ واپس کر دیں، یا پھر اصل مالک سے اس کو خرید لیں اور قیمت ادا کر دیں تب مسجد میں لگائیں (۳)۔ فقط واللہ تعالیٰ اعلم۔

حررہ العبد محمود عفی عنہ، دارالعلوم دیوبند، ۲۴/۴/۹۰ھ۔

= (و کذا فی الفتاویٰ العالمگیریہ: ۳۵۲/۲، ۳۵۳، کتاب الوقف، الباب الأول، رشیدیہ)

(۱) ”عن أبی حرة الرقاشی عن عمه رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”ألا! لا تظلموا، ألا! لا یحل مال امرئ إلا بطیب نفس منه“۔ (مشکوۃ المصابیح: ۲۵۵/۱، کتاب البیوع، باب الغصب والعاریۃ، قدیمی)

(۲) ”(قوله: لو بمال حلال) قال تاج الشریعة: أما لو أنفق فی ذلك مالاً خبیثاً ومالاً سببه الخبیث والطیب، فیکره؛ لأن اللہ تعالیٰ لا یقبل إلا الطیب، فیکره تلویث بیتہ بما لا یقبلہ“۔ (ردالمحتار، کتاب المالا، مطلب: کلمۃ ”لا بأس“ دلیل علی أن المستحب غیرہ، الخ: ۶۵۸/۱، سعید)

(و کذا فی حاشیۃ الطحطاوی علی الدر المختار: ۲۷۸/۱، کتاب الصلوۃ، باب ما یفسد الصلوۃ، دار المعرفۃ بیروت) ”عن أبی هریرۃ رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”إنّ اللہ طیب، لا یقبل إلا الطیب“۔ (مشکوۃ المصابیح: ۲۴۱/۱، کتاب البیوع، باب الکسب و طلب الحلال، رشیدیہ)

(۳) ”لیس لأحد أن یأخذ مال غیرہ بلا سبب شرعی، وإن أخذہ..... وجب علیہ ردہ عیناً إن کان قائماً، وإلا فیضمن قیمته إن کان قیمیاً، ومثله إن کان منلیاً“۔ (شرح المجلۃ لسلم رستم: ۶۲/۱، رقم المادۃ: ۷۷)، المقالة الثانیۃ، مکتبہ حنفیہ کوئٹہ

الفصل السابع عشر فی جمع التبرعات للمسجد بطریق الا کتاب (مسجد کے لئے چندہ جمع کرنے کا بیان)

چندہ مسجد کا حکم

سوال [۷۳۱۷]: زید نے کچھ روپیہ اپنے پاس سے اور کچھ چندہ سے جمع کیا مسجد کے حصہ کو بڑھانے کے واسطے، مگر وہ روپیہ ابھی تک کسی خرچ میں نہیں آیا تھا کہ زید کا انتقال ہو گیا، اب وہ حصہ داران اس شخص سے جس کے قبضہ میں وہ روپیہ ہے لیکر مہتمم مسجد کو ادا کر دیں تاکہ وہ مسجد میں لگا دیں۔ اگر وہ روپیہ دینے سے انکار کرے تو اس شخص کے لئے کیا حکم ہے؟

الجواب حامداً ومصلیاً:

کسی شخص کو وہ روپیہ خود رکھنا جائز نہیں (۱)۔ اگر زید نے اس کے خرچ کرنے کے متعلق اس شخص کو وصیت کی ہے تب تو مہتمم اور اہل محلہ کے مشورہ کے موافق مسجد میں صرف کر دے، ورنہ مہتمم مسجد کو دیدے، یا جن سے زید نے بطور چندہ وصول کیا ہے (ان کو دیدے)، خود رکھنے اور اپنے خرچ میں لانے سے یہ شخص خائن اور غاصب ہوگا (۲)۔ فقط واللہ اعلم۔

حررہ العبد محمود غفرلہ، مظاہر علوم سہارنپور۔

(۱) ”رجل جمع مالا من الناس، لينفق في بناء المسجد، وأنفق من تلك الدراهم في حاجة نفسه، ثم رد بدلها في نفقة المسجد، لا يسعه أن يفعل ذلك. وإذا فعل إن كان يعرف صاحب المال، رد الضمان عليه، أو يسئله ليأذن له بإنفاق الضمان في المسجد.“ (فتاویٰ قاضی خان علی ہامش الفتاویٰ العالمگیریہ، کتاب الوقف، باب الرجل يجعل داره مسجداً، الخ: ۳/۲۹۹، رشیدیہ)

(۲) ”فإن طلبها ربها حبسها، وهو قادر على تسليمها: أي الوديعة، صار غاصباً، فيضمن إن صاعت، لوجود التعدي بمنعه.“ (مجمع الأنهر، کتاب الوديعة: ۳/۴۷۰، غفریہ کوئٹہ) =

مسجد کا خرچ ذاتی پیسہ سے ہو یا چندہ سے؟

سوال [۷۳۱۸]: میں ضلع بلند شہر میں رہتا ہوں، اس کے ایک محلہ میں مسجد شیشہ والی موجود ہے جس کی تعمیر اپنی معرفت شیخ خیراتی صاحب نے اپنے آباء و اجداد والی زمین میں اپنے ذاتی پیسے سے کرائی تھی اور تاحیات برابر مسجد مذکور کا کل اہتمام، انتظام، مرمت وغیرہ اپنی ہی ذاتی پیسہ سے کرتے رہے۔ اس مسجد میں کبھی کسی کا چندہ کا پیسہ نہ شیخ خیراتی صاحب نے لگایا۔ ان کی وفات پر ان کی تجہیز و تکفین بھی اسی مسجد کے ایک حصہ میں ہوئی، جہاں ان کی تولیت تک ان کا قیام رہا تھا۔

بعد وفات شیخ خیراتی صاحب مرحوم ان کی اولاد در اولاد مسجد کی نگہداشت، مرمت وغیرہ کا کام خود انجام دیتی رہی اور اب تک وہی انجام دے رہے ہیں اور کسی کا کوئی چندہ کا پیسہ اس مسجد میں نہیں لگایا گیا ہے اور اپنے ذاتی پیسہ سے ہی کل کام انجام دیتے ہیں۔ اس مسجد میں کتبہ بھی ہمارے مورث اعلیٰ شیخ مرحوم صاحب کا لگا ہوا ہے۔

اب شیخ اعلیٰ، محمد ولی شیخ اعلیٰ وغیرہ اس قصبہ کے لوگ ہم کارکنان کے کام میں رخنہ انداز ہیں، یہ لوگ چاہتے ہیں کہ اس مسجد میں عام مسلمانوں کا ہی چندہ کا پیسہ لگایا جائے، صرف شیخ خیراتی کی اولاد در اولاد کا کوئی حق نہ رکھا جائے۔

قبلہ مولانا صاحب! ان لوگوں کے اس خیال سے چندہ کی رقم مسجد میں لگانے سے ہم اور ہمارے دیگر برادران خاندان کو سخت اعتراض ہے جب کہ ہم لوگ اپنے ذاتی پیسہ لگا کر کام انجام دے رہے ہیں اور آئندہ لگانے پر تیار ہیں، کسی شخص سے کوئی حاجت چندہ مانگ کر پیسہ لگانے کی نہیں ہے۔ لہذا اس صورت میں دریافت طلب امر یہ ہے کہ:

۱..... مسجد مذکورہ کا کل اہتمام، انتظام اولاد در اولاد شیخ مرحوم پر لازم ہے یا نہیں؟

۲..... اگر کچھ اشخاص بغیر ہماری مرضی و اجازت اپنی کوشش سے چندہ کریں تو ان لوگوں کا یہ فعل یعنی

چندہ کر کے مسجد میں لگانا درست ہے یا نہیں؟ مہربانی فرما کر جواب سے مطلع فرمائیں۔

= (و کذا فی البحر الرائق، کتاب الودیعة: ۷/۳۶۷، رشیدیہ)

(و کذا فی شرح المجلة: ۱/۴۴۰، (رقم المادة: ۷۹۳)، مکتبہ حنفیہ کوئٹہ)

الجواب حامداً ومصلیاً:

جب کہ بانی مسجد کی اولاد اپنے ذاتی پیسہ سے مسجد کی ضروریات پوری کرتی اور انتظام درست رکھتی ہے اور کسی قسم کی کوئی شکایت نہیں ہے تو دوسرے لوگوں کا دخل دینے اور انتظام سنبھالنے اور چندہ کر کے تعمیر وغیرہ وہاں بنانے کا حق نہیں (۱)، ان لوگوں کا یہ اقدام غلط ہے، نہ کسی اور تصرف کا حق ہے۔ اگر کوئی انتظامی شکایت ہو تو متولی و منتظم سے کہہ کے اس کا انتظام کرائیں۔ ہاں! اگر ان کے پاس پیسہ نہ ہو تو پھر ضروریات مسجد کے لئے چندہ کر لیا جائے۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۶/۷/۹۰ھ۔

الجواب صحیح: بندہ نظام الدین عفی عنہ، دارالعلوم دیوبند، ۶/۷/۹۰ھ۔

بجائے متولی کے چندہ فنڈ میں جمع کرنا

سوال [۷۳۱۹]: یہاں قصبہ میں متولیان مساجد کی طرف سے اکثر لوگ شاکی رہتے ہیں، چونکہ بعض متولی آمد و صرف مسجد کی حساب فہمی اہل محلہ کو نہیں کراتے، حتیٰ کہ بعض متولی سے خیانت ثابت ہوتی ہے۔ اور یہاں قصبہ میں ایک اسلامی فنڈ ہے جس کی صورت یہ ہے کہ مسلمانان قصبہ سے حسب حیثیت چندہ

(۱) ”وفی الأصل: الحاکم لا يجعل القيم من الأجانب ما دام من أهل بیت الواقف من یصلح لذلك“ (الفتاویٰ العالمگیریہ، کتاب الکراہیۃ، الباب الخامس فی ولایۃ الوقف و تصرف القيم فی الأوقاف، الخ: ۲/۲۱۲، رشیدیہ)

(وکذا فی البحر الرائق، کتاب الوقف: ۵/۳۷۹، رشیدیہ)

(وکذا فی التاتاریخانیہ، کتاب الوقف، الولایۃ فی الوقف: ۵/۷۳۳، إدارة القرآن کراچی)

”رجل بنی مسجداً لله تعالیٰ، فهو أحق الناس بمرمته و عمارته و بسط البواری و الحصر و القنادیل و الأذان و الإقامة و الإمامة إن کان أهلاً لذلك، فإن لم یکن فالرأی فی ذلك إلیه“ (الفتاویٰ العالمگیریہ، کتاب الصلاة، فصل: کره غلق المسجد، الخ: ۱/۱۱۰، رشیدیہ)

(وکذا فی فتاویٰ قاضی خان علی هامش الفتاویٰ العالمگیریہ، کتاب الوقف، باب الرجل يجعل داره مسجداً، الخ: ۳/۲۹۷، رشیدیہ)

قرض لیا جاتا ہے اور غریب مسلمانوں کو بالخصوص زیور لے کر بلا سودی قرضہ دیا جاتا ہے، اس لئے بعض لوگوں کا خیال ہے کہ متولیانِ مساجد بھی سرمایہ مساجد کو اسلامی فنڈ میں اپنی ذمہ داری پر بطور قرض کے داخل کر دیں اور جس وقت صرف کے لئے ضرورت ہو کرے فنڈ سے واپس لے کر صرف کر دیا کریں، کیونکہ فنڈ کا یہ قاعدہ ہے کہ قرض دہندہ اپنا قرضہ کل یا جز اپنی ضروریات پر جس وقت واپس لینا چاہتا ہے، اس وقت اس کو واپس دیدیا جاتا ہے۔

خیال ہے کہ اس صورت میں رقم مساجد محفوظ ہو جاوے گی اور ہر شخص کو حساب فہمی میں آسانی ہوگی۔ آیا اس صورت میں رقم مساجد کو فنڈ میں بطور قرض کے داخل کر کے اس پر تصرف کرنا جائز ہے یا نہیں؟

الجواب حامداً ومصلیاً:

اگر متولی مسجد سے خیانت ثابت ہو جائے تو باقاعدہ حاکم وقت کے ذریعہ اس کا ثبوت دے کر تولیت سے علیحدہ کر دیا جائے۔ اور اگر محض شبہ و ظن ہے ثبوت نہیں تو علیحدہ نہ کیا جائے، البتہ متولی کو لازم ہے کہ جملہ حساب کتاب صاف رکھے، یا اگر بابِ حل و عقد کی ایک کمیٹی بنا دی جائے تاکہ کسی کو شبہ و اعتراض کی گنجائش نہ ہو:

”فإن طعن فی الوالی طاعنٌ، لم یخرجه القاضی عن الولاية إلا بخيانة ظاهرة“۔

عالمگیری: ۲/۴۲۰ (۱)۔

سرمایہ مساجد متولی کے پاس امانت ہوتا ہے، اس کو اپنے کام میں لانا، یا کسی کو قرض دینا درست نہیں، اس کو صرف مسجد کے کام میں خرچ کرنے کا حق ہے، ناحق اگر تصرف کرے گا تو ضامن ہوگا (۲)۔ فقط واللہ اعلم۔

حررہ العبد محمود گنگوہی غفرلہ، مظاہر علوم سہارنپور ۲۲/۱/۶۰ھ۔

الجواب صحیح: سعید احمد غفرلہ، صحیح: عبداللطیف۔

(۱) (الفتاویٰ العالمگیریہ، کتاب الوقف، الباب الخامس فی ولاية الوقف و تصرف القیم فی الأوقاف، الخ: ۲/۴۱۲، رشیدیہ)

”وقدمناه أنه لا يعزله القاضي بمجرد الطعن في أمانته، ولا يخرجه إلا بخيانة ظاهرة بينة“۔

(البحر الرائق، کتاب الوقف: ۵/۴۱۱، رشیدیہ)

(و کذا فی رد المحتار، کتاب الوقف، مطلب: یاثم بتولية الخائن: ۴/۳۸۰، سعید)

(۲) ”لیس، للمتولی ایداع مال الوقف والمسجد إلا ممن فی عیالہ، لا إقراضہ، فلو أقرضه ضمن، و کذا =

مسجد و مدرسہ کے نام سے مشترکہ چندہ کرنا

سوال [۷۳۲۰]: ایک بستی والے مسجد و مدرسہ کی تعمیر کرنا چاہتے ہیں جس کا چندہ ایک جگہ کرنا چاہتے ہیں۔ کیا ایسا کرنا جائز ہے؟ اگر چندہ یکجا کر لیا جائے اور چندہ دہندہ سے کہہ دیا جائے کہ ہم مسجد و مدرسہ دونوں تعمیر کرنا چاہتے ہیں۔ اور چندہ دینے والا یہ کہہ دے کہ دونوں میں سے کسی میں استعمال کر لو۔ تو کیا ایسا کرنا جائز ہے یا دونوں کا علیحدہ علیحدہ چندہ ہونا چاہیے؟

الجواب حامداً ومصلیاً:

مسجد اور مدرسہ دونوں کے لئے مشترکہ چندہ کرنا درست ہے (۱) اور جب یہ اعلان کر دیا کہ دونوں کی تعمیر ہوگی اور دونوں کے لئے لوگ چندہ دے رہے ہیں تو پھر کیا تردد ہے۔ علیحدہ علیحدہ کرنا چاہے تو اس کی بھی اجازت ہے، پھر جو چندہ جس کے لئے وصول کیا ہے اس کو اسی میں صرف کرنا چاہیے، ایک کا چندہ دوسرے مصرف میں صرف نہ کرنے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۹/۲/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۹/۲/۹۲ھ۔

= المستقرض“۔ (البحر الرائق، کتاب الوقف: ۵/۴۰۱، رشیدیہ)

(الفتاویٰ العالمگیریہ، کتاب الوقف، الباب الخامس فی ولاية الوقف وتصرف القيم فی الأوقاف، الخ: ۲/۴۱۳، رشیدیہ)

(و کذا فی فتاویٰ قاضی خان علی ہامش الفتاویٰ العالمگیریہ، کتاب الوقف، باب الرجل يجعل داره مسجداً، الخ: ۳/۲۹۹، رشیدیہ)

(۱) ”رجل أعطی درهماً فی عمارة المسجد أو نفقة المسجد أو مصالح المسجد، صح“۔ (الفتاویٰ العالمگیریہ، کتاب الوقف، الباب الحادی عشر فی المسجد وما يتعلق به، الفصل الثانی: ۲/۴۶۰، رشیدیہ)

(۲) ”أما إذا اختلف الواقف أو اتحد الواقف واختلفت الجهة بأن بنی مدرسة ومسجداً، وعین لكل وقفاً، وفضل من غلة أحدهما، لا یبدل شرط الواقف، وكذا إذا اختلف الواقف والجهة، یتبع شرط الواقف هذا هو الحاصل من الفتاوی، وقد علم منه أنه لا یجوز لمتولی الشیخونية بالقاهرة =

مسجد و مدرسہ کے مشترکہ چندہ سے مسجد کی توسیع اور مدرسہ کے لئے دوکان بنانا

سوال [۷۳۲۱]: مسجد سے ملحق ایک جگہ نئے مدرسہ کی تعمیر کے لئے چندہ کر کے مشترک پیسہ سے

خریدی گئی اور ضرورت کے مطابق مسجد میں اضافہ کر دیا گیا اور چار دکانیں بنوائی گئیں، دکانوں کے کرایہ کی آمدنی سے لاگت وصول ہو کر مسجد کے حساب میں فریب قریب پوری جمع ہو چکی ہے۔ مدرسہ کی تعمیر کا سلسلہ آیا تو چاروں دوکانیں مدرسہ کی ملکیت مان کر اوپر مدرسہ کی تعمیر کرا دی گئی جو کہ دوکانیں اور مدرسہ کی عمارت مسجد کے ایک سائڈ میں واقع ہے، مسجد اور مدرسہ ایک ہی بنایا گیا ہے۔

ایک مسجد کے خرچہ سے فاضل آمدنی مدرسہ میں لگائی جاسکتی ہے یا نہیں، کیا خریدی ہوئی زمین کی تقسیم مدرسہ اور مسجد میں کر دینی درست ہے یا نہیں؟ کیا یہ تقسیم جائز ہوئی یا نہیں، جب کہ دونوں ادارے قومی ہیں؟ اس تقسیم کی کارروائی باضابطہ تحریر میں ہے جس میں ہے کہ یہ دکانیں مدرسہ کی ملکیت ہیں اور رہیں گی، مسجد کی ملکیت کاغذات سرکاری میں غلط درج ہے۔ فقط۔

الجواب حامداً ومصلیاً:

جب کہ تعمیر مدرسہ اور توسیع مسجد کے لئے مشترک چندہ کیا گیا اور اس مشترک رقم سے زمین خریدی گئی اور حسب ضرورت مسجد میں اضافہ کر لیا گیا اور ایک جانب میں دکانیں بنوائی گئیں تو جس طرح مسجد میں جس قدر اضافہ کیا گیا وہ زمین مخصوص طور پر مسجد کی ہو گئی، بلکہ مسجد بن گئی، اس میں کوئی دوسرا کام مستقل کرنا مثلاً مدرسہ بنانا صحیح اور درست میں ہے (۱)۔

= صرف أحد الوقفين للآخر“۔ (البحر الرائق، کتاب الوقف : ۳۶۲/۵، رشیدیہ)

(و کذا فی ردالمحتار، کتاب الوقف، مطلب فی نقل أنقاض المسجد ونحوه : ۳۶۱/۴، سعید)

(۱) ”أما لو تمت المسجدية، ثم أراد البناء، منع ولو خرب ما حوله واستغنى عنه، يبقى مسجداً

عند الإمام والثاني أبدأ إلى قيام الساعة، وبه يفتي، حاوی القدسی“۔ (الدرالمختار، کتاب الوقف :

۳۵۸/۴، سعید)

(و کذا فی البحر الرائق، کتاب الوقف، فصل فی أحكام المساجد : ۴۲۱/۵، رشیدیہ)

(و کذا فی الفتاویٰ العالمکیریة، کتاب الوقف، الباب الحادی عشر فی المسجد وما يتعلق به : ۴۵۸/۲، رشیدیہ)

اس طرح اگر اباب مدرسہ کے نزدیک مناسب ہو کہ دوکانیں مدرسہ کے لئے مخصوص کر دی جائیں اور ان کے کرایہ کی آمدنی مدرسہ میں صرف ہو اور ان کے اوپر مدرسہ تعمیر کر لیا جائے تو یہ بھی درست ہے، ان کا جو کرایہ مسجد میں جمع کر دیا گیا ہے اس کو مسجد سے واپس نہ لیا جائے، کیونکہ اس وقت مدرسہ کی تعمیر کا سلسلہ نہ تھا اور ان میں صرف شدہ رقم مشترک تھی، جس کا حاصل یہ تھا کہ حسب ضرورت مسجد و مدرسہ میں صرف کیا جائے۔ کاغذی اندراجات صحیح کرائے جائیں تاکہ آئندہ نزاع نہ ہو۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۵/۲/۸۹ھ۔

اذان خانہ کے لئے چندہ کیا گیا اس سے مسافر خانہ بنانا

سوال [۷۳۲۲]: ہمارے گاؤں کے دو آدمیوں نے مسجد میں اذان خانہ بنوایا ہے، اس غرض سے باہر دیہات میں جا کر رقم چندہ جمع کیا ہے اور اس رقم کو اہل کار اور پنچ لوگوں نے قبضہ میں لیکر مسجد کا اذان خانہ تو درکنار مسجد کے کسی بھی کام میں نہ لاتے ہوئے مسافر خانہ وغیرہ کی درستی میں صرف کر دیا، جس کی وجہ سے جن صاحبوں نے چندہ جمع کیا ہے وہ بہت ناراض ہیں اور ہر وقت کہتے ہیں اہل کار پنچوں سے کہ ہماری رقم جو خرچ کر دی واپس کر دو، ہم ایک وضو خانہ بنانا چاہتے ہیں، مگر پنچ کہتے ہیں کہ مسجد اور مسافر خانہ ایک ہی ہے، مسجد میں خرچ نہیں ہوا تو کیا ہوا، اپنی جماعت کا مکان تو درست ہو گیا۔ اب از روئے شرع کیا کریں، کیا مسجد کی رقم دوسرے کاموں میں خرچ کرنا جائز ہے یا کہ نہیں؟ بینوا تو جروا۔

الحواب حاداً ومصلیاً:

جب اذان خانہ بنوانے کے لئے چندہ جمع کیا گیا ہے اور چندہ دینے والوں نے یہ کہہ کر چندہ دیا تو پنچ لوگوں کے لئے اس کا کسی دوسرے کام میں خرچ کرنا جائز نہیں ہے (۱)، ان کے ذمہ ضمان واجب ہے (۲)۔ جو

(۱) ”وہنا الوکیل إنما یستفید التصرف من المؤکل، وقد أمرہ بالدفع إلی فلان، فلا یملک الدفع إلی غیرہ“۔ (ردالمحتار، کتاب الزکاة: ۲/۲۶۹، سعید)

(۲) ”وإن طلبها ربها، فحبسها قادراً علی تسليمها، فمنعها: یعنی لو منع صاحب الودیعة بعد طلبه، وهو قادر علی تسليمها، یكون ضامناً؛ لأنه ظالم بالمنع“۔ (البحر الرائق، کتاب الودیعة: ۷/۴۶۷، رشیدیہ)

(وکذا فی مجمع الأنهر، کتاب الودیعة: ۳/۴۷۰، غفریہ کوئٹہ) =

لوگ اپنا چندہ واپس مانگ رہے ہیں ان کو واپس مانگنے کا حق ہے اور بیچ لوگوں کے ذمہ اس کا واپس کرنا ضروری ہے (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۲/۵/۹۰ھ۔

چندہ مسجد وانجمن سے مٹھائی وغیرہ

سوال [۴۳۲]: ایک جگہ نہر کے محکمہ کے مسلمان ملازموں نے ایک مسجد عام چندہ سے بنائی اور اس میں امام مقرر کیا جس کو چندہ اکٹھا کر کے تنخواہ بھی دیتے ہیں۔ ایک انجمن بھی آبادی مسجد کے لئے بنائی گئی ہے، اس کے اکثر ممبر یہی اہل کار ہیں، اپنی اپنی تنخواہوں میں سے حسب حیثیت آٹھ آنہ، روپیہ، دو روپیہ، پانچ، دس روپے دیتے ہیں، وہ سب روپیہ جمع کر کے خزانچی کے پاس جمع کر دیا جاتا ہے۔ اس انجمن کے چند ممبر مخصوص عہدوں پر بعد انتخاب ممتاز کئے گئے ہیں، مثلاً: صدر، ناظم، خزانچی، سفیر۔ یہ ممتاز اصحاب مسجد کی خدمت بلامعاوضہ کرتے ہیں۔

چونکہ ان کی رہائش اس جگہ دائمی نہیں ہوتی، بلکہ تبدیل بھی ہو جاتی ہے، اس تبدیلی کے موقع پر اس ممتاز مخصوص صاحب کی اس خدمت کا شکریہ ادا کرنے کے واسطے ”ٹی پارٹی“ کی جاتی ہے، احباب جمع ہوتے ہیں جن میں چندہ نہ دینے والے بھی شامل ہوتے ہیں، اس موقع پر کچھ..... رقم اس جمع شدہ چندہ سے خرچ کی جاتی ہے، مثلاً: مٹھائی وغیرہ خرید کر حاضرین کو تقسیم کی جاتی ہے۔ اب دریافت طلب یہ امور ہیں:

۱..... یہ جمع شدہ چندہ مال وقف ہے یا نہیں؟

= (وکذا فی تنویر الأبصار مع الدر المختار، کتاب الإیذاء: ۵/۶۶۵، سعید)

(۱) ”یلزم رد الودیعة إلى صاحبها إذا طلبها“۔ (شرح المجلة: ۱/۴۴۰، (رقم المادة: ۷۹۴)، مکتبہ حنفیہ کوئٹہ)

”رجل جمع مالاً من الناس، لينفقه في بناء المسجد، وأنفق من تلك الدراهم في حاجة نفسه، ثم رد بدلها في نفقة المسجد، لا يسعه أن يفعل ذلك، وإذا فعل إن كان يعرف صاحب المال رد الضمان عليه، أو يسأله ليأذن له بإنفاق الضمان في المسجد“۔ (فتاویٰ قاضی خان علی هامش الفتاویٰ العالمگیریہ، کتاب الوقف، باب الرجل يجعل داره مسجداً، الخ: ۳/۲۹۹، رشیدیہ)

۲..... اس ممتاز مخصوص صاحب کی خدمت کا اعتراف کرتے ہوئے ان کی ٹی پارٹی پر اس جمع شدہ چندہ سے مٹھائی وغیرہ خرید کر تقسیم کرنا جائز ہے یا نہیں؟

۳..... اس مٹھائی کو چندہ نہ دینے والے احباب کھا سکتے ہیں یا نہیں؟

۴..... چندہ دینے والے اصحاب جو اس وقت شریک نہیں ہوئے ان کا حق باقی ہے یا نہیں؟

۵..... اس طرح کرنے کے لئے سب چندہ دینے والوں کی اجازت ضروری ہے یا صرف ان ممتاز اصحاب کا فیصلہ کافی ہے؟

۶..... اس جمع شدہ رقم میں مد عمارت، تیل مسجد، عطیہ غیر مسلم وغیرہ بھی شامل ہو اور ان کے خرچ کا الگ الگ حساب بھی کوئی نہیں، سب رقم ایک جگہ جمع ہیں۔ اس کا کیا حکم ہے۔
ان سب امور کا شرعی فیصلہ ارشاد فرمایا جائے تاکہ اس کے موافق عمل کیا جائے۔

الجواب حامداً ومصلیاً:

۱..... یہ جمع شدہ مال وقف نہیں (۱)۔

۲..... اگر چندہ دینے والوں کی اجازت ہے اور اس چندہ کا مصرف یہ بھی ہے تو یہ مٹھائی وغیرہ تقسیم کرنا شرعاً درست ہے، ورنہ نہیں (۲)۔

۳..... اگر چندہ دینے والوں کی طرف سے اس مٹھائی کو کھانے کے لئے چندہ دہندہ ہونا شرط نہیں کیا گیا، بلکہ ان کی طرف سے چندہ نہ دینے والوں کو بھی اجازت ہے تو ان کو کھانا بھی جائز ہے (۳)۔

(۱) "ولو وقف دراهم أو مكيلاً أو ثياباً، لم يجز. وقيل: في موضع تعارفوا ذلك، يفتى بالجواز، قيل: كيف؟ قال: الدراهم تقرر للفقراء، ثم يقبضها، أو تدفع مضاربةً ويتصدق بالربح، والحنطة تقرر للفقراء يزرعون، ثم تؤخذ منهم، والثياب والأكسية تعطى للفقراء ليلبسوها عند حاجتهم، ثم تؤخذ". (الفتاوى العالمكيرية، كتاب الوقف، الباب الثاني فيما يجوز وفقه وما لا يجوز: ۳۶۲/۲، ۳۶۳، رشیدیہ)

(۲) "وهنا الوكيل إنما يستفيد التصرف من المؤكل، وقد أمره بالدفع إلى فلان فلا يملك الدفع إلى غيره". (رد المحتار، كتاب الزكاة: ۲۶۹/۲، سعید)

(۳) "عن أبي حرة القاشي عن عمه رضى الله تعالى عنه قال: قال رسول الله صلى الله تعالى عليه وسلم: =

۴..... اگر ان کی طرف سے تاکید ہے کہ ہمارا حق باقی رکھا جائے تب تو حق باقی رکھا جائے، اگر ان کی طرف سے اجازت ہے کہ ہمارا حق باقی رکھنے کی ضرورت نہیں تو باقی رکھنے کی ضرورت نہیں۔

۵..... اگر چندہ دہندگان نے ممتاز ارکان کو فیصلہ کا اختیار دیا ہے تب تو ان ممتاز ارکان کا فیصلہ کافی ہے، اگر اختیار نہیں دیا تو کافی نہیں، بلکہ سب کی رائے اور اجازت ضروری ہے۔

۶..... بہتر یہ ہے کہ مسجد کا مد اور انجمن کا مد علیحدہ علیحدہ رکھا جائے تاکہ ہر ایک کا چندہ صحیح مصرف پر صرف ہو۔ غیر مسلم اگر مسجد میں دے اور اس کے مذہب کے اعتبار سے مسجد میں دینا ثواب ہو تب تو اس کو مسجد میں صرف کیا جائے (۱)، ورنہ انجمن میں۔ اور اب تک چونکہ سب رقم ایک جگہ جمع ہے، لہذا جو کچھ خرچ ہوا وہ سب مشترک خرچ ہوا، اگر چندہ دہندگان کی اجازت ہو تو خرچ شدہ رقم کو انجمن کے حساب میں لگا کر مسجد کی رقم کو برقرار اور موجود تصور کیا جائے اور حساب علیحدہ علیحدہ کر لیا جائے۔ اگر اجازت نہ ہو تو دونوں کے حساب میں شمار کیا جائے۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

صحیح: عبداللطیف، الجواب صحیح: سعید احمد غفرلہ۔

جبراً چندہ لینا

سوال [۷۳۲۲]: محرر تھانہ کہتا ہے: میں مسجد شریف کے لئے زمینداروں سے چندہ کروں گا، کیونکہ لوگ ایسے نیک کام میں امداد بالکل نہیں دیتے، اس لئے میں ان سے کہوں گا کہ مسجد کے لئے ضرور چندہ

= "ألا لا تظلموا، ألا لا يحل مال امرئ إلا بطيب نفس منه". (مشکوۃ المصابیح، کتاب البیوع، باب الغصب والعاریۃ، ص: ۲۵۵، قدیمی)

(۱) "بخلاف ما لو وقف على مسجد بيت المقدس، فإنه صحيح؛ لأنه قربة عندنا و عندهم". (البحر الرائق، کتاب الوقف: ۳۱۶/۵، رشیدیہ)

(و کذا فی الفتاویٰ العالمگیریۃ، کتاب الوقف، مطلب فی وقف الذمی، الباب الأول: ۳۵۳/۲، رشیدیہ)

(و کذا فی شرح العینی علی کنز الدقائق، کتاب فی بیان احکام الوصایا، باب وصیۃ الذمی، ص: ۲۷۳،

إدارة القرآن کراچی)

دو، بہر حال وصول کروں گا کارخیر کے لئے، میرا ذاتی نہیں ہے۔ اس پر محرر صاحب سے کہا گیا کہ جو شخص چندہ خوشی سے دے ان سے بہ سہولت لیا جائے، اس پر انہوں نے فرمایا: جس طرح دیں مسجد کے لئے ہے، ضرور کچھ نہ کچھ لوں گا۔ اس کے متعلق کیا حکم ہے، اگر اس کے متعلق وہی قرضہ والی صورت مسطورہ بالا لی جائے تو درست ہے یا نہیں؟ جواب سے جلدی مطلع فرماویں، مسجد شریف کا کام شروع ہونے والا ہے تاکہ اس جواب کے آنے سے پہلے شروع نہ ہو جائے۔

الجواب حامداً ومصلیاً:

جبراً چندہ وصول کرنا ناجائز ہے، جو اپنی خوشی سے دے اس سے لے لیا جائے جو نہ دے اس سے جبر کرنا گناہ ہے (۱) اور ایسے مال کا مسجد میں لگانا بھی ناجائز ہے:

”لأن الله تبارك وتعالى لا يقبل إلا الطيب، فيكره تلويث بيته بما لا يقبله، اهـ۔

شرنبلالية، اهـ۔ شامی: ۱/ ۶۸۸ (۲)۔

جبراً تو لینا جائز ہی نہیں قرض لیکر دے یا کسی اور طرح، جس سے جس قدر روپیہ لیا ہے اس کا واپس کرنا ضروری ہے (۳)۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۹/ ۶/ ۵۷ء۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۱۰/ جون/ ۱۹۵۷ء۔

(۱) ”وعن أبي حرة الرقاشي عن عمه رضى الله تعالى عنه قال: قال رسول الله صلى الله تعالى عليه وسلم:

”ألا لا تظلموا، ألا لا يحل مال امرئ إلا بطيب نفس منه“۔ (مشکوۃ المصابیح، کتاب البیوع، باب

الغصب والعارية، الفصل الثانی، ص: ۲۵۵، قدیمی)

(وسنن الكبرى للبيهقي: ۳۸۷/۴، (رقم الحديث: ۵۴۹۲)، دارالكتب العلمية بيروت)

(۲) (ردالمحتار، کتاب الصلاة، مطلب: کلمة ”لا بأس“ دلیل علی أن المستحب غیرہ؛ لأن البأس

الشدة: ۱/ ۶۵۸، سعید)

(۳) ”إذ لا يجوز لأحد من المسلمين أخذ مال أحد بغير سبب شرعي“۔ (ردالمحتار، کتاب الحدود،

باب حد القذف، مطلب فی التعزیر بأخذ المال: ۲/ ۲۱، سعید)

(وکذا فی البحر الرائق، کتاب الحدود، باب حد القذف، فصل فی التعزیر: ۵/ ۶۸، رشیدیہ)

مسجد کے لئے جبراً چندہ لینا

سوال [۷۳۲۵]: جبراً کسی شخص کو دباؤ دے کر ناجائز چندہ وصول کرنا مسجد کے واسطے کیسا ہے؟ مہربانی فرما کر حامل پرچہ ہذا کو جواب دے کر مشکور فرمائیں اور جواب علیحدہ علیحدہ تحریر فرمانا اور صاف صاف یعنی مفصل۔

خادم: انعام اللہ خان، دفتر تعلیم میونسپل بورڈ سہارنپور۔

الجواب حامداً ومصلیاً:

ایسا کرنا ہرگز جائز نہیں اگر ایسا کیا ہے تو اس چندہ کی واپسی لازم ہے اس کو مسجد وغیرہ میں خرچ کرنا منع ہے (۱)۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۵/۷/۱۴۵۷ھ۔

مسجد کی تعمیر کے لئے زبردستی چندہ لینا

سوال [۷۳۲۶]: ایک گاؤں ہے، جس کے باشندے نہایت ہی گمراہی میں مبتلا ہیں، زنا کاری، سود خوری، شراب نوشی عام ہے۔ اس گاؤں میں ایک مسجد تعمیر ہوئی ہے جس کا چندہ زبردستی وصول کیا تھا۔ آیا اس صورت میں مسجد کی تعمیر درست ہے یا نہیں؟ نیز اس مسجد میں نماز درست ہے یا نہیں، جب کہ گاؤں کے لوگ

= (و کذا فی الفتاویٰ العالمگیریۃ، الباب السابع فی حد القذف فصل فی التعزیر: ۱۶۷/۲، رشیدیہ)

(۱) ”قال تاج الشریعة: أما لو أنفق فی ذلک مالاً خبیثاً، ومالاً سببه الخبیث، والطیب، فیکره؛ لأن الله تعالی لا یقبل إلا الطیب، فیکره تلویث بینه بما لا یقبله، اه“۔ (رد المحتار، کتاب الصلاة، مطلب: کلمة ”لا بأس“ دلیل علی أن المستحب غیره؛ لأن البأس الشدة: ۱/۶۵۸، سعید)

”لیس لأحد أن يأخذ مال غیره بلا سبب شرعی، وإن أخذ ولو علی ظن أنه مملک، وجب علیه ردّه عیناً، وإن کان قائماً، وإلا فیضمن قیمته“۔ (شرح المجلة، (رقم المادة: ۹۷): ۱/۶۲، مکتبه حنفیہ کوئٹہ)

(و کذا فی البحر الرائق، کتاب الحدود، باب حد القذف، فصل فی التعزیر: ۵/۶۸، رشیدیہ)

(و کذا فی النهر الفائق، الباب السابع فی حد القذف، فصل فی التعزیر: ۳/۱۶۵، امدادیہ ملتان)

نہایت ہی غربت میں مبتلا ہیں؟ نیز کسی غیر مسلم کے چندے سے مسجد کی تعمیر درست ہے یا نہیں، اس مسجد میں نماز درست ہوگی یا نہیں؟

الجواب حامداً ومصلیاً:

یہ اعمال بھی غضبِ خداوندی کے موجب ہیں اور زبردستی چندہ وصول کرنا بھی منع ہے (۱)، جن لوگوں سے زبردستی چندہ لیا گیا وہ اب معاف کر دیں اور خدا کے نام پر دیئے ہوئے پیسے کو قبول کرنے کے لئے اللہ تعالیٰ سے دعاء کریں، اس مسجد میں سب ہی آکر گناہوں سے توبہ کریں، اعمالِ قبیحہ سے باز آجائیں۔ نماز اس مسجد میں درست ہوگی۔ غیر مسلم سے تعمیر مسجد کے لئے چندہ مانگنا بڑی بے غیرتی ہے۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۹/۱۰/۹۰ھ۔

الجواب صحیح: بندہ نظام الدین عفی عنہ، دارالعلوم دیوبند، ۹/۱۰/۹۰ھ۔

مسجد کے لئے چندہ دیکر واپس لینا

سوال [۷۳۲۷]: مسجد کی تعمیر کے سلسلہ میں بہت سے لوگوں نے چندہ دیا تھا اور امداد کیا تھا، مسجد کی تعمیر کی اجازت ہر محلہ جات کے سربراہ آوردہ اصحاب سے لی گئی، تو فرمایا کہ بسم اللہ کرو اور کام شروع کرو۔ پھر کچھ اختلاف ہو گیا جس سے وہ لوگ اپنا چندہ جو اسی مسجد کے لئے دیا تھا اور مسجد کی تعمیر کے بہت سے سامان بھی خرید لئے گئے تھے۔ ایسی صورت میں شرعاً وہ لوگ کیا اپنی امداد اور زر چندہ واپس لے سکتے ہیں یا نہیں اور

(۱) ”عن ابی حرة الرقاشی عن عمہ رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم:

”ألا! لا تظلموا، ألا! لا یحل مال امرئ إلا بطیب نفس منه“۔ (مشکوٰۃ المصابیح، کتاب البیوع، باب

الغصب والعاریة، الفصل الثانی، ص: ۲۵۵، قدیمی)

(وسنن الکبریٰ للبیہقی: ۳/۳۸۷، (رقم الحدیث: ۵۴۹۲)، دارالکتب العلمیۃ بیروت)

”إذ لا یجوز لأحد من المسلمین أخذ مال أحد بغير سبب شرعی“۔ (رد المحتار، کتاب

الحدود، باب حد القذف، مطلب فی التعزیر بأخذ المال: ۲/۲۱، سعید)

(وکذا فی البحر الرائق، کتاب الحدود، باب حد القذف، فصل فی التعزیر: ۵/۶۸، رشیدیہ)

(وکذا فی الفتاویٰ العالمگیریۃ، الباب السابع فی حد القذف، فصل فی التعزیر: ۲/۱۶۷، رشیدیہ)

متولی مسجد پر کیا یہ ذمہ داری عائد ہو سکتی ہے کہ وہ ان کا چندہ واپس کر دے اور متولی کو شرعاً اس کا اختیار حاصل ہے یا نہیں؟

۲..... اس مسجد کی تعمیر کے سلسلہ میں جن اصحاب نے امداد کی تھی اس میں بہت سے حضرات نے اپنے دادا، نانا، نانی و دیگر خویش و اقارب مرحومین و نیز اپنی نابالغ اولاد اور آنحضور سرور کائنات علیہ افضل الصلوٰۃ و خلفائے راشدین مہدیین کی جانب سے کی تھی۔ کیا ان رقوم کو بھی وہ حضرات واپس لے سکتے ہیں، اور متولی ان رقوم کو ان اصحاب کو شرعاً واپس دے سکنے کا اختیار رکھتے ہیں؟ اب اس میں بعض حضرات مسجد ٹیڑھی ہونے کے پردہ میں عوام کو ورغلا تے ہیں کہ اس میں تو نماز ہی صحیح و جائز نہ ہوگی اور دوسری مسجد تعمیر کر کر جمعہ الگ پڑھا جائے گا۔ اس پر عرض ہے کہ تفریق بین المسلمین و تفریق جماعت کا کتنا بڑا ثواب یا عذاب ہے اور دوسری مسجد بنوا کر یا دوسری جگہ جامع مسجد ہذا کو چھوڑ کر جمعہ ادا کرنا شرعاً کیا حکم رکھتا ہے؟ بینوا بالکتاب تو جروا۔

الجواب حامداً ومصلیاً:

۱..... جب کہ وہ چندہ سب کا مخلوط ہے اور اس کا سامان بھی خرید لیا گیا ہے تو اب واپس لینے کا حق نہیں رہا نہ متولی کو واپس دینے کا حق ہے (۱)۔

۲..... اس چندہ کا حکم بھی مثل نمبر ۱ ہے۔ ایسی مسجد کے قبلہ میں اتنے معمولی فرق سے نماز میں نقصان نہیں آتا۔ اتنی اتنی باتوں پر تفریق کرنا اور مسجد کو چھوڑنا شرعاً سخت مذموم و ممنوع ہے ویسے ہی جگہ جگہ مسلمان مختلف صورتوں سے تباہ ہو رہے ہیں، لہذا ایسی باتوں سے درجہ احتیاط و اجتناب لازم ہے۔ اور دوسری مسجد بنوانے سے اگر رضائے خداوندی مقصود نہ ہو، بلکہ اپنی بات کی ضد، یا تفریق بین المسلمین، یا کوئی اور نام و نمود

(۱) ”رجل أعطی درهماً فی عمارۃ المسجد أو نفقة المسجد أو مصالح المسجد، صح؛ لأنه وإن کان لا یمکن تصحیحه تملیکاً بالهبة للمسجد، فإثبات الملك للمسجد علی هذا الوجه صحیح، فیتم بالقبض“۔ (الفتاویٰ العالمگیریہ، کتاب الوقف، الباب الحادی عشر فی المسجد و ما یتعلق به، الفصل الثانی فی الوقف علی المسجد، الخ: ۲/۴۶۰، رشیدیہ)

”الصدقة كالهبة، لا تصح إلا بالقبض، و لا رجوع فی الصدقة؛ لان المقصود هو الثواب، وقد

حصل“۔ (الهدایة، کتاب الهبة، فصل فی الصدقة: ۳/۲۹۳، مکتبہ شرکت علیمہ ملتان)

مقصود ہو تو ایسی مسجد بنانے سے ثواب نہیں ہوتا، بلکہ بہت سے علماء نے اس کو مسجد ضرار کے حکم میں تحریر فرمایا ہے اگرچہ شرعی مسجد بن جانے کے بعد نماز درست ہوگی:

”وقیل: کل مسجد بنی مباہاةً أو ریاءً و سمعةً أو لغرض سوی ابتغاء وجهہ أو بمال غیر طیب، فهو لاحق بمسجد الضرار، اھ۔“ مدارک (۱)۔

”قال صاحب الکشاف: وعن عطاء: لما فتح اللہ الأمصار علی عمر رضی اللہ تعالیٰ عنہ، أمر المسلمین أن یبنوا المساجد، وأن لا یتخذوا فی مدینة مسجدين یضار أحدهما صاحبه“۔ هذا لفظہ۔ فالعجب من المشایخین المتعصبین فی زماننا ینون فی کل ناحیة مساجد، طلباً للاسم والرسم واستعلاءً لشانهم واقتداءً بآبائهم، ولم یتأملوا ما فی هذه الآية والقصة من شناعة حالهم و سوء أفعالهم، اھ۔“ تفسیرات أحمدیہ (۲)۔

”وقال فی المنیة: ونهی الصلوة فی مسجد الضرار مخصوص به، فلا یتعدی إلی ملحقاته۔“ الإکلیل: ۴/ ۲۸۴ (۳)۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۹/ ۳/ ۶۷ھ۔

الجواب صحیح: سعید احمد غفرلہ، مفتی مدرسہ مظاہر علوم سہارنپور، ۹/ ربیع الاول/ ۶۷ھ۔

چندہ کے ضمان کی ایک صورت، چندہ وقف نہیں ہوتا

سوال [۷۳۲۸]: پبلک نے مسجد بنانے کے واسطے روپیہ چندہ کر کے جمع کیا، اس میں سے کچھ روپیہ

(۱) (مدارک التنزیل: ۵۱۹/۱، (التوبة: ۱۰۷)، قدیمی)

(و کذا فی روح المعانی: ۲۱/۱۱، دار احیاء التراث العربی بیروت)

(۲) (التفسیرات الأحمدیة، ص: ۳۷۸، حقانیہ پشاور)

”وقیل: کل مسجد بنی مباہاةً أو ریاءً أو سمعةً أو لغرض سوی ابتغاء وجه اللہ أو بمال غیر

طیب، فهو لاحق بمسجد الضرار وعن عطاء: لما فتح اللہ تعالیٰ الأمصار علی ید عمر رضی اللہ

تعالیٰ عنہ، أمر المسلمین أن یبنوا المساجد، وأن لا یتخذوا فی مدینة مسجدين یضار أحدهما صاحبه۔“

(الکشاف: ۳۱۰/۲، التوبة: ۱۰۷، دار الکتب العربی بیروت)

(۳) لم أظفر علیہ

مسجد کا سامان خریدنے کے لئے زید کو دیا، زید عمر کے پاس سے وہ چیز خرید کر لایا، لیکن وہ چیز پبلک کو ناپسند آئی۔ زید اس چیز کو واپس کرنے کے لئے عمر کے پاس گیا، عمر نے کہا کہ اس وقت میرے پاس روپیہ نہیں ہے، دوسرے وقت آ کر روپیہ لے لینا۔ اس وقت زید نے عمر سے کہا کہ تم یہ روپیہ بکر کے ہاتھ دیدو، عمر نے وہ روپیہ بکر کو دے دیا۔ روپیہ نہ پہونچنے پر دوبارہ زید عمر کے پاس آیا، عمر نے کہا کہ میں نے روپیہ بکر کو دے دیا۔ اب زید نے جب بکر سے روپیہ طلب کیا تو بکر نے ٹال مٹول کر کے دھوکہ دیا، اب وہ روپیہ بکر دیتا ہی نہیں۔

دریافت طلب امر یہ ہے کہ وہ روپیہ جائیداد موقوفہ میں شامل ہوگا یا نہیں، اگر جائیداد موقوفہ میں شامل ہو تو اس روپیہ کا ذمہ دار زید ہوگا یا بکر، اور کس سے روپیہ وصول کیا جائے گا؟

الجواب حامداً ومصلیاً:

صورتِ مسئلہ میں وہ روپیہ زید کے ذمہ واجب الادا ہے یعنی پبلک زید سے وصول کر سکتی ہے اور زید بکر سے (۱)۔ چندہ کا روپیہ وقف نہیں ہوتا (۲) اس لئے اس کو جائیداد موقوفہ میں شامل نہیں کیا جاسکتا، البتہ اگر اس روپیہ سے کوئی شے قابلِ وقف خرید کر مسجد میں وقف کر دی جائے تو وہ شے وقف ہوگی۔

حررہ العبد محمود گنگوہی غفرلہ، ۱۲/محرم/۶۰ھ۔

صحیح: سعید احمد غفرلہ، صحیح: عبد اللطیف۔

(۱) "قال الإمام النسفی: وحکمها کون المال أمانة عنده مع وجوب الحفظ علیه والأداء عند الطلب".

(البحر الرائق، کتاب الودیعة: ۷/۴۶۵، رشیدیہ)

(۲) "رجل أعطی درهماً فی عمارة المسجد أو نفقة المسجد أو مصالح المسجد، صح؛ لأنه وإن کان

لا یمكن تصحیحه تملیکاً بالهبة للمسجد، فإثبات الملك للمسجد علی هذا الوجه صحیح، فیتم

بالقبض، کذا فی الوقعات الحسامیة". (الفتاویٰ العالمگیریة، کتاب الوقف، الفصل الثانی فی الوقف

علی المسجد: ۲/۴۶۰، رشیدیہ)

"چندہ وقف نہیں معطیین کا مملوک ہے، چندہ اہل چندہ کی ملک سے خارج نہیں ہوا"۔ (تحفة العلماء:

۳۱۶/۱، فصل نمبر: ۴، إدارة تالیفات اشرفیہ)

(وکذا فی امداد الفتاویٰ، کتاب الوقف: ۲/۵۷۲، دارالعلوم دیوبند)

قوالی کے لئے جمع کیا گیا روپیہ مسجد میں لگانا

سوال [۷۳۲۹]: کچھ حضرات نے چندہ جمع کیا ایک مزار پر قوالی وغیرہ کرانے کے لئے، اس میں ہندوؤں کا بھی چندہ شامل ہے۔ تاریخ مقررہ پر جب قوالی کا وقت آیا تو موجودہ متولی وقف بورڈ نے بذریعہ پولیس رکاوٹ کی اور کہا کہ میں یہ کام نہیں ہونے دوں گا۔ چندہ جو جمع کیا گیا تھا ان میں سے کچھ روپیہ ہندوؤں کے مندر میں دے دیا گیا اور کچھ روپیہ جامع مسجد میں دے دیا گیا۔ سب حضرات کی رضامندی سے یہ روپیہ مسجد میں دیا گیا ہے۔ یہ روپیہ جامع مسجد میں استعمال کیا جاسکتا ہے یا نہیں؟

الجواب حامداً ومصلیاً:

جب چندہ والوں کی رضامندی و اجازت سے جامع مسجد میں یہ روپیہ دیا گیا ہے تو جامع مسجد کی ہر ضرورت میں حسب صوابدید اس کو صرف کرنا درست ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۷/۷/۹۶ھ۔

چندہ حوض کے لئے جمع کیا گیا پھر اس کو دوسرے کام میں خرچ کرنا

سوال [۷۳۳۰]: ۱..... مال یا جائیداد وقف کر دینے کے بعد واقف کا کوئی حق رہتا ہے یا نہیں؟

۲..... اگر واقف اس صراحت کے ساتھ کوئی رقم وقف کرے کہ فلاں کام میں صرف کیا جائے اس کے علاوہ مال کسی دوسرے کام میں صرف کیا جاسکتا ہے یا نہیں؟

۳..... علاوہ متولیان اوقاف کے کوئی شخص جس کے پاس رقم موجود ہو، امانت ہو، اپنی مرضی سے اس کام کے علاوہ جس کام کے لئے وہ وقف کی گئی ہے، صرف کر سکتا ہے یا نہیں؟

(۱) ”رجل أعطی درهماً فی عمارة المسجد أو نفقة المسجد أو مصالح المسجد، صح.“
(الفتاویٰ العالمگیریہ، کتاب الوقف، الباب الحادی عشر فی المسجد وما یتعلق به، الفصل الثانی:
۲/۴۶۰، رشیدیہ)

”کل یتصرف فی ملکہ کیف شاء.“ (شرح المجله: ۱/۶۵۴، (رقم المادة: ۱۱۹۲)، مکتبہ

سوالات مذکورہ بالا کی وضاحت

حوض جامع مسجد بھرنے کے لئے بستی کے تمام مسلمانان نے چندہ جمع کیا تھا کہ اس رقم سے کوئی موٹر کنویں میں لگوائیں تاکہ حوض بھرائی میں آسانی ہو۔ چندہ میں رقم قلیل جمع ہوئی، اس سے موٹر فٹ نہ ہو سکا، ایک ہاؤس پاور کی موٹر لگوائی تھی اس نے کام نہیں کیا، وہ واپس کر دیا گیا اور اس کی رقم واپس لے لی گئی، صرف کنویں میں بجلی فٹنگ کو اس لئے باقی رکھا گیا کہ آئندہ مزید چندہ جمع ہونے پر بڑی موٹر لگوائی جاسکے۔ بجلی کا سامان مسجد کے کنویں میں فٹ موجود ہے۔

بستی کے مسلمانوں نے پھر چندہ جمع نہیں کیا اور جمع شدہ رقم سے کنویں میں مسلمانوں کے مشورہ سے ہینڈ پمپ لگا دیا گیا جس سے ایک بار حوض بھی بھرا گیا اور چند روز بعد وہ ہینڈ پمپ خراب ہو گیا۔ چونکہ اس بستی میں کوئی مستری نہیں ہے، بار بار باہر سے مستری بلوانے اور درست کرانے کی وجہ سے پمپ نکلوا کر مسجد کے حجرہ میں رکھوا دیا گیا، اس زمانہ میں موٹر کی فٹنگ کا کام چالو تھا۔ حوض کے خالی ہو جانے اور مسلمانوں کی تکلیف کے باعث جمعہ کے بعد مسلمانوں اور متولیوں کے مشورہ سے اس جمع شدہ رقم سے حوض بھرائی میں پیسہ دے دیا گیا، اور متولی مسجد نے حوض بھرائی میں اوقاف سے کوئی پیسہ نہیں دیا۔

پھر اسی جامع مسجد کی چند دکانات کو تعمیر کرنے کے سلسلہ میں مزید چندہ مسلمانوں کی جانب سے جمع کیا گیا اور تعمیری کام کو شروع کر دیا گیا، چندہ ہوتا رہا اور کام کا سلسلہ جاری رہا۔ پھر ایک وقت ایسا آیا کہ لوگوں نے چندہ جمع کرنا بند کر دیا اور دینے والے بھی سست پڑ گئے اور لینے والے بھی سست ہو گئے اور مزدوروں کی مزدوری دینے کا فکر تھا اور رقم زیر تحویل بالکل موجود نہ تھی، تو جمعہ کے دن تمام مسلمانوں کے سامنے اپیل کی گئی کہ موٹر کے نام سے جو رقم جمع کی گئی تھی جس میں سے کچھ تو ہینڈ پمپ پر صرف ہو گئی کچھ زیر تحویل ہے، سب کی طرف سے اجازت ہو تو اس میں سے کچھ رقم مزدوری دے دی جائے۔

اس پر بعض لوگوں نے اجازت دے دی اور بعض ساکت رہے، لیکن سب کے علم میں یہ بات آچکی تھی، اس پر وہ بقایا رقم جو موٹر کے لئے جمع کی گئی مزدوری میں ادا کر دی گئی، لیکن واقف تو ایک شخص ہے نہیں اور

واقف نے کوئی مال یا جائیداد وقف نہیں کی ہے، صرف پیسہ چندہ میں جمع کیا ہے اور تمام بستی کے مسلمان اس کے واقف ہیں، انہیں کے مشورہ سے موٹر کی جگہ ہینڈ پمپ لگا تھا اور پھر بقیہ رقم انہیں کے علم و مشورہ سے اسی جامع مسجد کے تعمیری کام میں صرف ہوئی۔ اب متولی صاحب کا اعتراض ہے کہ یہ رقم وقف شدہ ہے، متولی کو اس کے صرفہ کا حق ہوتا ہے، کسی دیگر شخص کا حق نہیں، یہ رقم واپس کی جائے۔ تو سامان بجائے موٹر کے ہینڈ پمپ وغیرہ کا ہے وہ بھی متولی لینے کے لئے تیار نہیں۔

جو لوگ اس میں کارکن تھے متولی ان سے جھگڑا کرنے کو تیار ہیں۔ اور اس میں متولی کا جھگڑا کرنا اس وجہ سے ہے کہ کمشنری اوقاف صدر جمہوریہ کی طرف سے متولی کو اس کا پابند کیا گیا ہے کہ وہ آمدنی سے ایک آنہ فی روپیہ اوقاف میں جمع کریں، اس طرح سولہ سو کچھ روپیہ کا مطالبہ ہے جس میں سے کچھ رقم جائیداد وقف سے متولی ادا کر چکے ہیں۔ اور گیارہ سو روپیہ کا اور مطالبہ ہے جس میں ادا نہ کرنے کی صورت میں متولی کی جائیداد سے وصول کرنے کے نوٹس آرہے ہیں اور مقامی عدالت کے ذریعہ وصولی ہوگی بذریعہ جائیداد قرتی۔

۱..... اس پر متولی کی جانب سے اس ہینڈ پمپ کی رقم کا مطالبہ، اپنی جائیداد کی حفاظت کے سلسلے میں مطالبہ رقم خرچ شدہ کا کہاں تک درست ہے؟ اور پھر اس رقم کو لے کر کمشنری اوقاف میں بھیجنا کہاں تک درست ہے؟

۲..... اگر واقف اس صراحت کے ساتھ رقم وقف کرے کہ فلاں چیز میں صرف کی جائے تو کیا اس کے علاوہ دیگر کام میں صرف کی جاسکتی ہے یا نہیں؟ تو کیا رقم ہینڈ پمپ اور موٹر کی جو تمام مسلمانوں کی جانب سے جمع شدہ ہے اور لوگ اچھی طرح واقف ہیں اور سبھی کے مشورہ سے تیسرا شخص خرچ کر رہا ہے تو کیا متولی کو یہ حق ہے کہ وہ اس موٹر کی رقم کو بطور تاوان جھگڑا کر کے وصول کر کے اپنی جائیداد کا تحفظ کرے؟

۳..... علاوہ متولی کے کوئی اور شخص وقف شدہ رقم امانت کو اپنی مرضی سے اس کام کے علاوہ جس کام کے لئے وہ وقف کی گئی ہے صرف کر سکتا ہے یا نہیں؟ متولی کے علاوہ وہ شخص موٹر کی فننگ میں کوشاں رہے، انہوں نے اپنی مرضی سے کوئی کام نہیں کیا ہے، بلکہ تمام مسلمانوں کے علم و مشورہ سے یہ کام کرتے رہے ہیں۔ ان

تشریحات کے ملاحظہ کے بعد جواب دیں، تاکہ تنازعہ دور ہو۔

الجواب حامداً ومصلیاً:

۳، ۲، ۱..... حوض بھرنے کے لئے موٹر لگانے کے لئے جو چندہ کیا گیا ہے وہ وقف نہیں (۱)۔ چندہ دینے والے چاہے خود اس کو خرچ کریں، یا متولی کے سپرد کریں، یا کسی اور کے سپرد کر دیں، سب طرح درست ہے، کسی کو اعتراض کا حق نہیں۔ پھر جب ہینڈ پمپ سب کی مرضی سے لگا دیا تو یہ بھی درست ہوا۔ تعمیرات کے سلسلہ میں جو مزدوری باقی رہ گئی، وہ چندہ دہندگان کی اجازت سے دے دی گئی، یہ ٹھیک ہوا، خواہ صراحۃً اجازت دی گئی ہو، یا اعلان پر سکوت کرنے سے اور اس رقم کا ضمان لینے کا حق نہیں (۲)۔ وہ سرکاری مطالبہ کی جواب دہی اس طرح کریں کہ چندہ کی رقم وقف نہیں تھی، چندہ دینے والوں نے جہاں چاہا اپنی مرضی سے اس کو خرچ کیا۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۷/۷/۹۱ھ۔

دروازہ مزار پر صندوق کے چندہ سے مؤذن و امام کی تنخواہ

سوال [۷۳۳]: کچھ اضلع میں موضع قورقل میں ایک مزار ہے جو لنگر شاہ کے مشہور مقام میں ہے، اس احاطہ میں ایک مسجد بھی ہے۔ لوگ آتے جاتے مقام کے سامنے جو صندوق رکھا ہوا ہے اس میں روپے ڈالتے ہیں، ہندو مسلمان وغیرہ ہر قوم کے لوگ ڈالتے ہیں، کسی کی کیا نیت ہے معلوم نہیں۔ کیا مسجد کے مؤذن اور امام کی تنخواہ اس صندوق کے روپے سے دینا درست ہے یا نہیں؟ اگر درست نہ ہو تو ان روپے کو کیا کیا جائے؟ یہ آمدنی کبھی بند نہ ہوگی، مقامی کمیٹی کے لوگ کہتے ہیں کہ ہر سال میں بیس سے تیس ہزار روپے وصول ہوتے ہیں۔

(۱) ”وأما شرائطه، ومنها أن يكون المحل عقاراً أو داراً، فلا يصح وقف المنقول إلا في الكراع والسلاح، كذا في النهاية“۔ (الفتاویٰ العالمگیریہ، الباب الأول: ۳۵۷/۲، رشیدیہ)

(۲) ”وفی القنیۃ: أخذ أحد الشریکین حمار صاحبه الخاص، وطحن به فمات، لم یضمن؛ للإذن دلالة. قال: عرف بجوابه هذا أنه لا یضمن فیما یوجد الإذن دلالة، وإن لم یوجد صریحاً“۔ (رد المحتار، کتاب الغصب، مطلب فیما یجوز من التصرف بمال الصغیر بدون إذن صریح: ۲۰۰/۶، سعید)

الجواب حامداً ومصلیاً:

ظاہر تو یہ ہے کہ یہ روپیہ مسجد و مزار کے تحفظ و ضروریات کے لئے اس میں ڈالتے ہیں، پس یہ روپیہ دونوں ہی ضروریات میں صرف کرنا درست ہے (۱)۔ بلکہ اگر وہاں ایک مکتب قائم کر دیا جائے تو زیادہ مناسب ہے تاکہ مسجد بھی آباد رہے اور صاحب مزار کو بھی ثواب ملتا رہے۔ فقط واللہ تعالیٰ اعلم۔
املاہ العبد محمود وغفرلہ، دارالعلوم دیوبند، ۱۹/۸/۱۳۹۹ھ۔

مسجد میں بدعتی کا چندہ

سوال [۷۳۳۲]: کوئی بدعتی مسجد میں چندہ دے تو اس کے روپے کو مسجد میں خرچ کیا جاسکتا ہے، یا نہیں؟

الجواب حامداً ومصلیاً:

خرچ کیا جاسکتا ہے (۲)۔ فقط واللہ تعالیٰ اعلم۔
حررہ العبد محمود وغفرلہ، دارالعلوم دیوبند، ۱۹/۷/۹۶ھ۔
بھیک سے مانگا ہوا پیسہ مسجد میں صرف کرنا

سوال [۷۳۳۳]: ہمارے محلہ میں ایک ضعیف العمر بڑھیا رہتی ہے جس کا کوئی ذریعہ معاش نہیں،

(۱) ”اتحد الوقف والجهه وقل مرسوم بعض الموقوف عليه بسبب خراب وقف أحدهما، (جاز للحاكم أن يصرف من فاضل الوقف الآخر عليه)؛ لأنهما حينئذ كشي واحد“۔ (الدر المختار، كتاب الوقف، مطلب في نقل أنقاض المسجد ونحوه: ۳۶۰/۴۰، سعيد)
(و كذا في البحر الرائق، كتاب الوقف: ۳۶۲/۵، رشيدية)

(۲) ”غالب مال المهدى إن حالاً، لا بأس بقبول هديته و أكل ماله، مالم يتعين أنه من حرام. وإن غالب ماله الحرام، لا يقبلها ولا يأكل، إلا إذا قال: إنه حلال ورثه أو استقرضه“۔ (البزازیة علی هامش الفتاوی العالمگیریہ، کتاب الکراہیۃ، الفصل الرابع فی الهدیۃ والمیراث: ۳۶۰/۶، رشیدية)

(و كذا في الأشباه والنظائر، الفن الأول، القاعدة الثانية: ۳۴۳/۱، إدارة القرآن کراچی)

(و كذا في الفتاوی العالمگیریہ، كتاب الكراهية، الباب الثاني عشر في الهدايا والضيافات: ۳۴۳/۵، رشيدية)

ہے وہ مانگنے کا پیشہ کرتی ہے، محلہ والے اس کی مدد کرتے ہیں، لہذا مانگا ہوا پیسہ کچھ اس کے پاس جمع ہو گیا تو اس نے مسجد کے واسطے ایک جائے نماز اور ایک قرآن شریف اور ایک تسبیح منگوا دی ہے۔ لوگوں کو اعتراض ہے وہ کہتے ہیں کہ نہ اس پر نماز جائز ہے اور نہ بڑھیا کو کوئی ثواب ملے گا بڑھیا ابھی زندہ ہے۔ کیا کرنا چاہئے؟

الجواب حامداً ومصلیاً:

بلا ضرورت مانگنا گناہ ہے (۱)، لیکن جب اس نے پیسہ مانگا اور اہل محلہ نے بخوشی اس کو دیا تو وہ بڑھیا مالک ہو گئی اور اس نے جو کچھ مسجد میں دیا ہے وہ دینا صحیح ہے (۲)، اس مصلے پر نماز بلاشبہ جائز ہے۔ بڑھیا کو سمجھا دیا جائے کہ اب تم کو مانگنا درست نہیں۔ فقط واللہ اعلم۔

لا وارث میت کے کفن کے لئے جمع شدہ رقم میں سے بچی ہوئی رقم مسجد میں خرچ کرنا
سوال [۷۳۳]: ایک لا وارث شخص مر گیا جس کے کفن کے لئے چندہ کیا گیا ہے، بعد کفن دفن کچھ
چندہ بچ گیا تو اس کو مسجد میں خرچ کر سکتے ہیں یا نہیں؟

الجواب حامداً ومصلیاً:

جن لوگوں نے چندہ دیا ہے ان کی اجازت سے مسجد میں بھی خرچ کر سکتے ہیں (۳)۔ فقط واللہ
تعالیٰ اعلم۔

حررہ العبد محمود غفرلہ، دارالعلوم دیوبند، ۱۴/۱/۸۹ھ۔

الجواب صحیح: بندہ محمد نظام الدین، دارالعلوم دیوبند، ۱۴/۱/۸۹ھ۔

(۱) ”عن عبد الله بن مسعود رضى الله تعالى عنه أنه قال: قال رسول الله صلى الله تعالى عليه وسلم: ”من

سأل مسألة، وهو عنها غنى، جاءت يوم القيامة كدوحاً فى وجهه“۔ (مسند الإمام أحمد بن حنبل:

۵۵/۲، ۵۶، (رقم الحديث: ۴۴۲۶۰)، دار إحياء التراث العربى بيروت)

(و كذا فى تفسير ابن كثير: ۴۳۵/۱، (سورة البقرة: ۲۷۳)، دار السلام رياض)

(۲) ”كل يتصرف فى ملكه كيف شاء“۔ (شرح المجلة: ۶۵۴/۱، (رقم المادة: ۱۱۹۲)، مكتبة حنفية كوئٹہ)

(و كذا فى رد المحتار، كتاب البيوع، مطلب فى تعريف المال والملك، الخ: ۵۰۲/۳، سعيد)

(۳) ”مسجد له مستغلات وأوقاف أراد المتولى أن يشتري من غلة الوقف للمسجد دهنأ أو حصيراً أو=

لا وارث کا مال مسجد میں

سوال [۷۳۵]: نظام الدین نامی ایک شخص تھا، وہ انتقال کر چکا اور کچھ سامان و روپیہ چھوڑ گیا ہے اور کوئی اس کا وارث بھی نہیں ہے کہ جس پر تقسیم کیا جائے اور نہ اس نے کوئی وصیت کی ہے۔ اب محلہ والوں کی خواہش ہے کہ اس کا مال مسجد میں صرف کر دیا جائے۔ تو کیا یہ کرنا شریعت کی رو سے جائز ہے؟ نیز اگر مسجد میں صرف نہ کیا جاسکے تو اس کی شکل کیا ہوگی، اور کس پر صرف کیا جائے گا؟

الجواب حامداً ومصلیاً:

اگر اس شخص کا دور نزدیک کوئی وارث نہیں تو موجودہ حالت میں اس کے ترکہ کو مدرسہ و مسجد میں صرف کیا جائے: کذا فی الدر المختار: ۷۴۹/۵۔

”ثم يوضع في بيت المال لا إرثاً بل فيئاً للمسلمين“ (۱)۔ کذا فی الشامی: ۸۹/۲۔
 ”ورابعها الضوائع مثل ما لا يكون له أناس وارثون“۔ ”(قوله: ورابعها) فمصرفه جهات، الخ۔
 موافق مما نقله ابن الضياء في شرح الغزنويه عن البزدوي من أنه يصرف إلى المرضى والزمنى واللقيط وعمارة القناطر والرباطات والثغور والمساجد وما أشبه ذلك“۔ (۲)۔ فقط واللہ اعلم۔
 حرره العبد محمود غفر له۔

= حشيشاً أو آجرأ أو حصاً لفرش المسجد أو حصی، قالوا: إن وسع الواقف ذلك للقيم وقال: تفعل ماترى من مصلحة المسجد، كان له أن يشتري للمسجد ما شاء“۔ (الفتاویٰ العالمکیریة، کتاب الوقف، الباب الحادی عشر فی المسجد، الفصل الثانی: ۲/۲۶۱، رشیدیہ)

(و کذا فی فتاویٰ قاضی خان علی هامش الفتاویٰ العالمکیریة، کتاب الوقف، باب الرجل يجعل داره مسجداً: ۲۹۷/۳، رشیدیہ)

”لا يجوز لأحد أن يتصرف في ملك غيره بلا إذنه أو وكالة أو ولاية عليه، وإن فعل، كان ضامناً“۔ (شرح المجلة لسیم رستم باز: ۲۱/۱، (رقم المادة: ۹۶)، مکتبه حنفیه کوئٹہ)

(۱) (تنویر الأبصار مع الدر المختار، کتاب الفرائض: ۷۶۶/۶، سعید)

(۲) (الدر المختار مع رد المحتار، کتاب الزکاة، باب العشر، مطلب فی بیان بیوت المال ومصارفها:

۳۳۸/۲، سعید)

رجب کے کونڈے کی قیمت مسجد میں

سوال [۷۳۳۶]: رجب کے کونڈے جس میں پوریاں، شیرینی، کھیر وغیرہ بھرتے ہیں، ان کو تبرک ہو جانے کے خیال سے گھروں میں استعمال نہیں کرتے، اور مسجدوں میں لے جاتے ہیں۔ کیا ان کونڈوں کو فروخت کر کے ان کی قیمت مسجد کے کسی کام میں صرف کر سکتے ہیں، جیسے مرمت، صفائی، تیل، فرش وغیرہ۔

الجواب حامداً ومصلیاً:

ان کونڈوں کی اصل شرعاً کچھ نہیں (۱)، اگر بہ نیتِ ثواب دیں تو حسبِ نیتِ معطی ان کا استعمال مسجد میں درست ہے (۲)۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۳/۷/۶۱ھ۔

الجواب صحیح: سعید احمد غفرلہ، مفتی مدرسہ مظاہر علوم سہارنپور، ۴/شعبان/۶۱ھ۔

صحیح: عبداللطیف، مدرسہ مظاہر علوم سہارنپور، ۴/شعبان/۶۱ھ۔

(۱) ”کان ابن عمر رضی اللہ تعالیٰ عنہما إذا رای الناس و ما یعدون لرجب، کره ذلك“۔ (مصنف ابن ابی شیبہ: ۱۰۲/۲، مکتبۃ الدار السلفیۃ بمبئی)

(۲) ”مسجد له مستغلات و أوقاف أراد المتولی أن یشتري من غلة الوقف للمسجد دهنأ أو حصیراً أو حشیشاً أو آجرأ أو جصأ لفرش المسجد أو حصی، قالوا: إن وسع الواقف ذلك للقیم وقال: تفعل ما ترى من مصلحة المسجد، کان له أن یشتري للمسجد ما شاء“۔ (الفتاویٰ العالمگیریہ، کتاب الوقف، الباب الحادی عشر فی المسجد، الفصل الثانی فی الوقف علی المسجد، الخ: ۲/۴۶۱، رشیدیہ)

(فتاویٰ قاضی خان علی هامش الفتاویٰ العالمگیریہ، کتاب الوقف، باب الرجل یجعل داره مسجداً، الخ: ۳/۲۹۷، رشیدیہ)

”رجل بسط من ماله حصیراً فی المسجد، فخرّب المسجد ووقع الاستغناء عنه، فإن ذلك یكون له وإن بلی ذلك، کان له أن یبیع و یشتري بثمنها حصیراً آخر، و کذا لو اشتری حشیشاً، أو قنديلأ للمسجد، فوقع الاستغناء عنه، کان ذلك له إن کان حیا وعند أبی یوسف رحمه الله تعالیٰ یباع و یصرف ثمنه إلى حوائج المسجد، الخ“۔ (فتاویٰ قاضی خان علی هامش الفتاویٰ العالمگیریہ، کتاب الوقف، باب الرجل یجعل داره مسجداً، الخ: ۳/۲۹۳، رشیدیہ)

(و کذا فی البحر الرائق، کتاب الوقف، فصل فی أحكام المسجد: ۵/۴۲۳، رشیدیہ)

الفصل الثامن عشر فی بناء المسجد فی ملک الغیر

(غیر کی زمین میں مسجد تعمیر کرنے کا بیان)

غیر وقف زمین میں مسجد بنانا

سوال [۷۳۳۷]: ایک قریہ میں مسجد تعمیر ہو رہی تھی، ابھی صرف بنیاد بھری تھی کہ تعمیر رک گئی، دراصل اس کا کچھ حصہ غیر ملک تھا جو آب گرام سماج کی ملکیت ہے، جس کے متصل ہی ایک مکان بن گیا ہے، جس سے صرف پونے چار فٹ جگہ باقی رہ گئی ہے، جس سے اہل محلہ کو تکلیف ہوتی ہے۔ خلاصہ یہ ہے کہ مسجد کی زمین کے پیچھے بھی مالک زمین سے اجازت نہیں لی تھی، اب جب کہ بنجر ہو گیا ہے تو ایسی حالت میں گورنمنٹ سے بھی پٹہ وغیرہ نہیں ملا ہے۔ تو اس حالت میں موجودہ مسجد اس زمین پر رہ سکتی ہے یا نہیں؟

الجواب حامداً ومصلیاً:

جب کہ وہ زمین مالک نے وقف نہیں کی اور اب بھی وقف نہیں تو وہاں مسجد نہ بنائی جائے (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۳۰/۱/۸۹ھ۔

الجواب صحیح: بندہ نظام الدین عفی عنہ، دارالعلوم دیوبند، ۲/۱/۸۹ھ۔

(۱) ”أما إن وقت الأمر باليوم أو الشهر أو السنة، ففي هذا الوجه لا تصير الساحة مسجداً، لو مات يورث عنه“۔ (الفتاویٰ العالمگیریہ، کتاب الوقف، الباب الحادی عشر فی المسجد، الخ: ۲/۵۵، رشیدیہ)

”وإن أمرهم بالصلاة شهراً أو سنة، ثم مات، يكون ميراثاً عنه؛ لأنه لا بد من التأیید، والتوقیت ینافی التأیید“۔ (فتاویٰ قاضی خان علی ہامش الفتاویٰ العالمگیریہ، کتاب الوقف، باب الرجل یجعل دارہ مسجداً أو خاناً، الخ: ۳/۲۹۰، ۲۹۱، رشیدیہ)

ارض مغصوبہ میں مسجد و دوکانیں

سوال [۷۳۸]: کیا فرماتے ہیں علمائے دین اس مسئلہ میں:

اول: تو یہ کہ مسجد دوسرے کی زمین میں بغیر اجازت بنانے کا ارادہ کرنا یا تعمیر شروع کرنا کیسا ہے، نماز

ہو جاوے گی یا نہیں؟

دوسرے: کسی شخص کی زمین میں مسجد کے نام سے دوکان بنانی کیسی ہے اور اس کی آمدنی مسجد کے کام

میں خرچ کرنی کیسی ہے؟ اور یہ بھی بات ہے کہ زمین مسلمان کی ہے تو تب کیا حکم ہے اور اگر غیر مذہب کی ہو تب

کیا حکم ہے؟ اور اگر وہ اجازت نہ دے تو کیا؟

الجواب حامداً ومصلیاً:

دوسرے کی زمین میں بغیر اجازت مالک کے مسجد بنانا جائز نہیں ہے (۱) اور اس میں نماز مکروہ تحریمی

ہے (۲)۔ دوسرے کی زمین میں مسجد کے لئے دوکان بنانا اور اس کی آمدنی کو مسجد میں خرچ کرنا بھی ناجائز ہے،

= ”قلت: وهو كذلك، فإن شرط الوقف التأييد، والأرض إذا كانت ملكاً لغيره، فللمالك

استردادها، وأمره بنقص البناء، وكذا لو كانت ملكاً له، فإن لورثته بعده ذلك، فلا يكون الوقف

مؤبداً“۔ (ردالمحتار، كتاب الوقف، مطلب: مناظرة ابن الشحنة مع شيخه العلامة قاسم في وقف البناء:

۳۹۰/۴، سعید)

(۱) ”أفاد أن الواقف لابد أن يكون مالكة وقت الوقف ملكاً باتاً ولو بسبب فاسد، وأن لا يكون محجوراً

عن التصرف، حتى لو وقف الغاصب المغصوب، لم يصح وإن ملكه بعد بشراء أو صلح“۔ (ردالمحتار،

كتاب الوقف، مطلب: قد ثبت الوقف بالضرورة: ۳۹۹/۴، ۳۴۱، سعید)

(و كذا في البحر الرائق، كتاب الوقف: ۳۱۴/۵، رشیدیہ)

(و كذا في الفتاوى العالمكيرية، كتاب الوقف، الباب الأول: ۳۵۳/۲، رشیدیہ)

(۲) ”وكذا تكره في أماكن: كفوق كعبة وفي طريق ومزبلة ومجزرة..... وأرض مغصوبة أو للغير“۔

(الدرالمختار). ”وفي الواقعات: بنى مسجداً على سور المدينة، لا ينبغي أن يصلى فيه؛ لأنه حق العامة، فلم

يخلص لله تعالى كالمبنى في أرض مغصوبة، اه..... فالصلاة فيها مكروهة تحريماً في قول، وغير صحيحة

له في قول آخر“۔ (ردالمحتار، كتاب الصلوة، مطلب في الصلاة في الأرض المغصوبة، الخ: ۳۸۱/۱، سعید)

خواہ وہ مسلم کی زمین میں ہو یا غیر مسلم کی (۱) بلکہ غیر مسلم کی زمین میں بغیر اجازت تصرف کرنا اور بھی زیادہ گناہ ہے۔ فقط واللہ تعالیٰ اعلم۔

حررہ العبد محمود غفرلہ۔

جائیدادِ مغصوبہ میں مسجد بنانا

سوال [۷۳۹]: ایک فقیر کی میراث یعنی ایک جائیداد کسی دھوکہ سے، یا جبراً لی گئی۔ اب وہ جائیداد جس نے جبراً لی ہے اس کے بیٹے کو، یا کسی اپنی قوم، یا رشتہ دار کو، یا مسجد میں دے سکتا ہے یا نہیں، یا خود استعمال کر سکتا ہے یا نہیں؟

الجواب حامداً ومصلیاً:

اب وہ بلا حق شرعی لی گئی ہے تو اس کو اصل مالک کو واپس کرنا ضروری ہے، بغیر مالک کی اجازت کے خود خرچ کرنا، یا کسی رشتہ دار کو دینا، یا مسجد میں صرف کرنا جائز نہیں ہے:

”لا يجوز لأحد من المسلمين أخذ مال أحد بغیر سبب شرعی“۔ ہندیہ: ۲/۷۷۸ (۲)۔

فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۹/ذی قعدہ/۵۵ھ۔

(۱) ”(قوله: لو بماله الحلال) قال تاج الشريعة: أما لو أنفق في ذلك مالا خبيثاً ومالا سببه الخبيث والطيب، فيكره؛ لأن الله تعالى لا يقبل إلا الطيب، فيكره تلويث بيته بما لا يقبله، اهـ. شرنبلالية“۔
(ردالمحتار، كتاب الصلاة، مطلب: كلمة ”لابأس“ دليل على أن المستحب غيره، الخ: ۱/۲۵۸، سعيد)

(۲) (الفتاوى العالمكيرية، الباب السابع في حد القذف، فصل في التعزير: ۲/۱۶۷، رشيدية)

(وكذا في البحر الرائق، كتاب الحدود، باب حد القذف: ۵/۲۸، رشيدية)

(وكذا في النهر الفائق، كتاب الحدود، باب حد القذف، فصل في التعزير ۳/۱۶۵، مكتبه

إمداديه، ملتان)

دوسرے کی زمین کو مسجد بنالینا

سوال [۷۳۴۰]: زید نے ایک زمیندار شخص سے ایک زمین خریدی تھی۔ زید پاکستان چلا گیا، محکمہ کسٹوڈین (۱) جو کہ ایسے مکانات اور زمین کو سرکاری طور پر اپنے قبضہ میں کرتی ہے جس کا کوئی مالک نہ ہو۔ اس محکمہ نے جب یہ دیکھا کہ زید پاکستان چلا گیا تو اس کی زمین اپنے قبضہ میں کر لیا یعنی گورنمنٹ کا ہو گیا۔ یہ محکمہ والے اس زمیندار کے گھر رہتے تھے جس سے زید نے یہ زمین خریدی تھی، محکمہ والوں نے یہ زمین اسی زمیندار کو دیدی یا تو قیمتاً یا رشوتاً یا اس وجہ سے کہ وہ اس کے گھر رہتے تھے، اس لئے بہر کیف مالک پھر بھی زمیندار بن گیا۔

اس کے بعد اس زمیندار سے اس زمین کو اس کے ساتھ کچھ حصہ ملا کر بکر، خالد، عمر، اکبر نے مل کر قبرستان کے لئے خرید لی۔ اس زمین کا لگان اور باقی جو زمین کے لئے ہوتی ہے انہیں کے لئے آنی شروع ہو گئی، جو دلیل ہے اس بات کی کہ زمین کے مالک قانون حکومت کے اعتبار سے بکر وغیرہ ہو گئے۔ اس کے بعد ایک پارٹی اور تیار ہوئی: امیر، جمیل، رفیق کی، انہوں نے بغیر اس مذکورہ مالک کی اجازت کے اس میں مسجد تعمیر کر لی۔ اور یہ کہتے ہیں کہ یہ زمین بکر، خالد وغیرہ کی نہیں بلکہ یہ یا تو زید کی ہے جو پاکستان چلا گیا، یا کسٹوڈین والوں کی ہے جنہوں نے زید کے پاکستان جانے کے بعد اس پر قبضہ کر لیا۔

اب مقصد سوال یہ ہے کہ بکر، خالد اس زمین کا شرعی طور پر مالک ہوا تھا یا نہیں؟ اگر ہوا تھا تو ظاہر ہے کہ یہ مسجد بکر کی بغیر اجازت کے بنی ہے تو بکر زمین ہذا کا مالک بنا ہے یا نہیں؟ نیز اس زمین میں مسجد تعمیر کرنا جائز ہوا یا نہیں؟ پھر اس میں نماز پڑھنا جائز ہوا یا نہیں؟

الجواب حامداً ومصلیاً:

جن لوگوں نے مسجد بنائی وہ تو کسی جہت سے بھی مالک نہیں، انہوں نے گویا زمین غصب کر کے اس پر مسجد بنادی ہے، وہاں نماز پڑھنا مکروہ ہے (۲)۔ بکر خالد عمر نے جب وہ زمین خرید لی تو ضابطہ میں وہ مالک

(۱) ”کسٹوڈین: محافظ، نگران، رکھوالا“۔ (فیروز اللغات، ص: ۱۰۱۰، فیروز سنز، لاہور)

(۲) ”وکذا تکرہ فی اماکن: کفوق کعبۃ وأرض مغصوبۃ أو للغير لو مزروعة أو مکروبة“۔

(الدر المختار). ”وفی الواقعات: بنی مسجداً فی سور المدینۃ، لا ینبغی أن یصلی فیہ؛ لأنه حق العامة، =

ہو گئے۔ زید کے پاکستان چلے جانے سے جب محکمہ گورنمنٹ نے اس پر مالکانہ قبضہ کر لیا تھا تو زید کے ملک ختم ہو گئی تھی۔ مسجد بنانے کے لئے زید کی اجازت کی تو ضرورت نہیں تھی، کیونکہ وہ مالک ہی نہیں رہا تھا، البتہ مالک کا وقف کرنا اور مالک سے اجازت لینا ضروری تھا۔ اب اگر مالک خود اجازت دیدے اور اس کو مسجد قرار دیدے تو شرعی مسجد بن جائے گی (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۵/۴/۹۴ھ۔

دوسرے کامکان مسجد کو دینے سے وہ مسجد کا نہیں ہو جاتا

سوال [۷۳۴]: میرے ایک عزیز کا مکان تھا جو پاکستان چلے گئے تھے، میں ہی اس کی دیکھ بھال کرتا تھا، بعد کو میں نے اس کو مسجد کو دیدیا، مکان بالکل خالی اور گرا ہوا ہے۔ اب مجھے اس کی ضرورت ہے، میں اس میں خود ہی رہنا چاہتا ہوں، مسجد والوں کو صرف زبانی ہی کہہ دیا تھا کہ میرے پاس کافی جگہ ہے، تم ہی اس کو مسجد میں رکھ لینا، لکھا پڑھی کچھ نہیں تھی۔ اب جب کہ مجھے اس کی ضرورت ہے، میں نے ان سے کہا تو وہ منع کرتے ہیں، میں یہ بھی چاہتا ہوں کہ مسجد کو کچھ پیسہ دیدوں، مگر وہ نہیں مانتے۔ اب آپ لکھیں کہ وہ میرا حق ہے یا نہیں؟

نوٹ: مالک مکان جو پاکستان میں موجود ہے اس نے مجھ کو یہ اختیار نہیں دیا تھا کہ تم اس کو فروخت کرو، یا مسجد میں دو، اصل مالک تو وہی ہے، اور یہ کام میری غلطی یا نا سمجھی سے ہوا۔

= فلم یخلص للہ تعالیٰ کالمبنی فی أرض مغصوبة فالصلوة فیہا مکروہة تحریماً فی قول، وغیر صحیحہ لہ فی قول آخر۔ (ردالمحتار، کتاب الصلوة، مطلب فی الصلوة فی الأرض المغصوبة: ۳۸۱/۱، سعید)

(۱) ”أما لو وقف ضیعة غیرہ علی جہات، فبلغ الغیر فأجازہ، جاز بشرط الحکم والتسلیم۔“ (البحر الرائق، کتاب الوقف: ۳۱۴/۵، رشیدیہ)

”ولو أجاز المالك وقف فضولی، جاز۔“ (ردالمحتار، کتاب الوقف، مطلب: قد یثبت الوقف بالضرورة: ۳۴۱/۴، سعید)

(وکذا فی الفتاویٰ العالمکیرية، کتاب الوقف، الباب الأول فی تعریفہ و رکنہ و سببہ، الخ: ۳۵۳/۲، رشیدیہ)

الجواب حامداً ومصلحاً:

جب کہ آپ اس مکان کے مالک نہیں، بلکہ اس کی دیکھ بھال کے فقط ذمہ دار ہیں تو آپ کو یہ بھی حق نہیں کہ اس کو مسجد میں دیدیں، یا کسی کے ہاتھ فروخت کر دیں (۱)۔ اپنے ذاتی پیسہ سے مسجد کی جس قدر خدمت و اعانت کریں سب موجب اجر و ثواب ہے (۲)، البتہ مالک مکان کی اجازت کے تحت آپ کو استعمال کرنے کا صرف حق ہے (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۹/۳/۹۴ھ۔

الجواب صحیح: بندہ نظام الدین غنی عنہ، دارالعلوم دیوبند، ۱۹/۳/۹۴ھ۔

کرایہ کا مکان مالک نے مسجد کو وقف کر دیا

سوال [۷۳۲]: ایک مکان زین الدین صاحب کا ہے، اس میں برکت علی ۱۹۲۲ء سے رہتے تھے، وہ برابر مالک مکان کو کرایہ دیتے رہے، ان کے بعد ان کے لڑکے اور پوتے رہے، لیکن ان لوگوں نے کرایہ نہیں دیا، انہوں نے مکان کی مرمت بھی کرائی، توڑ کر چنائی بھی کرائی۔ اب زین الدین کے پوتوں نے اس کی رجسٹری مسجد کے نام کر دی ہے۔ یہ فیصلہ کس کے حق میں صحیح ہے؟

(۱) ”لا يجوز لأحد أن يتصرف في ملك غيره بلا إذنه أو وكالة منه أو ولاية عليه، وإن فعل كان ضامناً“۔ (شرح المجلة لسليم رستم باز: ۶۱/۱، (رقم المادة: ۹۶)، مکتبہ حنفیہ کوئٹہ)
(وکذا فی الأشباه والنظائر، کتاب الغصب، الفن الثانی، الفوائد: ۴۴۴/۲، (رقم القاعدة: ۱۷۱۲)، إدارة القرآن کراچی)

(وکذا فی الدر المختار، کتاب الغصب: ۲۰۰/۶، سعید)

(۲) ”رجل أعطى درهماً في عمارة المسجد أو نفقة المسجد أو مصالح المسجد، صح“۔ (الفتاویٰ العالمگیریہ، کتاب الوقف، الباب الحادی عشر فی المسجد وما يتعلق به، الفصل الثانی: ۴۶۰/۲، رشیدیہ)

(۳) ”ولو قال: جعلتُ لك سکنی داری هذه شهراً، أو قال: داری لك سکنی، أو قال: عمری لك سکنی، كانت عاریة، هكذا فی الظهیریة“۔ (الفتاویٰ العالمگیریہ، کتاب العاریة، الباب الثانی فی الألفاظ التي تنعقد بها العاریة، الخ: ۳۶۳/۲، رشیدیہ)

الجواب حامداً ومصلیاً:

اگر وہ مکان زین الدین کی ملکیت میں تھا، برکت علی اس میں کرایہ پر رہتے تھے، پھر آئندہ چل کر برکت علی کی اولاد نے کرایہ نہیں دیا اور اولاد کی اولاد نے بھی کرایہ نہیں دیا، اور زین الدین کی اولاد نے نہ وہ مکان برکت علی کی اولاد کو ہبہ کیا، نہ بیع کیا۔ اب زین الدین کے بعد جو وارث رہے انہوں نے، یا ان کے بعد جو وارث شرعی رہے انہوں نے یہ مکان مسجد کو دیئے، چاہے وقف کیا ہو، چاہے بیع کیا ہو تو وہ مسجد کا ہو گیا (۱)۔ برکت علی کے پوتے کو چاہئے کہ وہ مسجد کے حق میں اس کو خالی کر دیں، یا اگر مسجد کے متولی و ذمہ دار حضرات کرایہ پر دینا مناسب سمجھیں تو کرایہ کا معاملہ کر لیں (۲)، بلا وجہ غاصبانہ قبضہ کرنا گناہ ہے (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

سرکاری زمین پر مسجد بنانا

سوال [۷۳۴۳]: عرصہ دراز سے ایک سرکاری زمین پر ایک خاندان قابض ہے، مگر سالانہ کرایہ سرکار کو ادا کرتے رہے۔ کچھ عرصہ پہلے اس خاندان نے اس زمین کا کچھ حصہ برائے مکتب اور مسجد وقف کر دیا،

(۱) ”وفی الحاوی القدسی: وعن محمد یذکر عن أبی حنیفة رحمہما اللہ تعالیٰ: لو جعل أرضاً له وقفاً علی المسجد، جاز، ولم یکن له أن یرجع“۔ (التاتارخانیة، کتاب الوقف، مسائل وقف المساجد: ۵/۸۵۴، إدارة القرآن کراچی)

”ولو كانت الأرض وقفاً علی عمارة المساجد أو علی مرمۃ المقابر، جاز، کذا فی فتاویٰ قاضیخان“۔ (الفتاویٰ العالمگیریة، کتاب الوقف، الباب الحادی عشر فی المسجد: ۲/۴۶۰، رشیدیہ)

(۲) ”وإذا علم حرمة إيجار الوقف بأقل من أجر المثل، علم حرمة إعارته بالأولی، و یجب أجر المثل، كما قدمناه“۔ (البحر الرائق، کتاب الوقف: ۵/۳۹۹، رشیدیہ)

”ولا تجوز إجارة الوقف إلا بأجر المثل، کذا فی محیط السرخسی“۔ (الفتاویٰ العالمگیریة، کتاب الوقف، الباب الخامس: ۲/۴۱۹، رشیدیہ)

(۳) ”عن سالم عن أبیه قال: قال رسول اللہ صلی اللہ تعالیٰ علیہ وسلم: ”من أخذ من الأرض شیئاً بغير حقه خسف به يوم القيامة إلى سبع أرضین“۔ رواه البخاری“۔ (مشکوٰۃ المصابیح، کتاب البیوع، باب الغصب والعاریة، ص: ۲۵۵، قدیمی)

گورنمنٹ نے اعتراض کیا، مگر جب مسجد کا نام سنا تو اجازت دیدی اور زمین کی ایک حد مقرر کر دی۔ اب مسجد بن گئی اور چھ سال سے جماعت ہو رہی ہے، اور مکتب میں بچے پڑھ رہے ہیں۔ اب سوال یہ ہے کہ یہ مسجد شرعی مسجد ہوگی یا نہیں، جب کہ زمین گورنمنٹ واپس نہیں لے گی؟

نوٹ: سائل نے دو نقشے مسجد قدیم و جدید بھی سوال کے ساتھ بھیجے ہیں۔

الجواب حامداً ومصلیاً:

یہ سب زمین ملک سرکار تھی، جن لوگوں کے تصرف میں تھی ان کی مملوک نہیں تھی، وہ اس کا کرایہ ادا کرتے تھے، ان کو وقف کرنے اور مسجد و مکتب بنانے کا حق نہیں تھا، لیکن جب سرکار کی طرف سے مسجد و مکتب بنانے کی اجازت ہے، پھر سرکار اس کو خالی نہ کرائے گی، نہ کرایہ وصول کرے گی، تو اس اجازت کے بعد حسب صوابدید مصلحت مسجد و مکتب کے لئے جگہ متعین کر کے ہر دو کی تعمیر درست ہے، خواہ نقشہ سابق کے موافق ہو یا ردو بدل کر کے ہو (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۶/۵/۹۷ھ۔

سرکاری زمین پر مسجد بنانا

سوان [۷۳۴۴]: ایک تالاب دھویوں کو الاٹ کیا گیا، تالاب کے پاس کچھ افتادہ زمین ہے، ہم نے اس پر چھان ڈال رکھی ہے اور پانچوں وقت اس میں نماز پڑھ لیتے ہیں، حکومت کے کاغذات میں بھی یہ جگہ مسجد ہی لکھی ہے۔ کچھ لوگ اس کو غصب کرنے کی وجہ سے ناجائز بتلاتے ہیں۔ شرعی حکم سے مطلع فرمائیں۔
المستفتی: محمد انس نینی تال۔

(۱) ”سلطان أذن لقوم أن يجعلوا أرضاً من أرض البلد حوانيت موقوفة على المسجد، وأمرهم أن يزيدوا في مساجدهم، ينظر: إن كانت البلدة فتحت عنوة، يجوز أمره إذا كان لا يضرّ بالمارة؛ لأن البلدة إذا فتحت عنوة، صارت ملكاً للغزاة فجاز أمر السلطان فيها“۔ (الفتاوى العالمكيرية، كتاب الوقف، الباب الحادی عشر فی المسجد، الفصل الأول: ۲/۷۵، رشیدیہ)

(و کذا فی التاتارخانیة، کتاب الوقف، احکام المسجد: ۵/۸۳۳، إدارة القرآن کراچی)

(و کذا فی البحر الرائق، کتاب الوقف، فصل فی احکام المسجد: ۵/۴۱۷، رشیدیہ)

الجواب حامداً ومصلیاً:

اگر وہ زمین کسی خاص شخص کی ملک نہیں، بلکہ افتادہ ملک سرکار ہے اور سب کی اجازت و رضامندی سے وہاں اذان و جماعت ہو رہی ہے اور سرکار نے اس کو مسجد تسلیم کر لیا ہے، تو اس زمین کو غصب کہنا درست نہیں۔ جو شخص اس کے مسجد ہونے میں رکاوٹ ڈالتا ہے، وہ غلطی پر ہے، اس کو ایسا نہیں کرنا چاہئے، مسلمان وہاں باقاعدہ مسجد بنالیں (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۸/۴/۹۵ھ۔

سرکاری زمین میں مسجد بنانا

سوال [۷۳۴۵]: ہمارا مکان لب سڑک ہے، اس کے سامنے ہمارا صحن ہے جو کہ گورنمنٹ کی زمین کہی جاتی ہے اور نشاندہی کی وجہ سے گورنمنٹ کی زمین کہی جاتی ہے، اس زمین پر ہم نے مسجد کی بنیاد ڈال دی ہے جو ابھی چبوترہ کی شکل میں ہے، جس پر پنج وقتہ نماز باجماعت ہو رہی ہے۔ تو اس زمین کو مسجد بنانا کیسا ہے؟ فقط۔

الجواب حامداً ومصلیاً:

جب کہ وہ زمین گورنمنٹ کی ملک ہے اور اس کی حدود میں ہے تو مسجد بنانے کے لئے گورنمنٹ سے

(۱) ”حتیٰ انہ اذا بنی مسجداً، و اذن للناس بالصلاة فيه، فصلی فيه جماعة، فانه يصير مسجداً“۔
(التاتارخانیۃ، کتاب الوقف، الفصل الحادی والعشرون فی المساجد: ۵/۸۳۹، إدارة القرآن کراچی)
(وکذا فی فتاویٰ قاضی خان علی هامش الفتاویٰ العالمگیریۃ، کتاب الوقف، باب الرجل يجعل داره مسجداً، الخ: ۳/۲۹۰، رشیدیہ)

(وکذا فی فتح القدير، کتاب الوقف، فصل فی احکام المسجد: ۶/۲۳۳، مصطفى البابي الحلبي مصر)
”رجل له ساحة لا بناء فيها، أمر قوماً أن يصلوا فيها بجماعة أما إن أمرهم بالصلاة فيها أبداً نصّ بأن قال: صلّوا فيها أبداً، أو أمرهم بالصلاة مطلقاً ونوى الأبد، ففي هذين الوجهين صارت الساحة مسجداً، لومات لا يورث عنه“۔ (الفتاویٰ العالمگیریۃ، کتاب الوقف، الباب الحادی عشر فی المسجد، الفصل الأول: ۲/۴۵۵، رشیدیہ)

(وکذا فی فتاویٰ قاضی خان علی هامش الفتاویٰ العالمگیریۃ، کتاب الوقف، باب الرجل يجعل داره مسجداً، الخ: ۳/۲۹۰، رشیدیہ)

باقاعدہ اجازت حاصل کر لی جائے، بلا اجازت مسجد بنانے میں خطرہ و اندیشہ ہے شرعاً بھی قانوناً بھی (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

الجواب صحیح، بندہ نظام الدین عفی عنہ، دارالعلوم دیوبند، ۱۷/۸/۸۷ھ۔

ایضاً

سوال [۷۳۲۶]: ہماری بستی کی آبادی تقریباً ۲۰/ہزار ہے جس میں ۴/۱ مسلمان ہیں۔ بستی میں وضو، طہارت کی سہولتیں مہیا ہیں، عبادت گاہ کے اطراف میں سوگر کی آبادی ہے، پنجگانہ نماز میں ۳۰، ۴۰/نمازی ہوتے ہیں، دور سے عبادت گاہ کا حلیہ مسجد کی طرح نظر آتا ہے، لیکن چونکہ یہ عبادت گاہ سرکاری زمین پر بلا اجازت حکومت بنائی گئی ہے اس لئے حکومت جب چاہے نابود کر سکتی ہے۔ تو ان حالات میں:

۱..... یہ عبادت گاہ مسجد کہلائے گی یا نہیں؟

۲..... نمازی کو مسجد کا ثواب ملے گا یا نہیں؟

۳..... بستی میں دیگر دو مساجد ہیں جن میں نماز جمعہ ادا کی جاتی ہے۔ تو کیا اس عبادت گاہ میں نماز جمعہ ادا کر سکتے ہیں یا نہیں؟

۴..... بارش کے ایام میں دیگر دونوں مساجد میں عید کی نماز ہوتی ہے۔ تو کیا اس عبادت گاہ میں بھی

(۱) "قلت: وهو كذلك، فإن شرط الوقف التأيد. والأرض إذا كانت ملكاً لغيره، فللمالك استردادها، وأمره بنقض البناء. وكذا لو كانت ملكاً له، فإن لورثته بعده ذلك، فلا يكون الوقف مؤبداً." (رد المحتار، كتاب الوقف، مطلب: مناظرة ابن الشحنة مع شيخه العلامة قاسم في وقف البناء: ۳۹۰/۳، سعید)

"أما إن وقت الأمر باليوم أو الشهر أو سنة، ثم مات، يكون ميراثاً عنه؛ لأنه لا بد من التأيد، والتوقف ينافي التأيد." (فتاویٰ قاضی خان علی هامش الفتاویٰ العالمگیریہ، کتاب الوقف، باب الرجل يجعل داره مسجداً أو خاناً، الخ: ۲۹۰/۳، ۲۹۱، رشیدیہ)

(و کذا فی الفتاویٰ العالمگیریہ، کتاب الوقف، الباب الحادی عشر فی المسجد، الخ: ۴۵۵/۲، رشیدیہ)

نماز عید ادا کر سکتے ہیں یا نہیں؟

الجواب حامداً ومصلیاً:

۲۱..... بحالت موجودہ اس عبادت گاہ کا احترام مسجد ہی کی طرح کیا جائے گا اور اس میں کوئی کام

خلاف احترام مسجد نہ کیا جائے، ان شاء اللہ تعالیٰ وہاں نماز پڑھنے کا ثواب بھی مسجد ہی کا ملے گا (۱)۔

۳..... اس عبادت گاہ میں نماز جمعہ بھی ادا کر سکتے ہیں، آخر پنجگانہ نمازیں پڑھتے ہی ہیں۔

۴..... یہاں بھی نماز عید ادا کر سکتے ہیں۔ فقط واللہ سبحانہ تعالیٰ اعلم۔

املاہ العبد محمود وغفرلہ، مسجد چھتہ دارالعلوم دیوبند، ۱۲/ ذی قعدہ/ ۱۴۰۶ھ۔

ریاست کی حاصل کردہ زمین پر مسجد بنانا

سوال [۷۳۲]: ایک زمین کا سالانہ لگان ریاست کو دینا پڑتا ہے جس سے واضح ہے کہ ریاست

زمین کی مالک ہے۔ اس حالت میں اس زمین کو وقف علی اللہ کرنا صحیح ہے یا نہیں؟

الجواب حامداً ومصلیاً:

ریاست سے وہ زمین سالانہ لگان پر جو حاصل کی ہے، اگر اس کو مالکانہ تصرفات کے حق کے ساتھ ملی

ہے اگرچہ لگان بھی ادا کرنا پڑتا ہے اور پھر اس کو تملیک کا دے دی ہے تو اس کا وقف کرنا شرعاً درست ہے (۲)۔ فقط واللہ سبحانہ تعالیٰ اعلم۔

حررہ العبد محمود وغفرلہ، دارالعلوم دیوبند، ۱۹/ ۶/ ۸۹ھ۔

(۱) ”(قوله: لا مصلی عید و جنازة) فليس لهما حكم المسجد في ذلك وإن كان لهما حكمه في

صحة الاقتداء وإن لم تتصل الصفوف، ومثلهما فناء المسجد“۔ (ردالمحتار، كتاب الطهارة، مطلب:

يوم عرفة أفضل من يوم الجمعة: ۱/ ۱، سعید)

(وكذا في البحر الرائق، كتاب الطهارة، باب الحيض: ۳۳۸/ ۱، رشیدیہ)

(۲) ”أفناد أن الواقف لا بد أن يكون مالكة وقت الوقف ملكاً باتاً ولو بسبب فاسد، وأن لا يكون

محجوراً عن التصرف، حتى لو وقف الغاصب المغضوب لم يصح، وإن ملكه بعد بشراء أو صلح“۔

(ردالمحتار، كتاب الوقف، مطلب: قد يثبت الوقف بالضرورة: ۳/ ۳۴۰، ۳۴۱، سعید)

افتادہ زمین پر مسجد کے لئے مکانات و دوکانیں بنانا

سوال [۷۳۲۸]: مسجد سے متصل ایک افتادہ زمین پڑی تھی جس میں ملبہ بہت تھا، جب ملبہ صاف کیا گیا تو مکان کی دیواریں نکل آئیں، ۸۰/ سالہ افراد سے معلوم کیا مگر جواب ملا کہ ہماری پیدائش سے یہی حالت تھی۔ اب اس افتادہ زمین پر مسجد کے لئے مکانات یا دوکانیں بنوانا کیسا ہے؟

الجواب حامداً ومصلیاً:

اگر وہ زمین مسجد کی ملک ہے جیسے کہ سائل سے زبانی معلوم ہوا تو وہاں مسجد کے مصالح کے لئے مکان یا دوکان اہل الرائے کے مشورہ سے بنادینا درست ہے (۱)۔ فقط واللہ سبحانہ تعالیٰ اعلم۔
حررہ العبد محمود غفرلہ، دارالعلوم دیوبند، ۸۹/۴/۷ھ۔

مسجد کے قریب غیر مملوکہ زمین میں مصالح مسجد کے لئے دوکان وغیرہ بنانا

سوال [۷۳۲۹]: مسجد خمران سیکڑوں سال پرانی ہے، ایک کنواں جو مسجد سے متصل ہے مسجد کا کنواں کہلاتا ہے، مگر وہ مسجد سے باہر تھا، بعد میں کسی صاحب خیر نے مسجد کے لئے مسجد میں کنواں بنوایا اور مسجد سے باہر والا کنواں ویران ہو گیا، پھر محلہ کی ۹۰/ فیصد رائے سے کنویں کو پاٹ کر کئی مسجد کے پیشاب گھر اور

= ”و من شرائطه الملك وقت الوقف، حتى لو غصب أرضاً، فوقفها ثم ملكها، لا يكون وقفاً“.

(مجمع الأنهر، کتاب الوقف: ۵۶۷/۲، ۵۶۸، غفاریہ کوئٹہ)

(وکذا فی البحر الرائق، کتاب الوقف: ۳۱۴/۵، رشیدیہ)

(وکذا فی الفتاویٰ العالمگیریہ، کتاب الوقف، الباب الأول: ۳۵۳/۲، رشیدیہ)

(۱) ”ولو كانت الأرض متصلةً ببيوت المصر يرغب الناس في استيجار بيوتها، وتكون غلة ذلك فوق

غلة الزرع والنخيل، كان للقيم أن يبنی فیها بیوتاً فیؤاجرھا“۔ (الفتاویٰ العالمگیریہ، کتاب الوقف،

الباب الخامس فی ولاية الوقف، الخ: ۴۱۴/۲، رشیدیہ)

(فتاویٰ قاضی خان علی هامش الفتاویٰ العالمگیریہ، کتاب الوقف، باب الرجل يجعل داره مسجداً أو

خاناً، الخ: ۳۰۰/۳، رشیدیہ)

(وکذا فی فتح القدير، کتاب الوقف، الفصل الأول فی المتولی: ۲۴۱/۶، مصطفى البابی الحلبي مصر)

دوکانیں تعمیر کی گئیں (۱)۔ یہ تعمیر مسجد کے لئے جائز ہے یا نہیں؟ سرکاری ریکارڈ میں یہ جگہ کسی کی ملکیت نہیں ہے، صرف چاہ پختہ لکھا ہے۔

عبدالغنی، پٹھان پورہ، دیوبند۔

الجواب حامداً ومصلیاً:

مسجد کے قریب کچھ جگہ عامۃً مصالح مسجد کے لئے خالی چھوڑ دی جاتی تھی، ایسا ہی حال اس جگہ کا معلوم ہوتا ہے، خاص کر جب کہ کوئی اس کی ملکیت کا مدعی بھی نہیں تو ایسی حالت میں اس جگہ مصالح مسجد کے لئے متفقہ رائے سے دکانیں وغیرہ بنوادینا شرعاً درست ہوا (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۱/۱۱/۹۴ھ۔

الجواب صحیح، بندہ نظام الدین غنی عنہ، دارالعلوم دیوبند، ۱۱/۱۱/۹۴ھ۔



(۱) ”پاٹ دینا: بھر دینا، پُر کر دینا“۔ (فیروز اللغات، ص: ۲۶۲، فیروز سنز لاہور)

(۲) ”ولو كانت الأرض متصلةً ببيوت المصريين يرغب الناس في استيجار بيوتها، وتكون غلة ذلك فوق غلة الزرع والنخيل، كان للقيم أن يبنى فيها بيوتاً فيؤجرها؛ لأن الاستغلال بهذا الوجه يكون أنفع للفقراء“۔ (فتاویٰ قاضی خان علی ہامش الفتاویٰ العالمگیریہ، کتاب الوقف، باب الرجل دارہ مسجداً، أو خاناً، الخ: ۳/۳۰۰، رشیدیہ)

(و کذا فی الفتاویٰ العالمگیریہ، کتاب الکراہیۃ، الباب الخامس فی ولاية الوقف، الخ: ۲/۴۱۳، رشیدیہ)

(و کذا فی فتح القدير، کتاب الوقف، الفصل الأول فی المتولی: ۲۳۱/۶، مکتبہ مصطفیٰ البابی الحلبي مصر)

باب آداب المسجد

الفصل الأول فيما يستحب في المسجد وما يكره

(مسجد میں مستحب اور مکروہ کاموں کا بیان)

آداب مسجد

سوال [۷۳۵۰]: عند اللہ و عند الرسول مسلمانوں کے لئے مسجد کا احترام اور اس کے آداب کا ملحوظ

رکھنا ضروری ہے، یا نہیں؟

خادم العلماء محمد علی، نائب خطیب مسجد شاہی لاہور۔

منجانب انجمن اسلامیہ، لاہور پنجاب۔

الجواب حامداً ومصلیاً:

ضروری ہے:

”اعلم أن مبنى الشرائع على تعظيم شرائع الله تعالى والتقرب بها إليه تعالى ومعظم شرائع الله تعالى أربعة: القرآن والكعبة والنبي والصلوة وأما الكعبة فكان الناس في زمن إبراهيم عليه السلام توغلوا في بناء المعابد والكنائس باسم روحانية الشمس وغيرها من الكواكب، و صار عندهم التوجه إلى المجرد غير المحسوس بدون هيكل يبنى باسمه، يكون الحلول فيه والتلبس به تقريباً منه أمراً محالاً، تدفعه عقولهم بادی الرأي، فاستوجب أهل ذلك الزمان أن تظهر رحمة الله بهم في صورة بيت يطوفون به ويتقربون به إلى الله، فدعوا إلى البيت وتعظيمه. ثم نشأ قرن بعد قرن على علم أن تعظيمه مساوق لتعظيم الله، والتفريط في حقه مساوق للتفريط في حق الله، فعند ذلك وجب

حجہ، وأمرُوا بتعظیمہ۔ حجة الله البالغة، ص: ۶۶ (۱)۔

”فضل بناء المسجد، وملازمته، وانتظار الصلوة فيه ترجع إلى أنه من شعائر الله، وهو قوله صلى الله تعالى عليه وسلم: ”إذا رأيتم مسجداً أو سمعتم مؤذناً، فلا تقتلوا أحداً“۔ وأنه محل الصلوة، ومعتكف العابدين، ومطرح الرحمة، وشبيه الكعبة من وجه، وهو قوله صلى الله تعالى عليه وسلم: ”من خرج من بيته متطهراً إلى صلوة مكتوبة، فأجره كأجر الحاج المحرم، ومن خرج إلى تسبيح الضحى لا ينصبه إلا إياه، فأجره كأجر المعتمر“۔ وقوله صلى الله تعالى عليه وسلم: ”إذا مررتم برياض الجنة، فارتعوا“۔ قيل: وما رياض الجنة؟ قال: ”المساجد“۔

..... واداب المسجد ترجع إلى معان: منها: تعظيم المسجد،..... ومنها: تنظيفه مما يستقذر ويتنفر منه، ومنها: الاحتراز عن تشويش العباد وهيشات الأسواق، الخ“۔ حجة الله البالغة مختصراً، ص: ۱۹۷، ۱۹۸ (۲)۔ فقط واللہ اعلم۔

حرره العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔
الجواب صحیح: سعید احمد غفرلہ، صحیح: عبداللطیف، ۲۳/ صفر/ ۵۶ھ۔

دخول مسجد کی دعاء کہاں پڑھی جائے؟

سوال [۷۳۵۱]: ایک شاہی مسجد ہے، اس کا بیرونی احاطہ بہت وسیع ہونے کی وجہ سے اصل مسجد کے حدود سے علیحدہ ہیں۔ ایسی صورت میں مسجد میں داخل ہونے کی دعاء کون سے دروازہ سے داخل ہوتے وقت پڑھی جائے جب کہ بیرونی یعنی احاطہ کے دروازہ سے داخل ہونے کے وقت یا اندرونی دروازہ سے داخل ہوتے وقت جہاں کہ نماز پڑھی جاتی ہے؟

الجواب حامداً ومصلیاً:

جو جگہ نماز کے لئے متعین اور وقف ہے کہ وہاں ناپاکی کی حالت میں جانا جائز نہیں (۳)، خواہ مسقف

(۱) (حجة الله البالغة، باب تعظیم شعائر الله: ۱/ ۲۰۶، ۲۰۸، قدیمی)

(۲) (حجة الله البالغة، المساجد من شعائر الله: ۱/ ۵۳۱-۵۳۳، قدیمی)

(۳) ”ومنها أنه يحرم عليهما وعلى الجنب الدخول في المسجد، سواء كان للجلوس أو للعبور“۔ =

ہو یا غیر مسقف ہو وہاں پیر رکھتے وقت دعاء پڑھی جائے (۱)، جو جگہ مسجد کے مسقف، یا غیر مسقف حصہ سے متصل ہے اور وہ نماز کے لئے متعین نہیں اور ناپاکی کی حالت میں وہاں جانا منع نہیں، وہ شرعی مسجد نہیں اگرچہ احاطہ میں داخل ہو (۲)، وہاں داخل ہوتے وقت دعاء نہیں۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۶/۳/۹۶ھ۔

جوتا پہن کر مسجد میں جانا، جوتے میں نماز پڑھنا

سوال [۷۳۵۲]: جوتے پہن کر نماز پڑھنے کا حکم ہے یا نہیں، اگر نہیں تو وہ لوگ کس امام کی پیروی

کرتے ہیں جو جوتے پہن کر نماز پڑھتے ہیں؟

الجواب حامداً ومصلیاً:

جوتے پہن کر نماز پڑھنا حضرت نبی اکرم صلی اللہ تعالیٰ علیہ وسلم و صحابہ کرام رضی اللہ تعالیٰ عنہم سے بھی

منقول ہے (۳)، اب ہماری مساجد کی وہ حالت نہیں جو اس زمانہ میں تھی، اب فقہاء نے لکھا ہے کہ جوتا پہن کر

= (الفتاویٰ العالمگیریہ، کتاب الطہارۃ، الفصل الرابع فی أحكام الحيض والنفاس، الخ: ۳۸/۱،

رشیدیہ)

(وکذا فی الحلبي الكبير، کتاب الطہارۃ، فروع، ص: ۶۰، ۶۱، سهيل اكيڈمی، لاہور)

(۱) ”عن جدتها فاطمة الكبرى رضى الله تعالى عنها قالت: كان رسول الله صلى الله تعالى عليه وسلم إذا

دخل المسجد صلى على محمد وسلم، وقال: ”رب اغفر لي ذنوبي وافتح لي أبواب رحمتك، الخ“.

(جامع الترمذی، أبواب الصلوة، باب ما يقول عند دخوله المسجد: ۷۱/۱، سعيد)

(۲) ”وفناء المسجد ليس له حكم المسجد، حتى لو اقتدى بالإمام منه، يصح دون حرمة مرور

الجنب ونحوه“۔ (الحلبي الكبير، فصل فی أحكام المسجد، ص: ۶۱۲، سهيل اكيڈمی، لاہور)

وکذا فی الفتاویٰ العالمگیریہ، کتاب الصلوة، فصل: کرہ غلق باب المسجد: ۱۰۹/۱، رشیدیہ)

(۳) ”عن أبي سعيد الخدري رضى الله تعالى عنه قال: بينما رسول الله صلى الله تعالى عليه وسلم يصلى

بأصحابه إذ خلع نعليه، فوضعها عن يساره، فلما رأى القوم ذلك، ألقوا نعالهم، فلما قضى رسول الله صلى


الله تعالى عليه وسلم صلاته قال: ”ما حملكم على إلقاءكم نعالكم“؟ قالوا: رأيناك ألقيت نعليك فألقينا

نعالنا، الخ“۔ (سنن أبي داود: ۱۰۲/۱، کتاب الصلوة، باب الصلوة فی النعل، مكتبة إمداديه ملتان) =

مسجد میں جانا مکروہ ہے، کذا فی عالمگیری (۱)۔ فقط واللہ سبحانہ تعالیٰ اعلم۔
حررہ العبد محمود گنگوہی غفرلہ، دارالعلوم دیوبند۔

مسجد کے متصل فرش پر جوتہ پہن کر جانا

سوال [۷۳۵۳]: ایک جامع مسجد جس کا نقشہ درج ذیل ہے:



یہ مسجد ڈیڑھ سو برس سے زیادہ کی ہے جب کہ موضع میں اتنی آبادی نہ تھی جتنی اب ہے۔ یہ سرخ نقطہ والی جگہ یہ کسی زمانہ میں پختہ تھی مگر ٹوٹ گئی تھی، اس پر عیدین کی صفیں آتی تھیں۔ چونکہ اس میں گڑھے تھے اور

= ”عن عمرو بن شعيب عن أبيه عن جده رضي الله تعالى عنه قال: رأيت رسول الله صلى الله تعالى عليه وسلم يصلي حافياً ومتنعلاً“۔ (سنن أبي داؤد، المصدر السابق: ۱/۱۰۳)

”عن النعمان بن سلام عن ابن أبي أوس قال: كان جدی أوس أحياناً يصلي، فيشير إلى وهو في الصلوة، فأعطيته نعليه، ويقول: رأيت رسول الله صلى الله تعالى عليه وسلم يصلي في نعليه“۔ (سنن ابن ماجه، كتاب الصلاة، أبواب إقامة الصلوات والسنة فيها، باب الصلوة في النعال، ص: ۷۲، قديمی)
(۱) ”ودخول المسجد متنعلاً مكروه، كذا في السراجية“۔ (الفتاوى العالمكيرية، كتاب الكراهية، الباب الخامس في آداب المسجد، الخ: ۵/۳۲۱، رشيديه)

”من أن دخول المسجد متنعلاً من سوء الأدب“۔ (رد المحتار، كتاب الصلاة، باب ما يفسد الصلاة وما يكره فيها، مطلب: في أحكام المسجد: ۱/۶۵۷، سعيد)
(و كذا في البحر الرائق، كتاب الصلاة، باب ما يفسد الصلاة وما يكره فيها، فصل: كره استقبال القبلة:

بیرونی حصہ پر لوگ وضو کرتے تھے جس کی وجہ سے تھوک وغیرہ اس پر رہتا تھا۔ کئی سال کا عرصہ ہوا ایک آدمی نے اس جگہ کی یہ حالت دیکھ کر اس کو پھر پختہ کر دیا اور توسیع کر دی جس پر عیدین کی بھی صفیں آ جاتی ہیں اور گرمیوں میں اکثر لوگ سنتیں پڑھتے ہیں اور وضو خانے سے وضو کر کے ننگے پیر اندرون مسجد تک چلے جاتے ہیں۔ اس آبادی میں صرف دو شخص ایسے تھے جو ضد انقشہ والی مسجد پر جوتے پہن کر جاتے ہیں۔

لہذا ایسی صورت میں کہ یہ نقطہ والے فرش پر عیدین کی صفیں آتی ہیں لوگ وضو کر کے ننگے پیر اندر مسجد میں جاتے ہیں، نیز جوتہ پہن کر چلنے سے پھر ٹوٹ کر حالت سابقہ پر آ جائے گی۔ اس پر جوتے پہن کر جانا جائز ہے یا نہیں؟ ایسے ہی کنویں کی جگہ پر اور جہاں پر وضو کا لوٹا رکھا رہتا ہے، عام مسلمان جب وضو کے لئے جاتے ہیں تو دروازہ پر جوتہ اتارتے ہیں، اور اگر کسی شخص کو استنجا کے لئے جانا ہوتا ہے، یا پشت مسجد سے گھوم کر آتا ہے، یا جوتے ہاتھ میں لے کر پیشاب خانے کے دروازہ تک جاتا ہے اور وہاں سے جوتہ پہن کر پیشاب خانے میں جاتا ہے۔

نیز یہ بھی بتلائیے اس طرح جوتہ پہن کر جانے سے توہین مسجد لازم آتی ہے یا نہیں؟ بینوا توجروا عند

اللہ العظیم۔

الجواب حامداً ومصلیاً:

سوال کی عبارت سے معلوم ہوتا ہے کہ سرخ نقطوں والا حصہ مسجد کا جزء نہیں، لہذا اس کے اوپر مسجد کے احکام جاری نہیں ہوں گے (۱) کہ جس طرح جوتہ پہن کر مسجد میں جانا ممنوع ہے اسی طرح اس حصہ میں بھی ممنوع ہو اور نہ اس سے مسجد کی توہین ہوگی۔ لیکن جب کہ یہ حصہ مسجد کے ساتھ بالکل متصل ہے اور نمازی اس جگہ سنتیں

(۱) ”لا یکرہ ما ذکر فی بیت فیہ أو فوقہ فی ذلک البیت مسجد، وهو مکان فی البیت أعد للصلاة، فإنه لم يأخذ حکم المسجد“۔ (البحر الرائق، کتاب الصلاة، باب ما یفسد الصلاة و ما یکرہ فیہا، فصل: کرہ استقبال القبلة: ۶۴/۲، رشیدیہ)

”وفناء المسجد لیس له حکم المسجد، حتی لو اقتدی بالإمام منه، یصح دون حرمة

مرور الجنب و نحوه“۔ (الحلبی الکبیر، فصل فی أحكام المسجد، ص: ۶۱۴، سهیل اکیڈمی لاہور)

(و کذا فی الفتاویٰ العالمگیریہ، کتاب الصلاة، فصل: کرہ غلق باب المسجد: ۱۰۹/۱، رشیدیہ)

بھی پڑھتے ہیں تو اس جگہ جو تہ پہن کر نہیں جانا چاہئے، بلکہ اس جگہ کو بھی پاک صاف رکھنا چاہئے، جیسے کہ کوئی شخص اپنے مکان میں نماز کے لئے کوئی جگہ یا چبوترہ مخصوص کر لے اس کو بھی پاک صاف رکھتا ہے، حالانکہ وہ جگہ اور چبوترہ بھی مسجد نہیں (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ، مفتی مدرسہ مظاہر علوم۔

صحیح: عبد اللطیف، مدرسہ مظاہر علوم سہارنپور، ۲/محرم/۵۹ھ۔

مسجد کے خام صحن میں جوتا پہن کر جانا

سوال [۷۳۵۲]: ہمارے علاقہ کا عام رواج یہ ہے کہ جب مسجد کی تعمیر ہوتی ہے تو اگرچہ مسجد کے حدود: دالان اور صحن وغیرہ مقرر ہو جاتے ہیں، حواشی اربعہ کی چاروں دیواریں بشکل احاطہ بنادی جاتی ہیں یا نہیں بنائی جاتی ہیں، بہر حال جب تک صحن کی زمین خام غیر مفروش رہتی ہے، اس زمین صحن میں جوتے پہن کر چلنا پھرنا عرف عام میں بے ادبی نہیں سمجھا جاتا۔ اسی عرف پر مسجد مدرسہ ہذا کے صحن میں عمل درآمد تھا۔

بہ تقریب جلسہ سالانہ علماء کا ورو مدرسہ میں ہوا تو ایک جید عالم عارف باللہ بزرگ نے فرمایا:

”ایسا ہرگز نہ چاہیے، بے ادبی اور ناجائز ہے، جہاں تک صحن بنانا بانی کی نیت میں

ہے کسی حصہ میں جوتا پہن کر داخل نہیں ہونا چاہیے۔“

اور ایک مقامی عالم کا خیال ہے کہ:

”صحن بایں معنی یقیناً مسجد ہے کہ حائضہ، نفساء کا داخلہ ممنوع ہے، معتکف کا صحن

میں آنا جائز ہے، خواہ فرش پختہ ہو یا خام، مگر جوتے پہن کر داخلہ میں یہ تفصیل ہے کہ اگر فرش

پختہ ہے تو بے ادبی ہونے کے سبب ناجائز ہے، اہل عرف اس کو بے ادبی سمجھتے ہیں اور ادب

کا مدار عرف پر ہے اور کوئی نص اس کے معارض نہیں، بلکہ ”مأراہ المسلمون حسناً،

(۱) ”عن عائشة رضی اللہ تعالیٰ عنہا قالت: ”أمر رسول اللہ صلی اللہ تعالیٰ علیہ وسلم أن تتخذ

المساجد فی الدور، وأن تطهر و تطیب“۔ (سنن ابن ماجہ، أبواب المساجد والجماعات، باب تطہیر

المساجد وتطیبہا، ص: ۵۵، قدیمی)

فہو عندا للہ حسن“ (۱) کا مفہوم اس کا مؤید ہے، لیکن صحن کا فرش خام ہو تو نہ تلویت مسجد ہے اور نہ عرف۔

اور حضور علیہ السلام اور صحابہ کرام کا عمل تعامل پر تھا کہ جوتے پہن کر مسجد نبوی میں تشریف لے جاتے، چونکہ اس کا فرش حصا کا تھا، اسی بناء پر فقہائے حنفیہ نے متنعلاً نماز پڑھنا افضل لکھا ہے، جو علامہ شامی کے نزدیک فرش خام پر محمول ہے، اور حنابلہ رحمہم اللہ تو سنت پر ہونے کے قائل ہیں، پھر گناہ اور بے ادبی ہونا چہ معنی؟ اور اس کی تصریح ہے کہ وہی جوتے چیل پہن کر مسجد میں تشریف لاتے تھے جس کو پہن کر بازار اور گلی کو چوں میں ٹہلا پھرا کرتے تھے۔ ان دلائل کا تقاضا بلا کراہت جواز کا ہے۔ شامی مطبوعہ مصری: ۱/۶۱۵، پر پوری تفصیل موجود ہے“ (۲)۔

مذکورہ اختلاف کی بناء پر اب ہم لوگ متخیر ہیں کہ کس بات پر عمل کریں، لہذا گزارش ہے کہ آپ حضرات فیصلہ فرمائیں کہ دونوں قولوں میں سے کون سا قول صحیح اور واجب العمل ہے؟ اور اگر تیسرا قول ہو تو اس کی تصریح

(۱) ”قال علیہ السلام: ”ماراہ المسلمون حسناً، فہو عند اللہ حسن“۔

”قلت: غریب مرفوعاً، ولم أجده إلا موقوفاً علی ابن مسعود رضی اللہ تعالیٰ عنہ۔ وله طرق“۔

(نصب الرایۃ لأحادیث الہدایۃ، کتاب الإجازات، باب الإجارة الفاسدة: ۱۳۳/۲، مکتبہ مؤسسة الریان، بیروت)

(۲) ”وینبغی لداخلہ تعاہد نعلہ وخفہ، وصلاتہ فیہما أفضل“۔ (الدرالمختار)۔ ”(قوله: وصلاتہ فیہما): أى فی النعل والخف الطاہرین أفضل مخالفة للیہود، تاتر خانیۃ۔ وفی الحدیث: ”صلوا فی نعالکم، ولا تشبہوا بالیہود“۔ رواہ الطبرانی، کما فی الجامع الصغیر رامزاً لصحتہ۔ وأخذ جمع من الحنابلۃ أنه سنة ولو کان یمشی بہا فی الشوارع؛ لأن النبی صلی اللہ تعالیٰ علیہ وسلم وصحبہ کانوا یمشون بہا فی طرق المدینۃ، ثم یصلون بہا۔ قلت: لکن إذا خشی تلویث فرش المسجد بہا، ینبغی عدمہ وإن كانت طاہرة۔ وأما المسجد النبوی فقد کان مفروشاً بالحصا فی زمنہ صلی اللہ تعالیٰ علیہ وسلم بخلافہ فی زماننا، ولعل ذلک محمل ما فی عمدة المفتی من أن دخول المسجد متنعلاً من سوء الأدب، تأمل“۔

(ردالمحتار، کتاب الصلوۃ، مطلب فی أحکام المسجد: ۱/۶۵۷، سعید)

فرمائی جاتے۔ ہر قول مدلل مع حوالہ کتب ہو۔ جزاکم اللہ خیراً۔

افتخار احمد، نائب ناظم مدرسہ عربیہ بیت العلوم، سرانے میر اعظم گڑھ۔

الجواب حامداً ومصلیاً:

محض واقف کی نیت کرنے اور صحن ودالان کی جگہ متعین کر لینے سے مسجد کے احکام جاری نہیں ہو جاتے، کیونکہ صرف اتنی بات سے مسجدیت تام نہیں ہو جاتی، بلکہ جب مسجد میں اذان و جماعت ہونے لگے تب مسجدیت تام ہو کر اس پر پورے احکام جاری ہوتے ہیں (۱)۔ پس دورانِ تعمیر جب وہاں مسجد کا ملبہ، اینٹ، گارہ وغیرہ پڑا ہو تعمیر ہو رہی ہو، معمار مزدور آ جا رہے ہوں تو اس کا حکم اور ہے اور جب وہاں نماز و جماعت ہو رہی ہو، اس کا حکم اور ہے۔

جتنا حصہ نماز و جماعت کے لئے متعین کر دیا گیا ہے اور وہاں نماز و جماعت ہونے لگی ہے، اس پر پورے احکام مسجد کے جاری ہوں گے (۲)، وہاں جو تا پہن کر جانا بھی احترام کے خلاف ہوگا۔ دَوِ اَوَّل میں جو تا پہن کر مسجد میں داخل ہونا خلاف احترام نہیں تھا، مگر اب وہ عرف نہیں رہا: ”دخول المسجد متنوعاً مکروہ، کذا فی السراجیۃ، اھ“۔ عالمگیری: ۹۳/۴ (۳)۔

(۱) ”وعندهما لا یصیر مسجداً لمجرد البناء ما لم یوجد القبض والتسلیم، وبالصلوة بجماعة یقع القبض والتسلیم، وبالصلوة بجماعة یقع القبض والتسلیم بلا خلاف، حتی أنه إذا بنی مسجداً وأذن للناس بالصلوة فیہ، فصلی فیہ جماعة، فإنه یصیر مسجداً“۔ (الفتاویٰ التاتاریخانیۃ، کتاب الوقف، الفصل الحادی والعشرون فی المساجد: ۸۳۹/۵، إدارة القرآن کراچی)

(و کذا فی الفتاویٰ العالمگیریۃ، کتاب الوقف، الباب الحادی عشر فی المسجد، الفصل الأول: ۲/۵۵۲، رشیدیہ)

(و کذا فی فتاویٰ قاضی خان علی هامش الفتاویٰ العالمگیریۃ، کتاب الوقف، باب الرجل یجعل داره مسجداً، الخ: ۲۹۰/۳، رشیدیہ)

(۲) (راجع الحاشیۃ المتقدمة آنفاً)

(۳) (الفتاویٰ العالمگیریۃ، کتاب الکراہیۃ، الباب الخامس فی آداب المسجد، الخ: ۳۲۱/۵، رشیدیہ)

”وینبغی لمن أراد أن یدخل المسجد أن یتعاهد النعل والخف عن النجاسة، ثم یدخل فیہ =

عُرف کو دیکھ لیا جائے، اگر جوتے پہن کر مسجد کے خلاف احترام ہو تو اس سے پرہیز کیا جائے، مسجد مفروش ہو یا غیر مفروش، علامہ شامی رحمہ اللہ تعالیٰ کی تحریر۔ بحوالہ سوال۔ نے پختہ غیر پختہ (مفروش غیر مفروش) کا فرق بھی بر بنائے عرف کیا ہے۔ فقط واللہ اعلم۔

حررہ العبد محمود غفرلہ، دارالعلوم دیوبند، ۶/۳/۹۴ھ۔

ٹوپ پہن کر مسجد میں جانا

سوال [۷۳۵۵]: اگر میں ٹوپ (۱) پہن کر مسجد میں بغرض اداۓ نماز حاضر ہوں تو درست ہے یا نہیں؟ مطلع فرمائیں۔

آپ کا نیاز مند: شجاعت اللہ۔

الجواب حامداً ومصلیاً:

مسجد دربارِ خداوندی ہے اور نماز عبادت ہے اور عبادت کے لئے دربار میں ایسا لباس پہن کر حاضر ہونا چاہئے کہ خداوند تعالیٰ کو پسند ہو اور وہ لباس مسنون ہے، یعنی خدا کے محبوب حضور اکرم صلی اللہ تعالیٰ علیہ وسلم کا لباس اور آپ کے متبعین کا لباس۔ ایسا لباس پہن کر حاضر نہیں ہونا چاہئے جس سے اللہ تعالیٰ ناخوش ہوتے ہیں، یعنی جس سے حضور اکرم صلی اللہ تعالیٰ علیہ وسلم نے منع فرمایا ہے اور ہمارے یہاں وہ خدا کے نافرمانوں یعنی کفار و فساق کا لباس ہے، انگریزی ٹوپ وغیرہ بھی اس میں داخل ہے (۲)۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۵/۱۱/۵۶ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۲۸/ذیقعدہ/۵۶ھ۔

= احترازاً عن تلویث المسجد، وقد قيل: دخول المسجد متنعلاً من سوء الأدب“۔ (البحر الرائق،

کتاب لصلوة، باب ما یفسد الصلوة وما یکره فیها، فصل: کرہ استقبال القبلة: ۲/۶۱، رشیدیہ)

(۱) ”ٹوپ: بڑی ٹوپی، انگریزی ٹوپی (ہیٹ)، لوہے کی ٹوپی جو لڑائی کے وقت پہنتے ہیں (خود)۔“ (فیروز اللغات، ص:

۴۲۱، فیروز اینڈ سنز، لاہور)

(۲) ”عن ابن عمر رضی اللہ تعالیٰ عنہما قال: قال رسول اللہ صلی اللہ تعالیٰ علیہ وسلم: ”من تشبه بقوم

فہو منهم“۔ (سنن أبی داؤد، کتاب اللباس، باب فی لبس الشهرة: ۲/۲۰۳، مکتبہ إمدادیہ ملتان) =

فرش مسجد کے متصل کپڑے دھونا

سوال [۷۳۵۶]: مسجد میں نماز کے پڑھنے کا اندرونی حصہ اور بیرونی فرش کے علاوہ جو جگہ ہوتی ہے، مثلاً سہ دری، حجرہ وغیرہ، کیا یہ بھی مسجد کے حکم میں شامل ہے؟ اگر کوئی شخص جس جگہ کنواں، نل وغیرہ لگا ہوا ہو وضو کی جگہ کپڑے دھوئے تو یہ جائز ہے یا نہیں؟ اور مسجد میں رہنے والوں کو مثلاً طالب علم وغیرہ مسجد کے ملاؤں کو اجازت ہے کہ وہاں کپڑے دھولیں، اور کوئی نمازی دیندار ہو دھوسکتا ہے یا نہیں؟

الجواب حامداً ومصلیاً:

جو جگہ مسجد نہیں یعنی اس پر نماز نہیں پڑھی جاتی، وہاں اس طرح کپڑے دھونا کہ دوسروں کو اذیت نہ ہو اور مسجد کے فرش پر مستعمل پانی، یا اس کی چھینٹ نہ جائے درست ہے (۱) اور اس میں ملا وغیرہ ملا سب برابر ہیں۔ مگر جو شخص مسجد ہی میں رہتا ہے اس کو دوسری جگہ کپڑے دھونے کے لئے جانے میں دقت ہے اس لئے اس کے حق میں توسع ہے اور زائد توسع ہے بہ نسبت دوسرے لوگوں کے کہ وہ بہولت دوسری جگہ جاسکتے ہیں، یا اپنے گھر میں دھوسکتے ہیں، ان کے کسی دوسری جگہ جانے میں مسجد کی نگرانی یا کسی اہم کام میں خلل نہیں آتا۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۱/۱۱/۵۵ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۱۶/ذیقعدہ/۵۵ھ۔

= (ومشکوۃ المصابیح، کتاب اللباس، الفصل الثانی، ص: ۳۷۵، قدیمی)

”قال القاری: أى من تشبه بالكفار مثلاً فى اللباس وغيره أو بالفساق أو الفجار، أو بأهل التصوف الصلحاء الأبرار “فهو منهم“: أى فى الإثم أو الخیر عند الله تعالى“۔ (بذل المجہود، باب فى لبس الشهرة: ۵/۴۱، مکتبہ معہد الخلیل الاسلامی کراچی)

(و کذا فى مرقاة المفاتیح، کتاب اللباس، الفصل الثانی، (رقم الحدیث: ۴۳۴۷): ۸/۱۵۵، رشیدیہ)

(۱) ”وفناء المسجد لیس له حکم المسجد، حتى لو اقتدى بالإمام منه، یصح دون حرمة مرور الجنب و نحوه“۔ (الحلبی الكبير، فصل فى أحكام المسجد: ۶۱۴، سهیل اکیڈمی لاہور)

”وما اتخذ لصلاة العید، لا یكون مسجداً مطلقاً، وإنما یعطى له حکم المسجد فى صحة الاقتداء بالإمام وأما فیما سوى ذلك، لیس له حکم المسجد“۔ (فتاویٰ قاضی خان علی ہامش الفتاویٰ العالمگیریہ، کتاب الوقف، باب الرجل یجعل داره مسجداً، الخ: ۳/۲۹۱، رشیدیہ)

ناپاک کپڑا مسجد میں رکھنا

سوال [۷۳۵۷]: مسجد میں ناپاک کپڑا رکھنا کیسا ہے؟

الجواب حامداً ومصلیاً:

جائز نہیں: ”وإدخال نجاسة فيه. عبارة الأشباه: وإدخال نجاسة فيه، منه التلوّث، و مفاده الجواز لو جافة، لكن في الفتاوى الهندية: لا يدخل المسجد من على بدنه نجاسة“۔
شامی: ۱/ ۶۸۶ (۱)۔ قلت: قال الطحطاوی: ”وإن لم تصب المسجد، أبو السعود“۔ (۲)۔
ان عبارات سے معلوم ہوا کہ نجس کپڑا مسجد میں نہ رکھے، اگر اس وقت کسی کی معرفت باہر بھیجنا یا خود رکھنا دشوار ہو تو مجبوراً مسجد میں اس طرح رکھنا کہ تلوّث نہ ہو درست ہے۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ، صحیح: عبد اللطیف، مدرسہ مظاہر علوم سہارنپور، ۲/ رجب/ ۱۴۵۷ھ۔

مسجد میں تولیہ، آئینہ اور منبر پر غلاف

سوال [۷۳۵۸]: مسجد میں تولیہ رکھنا اور آئینہ رکھنا کیسا ہے؟ نیز منبر پر غلاف یعنی منبر پر کپڑا ڈالنا

= (و كذا في البحر الرائق، كتاب الصلاة، باب ما يفسد الصلاة و ما يكره فيها، فصل: كره استقبال القبلة: ۲/ ۶۲، رشیدیہ)

(۱) (ردالمحتار، كتاب الصلاة، باب ما يفسد الصلاة و ما يكره فيها، مطلب في رفع الصوت بالذكر: ۱/ ۶۵۶، سعید)

”وأشار إلى أنه لا يجوز إدخال النجاسة المسجد، وهو مصرح به“۔ (البحر الرائق، كتاب

الصلاة، باب ما يفسد الصلاة و ما يكره فيها، فصل: كره استقبال القبلة: ۲/ ۶۱، رشیدیہ)

(و كذا في الفتاوى العالمية، كتاب الكراهية، الباب الخامس في آداب المسجد، الخ: ۵/ ۳۲۱، رشیدیہ)

(۲) (حاشية الطحطاوی على الدر المختار، كتاب الصلاة، باب ما يفسد الصلاة: ۱/ ۲۷۷،

دار المعرفة بیروت)

کیسا ہے؟

الجواب حامداً ومصلیاً:

یہ سب تکلفات ہیں، جو لوگ اپنے مکانات پر تکلف کے ساتھ رہتے ہیں اپنے انتظام سے مسجد میں بھی یہ چیزیں رکھتے ہیں، فی نفسہ یہ چیزیں نہ ضروری ہیں کہ مسجد کی طرف سے ان کا انتظام کیا جائے، نہ ممنوع ہیں کہ ان کو حرام کہا جائے۔ اصل تو یہ ہے کہ اپنے مکان سے وضو کر کے آدمی مسجد جائے (۱)۔ اگر مسجد ہی میں وضو کرنا ہو تو اپنا تولیہ ساتھ لے جائے۔ وضو کے بعد آئینہ دیکھنا نہ کوئی شرعی چیز ہے نہ عرفی، اس عادت کو چھوڑ دینا بہتر ہے۔ منبر پر غلاف بھی ایک تکلف ہے، درود یوار کو کپڑے پہنانے کی حدیث میں بھی ممانعت آئی ہے (۲)۔ ہاں! اگر گرمی سے تحفظ مقصود ہو تو مضائقہ بھی نہیں۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۹/۱۰/۹۹ھ۔

مسجد کی صفائی برش سے

سوال [۷۳۵۹]: مسجد میں بجائے جھاڑو کے بالوں کا بنا ہوا برش استعمال کرنا کیسا ہے؟

ہندہ، محلہ پٹھان پورہ، سہارنپور۔

(۱) ”عن ابی ہریرۃ رضی اللہ تعالیٰ عنہ، عن النبی صلی اللہ تعالیٰ علیہ وسلم قال: ”صلوة الجميع تزيد على صلوته في بيته و صلوته في سوقه خمساً وعشرين درجة، فإن أخذكم إذا توضأ فأحسن الوضوء وأتى المسجد لا يريد إلا الصلوة، لم يخط خطوة، إلا رفع الله بها درجة وحط بها خطيئة حتى يدخل المسجد“. الحديث. (صحيح البخاري، كتاب الصلوة، باب الصلوة في مسجد السوق: ۶۹/۱، قديمی)

(۲) ”وعن سفينة أن رجلاً ضاف على بن أبي طالب رضي الله تعالى عنه، فصنع له طعاماً، فقالت فاطمة رضي الله تعالى عنها: لو دعونا رسول الله صلى الله تعالى عليه وسلم فأكل معنا، فدعوه، فجاء فوضع يديه على عضادتي الباب، فرأى القرام قد ضرب في ناحية البيت، فرجع. قالت فاطمة: فتبعته، فقلت: يا رسول الله! ما ردك؟ قال: ”إنه ليس لي أول نبي أن يدخل بيتاً مزوقاً“: أي مزيناً منقشاً“۔ (مشکوٰۃ المصابيح، باب الوليمة، الفصل الثاني، ص: ۲۷۸، قديمی)

الجواب حامداً ومصلیاً:

اگر وہ خنزیر کے بالوں سے بنا ہے تو وہ ناپاک ہے اور نجاست کو مسجد میں داخل کرنا منع ہے (۱)۔ اور اگر خنزیر کے علاوہ کسی دوسرے جانور کے بالوں سے بنا ہے تو وہ ناپاک نہیں، اس کو مسجد میں داخل کرنا ناجائز نہیں، تاہم اگر اس میں اشتباہ ہو تو اس کو چھوڑ دینا چاہئے:

”و شعر المیتة و غیر الخنزیر طاهر“۔ در مختار مختصراً۔ قال الشامی: ”(قوله: علی المذهب): ای علی قول أبی یوسف الذی هو ظاهر الروایة: أن شعره نجس، وصححه فی البدائع، و روجه فی الاختیار“۔ شامی: ۱۱۲/۱ (۲)۔

”وإدخال نجاسة فيه (أی فی المسجد)“۔ قال الشامی: ”فی الفتاویٰ الهندیة: لا یدخل المسجد من علی بدنه نجاسة“۔ ۶۸۶/۱ (۳)۔ فقط واللہ اعلم

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۵۴/۴/۹ھ۔
صحیح: عبد اللطیف، مدرسہ مظاہر علوم سہارنپور۔

تالاب کی گیلی مٹی سے مسجد کو لینا

سوال [۷۳۶۰]: ایک تالاب کا پانی ناپاک ہے، اس کی گیلی مٹی سے مسجد کو لینا کیسا ہے؟

الجواب حامداً ومصلیاً:

اگر تالاب دس ہاتھ لمبا اور دس ہاتھ چوڑا ہو، تو وہ ناپاک نہیں (۴) اس کی گیلی مٹی ناپاک نہیں، اس

(۱) ”(و) کرہ تحریماً (وإدخال نجاسة فيه)“۔ (تنویر الأبصار مع الدر المختار، کتاب الصلاة، باب ما یفسد الصلوة و ما یکرہ فیہا: ۶۵۶/۱، سعید)

(۲) (الدر المختار مع رد المحتار، کتاب الطہارۃ، باب المیاء، مطلب فی أحكام الدباغة: ۲۰۶/۱، سعید)

(۳) (رد المحتار، کتاب الصلاة، باب ما یفسد الصلوة و ما یکرہ فیہا: ۶۶۰/۱، سعید)

(و کذا فی الفتاویٰ العالمگیریہ، کتاب الکراہیۃ، الباب الخامس فی آداب المسجد: ۳۲۱/۵، رشیدیہ)

”وأشار المصنف إلى أنه لا يجوز إدخال النجاسة المسجد، وهو مصرح به“۔ (البحر الرائق،

کتاب الصلاة، باب ما یفسد الصلوة و ما یکرہ فیہا، فصل: کرہ استقبال القبلة: ۶۱/۲، رشیدیہ)

(۴) ”إن الغدر العظيم كالجاری لا ینجس إلا بالتغیر من غیر فصل“۔ (الفتاویٰ العالمگیریہ، کتاب =

سے مسجد کو بھی لپکا جاسکتا ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۷/۱۱/۹۴ھ۔

ناک صاف کر کے مسجد سے ہاتھ پونچھنا

سوال [۷۳۶۱]: ناک چھینک کر مسجد کی دیوار سے انگلی پونچھنا کیسا ہے؟

الجواب حامداً ومصلیاً:

خلاف تہذیب ہے اور دوسروں کے لئے باعثِ اذیت اور مسجد سے بے اعتنائی ہے (۱)۔ فقط واللہ

تعالیٰ اعلم بالصواب۔

حررہ العبد محمود غفرلہ، دارالعلوم دیوبند، ۲۲/۲/۹۱ھ۔

الجواب صحیح: بندہ نظام الدین عفی عنہ، ۲۳/۲/۹۱ھ۔

= الطہارۃ، باب المیاء: ۱۸/۱، رشیدیہ

”ولذا قال فی الخلاصة: الماء النجس إذا دخل الحوض الكبير، لا ينجس الحوض وإن كان الماء النجس غالباً على ماء الحوض؛ لأنه كلما اتصل الماء بالحوض، صار ماء الحوض غالباً عليه.“ (رد المحتار، کتاب الطہارۃ، باب المیاء، مطلب: لو دخل الماء من أعلى الحوض، الخ: ۱۹۱/۱، سعید)

(۱) ”ولا یزق علی حیطان المسجد، ولا بین یدیه علی الحصی، ولا فوق البواری، ولا تحتها، وكذا المخاط.“ (الفتاویٰ العالمگیریہ، کتاب الصلاة، فصل: کرہ غلق باب المسجد، الخ: ۱۱۰/۱، رشیدیہ)

(و کذا فی فتح القدیر، کتاب الصلاة، باب ما یفسد الصلاة وما یکرہ فیہا، فصل: یکرہ استقبال القبلة، الخ: ۲۲۲/۱، مصطفى البابی الحلبي مصر)

”کذا یکرہ أن یمسح رجله من الطین بأسطوانته أو حائطه.“ (فتح القدیر، المصدر السابق)

(و کذا فی الفتاویٰ العالمگیریہ، کتاب الصلاة، فصل: کرہ غلق باب المسجد، الخ: ۱۱۰/۱، رشیدیہ)

(و کذا فی خلاصة الفتاوی: ۲۲۹/۱، الفصل السادس والعشرون فی المسجد، الخ:

۲۲۹/۱، رشیدیہ)

مسجد میں کنگھی کرنا

سوال [۷۳۶۲]: مسجد کے اندر کنگھی کرنا کیسا ہے؟

محبت علی کانپور۔

الجواب حامداً ومصلیاً:

درست ہے، جب کہ بال مسجد میں نہ گرے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۰/۱/۸۸ھ۔

اذان کے وقت مسجد میں بات کرنا

سوال [۷۳۶۳]: دو حدیثوں کا مفہوم ہے کہ اذان کے وقت بات کرنے سے ایمان جاتے رہنے

کا خوف ہے، اور مسجد میں دنیا کی باتیں کرنے سے ۴۰/برس کی نیکیاں ضائع ہو جاتی ہیں۔ اب سوال یہ ہے کہ اکثر بازاروں میں، یا نماز کے لئے آتے وقت، یا بوقت اذان لین دین، یا باتیں کرتے ہیں، اگر کوئی شخص خاموش رہے تو شدید تکلیف ہوگی۔ ایسے مواقع پر کیا کیا جائے؟

الجواب حامداً ومصلیاً:

اذان کے وقت باتیں کرنے سے ایمان جاتے رہنے کا خوف کس حدیث میں ہے، مجھے وہ حدیث

محفوظ نہیں، آپ لکھیں تو اس کو دیکھا جائے۔ مسجد میں دنیا کی باتیں کرنے کے لئے بیٹھنا منع ہے (۲)، اگر نماز

(۱) ”لأن تنزيه المسجد من القدر واجب“۔ (الحلی الکبیر، فصل فی احکام المسجد، ص: ۶۱۲،

سہیل اکیڈمی لاہور)

(و کذا فی ردالمحتار، کتاب الصوم، باب الاعتکاف: ۴۴۵/۲، سعید)

(۲) ”(قوله: بأن يجلس لأجله) فإنه حينئذ لا يباح بالاتفاق؛ لأن المسجد ما بنى لأموال الدنيا“۔

(ردالمحتار، کتاب الصلاة، باب ما يفسد الصلاة وما يكره فيها، مطلب فی الغرس فی المسجد:

۶۶۲/۱، سعید)

(و کذا فی الفتاویٰ العالمگیریہ، کتاب الکراہیۃ، الباب الخامس فی آداب المسجد:

۳۲۱/۵، رشیدیہ) =

کے لئے مسجد میں جائے اور وہاں کوئی اتفاقیہ تجارت و ملازمت وغیرہ کی باتیں بھی کسی سے کر لے تو یہ اس حکم میں نہیں ہے (۱)۔ فقط واللہ سبحانہ تعالیٰ اعلم۔

حررہ العبد محمود وغفرلہ، دارالعلوم دیوبند، ۱۸/۱/۸۹ھ۔

الجواب صحیح: بندہ نظام الدین عفی عنہ، دارالعلوم دیوبند۔

مسجد میں دنیا کی باتیں کرنا

سوال [۷۳۶۲]: مسجد کے اندر بیٹھ کر دنیا کی باتیں کرنا۔

۲..... مسجد میں اخبارات کا پڑھنا، کیونکہ بعض اوقات اذان کے بعد سنت پڑھتے ہیں، ایسی حالت میں جب کہ دیگر نمازی سنتیں ادا کر رہے ہوں تو اخبارات کا آواز کے ساتھ پڑھنا۔

خاکسار محمد صدیق خان، سہانپور، ۴/ جمادی الاخریٰ/ ۵۴ھ۔

الجواب حامداً ومصلیاً:

۲،۱..... مسجد میں دنیا کی باتیں کرنے کے لئے بیٹھنا ناجائز ہے (۲)، البتہ اگر نماز وغیرہ عبادات کے لئے مسجد میں آنے کے بعد کوئی ضرورت پیش آئے تو مباح کلام کرنا ایسے طریقہ پر کہ دوسرے عبادت کرنے

= (وکذا فی البحر الرائق، کتاب الصلاة، باب ما یفسد الصلاة و ما یکرہ فیہا، فصل: کرہ استقبال القبلة: ۲/۶۳، رشیدیہ)

(۱) ”وصرح فی الظہیریۃ بکراہۃ الحدیث: اى کلام الناس فی المسجد، لکن قیدہ بأن یجلس لأجلہ أما إن جلس للعبادة، ثم بعدها تکلم، فلا“۔ (البحر الرائق، کتاب الصلاة، باب ما یفسد الصلاة و ما یکرہ فیہا، فصل: کرہ استقبال القبلة: ۲/۶۳، رشیدیہ)

(وکذا فی ردالمحتار، کتاب الصلاة، باب ما یفسد الصلاة و ما یکرہ فیہا، مطلب فی الغرس فی المسجد: ۱/۶۶۲، سعید)

(وکذا فی الفتاویٰ العالمگیریۃ، کتاب الکراہیۃ، الباب الخامس فی آداب المسجد: ۵/۳۲۱، رشیدیہ)

(۲) ”(قوله: بأن یجلس لأجلہ) فإنه حینئذ لا یباح بالاتفاق؛ لأن المسجد ما بنی لأموال الدنیا“۔ (ردالمحتار، کتاب الصلاة، باب ما یفسد الصلاة و ما یکرہ فیہا، مطلب فی الغرس فی المسجد:

(۱/۶۶۲، سعید)

والوں کو اذیت نہ ہو درست ہے (۱) اور غیر مباح کلام جیسے فحش گفتگو اور جھوٹے قصے کسی طرح درست نہیں، اور ایسی حالت میں اخبار کا بلند آواز سے پڑھنا کہ نمازیوں کو اذیت ہو درست نہیں، کذا فی نفع المفتی والسائل، ص: ۱۲۹ (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۷/ جمادی الثانیہ/ ۱۴۰۳ھ۔
الجواب صحیح: سعید احمد غفرلہ، صحیح: عبد اللطیف، مدرسہ مظاہر علوم سہارنپور، ۹/ جمادی الثانیہ/ ۱۴۰۳ھ۔

مسجد میں دنیا کی باتیں کرنا

سوال [۷۳۶۵]: مسجد کے اندر دنیا کی باتیں کرنا کیسا ہے؟ خزائن المفتیین میں جو یہ تحریر ہے کہ جو شخص مسجد میں دنیا کی باتیں کرتا ہے اللہ تعالیٰ اس کے چالیس روز کا عمل برباد کرتا ہے۔ اس کا کیا مطلب ہے؟
محمد انس ڈرائی کلیئرس، نینی تال۔

الجواب حامداً ومصلیاً:

جو جگہ نماز کے لئے متعین کی گئی ہے جہاں بلا غسل جانا ممنوع ہے وہ مسجد ہے (۳)، وہاں نماز

(۱) ”الكلام المباح من حديث الدنيا يجوز في المساجد وإن كان الأولى أن يشتغل بذكر الله..... قال في المصنفی: الجلوس في المسجد للحديث مأذون شرعاً“۔ (رد المحتار، کتاب الصلاة، باب ما یفسد الصلاة وما یکره فیها، مطلب فی الغرس فی المسجد: ۱/ ۲۶۲، سعید)

(۲) کذا فی الفتاویٰ العالمگیریہ، کتاب الکراہیۃ، الباب الخامس فی آداب المسجد: ۵/ ۳۲۱، رشیدیہ
(۳) ”قيل: يجوز الكلام المباح من الدنيا ولا يجوز الكلام المنكر، كالقصص و حکایات الدنيا الکاذبة، فقد نقل فی فتاویٰ عالمگیر عن التمرتاشی: أن الكلام المباح يجوز في المساجد وإن كان الأولى أن يشتغل بذكر الله“۔ (مجموعۃ رسائل الکنوی، رسالۃ نفع المفتی والسائل ما یتعلق بالمساجد: ۱۸۱/ ۳، ادارۃ القرآن کراچی)

”والسادس: أن لا يرفع فيه الصوت من غير ذكر الله تعالى“۔ (الفتاویٰ العالمگیریہ، کتاب الکراہیۃ، الباب الخامس فی آداب المسجد: ۵/ ۳۲۱، رشیدیہ)

(۳) ”المسجد: الموضع الذي يسجد ويبت الصلاة، وهو اصطلاحاً: الأرض التي جعلها المالك مسجداً بقوله: جعلته مسجداً، وأفرز طريقه وأذن بالصلاة فيه، فإن صلى واحد زال ملكه“۔ (قواعد =

تلاوت ذکر کے لئے جانا چاہیے، دنیا کی باتیں کرنے کے لئے وہاں بیٹھنے پر وعید ہے (۱)۔ جو وعید آپ نے نقل کی ہے وہ محل کلام ہے، اگر جانا ہو تو نماز کے لئے اور تبعاً کچھ مباح بات بھی کر لی اس پر وعید نہیں (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۳/۴/۹۵ھ۔

مسجد میں بیٹھ کر مشورہ کرنا

سوال [۷۳۶۶]: عرض یہ ہے کہ مسجد میں بیٹھ کر کچھ آدمی مسجد کی بابت مشورہ کر سکتے ہیں یا نہیں؟

الجواب حامداً ومصلیاً:

بلاشور و شغب کے اس طرح بیٹھ کر مشورہ کر سکتے ہیں کہ مسجد کا ادب ملحوظ رہے اور کسی کی نماز میں خلل نہ آئے (۳)۔ مسجد کی ضروریات، مثلاً: تقرر امام، تعیین اوقات نماز وغیرہ کے متعلق مشورہ کرنا دنیا کی بات

= الفقه، التعريفات الفهية، ص: ۲۸۴، صدف پبلشرز

(۱) ”الكلام المباح في المسجد مكروه يأكل الحسنات كما تأكل النار الحطب ولا بأس أن يتحدث بمالا إثم فيه ويلزم قراءة القرآن والحديث والعلم والتدريس وسير النبي صلى الله تعالى عليه وسلم وقصص الأنبياء وحكايات الصالحين وكتابة أمر الدين“. (البحر الرائق، كتاب الصوم، باب الاعتكاف: ۵۳۱/۲، ۵۳۲، رشیدیہ)

(و کذا فی فتح القدير، کتاب الصوم، باب الاعتكاف: ۳۹۸/۲، مصطفى البابي الحلبي مصر)

(۲) ”الكلام المباح من حديث الدنيا يجوز في المساجد وإن كان الأولى أن يشتغل بذكر الله تعالى“۔ (ردالمحتار، کتاب الصلوة، باب ما يفسد الصلوة وما يكره فيها، مطلب في الغرس في المسجد: ۶۶۲/۱، سعید)

”و صرح في الظهيرية بکراهة الحديث: أي كلام الناس في المسجد، لكن قيده بأن يجلس لأجله أما إن جلس للعبادة، ثم بعدها تكلم، فلا“۔ (البحر الرائق، کتاب الصلوة، باب ما يفسد الصلوة وما يكره فيها، فصل: كره استقبال القبلة: ۶۳/۲، رشیدیہ)

(و کذا فی الفتاویٰ العالمگیریہ، کتاب الکراهیہ، الباب الخامس فی آداب المسجد، الخ: ۳۲۱/۵، رشیدیہ)

(۳) ”الكلام المباح من حديث الدنيا يجوز في المساجد وإن كان الأولى أن يشتغل بذكر الله =

نہیں ہے۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

مسجد میں ٹیپ ریکارڈ سے قرآن سننا

سوال [۷۳۶۷]: ہمارے یہاں جامع مسجد کے امام صاحب یہ فرماتے ہیں کہ آج کل باہر سے جو

ٹیپ ریکارڈ آرہے ہیں اس میں دینی تقاریر کے علاوہ نماز و اذان وغیرہ بھرے ہوئے ہوتے ہیں تو امام صاحب نے رمضان شریف میں اخیر عشرہ کی طاق راتوں میں مسجد میں رکھ کر عوام کو سنایا۔ بعض لوگوں نے اس پر اعتراض کیا اور کہا کہ مسجد کے باہر رکھ کر سنائیے۔ امام صاحب نے کہا: مسجد میں رکھ کر سناسکتے ہیں۔ ان کا یہ عمل درست ہے یا نہیں؟ قرآن وحدیث کی روشنی میں جواب دیں۔

الجواب حامداً ومصلیاً:

اس میں ایک قوی اندیشہ تو یہ ہے کہ لوگ صرف ٹیپ ریکارڈ سننے پر کفایت کریں گے اور اسی سے شوق پورا کر لیا کریں گے، خود تلاوت کی طرف متوجہ نہیں ہوں گے۔ اور پھر یہ بھی احتمال ہے کہ دوسرے لوگ غلط قسم کی چیزیں سنانے لگیں اور اس سے استدلال کریں گے، لہذا اس طریقہ کو بند کر دیا جائے، کیونکہ یہ چیز بڑھتے بڑھتے دور تک پہنچ جاتی ہے۔ بعض جگہ یہ بھی ہے کہ نماز کا وقت آیا اور اذان کا ریکارڈ بجا لیا اور سمجھ لیا کہ اذان ہو گئی، پھر امامت کا ریکارڈ بجا دیا اور اس کا بھی اقتداء کر لیا، حالانکہ نہ اس طرح اذان ہوئی، نہ امامت ہوئی، نہ اقتداء صحیح ہوئی، نہ نماز ادا ہوئی (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

= قال فی المصنفی: الجلوس فی المسجد للحديث مأذون شرعاً. (ردالمحتار، کتاب الصلاة، باب ما

يفسد الصلاة وما يكره فيها، مطلب فی الغرس فی المسجد: ۱/۶۶۲، سعید)

(و کذا فی الفتاویٰ العالمگیریہ، کتاب الکراہیۃ، الباب الخامس فی آداب المسجد: ۵/۳۲۱، رشیدیہ)

(۱) ”بخلاف السماع من البغاء والصدی، فإن ذلك ليس بتلاوة، وكذا إذا سمع من المجنون؛ لأن

ذلك ليس بتلاوة صحيحة، لعدم أهليته لانعدام التمييز“. (بدائع الصنائع، کتاب الصلاة، فصل: سبب

وجوبها و بیان من تجب علیه السجدة: ۱/۴۴۰، رشیدیہ)

(و کذا فی الدرالمختار، کتاب الصلاة، باب سجود التلاوة: ۲/۱۰۸، سعید)

مسجد میں ٹیپ ریکارڈ سے وعظ سننا

سوال [۷۳۶۸]: ریڈیو یا ٹیپ ریکارڈ مسجد میں رکھ کر تلاوت قرآن یا کسی مقرر کی تقریر سنی جاسکتی ہے یا نہیں؟

۲..... زید جامع مسجد میں اعلان کرتا ہے کہ آج بعد نماز عشاء اس مسجد میں فلاں شخص کی تقریر ہوگی، آپ حضرات تشریف لائیں، بچوں کو بھی لاویں، عورتوں کے بیٹھنے کا بھی معقول انتظام ہے۔ لیکن بعد نماز عشاء بذریعہ ٹیپ ریکارڈ تقریر سنوائی جاتی ہے۔ تو زید کے اس بیان یا اعلان پر کیا حکم ہے؟

۳..... یہ کہ جملہ مسلمان اس جلسے میں شریک ہو کر بذریعہ ٹیپ ریکارڈ مسجد میں تقریر سنیں، ان کے لئے کیا حکم ہے؟ از روئے شرع جواب جلد مرحمت فرمائیں۔

الجواب حامداً ومصلیاً:

۱-۳..... فی نفسہ ریڈیو یا ٹیپ ریکارڈ سے اگر تلاوت کلام پاک یا وعظ کی آواز آئے تو اس کا سننا مسجد اور غیر مسجد سب جگہ درست ہے (۱)، لیکن اگر مسجد میں یہ طریقہ شروع کر دیا جائے تو اندیشہ ہے کہ ہر قسم کی چیزوں کے لئے مکانات کی طرح مسجد میں بھی ریڈیو اور ٹیپ ریکارڈ کا استعمال ہونے لگے گا اور جائز و ناجائز کی کوئی تمیز باقی نہ رہے گی، اس لئے مسجد میں ایسی چیزوں سے احتراز کیا جائے (۲)۔ تقریر کا اعلان کر کے ٹیپ ریکارڈ سے تقریر سنوانے میں ایک قسم کا فریب ہے، لوگ تو یہی سمجھیں گے کہ واقعہ تقریر ہوگی، حالانکہ وہ تقریر

(۱) ”الأمور بمقاصدها یعنی أن الحكم الذي يترتب على أمر، يكون على مقتضى ما هو المقصود من

ذلك الأمر“۔ (شرح المجلة، المقالة الثانية (رقم المادة: ۲): ۱/۱، مكتبة حنفية كوئٹہ)

(وكذا في الأشباه والنظائر، القاعدة الثانية، (رقم القاعدة: ۷۸): ۱/۱۰۲، إدارة القرآن كراچی)

(وكذا في قواعد الفقه (رقم القاعدة: ۵۱)، ص: ۶۲، الصدف پبلشرز)

(۲) ”عن واثلة بن الأسقع رضى الله تعالى عنه أن النبی صلی الله تعالى علیه وسلم قال: ”جنبوا

مساجدکم صبیانکم ومجانینکم وشراءکم وبيعکم وخصوصاتکم ورفع أصواتکم وإقامة حدودکم وسلّ

سیوفکم“۔ الحديث. (سنن ابن ماجه، أبواب المساجد والجماعات، باب ما یکره فی المساجد، ص:

۵۴، قدیمی)

کی نقل ہے۔ جب ان جلسوں اور تقریروں کا حال معلوم ہو گیا، ان کے سننے کا بھی حال خود بخود واضح ہو گیا۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۱/۱۰/۹۴ھ۔

مسجد میں بیٹھ کر خط لکھنا

سوال [۷۳۶۹]: مسجد میں دینی کتابیں پڑھنے اور دین کی معلومات حاصل کرنے کے لئے خط لکھنے میں کیا حکم ہے؟ (میں حضرت مولانا علی میاں سے بیعت ہوں)۔
الجواب حامداً ومصلیاً:

مسجد میں دینی کتابیں پڑھنا، دینی معلومات کے لئے خط لکھنا درست ہے (۱)۔ فقط واللہ سبحانہ تعالیٰ اعلم۔
حررہ العبد محمود غفرلہ، دارالعلوم دیوبند۔

مسجد میں چہل قدمی کرنا

سوال [۷۳۷۰]: وظیفہ پڑھنے والے بعد نماز فجر و عصر اندرون مسجد میں ٹہل ٹہل کر اپنا وظیفہ پڑھتے ہیں۔ یہ فعل کیسا ہے؟ بعض عالم بیان کرتے ہیں کہ حضور صلی اللہ تعالیٰ علیہ وسلم اکثر بعد نماز عصر کے چہل قدمی فرمایا کرتے تھے، اللہ پاک نے اپنے پیارے حبیب کا اس زمین پر چہل قدمی کرنا پسند نہ فرمایا اس لئے جنت کی کیاریوں میں سے ایک کیاری عطا فرمائی کہ اس پر میرا محبوب چلے جیسا کہ صحاح ستہ میں ہے کہ مسجد و منبر کے درمیان جو حصہ ہے وہ اصلی جنت کی کیاریوں میں سے ایک ہے۔

(۱) ”و کذا الکاتب إذا کان یکتب بأجر یکره، و بغير أجر، لا“۔ (الفتاویٰ العالمگیریہ، کتاب الصلاة،

فصل: کرہ غلق باب المسجد، الخ: ۱/۱۱۰، رشیدیہ)

(و کذا فی البحر الرائق، کتاب الصلاة، باب ما یفسد الصلاة و ما یکره فیها، فصل: کرہ استقبال القبلة: ۲/۶۲، رشیدیہ)

(و کذا فی فتح القدیر، کتاب الصلاة، باب ما یفسد الصلاة و ما یکره فیها، فصل: یکرہ استقبال القبلة، الخ: ۱/۴۲۲، مصطفى البابی الحلبي مصر)

(و کذا فی البزازیة، کتاب الصلاة، السادس والعشرون فی حکم المسجد: ۴/۸۲، رشیدیہ)

الجواب حامداً ومصلیاً:

ٹہلنا وظیفہ کا جز نہیں، افضل و بہتر یہ ہے کہ ایک جگہ تنہائی میں بیٹھ کر یکسوئی سے وظیفہ پڑھا جائے (۱)، اگر جماعت کا وقت قریب ہو اور نیند کا اثر ہو جس سے یہ خیال ہو کہ ایک جگہ بیٹھ کر انتظار کرنے سے نیند آ جائے گی، یا اسی قسم کی کوئی اور ضرورت ہو تو مسجد میں ٹہلنے میں مضائقہ نہیں، لیکن مستقلاً ٹہلنے کے لئے مسجد کو تجویز کرنا بعد فجر ہو یا بعد عصر یا کسی اور وقت مسجد کی غایت اور وضع کے خلاف ہے (۲)۔ مسجد و منبر کے درمیان: ”روضة من رياض الجنة“ ہونا حدیث سے ثابت ہے (۳)۔ بعد عصر کے علاوہ دیگر اوقات میں اللہ پاک نے اس زمین پر

(۱) قال الله تعالى: ﴿ادعوا ربكم تضرعاً وخفية﴾ الآية. (سورة الأعراف: ۵۵)

قال العلامة الآلوسی: ”﴿تضرعاً﴾: أى ذو تضرع، أو متضرعين وهو من الضراعة، وهى الذل والاستكانة وقال الزجاج: التضرع التملق وهو قريب مما قالوا: أى ادعوه تذلاً“.
(روح المعانی: ۱۲۰/۸، دار إحياء التراث العربی بیروت)

(۲) ”وعن أبی ہریرة رضى الله تعالى عنه قال: قال رسول الله صلى الله تعالى عليه وسلم: ”من سمع رجلاً ينشد ضالةً فى المسجد، فليقل لا ردها الله عليك، فإن المساجد لم تبين لهذا“۔ (مشکوۃ المصابیح، باب المساجد ومواضع الصلوة، الفصل الأول، ص: ۲۸، قدیمی)

(وسنن ابن ماجہ، کتاب الصلوة، أبواب المساجد والجماعات، باب النهی عن إنشاد الضوال فى المسجد، ص: ۵۶، قدیمی)

(والصحيح لمسلم، كتاب المساجد ومواضع الصلوة، باب النهی عن نشد الضالة فى المسجد وما يقول من سمع الناشد: ۲۱۰/۱، قدیمی)

قال الملا على القارى تحته: ”(من سمع رجلاً ينشد ضالةً فى المسجد) ويدخل فى هذا الأمر كل أمر لم يُنَّ له المسجد من البيع والشراء ونحو ذلك، اهـ“۔ (مرقاۃ المفاتیح، باب المساجد الخ، الفصل الأول، (رقم الحديث: ۸۰۶): ۲/۲، رشیدیہ)

(۳) ”وعن أبی ہریرة رضى الله تعالى عنه قال: قال رسول الله صلى الله تعالى عليه وسلم: ”ما بين بيتي ومنبري روضة من رياض الجنة، ومنبري على حوضي“۔ (صحيح البخارى: ۲۵۳/۱، فضائل المدينة، باب بلا ترجمۃ، قدیمی)

(ومشکوۃ المصابیح، باب المساجد ومواضع الصلوة، الفصل الأول، ص: ۲۸، قدیمی)

اپنے حبیب صلی اللہ تعالیٰ علیہ وسلم کا چلنا کیسے پسند کیا ہے؟ فقط واللہ سبحانہ تعالیٰ اعلم۔

مسجد میں ٹہلتے ہوئے تسبیح پڑھنا

سوال [۷۳۷۱]: کیا مسجد میں ٹہل کر تسبیح وغیرہ پڑھنا جائز ہے؟

الجواب حامداً ومصلیاً:

تسبیح چلتے پھرتے ٹہلتے ہر طرح پڑھنا درست ہے: ”أما الذكر في قوله تعالى: ﴿فإذا قضيتُم الصلاة فاذكروا لله قياماً وقعوداً وعلى جنوبكم﴾ هو الصلاة، ولكنه على أحد وجهين: إما الذكر بالقلب، وهو الفكر في عظمة الله تعالى وجلاله وقدرته في خلقه وصنعه من الدلائل عليه وحكمه وجميل صنعه. والذكر الثاني الذكر باللسان بالتعظيم والتسبيح والتقدیس. وروى عن ابن عباس رضي الله تعالى عنهما قال: لم يعذر أحد في ترك الذكر إلا مغلوباً على عقله، اه“۔
أحكام القرآن ۲/۳۲۳ (۱)۔

قال أبو السعود في قوله تعالى: ﴿فاذكروا لله قياماً وقعوداً وعلى جنوبكم﴾: ”أى فداوموا على ذكر الله تعالى وحافظوا على مراقبته ومناجاته ودعائه في جميع الأحوال حتى في حال المسابقة والقتال، كما في قوله تعالى: ﴿إذا لقيتم فئة فاثبتوا، واذكروا الله كثيراً، لعلكم تفلحون﴾ اه“۔ تفسیر أبی السعود: ۳/۹ (۲)۔

لیکن بلا ضرورت مسجد میں ٹہلنا نہیں چاہیے (۳)۔ فقط۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

شاہی مسجد کو تفریح گاہ بنانا

سوال [۷۳۷۲]: شہر برہان پور میں شاہی زمانہ کی بنی ہوئی مسجد ہے جو فن تعمیر میں زراعی ہے، مگر

(۱) (أحكام القرآن للجصاص: ۲/۳۷۳، سورة النساء، ذكر اختلاف الفقهاء في الصلاة في حال

القتال، مطلب: الذكر على وجهين، قديمي)

(۲) (تفسير أبي السعود، (سورة النساء: ۱۰۳): ۱/۲۲۸، دار إحياء التراث العربي بيروت)

(۳) (راجع للتخريج المسئلة المتقدمة آنفاً)

افسوس یہ ہے کہ وہ مسجد تفریح گاہ بن گئی ہے، ہندو مسلم، مردوزن، وقت بے وقت مسجد میں گھومتے رہتے ہیں اور مؤذن ان کو مسجد میں گھما کر رہبری کی قیمت وصول کرتا ہے۔ تو کیا مسجد کو تفریح گاہ بنانا اور مردوزن کا بے خطر اس میں داخل ہونا از روئے شرع کیسا ہے؟

الجواب حامداً ومصلیاً:

یہ صورت حال مسجد کے منشاء واحترام کے سخت خلاف ہے: ”فإن المساجد لم تُبن لهذا“۔ مشکوٰۃ شریف، ص: ۶۸ (۱)۔ فقط واللہ تعالیٰ اعلم۔
املاہ العبد محمود وغفرلہ، دارالعلوم دیوبند، ۲۲/۲/۱۴۰۶ھ۔

مسجد کی زمین اور قبرستان میں فٹ بال وغیرہ کھیلنا

سوال [۷۳۷۳]: مسجد کی زمین یا قبرستان میں فٹ بال کھیلنا، ہاکی اور والی بال، کرکٹ اور بیڈمنٹن کھیلنا درست ہے یا نہیں؟

الجواب حامداً ومصلیاً:

مسجد کی زمین اور قبرستان کے لئے وقف شدہ زمین کا حکم نجیثیت احترام مسجد کا حکم نہیں ہے، ہر جائز کام وہاں درست ہے اور ہر ناجائز کام وہاں ناجائز ہے (۲)۔ فقط واللہ سبحانہ تعالیٰ اعلم۔
حررہ العبد محمود وغفرلہ، دارالعلوم دیوبند، ۲۲/۲/۹۱ھ۔
الجواب صحیح: بندہ نظام الدین عفی عنہ، دارالعلوم دیوبند، ۲۲/۲/۹۱ھ۔

(۱) الحدیث بتمامہ: ”وعن أبی ہریرۃ رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”من سمع رجلاً ینشد ضالۃً فی المسجد، فلیقل لارّذھا اللہ علیک، فإن المساجد لم تُبن لهذا“۔ رواہ مسلم“۔ (مشکوٰۃ المصابیح، باب المساجد ومواضع الصلوۃ، الفصل الأول، ص: ۶۸، قدیمی)
(وسنن ابن ماجہ، کتاب الصلوۃ، أبواب المساجد والجماعات، باب النہی عن إنشاد الضوال فی المسجد، ص: ۵۶، قدیمی)

(والصحيح لمسلم، کتاب المساجد ومواضع الصلوۃ، باب النہی عن نشد الضالۃ فی المسجد وما یقول من سمع الناشد: ۲۱۰/۱، قدیمی)

(۲) ”والمختار للفتویٰ فی المسجد الذي اتخذ لصلاة الجنائز والعيد أنه مسجد فی حق جواز الاقتداء =

مسجد میں افطاری اور سحری

سوال [۷۳۷۴]: مسجد میں روزہ افطار کرنا ایسے ہی سحری کھانا کیسا ہے؟ اگر مکان پر افطاری کرتا ہے

تو جماعت فوت ہو جاتی ہے، لہذا کیا کرے؟

الجواب حامداً ومصلیاً:

بہتر یہ ہے کہ ایسی صورت میں اعتکاف کی نیت کر لے (۱)۔ فقط۔

حررہ العبد محمود غفرلہ۔

مسجد میں افطار کرنا یا سحری کھانا درست ہے، لیکن جہاں تک ممکن ہو مسجد کو ملوث نہ کیا جائے، یا جو جگہ

قریب مسجد ہو وہاں کھایا پیا جاوے تو بہتر ہے (۲)۔

سعید احمد غفرلہ، ۲۶/ربیع الاول/۵۳ھ۔

صحیح: عبداللطیف، ۲۷/ربیع الاول/۵۳ھ۔

= وإن انفصل الصفوف رفقا بالناس، وفيما عدا ذلك ليس له حكم المسجد، اهـ. و ظاهر ما في النهاية أنه يجوز الوطء والبول والتخلى في مصلى الجنائز والعید، الخ“. (البحر الرائق، کتاب الصلاة، باب ما یفسد الصلاة وما یکره فیها، فصل: کره استقبال القبلة: ۲/۶۲، رشیدیہ)

(وکذا فی الدر المختار، کتاب الصلاة، باب ما یفسد الصلاة وما یکره فیها: ۱/۶۵۷، سعید)

(وکذا فی الحلبي الكبير، فصل فی احکام المسجد، ص: ۶۱۱، سهیل اکیڈمی لاہور)

(وکذا فی الفتاویٰ العالمگیریہ، کتاب الصلاة، فصل: کره غلق باب المسجد، الخ: ۱/۱۰۹، رشیدیہ)

(۱) ”ویحرم فیہ السؤال وأکل، ونوم إلا لمعتکف وغریب“. (الدر المختار) ”قوله: وأکل

ونوم، الخ) وإذا أراد أن يفعل ذلك، ينبغي أن ينوي الاعتکاف، فیدخل فیہ ویدکر الله تعالى بقدر ما

نوی، أو یصلی، ثم يفعل ما شاء، کذا فی السراجیة“. (رد المحتار، کتاب الصلاة، مطلب فی الغرس فی

المسجد: ۱/۶۶۱، سعید)

(وکذا فی الفتاویٰ العالمگیریہ، کتاب الکراهیة، الباب الخامس فی آداب المسجد، الخ:

۵/۳۲۱، رشیدیہ)

(۲) ”لأن تنظيف المسجد واجب“. (رد المحتار، کتاب الصوم، باب الاعتکاف: ۲/۴۴۵، سعید)

(وکذا فی البحر الرائق، کتاب الصوم، باب الاعتکاف: ۲/۵۳۰، رشیدیہ)

مسجد میں قربانی کرنا

سوال [۷۳۷۵]: مسجد کے اندر قربانی کرنا یعنی مسجد کے صحن میں قربانی کرنا جب کہ مسجد کی دیوار میں خون کی پھینٹیں پڑتی ہیں۔ اس کا کیا حکم ہے اور اگر پھینٹیں نہ پڑیں تو کیا حکم ہے؟

الجواب حامداً ومصلیاً:

جو حصہ مسجد ہے یعنی نماز کے لئے وقف ہے وہاں نماز پڑھتے ہیں، اس جگہ ذبح کرنا حرام ہے کہ ناپاک خون سے مسجد گندی ہو جائے گی (۱)۔ احاطہ مسجد میں جہاں جوتے رکھتے ہیں، وہاں بھی ذبح کرنے کی ممانعت ہے وہ جگہ اس لئے وقف نہیں دوسری جگہ ذبح کیا جائے (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۲/۶/۸۸ھ۔

مسجد میں چھپکلی مارنا

سوال [۷۳۷۶]: مسجد کے اندر چھپکلی کا مارنا کیسا ہے؟

(۱) ”(قوله: والوضوء)؛ لأن ماءه مستقذر طبعاً، فيجب تنزيه المسجد عنه كما يجب تنزيهه عن المخاط والبلغم“۔ (ردالمحتار، كتاب الصلاة، باب ما يفسد الصلاة وما يكره فيها، مطلب في رفع الصوت بالذكر: ۱/۲۶۱، سعيد)

(وكذا في البحر الرائق، كتاب الصوم، باب الاعتكاف: ۲/۵۳۰، رشيدية)

”لأن تنزيه المسجد من القذر واجب“۔ (الحلی الكبير، فصل في أحكام المسجد، ص: ۲۱۲، سهیل اکیڈمی لاہور)

”لأن تنظيف المسجد واجب“۔ (ردالمحتار، كتاب الصوم، باب الاعتكاف: ۲/۴۴۵، سعيد)

(۲) ”لأن شرط الواقف يجب اتباعه لقولهم: شرط الواقف كنص الشارع: أى في وجوب العمل به، و في المفهوم والدلالة، اهـ“۔ (الأشباه والنظائر، كتاب الوقف، الفن الثاني، الفوائد: ۲/۱۰۶، إدارة القرآن کراچی)

(وكذا في الدر المختار، كتاب الوقف: ۴/۴۳۳، ۴۳۴، سعيد)

”ويكره كل عمل من عمل الدنيا في المسجد“۔ (الفتاوى العالمکیریه، كتاب الكراهية،

الباب الخامس في آداب المسجد، الخ: ۵/۳۲۱، رشيدية)

الجواب حامداً ومصلیاً:

نہیں مارنا چاہئے، اس کو وہاں سے باہر نکال کر مارا جائے (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۰/۸/۹۲ھ۔

مسجد کی چھت پر سے چڑیا کا شکار

سوال [۷۳۷۷]: مسجد کی چھت پر بیٹھ کر بندوق سے چڑیا مارنا، یا کسی ایسے درخت سے جس سے گر

کر مسجد میں آوے شکار کھیلنا کیسا ہے؟

الجواب حامداً ومصلیاً:

مسجد کی چھت پر شکار کے لئے چڑھنا منع ہے (۲) اور ایسی طرح شکار کھیلنا کہ جانور مسجد میں گرے اور

مسجد ملوث ہو یہ بھی منع ہے (۳)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۲/۱۱/۹۰ھ۔

الجواب صحیح: بندہ نظام الدین عفی عنہ، دارالعلوم دیوبند۔

مسجد میں کبوتر پکڑنا

سوال [۷۳۷۸]: زید کہتا ہے کہ اپنے گاؤں کی مسجد سے کبوتر بغرض شکار پکڑنا جائز ہے اور بکر کہتا ہے

(۱) (راجع، ص: ۲۰۸، رقم الحاشیہ: ۱)

(۲) ”والصعود علی سطح کل مسجد مکروہ“۔ (الفتاویٰ العالمگیریہ، کتاب الکراہیۃ، الباب

الخامس فی آداب المسجد: ۳۲۲/۵، رشیدیہ)

(و کذا فی ردالمحتار، کتاب الصلاة، باب ما یفسد الصلاة وما یکرہ فیہا، مطلب فی الغرس فی

المسجد: ۶۵۶/۱، سعید)

(۳) ”لأن تنزیہ المسجد من القدر واجب“۔ (الحلبی الکبیر، فصل فی أحكام المسجد، ص: ۶۱۲،

سہیل اکیڈمی لاہور)

”لأن تنظیف المسجد واجب“۔ (ردالمحتار، کتاب الصوم، باب الاعتکاف:

۲/۳۳۵، سعید)

کہ ناجائز ہے؟

الجواب حامداً ومصلیاً:

نفس شکار کرنا کبوتر کا جائز ہے (۱)، مگر مسجد کا احترام بھی لازم ہے، لہذا ایسی طرح: پکڑیں کہ جس سے مسجد کی بے حرمتی ہو (۲)۔ فقط واللہ سبحانہ تعالیٰ اعلم۔

گمشدہ چیز کا مسجد میں اعلان کرنا

سوال [۷۳۷۹]: ایک صاحب کا اعتراض ہے کہ مسجد میں گم شدہ چیز کا اعلان حدیث کی رو سے

درست نہیں ہے، اس سلسلے میں حدیثوں کا مطالعہ کیا تو ہر جگہ ”ضالۃ“ کا لفظ ملا، مثلاً:

”عن أبي هريرة رضي الله تعالى عنه قال: قال رسول الله صلى الله تعالى عليه وسلم:

”من سمع رجلاً ينشد ضالّةً في المسجد، فليقل: لا ردها الله عليك، فإن المساجد لم تُبنَ

(۱) ”عن أبي ثعلبة الخشني رضي الله تعالى عنه عن النبي صلى الله تعالى عليه وسلم: ”إذا رميت الصيد،

فأدر كنهه بعد ثلث ليالٍ وسهمك فيه، فكل ما لم ينتن“۔ (سنن أبي داؤد: ۳۹/۲، باب في اتباع الصيد،

إمدادیه ملتان)

”وحل اصطیاد ما يؤكل لحمه وما لا يؤكل“۔ (البحر الرائق، کتاب الصيد: ۴۲۶/۸، رشیدیہ)

”لعل مناسبتہ أن کلاً منهما مما یورث السرور وهو مباح..... قال المصنف: وإنما زدتہ

تبعاً له، وإلا فالتحقیق عندی إباحة اتخاذہ حرفة؛ لأنه نوع من الاکتساب وکل أنواع الکسب فی

الإباحة سواء علی المذهب الصحیح، كما فی البزازیة و غیرها“۔ (الدر المختار، کتاب الصيد:

۴۶۱/۶، ۴۶۲، سعید)

(۲) ”عن واثلة بن الأسقع رضي الله تعالى عنه أن النبي صلى الله تعالى عليه وسلم قال: ”جئوا

مساجدکم صبیانکم و مجانینکم و شراءکم و بیعکم و خصوصاتکم و رفع أصواتکم و إقامة حدودکم“۔

الحديث. (سنن ابن ماجه، أبواب المساجد والجماعات، باب ما یکره فی المساجد، ص: ۵۴، قدیمی)

”منها: تعظیم المسجد، ومؤاخذه نفسه أن یجمع الخاطر، ولا یسترسل عند دخوله، وهو قوله

صلى الله تعالى عليه وسلم: ”إذا دخل أحدکم المسجد، فلیرک رکعتین قبل أن یجلس“۔ (حجة الله

البالغة: ۵۴۳/۱، المساجد وآداب المسجد، قدیمی)

لہذا۔ رواہ مسلم۔ مشکوٰۃ (۱)۔

لغات میں ”ضالۃ“ گم شدہ اونٹ یا جانور کو کہتے ہیں، لہذا مطلب کو مخصوص ہی معنی میں لیا جاسکتا ہے کہ کسی گم شدہ اونٹ یا جانور کا اعلان مساجد میں نہ کرنا چاہئے۔ ”فإن المساجد لم تُبنَ لہذا“ سے بھی معلوم ہوتا ہے کہ مساجد کی ساخت اس کے لئے نہیں ہے اور نہ اس کا محل ہے۔ عین الہدایہ میں بھی ”فوائد“ کے ذیل میں مرقوم ہے کہ ”منجملہ مکروہات کے گم شدہ جانور کا پتہ ڈھونڈنا“۔

میرا خیال ہے کہ مساجد کی حدود میں گم ہونے والی چیزوں کا اعلان یا دریافت اس ذیل میں نہیں آتا، لیکن شارحین حدیث اور فقہاء نے مطلقاً کسی چیز کے گم ہونے کے اعلان کو ناجائز یا مکروہ لکھا ہے تو سمعنا وأطعنا۔

الجواب حامداً ومصلیاً:

”قولہ: (وإنشاد ضالۃ) ہی الشیء الضائع، وإنشادھا السؤال عنها، وفي الحديث: ”إذا رأيتم من ينشد ضالۃً فی المسجد، فقولوا: لا ردھا اللہ علیک“۔ اھ۔ شامی: ۱/ ۴۷۳ (۲)۔ قال ابن الأثیر: ”وہی الضالۃ من کل شیء من الحيوان وغيره، اھ۔ نہایۃ: ۲/ ۲۶ (۳)۔“

”وأما إنشاد الضالۃ، فالمنہی عنه رفع الصوت بذلك؛ إذ فيه الإضرار دون غيره، وفيه سوء تأديب نسبة إلى المسجد، اھ۔“ الکوکب الدرۃ: ۱/ ۱۵۴ (۴)۔ ”وأما إنشاد الضالۃ، فله

(۱) (مشکوٰۃ المصابیح، باب المساجد و مواضع الصلوٰۃ، الفصل الأول، ص: ۶۸، قدیمی)

(۲) (ردالمحتار، کتاب الصلاۃ، باب ما یفسد الصلاۃ و ما یکرہ فیہا: ۱/ ۲۶۰، سعید)

”قولہ: (إنشاد ضالۃ) لقولہ علیہ السلام: ”إذا رأيتم من ينشد ضالۃً فی المسجد، فقولوا: لا ردھا اللہ علیک“۔ (حاشیۃ الطحطاوی علی الدرالمختار، باب ما یفسد الصلاۃ: ۱/ ۲۷۸، دارالمعرفۃ بیروت)

(و کذا فی الحلبي الكبير، فصل فی احکام المسجد: ۲۱۱، سہیل اکیڈمی لاہور)

(۳) (النہایۃ لابن الأثیر، باب الضاد مع اللام: ۲/ ۹۸، دار إحياء التراث العربی بیروت)

(و کذا فی مجمع بحار الأنوار، ضلل: ۳/ ۴۱۲، مجلس دائرة المعارف العثمانیۃ دکن)

(۴) (الکوکب الدرۃ، أبواب الصلاۃ، باب فی البیع والشراء وإنشاد الضالۃ والشعر فی المسجد:

صورتان: إحداهما: إن ضل شيء في خارج المسجد وينشده في المسجد لاجتماع الناس، فهو أقبح وأشنع، وأما لو ضل في المسجد، فيجوز الإنشاد بلا شغب“. العرف الشذی، ص: ۸۰ (۱)۔ هكذا في معارف السنن: ۳/۳۱۳ (۲)۔

عبارات منقولہ سے مسئلہ کی حیثیت واضح ہے (۳)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

الجواب صحیح: بندہ نظام الدین عفی عنہ، دارالعلوم دیوبند۔

ایضاً

سوال [۴۳۸۰]: حدود مسجد میں اگر کسی نمازی کا جوتا، گھڑی، یا اور کوئی چیز گم ہو جائے تو مسجد میں

اس کا اعلان کرنا درست ہے یا نہیں؟

الجواب حامداً ومصلیاً:

بغیر اعلان کے طلب و تفتیش درست ہے، اعلان کرنا ہو تو وضو خانہ، دروازہ مسجد پر (خارج مسجد) اعلان

کرے، کذا فی معارف السنن شرح الترمذی (۴)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

الجواب صحیح: بندہ نظام الدین عفی عنہ، دارالعلوم دیوبند۔

(۱) (العرف الشذی علی جامع الترمذی، أبواب الصلوة، باب كراهية البيع والشراء وإنشاد الضالة في المسجد: ۸۰/۱، سعيد)

(۲) ”وأما إنشاد الضالة، فله صورتان: إحداهما: وهي أقبح وأشنع بأن يضل شيء خارج المسجد، ثم ينشده في المسجد لأجل اجتماع الناس فيه. والثانية: أن يضل في المسجد نفسه، فينشده فيه، وهذا يجوز إذا كان من غير لغط وشغب“. (معارف السنن، أبواب الصلوة، باب ما جاء في كراهية البيع والشراء وإنشاد الضالة في المسجد: ۳/۳۱۳، سعيد)

(۳) خلاصہ جواب یہ ہے کہ عبارات مذکورہ سے یہ بات واضح ہوئی کہ احادیث مبارکہ میں اعلان گمشدگی کو ممنوع قرار دیا گیا ہے، فقہائے کرام نے اس حکم کو عام رکھا ہے، البتہ صرف وہ چیز جو کہ مسجد کے اندر ہی سے گم ہو تو اس کے اعلان کی اجازت دیتے ہیں، لیکن اس کے ساتھ ضروری یہ ہے کہ مسجد کا احترام ملحوظ رکھتے ہوئے شور و شغب سے اجتناب کیا جائے۔ فقط۔ واللہ تعالیٰ اعلم۔

(۴) ”وأما إنشاد الضالة، فله صورتان: إحداهما: وهي أقبح وأشنع بأن يضل شيء خارج المسجد، ثم

مسجد میں سے ہو کر غسل خانہ جانا

سوال [۷۳۸۱]: مسجد کے فرش پر چل کر غسل خانہ میں جانا پڑتا ہے اور یہ دستور قدیم سے کر رکھا

ہے۔ یہ کیسا ہے؟

الجواب حامداً ومصلیاً:

اگر غسل خانہ تک جانے کا راستہ بجز مسجد میں کو گزرنے کے کوئی نہیں تو ناپاک آدمی تیمم کر کے وہاں کو جائے اور کوشش کرے کہ راستہ کسی اور طرف کو بنایا جائے (۱)۔ واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۲/۷/۹۲ھ۔

عورتوں کا مسجد میں جانا

سوال [۷۳۸۲]: عورتوں کا پردہ کے ساتھ باجائز شوہر کے مسجد میں نماز کے لئے جانا جائز ہے یا نہیں؟

الجواب حامداً ومصلیاً:

فتنہ و فساد کی زیادتی کی وجہ سے ممنوع ہے، حضرت عائشہ صدیقہ رضی اللہ تعالیٰ عنہا فرماتی ہیں کہ عورتوں کی یہ حالت اگر حضور اکرم صلی اللہ تعالیٰ علیہ وسلم ملاحظہ فرماتے تو مسجد میں جانے سے منع فرمادیتے (۲)، بعض

= ینشده فی المسجد لأجل اجتماع الناس فیہ. والثانیة: أن یضل فی المسجد نفسه، فینشده فیہ، وهذا

یجوز إذا كان من غیر لفظ وشغب“. (معارف السنن، أبواب الصلوة، باب ما جاء فی کراهیة البیع

والشراء وإنشاد الضالة فی المسجد: ۳/۱۳، سعید)

(۱) ”ویحرم بالحدث الأكبر دخول مسجد ولو لعبور، إلا بضرورة، حیث لا یمکنه غیره“.

(الدر المختار). ”عن المسبوط: مسافرٌ مرَّ بمسجد فیہ عین ماء، وهو جنب، ولا یجد غیره، فإنه یتیمم

لدخول المسجد عندنا، اه..... ولا نجیز العبور فی المسجد بلا تیمم“. (ردالمحتار، کتاب

الطهارة: ۱/۱۷۱، ۱۷۲، سعید)

(وکذا فی الفتاویٰ العالمگیریة، کتاب الطهارة، الفصل الرابع فی أحكام الحيض والنفاس، الخ:

۳۸/۱، رشیدیہ)

(۲) ”عن یحیی بن سعید عن عمرة عن عائشة رضی اللہ تعالیٰ عنہا قالت: لو أدرك رسول الله صلی الله =

اکابر صحابہ رضی اللہ تعالیٰ عنہم نے تدبیروں سے اپنی عورتوں کو مسجد میں جانے سے روکا ہے (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

عورتوں کا مسجد کو گزر گاہ بنانا

سوال [۷۳۸۳]: کیا مسجد کے اندر سے مسلم اور غیر مسلم عورتوں کا آنا جانا جائز ہے؟

= تعالیٰ علیہ وسلم ما أحدث النساء، لمنعهن المسجد كما منعت نساء بنی اسرائیل۔ (صحیح

البخاری: ۱/۱۲۰، کتاب الأذان، باب خروج النساء إلى المساجد باللیل والغسل، قدیمی)

(والصحیح لمسلم کتاب الصلوۃ، باب خروج النساء إلى المساجد: ۱/۱۸۳، قدیمی)

(۱) ”وهذا هو محمل ما رواه ابن عباس رضي الله تعالى عنهما من خروجهن بعد فتح مكة، ثم منعهن

الصحابة بعد النبي صلى الله تعالى عليه وسلم لفساد الزمان وكان ابن مسعود رضي الله تعالى

عنه يُخرج النساء من المسجد يوم الجمعة ويقول: ”أخرجن إلى بيوتكن خير لكن“. رواه الطبرانی.

(إعلاء السنن، أبواب العیدین، باب وجوب صلوۃ العیدین: ۸/۸۸، إدارة القرآن کراچی)

”ویکره حضورهن الجماعة ولو لجمعة وعید ووعظ مطلقاً ولو عجوزاً لئلا علی المذهب

المفتی به، لفساد الزمان“۔ (تنویر الأبصار مع الدر المختار، کتاب الصلاة، باب الإمامة:

۱/۵۶۶، سعید)

(وکذا فی الفتاویٰ العالمگیریہ، کتاب الصلاة، الباب الخامس فی الإمامة، الفصل الخامس فی بیان مقام

الإمام والمأموم: ۱/۸۹، رشیدیہ)

”چنانچہ حضرت عائکہ رضی اللہ تعالیٰ عنہا جن کے کئی نکاح ہوئے تھے جن میں سے حضرت عمر رضی اللہ تعالیٰ عنہ سے

بھی ہوا، وہ مسجد میں تشریف لے جاتی تھی، اور حضرت عمر رضی اللہ تعالیٰ عنہ کو گراں ہوتا تھا، کسی نے ان کو کہا کہ عمر رضی اللہ تعالیٰ عنہ

کو گراں ہوتا ہے، انہوں نے کہا کہ ان کو اگر گراں ہوتا ہے تو منع کر دیں۔ حضرت عمر رضی اللہ تعالیٰ عنہ کے وصال کے بعد حضرت

زبیر رضی اللہ تعالیٰ عنہ سے نکاح ہوا، ان کو بھی یہ چیز گراں تھی، مگر روکنے کی ہمت نہ ہوئی تو ایک مرتبہ عشاء کی نماز کے لئے یہ جہاں

کو جاتی تھی، راستہ میں بیٹھ گئے اور جب یہ پاس کو گزری تو ان کو چھیڑا، خاوند تھے اس لئے ان کو تو جائز تھا ہی، مگر ان کو خبر نہ ہوئی،

اندھیرا تھا کہ یہ کون ہیں، اس کے بعد انہوں نے جانا چھوڑ دیا۔ دوسرے وقت حضرت زبیر رضی اللہ تعالیٰ عنہ نے پوچھا کہ مسجد

میں کیوں جانا چھوڑ دیا، کہنے لگیں کہ اب وہ زمانہ نہیں رہا“۔ (حکایات صحابہ، ص: ۱۲۱، کتب خانہ فیضی لاہور)

الجواب حامداً ومصلياً:

مسجد کو گذرگاہ نہ بنایا جائے، نہ مردوں کے لئے نہ عورتوں کے لئے (۱)۔ عورتوں کو تو نماز کے لئے بھی مسجد میں آنے سے روک دیا جائے (۲)۔ غیر مسلم عورتوں کا وہاں کیا کام ہے، وہ کیوں آئیں؟ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۹/۹/۹۵ھ۔

مدرسہ کاراستہ مسجد میں سے

سوال [۷۳۸۲]: ایک مدرسہ مسجد سے ملحق ہے، اس کا راستہ مسجد کے اندر سے ہے یعنی مسجد ہی کے دروازے سے۔ تو یہ مدرسہ کاراستہ مسجد سے الگ ہونا چاہیے یا نہیں؟

الجواب حامداً ومصلياً:

اگر مدرسہ مسجد سے ہی متعلق ہے اور اس کا دروازہ دوسری جانب نہیں کیا جاسکتا، تو مجبوراً مسجد میں آنے

(۱) ”لا يتخذ طريقاً في المسجد بأن يكون له بابان، فيدخل من هذا ويخرج من ذلك“۔ (الفتاوى العالمکیرية، کتاب الکراهية، الباب الخامس في آداب المسجد: ۵/۳۲۱، رشیدیہ)

”رجل يمر في المسجد ويتخذ طريقاً إن كان لغير عذر، لا يجوز“۔ (البحر الرائق، کتاب الصلوة، باب ما يفسد الصلوة وما يكره فيها، فصل: کره استقبال القبلة: ۱/۶۲، رشیدیہ)

(و کذا فی الدر المختار، کتاب الصلوة: ۱/۶۵۶، سعید)

(۲) ”عن يحيى بن سعيد عن عمرة عن عائشة رضي الله تعالى عنها قالت: لو أدرك رسول الله صلى الله تعالى عليه وسلم ما أحدث النساء، لمنعهن المسجد كما منعت نساء بنى إسرائيل“۔ (صحيح البخارى:

۱/۱۲۰، کتاب الأذان، باب خروج النساء إلى المساجد بالليل والغسل، قديمی)

(والصحيح لمسلم، کتاب الصلوة، باب خروج النساء إلى المساجد: ۱/۱۸۳، قديمی)

”ويكره حضورهن الجماعة ولو لجمعة وعيد ووعظ مطلقاً ولو عجزوا ليلاً على المذهب

المفتى به، لفساد الزمان“۔ (تنوير الأبصار مع الدر المختار، کتاب الصلوة، باب الإمامة:

۱/۵۶۶، سعید)

(و کذا فی الفتاوى العالمکیرية، کتاب الصلوة، الباب الخامس في الإمامة، الفصل الخامس في بيان

مقام الإمام والمأموم: ۱/۸۹، رشیدیہ)

جانے کی اجازت ہوگی، ایسی حالت میں مسجد میں مرور کی شامی نے گنجائش دی ہے (۱)، اگر دوسری جانب کو راستہ بن سکتا ہو تو دوسری جانب راستہ بنادیا جائے، یہی احوط ہے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۲/۵/۱۴۰۱ھ۔

بچوں اور پاگلوں کو مسجد میں داخل کرنا

سوال [۷۳۸۵]: مسجد میں ایسے چھوٹے بچوں اور پاگلوں کو داخل کرنا حرام ہے جن کی نجاست کا گمان غالب ہو اور گمان غالب نہ ہو تو مکروہ ہے (آداب المساجد)۔ مکروہ تنزیہی ہے یا تحریمی ہے؟
الجواب حامداً ومصلیاً:

بچے صاف ستھرے رہیں تو مکروہ تحریمی نہیں (۳)۔ فقط واللہ سبحانہ تعالیٰ اعلم۔
حررہ العبد محمود غفرلہ، دارالعلوم دیوبند، ۶/۷/۱۴۰۸ھ۔

(۱) ”(واتخاذہ طریقاً بغير عذر) وصرح فی القنیۃ بفسقہ باعتیادہ“۔ (الدرالمختار)۔ ”(قوله: بغير عذر) فلو بعذر، جاز“۔ (ردالمحتار، کتاب الصلوۃ، مطلب فی احکام المسجد: ۶۵۶/۱، سعید)
”قوله: (وان جعل شی من الطريق مسجداً، صح کعکسہ)۔ ومعنی قوله: (کعکسہ) أنه إذا جعل فی المسجد سمرأً، فإنه يجوز لتعارف أهل الأمصار فی الجوامع، وجاز لكل أحد أن يمرّ فیہ حتی الکافر، إلا الجنب والحائض والنفساء، لما عرف فی موضعه“۔ (البحر الرائق، کتاب الوقف، فصل فی احکام المسجد: ۴۲۸/۵، رشیدیہ)

(۲) ”لأهل المحلة تحویل باب المسجد من موضع إلى موضع آخر“۔ (البحر الرائق، کتاب الوقف، فصل فی احکام المسجد: ۴۲۸/۵، رشیدیہ)

(وکذا فی خلاصة الفتاوی، کتاب الوقف، الفصل الرابع فی المسجد وأوقافه ومسائله: ۴۲۱/۴، رشیدیہ)

(وکذا فی فتح القدير، کتاب الوقف، وإذا بنی مسجداً لم یزل ملکة عنه: ۲۳۷/۶، مصطفى البابی الحلبي مصر)

(۳) ”ویحرم إدخال صبيان و مجانین حیث غلب تنجيسهم، وإلا فیکره“۔ (الدرالمختار)۔ ”(فقوله: إلا فیکره): أى تنزیهاً، تأمل“۔ (ردالمحتار، کتاب الصلوۃ، باب ما یفسد الصلوۃ وما یکره فیها، مطلب =

وضو کی نالی صحن مسجد کے نیچے سے گزرتی ہو تو اس کا حکم

سوال [۷۳۸۶]: مسجد کے برآمدہ کے متصل دائیں جانب وضو کرنے کی نالی ہے اور وہ نالی باہر کے مسجد کے صحن کے نیچے کونکالی گئی اور باہر والی وضو کی نالی پر آ کر مل جاتی ہے۔ مقصد یہ ہے کہ وضو کا پانی مسجد کے صحن کے نیچے کو گزر جاتا ہے، اس کے متعلق شرع کا کیا حکم ہے؟ کیا یہ احترام مسجد کے خلاف ہے، آیا نماز میں بھی کچھ فرق آتا ہے یا نہیں؟

الجواب حامداً ومصلیاً:

اگر مسجد بناتے وقت نالی کی یہی صورت رکھی گئی ہے تو شرعاً درست ہے، اس سے نماز میں فرق نہیں آنا، لیکن اگر اس نالی کا رخ کسی دوسری طرف بدلا جاسکتا ہے تو وہ انسب ہے (۱)۔ فقط واللہ تعالیٰ اعلم۔
املاہ العبد محمود غفرلہ، دارالعلوم دیوبند، ۲۲/۷/۱۴۰۶ھ۔

مسجد کے غسل خانہ میں پاخانہ کرنا

سوال [۷۳۸۷]: بغیر اجازت متولی مسجد کے غسل خانہ میں محمد آفاق پاخانہ کرتے ہیں۔ یہ جائز ہے یا ناجائز، جب کہ یہ غسل خانہ صرف استنجایا کرنے کے لئے ہے؟
الجواب حامداً ومصلیاً:

غسل خانے میں پاخانہ کرنا منع ہے (۲)، متولی کو اس کی اجازت دینا بھی منع ہے (۳)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۲۷/۳/۹۴ھ۔
الجواب صحیح: بندہ نظام الدین عفی عنہ، دارالعلوم دیوبند، ۲۷/۳/۹۴ھ۔

= فی احکام المسجد: ۱/۲۵۶، ۲۵۷، سعید

(و کذا فی الأشباه والنظائر، القول فی احکام المسجد: ۵۴/۳، إدارة القرآن کراچی)

(و کذا فی الحلبي الكبير، فصل فی احکام المسجد، ص: ۶۱۰، سهيل انكيدمي لاهور)

(۱) ”و يحرم فيه السؤال ويكره الإعطاء والوضوء فيما أعد لذلك“ (الدر المختار). ”قوله:

والوضوء“؛ لأن ماءه مستقذر طبعاً، فيجب تنزيه المسجد عنه، كما يجب تنزيهه عن المخاط والبلغم،

بدائع“ (رد المختار، كتاب الصلاة، باب ما يفسد الصلاة وما يكره فيها: ۱/۲۵۹، ۲۶۰، سعید)

(۲) ”عن الحسن عن عبد الله بن مغفل رضى الله تعالى عنه قال: قال رسول الله ﷺ: ”لا يبولن أحدكم =

فرش مسجد پر وضو

سوال [۷۳۸۸]: مسجد کے فرش پر وضو کرنا ٹھیک ہے یا نہیں؟

الجواب حامداً ومصلیاً:

مسجد کے فرش پر جو کہ نماز کے لئے مقرر ہے وضو کرنا جائز نہیں ہے، اگر نالی وضو کے لئے موجود ہے تو وہاں وضو کریں، ورنہ فرش مسجد سے علیحدہ جا کر وضو کریں۔ غرض! وضو کا مستعمل پانی مسجد کے فرش پر ڈالنا منع ہے (۱)۔ فقط واللہ تعالیٰ اعلم۔

حررہ العبد محمود غنی عنہ، معین مفتی مدرسہ مظاہر علوم سہارنپور، ۱۶/۱۲/۶۰ھ۔

الجواب صحیح: سعید احمد غفرلہ، مدرسہ مظاہر علوم سہارنپور، ۱۷/۱۲/۶۰ھ۔

صحیح: عبد اللطیف، مدرسہ مظاہر علوم سہارنپور۔

= فی مستحمة ثم یغتسل فیہ۔ قال أحمد رحمہ اللہ تعالیٰ: ”ثم يتوضأ فیہ“ فإن عامة الوسواس منه۔

(سنن أبی داؤد، کتاب الطہارة، باب فی البول فی المستحمة: ۱/۵، مکتبہ إمدادیہ ملتان)

”عن عبد اللہ بن مغفل رضی اللہ تعالیٰ عنہ أن النبی صلی اللہ تعالیٰ علیہ وسلم نہی أن یبول

الرجل فی مستحمة وقال: إن عامة الوسواس منه۔ (جامع الترمذی، أبواب الطہارة، باب ماجاء فی

کراهیة البول فی المغتسل: ۱/۱۲، سعید)

(وکذا فی سنن النسائی، کتاب الطہارة، باب کراهیة البول فی المستحمة: ۱/۵، قدیمی)

(۳) چونکہ غسل خانہ غسل کرنے کے لئے ہے اور بغیر غسل کے کسی اور کام میں استعمال کرنا درست نہیں ہے، جیسے وضو کے لئے

بنائے گئے حوض سے پانی پینا درست نہیں: ”وإذا جعل السقاية للشرب، فأراد أن يتوضأ منها..... وإذا وقف

للوضوء، لایجوز الشرب منه، وكل ما أعد للشرب حتی الحياض، لایجوز منها التوضؤ، کذا فی خزانة

المفتین۔ (الفتاویٰ العالمکیریة، کتاب الوقف، الباب الثانی عشر فی الرباطات والمقابر والخانات،

الخ: ۲/۴۶۵، رشیدیہ)

(وکذا فی البحر الرائق، کتاب الوقف، فصل فی أحكام المسجد: ۵/۴۲۷، رشیدیہ)

(وکذا فی التاتارخانیة، کتاب الوقف، الفصل الثانی والعشرون فی المسائل التي تعود إلى الرباطات

والمقابر والخانات الخ: ۵/۸۶۵، إدارة القرآن کراچی)

(۱) ”الأولی تفسیرها بالطہارة ومقدماتها، لیدخل الاستنجاء والوضوء والغسل، لمشارکتها لهما فی =

مسجد کی دیوار پر بیٹھ کر وضو کرنا

سوال [۷۳۸۹]: محلہ کی مسجد کے صحن کی دیوار ماہی پشت تھی (۱)۔ جنوب کی دیوار کو محلہ کی انجمن کے اسکول کے ہیڈ ماسٹر صاحب۔ جو کہ حافظ، قاری، عالم ہیں۔ اوپر کے حصے کو توڑ کر چوکور بنواتے ہیں اور اس دیوار پر بیٹھ کر وضو خود بناتے ہیں اور دیگر لوگ بھی وضو اس پر بیٹھ کر بناتے ہیں۔ کیا شرعاً ایسا کرنا جائز ہے؟

الجواب حامداً ومصلیاً:

فی نفسہ وضو وہاں درست ہے، جب کہ وضو کا پانی مسجد میں نہ گرتا ہو (۲)، لیکن ہیڈ مدرس صاحب کو

= الاحتیاج وعدم الجواز فی المسجد قال فی البدائع: فإن كان (الغسل) بحیث یتلوّث (المسجد) بالماء المستعمل ینفع (المعتکف) منه؛ لأنّ تنظیف المسجد واجب، اھ۔ (ردالمحتار، کتاب الصوم، باب الاعتکاف: ۲/۴۳۵، سعید)

”ویکثره الوضوء والمضمضة فی المسجد، إلا أن یرکون موضع فیہ اتخذ للوضوء ولا یصلی فیہ۔“ (البحر الرائق، کتاب الصلوة، باب ما یفسد الصلوة وما یرکھ فیہا، فصل: کرہ استقبال القبلة: ۲/۶۱، رشیدیہ)

(وکذا فی الفتاویٰ العالمگیریہ، کتاب الصلوة، فصل: کرہ غلق باب المسجد: ۱/۱۱۰، رشیدیہ)

(وکذا فی فتاویٰ قاضی خان علی هامش الفتاویٰ العالمگیریہ، فصل فی المسجد: ۱/۶۳، رشیدیہ)

(وکذا فی الحلبي الكبير، فصل فی أحكام المسجد، ص: ۶۱۱، سهیل اکیلمی، لاہور)

”ویحرم فیہ السؤال ویکثره الإعطاء والوضوء فیما أعد لذلك۔“

(الدر المختار). ”(قوله: والوضوء)؛ لأن ماءه مستقذر طبعاً، فیجب تنزیه المسجد عنه كما یجب

تنزیهه عن المخاط والبلغم۔“ (ردالمحتار، کتاب الصلوة، مطلب فی الصوت بالذکر: ۱/۶۰۰، سعید)

(۱) ”ماہی پشت: گنبدی، قبردار، محراب، وہ چیز جو آس پاس سے نیچی اور درمیان میں ادنیٰ ہو۔“ (فیروز اللفات، ص:

۱۱۹۱، فیروز سنز، لاہور)

(۲) ”ویحرم فیہ السؤال والوضوء فیما أعد لذلك۔“ (الدر المختار). (قوله: والوضوء)؛ لأن

ماءه مستقذر طبعاً، فیجب تنزیهه المسجد عنه كما یجب تنزیهه عن المخاط والبلغم۔“ (الدر المختار،

باب أحكام المساجد، مطلب فی رفع الصوت بالذکر: ۱/۶۰۰، سعید)

مسجد کی دیوار میں از خود متولی اور مصلیوں سے مشورہ کئے بغیر اس تصرف کا حق نہیں تھا۔ فقط واللہ اعلم۔

حررہ العبد محمود غفرلہ، دارالعلوم دیوبند، ۴/۷/۹۳ھ۔

الجواب صحیح: بندہ نظام الدین غنی عنہ، دارالعلوم دیوبند، ۴/۷/۹۳ھ۔

مسجد کا پانی راستہ چلنے والوں کے لئے تکلیف کا باعث نہیں ہونا چاہیے

سوال [۷۳۹۰]: ہمارا گاؤں تقریباً ۱۶، ۱۷ سال سے آباد ہے، ہم نے شروع میں کچی مسجد بنالی

تھی، اب پکی خوشنما مسجد بن گئی ہے۔ مسجد کی چہار دیواری کھڑے آدمی کے سر کے برابر ہے اور اندر تھوڑی زمین اس لئے رکھ لی ہے کہ گاؤں کی بڑھتی آبادی کے ساتھ ساتھ عمارت بھی بڑھتی رہے گی۔ اس زمین میں اس وقت ارٹڈ وغیرہ کے پیڑ لگائے ہوئے ہیں (۱)۔ اندر ہی دو غسل خانے ہیں جن کا گند پانی شروع ہی سے باہر جاتا تھا۔

اب ایک شخص نے غسل خانے کا پانی دیوار توڑ کر مسجد کی زمین میں ڈال دیا ہے جو مندرجہ بالا لکھی ہوئی ہے اور اس پانی کو مسجد کی زمین میں ڈالنے پر جولاگت آئی ہے، یہ روپیہ اس شخص نے مسجد کے خزانے سے نکالا ہے، کیونکہ وہ شخص خود متولی مسجد ہے۔ اس نے یہ پانی اس وجہ سے مسجد کی زمین پر ڈالا ہے کہ سڑک پر کچھڑ رہتا تھا۔ براہ کرم اس بارے میں فتویٰ عنایت فرمائیں۔

الجواب حامداً ومصلیاً:

مسجد کے غسل خانوں کا پانی اس طرح پر نکالنا کہ وہاں کچھڑ ہو جائے اور چلنے والوں کو تکلیف ہو، نہیں چاہیے، اگر اندرون احاطہ پانی کی جگہ ہے جس کے ذریعہ راستہ محفوظ رہ سکے تو راستہ کو بچانا چاہیے، مسجد کے متولی صاحب نے ٹھیک کیا ہے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

(۱) پیڑ: درخت، شجر، پودا، بوٹا۔ (فیروز اللغات، ص: ۳۲۹، فیروز سنز، لاہور)

”ارٹڈ: ایک درخت جس کے بیجوں سے تیل نکالا جاتا ہے۔ ارٹڈ خربوزہ: ایک خاص قسم کا پھل، پیتا۔“ (فیروز

اللغات، ص: ۸۳، فیروز سنز، لاہور)

(۲) ”عن ابی بردة عن ابی موسی رضی اللہ تعالیٰ عنہ قال: قالوا: یا رسول اللہ! اتی الإسلام أفضل؟ قال: ”من سلم المسلمون من لسانہ ویده“۔ (صحیح البخاری، کتاب الإیمان، باب: اتی الإسلام أفضل:

بازار میں واقع مسجد میں لوگوں کی آمد و رفت کی وجہ سے بے حرمتی کا اندیشہ

سوال [۷۳۹۱]: ایک مسجد جو کہ بازار میں واقع ہے اور بازار کے لوگ مسجد کے ٹل سے پانی بھرتے ہیں۔ تو یہ درست ہے یا نہیں؟ نیز لوگ مسجد کے غسل خانوں میں آ کر گندگی بھی کر جاتے ہیں، نیز دیہاتی عورتیں مسجد میں آ کر بیٹھتی ہیں اور کھانا وغیرہ کھاتی ہیں جس سے مسجد میں چھپکلی اور دوسرے کٹرے مکوڑے آتے ہیں اور بھی بہت سی بے حرمتی ہوتی ہے، یہاں تک کہ بعض دفعہ یہ بھی دیکھا گیا کہ غسل خانہ میں لوگ بھنگ بھی پیتے ہیں۔ تو اس صورت میں مسجد غیر اوقات نماز میں بند کر دی جائے یا بند نہ کی جائے؟

الجواب حامداً ومصلیاً:

اگرچہ اوقات نماز کے علاوہ مسجد کو بند کر دینا بھی درست ہے (۱)، مگر مناسب نہیں کہ لوگوں کو پانی کی تکلیف ہوگی۔ جو کام مسجد میں غلط کئے جائیں ان سے روکنے کے لئے مسجد کے مؤذن کو تنبیہ کر دے، یا اعلان لکھ کر لگا دیا جائے، جب بار بار ان کو منع کیا جائے گا تو توقع ہے کہ مان لیں گے۔ نیز اوقات نماز میں جب وہ مسجد میں آئیں تو ان سے درخواست کی جائے کہ وہ نماز ادا کریں، محض بطور مسافر خانہ مسجد کو استعمال نہ کریں (۲)۔ اگر وہاں تبلیغی جماعت کا طریقہ اختیار کیا جائے تو انشاء اللہ زیادہ نفع کی امید ہے، اس سے مسجد کا احترام بھی قلوب میں پیدا ہوگا جس سے غلط کاموں سے حفاظت رہے گی۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱/۵/۱۳۹۶ھ۔

(۱) ”(و) کما کرہ (غلق باب المسجد) إلألخوف علی متاعه، به یفتی“۔ (الدرالمختار، کتاب الصلوۃ،

باب ما یفسد الصلوۃ، وما یکرہ فیہا: ۶۵۶/۱، سعید)

(و کذا فی البحر الرائق، کتاب الصلوۃ، باب ما یفسد الصلوۃ وما یکرہ فیہا: ۵۹/۲، رشیدیہ)

(و کذا فی فتح القدیر، کتاب الصلوۃ، باب ما یفسد الصلوۃ وما یکرہ فیہا: ۴۲۱/۱، مصطفیٰ البابی

الحلبی، مصر)

(۲) ”ویکرہ النوم والأکل فیہ لغير المعتکف“۔ (الفتاویٰ العالمگیریۃ، کتاب الکراہیۃ، الباب الخامس

فی آداب المسجد: ۳۲۱/۵، سعید)

(و کذا فی الدرالمختار، کتاب الصلوۃ، باب ما یفسد الصلوۃ وما یکرہ فیہا: ۶۶۱/۱، سعید)

کیا متولی کے منع کرنے سے اس مسجد میں نماز نہیں ہوگی؟

سوال [۷۳۹۲]: اگر کسی مسجد میں اذن عام نہ ہو اور مسجد کے متولی صاحب نمازیوں کو دیکھ کر یہ کہیں کہ شہر کے اندر ۱۷ مسجدیں اور ہیں، یہیں کوئی ضروری ہے۔ تو کیا اس بات کے کہنے سے اس مسجد میں نماز ہو سکتی ہے یا نہیں؟

الجواب حامداً ومصلیاً:

شرعی مسجد سے کسی نماز پڑھنے والے کو نماز سے روکنے کا حق نہیں، جو شخص روکتا ہے وہ غلطی پر ہے (۱)، اس کے روکنے کی وجہ سے وہ مسجد اس کی ملکیت نہیں ہو جائے گی، بلکہ اس کا روکنا غلط ہوگا (۲)۔ اور نماز اس مسجد میں درست رہے گی۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۶/۱۱/۱۴۰۶ھ۔

مسجد میں کسی کے لئے جگہ روکنا

سوال [۷۳۹۳]: مسجد یا عید گاہ میں صفِ اول میں امراء اور رؤساء کے لئے جگہ روکنا؟

الجواب حامداً ومصلیاً:

امراء یا کسی اور کے لئے عید گاہ یا مسجد کی صفِ اول میں جگہ روکنے کا حق نہیں، جو پہلے آ کر جہاں بیٹھ

(۱) قال اللہ تعالیٰ: ﴿وَمَنْ أَظْلَمُ مِمَّنْ مَنَعَ مَسَاجِدَ اللَّهِ أَنْ يُذْكَرَ فِيهَا اسْمُهُ وَسَعَىٰ فِي خَرَابِهَا﴾ (سورة البقرة: ۱۱۳)

(۲) ”وأعجب من ذلك أنه إذا غضب على شخص يمنعه من دخول المسجد خصوصاً بسبب أمر دنيوي، وهذا كله جهلٌ عظيمٌ، ولا يبعد أن يكون كبيرةً، فقد قال الله تعالى: ﴿وَأَنَّ الْمَسَاجِدَ لِلَّهِ﴾، فلا يجوز لأحد مطلقاً أن يمنع مؤمناً من عبادة يأتي بها في المسجد؛ لأن المسجد مابني إلا لها من صلاة واعتكاف وذكر شرعي، الخ“۔ (البحر الرائق، كتاب الصلوة، باب ما يفسد الصلوة وما يكره فيها، فصل: كره استقبال القبلة: ۶۰/۲، رشيدية)

(و كذا في غمز عيون البصائر على الأشباه والنظائر: ۶۳/۴، إدارة القرآن كراچی)

جائے وہ اسی کی جگہ ہوگی، اس کو وہاں سے اٹھانے کا بھی حق نہیں (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۰/۱۰/۸۵ھ۔

الجواب صحیح: سید احمد علی سعید، نائب مفتی دارالعلوم دیوبند، ۱۱/۱۰/۸۵ھ۔

دیوارِ مسجد میں تختہ لگا کر قرآن و دینی کتب رکھنا

سوال [۷۳۹۴]: مسجد میں جہاں امام کھڑا رہتا ہے، اس دیوار ہی میں آس پاس جو محرابیں ہوتی

ہیں، ان میں فرش یا کچھ اور چیز لگا کر قرآن شریف و دیگر کتب رکھنا جائز ہے یا نہیں؟

الجواب حامداً ومصلیاً:

تعمیر مسجد کو اس سے نقصان نہ پہونچے (دیوار کمزور نہ ہو جائے) تو قرآن پاک اور دینی کتب کا مطالعہ

کے لئے وہاں رکھنا درست ہے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۹/۳/۹۴ھ۔

صحنِ مسجد میں نماز

سوال [۷۳۹۵]: صحنِ مسجد کو اگر حکم مسجد میں داخل نہ مانا جائے تو کیا اس میں فرائض، تراویح نماز

(۱) ”و یکرہ تخصیص مکان فی المسجد لنفسه؛ لأنه یخل بالخشوع“۔ (البحر الرائق، کتاب الصلاة،

باب ما یفسد الصلاة و ما یکرہ فیہا، فصل: کرہ استقبال القبلة: ۲/۶۲، رشیدیہ)

”وتخصیص مکان لنفسه، و لیس له إزعاج غیره منه“۔ (الدر المختار)۔ ”قوله: و تخصیص

مکان لنفسه؛ لأنه یخل بالخشوع، کذا فی القنیة: أى لأنه إذا اعتاده، ثم صلی فی غیره، یرقی باله

مشغولاً بالأول قال فی القنیة: له فی المسجد موضع معین یواظب علیہ، وقد شغله غیره، قال

الأوزاعی: له أن یزعجه، و لیس له ذلك عندنا، اه: أى لأن المسجد لیس ملكاً لأحد“۔ (ردالمحتار،

کتاب الصلاة، باب ما یفسد الصلاة و ما یکرہ فیہا، مطلب فی رفع الصوت بالذكر: ۱/۶۲۲، سعید)

(۲) ”ودل تعلیلهم أن المبیع لو کان لا یشتغل البقعة، لا یکرہ إحضاره، کدراهم و دنائیر یسیرة أو کتاب

ونحوه“۔ (البحر الرائق، کتاب الصوم، باب الاعتکاف: ۲/۵۳۱، رشیدیہ)

”لأن إباحته فی المسجد للضرورة، فلا یجاوز مواضعها“۔ (فتح القدیر، کتاب الصوم، باب

الاعتکاف: ۲/۳۹۷، مصطفى البابی الحلبي مصر)

باجماعت ادا کی جائے گی، نیز یہاں ادا کرنے میں ثواب میں تو کمی نہ ہوگی اور افضلیت کس میں ہے؟
الجواب حامداً ومصلیاً:

ایسی صورت میں مسجد کا ثواب نہ ملے گا (۱) اور مسجد کو معطل کرنے کا وبال مستقل ہوگا (۲)، جماعت کا ادا کرنا مسجد میں بالیقین افضل ہے (۳)۔ فقط واللہ تعالیٰ اعلم۔
حررہ العبد محمود گنگوہی غفرلہ، معین مفتی مدرسہ مظاہر علوم سہارنپور، ۹/۱۰/۶۱ھ۔

محکم مسجد کا احترام

سوال [۷۳۹۶]: مسجد کے محکم کا کچھ حصہ جو حدود مسجد میں ہے بغیر مرمت و پلاستر وغیرہ کے ہے، اس جگہ اینٹ روڑا وغیرہ پڑا ہوا ہے، ناہموار ہونے کی وجہ سے یہاں باقاعدہ نماز نہیں پڑھی جاتی۔ کیا اس کا احترام محکم مسجد کی طرح ضروری ہے، یہاں جوتا وغیرہ لے جانا، غسل وغیرہ کرنا کیسا ہے؟

(۱) ”ولو اتخذ فی بیتہ موضعاً للصلوة، فلیس له حکم المسجد أصلاً“۔ (الحلبی الکبیر، فصل فی احکام المساجد، ص: ۶۱۴، سہیل اکیڈمی لاہور)

(وکذا فی البحر الرائق، کتاب الصلاة، باب ما یفسد الصلاة وما یکره فیها، فصل: کرہ استقبال القبلة، الخ: ۶۴/۲، رشیدیہ)

(۲) قال اللہ تعالیٰ: ﴿ومن أظلم ممن منع مساجد اللہ أن یدکر فیها اسمہ، وسعی فی خرابها﴾ الآية۔ (سورة البقرة: ۴۱۴)

(۳) ”عن أنس بن مالک رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”صلاة الرجل فی بیتہ بصلاة، وصلاته فی مسجد القبائل بخمس و عشرين صلاة“۔ (سنن ابن ماجہ، أبواب المساجد، باب ما جاء فی صلاة فی المسجد الجامع، ص: ۱۰۲، قدیمی)

”لأن الصلوة فی الجماعة تفضل صلوة الفرد بخمس و عشرين، أو سبع و عشرين درجة“۔

(الحلبی الکبیر، فصل فی احکام المساجد: ۶۱۴، سہیل اکیڈمی لاہور)

”عن أبی ہریرة رضی اللہ تعالیٰ عنہ، عن النبی صلی اللہ تعالیٰ علیہ وسلم قال: ”صلوة الجميع تزيد علی صلواته فی بیتہ وصلواته فی سوقه خمساً و عشرين درجة“۔ (صحيح البخاری: ۶۹/۱، کتاب الصلوة، باب الصلوة فی مسجد السوق، قدیمی)

الجواب حامداً ومصلیاً:

جس حصہ زمین کو مسجد قرار دیا گیا ہے وہ مرمت نہ ہونے کے باوجود قابل احترام ہے، اس میں کوئی ایسا کام نہ کیا جائے جو آداب مسجد کے خلاف ہو (۱)۔
حررہ العبد محمود غفرلہ، دارالعلوم دیوبند، ۱۲/۶/۸۷ھ۔

مسجد کا پھول توڑنا

سوال [۷۳۹۷]: مسجد میں اگر خوشبودار پھول کا پیڑ لگا دیا جائے (۲) تو اس کا پھول توڑنا جائز ہے یا نہیں؟

الجواب حامداً ومصلیاً:

اگر پھول کا درخت مسجد میں لگایا ہے تاکہ نمازیوں کو اس سے راحت پہنچے تو اس کا پھول توڑ کر باہر نہ لے جائیں، وہیں لگا رہنے دیں (۳)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۱۲/۱۲/۹۱ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۲/۱۲/۹۱ھ۔

مسجد میں پھول کے گملے

سوال [۷۳۹۸]: مسجد میں خوشبو کیلئے پھول وغیرہ لگانا کیسا ہے؟

مولانا محمد مصطفیٰ۔

(۱) ”ولو خرب ما حوله، واستغنى عنه، يبقى مسجداً عند الإمام والثاني أبدأ إلى قيام الساعة، وبه يفتى“۔ (الدر المختار، کتاب الوقف، مطلب فی أحكام المسجد: ۳/۵۸، سعید)
(و کذا فی البحر الرائق، کتاب الوقف، فصل فی أحكام المساجد: ۵/۴۲۱، رشیدیہ)
”لأن تنزيه المسجد من القذر واجب“۔ (الحلی الكبير، فصل فی أحكام المسجد: ۶۱۲،
سهیل اکیڈمی لاہور)

(۲) پیڑ: درخت، شجر، پودا، بوٹا۔ (فیروز اللغات، ص: ۳۲۹، فیروز سنز، لاہور)

(۳) (راجع، ص: ۲۲۶، رقم الحاشیة: ۱)

الجواب حامداً ومصلحاً:

اگر احاطہ مسجد میں کوئی کیاری ہو تو وہاں پھول لگانا، یا گملے میں رکھنا خوشبو کے لئے درست ہے (۱)، مگر جو جگہ نماز کے لئے متعین ہے اس کو پھول کے پودوں سے مشغول نہ کریں (۲)۔ فقط واللہ تعالیٰ اعلم۔
حررہ العبد محمود غفرلہ۔

مسجد میں درخت لگانا

سوال [۷۳۹۹]: درخت بوہڑ یعنی: بڑ، یا پیپل (جس کی ہنود پوجا اور تعظیم کرتے ہیں، ان کی

(۱) ”ولو غرس فی المسجد یكون للمسجد؛ لأنه لا یغرس لنفسه فی المسجد“۔ (فتاویٰ قاضی خان علی ہامش الفتاویٰ العالمگیریہ، کتاب الوقف، باب الرجل یجعل دارہ مسجداً، الخ: ۳/۳۱۰، رشیدیہ)

(و کذا فی الفتاویٰ العالمگیریہ، کتاب الوقف، الباب الثانی عشر فی الرباطات والخانات والمقابر، الخ: ۲/۴۷۴، رشیدیہ)

”(و یکرہ) غرس الأشجار إلا لنفع کتقلیل نز، وتكون للمسجد“۔ (الدرالمختار)۔ ”قال فی الخلاصة: غرس الأشجار فی المسجد لا بأس به إذا كان فیہ نفع للمسجد“۔ (ردالمحتار، کتاب الصلاة، مطلب فی الغرس فی المسجد: ۱/۶۶۱، سعید)

”وإذا غرس شجراً فی المسجد، فالشجر للمسجد“۔ (الفتاویٰ العالمگیریہ، کتاب الوقف، الباب الثانی عشر فی الرباطات والخانات والمقابر، الخ: ۲/۴۷۴، رشیدیہ)

(و کذا فی الفتاویٰ التاتاریخانیہ، کتاب الوقف، مسائل وقف الأشجار: ۵/۸۷۳، إدارة القرآن کراچی) (۲) ”قال الفقیہ أبو اللیث رحمہ اللہ تعالیٰ: لا یجوز له أن یجعل شیئاً من المسجد مسکناً أو مستغلاً“ (فتاویٰ قاضی خان علی ہامش الفتاویٰ العالمگیریہ، کتاب الوقف، باب الرجل یجعل دارہ مسجداً، الخ: ۳/۲۹۳، رشیدیہ)

(و کذا فی الدرالمختار، کتاب الوقف، مطلب فی احکام المسجد: ۴/۳۵۸، سعید)

(و کذا فی الفتاویٰ البزازیہ علی ہامش الفتاویٰ العالمگیریہ، کتاب الوقف، نوع فی وقف المشغول: ۲/۲۵۸، رشیدیہ)

شاخیں اور پتے کسی کو توڑنے نہیں دیتے) احاطہ مسجد یعنی فنائے مسجد میں لگانا، یا درخت بخراب شدہ کے ارد گرد کچھ زمین بشکل چبوترہ گول چھوڑ کر پانچ یا چھ فٹ گہری کھال کھود کر بوہڑ خراب شدہ کی آب پاشی کرنا تاکہ اس کی شاخیں تروتازہ ہو کر بڑھیں، جائز ہے یا نہیں؟ اور باوجود اس کے کہ مصلیٰ فنائے مسجد میں کھڑا ہو کر اقتداء بھی نہیں کر سکتا؟

الجواب حامداً ومصلیاً:

اس میں اگر مسجد کو یا نمازیوں کو کوئی منفعت ہو تو درست ہے، اگر کوئی منفعت نہ ہو یا کفار کے ساتھ تشبہ ہو تو ناجائز ہے، ہکذا يستفاد مما فی رد المحتار: ۱/۴۶۲ (۱)۔ فقط واللہ تعالیٰ اعلم۔
حررہ العبد محمود غفرلہ۔

مسجد میں تعزیہ رکھنا

سوال [۷۴۰۰]: مسجد میں تعزیہ بنانا، یا رکھنا، نماز اور جماعت کے وقت کھٹ کھٹ اور شور و غل کرنا اور مسجد کی بجلی وغیرہ خرچ کرنا کیسا ہے؟

(۱) ”قال فی الخلاصة: غرس الأشجار فی المسجد، لا بأس به إذا كان فيه نفع للمسجد بأن كان المسجد ذاتاً، والأسطوانات لا تستقر بدونها، وبدون هذا لا يجوز. وفي الهندية عن الغرائب: إن كان لنفع الناس بظنه ولا يضيّق على الناس ولا يفرق الصفوف، لا بأس به. وإن كان لنفع لنفسه بورقه أو ثمره، أو يفرق الصفوف، أو كان في موضع تقع به المشابهة بين المسجد والبيعة، يكره.“ (الدر المختار مع رد المحتار، كتاب الصلاة، مطلب في الغرس في المسجد: ۱/۲۶۱، سعيد)

”ويكره غرس الأشجار في المسجد؛ لأنه يشبه البيعة، إلا أن يكون به نفع للمسجد كأن يكون ذاتاً، أو أسطوانية لا تستقر، فيغرس ليجذب عروق الأشجار ذلك النثر، فحينئذ يجوز، وإلا فلا.“ (البحر الرائق، كتاب الصلاة، باب ما يفسد الصلاة وما يكره فيها، فصل: كره استقبال القبلة، الخ: ۲/۶۲، رشیدیہ)

(و کذا فی الفتاویٰ البزازیة، کتاب الصلاة، السادس والعشرون فی حکم المسجد: ۸۱/۶، رشیدیہ)
(و کذا فی فتح القدير، کتاب الصلاة، فصل: و يكره استقبال القبلة: ۴۲۱/۱، مصطفى البابي الحلبي مصر)

۲..... مسجد کے چبوترہ پر رکھنا اور ڈھول و تاشہ بجانے والوں کے لئے اور مسجد کے پاس نماز، بلکہ جماعت کے وقت شور و غل مچانے والوں کے لئے کیا حکم ہے؟

۳..... مسجد کی اشیاء کو عاریت پر دینا، مسجد کی مثکیاں، لوٹے، گلاس، پنکھے، سائبان مسلمانوں کو عاریتہً بیاہ، شادی یا غمی میں دینا یا لے جانا جائز ہے یا نہیں؟

الجواب حامداً ومصلیاً:

۱..... ناجائز ہے (۱)۔

۲..... یہ لوگ گناہ گار ہیں، ان کو توبہ ضروری ہے (۲)۔

۳..... ناجائز ہے (۳)، ان سب کو مسجد میں معطلی کی شرائط کے موافق استتعال کرنا چاہیے (۴)۔ فقط

واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۵۲/۲/۲۹ھ۔

(۱) ”ویکفرہ کل عمل من عمل دنیا فی المسجد“۔ (الفتاویٰ العالمگیریہ، کتاب الکراہیۃ، الباب الخامس فی آداب المسجد: ۳۲۱/۵، رشیدیہ)

(۲) قال اللہ تعالیٰ: ﴿وما کان صلاتہم عند البیت إلا مکاءً و تصدیۃ﴾۔ (سورۃ الأنفال: ۳۵)

قال العلامة الآلوسی: ”یروی أنهم كانوا إذا أراد النبی صلی اللہ تعالیٰ علیہ وسلم أن یصلی یخلطون علیہ بالصفیر والتصفیق، ویرون أنهم یصلون أيضاً“۔ (روح المعانی: ۲۰۳/۹، دار إحياء التراث العربی بیروت)

قال اللہ تعالیٰ: ﴿ومن أظلم ممن منع مساجد اللہ أن یذکر فیہا اسمہ، وسعی فی خرابہا﴾ (سورۃ البقرۃ: ۱۱۴)

قال العلامة الآلوسی: ”وظاهر الآیۃ العموم فی کل مانع، و فی کل مسجد، و خصوص السبب لا یمنعہ“۔ (روح المعانی: ۳۶۳/۱، دار إحياء التراث العربی بیروت)

(۳) ”ولا تجوز إعارۃ أدواتہ لمسجد آخر“۔ (الأشباه والنظائر، القول فی أحكام المسجد: ۶۳/۴، إدارة القرآن کراچی)

”فإذا تم ولزم، لا یملک ولا یعار ولا یرهن“۔ (الدر المختار، کتاب الوقف:

۳۵۱/۴، ۳۵۲، سعید)۔

(۴) ”إن شرائط الواقف معتبرة إذا لم تخالف الشرع، وهو مالک، فله أن یجعل مالہ حیث شاء ما لم یکن =

مسجد میں کلنڈر اور اشتہار کتب لٹکانا

سوال [۷۴۰۱]: مسجد میں کلنڈر یا کتابوں کے فروخت کرنے کا اشتہار یا مدرسہ کے جلسہ کے

اشتہارات لگانا کیسا ہے؟

الجواب حامداً ومصلیاً:

ایسا نہ کریں، جدارِ قبلہ میں نقش و نگار کو بھی ردالمحتار میں مکروہ قرار دیا ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۲/۵/۹۷ھ۔

مسجد میں آئینہ اور پنچتن کا طغرہ لٹکانا مکروہ ہے

سوال [۷۴۰۲]: مسجد کے سامنے دیوار پر آئینہ لٹکانا کیسا ہے؟

۲..... پنچتن پاک کا طغرہ دیوار پر لٹکانا (گھروں میں یا مسجدوں میں) کیسا ہے؟

الجواب حامداً ومصلیاً:

۱..... مسجد کی سامنے والی دیوار میں کوئی بھی ایسا کام (آئینہ، طغرہ، نقش و نگار) جس سے مصلیٰ کی توجہ

اُس طرف ہو، مکروہ ہے (۲)۔

= معصیۃ، ولہ أن یخص صنفاً من الفقراء۔ (ردالمحتار، کتاب الوقف، مطلب: شرائط الواقف معتبرۃ:

۳۴۳/۲، سعید)

(۱) ”(ولابأس بنقشہ خلا محرابہ) فبانہ یکرہ؛ لأنہ یلہی المصلی، ویکرہ التکلف بدقائق النقوش

ونحوها خصوصاً فی جدار القبلة۔ (الدر المختار)۔ ”وکرہ بعض مشایخنا النقش علی المحراب

وحائط القبلة؛ لأنہ یشغل قلب المصلی۔ (ردالمحتار، کتاب الصلوۃ، مطلب: کلمۃ ”لابأس“ دلیل

علی أن المستحب غیرہ: ۱/۶۵۸، سعید)

(وکذا فی الفتاویٰ العالمگیریۃ، کتاب الکراہیۃ، الباب الخامس فی آداب المسجد: ۵/۳۱۹، رشیدیہ)


(وکذا فی البحر الرائق، کتاب الصلوۃ، باب ما یفسد الصلوۃ وما یکرہ فیہا، فصل: ۲/۶۵، رشیدیہ)

(۲) ”ومحل الاختلاف فی غیر نقش المحراب، أما نقشہ فهو مکروہ؛ لأنہ یلہی المصلی، کما فی فتح

القدير وغيره۔ (البحر الرائق، کتاب الصلوۃ، باب ما یفسد الصلوۃ وما یکرہ فیہا، فصل: کرہ استقبال =

۲..... اگر اس کے ذریعہ آرائش وزینت مقصود ہے تو مکروہ ہے (۱)۔ فقط واللہ اعلم۔

املاہ العبد محمود غفرلہ، دارالعلوم دیوبند، ۱۲/۸/۱۳۹۹ھ۔



= القبلة: ۶۵/۲، رشیدیہ

(و کذا فی فتح القدير، کتاب الصلوة، باب ما یفسد الصلوة وما یکره فیها، فصل: و یکره استقبال القبلة:

۴۲۱/۱، مصطفیٰ البابی الحلبي مصر)

(و کذا فی ردالمحتار، کتاب الصلوة، مطلب: کلمة ”لابأس“ دلیل علی أن المستحب غیرہ: ۶۵۸/۱،

سعید)

(۱) ”(ولا نقشه بالجص وماء الذهب): أي ولا یکره نقش المسجد، وهو المذكور فی الجامع الصغير

بلفظ: ”لابأس به“. وقيل: یکره للحديث: ”إن من أشراط الساعة تزین المساجد“. (البحر الرائق،

کتاب الصلوة، باب ما یفسد الصلوة وما یکره فیها: ۶۴/۲، رشیدیہ)

(و کذا فی الفتاویٰ العالمکیرية، کتاب الکراهية، الباب الخامس فی آداب المسجد: ۳۱۹/۵،

رشیدیہ)

(و کذا فی الدرالمختار مع ردالمحتار، کتاب الصلوة، مطلب کلمة ”لابأس“، دلیل علی أن المستحب

غیرہ“ الخ: ۶۵۸/۱، سعید)

الفصل الثانی فی النیام والقیام فی المسجد

(مسجد میں سونے اور ٹھہرنے کا بیان)

مسجد میں سونا

سوال [۷۴۰۳]: مسجد میں سونا عوام کو یا خواص کو، چار پائی پر یا بغیر چار پائی کے، بوڑھا ہو یا جوان درست ہے یا نہیں؟ مع حوالہ کتب مع تشریح لکھا جائے۔

الجواب جامداً ومصلیاً:

معتکف کو اور ایسے مسافر کو جس کا کہیں ٹھکانہ نہ ہو درست ہے، چار پائی پر ہو یا بلا چار پائی کے، جوان ہو یا بوڑھا ہو، اوروں کو احتیاط چاہئے کہ مسجد کے اندر سونا مکروہ ہے:

”ویکره النوم والأكل فيه: أي المسجد لغير المعتكف، وإذا أراد أن يفعل ذلك، ينبغي أن ينوي الاعتكاف، فيدخل فيه ويذكر الله تعالى بقدر ما نوى. ولا بأس للغريب ولصاحب الدار أن ينام في المسجد في الصحيح في المذهب، والأحسن أن يتورع، فلا ينام، اهـ.“
عالمگیری: ۳۲۱/۵ (۱)۔

بعض صحابہ سے بعض اوقات مسجد میں سونا ثابت ہے جیسا کہ بخاری شریف میں حضرت ابن عمر رضی اللہ

(۱) (الفتاویٰ العالمگیریہ، کتاب الکراہیۃ، الباب الخامس فی آداب المسجد، الخ:

۳۲۱/۵، رشیدیہ)

”والنوم فيه لغير المعتكف مكروه، وقيل: لا بأس للغريب أن ينام فيه، والأولى أن ينوي الاعتكاف، ليخرج من الخلاف.“ (الحلبی الكبير، ص: ۶۱۲، فصل فی أحكام المسجد، سهیل اکیڈمی لاہور)

(وکذا فی الدر المختار مع رد المحتار، کتاب الصلاة، مطلب فی الغرس فی المسجد: ۶۱۱/۱، سعید)

تعالیٰ عنہما کے متعلق منقول ہے:

”إنه كان ينام - وهو شابٌ أعزب لا أهل له - في مسجد النبي صلى الله تعالى عليه

وسلم“ (۱)۔

ہمارے علماء نے اس کو ضرورت پر محمول کیا ہے، کذا فی فیض الباری (۲)۔ فقط واللہ اعلم۔

حررہ العبد محمود عفا اللہ عنہ، مظاہر علوم سہارنپور۔

مسجد میں سونا

سوان [۷۴۰۴]: ایک شخص ایسا ہے جس کے مکان بھی ہے اور اہل و عیال بھی ہیں، وہ ہمیشہ بجائے

گھر کے مسجد میں سوتا ہے، مسجد کو گویا اس نے اپنا مکان سمجھ رکھا ہے، حالانکہ وہ اپنا سامان نہیں رکھتا۔ وہ بستر کے۔
تو کیسا ہے اور اس کا کیا حکم ہے؟

محمد عباس سیتا پور۔

الجواب حامداً ومصلیاً:

مستقلاً مسجد کو مکان بنانا اور وہاں رہائش اختیار کرنا نہیں چاہئے، یہ مکروہ اور احترام مسجد کے خلاف ہے (۳)، لیکن اگر کسی پر نیند کا غلبہ ہو اور اس کی جماعت ترک ہوتی، یا نماز قضا ہو جاتی ہے اور مسجد میں سونے سے نماز باجماعت کی پابندی نصیب ہوتی ہے، یا تہجد کی توفیق ہوتی ہے، یا مسجد کی حفاظت مقصود ہے، یا کوئی اور دینی ضرورت ہے جو بغیر مسجد میں سونے حاصل نہیں ہوتی تو اس کے لئے اجازت بھی ہے، بعض صحابہ بھی دینی

(۱) (صحیح البخاری: ۶۳/۱، باب نوم الرجال فی المسجد، قدیمی)

(۲) ”قلت: ولا تمسک فیہ؛ لأن ابن عمر رضی اللہ تعالیٰ عنہما کان أحوج الناس وأفقر من الغرباء، لم یکن لہ بیت ولا شیء، فإذا جاز للغریب أن ینام فی المسجد فکیف بہ“۔ (فیض الباری، کتاب الصلوۃ، باب نوم الرجال فی المسجد: ۴۹/۲، خضر راہ بک ڈپو دیوبند)

(۳) ”ویکروہ النوم والأکل فیہ: أی المسجد لغير المعتکف، وإذا أراد أن یفعل ذلک، ینبغی أن ینوی الاعتکاف، فیدخل فیہ ویذکر اللہ تعالیٰ بقدر ما نوى أو یصلی، ثم یفعل ما شاء، کذا فی السراجیۃ“۔

(الفتاویٰ العالمگیریۃ، کتاب الکراہیۃ، الباب الخامس فی آداب المسجد، الخ: ۳۲۱/۵، رشیدیہ)

ضرورت کے لئے مسجد میں سوتے تھے (۱)۔ فقط واللہ سبحانہ اعلم۔

حررہ العبد محمود غفرلہ، مدرسہ جامع العلوم کانپور۔

مسجد میں سونا

سوال [۷۴۰۵]: مسجد میں امام ہو یا محلہ کا کوئی شخص ہو، چار پائی بچھا کر روزمرہ سونا کیسا ہے؟

حالانکہ حجرہ اور سونے کی جگہ موجود ہے۔

محمد عمر۔

الجواب حامداً ومصلیاً:

جب دوسری جگہ موجود ہے تو پھر مسجد میں سونا اور وہ بھی روزمرہ سونا مکروہ ہے، اس سے بچنا

چاہئے (۲)۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۶/۶/۵۷ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۶/۷/۵۷ھ۔

مسجد میں سونا، آرام کرنا اور اعتکاف کرنا

سوال [۷۴۰۶]: مسجد میں داخلہ کے وقت اعتکاف کر سکتے ہیں یا نہیں؟

۲..... مسجد میں بستی کا کوئی شخص یا مسافر آرام کر سکتا ہے یا نہیں، یا جماعتیں اکٹرا کر رہتی ہیں، یہ آرام

کر سکتی ہیں یا نہیں؟

(۱) ”عن عبید اللہ قال: حدثنی نافع قال: أخبرنی عبد اللہ بن عمر رضی اللہ تعالیٰ عنہما أنه کان ینام

— وهو شاب أعزب لا أهل له— فی مسجد النبی صلی اللہ تعالیٰ علیہ وسلم“ (صحیح البخاری، کتاب

الصلاة، باب نوم الرجال فی المسجد: ۶۳/۱، قدیمی)

”قلت: ولا تمسک فیہ؛ لأن ابن عمر رضی اللہ تعالیٰ عنہما کان أحوج الناس و أفقر من

الخ، بقاء لم یکن له بیت ولا شیء، فإذا جاز للغریب أن ینام فی المسجد، فكیف به“۔ (فیض الباری،

کتاب الصلوة، باب نوم الرجال فی المسجد: ۴۹/۲، خضر راہ بکڈپو دیوبند)

(۲) (راجع، ص: ۲۳۴، رقم الحاشیة: ۱)

الجواب حامداً ومصلیاً:

مسجد نماز کی جگہ ہے، سونے اور آرام کرنے کی جگہ نہیں ہے جو مسافر پر دیسی ہو، یا کوئی معتکف ہو، اس کے لئے گنجائش ہے (۱)۔ جماعتیں عموماً پر دیسی ہوتی ہیں، یا پھر مسجد میں رات کو رہ کر تسبیح و نوافل میں بیشتر مشغول رہتی ہیں، کچھ دیر آرام بھی کر لیتی ہیں، اس طرح اگر ان کے ساتھ مقامی آدمی بھی شب گزاری کریں تو میت اعتکاف کر لیا کریں (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۴/۴/۸۹ھ۔

امام کا مسجد میں چار پائی بچھا کر لیٹنا

سوال [۷۴۰۷]: جس مسجد میں امام کے رہنے کے لئے کمرہ نہ ہو تو وہاں امام سردی، گرمی، برسات میں چار پائی بچھا کر مسجد میں لیٹ سکتا ہے یا نہیں؟

الجواب حامداً ومصلیاً:

مسجد کے احترام کے خلاف اور دوسروں کے لئے موجب توحش ہے (۳)، آج کل مسجد میں چار پائی بچھانے کو مسجد کی بے ادبی تصور کیا جاتا ہے، ایسے مسائل میں عرف کا لحاظ چاہئے (۴)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

(۱) ”والنوم فیہ لغير المعتکف مکروه، وقيل: لا بأس للغریب أن ینام فیہ، والأولی أن ینوی الاعتکاف لیخرج من الخلاف“۔ (الحلی الکبیر، فصل فی احکام المسجد، ص: ۶۱۲، سہیل اکیڈمی لاہور)

(و کذا فی الفتاویٰ العالمگیریہ، کتاب الکراہیۃ، الباب الخامس فی آداب المسجد، الخ: ۳۲۱/۵، رشیدیہ)

(و کذا فی فیض الباری، کتاب الصلوۃ، باب نوم الرجال فی المسجد: ۴۹/۲، خضر راہ بک ڈپو دیوبند)

(۲) ”(قوله: وأکل و نوم) وإذا أراد ذلک، ینبغی أن ینوی الاعتکاف، فیدخل فیہ، ویذکر اللہ تعالیٰ بقدر ما نوى أو یصلی، ثم یفعل ما شاء“۔ (رد المحتار، کتاب الصلاة، مطلب فی الغرس فی المسجد: ۶۶۱/۱، سعید)

(۳) ”توحش: وحشت، نفرت، وحشت ہونا“۔ (فیروز اللغات، ص: ۳۸۹، فیروز سنز لاہور)

(۴) ”والعرف فی الشرع له اعتبار لذا علیہ الحکم قدیدار“۔ (شرح عقود رسم المفتی، ص: ۱۷۴، دارالکتاب) =

مسجد میں چارپائی پر آرام کرنا

سوال [۷۴۰۸]: ایک عالم صاحب کہتے ہیں کہ مسجد میں چارپائی بچھا کر سونا جائز ہے، چاہے مسافر ہو چاہے معتکف ہو۔ کیا یہ صحیح ہے؟

الجواب حامداً ومصلیاً:

حضرت نبی اکرم صلی اللہ تعالیٰ علیہ وسلم کے لئے اعتکاف میں سریر کا مسجد میں ہونا اور اس پر آرام فرمانا احادیث میں صاف صاف مذکور ہے، اس لئے اس کو ناجائز کہنا غلط ہے (۱)۔ البتہ آج کل عرفاً اس چیز سے عوام میں تو خش پیدا ہوتا ہے اس بناء پر احتیاط کی جائے تو مناسب ہے (۲)، کیونکہ آنحضرت صلی اللہ تعالیٰ علیہ وسلم کا سریر پروہاں آرام فرمانا تعبداً و تاکیداً للامة نہیں تھا، بلکہ مصلحتاً (آرام کے لئے) تھا (۳)، پس اس سے = (و کذا فی رد المحتار، کتاب البیوع، مطلب فی الشرط الفاسد إذا ذکر بعد العقد أو قبله: ۸۸/۵، سعید)

”ادب کا مدار عرف پر ہے، اس لئے اختلاف ازمنہ سے وہ مختلف ہو سکتا ہے، حضرات صحابہ کا حضور صلی اللہ تعالیٰ علیہ وسلم کے ساتھ مزاح کرنا ثابت ہے اور اب بزرگوں کے ساتھ مزاح کرنا خلاف ادب سمجھا جاتا ہے۔“ (تحفۃ العلماء بحوالہ انقاس عیسیٰ: ۱۲۳/۲، ادارہ تالیفات اشرفیہ)

(۱) ”عن نافع عن ابن عمر رضی اللہ تعالیٰ عنہما عن النبی صلی اللہ تعالیٰ علیہ وسلم کان إذا اعتکف، طرح له فراشه، أو یوضع له سریره وراء أسطوانة التوبة“۔ (سنن ابن ماجہ، أبواب ما جاء فی الصیام، باب فی المعتکف یلزم مکاناً فی المسجد، ص: ۱۲۷، قدیمی)

(وإعلاء السنن، کتاب الصوم، باب جواز طرح الفراش فی المسجد للمعتکف: ۱۵۹/۹، إدارة القرآن کراچی)

(۲) راجع، ص: ۲۳۴، رقم الحاشیة: ۴

(۳) فتاویٰ رشیدیہ میں اس سوال کے جواب میں صرف اتنا ہے کہ چارپائی مسجد میں بچھنا درست ہے، مگر نیچے حاشیہ میں مولانا عبدالحی رحمہ اللہ تعالیٰ سے منقول تحقیق سے معلوم ہوتا ہے کہ یہ معتکف کے لئے ہے، ونصہ:

”جائز است چه برائے آنحضرت صلی اللہ تعالیٰ علیہ وسلم در مسجد سریرے نہادہ شدے وبرآں در آیام اعتکاف آرام می فرمودند کافی سفر السعاده ہو ابن از ابن عمر رضی اللہ تعالیٰ عنہما روایت کردہ: ”أن رسول الله صلی اللہ تعالیٰ علیہ وسلم =

احتیاط میں نہ ترکِ تعبد ہے نہ ترکِ سنت۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱/۸/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند۔

مسجد میں قیام وغیرہ

سوال [۷۴۰۹]: مسجد میں کپڑے، دھان وغیرہ سوکھانا، رات میں آرام کے طور پر استعمال کر کے

اس کو اور جائے نماز کو پیشاب سے ناپاک کرنا کیسا ہے، شرعی حکم کیا ہے؟

الجواب حامداً ومصلیاً:

دھان (۱) وغیرہ سوکھانے کے لئے خود مدرسہ موجود ہے، مسجد میں یہ کام نہ کریں (۲)، ایسے بچوں کو نہ

= كان إذا اعتكف، طرح له فراشه أو يوضع له سرير له وراء أسطوانة التوبة“ واللہ اعلم“۔ (فتاویٰ رشیدیہ،

ص: ۴۱۵)

بعض فقہاء رحمہم اللہ تعالیٰ کے ہاں غیر مسافر و معتکف کے لئے مسجد میں سونا مکروہ ہے، بحالت ضرورت شدیدہ یہ تدبیر

اختیار کر سکتا ہے کہ پہلے بیتِ اعتکاف داخل ہو کر کچھ عبادت کرے:

قال العلامة الحصكفي رحمه الله تعالى: ”وأكل ونوم إلا معتكف وغريب الخ“. وقال العلامة

ابن عابدين رحمه الله تعالى: ”(قوله: وأكل ونوم) وإذا أراد ذلك، ينبغي أن ينوي الاعتكاف، فيدخل

ويذكر الله تعالى بقدر مانوى، ويصلى، ثم يفعل ما شاء فتاوىٰ ہندیہ۔ (ردالمحتار: ۶۱۹/۱)

”دراصل ادب یا بے ادبی کا مدار عرف پر ہے، ہمارے عرف میں مسجد میں چار پائی بچھنا معیوب سمجھا جاتا ہے، نیز

اس سے عوام کے قلوب سے مسجد کی وقعت نکل جائے گی، وہ چار پائی پر قیاس کر کے دوسرے ناجائز امور بھی مسجد میں شروع

کر دیں گے، لہذا اب معتکف کے لئے بھی چار پائی بچھنا جائز نہیں، جیسے پہلے پاک جوتا پہن کر مسجد میں آنا اور نماز پڑھنا معیوب

نہ سمجھا جاتا تھا، مگر ہمارے عرف میں اسے مسجد کی بے ادبی سمجھا جاتا ہے، اگر کوئی پاک جوتا پہن کر مسجد میں آجائے تو عوام اس پر

ہنگامہ برپا کر دیں گے۔ فقط واللہ تعالیٰ اعلم“۔ (أحسن الفتاوى، کتاب الوقف، باب المساجد، عنوان مسئلہ: مسجد

میں چار پائی بچھنا: ۶/۲۵۲، ۲۵۳، سعید)

(۱) ”دھان: چاول کا پودا، چھلکے دار چاول“۔ (فیروز اللغات، ص: ۶۶۱، فیروز سنز لاہور)

(۲) ”(قوله: والوضوء)؛ لأن ماءه مستقذر طبعاً، فيجب تنزيه المسجد منه“۔ (ردالمحتار، کتاب الصلوة، =

لیٹنے اور بیٹھنے دیں جو پیشاب کر کے مسجد اور جائے نماز کو ناپاک کر دیں، ان کے لئے مسجد کے خارج میں انتظام کیا جائے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

مسجد میں ٹھہرنا اور پنکھا استعمال کرنا

سوال [۷۴۱۰]: مسجد میں کون لوگ قیام کر سکتے ہیں؟ اس طرح مسجد کے اندر رات بھر پنکھا چلا کر بجلی کا استعمال کرنا جائز ہے یا ناجائز؟ اسی طرح مسجد کے اندر بجلی اور پنکھے رات کو کون سے حصہ تک چلانا، استعمال کرنا مسئلہ سے ثابت ہے؟

الجواب حامداً ومصلیاً:

جو شخص معتکف ہو، یا مسافر ہو اور اس کا کہیں ٹھکانہ نہ ہو اس کو مسجد میں ٹھہرنے کی اجازت ہے (۲)۔

= باب ما یفسد الصلوۃ وما یکرہ بہا، مطلب فی رابع الصوت بالذکر: ۶۶۰/۱، سعید

”فإن كان بحيث يتلوث المسجد، يمنع منه؛ لأن تنظيف المسجد واجب“۔ (البحر الرائق،

كتاب الصوم، باب الاعتكاف: ۵۳۰/۲، رشیدیہ)

”لأن تنزيه المسجد من القذر واجب“۔ (الحلبی الكبير، فصل فی أحكام المسجد، ص:

۶۱۲، سہیل اکیڈمی، لاہور)

(۱) ”عن واثلة بن الأسقع رضى الله تعالى عنه أن النبی صلی الله تعالى عليه وسلم قال: ”جنبوا

مساجدکم صبیانکم ومجانینکم واتخذوا علی أبوابها المطاهر، وجمروها فی الجمع“۔ (سنن

ابن ماجہ، أبواب المساجد والجماعات باب ما یکرہ فی المساجد، ص: ۵۴، قدیمی)

(۲) ”ویکرہ النوم والأکل فیہ: أى المسجد لغير المعتکف، وإذا أراد أن يفعل ذلك، ینبغی أن ینوی

الاعتکاف، فیدخل فیہ وی ذکر الله تعالى بقدر ما نوى أو یصلی، ثم يفعل ما شاء. ولا بأس للغریب ولصاحب

الدار أن ینام فی المسجد فی الصحیح فی المذهب، والأحسن أن یتورع فلا ینام، کذا فی خزانة الفتاوى“۔

(الفتاوى العالمکیریة، کتاب الکراهیة، الباب الخامس فی آداب المسجد، الخ: ۳۲۱/۵، رشیدیہ)

(وکذا فی ردالمحتار، کتاب الصلاة، مطلب فی الغرس فی المسجد: ۶۶۱/۱، سعید)

(وکذا فی الحلبي الكبير، فصل فی أحكام المسجد، ص: ۶۱۲، سہیل اکیڈمی لاہور)

اور جو شخص نماز تہجد و فجر کے اہتمام کی خاطر مسجد میں رہے اس کے لئے بھی اجازت ہے، لیکن اپنے لئے مسجد کو آرام گاہ نہ بنایا جائے۔ مسجد کا پنکھا اور مسجد کی روشنی اصالۃ نماز کے لئے ہے، جب تک نمازی عامۃ نماز پڑھتے ہیں اس وقت تک استعمال کریں، اگر علاوہ نماز کے دیگر مقاصد کے لئے استعمال کریں تو اس کے معاوضہ میں مسجد کی خدمت بھی کر دیا کریں، فتاویٰ عالمگیری میں چراغ مسجد کے متعلق مسئلہ مذکور ہے (۱)۔ فقط واللہ سبحانہ تعالیٰ اعلم۔

املاء العبد محمود وغفرلہ، دارالعلوم دیوبند، ۲۷/۶/۱۴۰۶ھ۔

الجواب صحیح، بندہ نظام الدین عفی عنہ، دارالعلوم دیوبند۔

مسجد میں نفلی اعتکاف کی نیت سے قیام کرنا

سوال [۷۴۱۱]: رمضان المبارک کے مہینہ کے علاوہ دوسرے ایام میں نفلی اعتکاف کی نیت سے

مسجد میں قیام کرنا کیسا ہے؟

الجواب حامداً ومصلیاً:

نفلی اعتکاف بغیر رمضان کے بھی ہو سکتا ہے اور ایسے معتکف کو بھی مسجد میں قیام کرنا درست ہے (۲)۔ فقط واللہ سبحانہ تعالیٰ اعلم۔



(۱) ”ولو وقف علی دهن السراج للمسجد، لا يجوز وضعه جميع الليل، بل بقدر حاجة المصلين، ويجوز إلى ثلث الليل أو نصفه إذا احتيج إليه للصلاة فيه“۔ (الفتاویٰ العالمگیریہ، کتاب الوقف، الباب الحادی عشر فی المسجد، الخ: ۲/۴۵۹، رشیدیہ)

(و کذا فی البحر الرائق، کتاب الوقف، فصل فی احکام المساجد: ۵/۴۲۰، رشیدیہ)

(۲) ”وهو ثلاثة أقسام: واجب بالنذر، وسنة مؤكدة في العشر الأخير من رمضان، ومستحب في غيره من الأزمنة، هو بمعنى غير المؤكدة“ (تنویر الأبصار مع الدرالمختار، کتاب الصوم، باب الاعتکاف: ۲/۴۴۱، سعید)

(و کذا فی الفتاویٰ العالمگیریہ، کتاب الصوم، الباب السابع فی الاعتکاف: ۱/۲۱۱، رشیدیہ)

(و کذا فی تبیین الحقائق، کتاب الصوم، باب الاعتکاف: ۲/۲۲۳، دارالکتب العلمیہ بیروت)

الفصل الثالث فی دخول الجنب والحائض فی المسجد

(مسجد میں جنبی اور حائضہ کے داخل ہونے کا بیان)

کیا بحالت جنابت مسجد میں داخل ہونا حضور اکرم صلی اللہ تعالیٰ علیہ وسلم کے ساتھ خاص تھا؟
سوال [۷۴۱۲]: حضور اکرم صلی اللہ تعالیٰ علیہ وسلم کے واسطے حالت جنابت میں مسجد میں داخل ہونا جائز تھا یا نہیں، اگر جائز تھا تو کیا آپ صلی اللہ تعالیٰ علیہ وسلم کی خصوصیت تھی یا سب کے واسطے برابر حکم ہے؟
الجواب حامداً ومصلیاً:

آنحضرت صلی اللہ تعالیٰ علیہ وسلم کے مکان کا دروازہ مسجد میں تھا (۱)، لہذا بحالت جنابت آنحضرت صلی اللہ تعالیٰ علیہ وسلم کو مرور کی اجازت تھی، ہر ایک کو ہر مسجد میں بحالت جنابت داخل ہونا اس وقت بھی جائز نہ تھا اور اب بھی کسی کے لئے جائز نہیں (۲)۔ فقط واللہ سبحانہ تعالیٰ اعلم۔
حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔
الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۲۶/رجب/۵۶ھ۔

(۱) ”عن عائشة رضی اللہ تعالیٰ عنہا قالت: ”کان رسول اللہ ﷺ إذا اعتکف، أدنی إلى رأسه وهو في المسجد، فأرجله، وكان لا يدخل البيت إلا لحاجة الإنسان“۔ (مشکوۃ المصابیح، کتاب الصوم، باب الإعتکاف، الفصل الأول، ص: ۱۸۳، قدیمی)

”عن عائشة رضی اللہ تعالیٰ عنہا زوج النبی ﷺ قالت: کان النبی ﷺ یصفی إلى رأسه وهو مجاور فی المسجد، فأرجله وأنا حائض“۔ (صحیح البخاری، کتاب الصوم، باب الحائض ترجل المعتکف: ۲۷۱/۱، قدیمی)

”قال ابن الملك رحمه الله تعالى: أى أخرج رأسه من المسجد إلى حجرتي“۔ (مرقاۃ المفاتیح، کتاب الصوم، باب الإعتکاف، الفصل الأول، (رقم الحديث: ۲۱۰۰): ۶۰۲/۴، رشیدیہ)
(۲) ”قال حدثني جسرۃ بنت دجاجة قالت: سمعت عائشة رضی اللہ تعالیٰ عنہا تقول: جاء رسول الله =

حالت حیض و جنابت میں اور بغیر استنجا کئے مسجد میں آنا

سوال [۷۴۱۳]: مسجد کے باہر پیشاب خانہ ہے، کوئی اس میں پاخانہ کر دے اور کچے ڈھیلے سے صاف کر کے بغیر آبدست (۱) لئے ہوئے اندرون مسجد آ سکتا ہے یا نہیں بغرض پانی لینے کے، یا بغیر آبدست لئے قطعی نہ آنا چاہئے، اسی طرح جنبی، حائضہ کا مسجد میں آنا کیسا ہے؟

الجواب حامداً ومصلیاً:

جب، حائضہ کا فرش مسجد، اندرون مسجد داخل ہونا جائز نہیں (۲) اور بغیر آبدست لئے ڈھیلے سے

= صلی اللہ تعالیٰ علیہ وسلم ووجوہ بیوت أصحابہ شارة فی المسجد، فقال: ”وجهوا هذه البيوت عن المسجد“. ثم دخل النبي صلی اللہ تعالیٰ علیہ وسلم ولم يصنع القوم شيئاً رجاء أن تنزل فيهم رخصة، فخرج إليهم، فقال: ”وجهوا هذه البيوت عن المسجد، فإنني لا أحل المسجد لحائض ولا جنب“. (سنن أبي داود، كتاب الطهارة، باب في الجنب يدخل المسجد: ۳۴/۱، إمدادیه ملتان)

”وقد علم أن دخوله صلی اللہ تعالیٰ علیہ وسلم المسجد جنباً، و مكثه فيه من خواصه“.

(ردالمحتار، كتاب الطهارة، مطلب: يوم عرفة أفضل من يوم الجمعة: ۱/۱، سعید)

(وكذا في البحر الرائق، كتاب الطهارة، باب الحيض: ۳۳۹/۱، رشیدیہ)

(۱) ”آبدست: استنجا، طہارت، پاکیزگی جو پانی سے کی جائے“۔ (فیروز اللغات، ص: ۳، فیروز سنز لاہور)

(۲) ”ولا تدخل المسجد، وكذا الجنب لقوله عليه السلام: ”فإنني لا أحل المسجد لحائض ولا جنب“.

(الهداية، كتاب الطهارات، باب الحيض والاستحاضة: ۶۴/۱، مكتبة شرکت علمیہ ملتان)

”ومنها أنه يحرم عليهما وعلى الجنب الدخول في المسجد، سواء كان للجلوس أو للعبور،

هكذا في منية المصلی“. (الفتاویٰ العالمکیریہ، كتاب الطهارة، الفصل الرابع في أحكام الحيض

والنفاس والاستحاضة: ۳۸/۱، رشیدیہ)

”قوله: (ودخول مسجد): أي يمنع دخول المسجد، وكذا الجنابة“. (البحر الرائق، كتاب

الطهارة، باب الحيض: ۳۳۸/۱، رشیدیہ)

”ويحرم الحدث الأكبر دخول مسجد..... ولو للعبور، إلا لضرورة“. (تنوير الأبصار مع

الدرالمختار: ۱/۱، سعید)

صاف کرنے کے بعد آنا جائز ہے۔ فقط واللہ تعالیٰ اعلم۔
حررہ العبد محمود غفرلہ۔

مسجد بیت میں حائضہ کا داخل ہونا

سوال [۷۴۱۴]: جیسا کہ لکھا ہے کہ گھر کی مسجد بالکل مسجد کے حکم میں نہ ہوگی، تو کیا گھر کی مذکورہ مسجد میں حیض و نفاس والی عورتیں اور ناپاک مرد و عورت داخل ہو سکتے ہیں؟
الجواب حامداً ومصلیاً:

داخل ہو سکتے ہیں (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۶/۷/۸۸ھ۔



(۱) ”لا یکرہ ما ذکر فوق بیت جعل فیہ مسجد، بل ولا فیہ؛ لآنہ لیس بمسجد شرعاً“۔ (تنویر الأبصار مع الدر المختار، مطلب فی احکام المسجد: ۱/۶۵۷، سعید)

(و کذا فی البحر الرائق، کتاب الصلاة، باب ما یفسد الصلاة وما یکرہ فیہا، فصل: کرہ استقبال القبلة، الخ: ۲/۶۴، رشیدیہ)

(و کذا فی الہدایۃ، کتاب الصلوۃ، فصل: و یکرہ استقبال القبلة، الخ: ۱/۱۴۴، مکتبہ شرکت حمیہ، ملتان)

الفصل الرابع فی دخول الکافر فی المسجد

(غیر مسلم کا مسجد میں داخل ہونے کا بیان)

غیر مسلم کا مسجد میں داخل ہونا

سوال [۷۴۱۵]: اگر غیر مسلم مرد یا عورت مسجد میں داخل ہو جائے اور یہ نہ معلوم ہو کہ وہ ناپاک

ہیں یا پاک ہیں، تو داخلہ جائز ہے یا نہیں اور اہل مسجد پر کوئی گناہ تو نہیں ہے؟

الجواب حامداً ومصلیاً:

جب تک ناپاک ہونے کا علم نہ ہو اور دوسری بھی کوئی چیز مضرت و مفسدہ نہ ہو تو اجازت ہے (۱)، اہل

مسجد پر گناہ نہیں ہوگا۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۹/۲/۹۰ھ۔

الجواب صحیح، بندہ نظام الدین عفی عنہ، دارالعلوم دیوبند۔

غیر مسلموں کا مسجد کے حوض سے ہاتھ پیر دھونا

سوال [۷۴۱۶]: حوض کے پانی سے غیر قوم کو ہاتھ پیر دھونے کا حق ہے یا نہیں؟

(۱) ”ولا بأس أن یدخل الکافر وأهل الذمة المسجد الحرام وبيت المقدس و سائر المساجد

لمصالح المسجد و غیرها من المهمات“۔ (البحر الرائق، کتاب الوقف، فصل فی أحكام المساجد:

۴۲۰/۵، رشیدیہ)

(و کذا فی رد المحتار، کتاب الوقف، مطلب فی جعل شیء من المسجد طریقاً: ۴۷۸/۲، سعید)

(و کذا فی أحكام القرآن للجصاص، (سورة التوبة: ۲۸): ۱۳۱/۳، قدیمی)

الجواب حامداً ومصلیاً:

نہیں (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۶/۱۲/۸۸ھ۔

مشرک کو مسجد میں آنے سے روکنا

سوال [۷۴۱۷]: ایک مشرک ہماری مسجد میں آیا کرتا ہے اور کبھی کبھی نماز میں بھی شریک ہوتا ہے

اور کہتا ہے کہ ایک دن خواب میں دیکھا کوئی اذان دے رہا ہے۔ کیا ایسے شخص کو مسجد میں آنے اور نماز میں شریک ہونے کی اجازت ہے؟

الجواب حامداً ومصلیاً:

بہتر یہ ہے کہ کسی عالم بزرگ کا پتہ اس کو بتلادیا جائے، یا وہاں پہونچا دیا جائے تاکہ بات پوری طرح

سمجھ لے، اس کو اسلام کی اصل خوبی نظر آجائے اور جب تک اس کا موقع نہ آئے مسجد میں آنے سے اس کو نہ

روکیں (۲)۔ اللہ پاک سے دعاء کرتے رہیں کہ ہماری غلطیوں اور کوتاہیوں کی وجہ سے دوسروں کو نفس اسلام

(۱) ”وإذا جعل السقاية للشرب، فأراد أن يتوضأ منها، اختلف المشايخ فيه. وإذا وقف للوضوء، لا

يجوز الشرب منه. وكل ما أعد للشرب حتى الحياض، لا يجوز منها التوضوء“۔ (الفتاویٰ العالمگیریہ،

كتاب الوقف، الباب الثاني عشر فی الرباطات والمقابر، الخ: ۲/۴۶۵، رشیدیہ)

”فإن شرائط الواقف معتبرة إذا لم تخالف الشرع، وهو مالک، فله أن يجعل ماله حيث شاء

مالم يكن معصية، وله أن يخصص صنفاً من الفقراء ولو كان الوضع في كلهم قربة“۔ (ردالمحتار، كتاب

الوقف، مطلب: شرائط الواقف معتبرة إذا لم تخالف الشرع: ۳/۳۳۳، سعید)

”شرط الواقف، كنص الشارح: أي في وجوب العمل به، وفي المفهوم والدلالة، اهـ“۔

(الدرالمختار كتاب الوقف: ۳/۴۳۳، سعید)


(۲) ”وقال أصحابنا: يجوز للذمي دخول سائر المساجد“۔ (أحكام القرآن للجصاص، [سورة البراءة]

مطلب فی حجية الإجماع: ۳/۱۳۱، قديمی) =

سے نفرت پیدا نہ ہو۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۵/۲/۹۰ھ۔

الجواب صحیح، بندہ نظام الدین غفی عنہ، دارالعلوم دیوبند۔



= ”و لا بأس أن يدخل الكافر و أهل الذمة المسجد الحرام و بيت المقدس و سائر المساجد

لمصالح المسجد و غيرها من المهمات“۔ (رد المحتار، کتاب الوقف، مطلب فی جعل شیء من

المسجد طریقاً: ۴/۸۷، سعید)

(و کذا فی البحر الرائق، کتاب الوقف، فصل فی أحكام المساجد: ۵/۲۲۰، رشیدیہ)

الفصل الخامس في إدخال الأشياء المنتنة في المسجد

(مسجد میں بدبودار چیزوں کے داخل کرنے کا بیان)

مسجد میں بدبودار رنگ کرنا

سوال [۷۴۱۸]: مسجد میں ایسا رنگ روغن کرنا جس میں تارپین اور دیگر اقسام کے اجزائے روغنی ڈال کر جس میں بدبو ہو، رنگ پکا کرنے کے لئے جائز ہے یا نہیں؟ بدبو کافی دنوں تک رہتی ہے پھر ختم ہو جاتی ہے، ایسے رنگ مسجد میں کرنا جائز ہے یا نہیں؟

الجواب حامداً ومصلیاً:

مکروہ تحریمی ہے، مسجد کو ہر بدبودار چیز سے محفوظ رکھنا چاہئے، حتیٰ کہ کچی پیاز و لہسن کھا کر بغیر منہ صاف کئے بدبودار منہ لے کر مسجد میں آنے کو حضرت نبی اکرم صلی اللہ تعالیٰ علیہ وسلم نے منع فرمایا ہے (۱)، فقہاء نے بھی مکروہ لکھا ہے (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

مٹی کا تیل مسجد میں لے جانا

سوال [۷۴۱۹]: اگر کوئی رات کو کلام مجید کی تلاوت کرنا چاہے اور کڑوا تیل نہ ہو تو مٹی کے تیل کی

(۱) ”وعن جابر رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”من أكل من هذه الشجرة المنتنة، فلا يقربن مسجدنا، فإن الملائكة تتأذى مما يتأذى منه الإنسان“. متفق علیہ۔ (مشکوۃ المصابیح، کتاب الصلوۃ، باب المساجد ومواضع الصلوۃ، الفصل الأول، ص: ۶۸، قدیمی)

(۲) ”ویکفره أكل نحو ثوم، و يمنع منه، و کذا کل مؤذ و لو بلسانه“. (الدر المختار). ”(وَأَكْلَ نَحْوِ ثُومٍ): أَيْ كَبْصَلٍ وَ نَحْوَهُ مِمَّا لَهُ رَائِحَةٌ كَرِيهَةٌ، لِلْحَدِيثِ الصَّحِيحِ فِي النَّهْيِ عَنْ قُرْبَانِ أَكْلِ الثُّومِ وَ الْبَصْلِ الْمَسْجِدِ“. (رد المحتار، کتاب الصلاۃ، باب ما یفسد الصلاۃ و ما یکرہ فیہا، مطلب فی الغرس فی المسجد: ۲۶۱/۱، سعید)

بقی جلا کر تلاوت کرنا جائز ہے یا نہیں؟

الجواب حامداً ومصلیاً:

جائز ہے (۱) مگر بد بودار تیل وغیرہ مسجد میں لے جانا جائز نہیں (۲)۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۶/۱۰/۵۱ھ۔

مٹی کا تیل مسجد میں جلانا

سوال [۷۲۰]: مٹی کا تیل مسجد میں جلانا جائز ہے یا نہیں؟

بشارت علی۔

(۱) مسجد میں بد بودار تیل جلانا جائز نہیں ہے اس لئے کہ اس چیز سے فرشتوں کو اذیت پہنچتی ہے جس سے انسان کو تکلیف ہوتی ہے، حضرت علامہ مفتی رشید احمد گنگوہی رحمہ اللہ علیہ تحریر فرماتے ہیں کہ: ”مٹی کا تیل مسجد میں جلانا مکروہ تحریمی ہے، کیونکہ اس میں بدبو ہوتی ہے اور ہر بد بودار شی کا مسجد میں داخل کرنا ممنوع ہے۔ حدیث میں ہے کہ: ”جو کوئی پیاز، لہسن خام کھاوے مسجد میں داخل نہ ہوئے“ اور علی ہذا کپڑے اور بدن کی بدبو کے ساتھ مسجد میں آنے کو منع فرمایا کہ ”ملائکہ اذیت پاتے ہیں اس چیز سے جس سے انسان اذیت پاتے ہیں“: لہذا اس تیل کے جلانے میں بھی چونکہ جن دانس و ملائکہ کو اذیت ہے تو اس کا جلانا حرام ہوتا ہے۔ فقط۔ واللہ اعلم۔“

مولانا عبدالحی رحمہ اللہ تعالیٰ علیہ نے حاشیہ میں نقل کیا ہے کہ: ”اس تیل کا جلانا البتہ مساجد میں مکروہ ہے۔“ (تالیفات رشیدیہ، کتاب الوقف، باب مساجد کے احکام کا بیان، عنوان مسئلہ: مساجد میں مٹی کا تیل جلانا، ص: ۴۴۰، ادارہ اسلامیات لاہور)

”من أكل من هذه الشجرة المنتنة فلا يقربن مسجدنا، فإن الملائكة فتأذى مما يستأذى منه الإنس.“ (قوله: المنتنة): أى الثوم ويقاس عليه البصل والفجل وماله رائحة كريهة كالكرات“. (مراقبة المفاتيح، كتاب الصلوة، باب المساجد ومواضع الصلوة، (رقم الحديث: ۷۰۷): ۲/۴۱۲، حقانیہ)

(۲) ”قال: حدثنا عبد الوارث عن عبد العزيز قال: قيل لأنس رضى الله تعالى عنه: ما سمعت النبي صلى الله تعالى عليه وسلم فى الثوم؟ فقال: ”من أكل فلا يقربن مسجدنا“. (صحيح البخارى، كتاب الأطعمة، باب ما يكره من الثوم والبقول، الخ: ۲/۸۲۰، قديمی)

(ومشكوة المصابيح، كتاب الصلوة، باب المساجد ومواضع الصلوة، ص: ۲۸، قديمی)

الجواب حامداً ومصلیاً:

مٹی کے تیل میں بدبو ہوتی ہے جس سے مسجد میں آنے والے ملائکہ اور نمازیوں کو اذیت ہوتی ہے، اس لئے اس کو مسجد میں جلانا منع ہے (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۲۶/۸/۵۶ھ۔

مٹی کا تیل مسجد میں جلانا

سوال [۷۲۱]: یہاں کے مسلمانوں کی حالت بہت خستہ ہے، وہ مسجد میں میٹھا تیل نہیں جلا

سکتے، اس لئے مٹی کا تیل مسجد میں جلا سکتے ہیں یا نہیں؟

۲..... خارج مسجد جہاں پر وضو وغیرہ کرتے ہیں اس جگہ مٹی کا تیل جلا سکتے ہیں یا نہیں، خواہ اس کی

روشنی صحن مسجد میں بھی آتی رہے؟ فقط۔

الجواب حامداً ومصلیاً:

اصل یہ ہے کہ بدبو سے ملائکہ کو بہت اذیت ہوتی ہے اور انسانوں کو بھی، اس لئے بدبودار چیز مسجد میں

لانا منع ہے (۲)۔ اگر مٹی کا تیل مسجد سے باہر رکھا جائے اس طرح کہ بدبو مسجد میں نہ آئے تو درست ہے۔ اس کی

روشنی کا مسجد میں آنا منع نہیں ہے، بلکہ بدبو کا آنا منع ہے، چاہے وضو کی جگہ رکھیں چاہے بیرونی دروازہ کی دیوار

(۱) ”وعن جابر رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”من أكل من هذه

الشجرة المنتنة، فلا یقرّب من مسجدنا، فإن الملائكة تتأذى مما يتأذى منه الإنس“. متفق علیہ۔ (مشکوٰۃ

المصابیح، کتاب الصلوٰۃ، باب المساجد ومواضع الصلوٰۃ، الفصل الأول، ص: ۲۸، قدیمی)

”قال الإمام العینی فی شرحہ علی صحیح البخاری: قلت: علة النهی أذى الملائكة وأذى

المسلمین، ولا یختص بمسجده علیہ الصلوٰۃ والسلام، بل الكل سواء لرواية: ”مساجدنا“ بالجمع،

خلافاً لمن شدّ. ویلحق بما نص علیہ فی الحدیث كل ماله رائحة كريهة مأکولاً أو غیره“. (ردالمحتار،

کتاب الصلوٰۃ، باب ما یفسد الصلوٰۃ و ما یکره فیہا، مطلب فی الغرس فی المسجد: ۱/۲۶۱، سعید)

(۲) (راجع حاشیة المتقدمة آنفاً)

وغیرہ پر، جہاں مناسب سمجھیں رکھ کر جلا سکتے ہیں۔ فقط واللہ تعالیٰ اعلم۔

مٹی کا یا شراب سے کھینچا ہوا تیل مسجد میں جلانا

سوال [۴۲۲]: یہاں پر تمام مسجدوں میں گیس کے ہنڈے جلتے ہیں، سنا گیا ہے کہ ان میں تیل جو جلتا ہے، مثلاً شراب سے کھینچا ہے۔ تو اس کو مسجد میں جلانا کوئی شرع کے لحاظ سے ممانعت تو نہیں ہے؟ اگر منع ہے تو تحریر سے اطلاع دیں۔ فقط۔

الجواب حامداً ومصلیاً:

اگر اس تیل میں شراب کے اجزاء ہیں تو اس کا استعمال ناجائز ہے (۱)۔ اور اگر شراب کے اجزاء نہیں، بلکہ صرف مٹی کا تیل ہے تو اس کو مسجد میں جلانا منع ہے (۲)۔ ہاں! اگر کوئی اور تیل ہے جس میں بدبو نہیں، یا مٹی ہی کے تیل کو کسی طرح ایسا صاف کر لیا ہے کہ بدبو نہیں رہی تو مسجد میں جلانا بھی درست ہے (۳)۔ فقط واللہ اعلم۔
حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۱۴/۹/۵۵ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۱۶/رمضان/۵۵ھ۔

(۱) ”وأشار المصنف إلى أنه لا يجوز إدخال النجاسة المسجد، وهو مصرح به، فلذا ذكر العلامة قاسم في بعض فتاواه أن قولهم: إن الدهن المتنجس يجوز الاستصباح به مقيّد بغير المساجد، فإنه لا يجوز الاستصباح به في المسجد، لما ذكرنا“۔ (البحر الرائق، كتاب الصلاة، باب ما يفسد الصلاة وما يكره فيها، فصل: كره استقبال القبلة، الخ: ۲/۶۱، رشیدیہ)

(و كذا في الدر المختار، كتاب الصلاة، مطلب في أحكام المسجد: ۱/۲۵۶، سعید)

(۲) ”وعن جابر رضي الله تعالى عنه قال: قال رسول الله صلى الله تعالى عليه وسلم: ”من أكل من هذه الشجرة المنتنة، فلا يقربن مسجدنا، فإن الملائكة تتأذى مما يتأذى منه الإنس“۔ متفق عليه“۔ (مشکوۃ المصابیح، كتاب الصلوة، باب المساجد ومواضع الصلوة، الفصل الأول، ص: ۲۸، قدیمی)

قال الشيخ المفتی رشید أحمد رحمه الله تعالى: ”حدیث میں ہے کہ کچی پیاز یا لہسن کھانے والا مسجد کے قریب نہ آئے اور مٹی کے تیل کی بوان چیزوں سے بدرجہا بڑھ کر ہے، لہذا اسے مسجد میں جلانا جائز نہیں“۔ (احسن الفتاویٰ، باب المساجد، مسجد میں لالین جلانا: ۶/۴۵۱، سعید)

(و كذا في إمداد الفتاوى، أحكام المساجد: ۲/۶۹۸، دارالعلوم کراچی)

(۳) کسی بدبودار چیز کو مسجد میں لانے کی ممانعت کی علت ”تأذى ملائكة“ ہے اور جب کہ مذکورہ صورت میں مذکورہ اشیاء میں بدبو نہیں =

معماروں کا مسجد میں گھٹنے کھولنا اور حقہ پینا

سوال [۷۴۲۳]: مسجد کے اندر تعمیر کے دوران معماروں کو حقہ پینا اور گھٹنے کھلے رکھنا کیسا ہے، متولی

پر ان کو روکنا ضروری ہے یا نہیں؟

الجواب حامداً ومصلیاً:

گھٹنے کھلے رکھنا کسی کے سامنے خارج مسجد بھی منع ہے چہ جائیکہ مسجد میں (۱)، متولی کو چاہئے کہ ایسے

معماروں اور مزدوروں کو ہدایت کرے کہ ایسا نہ کریں۔ مسجد میں حقہ پینے سے بھی ان کو روکا جائے (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۷/۳/۹۰ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۷/۳/۹۰ھ۔

صحن مسجد میں سگریٹ پینا

سوال [۷۴۲۴]: صحن مسجد میں اور مجلس قرآن خوانی میں، یا جلسہ امام المسلمین میں بیڑی

= پائی جاتی لہذا تاؤ ذی بھی نہیں، اس وجہ سے ان اشیاء کا مسجد میں لانا اور استعمال کرنا درست ہے:

قال العلامة ابن عابدين رحمه الله تعالى: ”(قوله: وأكل نحو ثوم): أي كبصل ونحوه مما له

رائحة كريهة، للحديث الصحيح في النهي عن قربان أكل الثوم والبصل المسجد، قال الإمام العيني في

شرحه على صحيح البخاري: قلت: علة النهي أذى الملائكة وأذى المسلمين، ولا يختص بمسجده

عليه الصلوة والسلام، بل الكل سواء، لرواية مساجدنا بالجمع“۔ (ردالمحتار، كتاب الصلوة، مطلب

في الغرس في المسجد: ۶۶۱/۱، سعيد)

(۱) ”وستر عورة، ووجوبه عام ولو في الخلوة على الصحيح“۔ (الدرالمختار)۔ ”(قوله: وجوبه عام):

أي في الصلاة وخارجها“۔ (ردالمحتار، كتاب الصلوة، باب شروط الصلاة، مطلب في ستر العورة:

۴۰۴/۱، سعيد)

(و كذا في الفتاوى العالمكيرية، كتاب الصلوة، الباب الثالث في شروط الصلاة: ۵۸/۱، رشيدية)

(و كذا في الحلبي الكبير، كتاب الصلوة، شرائط الصلاة، ص: ۱۴، سهيل اكيڈمی لاہور)

(۲) (راجع، ص: ۲۴۸، رقم الحاشية: ۲)

وسگریٹ کا استعمال کرنا شرعاً کیا حکم ہے؟ ہمارے یہاں بعض علماء جواز کے قائل ہیں اور علامہ شامی کے قول کو دلیل میں پیش کرتے ہیں۔ اور حضرت مولانا عبدالحی کے فتاویٰ میں جواز کے قائل ہیں، اس کو سن قلیل پر حمل کرتے ہیں یعنی مولانا عبدالحی صاحب علامہ شامی کے اعتبار سے کم عمر ہیں اور کم عمری میں انتقال ہو گیا ہے۔ اس مسئلہ کی بابت ہمارے یہاں بہت سخت اختلاف ہو رہا ہے۔

الجواب حامداً ومصلیاً:

ہر دو اختلاف کرنے والوں کے دلائل و عبارات معہ حوالہ کتاب و جلد واضح نقل کریں، پھر راجح مرجوح اور قوی وضعیف کے متعلق کچھ لکھا جائے گا، جس سے اختلاف کے ختم یا نرم ہونے کی صورت پیدا ہو۔ فقط واللہ اعلم۔

حررہ العبد محمود وغفرلہ، دارالعلوم دیوبند، ۳۰/۸/۹۰ھ۔

جس کے زخم سے بدبو آتی ہو اس کا مسجد میں جانا

سوال [۷۲۵]: بعض آدمی بعض خاص بیماری کی وجہ سے اپنے صحیح سالم پیر کو زخم کر کے اس میں دوا لگا کر چڑھا دیتے ہیں اور اس میں سے ہر دم ایک قسم کا لہو اور پیپ نکلتا رہتا ہے، اس زخم پر ایک گول دیتے ہیں تاکہ پیپ وغیرہ باہر نہ نکلے اور اس کو کپڑے سے بند کر دیتے ہیں، اس طرح سال دو سال تک رکھتے ہیں۔ تجربہ سے معلوم ہوا کہ اس سے جس بیماری کے لئے کیا جاتا ہے اس کا بھی فائدہ ہوتا ہے اور بدن میں طاقت و قوت آ جاتی ہے۔ بڑے حکیم و ڈاکٹروں سے یہ ثابت ہے۔

دوسری بات دریافت طلب یہ ہے کہ اس کے زخم سے ہر وقت بدبو آتی ہے۔ مسجد وغیرہ میں اس کو جانا جائز ہے یا نہیں؟ عرفاً اس کو گول دینے والا کہتے ہیں اور اس فعل کو گول کہتے ہیں۔

الجواب حامداً ومصلیاً:

ایسے شخص کو جس کے زخم سے بدبو آتی ہو اور دوسروں کو ازیت پہونچتی ہو مسجد میں جانا منع ہے:

”واکل نحو ثوم یمنع منه، وکذا کل مؤذ ولو بلسانہ، اھ۔“ درمختار: ”أی کبصل

ونحوہ مما لہ رائحة کریہة، للحديث الصحيح فی النهی عن قربان اکل الثوم والبصل المسجد۔

قال الإمام العيني في شرحه على صحيح البخاري: قلت: علة النهي أذى الملائكة وأذى المسلمين، ولا يختص بمسجده صلى الله تعالى عليه وسلم، بل الكل سواء؛ لرواية: "مساجدنا" بالجمع، خلافاً لمن شذ.

ويلحق بما نص عليه في الحديث كل ما له رائحة كريهة مأكولاً أو غيره، وإنما خص الثوم هنا بالذكر وفي غيره أيضاً بالبصل والكراث، لكثرة أكلهم لها، وكذا ألحق بعضهم بذلك من بفيه بخر أو به جرح له رائحة، الخ". شامی: ۱/۶۹۱ (۱)۔ فقط واللہ تعالیٰ اعلم۔
حرره العبد محمود عفا اللہ عنہ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۱/۷/۵۷ھ۔

کوڑھی کا مسجد میں جانا

سوال [۷۴۲۶]: زید کوڑھ کے مرض میں مبتلا ہے، دیکھنے میں تندرست معلوم ہوتا ہے، مگر زیر علاج ہے، بائیں ہاتھ کی دو انگلیوں میں کچی آگئی۔ ماہر ڈاکٹروں کا کہنا ہے کہ اس وقت تمہارے خون میں کوئی خرابی نہیں۔ ایسی حالت میں زید مسجد میں جا کر نماز ادا کر سکتا ہے یا نہیں؟ بعض لوگوں کا کہنا ہے کہ یہ مرض متعدی ہوتا ہے، لہذا زید کو مسجد میں نہیں آنا چاہئے۔

الجواب حامداً ومصلیاً:

اگر کوڑھ کا اثر خون میں نہیں، بدن سے رطوبت نہیں نکلتی، بدبو نہیں آتی تو مسجد میں جا کر نماز پڑھنا اور جماعت میں شریک ہونا درست ہے، محض دو انگلیوں میں کچی آجانے کی وجہ سے مسجد کی جماعت سے اس شخص کو محروم نہ کیا جائے۔ مرض متعدی نہیں ہوتا ہے (۲)۔

(۱) (الدر المختار مع رد المحتار، کتاب الصلاة، باب ما یفسد الصلاة وما یکرہ فیہا، مطلب فی الغرس فی المسجد: ۶۶۱/۱، سعید)

"يجب أن تصان عن إدخال الرائحة الكريهة، لقوله عليه الصلاة والسلام: "من أكل الثوم والبصل والكراث، فلا يقربن مسجدنا، فإن الملائكة تتأذى مما يتأذى منه بنو آدم". متفق عليه". (الحلبی الكبير، کتاب الصلوة، فصل فی أحكام المسجد، ص: ۶۱۰، سہیل اکیڈمی لاہور)

(۲) "عن أبي هريرة رضي الله تعالى عنه، حين قال رسول الله صلى الله تعالى عليه وسلم: "لا عدوى ولا =

ہاں! اگر نمازیوں میں وحشت پیدا ہو اور اس کی وجہ سے لوگ مسجد میں آنا چھوڑ دیں اور مسجد کے غیر آباد ہونے کا اندیشہ ہو، یا اس کے جانے کی وجہ سے نزاع کا اور فتنہ کا اندیشہ ہو تو اس کو خود ہی اس کا لحاظ رکھتے ہوئے مکان پر نماز ادا کر لینی چاہئے۔ مشکوٰۃ شریف میں کوڑھی سے الگ رہنے کی بھی تاکید ہے (۱) اور اس کے ساتھ کھانا کھانے کی بھی تصریح ہے (۲)، دونوں کا محمل یہی ہے کہ ذاتی طور پر ہر مرض کو متعدی سمجھنا غلط ہے، اور احتیاط کے درجہ میں پرہیز کرنا درست ہے، مگر جب معالج کے ماتحت مرض موجود نہیں پھر اس سے یہ پرہیز بھی نہیں۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۰/۶/۹۰ھ۔

الجواب صحیح، بندہ نظام الدین عفی عنہ، دارالعلوم دیوبند۔

خارش و جذام والے کا مسجد میں آنا

سوال [۴۲۷]: ایک انسان ایسے مرض میں مبتلا ہے جو متعدی ہے یعنی خارش اور جذام ہے اور عوام اس سے نفرت بھی کرتے ہیں اور مسجد کی جائے نماز وغیرہ اس کے استعمال کرنے سے لوگ متنفر ہوں تو ایسے آدمی کے لئے مسجد کی اشیاء استعمال کرنے اور مسجد میں آنے کا شرعی حکم کیا ہے؟

= صفر ولا ہامة۔ فقال أعرابی: يا رسول الله! فما بال الإبل تكون في الرمل كأنها الظباء، فيجىء البعير الأجر، فيدخل فيها فيجربها كلها؟ قال: "فمن أعدى الأول". (الصحيح لمسلم: ۲/۲۳۰، باب: لا عدوى ولا طيرة، الخ، قديمی)

(وكذا في فيض القدير: ۶۳۸۹/۱۲، (رقم الحديث: ۹۹۰۷)، مكتبة نزار مصطفى الباز مكة)

(۱) "وعنه (أبي هريرة رضي الله تعالى عنه) قال: قال رسول الله صلى الله تعالى عليه وسلم: "لا عدوى ولا طيرة ولا هامة ولا صفر، وفر من المجذوم كما تفر من الأسد". رواه البخاري. (مشکوٰۃ المصابيح، كتاب الطب والرقي، باب الفال والطيرة، الفصل الأول، ص: ۳۹۱، قديمی)

(۲) "وعن جابر رضي الله تعالى عنه أن رسول الله صلى الله تعالى عليه وسلم أخذ بيد مجزوم، فوضعها معه في القصعة وقال: "كل ثقة بالله وتوكلأ عليه". رواه ابن ماجه. (مشکوٰۃ المصابيح، باب الكهانة، الفصل الثاني، ص: ۳۹۲، قديمی)

الجواب حامداً ومصلیاً:

کسی بھی مرض کوئی نفسہ متعدی سمجھنا غلط ہے، حضرت نبی اکرم صلی اللہ تعالیٰ علیہ وسلم نے اس سے منع فرمایا ہے (۱)، لیکن جو شخص ایسے مرض میں مبتلا ہو کر لوگ اس سے نفرت کرتے ہوں اور ان کے عقیدے غلط ہو جانے، یا غلط عقیدوں کے پختہ ہو جانے کا اندیشہ ہے، اس شخص کو اس کا لحاظ رکھنا ضروری ہے، وہ اپنے مکان سے وضو کر کے جائے۔ اگر مسجد جانے سے بھی لوگوں میں نفرت پیدا ہو، یا اس کے جسم سے بدبو آتی ہو، یا رطوبت ٹپکتی ہو تو اس کو اپنے مکان ہی پر نماز پڑھنی چاہیے، مسجد نہ جائے، جماعت اس سے ساقط ہے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۶/۸/۱۳۹۹ھ۔

(۱) ”عن أبی ہریرۃ رضی اللہ تعالیٰ عنہ: حین قال رسول اللہ صلی اللہ تعالیٰ علیہ وسلم: ”لا عدوی ولا صفر ولا ہامة“۔ فقال أعرابی: یا رسول اللہ! فما بال الإبل تكون فی الرمل كأنها الظباء، فیجئ البعیر الأجرب، فیدخل فیہا فیجربہا کلہا؟ قال: ”فمن أعدی الأول“۔ (الصحيح لمسلم: ۲/۲۳۰، باب: لا عدوی ولا طيرة، قديمی)

(و کذا فی فیض القدير: ۱۲/۶۳۸۹، (رقم الحديث: ۹۹۰۷)، مکتبہ نزار مصطفیٰ الباز مکة)

(۲) ”(قوله: وأكل نحو ثوم): أي كبصل ونحوه مما له رائحة كريهة، للحديث الصحيح في النهي عن قربان اكل الثوم والبصل المسجد. قال الإمام العيني في شرحه على صحيح البخاري: قلت: علة النهي أذى الملائكة وأذى المسلمين ويلحق بما نص عليه في الحديث كل ماله رائحة كريهة مأكولاً أو غيره وكذلك ألحق بعضهم بذلك من بفيه بخراً أو به جرح له رائحة، وكذلك القصاب، والسماك، والمجدوم والأبرص أولى بالإلحاق. وقال سحنون: لا أرى الجمعة عليهما وقوله صلى الله تعالى عليه وسلم: ”وليقعد في بيته“ صريح في أن كل هذه الأشياء عذر في التخلف عن الجماعة وأيضاً هنا علتان: أذى المسلمين وأذى الملائكة، فبالنظر إلى الأولى يعذر في ترك الجماعة وحضور المسجد، وبالنظر إلى الثانية يعذر في ترك حضور المسجد ولو كان وحده، اهـ. ملخصاً“۔ (ردالمحتار، كتاب الصلوة، مطلب في الغرس في المسجد: ۱/۶۲۱، سعيد)

(و کذا فی الحلبي الكبير، كتاب الصلوة، فصل في أحكام المسجد، ص: ۶۱۰، سهيل اكيڏمي، لاهور)

جذام والے کا مسجد میں آنا

سوال [۷۴۲۸]: ایک شخص جو جذام و برص کی بیماری میں مبتلا ہے، اس کو نماز باجماعت میں کس جگہ

کھڑا ہونا چاہیے، شرعاً کیا حکم ہے؟

الجواب حامداً ومصلیاً:

اگر بدن سے رطوبات بہتی ہیں جس سے مسجد بھی گندی ہوتی ہو اور نمازیوں کے کپڑے بھی خراب ہوں، یا اس کے بدن سے بدبو آتی ہو جس کی وجہ سے نمازیوں کو اذیت ہوتی ہو، جیسا کہ برص یا جذام والے مریض کو بعض دفعہ ہوتا ہے تو ایسے شخص کو مسجد میں آنے کی اجازت نہیں ہے اس سے جماعت ساقط ہے (۱)۔ فقط واللہ اعلم۔

حررہ العبد محمود غفرلہ۔

مسجد میں رتخ خارج کرنا

سوال [۷۴۲۹]: جو لوگ مسجد میں مسافر طالب علم وغیرہ، نمازی وغیرہ بیٹھے رہتے ہیں، یا سو جاتے

ہیں، ان کی وہاں رتخ قصد یا بلا قصد خارج ہو جاتی ہے۔ تو کیا یہ ادب مسجد کے خلاف ہے؟ یہ جو مشہور ہے کہ اگر کسی کی مسجد میں رتخ خارج ہو جاتی ہے تو اس کو فرشتے اپنے منہ میں لے کر باہر پھینکتے ہیں۔ یہ کہاں تک صحیح ہے؟

الجواب حامداً ومصلیاً:

احتیاط اور ادب یہ ہے کہ مسجد میں قصد رتخ خارج نہ کرے، بلکہ مسجد سے باہر جا کر خارج کرے، یا اگر سوتے یا جاگتے میں بلا قصد خارج ہو جائے تو معذوری ہے۔ ایسے شخص کو جس کے لئے دوسری جگہ سونے کی موجود ہو بلا شدید ضرورت کے مسجد میں سونا مکروہ ہے (۲)۔

”لَا يُخْرَج فِيهِ الرِّيحُ مِنَ الدِّبْرِ كَمَا فِي الْأَشْبَاهِ، وَاخْتَلَفَ فِيهِ السَّلَفُ فَقِيلَ: لَا بَأْسَ، وَقِيلَ:

(۱) (راجع، ص: ۲۵۳، رقم الحاشية: ۲)

(۲) ”ويكره النوم والأكل فيه: أي المسجد لغير المعتكف“. (الفتاوى العالمكيرية، كتاب الكراهية،

الباب الخامس في آداب المسجد، الخ: ۵/ ۳۲۱، رشيدية)

یخرج إذا احتاج إليه، هو الأصح، حموی عن الشرح الجامع الصغير، اهـ۔ درمختار: ۱/۶۸۷ (۱)۔
 فرشتوں کا ایسی بدبودار چیز سے اذیت پانا تو حدیث پاک سے ثابت ہے (۲)، لیکن اس کا منہ میں
 لے کر باہر پھینکنا کسی دلیل شرعی سے ثابت نہیں۔ فقط واللہ اعلم
 حررہ العبد محمود گنگوہی عفا اللہ عنہ، معین مفتی مدرسہ مظاہر علوم۔
 مسجد میں خروج ریح

سوال [۷۳۰]: ایک شخص کو خروج ریح کی بیماری ہے تاہم معذور کے حکم میں نہیں، کئی سال سے
 اعتکاف کا متمنی ہے۔ ایسے شخص کے لئے مسجد میں اعتکاف کرنے کی کیا صورت ہو سکتی ہے؟
 الجواب حامداً ومصلیاً:

مسجد میں اخراج ریح کو فقہاء نے منع لکھا ہے، ایسی حالت میں ایسے شخص کو بار بار مسجد سے نکلنا ہوگا، یا
 کراہت کا ارتکاب کثرت سے کرنا ہوگا (۳)، لہذا احوط یہی ہے کہ ایسا شخص اعتکاف نہ کرے، بلکہ اللہ پاک
 سے دعاء کرتا رہے اور اس کو آرزو اور تمنا کا اجر ملے گا۔ فقط واللہ سبحانہ تعالیٰ اعلم۔

(۱) (ردالمحتار، کتاب الصلوۃ، مطلب فی أحكام المسجد: ۱/۶۵۶، سعید)

”وإخراج الريح من الدبر: أي يكره. أقول: في شرح الجامع الصغير للتمرتاشي في كتاب
 الكراهية: واختلف السلف في الذي يفسو في المسجد، فلم يره بعضهم بأساً، وبعضهم: لا يفسو، بل يخرج
 إذا احتاج إليه، وهو الأصح“. (الأنشاه والنظائر، القول في أحكام المسجد: ۲/۶۲، إدارة القرآن کراچی)
 ”واختلف في الذي يفسو في المسجد، فلم يره بعضهم بأساً، وبعضهم قالوا: لا يفسوا، و
 يخرج إذا احتاج إليه، وهو الأصح“. (الفتاویٰ العالمگیریہ، کتاب الکراہیہ، الباب الخامس فی آداب
 المسجد، الخ: ۵/۳۲۱، رشیدیہ)

(وكذا في ردالمحتار، مطلب: يوم عرفة أفضل من يوم الجمعة: ۱/۱۷۲، سعید)

(۲) ”عن جابر رضي الله تعالى عنه قال: قال رسول الله صلى الله تعالى عليه وسلم: ”من أكل من هذه
 الشجرة المنتنة، فلا يقربن مسجدنا، فإن الملائكة تتأذى مما يتأذى منه الإنس“. متفق عليه“. (مشکوۃ
 المصابیح، باب المساجد مواضع الصلوۃ، الفصل الأول، ص: ۶۸، قدیمی)

(۳) ”وإذا فسا في المسجد، فلم يره بعضهم به بأساً، وقال بعضهم: إذا احتاج إليه يخرج منه، وهو
 الأصح“. (ردالمحتار، مطلب: يوم عرفة أفضل من يوم الجمعة: ۱/۱۷۲، سعید)

(وكذا في الفتاویٰ العالمگیریہ، کتاب الکراہیہ، الباب الخامس فی آداب المسجد، الخ: ۵/۳۲۱، رشیدیہ)

الفصل السادس في زخرفة المساجد والكتابة عليها

(مسجد کے نقش و نگار اور اس پر لکھنے کا بیان)

مسجد میں نقش و نگار

سوال [۷۳۱]: مسجد میں خواہ اندر ہو خواہ باہر، نقش و نگار کرنا جائز ہے یا نہیں؟

محمد عثمان عفا اللہ عنہ چاٹگامی۔

الجواب حامداً ومصلیاً:

جدارِ قبلہ کے علاوہ مسجد میں نقش و نگار کرنا درست ہے، لیکن مال وقف سے درست نہیں:

”ولا بأس بنقش المسجد بالجص والساج وماء الذهب ونحوه إذا فعل من مال نفسه. أما المتولى، فلا يجوز أن يفعل من مال الوقف إلا ما يرجع إلى إحكام البناء، حتى لو جعل البياض فوق السواد للنقاء ضمن، اهـ.“ کبیری، ص: ۵۷۱ (۱)۔ ”يجوز نقشه بالجص وماء الذهب إذا تبرع به إنسان، سوى جدار القبلة، اهـ.“ سكب الأنهر: ۱/۱۲۷ (۲)۔

(۱) (الحلبی الکبیر، کتاب الصلوۃ، فصل فی أحكام المسجد، ص: ۶۱۵، ۶۱۶، سهیل اکیڈمی لاہور)
”ولا بأس بأن ينقش المسجد بالجص والساج وماء الذهب وهذا إذا فعل من مال نفسه، أما المتولى يفعل من مال الوقف ما يرجع إلى إحكام البناء دون ما يرجع إلى النقش، حتى لو فعل، يضمن.“ (الهداية، کتاب الصلاة، باب ما يفسد الصلاة وما يكره فيها: ۱/۱۳۳، مکتبہ شرکت علمیہ ملتان)

(وکذا فی الفتاویٰ العالمگیریہ، کتاب الصلاة، الفصل الثانی فیما یکرہ فی الصلاة وما لا یکرہ، فصل: ۱۰۹/۱، رشیدیہ)

(وکذا فی البحر الرائق، کتاب الصلاة، باب ما يفسد الصلاة وما يكره فيها، فصل: ۶۵/۲، رشیدیہ)

(۲) (الدر المنتقى فی شرح الملتقى المعروف بسكب الأنهر، کتاب الصلاة، باب ما يفسد الصلاة وما =

لیکن زیادہ تکلفات کرنا مکروہ ہے: ”وفی الفتح: دقائق النقوش ونحوها مکروہ“. مجمع

الأنهر: ۱/۱۲۷ (۱)۔ فقط واللہ اعلم۔

حرره العبد محمود گنگوہی عفا اللہ عنہ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۱/۵۷۔

مسجد کا نقش و نگار مسجد کے مال سے

سوال [۷۴۳۲]: مسجد میں شیشہ کا کام مسجد کے پیسہ سے کرایا گیا ہے، حالانکہ اہل محلہ اور بعض اہل

شہر نے متولیان کو منع کیا کہ یہ روپیہ ایسے کام میں ضائع مت کرو، بلکہ مسجد کی دوکانات جنوبی کو از سر نو تعمیر کرا کے اس کے اوپر کمرہ تعمیر کراؤ کہ جس سے مسجد کو کافی آمدنی ہو، اور جائیداد بھی محفوظ ہو جائے، لیکن متولیان نے ایسا نہیں کیا، بلکہ شیشہ کے کام میں صرف کر دیا جو تقریباً پانچ سو روپیہ کے ہوگا۔ کیا یہ خرچ اسراف بیجا ہے یا نہیں، اگر اسراف بیجا ہے تو یہ گراں رقم مسجد کو کون ادا کرے؟

الجواب حامداً ومصلیاً:

”ولابأس بنقشه خلا محرابه، فإنه يكره؛ لأنه يلهي المصلی. ويكره التكلف بدقائق

النقوش ونحوها كأخشاب ثمينة وبياض بنحو سبيداج، خصوصاً في جدار القبلة بجص وماء ذهب لوبماله الحلال لامن مال الوقف، فإنه حرام، وضمن متوليه لوفعل النقش أو البياض، إلا

= يكره فيها، فصل: ۱/۱۹۰، غفاريہ كوئٹہ)

”و لا يكره نقش المسجد، وهو المذكور في الجامع الصغير بلفظ ”لابأس به“.

(البحر الرائق، كتاب الصلاة، باب ما يفسد الصلاة وما يكره فيها، فصل: ۲/۶۴، رشیدیہ)

(۱) (مجمع الأنهر، كتاب الصلاة، باب ما يفسد الصلاة وما يكره فيه (فصل): ۱/۱۹۱، غفاريہ كوئٹہ)

”و محمل الكراهة التكلف بدقائق النقوش ونحوه خصوصاً في المحراب“۔ (فتح القدير،

كتاب الصلاة، باب ما يفسد الصلاة وما يكره فيها، فصل: ۱/۴۲۱، مصطفى البابی الحلبي محمّر)

(وكذا في رد المحتار، كتاب الصلاة، مطلب: كلمة ”لابأس“ دليل على أن المستحب غيره، الخ:

إذا خيف طمع الظلمة، فلا بأس به: أي بأن اجتمعت عنده أموال المسجد وهو مستغن عن العبارة، وإلا فيضمنهما، اهـ۔ درمختار وشامی مختصراً: ۱/ ۶۸۸ (۱)۔

اس عبارت سے معلوم ہوا کہ مسجد میں علاوہ محراب کے دوسرے حصوں: چھت وغیرہ میں نقش ونگار کرنا اپنے حلال روپیہ سے جائز ہے، لیکن محراب میں یعنی جانبِ قبلہ کی دیوار میں ایسے نقش ونگار کرنا جس سے نمازیوں کی توجہ منتشر ہو، مکروہ ہے، اس طرح زیادہ تکلف کے بعد باریک باریک نقوش اور نیل بوئے نکلوانا بھی مکروہ ہے اور مال وقف سے تو ان چیزوں میں سے کچھ بھی جائز نہیں۔

جو چیز تعمیر کو پختہ اور مستحکم کرنے والی ہو وہ تو حسبِ ضرورت مال وقف سے جائز ہے، باقی زیبائشی کام میں مال وقف کو خرچ کرنا حرام ہے، اگر متولی مال وقف کو زیبائشی کام میں صرف کرے گا تو وہ اس مال کا ضامن ہوگا۔ البتہ اگر مال وقف زیادہ جمع ہو جائے اور مسجد کو عمارت کی ضرورت نہ ہو، بلکہ ضروریاتِ مسجد سے وہ روپیہ قطعاً زائد ہو اور متولی کو قوی اندیشہ ہو کہ اس روپیہ کی حفاظت کسی طرح نہیں ہو سکتی اور دوسرے ظالم لوگ اس روپیہ پر قبضہ کر کے اپنی ضروریات میں صرف کر لیں گے تو پھر ایسی مجبوری کے وقت اس روپیہ کو مسجد کے زیبائشی کام میں بھی صرف کرنا درست ہے اور ظاہر یہ ہے کہ شیشے لگانا زیبائشی ہی کے لئے ہے، عمارت کے

(۱) (الدر المختار مع رد المحتار، کتاب الصلاة، مطلب: كلمة "لا بأس" دليل على أن المستحب غيره، الخ: ۱/ ۶۵۸، سعید)

”ومحل الاختلاف في غير نقش المحراب، أما نقشه فهو مكروه؛ لأنه يلهي المصلی، كما في فتح القدير وغيره. قال المصنف في الكافي: وهذا إذا فعل من مال نفسه، أما المتولى فإنما يفعل من مال الوقف ما يحكم البناء دون النقش، فلو فعل ضمن حينئذ، لما فيه تضييع المال، فإن اجتمعت أموال المساجد وخاف الضياع بطمع الظلمة فيها، لا بأس به حينئذ، اهـ۔ (البحر الرائق، كتاب الصلاة، باب ما يفسد الصلاة وما يكره فيها، فصل: كره استقبال القبلة: ۲/ ۶۵، رشیدیہ)

(و كذا في الفتاوى العالمكيرية، كتاب الصلاة، الفصل الثاني فيما يكره في الصلاة وما لا يكره، فصل: ۱/ ۱۰۹، رشیدیہ)

(و كذا في الحلبي الكبير، فصل في أحكام المسجد، ص: ۶۱۵، ۶۱۶، سهيل اكيڈمی لاہور)

(و كذا في الهداية، كتاب الصلاة، باب ما يفسد الصلاة وما يكره فيها: ۱/ ۱۴۳، مكتبة شركت علمية ملتان)

لئے نہیں۔ اگر نمازی کی تصویر ان شیشوں میں نظر آتی ہے تو اس میں اور بھی تصویر پرستی کی مشابہت ہے۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۲/۵/۵۷ھ۔

صحیح: عبداللطیف، مدرسہ مظاہر علوم، ۱۶/۵/۵۷ھ۔

الجواب صحیح: سعید احمد غفرلہ، مدرسہ مظاہر علوم سہارنپور۔

سلور جوہلی بر مسجد میں چراغاں

سوال [۷۳۳]: سلور جوہلی کے سلسلے میں چراغاں میں روشنی یا زینت کرنا جائز ہے یا نہیں؟

سلور جوہلی جارج پنجم کی ۲۵ سالہ حکومت کی سال گرہ کی خوشی منانا ہے۔

۲..... مسجد کی آمدنی اس سلور جوہلی کی خوشی کے سلسلے میں صرف کرنا جائز ہے یا نہیں؟

سائل خادم یوسف انصاری گنگوہی، مقیم سہارنپور۔

الجواب حامداً ومصلیاً:

جو اوقات شرعاً امت کے قابل احترام اور مواقع مسرت ہیں، ان میں زینت اور روشنی مساجد کے

متعلق فقہاء رحمہم اللہ تعالیٰ حسب تصریح فرماتے ہیں:

”ومن البدع المنكرة ما يفعل في كثير من البلدان إيقاد القناديل الكثيرة في ليالي معروفة

في السنة قليلة النصف من شعبان، خصوصاً بيت المقدس، فيحصل بذلك مفسد كثيرة: منها:

مضاہاة المجوس في الاعتبار بالنار، والإكثار منها. ومنها: ما يترتب على ذلك في كثير من

المساجد من اجتماع الصبيان، وأهل البطالة، ورفع أصواتهم، وامتهانهم بالمساجد، وانتهاك

حرمتها، وحصول أوساخ فيها، وغير ذلك من المفسد، يجب صيانة المسجد عنها. ومن

المفسد ما يجعل في الجوامع، وهو من إيقاد القناديل، وتركها إلى أن تطلع الشمس، وترفع،

وهو من فعل اليهود في كنائسهم. وأكثر ما يفعل ذلك في العيد، وهو حرام ومما يشبه

ذلك وقود الشموع الكثيرة ليلة عرفة، ۱ھ“. حموی شرح أشباه، ص: ۵۶۱ (۱)۔

(۱) (شرح غمز عیون البصائر علی الأشباه والنظائر، القول فی احکام المسجد: ۲/۶۲، إدارة القرآن کراچی) =

۱..... سلور جو بلی کو اسلام اور شعائر اسلام سے جس نوع کا تضاد ہے وہ کسی ذی احساس اور معمولی سے معمولی مسلم پر بھی مخفی نہیں، پھر اس کی خوشی منانا، اس میں روشنی یا زینت مساجد وغیرہ کرنا کیسے جائز ہو سکتا ہے؟ مسلمانوں کو اس سے اجتناب ضروری ہے اور اس میں شریک ہونا گناہ ہے (۱)۔

۲..... فقہاء کی مذکورہ بالا تصریح مطلق ہے، لہذا وقف اور مسجد کی آمدنی کو اس میں خرچ کرنا اور بھی زیادہ ممنوع اور گناہ ہوگا اور متولی اس کا ضامن ہوگا:

”ولا بنأس بنقشه خلا محرابه بجص وماء ذهب لو بما له الحلال، لا من مال الوقف، فإنه حرام، وضمن متوليه لو فعل النقش أو البياض، ۱ھ“۔ درمختار مختصراً، ص: ۶۸۸ (۲)۔ فقط

= ”رجل أوصى بثلث ماله لأعمال البر، هل يجوز أن يسرج المسجد من ذلك؟ قال الفقيه أبو بكر رحمه الله تعالى: يجوز، ولا يجوز أن يزد على سراج المسجد؛ لأن ذلك إسراف، سواء كان في رمضان أو غيره. ولا يزين المسجد بهذه الوصية“۔ (فتاویٰ قاضی خان علی ہامش الفتاویٰ العالمگیریہ، کتاب الوقف، باب الرجل يجعل داره مسجداً، الخ: ۳/۲۹۱، رشیدیہ)

(و کذا فی الفتاویٰ التاتارخانیہ، کتاب الوقف، مسائل وقف المساجد: ۵/۸۵۶، إدارة القرآن کراچی)
(و کذا فی الفتاویٰ العالمگیریہ، کتاب الوقف، الباب الحادی عشر فی المسجد، الفصل الثانی: ۲/۴۶۱، رشیدیہ)

”وإسراج السرج الكثيرة في السكك، والأسواق ليلة البراءة بدعة، وكذا في المساجد ويضمن القيم“۔ (البحر الرائق: ۵/۳۵۹، کتاب الوقف، رشیدیہ)

(۱) سلور جو بلی منانے میں کفار کی مشابہت ہے، اور کفار کے شعار وغیرہ میں مشابہت اختیار کرنا شرعاً ممنوع ہے: ”عن ابن عمر رضي الله تعالى عنهما قال: قال رسول الله صلى الله تعالى عليه وسلم: ”من تشبه بقوم فهو منهم“۔ (سنن أبی داؤد، کتاب اللباس، باب ماجاء فی لبس الشهرة ۲/۲۰۳، مکتبہ إمدادیہ ملتان)

قال علی القاری: ”(قوله: من تشبه بقوم): أي من تشبه نفسه بالكفار مثلاً في اللباس وغيره، أو بالفساق أو الفجار، أو بأهل التصوف والصلحاء الأبرار. (قوله: فهو منهم): أي في الإثم والخير. قال الطيبي: هذا عام في الخلق والخلق والشعار، ولما كان الشعار أظهر في الشبه ذكر الباب“۔ (مرقاة المفاتيح، کتاب اللباس، الفصل الثانی، (رقم الحديث: ۴۳۴۷): ۸/۱۵۵، رشیدیہ)

= (۲) (الدر المختار، کتاب الصلاة، باب ما يفسد الصلاة وما يكره فيها: ۱/۶۵۸، سعید)

واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور۔

صحیح: عبد اللطیف مدرسہ مظاہر علوم سہارنپور۔

صحیح: بندہ عبد الرحمن غفرلہ (صدر مدرس)

الجواب صحیح: بندہ منظور احمد عفی عنہ۔

الجواب صحیح: بندہ فقیر زکریا قدوسی مدرس مدرسہ ہذا۔ المجیب مصیب، عبد الشکور۔

یہ جواب صحیح ہے: اسعد اللہ، مدرس مدرسہ مظاہر علوم۔

الجواب صحیح: نور محمد بقلم خود۔

جواب صحیح: صدیق احمد، مدرس مدرسہ ہذا۔

الجواب صحیح: بندہ ظہور الحسن عفی عنہ، مدرس مدرسہ مظاہر علوم سہارنپور۔

الجواب صحیح: جمیل احمد، مدرس مدرسہ مظاہر علوم سہارنپور۔

مسجد میں روضہ اقدس کی تصویر لگانا

سوال [۷۳۳]: حضور اکرم صلی اللہ تعالیٰ علیہ وسلم کے روضہ مبارکہ کی تصویر مسجد میں لگانا جائز ہے

= ”قوله: (ولا نقشه بالجص وماء الذهب): أى ولا يكره نقش المسجد وهذا إذا فعل من مال نفسه، أما المتولى، فإنما يفعل من مال الوقف، ما يحكم البناء دون النقش، فلو فعل ضمن حينئذ، لما فيه تضييع المال“. (البحر الرائق، كتاب الصلاة، باب ما يفسد الصلاة وما يكره فيها: ۲/۶۵، رشیدیہ)

”ولیس للقیم أن یتخذ من الوقف علی عمارة المسجد شرفاً، أو ینتقش المسجد من ذلك، ولو فعل، یكون ضامناً“. (فتاویٰ قاضی خان علی هامش الفتاویٰ العالمگیریہ، كتاب الوقف، باب الرجل یجعل داره مسجداً، الخ: ۳/۲۹۱، رشیدیہ)

”وكذا یضمن إذا أسرف فی السرج فی رمضان، وليلة القدر“. (البحر الرائق، كتاب الوقف:

یا نہیں؟ خانہ کعبہ کی تصویر مسجد میں لگا سکتے ہیں یا نہیں؟ فقط۔

الجواب حامداً ومصلیاً:

لگا سکتے ہیں، مگر سامنے نہ لگائیں جس سے نمازیوں کی نظر اس پر جائے، اونچائی پر لگائیں (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۰/۹/۹۰ھ۔

الجواب صحیح، بندہ نظام الدین عفی عنہ، دارالعلوم دیوبند

مسجد میں کعبہ اور مسجد نبوی کا فوٹو لٹکانا

سوال [۷۳۵]: مسجد میں ایک طرف کعبہ کا نقشہ آویزاں ہے اور دوسری طرف مسجد نبوی کا ہے۔

ایسا نقشہ مسجد میں لگانا یا لٹکانا کیسا ہے، اور خاص کر واپس جانے کی ضروری سمجھ کر لٹکانا کیسا ہے؟

الجواب حامداً ومصلیاً:

مسجد میں ایسے نقشے اور کتبے لگانا، یاد یوار مسجد میں ایسے نقش و نگار کرنا جس سے نمازیوں کا دھیان اس کی طرف جائے، مکروہ ہے (۲) اور ضروری سمجھنا تو بالکل ہی غلط و باطل ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۵/۴/۱۴۰۱ھ۔

(۱) ”يجوز نقشه بالجص و ماء الذهب إذا تبرع به إنسان سوى جدار القبلة“۔ (الدر المنتقى في شرح

الملتقى، كتاب الصلاة، باب ما يفسد الصلاة وما يكره فيها، فصل: ۹۰/۱، غفاريہ كوئٹہ)

(و كذا في الدر المختار، كتاب الصلاة، باب ما يفسد الصلاة وما يكره فيها: ۶۵۸/۱، سعيد)

(و كذا في البحر الرائق، كتاب الصلاة، باب ما يفسد الصلاة وما يكره فيها، فصل: كره استقبال القبلة:

۶۵/۲، رشیدیہ)

(۲) ”ولا بأس بنقشه خلا محرابه، فإنه يكره؛ لأنه يلهي المصلي. ويكره التكلف بدقائق النقوش ونحوها

خصوصاً في جدار القبلة وقيل: يكره في المحراب دون السقف المؤخر“۔ (الدر المختار،

كتاب الصلوة، مطلب: كلمة ”لا بأس“ دليل على أن المستحب غيره: ۶۵۸/۱، سعيد)

”ومحل الاختلاف في غير نقش المحراب، أما نقشه فهو مكروه؛ لأنه يلهي المصلي“۔ (البحر

الرائق، كتاب الصلوة، باب ما يفسد الصلوة وما يكره فيها، فصل: كره استقبال القبلة: ۶۵/۲، رشیدیہ) =

دیوار مسجد میں آیات وغیرہ لکھوانا

سوال [۷۳۶]: عام طور پر مساجد کی دیواروں پر آیات قرآنی، احادیث، یا خلفائے راشدین و اصحاب عشرہ مبشرہ کے اسمائے مبارکہ لکھے جاتے ہیں۔ یہ کس حد تک درست ہیں؟

الجواب حامداً ومصلیاً:

بلا ضرورت یہ چیزیں وہاں نہ لکھی جائیں (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۴/۳/۹۵ھ۔

چندہ سے تعمیر شدہ مسجد میں اپنے نام کا پتھر لگانا

سوال [۷۳۷]: ہمارے یہاں میدان جو گل تحصیل ہندوارہ میں ایک جامع مسجد تعمیر ہو رہی ہے۔ ایک شخص ایک پتھر جو کہ سنگ مرمر کا ہے اس پر تاریخ سنگ بنیاد اور ذاتی نام کھدوا کر دیوار میں نصب کرنا چاہتا ہے، مگر مسجد شریف متذکرہ عوامی چندہ سے تعمیر ہو رہی ہے۔ اس میں کوئی شک نہیں کہ جو آدمی اپنا نام سنگ مرمر پر کھدوا کر اس کو دیوار میں نصب کرنا چاہتا ہے، چندہ کی فراہمی اور دیگر کام میں زیادہ حصہ لیتا ہے۔ گاؤں میں اکثر لوگ اس پر برا بیچتے ہو گئے ہیں اور شدید ناراضگی کا اظہار کر رہے ہیں، حتیٰ کہ اب مسجد شریف پر بھی رکاوٹ پڑنے کا احتمال ہے۔

= (و کذا فی فتح القدیر، کتاب الصلوۃ، باب ما یفسد الصلوۃ وما یکرہ فیہا، فصل: ویکرہ استقبال القبلة: ۴۲۱/۱، مصطفیٰ البابی الحلبي مصر)

(و کذا فی الحلبي الكبير، فصل فی احکام المسجد، ص: ۶۱۵، ۶۱۶، سہیل اکیڈمی، لاہور)

(۱) ”ولا ینبغی الكتابة علی جدرانہ: أى خوفاً من أن تسقط وتوطأ، بحر عن النہایة“۔ (الدرا المختار مع رد المحتار، کتاب الصلوۃ، مطلب فیمن سبقت یدہ إلی مباح: ۶۶۳/۱، سعید)

”وفی النہایة ولبس بمستحسن كتابة القرآن علی المحاریب والجدران، لما یخاف من سقوط الكتابة وأن توطأ“ (البحر الرائق، کتاب الصلاة، باب ما یفسد الصلوۃ وما یکرہ فیہا، فصل: کرہ استقبال القبلة: ۶۵/۲، رشیدیہ)

(و کذا فی الفتاویٰ العالمگیریہ، کتاب الصلوۃ، فصل: کرہ غلق باب المسجد: ۱۰۹/۱، رشیدیہ)

چونکہ آپ کا ادارہ ایک مستند دینی ادارہ ہے اس لئے آپ سے استدعا ہے کہ اس مسئلہ کو قرآن و سنت کی روشنی میں حل کر کے فتویٰ صادر کریں کہ آیا ہم لوگ اس پتھر کو اس شخص کے نام کے ساتھ دیوار میں نصب کریں یا نہیں، بہتر کیا ہے؟

الجواب حامداً ومصلیاً:

اگر اہلیانِ مسجد ان صاحب کو مسجد کا متولی و مہتمم قرار دے لیں اور ان کے انتظام و اہتمام سے مسجد کا کام انجام پائے تو اس سنگِ مرمر پر اس طرح سے عبارت لکھ دی جائے کہ ”اس مسجد کی تعمیر فلاں صاحب کے انتظام و اہتمام سے ہوئی“ تو شرعاً اس کی گنجائش ہے، لیکن خود ان صاحب کا مطالبہ کہ میرا نام پتھر پر کندہ کر کے لگایا جائے اخلاص کے خلاف ہے، جس سے ظاہر ہوتا ہے کہ وہ اپنی ناموری کے خواہش مند ہیں، یہ خواہش نہایت غلط ہے، ثواب کو ختم کرنے والی ہے۔ دنیا میں ایسے شخص کی شہرت و تعریف ہو جائے گی، مگر آخرت میں عمل خالص کے ثواب سے محروم رہے گا (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۴/۸/۱۳۹۹ھ۔

مسجد میں حدیث لکھ کر لگانا اور اپنے لئے دعاء کرانا اور اپنا نام لکھنا

سوال [۷۴۳۸]: ہمارے یہاں مسلم ایسوسی ایشن تختہ سیاہ پر مندرجہ ذیل حدیثیں کسی معتمد رسالہ سے نقل کر کے مسجد کے داخلی دروازے کے پاس اندرونِ مسجد آویزاں کرتی ہے اور اس کا مقصد مسلم بھائیوں کی اصلاح کے سوا کچھ نہیں۔ نمازی حضرات سے یہ جماعت اپنے لیے دعائے خیر کی گزارش کرتی ہے۔ کیا از روئے شریعت اس طرح پر کسی فرد یا جماعت کا اپنی اصلاح اور خیر کی دعاء کرانا احکامِ ربی اور احادیثِ نبوی صلی اللہ تعالیٰ علیہ وسلم لکھنے سے پہلے کسی فرد یا ادارہ کا اول یا آخر نام لکھنا منع ہے؟

مندرجہ ذیل حدیثیں ہم لوگ لکھتے ہیں:

۱..... دین سیکھو اور سکھاؤ۔

(۱) ”والمراد بوجه الله تعالى ذات الله، وابتغاء وجه الله في العمل هو الإخلاص، وهو أن تكون نيته في ذلك طلب مرضاة الله تعالى من دون رياء وسمعة، حتى قال ابن الجوزي: من كتب اسمه على المسجد الذي ينييه كان بعيداً من الإخلاص“۔ (عمدة القاری، باب من بنی مسجداً: ۲/۲۱۳، إدارة الطباعة المنيرية)

۲..... حضور صلی اللہ تعالیٰ علیہ وسلم سراپا شفقت اور مجسمہ رحمت ہونے کے باوجود نماز کو باجماعت ادا نہ کرنے والوں پر اس قدر برہم ہیں کہ ان کے گھروں کو آگ لگا دینے پر آمادہ ہیں (۱)۔ نماز کو باجماعت نہ پڑھنے کے سلسلے میں اور بہت سے وعیدیں آئی ہیں، لہذا ہمیں چاہیے کہ نماز کو باجماعت ادا کرنے کی پوری کوشش کریں۔ اللہ تعالیٰ شانہ اپنے فضل و کرم سے ہم سب کو سچا نمازی بنادے، ٹھیک وقت پر پورے سکون خشوع و خضوع کیساتھ باجماعت نماز ادا کرنے کی توفیق دے۔ آمین۔

۳..... نماز کے متعلق چالیس حدیثیں وغیرہ۔

الجواب حامداً ومصلیاً:

کسی فرد یا جماعت کا اپنے لئے دعاء کے لئے درخواست کرنا منع نہیں (۲)۔ احادیث لکھ کر دعاء کی درخواست کرنا کہ اللہ ہم کو بھی عمل کی توفیق دے، یہ بھی منع نہیں۔ نام چاہے آخر میں لکھا جائے یا پہلے، مگر اس طرح نام لکھنے سے اس لکھنے والے فرد یا جماعت کی بھی تشہیر ہوتی ہے، جس کی بنا پر لوگ تعریف کرتے ہیں، ایسا نہ ہو کہ کام مقصود و تعریف ہی تک محدود رہ جائے، رضائے خداوندی اور اشاعتِ احادیث و احکام مقصود نہ رہے، یا اس کے ساتھ نام آوری بھی مقصودیت کے درجہ میں آجائے، جیسا کہ کثرت سے اشتہاری لوگوں کا حال دیکھنے

(۱) ”عن ابی ہریرۃ رضی اللہ تعالیٰ عنہ أن رسول اللہ صلی اللہ تعالیٰ علیہ وسلم فَقَدْ نَاساً فِي بَعْضِ الصَّلَوَاتِ، فَقَالَ: ”لَقَدْ هَمَمْتُ أَنْ أَمُرَ رَجُلًا يُصَلِّيَ بِالنَّاسِ، ثُمَّ أَخَالَفَ إِلَى رَجُلٍ يَتَخَلَّفُونَ عَنْهَا، فَأَمُرَ بِهِمْ، فَيَحْرِقُوا عَلَيْهِمْ بِحُزْمِ الْحَطَبِ بِيُوتِهِمْ، وَلَوْ عَلِمَ أَحَدُهُمْ أَنَّهُ يَجِدُ عِظْمًا سَمِينًا لَشَهِدَنَا“۔ یعنی صلوة العشاء۔ (الصحيح لمسلم: ۲۳۲/۱، كتاب الصلاة، باب فضل صلوة الجماعة و بيان التشديد في التخلف عنها وأنها فرض كفاية، قديمي)

(۲) ”عن سالم بن عبد اللہ عن أبيه عن عمر رضي الله تعالى عنهما قال: استأذنت النبي صلى الله تعالى عليه وسلم في العمرة، فأذن لي، قال: ”لا تنسنا يا أخي من دعائك“۔ فقال كلمة ما يسرني أن لي بها الدنيا“۔ (سنن أبي داود: ۲۱۷/۱، كتاب الصلاة، أبواب الوتر، باب الدعاء، إمداديه ملتان)

(و كذا في جامع الترمذی، أبواب الدعوات، أحاديث شتى من أبواب الدعوات: ۱۹۶/۲، سعيد)

(و كذا في سنن ابن ماجه، أبواب المناسك، باب فضل دعاء الحاج، ص: ۲۰۸، قديمي)

میں آتا ہے۔ اللہ پاک اس مصیبت سے محفوظ رکھے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۰/۵/۹۰ھ۔

نام کھدوا کر مسجد پر پتھر لگوانا

سوال [۷۴۳۹]: متوفی کی طرف سے مسجد بنا کر اس کے نام کا پتھر کھدوا کر لگانا جائز ہے یا نہیں؟

عبد العلی۔

الجواب حامداً ومصلیاً:

ایصال ثواب کے لئے مسجد بنوادینا اور اس نیت سے پتھر پر کھدوا کر لگانا کہ دوسروں کو اس قسم کے کاموں کی رغبت ہو، یا کوئی شخص اس پتھر کو دیکھ کر میت کے لئے خصوصیت سے ایصال ثواب کرے، درست ہے (۲) اور شہرت کی بنا پر نام کھدوانا درست نہیں (۳)۔ فقط واللہ تعالیٰ اعلم۔
حررہ العبد محمود گنگوہی۔

صحیح: عبد اللطیف، ۱/محرم الحرام/۵۴ھ۔



(۱) ”والمراد بوجه الله ذات الله، وابتغاء وجه الله في العمل هو الإخلاص، وهو أن تكون نيته في ذلك طلب مرضاة الله تعالى من دون رياء وسمعة، حتى قال ابن الجوزي: من كتب اسمه على المسجد الذي يبنيه كان بعيداً من الإخلاص“۔ (عمدة القاری، باب من بنى مسجداً: ۲/۲۱۳، إدارة الطباعة المنيرية)

(۲) ”فيه أن التعاون في ببناء المسجد من أفضل الأعمال أنه مما يجرى لإنسان أجره بعد موته، ومثل ذلك حفر الآبار، الخ“۔ (عمدة القاری، باب من بنى مسجداً: ۲/۲۰۹، إدارة الطباعة المنيرية)

(۳) (راجع رقم الحاشية: ۱)

الفصل السابع فی البیع والشراء فی المسجد

(مسجد میں خرید و فروخت کرنے کا بیان)

مسجد میں خرید و فروخت

سوال [۷۴۴۰]: کسی شخص کا مسجد میں خرید و فروخت کرنا کیسا ہے، اگر جائز ہے تو کن کن چیزوں کی؟

الجواب حامداً ومصلیاً:

مسجد میں خرید و فروخت منع ہے (۱)، صرف معتکف کو اتنی اجازت ہے کہ ضروری چیز کا معاملہ اس شخص سے کر لے جو مسجد میں آیا ہو، اس طرح کہ سامان ساتھ نہ ہو۔ مسجد میں سامان رکھ کر اس کو خریدنا یا فروخت کرنا معتکف کے لئے بھی درست نہیں بلکہ مکروہ ہے، ردالمحتار: ۱۳۴/۲ (۲)۔ فقط واللہ سبحانہ تعالیٰ اعلم۔

(۱) ”عن عمرو بن شعيب عن أبيه عن جده رضى الله تعالى عنه أن رسول الله صلى الله تعالى عليه وسلم نهى عن الشراء والبيع فى المسجد“۔ (سنن أبی داؤد، کتاب الصلاة، باب التحلق يوم الجمعة قبل الصلاة: ۱/۱۶۱، امدادیہ ملتان)

(وسنن الترمذی، کتاب الصلاة، باب ما جاء فى كراهية البيع والشراء فى المسجد: ۷۳/۱، سعید)

(وسنن النسائی، کتاب المساجد، باب النهی عن البيع والشراء فى المسجد: ۱۷۱/۱، قدیمی)

”وقيد بالمعتكف؛ لأن غيره يكره له البيع مطلقاً، لنهيه عليه الصلاة والسلام عن البيع والشراء

فى المسجد“۔ (البحر الرائق، کتاب الصوم، باب الاعتكاف: ۵۳۰/۲، رشیدیہ)

(و كذا فى الدر المختار مع ردالمختار، باب الاعتكاف: ۴۴۹/۲، سعید)

(و كذا فى ملتقى الأبحر، کتاب الصوم، باب الاعتكاف: ۳۷۹/۱، غفاریہ كوئٹہ)

(۲) ”ويكره كل عقد إلا لمعتكف بشرطه“۔ (الدر المختار)۔ ”(قوله: بشرطه) وهو أن لا يكون

للتجارة، بل يكون ما يحتاجه لنفسه أو عياله بدون إحضار السلعة“۔ (ردالمحتار، کتاب الصوم، باب

الاعتكاف: ۴۴۹/۲، سعید)

مسجد میں خرید و فروخت

سوال [۷۴۱]: مسجد میں خرید و فروخت جائز ہے کہ نہیں؟ اور اگر جائز ہے تو کس صورت میں اور کس وقت؟ کیونکہ یہاں پر مدراس کے علاقہ میں علماء ہوں، یا غیر علماء ان کو اگر کوئی کتاب فروخت کرنی ہوتی ہے تو وہ مسجد میں آ کر تقریر کریں گے اور اس کتاب کے فضائل بیان کریں گے اور آخر میں اس کی قیمت بتا کر مسجد میں خرید و فروخت شروع کر دیں گے۔ اور ایسے ہی ایک صاحب نے ایک نقش تیار کر کے ممبر کے اوپر رکھ دیا اور اس کو فریم کرایا اور اس کے فضائل اپنی تقریر میں بیان کئے کہ اس میں باری تعالیٰ کے اسماء ہیں اور اس کو اخیر میں انہوں نے بین تین روپے میں فروخت کر دیا، مسجد کے اندر یہ عمل کیا؟

الجواب حامداً ومصلیاً:

مسجد میں خرید و فروخت اس طرح بھی ناجائز ہے (۱)۔ فقط واللہ سبحانہ تعالیٰ اعلم۔
حررہ العبد محمود غفرلہ، دارالعلوم دیوبند، ۲۲/۹/۹۲ھ۔

= (و کذا فی البحر الرائق، کتاب الصوم، باب الاعتکاف: ۵۳۱/۲، رشیدیہ)

”(و کرہ): ای تحریماً؛ لأنها محل إطلاقهم (احضار مبيع فيه)۔ (تنویر الأبصار مع الدر المختار، کتاب الصوم، باب الاعتکاف: ۴۴۹/۲، سعید)

(۱) ”عن عمرو بن شعيب عن أبيه عن جده رضي الله تعالى عنه أن رسول الله صلى الله تعالى عليه وسلم نهى عن الشراء والبيع في المسجد“۔ (سنن أبي داود، کتاب الصلاة، باب التحلق يوم الجمعة قبل الصلاة: ۱۶۱/۱، امدادیہ ملتان)

(وسنن الترمذی، کتاب الصلاة، باب ما جاء في كراهية البيع والشراء في المسجد: ۷۳/۱، سعید)

(۵ سنن النسائی، کتاب المساجد، باب النهی عن البيع والشراء في المسجد ۱۷۱/۱، قدیمی)

”وقيد بالمعتكف؛ لأن غيره يكره له البيع مطلقاً؛ لنهيه عليه الصلاة والسلام عن البيع والشراء

في المسجد“۔ (البحر الرائق، کتاب الصوم، باب الاعتکاف: ۵۳۰/۲، رشیدیہ)

(و کذا فی الدر المختار مع رد المحتار، کتاب الصوم، باب الاعتکاف: ۴۴۹/۲، سعید)

(و کذا فی ملتقى الأبحر، کتاب الصوم، باب الاعتکاف: ۳۷۹/۱، غفاریہ کوئٹہ)

مسجد میں تجارت کرنا

سوال [۷۴۴۲]: اندرون مسجد کاروبار یا دوکان بنا کر تجارت کرنا جائز ہے یا نہیں؟

الجواب حامداً ومصلیاً:

جو جگہ نماز کے لئے وقف کی گئی ہے اس جگہ کو کاروبار تجارت وغیرہ کے لئے متعین کرنا اور وہاں تجارت کرنا ہرگز ہرگز جائز نہیں (۱)۔ جو جگہ نماز کے لئے نہیں اور مسجد کی مصالح کے لئے وقف ہے، اور اس جگہ کو دوکان وغیرہ بنانے میں مسجد کے احترام اور اس کی تعمیر وغیرہ میں فرق نہ آئے تو اس کو مسجد کی آمدنی و آبادی کے لئے کرایہ پر دینا درست ہے (۲)۔ مسجد کا اندرونی حصہ یا صحن (بیرونی حصہ) ہو سب کا ایک ہی حکم ہے، کسی جگہ بھی وہاں تجارت کرنا، یا کرایہ پر دینا شرعاً درست نہیں (۳)۔ فقط واللہ سبحانہ تعالیٰ اعلم۔
حررہ العبد محمود غفرلہ، دارالعلوم دیوبند، ۱۰/۱/۸۸ھ۔

(۱) ”عن عمر و بن شعيب عن أبيه عن جده رضى الله تعالى عنه أن رسول الله صلى الله تعالى عليه وسلم نهى عن الشراء والبيع فى المسجد“۔ (سنن أبى داؤد، كتاب الصلاة، باب التحلق يوم الجمعة قبل الصلاة: ۱/۱۶۱، امدادیہ ملتان)

(وسنن الترمذی، كتاب الصلاة: باب ما جاء فى كراهية البيع والشراء فى المسجد: ۷۳/۱، سعید)
(وسنن النسائی، كتاب المساجد، باب النهى عن البيع والشراء فى المسجد: ۱/۱۷۱، قدیمی)
”وقيد بالمعتكف؛ لأن غيره يكره له البيع مطلقاً، لنهيه عليه الصلاة والسلام عن البيع والشراء فى المسجد“۔ (البحر الرائق، كتاب الصوم، باب الاعتكاف: ۵۳۰/۲، رشیدیہ)
(وكذا فى الدر المختار مع رد المختار، كتاب الصوم، باب الاعتكاف: ۴۴۹/۲، سعید)
(۲) ”ولو كانت الأرض متصلةً ببيوت المصر، يرغب الناس فى استيجار بيوتها، وتكون غلة ذلك فوق غلة الزرع والنخيل، كان للقيم أن يبنى فيها بيوتاً فيؤجرها“۔ (الفتاوى العالمكيرية، كتاب الكراهية، الباب الخامس فى آداب المسجد، الخ: ۳۲۱/۵، رشیدیہ)

(وكذا فى فتاوى قاضى خان، كتاب الوقف، باب الرجل يجعل داره مسجداً، الخ: ۳۰۰/۳، رشیدیہ)
(وكذا فى فتح القدير، كتاب الوقف، الفصل الأول فى المتولى: ۲۴۱/۶، مصطفى البابى الحلبي مصر)
(۳) ”ولو أن قيم المسجد أراد أن يبنى حوانيت فى حريم المسجد وفنائه، قال الفقيه أبو الليث رحمه الله تعالى: =

امام کا مسجد میں تجارت کرنا

سوال [۷۴۳]: اگر کوئی امام مسجد میں کپڑا وغیرہ رکھ کر تجارت کرتا ہے تو یہ جائز ہے یا نہیں؟

الجواب حامداً ومصلیاً:

مسجد میں جہاں نماز پڑھی جاتی ہے وہاں کپڑا وغیرہ رکھ کر تجارت کرنا مکروہ تحریمی ہے (۱)، اگر امام اس سے باز نہ آئے تو وہ علیحدگی کا مستحق ہے۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۱/۴/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۲/۴/۹۲ھ۔

= لا يجوز له أن يجعل شيئاً من المسجد مسكناً ولا مستغلاً“۔ (فتاویٰ قاضی خان علی ہامش الفتاویٰ

العالمگیریہ، کتاب الوقف، باب الرجل يجعل داره مسجداً أو خاناً، الخ: ۳/۲۹۳، رشیدیہ)

(وکذا فی الدر المختار، کتاب الوقف: ۳/۳۵۸، سعید)

(وکذا فی الفتاویٰ التاتاریخانیہ، کتاب الوقف، مسائل وقف المسجد، قیم المسجد: ۵/۸۶۰، إدارة

القرآن کراچی)

(۱) ”عن عمرو بن شعيب عن أبيه عن جده رضى الله تعالى عنه أن رسول الله صلى الله تعالى عليه وسلم

نهى عن الشراء والبيع فى المسجد“۔ (سنن أبی داؤد، کتاب الصلاة، باب التحلق يوم الجمعة قبل

الصلاة: ۱/۱۶۱، امدادیہ ملتان)

(وسنن النسائي، کتاب المساجد، باب النهی عن البيع والشراء فى المسجد: ۱/۱۷۱، قدیمی)

(وجامع الترمذی، کتاب الصلوة، باب ماجاء فى كراهية البيع والشراء فى المسجد: ۱/۷۳، سعید)

”(وكره): أى تحريماً؛ لأنها محل إطلاقهم (إحضار مبيع فيه)“۔ (تنوير الأبصار مع

الدر المختار، کتاب الصوم، باب الاعتكاف: ۲/۴۴۹، سعید)

”وكره إحضار مبيع فيه كما كره فيه مبايعة غير المعتكف مطلقاً، للنهى“۔ (الدر المختار مع

رد المختار، کتاب الصوم، باب الاعتكاف: ۲/۴۴۹، سعید)

(وکذا فی البحر الرائق، کتاب الصوم، باب الاعتكاف: ۲/۵۳۰، رشیدیہ)

(وکذا فی ملتقى الأبحر، کتاب الصوم، باب الاعتكاف: ۱/۳۷۹، غفاریہ کوئٹہ)

غسل خانہ یا جوتہ اتارنے کی جگہ بیع و شراء

سوال [۷۴۴]: مسجد کی وہ جگہ جہاں جوتہ اتارا جاتا ہے یا غسل خانہ اور وہ حجرہ یا مکان جو مصالح مسجد یا اس کی ضروری بات کے لئے تعمیر کرایا گیا ہو، وہاں غیر معتکف کے لئے بیع و شراء - عام اس سے کہ شی بیع وہاں موجود ہو یا نہ ہو - جائز ہے یا نہیں؟

سعید الدین آلہ آبادی۔

الجواب حامداً ومصلیاً:

بیع و شراء احترام مسجد کے منافی ہے (۱) اور حصہ مذکورہ فی السؤال شرعاً مسجد نہیں اور اس کا احترام ضروری نہیں، لہذا وہاں بیع و شراء شرعاً درست ہے (۲)، بشرطیکہ نمازیوں کو تکلیف نہ ہوتی ہو (۳)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۶/۵/۵۵ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۶/جمادی الاولیٰ/۵۵ھ۔

مسجد کے درخت کی بیع مسجد میں

سوال [۷۴۵]: ایک شیشم کا درخت مسجد ہی کا ہے، اس کی خرید و فروخت جہاں نماز ہوتی ہے جائز

(۱) ”عن واثلة بن الأسقع رضى الله تعالى عنه أن النبی صلی الله تعالى علیه وسلم قال: ”جنبوا مساجدکم صیائکم ومجانینکم وشراءکم وبيعکم وخصوماتکم“۔ الحدیث۔ (سنن ابن ماجہ، أبواب المساجد، باب ما یکرہ فی المساجد، ص: ۵۵، قدیمی)

(۲) اس لئے کہ حصہ مذکورہ فی السؤال کی جگہیں یقینی طور پر مسجد کی حدود سے باہر ہیں اور جو جگہ مسجد سے باہر ہوتی ہے اس میں مسجد کے احکام جاری نہیں ہوتے۔

(۳) ”عن عبد الله بن عمرو رضى الله تعالى عنه عن النبی ﷺ قال: ”المسلم من سلم المسلمون من لسانه ویديه“۔ (صحیح البخاری، کتاب الإیمان، باب من سلم المسلمون من لسانه ویديه: ۶/۱، قدیمی)

قال العلامة العینی رحمہ اللہ تعالیٰ: ”فیہ البحث علی ترک اذی المسلمین بکل ما یؤذی“۔ (عمدة

القاری، کتاب الإیمان، باب من سلم المسلمون من لسانه ویديه: ۲۱۸/۱، دارالکتب العلمیہ بیروت)

ہے یا نہیں؟

الجواب حامداً ومصلیاً:

چونکہ مسجدیں نماز و جماعت کے لئے متعین کی گئی ہیں، اس لئے وہاں خرید و فروخت کرنا درست نہیں (۱)، الگ ہٹ کر کی جائے اگرچہ وہ درخت مسجد ہی کا ہے۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۳/۵/۸۹ھ۔

الجواب صحیح: بندہ نظام الدین عفی عنہ، دارالعلوم دیوبند۔



(۱) ”عن عمرو بن شعيب عن أبيه عن جده رضى الله تعالى عنه أن رسول الله صلى الله تعالى عليه وسلم نهى عن الشراء والبيع فى المسجد“۔ (سنن أبى داؤد، كتاب الصلاة، باب التحلق يوم الجمعة قبل الصلاة: ۱/۱۶۱، امدادیہ ملتان)

(وسنن النسائی، كتاب المساجد، باب النهى عن البيع والشراء فى المسجد: ۱/۱۷۱، قدیمی)
(وسنن الترمذی، كتاب الصلاة، باب ما جاء فى كراهية البيع والشراء فى المسجد: ۱/۷۳، سعید)
”وكره إحضار مبيع فيه كما كره فيه مبايعة غير المعتكف مطلقاً، للنهى“۔ (الدرالمختار).
”ویأكل: أى المعتكف ويشرب وینام و یبيع و یشتري فيه لا غیره۔ قال الملا علی القاری رحمہ اللہ تعالیٰ فی شرحہ: أى لا یفعل غیر المعتكف شیئاً من هذه الأمور فى المسجد، اھ“۔ (الدرالمختار مع ردالمحتار، كتاب الصوم، باب الاعتكاف: ۲/۴۴۹، سعید)

(وكذا فى البحر الرائق، كتاب الصوم، باب الاعتكاف: ۲/۵۳۰، رشیدیہ)

(وكذا فى ملتقى الأبحر، كتاب الصوم، باب الاعتكاف: ۱/۳۷۹، غفاریہ كوئٹہ)

الفصل الثامن فی الاکتتاب فی المسجد

(مسجد میں چندہ کرنے کا بیان)

مسجد میں مدرسہ کے لئے چندہ کرنا

سوال [۷۴۲۶]: مسجد کے اندر مدرسہ کا چندہ اس طرح سے مرحباً اور سبحان اللہ بول کر وصول کرنا

کیا ہے؟

الجواب حامداً ومصلیاً:

دینی ضرورت کے لئے مسجد میں چندہ کرنا مرحباً اور سبحان اللہ کہہ کر درست ہے، مگر نمازیوں کی نماز میں

خلل و تشویش نہ ہونے پائے (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۱/۹/۹۰ھ۔

مسجد میں چندہ کا اعلان کرنا

سوال [۷۴۲۷]: آج کل ہر جگہ چندہ کنندگان مسجد، مدرسوں، انجمنوں، عید گاہوں، یتیم خانوں،

(۱) اس قسم کا چندہ کرنے میں اگر مسجد کے آداب کا خیال رکھا جائے تو اس میں بظاہر کوئی حرج نہیں، جیسے کہ سائل کو آداب مسجد کا خیال رکھتے ہوئے عطیہ پیسے وغیرہ دینا جائز ہے:

”و یکرہ التخطی للسؤال بكل حال“۔ (الدر المختار)۔ ”قال فی النہر: والمختار أن السائل إن

كان لا یمرّ بین یدی المصلی ولا یتخطی الرقاب ولا یسأل إلحافاً، بل لأمر لا بد منه، فلا بأس بالسؤال والإعطاء، اهـ“۔ (رد المحتار، کتاب الصلوٰۃ، باب الجمعة، مطلب فی الصدقة علی سؤال المسجد:

۱۶۳/۲، سعید)

(وکذا فی البزازیة، الثالث والعشرون فی الجمعة، نوع: ۷۶/۶، رشیدیہ)

(وکذا فی النہر الفائق، کتاب الصلاة، باب صلاة الجمعة: ۳۶۵/۱، امدادیہ ملتان)

بورڈنگوں، اسکولوں، مقبروں، گورکنوں کے اعلان مسجد میں کرتے ہیں، حتیٰ کہ کسی چیز کے گم ہونے کا بھی اعلان کرتے ہیں اور ملی ہوئی چیز کا بھی اظہار مسجد میں کیا جاتا ہے۔ علاوہ انہیں پیر کے بیٹے بیٹیوں کی شادی، مؤذن و امام کی امداد کی بار بار پکار مسجدوں میں کر رہے ہیں، حالانکہ امام و مؤذن کی تنخواہ بھی ملتی ہے۔ تو یہ کام مسجد میں جائز ہے یا نہیں؟

الجواب حامداً ومصلیاً:

یہ سب کام مسجد سے باہر مناسب ہیں، کیونکہ بسا اوقات ان چیزوں میں بات اپنی حد پر قائم نہیں رہتی بلکہ شور و شغب تک نہایت آ جاتی ہے (۱)۔ اور گم شدہ چیز کو تلاش کرنے کی تو مسجد میں ممانعت بھی ہے۔ اسی طرح ملی ہوئی چیز کا اعلان بھی مسجد سے باہر کیا جائے (۲)۔ **فَلْيُذَكِّرُوا اللَّهَ بِحَاجَتِهِ تَعَالَىٰ أَعْلَمُ۔**

مسجد میں مسجد، ختم اور امام کے لئے چندہ

سوال [۷۴۸]: مسجد کے اندر دنیا کی باتیں کرنا منع ہے، دنیاوی باتوں کی وضاحت کیجئے۔ مسجد کے اندر ختم شریف کے سلسلہ میں جو چندہ ہوتا ہے، وہ چندہ نام بنام لکھا جا رہا تھا تو ایک صاحب نے اعتراض کیا

(۱) جس طرح مسجد میں سوال کرنے کے آداب کا خیال نہ رکھنے کی وجہ سے گناہ ہوتا ہے، اسی طرح یہاں بھی گناہ ہوگا:

”وفيهما ولا يجوز الإعتناء إذا لم يكونوا على تلك الصفة المذكورة. وقال الإمام أبو نصر

العياضی: أرجو أن يغفر الله تعالى لمن يخرجهم من المسجد“. (ردالمحتار، کتاب الصلوة، باب

الجمعة، مطلب فی الصدقة علی سؤال المسجد: ۱۶۳/۲، سعید)

(وکذا فی البزازیة، الثالث والعشرون فی الجمعة، نوع: ۷۶/۶، رشیدیہ)

(۲) ”عن أبي هريرة رضي الله تعالى عنه أن رسول الله صلى الله تعالى عليه وسلم قال: ”إذا رأيتم من ينشد

ضالة في المسجد، فقولوا: لا ردها الله عليك“. (جامع الترمذی، أبواب البيوع، باب النهی عن البيع

فی المسجد: ۲۳۷/۱، سعید)

(وسنن أبي داود، کتاب الصلاة، باب کراهية إنشاد الضالة فی المسجد: ۶۹/۱، دار الحديث ملتان)

”ويكره إنشاد ضالة، الخ“. (الدر المختار). ”هي الشئ الضائع، وإنشادها السؤال عنها، وفي

الحديث: ”إذا رأيتم من ينشد ضالة في المسجد، فقولوا: لا ردها الله عليك“. (ردالمحتار، کتاب

الصلوة، مطلب فی أفضل المساجد: ۶۶۰/۱، سعید)

کہ دنیا کی خرافات نہ ہونا چاہئے، دوسرے شخص نے کہا کہ تمام مسجدوں میں امام صاحب کے لئے چندہ ہوتا ہے اور دیا جاتا ہے۔ تو مذکورہ بالا حضرت بولے کہ مسجد کے اندر لینا دینا دونوں حرام ہے، حرام کی وضاحت نہیں کی۔ تو آیا یہ سچ ہے کہ لینا دینا دونوں حرام ہیں اور باتیں کس قسم کی ہونا چاہئے؟ مسجد میں تعمیری و انتظامی کام سب ہی ہوتے ہیں۔

الجواب حامداً ومصلیاً:

دنیا کی باتیں جیسے: خرید و فروخت کی باتیں، مقدمات کی باتیں، کھیت اور باغ کی باتیں، یہ سب دنیا کی باتیں ہیں۔ مسجد کی تعمیری یا امام کی تنخواہ کے لئے چندہ کرنا مسجد میں منع نہیں، بشرطیکہ شور و شغب نہ ہو (۱) جیسا کہ عامۃً آج کل ہوتا ہے کہ ایک دوسرے پر طعن کرتے ہیں، غیرت دلاتے ہیں، کم چندہ دینے پر جھگڑتے ہیں۔ غرض مسجد کا احترام ملحوظ نہیں رکھتے، یہ طریقہ منع ہے۔ ختم شریف کے لئے جو چندہ کیا جاتا ہے، وہ اکثر زور دے کر لیا جاتا ہے اور اس میں زیادہ تر دکھاوا اور مقابلہ مد نظر ہوتا ہے، یہ بھی منع ہے (۲)۔

(۱) ”عن عبد الله بن عامر اليخضمي قال: سمعت معاوية رضى الله تعالى عنه يقول: سمعت رسول الله صلى الله تعالى عليه وسلم يقول: ”إنما أنا خازن، فمن أعطيته عن طيب نفسى فمبارك له فيه، ومن أعطيته عن مسئلة وشره، كان كالذى يأكل ولا يشبع“ (الصحيح لمسلم: ۳۳۳/۱، كتاب الزكوة، باب النهى عن المسئلة، قديمي)

”ويحرم فيه السؤال، ويكره الإعطاء مطلقاً، وقيل: إن تخطى“ (الدر المختار). ”قوله: وقيل: إن تخطى“ هو الذى اقتصر عليه الشارح فى الحظر حيث قال: فرع: يكره إعطاء سائل المسجد إلا إذا لم يتخط رقاب الناس لأن علياً رضى الله تعالى عنه تصدق بخاتمه فى الصلاة، فمدحه الله تعالى بقوله: ﴿ويؤتون الزكاة وهم راكعون﴾“ (رد المحتار، كتاب الصلاة، مطلب فى أفضل المساجد: ۶۵۹/۱، ۶۶۰، سعيد)

(وكذا فى البزازیة، الثالث والعشرون فى الجمعة، نوع: ۷۶/۶، رشيدية)

(وكذا فى النهر الفائق، كتاب الصلاة، باب صلاة الجمعة: ۳۶۵/۱، إمداديه ملتان)

(۲) ”عن أبى حرة الرقاشى عن عمه رضى الله تعالى عنه قال: قال رسول الله صلى الله تعالى عليه وسلم: ”ألا! لا تظلموا، ألا! لا يحل مال امرئ إلا بطيب نفس منه“ (مشكوة المصابيح، كتاب البيوع، باب =

مسجد میں تلاوت، تسبیح، درود شریف، استغفار میں مشغول رہنا چاہئے، ایسے طریقہ پر کہ نمازیوں کو تشویش نہ ہو۔ اگر مسائل کی تعلیم دی جائے تو یہ بھی مسجد میں درست ہے (۱)۔ فقط واللہ سبحانہ تعالیٰ اعلم۔



= لغصب والعارية، الفصل الثانی، ص: ۲۵۵، قدیمی)

(۱) ”لأن المسجد ما بُني إلا لها من صلاة أو اعتكاف و ذكر شرعي و تعليم علم أو تعلمه و قراءة القرآن“. (الأشباه والنظائر، القول في أحكام المسجد: ۶۳/۳، إدارة القرآن كراچی)

الفصل التاسع في الحفلات للوعظ والأناشيد في المسجد (مسجد میں وعظ و نظم کی محفلوں کا بیان)

مسجد میں جلسہ و تقریر

سوال [۷۴۹]: موجودہ زمانہ میں جب کہ مساجد میں جلسے منعقد کئے جاتے ہیں جو اپنے اندر بہت سی پیچیدگیوں کے حامل ہوتے ہیں، جن میں علاوہ تقاریر کے شور و غل، ہاتھ پائی اور گالی گلوچ تک کی نوبت پہنچ جاتی ہے اور ایک دوسرے پر آوازے کسے جاتے ہیں اور طعن و تشنیع سے کام لیا جاتا ہے۔ بعض اوقات تو اکثر سامعین اور بعض مقررین حضرات ایسی پستی اخلاق کا مظاہرہ کرتے ہیں، جس کا ثبوت قہوہ خانوں میں بھی محال ہے۔ ایسے افعال کے مرتکب مساجد کا کیا حکم ہے؟

خادم العلماء محمد علی نائب، منجانب: انجمن اسلامیہ لاہور پنجاب، خطیب مسجد شاہی لاہور۔

الجواب حامداً ومصلیاً:

احکام شرعیہ بیان کرنے کے لئے مسجد میں جلسہ کرنا درست ہے (۱)، مقرر اور واعظ کو چاہئے کہ نہایت

(۱) ”كما يجوز لأهل المحلة أن يجعلوا المسجد الواحد مسجدين، فلهم أن يجعلوا المسجدين واحداً لإقامة الجماعات، أما للتدريس أو للتدكير، فلا؛ لأنه ما بُني له وإن جاز فيه“۔ (البحر الرائق، كتاب الصلوة، باب ما يفسد الصلوة وما يكره فيها فصل: كره استقبال القبلة، الخ: ۶۲/۲، رشیدیہ)

(و كذا في الفتاوى العالمكيرية، باب الكراهية، الباب الخامس في آداب المسجد، الخ: ۳۲۱/۵، رشیدیہ)

(و كذا في الدر المختار، كتاب الصلاة: ۶۶۰-۶۶۳، سعید)

”لأن المسجد ما بُني إلا لها من صلاة أو اعتكاف و ذكر شرعي و تعليم علم أو تعلمه و قراءة

القرآن“۔ (الأشباه والنظائر، القول في أحكام المسجد: ۶۳/۲، إدارة القرآن كراچی)

مَنَات اور سنجیدگی سے اللہ تعالیٰ اور اس کے رسول اللہ صلی اللہ تعالیٰ علیہ وسلم کا ارشاد حاضرین کو سنائے اور سمجھائے۔ اور سامعین کو بھی چاہئے کہ نہایت ادب اور احترام سے اس کو سنیں اور عمل کریں۔ جو صورت سوال میں درج ہے اس طریقہ پر جلسہ کرنا اور ایسی حرکات کا ارتکاب احترام مسجد کے قطعاً خلاف اور ناجائز ہے، فقہاء نے ”أحكام مسجد“ میں ایسے شور و غل اور لڑائی کو بالکل ممنوع تحریر کیا ہے (۱)۔ فقط واللہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۳/۲/۵۶ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۲۳/صفر/۵۶ھ۔

مسجد میں کرسی بچھا کر وعظ کرنا

سوال [۷۵۰]: جب کہ مسجد کے اندر منبر ہے اور وہ پیوست ہے باہر نہیں آسکتا، تو اس شکل میں اگر

کوئی دینی وعظ و نصیحت کرنے والا مسجد کے برآمدے میں یا فرش پر جہاں منبر نہیں ہے، وہاں کرسی یا موڑھا (۲) بچھا کر اس پر بیٹھ کر وعظ و نصیحت لوگوں کو سنائے تو یہ کیسا ہے؟

(۱) ”عن واثلة بن الأسقع رضى الله تعالى عنه أن النبی صلی الله تعالى عليه وسلم قال: ”جنبوا مساجدکم صبیانکم و مجانینکم و شرائکم و بیعکم و خصوصاتکم و رفع أصواتکم“۔ الحدیث۔ (سنن ابن ماجہ، باب ما یکرہ فی المسجد، ص: ۵۵، میر محمد کتب خانہ)

”وههنا أبحاث: الأول فيما تصان عنه المساجد: يجب أن تصان عن إدخال الرائحة الكريهة لقوله عليه السلام: ”من أكل الثوم والبصل والكراث، فلا يقر بن مسجدنا، فإن الملائكة تتأذى مما يتأذى منه بنو آدم“۔ متفق عليه۔ وعن حديث الدنيا، وعن البيع والشراء، وإنشاد الأشعار، وإقامة الحدود، ونشيدان الضالة، والمرور فيها لغير ضرورة، ورفع الصوت، وإدخال المجانين والصبيان لغير الصلاة ونحوها، الخ“۔ (الحلبی الكبير، فصل: فی أحكام المسجد، ص: ۶۱۰، ۶۱۱، سهیل اکیڈمی لاہور)

(و کذا فی البحر الرائق، کتاب الصلاة، باب ما یفسد الصلاة و ما یکرہ فیها: ۲/۶۰، رشیدیہ)

(۲) ”موڑھا: سرکنڈوں اور سوئچ کی بنی ہوئی کرسی“۔ (فیروز اللغات، ص: ۱۳۱۹)

الجواب حامداً ومصلياً:

منبر نہ ہو تو کرسی یا موڑھا بچھا کر اس پر بیٹھ کر وعظ و تقریر درست ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۲/۵/۹۶ھ۔

مسجد میں پڑھنے آنے والے بچوں سے تقریر کرانا

سوال [۷۴۵۱]: مسجد میں جو بچے پڑھنے آتے ہیں ان سے صبح کے وقت نظمیں، نعت اور تقریر

وغیرہ کرانا کیسا ہے؟

الجواب حامداً ومصلياً:

مسجد میں جو بچے پڑھنے کے لئے آتے ہیں ان کی تعلیم کے لئے ان کو تقریر کی مشق کرانا اور نعت پڑھوانا

بھی درست ہے (۲)۔ فقط واللہ تعالیٰ اعلم۔

حررہ العبد محمود غفرلہ، ۲۱/۱۲/۹۵ھ۔

(۱) ”وحدثنا شيبان بن فروخ قال: نا سليمان بن المغيرة قال: نا حميد بن هلال قال: قال أبو رفاعة رضى

الله تعالى عنه: انتهيت إلى النبي صلى الله تعالى عليه وسلم وهو يخطب قال: فقلت: يا رسول الله! - صلى

الله تعالى عليه وسلم - رجل غريب جاء يسأل عن دينه لا يدري ما دينه؟ قال: فاقبل على رسول الله صلى

الله تعالى عليه وسلم وترك خطبة حتى انتهت إلى فأتى بكرسى نحسبت قوائمه خديداً قال: فقعده عليه

رسول الله صلى الله تعالى عليه وسلم، وجعل يعلمنى مما علمه الله، ثم أتى خطبته فأتى آخرها“.

(الصحيح لمسلم، كتاب الجمعة، باب من دخل المسجد والإمام يخطب: ۲۸۷/۱، قديمی)

(۲) ”و من هنا يعلم جهل بعض مدرسي زماننا من منعهم من يدرس في مسجد تقرر في تدرسه، أو

كراهم لذلك زاعمين الاختصاص به دون غيرهم، وهذا جهل عظيم لأن المسجد ما بني

إلا لها من صلاة أو اعتكاف أو ذكر شرعى وتعليم علم أو تعلمه وقراءة قرآن“ . (الأشباه والنظائر، القول

في أحكام المسجد، (رقم القاعدة: ۳۵): ۶۳/۲، إدارة القرآن كراچی)

(وكذا في البحر الرائق، كتاب الصلاة، باب ما يفسد الصلاة وما يكره فيها: ۶۰/۲، رشيدیه)

(وكذا في رد المحتار، كتاب الحظر والإباحة، فصل في البيع: ۴۲۸/۶، سعيد)

(وكذا في الدر المختار، كتاب الصلاة: ۶۶۳/۱، سعيد)

مسجد میں نعت پڑھنا

سوال [۷۴۵۲]: مسجد میں بیٹھ کر یا کھڑے ہو کر ایک آدمی رسول اللہ صلی اللہ تعالیٰ علیہ وسلم کی شان

میں نعت پڑھ سکتا ہے یا نہیں؟

الجواب حامداً ومصلیاً:

پڑھ سکتا ہے، جب کہ مضمون صحیح ہو اور کوئی خارجی مفسدہ بھی نہ ہو (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

مسجد میں الیکشن

سوال [۷۴۵۳]: اگر کوئی شخص الیکشن کے سلسلہ میں کوئی سیاسی میٹنگ مسجد میں کر کے مسجد کو انتخابی

(۱) ”وعن عائشة رضی اللہ تعالیٰ عنہا قالت: کان رسول اللہ صلی اللہ تعالیٰ علیہ وسلم یضع لِحسان منبراً فی المسجد یقوم علیہ قائماً یفاخر عن رسول اللہ صلی اللہ تعالیٰ علیہ وسلم أو ینافح“. الحدیث. (مشکوۃ المصابیح، کتاب الأدب، باب البیان والشعر، الفصل الثالث، ص: ۴۱۰، قدیمی)

قال الحافظ ابن حجر رحمہ اللہ تعالیٰ: ”وقال غیرہ: یحتمل أن البخاری أراد أن الشعر المشتمل علی الحق حق، بدلیل دعاء النبی صلی اللہ تعالیٰ علیہ وسلم لِحسان علی شعرہ، وإذا کان حقاً جاز فی المسجد کسائر الکلام الحق، ولا یمنع منه کما یمنع من غیرہ من الکلام الخبیث، واللغو الساقط..... وأما مارواه ابن خزيمة فی صحیحہ والترمذی وحسنہ من طریق عمرو بن شعیب عن أبیہ عن جدہ قال: نہی رسول اللہ صلی اللہ تعالیٰ علیہ وسلم عن تناشد الأشعار فی المساجد..... فالجمع بینہا و بین حدیث الباب أن یحمل النهی علی تناشد أشعار الجاهلیة والمبطلین، والمأذون فیہ ما سلم من ذلک. وقیل: المنہی عنہ ما إذا کان التناشد غالباً علی المسجد حتی یتشاغل بہ من فیہ.“ (فتح الباری شرح صحیح البخاری، کتاب الصلوة، باب الشعر فی المسجد، (رقم الحدیث: ۴۵۳): ۷۲۱/۱، قدیمی)

”و یکرہ إنشاد ضالۃ أو شعر إلا ما فیہ ذکر“. (الدر المختار). ”قوله: أو شعر“..... فما

کان منہ فی البوعظ والحکم و ذکر نعم اللہ تعالیٰ و صفة المتقین، فهو حسن“. (رد المحتار، کتاب

الصلوة، مطلب فی إنشاد الشعر: ۶۶۰/۱، سعید)

اور سیاسی پلیٹ فارم کے طور پر استعمال کرے، تو کیا از روئے شریعت یہ درست ہے اور ایسے آدمیوں کا شریعت میں کیا حکم ہے؟

الجواب حامداً ومصلیاً:

مسجدیں دنیاوی الیکشنوں کے لئے نہیں بنائی گئیں، ایسے کام مسجد میں نہ کئے جائیں، جو ایسا کرتے ہیں

وہ غلطی پر ہیں (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۵/۸/۹۰ھ۔

الجواب صحیح، بندہ نظام الدین عفی عنہ، دارالعلوم دیوبند۔



(۱) ”ویکثرہ کل عمل من عمل الدنیا فی المسجد“۔ (الفتاویٰ العالمگیریہ، کتاب الکراہیۃ، الباب

الخامس فی آداب المسجد، الخ: ۵/۳۲۱، رشیدیہ)

”الجلوس فی المسجد للحديث لا یباح بالاتفاق؛ لأن المسجد ما بُنی لأُمور الدنیا. وفی

خزانة الفقه: يدل علی أن الکلام المباح من حدیث الدنیا فی المسجد حرام“۔ (الفتاویٰ العالمگیریہ،

المصدر السابق)

(وکذا فی البحر الرائق؛ باب ما یفسد الصلاة وما یکره فیها فصل: کره استقبال القبلة، الخ: ۲/۶۳، رشیدیہ)

الفصل العاشر فی المزامیر عند المسجد

(مسجد کے قریب موسیقی وغیرہ کا بیان)

مسجد کے سامنے باجہ وغیرہ

سوال [۷۴۵۲]: مسجدوں کے سامنے - خواہ جماعت کا وقت ہو یا نماز ہو رہی ہو - باجہ، ڈھول، تاشہ، انگریزی باجہ، شہنائی (۱) وغیرہ کے بجانے سے مسجد کی بے حرمتی ہوتی ہے یا نہیں؟ اور باجہ بجانے والوں کو روکنا چاہئے یا نہیں جب کہ وہ شارع عام راستے سے باجہ بجاتے چلے جا رہے ہوں؟ شادی و جلوس وغیرہ میں بعض وقت روکنے سے باجہ والوں کو فساد کا خوف بھی ہوتا ہے۔

الجواب حامداً ومصلیاً:

شاہراہ عام پر ہر شخص کو گزرنے کا حق حاصل ہے (۲)، لیکن ایسی حرکت کرنا جس سے آس پاس والوں یا اہل مسجد کو خصوصاً اوقاتِ صلوٰۃ میں اذیت پہونچے، منع ہے (۳)۔ حسن تدبیر سے اگر فہمائش کر دی جائے، یا کسی ذی اثر آدمی کے ذریعہ کہلوادیا جائے تو بہتر ہے، ورنہ فتنہ و فساد سے اجتناب چاہئے (۴)۔ فقط واللہ سبحانہ تعالیٰ اعلم۔

(۱) ”شہنائی: نفیری، بانسری، الغوزہ“۔ (فیروز اللغات، ص: ۸۵۲، فیروز سنز لاہور)

(۲) ”أما النافذة فلا منع من الفتح فيها؛ لأن لكل أحد حق المرور فيها“۔ (رد المحتار، باب التحکیم،

مسائل شتی، مطلب فی فتح باب آخر للدار: ۴۴۶/۵، سعید)

(و کذا فی الفتاویٰ العالمگیریہ، الباب الثانی والثلاثون فی المتفرقات: ۴۴۳/۳، رشیدیہ)

(۳) قال الله تعالى: ﴿وَمَنْ أَظْلَمُ مِمَّنْ مَنَعَ مَسَاجِدَ اللَّهِ أَنْ يُذَكَّرَ فِيهَا اسْمُهُ، وَسَعَىٰ فِي خَرَابِهَا﴾ الآية

(سورة البقرة: ۱۱۴)

(۴) ”عن طارق بن شهاب وهذا حديث أبي بكر قال: أول من بدأ بالخطبة يوم العيد قبل الصلوة مروان،

فقام إليه رجل، فقال: الصلوة قبل الخطبة، فقال: قد ترك ما هنالك، فقال أبو سعيد رضي الله تعالى =

مسجد کے اندر یا چھت پر نقارہ بجانا

سوال [۷۴۵۵]: مسجد کے اندر یا چھت پر نقارہ بجانا درست ہے یا نہیں؟

الجواب حامداً ومصلیاً:

سحری کے لئے مکان کی چھت پر نقارہ بجانے کی اجازت ہے (۱)، مسجد میں یا مسجد کی چھت پر نہیں۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

الجواب صحیح: بندہ نظام الدین عفی عنہ، دارالعلوم دیوبند۔

آواز دار گھڑی مسجد میں

سوال [۷۴۵۶]: وہ بڑی گھڑی جو اکثر دیوار پر لگائی جاتی ہے اور ہر آدھ گھنٹہ پر گونجتی ہوئی آواز

میں ٹھوکے دیتے ہوئے خصوصاً مسجد میں لگانے کے لئے شریعت کا کیا حکم ہے؟

= عنہ: أما هذا، فقد قضی ما علیہ سمعت رسول الله قال النبی صلی الله تعالى علیہ وسلم یقول: "من رای منکم منکراً فلیغیرہ بیدہ، فإن لم یستطع فبلسانہ، فإن لم یستطع فبقلبہ، وذلك أضعف الإیمان". (الصحيح لمسلم، باب کون النهی عن المنکر من الإیمان: ۵۱/۱، قدیمی)

"ثم اعلم أنه إذا كان المنکر حراماً وجب الزجر عنه، وإذا كان مکروهاً ندب، والأمر بالمعروف أيضاً تبع لما يؤمر به، فإن وجب فواجب، وإن ندب فمندوب، ولم يتعرض له فی الحديث؛ لأن النهی عن المنکر شامل له، إذ النهی عن الشئ أمر بضده وضد المنهی إما واجب أو مندوب أو مباح، والکل معروف. وشرطهما أن لا یؤدی إلى الفتنة، كما علم من الحديث، وأن یظن قبوله، فإن ظن أنه لا یقبل فیستحسن إظهار شعار الإسلام". (مرقاۃ المفاتیح، کتاب الآداب، باب الأمر بالمعروف، الفصل الأول: ۸/۸۶۲، (رقم الحديث: ۵۱۳۸)، رشیدیہ)

(۱) قال العلامة الحصکفی: "وإنشاد ضالة أو شعر إلا ما فیہ ذکر ورفع صوت بذكر إلا للمتفقهة".

(ردالمحتار، مطلب فی إنشاد الشعر: ۱/۶۶۰، سعید)

"أقول: وینبغی أن یكون طبل المسحر فی رمضان لا یقاظ النائمین للسحور كبوق الحمام،

تأمل". (ردالمحتار، کتاب الحظر والإباحة: ۶/۳۵۰، سعید)

الجواب حامداً ومصلیاً:

اس گھڑی کا مقصد اصلی بھی وقت ہو، معلوم کرنا ہے اور ستار باجہ کی طرح آواز سننا مقصد نہیں، لیکن گانا بجانا عام ہو جانے کی وجہ سے اس کی آواز میں اس طرح کا لحاظ کر لیا گیا ہے کہ اگر کوئی باجہ کی آواز نہ سننا چاہے، بلکہ اس سے نفرت کرتا ہو تو وہ بھی بے اختیار اس کو سنے۔ اس کو ستار وغیرہ کی طرح بالکل ناجائز تو نہیں کہا جائے گا، ہاں ضرور کسی قدر تشبیہ پیدا ہو جائے گا، اس لئے ایسی گھڑی کے مقابلے میں وہ گھڑی قابل ترجیح ہوگی جس میں آواز نہ ہو (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۵/۹/۸۵ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۵/۹/۸۵ھ۔



(۱) "والسادس: أن لا يرفع فيه الصوت من غير ذكر الله تعالى". (الفتاوى العالمگیریہ، کتاب الکراہیۃ، الباب الخامس فی آداب المسجد: ۵/۳۲۱، رشیدیہ)

باب المتفرقات

مسجد کے نام پر دینی درسگاہ بنانا

سوال [۷۴۵]: یہاں کے مسلمانوں کا ارادہ ہے کہ اس شہر میں اسلامی مسجد بچوں کے لئے دینی درسگاہ قائم کی جائے جس کے لئے مسجد تعمیر کمیٹی نے کام شروع کیا ہے، لیکن تعمیر کمیٹی میں سے چند افراد کا ارادہ ہے کہ اگر یہاں کی حکومت کو یہ بتلایا جائے کہ مسلمانوں کی جماعت یہاں پر ایک مشرقی وضع قطع پر یوتھ سینٹر تعمیر کرنا چاہتی ہے، اس طرح جمع شدہ رقم پر حکومت اور لوکل کارپوریشن سے ۷۵ فی صد گرانٹ ملنے کا کافی امکان ہے، لیکن اس کے برعکس اگر یہ بتلایا جائے کہ ہم لوگ مسجد بنانے والے ہیں، تو حکومت مذہب کے نام سے کچھ بھی مدد دینے کے لئے تیار نہیں، لیکن یوتھ سینٹر کے نام سے گرانٹ مل سکتی ہے جو وضع قطع میں مینارہ، گنبد نما، بلڈنگ ہوگا۔

اس میں ایک کمرہ عبادت کے لئے مخصوص کر دیا جائے۔ اس طریقہ پر ایک پنتھ (۱) دوکان والا معاملہ ہوتا ہے، گرانٹ (۲) بھی مل جائے گی اور مسجد بھی بن جائے گی۔ لیکن اس کے برعکس تمام مسلمانوں سے یہی مطالبہ کیا جائے گا کہ وہ بچوں کے لئے مسجد و دینی درسگاہ بنارہے ہیں۔ تو کیا اس طریقہ پر جائز ہے؟

الجواب حامداً و مصلیاً:

مسجد وہ جگہ ہے جس کو نماز کے لئے وقف کر دیا جائے، اس پر کسی کو مالکانہ تصرف کا حق نہ رہے، اس کا راستہ بھی الگ ہو، ایسا نہ ہو کہ راستہ کسی کے مکان کے اندر ہو اور وہ جب چاہے اپنا مکان بند کر دے اور مسجد میں

(۱) ”پنتھ: فرقہ، قوم، ملت، مذہب، دھرم، گروہ، راہ، راستہ“۔ (فیروز اللغات، ص: ۳۰۳، فیروز سنز لاہور)

(۲) ”گرانٹ: (Grant) حق دے دینا، منتقل کرنا، ہبہ کرنا، بخشا، مرحمت کرنا، منظور کرنا، قبول کرنا، ماننا، تسلیم

کرنا، فرض کرنا“۔ (English to English & Urdu Dictionary, Page-

آنے والے نہ آسکیں۔ وہاں اذان وجماعت کی اجازت ہو، پھر وہ جگہ مستقل کسی دوسرے کام (تعلیم وغیرہ) کے لئے مخصوص نہیں ہو سکتی، اور نماز پڑھنے سے وہاں منع نہیں کیا جاسکتا (۱)۔

اگر اسی طرح وہاں کے قانون کے مطابق مسجد بنانے کی گنجائش نہیں، بلکہ کچھ مدت بعد مسجد کو توڑ کر مستقلاً دوسرے کام میں استعمال کرنے کا خطرہ ہے تو بہتر یہی ہے کہ وہاں دینی درسگاہ کے نام سے تعمیر کی جائے اور اس کے کسی ہال میں نماز وجماعت کا بھی انتظام رہے اور چندہ بھی یہی بتا کر لیا جائے کہ دینی درسگاہ بنائی جائے گی جس میں نماز وجماعت کا بھی انتظام ہوگا۔ حکومت سے حاصل شدہ رقم بھی اس میں صرف ہو سکتی ہے (۲)۔ فقط واللہ اعلم۔

حررہ العبد محمود عفی عنہ، دارالعلوم دیوبند، ۱۰/۶/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۰/۶/۸۸ھ۔

(۱) ”ومن بنی مسجداً، لم یزل ملکہ عنہ حتی یفرزہ عن ملکہ بطریقہ ویأذن بالصلاة فیہ، وإذا صلی فیہ واحد، زال ملکہ..... أما الإفراز فلأنه لا یخلص لله إلا به؛ لأنه مادام حق العبد متعلقاً به، لم یتحرر لله..... ومن جعل مسجداً تحته سرداب أو فوقه بیت، وجعل بابہ إلى الطريق وعزله، أو اتخذ وسط دارہ مسجداً وأذن للناس بالدخول، فله بیعہ، ویورث عنہ؛ لأنه لم یخلص لله، لبقاء حق العبد فیہ، والمسجد لا یكون إلا خالصاً لله، لما تلونا. ومع بقاء حق العبد فی أسفله أو فی أعلاه أو فی جوانبه محیطاً به لا یتحقق الخلو ص کله..... وأما إذا اتخذ وسط دارہ مسجداً، فلأن ملکہ محیط بجوانبه، فكان له حق المنع من الدخول، والمسجد من شرطه أن لا یكون لأحد فیہ حق المنع، قال الله تعالى: ﴿ومن أظلم ممن منع مساجد الله أن یذكر فیها اسمہ﴾ [البقرة: ۱۱۴]، ولأنه لم یفرزہ حین أبقی الطريق لنفسه، فلم یخلص لله، حتی لو عزل بابہ إلى الطريق الأعظم، صار مسجداً“۔ (تبیین الحقائق، کتاب الوقف، فضل فی احکام المسجد: ۲/۲۷۰، ۲۷۲، دارالکتب العلمیہ بیروت)

(وکذا فی الدرالمختار مع ردالمحتار، کتاب الوقف، مطلب فی احکام المسجد: ۳/۳۵۷، ۳۵۸، سعید)

(وکذا فی البحر الرائق، کتاب الوقف، فصل فی احکام المساجد: ۵/۳۱۵، ۳۱۶، رشیدیہ)

(۲) ”ومصرف الجزية والخراج ومال التغلبی وهدیتهم للإمام..... مصالحنا کسد ثغور وبناء قنطرة وجسر وكفاية العلماء“۔ (الدرالمختار)۔ ”وکذا النفقة علی المساجد کما فی زکاة الخانیة، فیدخل فیہ =

مسجد کی بجلی کا تار کسی کے مکان پر

سوال [۷۴۵۸]: اگر مسجد میں بجلی لگانے سے تار کسی دوسرے شخص کے مکان کے اوپر کو آ جائے، اور صاحب مکان موجود نہ ہو، آنے پر وہ ناراض ہو تو بجلی لگوانے والے خود اس کو الٹا بر اور سخت بات کہیں تو کیسا ہے؟

الجواب حامداً ومصلیاً:

اگر اس کے مکان پر تار آنے سے نقصان ہے تو اس کو وہاں سے ہٹا کر ایسا طریقہ اختیار کیا جائے کہ اس کو نقصان نہ پہونچے (۱)، ورنہ وہیں رہنے دیا جائے، ذرا ذرا سی بات پر نزاع کرنا اور اشتعال کی بات کہنا بہت برا ہے (۲)۔ فقط واللہ تعالیٰ اعلم۔

حررہ العبد محمود عفی عنہ، دارالعلوم دیوبند، ۱۸/۶/۸۷ھ۔

الجواب صحیح: بندہ محمد نظام الدین عفی عنہ۔

مسجد سے ملا کر اپنی تعمیر کرنا۔

سوال [۷۴۵۹]: مسجد سے آگے کی سمت (مغرب کی جانب) یا بازو میں کسی طرف مسجد سے متصل ایک شخص کی زمین ہے اور وہ شخص اپنی اس زمین میں عمارت بنوا رہا ہے جو کہ مسجد کی عمارت سے (یعنی دیوار سے) ہی شروع کرتا ہے۔ اگرچہ وہ زمین اسی کی ملکیت میں ہے، لیکن قانون گورنمنٹ کے اعتبار سے اس کو کم از کم تین فٹ جگہ چھوڑ کر عمارت بنانا چاہئے، لیکن وہ شخص اس کے لئے رضا مند نہیں ہے۔ قانون کے لحاظ سے تو

= الصرف علی إقامة شعائرها من وظائف الإمامة والأذان ونحوهما۔ (رد المحتار، کتاب الجہاد، مطلب فی مصارف بیت المال: ۲/۲۱۷، سعید)

(۱) ”لا ضرر ولا ضرار“۔ قال العلامة المناوی: ”(لا ضرر): أى لا يضر الرجل أخاه، فينقصه شيئاً من حقه..... أو لا فعل ضرر أو ضرار بأحد في ديننا: أى لا يجوز شرعاً إلّا لموجب خاص“۔ (فيض القدير:

۶۳۸۳/۱۲، (رقم الحديث: ۹۸۹۹)، مكتبة نزار مصطفى الباز رياض)

(و كذا في شرح المجلة لسليم رستم باز: ۲۹/۱، (رقم المادة: ۱۹)، مكتبة حنفية كوئٹہ)

(۲) قال الله تعالى ﴿وَاطِيعُوا اللَّهَ وَرَسُولَهُ، وَلَا تَنَازَعُوا فَتَفْشَلُوا وَتَذْهَبَ رِيحُكُمْ، وَاصْبِرُوا، إِنَّ اللَّهَ مَعَ الصَّابِرِينَ﴾ (سورة الأنفال: ۴۶)

اس کو نوٹس دیکر روکا جاسکتا ہے تحفظ مسجد کے لئے، کیونکہ اگر یہ شخص دیوار ملا کر شروع کرتا ہے تو اس وجہ سے مسجد کو نقصان پہونچے گا کہ اس مسجد کا پرنا لہ اور اس کے روشن دان وغیرہ بند ہو جائیں گے جس سے مسجد کے نقصان کا اندیشہ ہے۔

تو کیا ایسی حالت میں قانون کے ہوتے ہوئے بمطابق شرع بھی اس کی مملوکہ زمین سے مسجد کے تحفظ کے مد نظر بلا رضا ئے رب الارض نوٹس دے کر روکا جاسکتا ہے یا نہیں؟ فقط۔ بینوا توجروا۔
المستفتی: قاری حسام الدین، میرٹھ شہر۔

الجواب حامداً ومصلیاً:

مسجد کی چھت کا پانی گرنے کے لئے جگہ کا چھوڑنا حق مسجد ہے، لہذا تحفظ مسجد کے لئے بھی اس کو روکنے کی ضرورت ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۶/۵/۹۱ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۷/۵/۹۱ھ۔

مسجد کا لینٹر پڑوسی کی دیوار پر

سوال [۷۴۶۰]: مسجد کا ایک حجرہ میرے مکان کے ایک کمرہ سے ملا کر مسجد تعمیر کرانے والوں نے

(۱) "لا یمنع أحد من التصرف فی ملکہ أبدأ، إلا إذا أضره بغيره ضرراً فاحشاً". (شرح المجلة لسليم رستم باز: ۶۵۷/۱، (رقم المادة: ۱۱۹۷)، مکتبہ حنفیہ کوئٹہ)

"الضرر الفاحش هو كل ما يمنع الحوائج الأصلية، یعنی المنفعة الأصلية المقصودة من البناء، كالسكنی، أو یضر البناء بأن یجلب علیه وهناً، ویكون سبب انهدامه". (شرح المجلة، المصدر المتقدم، (رقم المادة: ۱۱۹۹)

"یدفع الضرر الفاحش بأی وجه كان، مثلاً: لو اتخذ فی اتصال دار دخان حداد أو طاحون، وکان من طرق الحديد، ودوران الطاحون یحصل وهن للبناء، أو أحدث فی جانبها فرن أو معصرة، فتأذى صاحب الدار من دخان الفرن ورائحة المعصرة، حتی تعذرت علیه السكنی، فهذا كله ضرر فاحش یدفع ویزال بأی وجه كان". (شرح المجلة لسليم رستم باز: ۶۵۸/۱، الفصل الثانی، (رقم المادة: ۱۲۰۰)، مکتبہ حنفیہ کوئٹہ)

تعمیر کرایا، میرے مکان کی خام دیوار کو چھانٹ کر اپنے حجرے کی دیوار قائم کر لی، میری دیوار میں سے ایک فٹ دبا کر لینڈ ڈال لیا ہے۔ میں نے حافظ صاحب سے نہایت تہذیب سے دیوار بنانے کی شکایت کی، مگر توجہ اور معقول جواب نہیں دیا۔ کیا بغیر مالک کی اجازت کے ایسا کرنا جائز تھا؟ نیز ایک چھت اور بنوائی ہے جو مذکورہ چھت سے ملائی گئی اور روشن دان رکھ دیا جس کی وجہ سے بے پردگی ہوگی۔ یہ بھی میری غیر موجودگی میں کیا گیا، حالانکہ باہر جاتے وقت وہاں سے کہہ کر گیا کہ خیال کر کے کام کرنا، کوئی قابل اعتراض نہ ہو۔ شرعاً کیا حکم ہے؟

رحیم بخش باندہ بمبئی۔

الجواب حامداً ومصلیاً:

مسجد خدا کا گھر ہے (۱)، اس میں کسی دوسرے کی زمین بغیر مالک کی اجازت کے شامل کر لینا، یا اس کی دیوار پر مسجد کا گاڑیالینڈ وغیرہ رکھنا، یا مسجد میں کوئی ایسا روشن دان کھولنا کہ جس سے دوسرے کے مکان کی بے پردگی ہو، شرعاً یہ جائز نہیں (۲)، یہ حق تلفی ہے، گناہ ہے۔ اگر مسجد میں کسی کی زمین کی ضرورت ہو تو قیمتاً خریدی جائے، لہذا ایسی صورت مسئلہ میں مسجد کے ان تصرفات کے لئے دیوار کا کوئی حصہ لے لیا گیا ہو تو اس کی قیمت ادا کی جائے (۳)۔ اگر بے پردگی ہو تو اس کا انتظام کیا جائے اور جس کی حق تلفی کی گئی، اس سے معذرت بھی کی جائے،

(۱) ”إن بیوت اللہ تعالیٰ فی الأرض المساجد“۔ (فیض القدیر: ۱۹۶۶/۳، (رقم الحدیث: ۲۲۵۸)،
مکتبہ نزار مصطفیٰ الباز ریاض)

(۲) ”أخرج إلى الطريق العامة كنيفاً أو ميزاباً أو جرسناً كبيراً وجذع وممر علو وحوض طاقة ونحوها أو دكاناً، جاز إن لم يضر بالعامة، ولم يمنع منه، فإن ضر، لم يحل“۔ (تنویر الأبصار مع الدر المختار، کتاب الجنایات، باب ما یحدثه الرجل فی الطريق وغیرہ: ۵۹۲/۶، سعید)

(۳) ”وإذا ضاق المسجد على الناس وبجنبه أرض لرجل، تؤخذ أرضه بالقيمة كرهاً، لما روى عن الصحابة رضی اللہ عنہم لما ضاق المسجد الحرام، أخذوا أرضين بكرة من أصحابها بالقيمة، وزادوا فی المسجد الحرام“۔ (البحر الرائق، کتاب الوقف، فصل فی احکام المساجد: ۲۲۸/۵، رشیدیہ)

(و کذا فی التاتارخانیة، کتاب الوقف، احکام المساجد: ۸۴۲/۵، إدارة القرآن کراچی)

(و کذا فی الفتاویٰ العالمگیریة، کتاب الوقف، الباب الحادی عشر فی المسجد، الفصل الأول:

ورنہ آخرت کی بازپرس سے نجات نہیں۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۶/۲/۸۷ھ۔

الجواب صحیح: بندہ محمد نظام الدین غفرلہ، دارالعلوم دیوبند، ۶/۲/۸۷ھ۔

مسجد کا بیمہ

سوال [۷۴۶۱]: مسجد کا بیمہ کرانا کیسا ہے؟ یہاں کی مسجد گذشتہ فساد میں جلادی گئی تھی، مسجد کا سامان

چٹائیاں مصلے وغیرہ سب جلادیئے گئے تھے۔

الجواب حامداً ومصلیاً:

اگر مسجد کے تحفظ کی کوئی صورت نہیں تو مجبوراً بیمہ کرانا درست ہے (۱)، مگر اس سے حاصل ہونے والی

سودی رقم مسجد میں صرف نہ کی جائے (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

= (و کذا فی فتح القدير، کتاب الوقف، فصل فی احکام المسجد: ۲۳۵/۶، مصطفى البابی الحبلى مصر)

(۱) مفتی صاحب نے ہندوستان کے حالات کے پیش نظر بیمہ کی اجازت دی ہے جیسے سوال سے ظاہر ہے، لیکن پاکستان میں بیمہ کے جواز کی صورت نہیں ہو سکتی ہے، حضرت مفتی صاحب نے ضرورت کی بناء پر جواز کا فتویٰ دیا ہے:

”الضرورات تبيح المحظورات، ومن ثم جاز أكل الميتة عند المصلحة“. (الأشباه والنظائر،

القاعدة الخامسة: ۲۵۱/۱، (رقم القاعدة: ۵۶۸)، إدارة القرآن کراچی)

(و کذا فی شرح المجلة لسليم رستم باز: ۲۹/۱، (رقم المادة: ۲۱)، مكتبة حنفية كوئٹہ)

(و کذا فی قواعد الفقه، ص: ۸۹، (رقم القاعدة: ۱۷۰)، الصدف پبلشرز)

”الحاجة تنزل منزلة الضرورة“. (الأشباه والنظائر: ۲۶۷/۱، (رقم القاعدة: ۶۱۷)، إدارة القرآن)

(و کذا فی شرح المجلة لسليم رستم باز: ۳۳/۱، (رقم المادة: ۳۲)، مكتبة حنفية كوئٹہ)

(و کذا فی قواعد الفقه، ص: ۷۵، (رقم القاعدة: ۱۰۸)، الصدف پبلشرز)

(۲) ”قال تاج الشريعة: أمالو أنفق في ذلك مالا خبيثاً ومالاً سببه الخبيث والطيب، فيكره؛ لأن الله

تعالى لا يقبل إلا الطيب، فيكره تلويث بيته بما لا يقبله، اهـ. شرنبلالية“. (ردالمحتار، كتاب الصلاة،

باب ما يفسد الصلاة وما يكره فيها، مطلب: كلمة ”لا بأس“ دليل على أن المستحب غيره؛ لأن البأس

الشدة: ۶۵۸/۱، سعيد)

مسجدوں کا جنت میں جانا

سوال [۷۴۶۲]: تمام مسجد اپنی پوری ہیئت کے ساتھ خانہ کعبہ میں مل کر جنت میں جائے گی یا

صرف زمین؟

محمد ناظر، جوہنپور۔

الجواب حامداً ومصلیاً:

مجھے اس کی تحقیق نہیں۔ فقط۔

ذاتی مسجد کا حال

سوال [۷۴۶۳]: یہاں متولی صاحب کی اپنی ذاتی مسجد ہے، وقف جائیداد سے خرچ کرتے ہیں، نہ

کوئی کمیٹی ہے اور نہ کاموں میں کسی مقتدی سے صلاح و مشورہ لیتے ہیں۔

الجواب حامداً ومصلیاً:

مسجد کسی کی ذاتی ملک نہیں ہوتی (۱)، متولی کو وقف کی جائیداد کا حساب کتاب رکھنا لازم ہے (۲)، اگر

غلط طریقہ پر صرف کرے گا تو سخت باز پرس ہوگی۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند ۲۰/۳/۸۸ھ۔

مسجد میں جو چیز دی جائے وہ کس کا حق ہے؟

سوال [۷۴۶۴]: جو چڑھاوا مسجد میں آتا ہے وہ کس کا حق ہے؟

(۱) قال الله تعالى: ﴿وَأَنَّ الْمَسَاجِدَ لِلَّهِ، فَلَا تَدْعُوا مَعَ اللَّهِ أَحَدًا﴾ (سورة الجن: ۱۸)

”وإذا تم ولزم، لا يملك ولا يملك ولا يعار ولا يرهن“۔ (الدر المختار)۔ ”قوله:

لا يملك: أي لا يكون مملوكاً لصاحبه“۔ (رد المختار، كتاب الوقف: ۴/۳۵۱، ۳۵۲، سعيد)

(وكذا في الهداية، كتاب الوقف: ۲/۶۴۰، مكتبه شرکت علمية ملتان)

(۲) ”وينبغي للقاضي أن يحاسب أمناءه فيما في أيديهم من أموال اليتيم، ليعرف الخائن، فيستبدله،

وكذا القوام على الأوقاف فقد علمت أن مشروعية المحاسبات للنظار إنما هي ليعرف

القاضي الخائن من الأمين“۔ (البحر الرائق، كتاب الوقف، قبيل أحكام المساجد: ۵/۴۰۷، رشیدیہ)

الجواب حامداً ومصلیاً:

مسجد میں کھانے پینے کی جو چیزیں دی جاتی ہیں، وہ امام اور مؤذن کے لئے دی جاتی ہیں، ان کا ہی حق ہے (۱)۔ اگر مسجد کے لئے کوئی چیز دی جائے، مثلاً: صف، لوٹا، جائے نماز وغیرہ تو وہ مسجد کی ہے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۶/۵/۹۰ھ۔

مسجد میں گلے اور شیرینی آئے اس کا مستحق کون ہے؟

سوال [۷۲۶۵]: مسجد میں گلے یا شیرینی تقسیم ہونے کو آتی ہے۔ لہذا اس کو کون کون سے لوگ کھا سکتے ہیں؟

الجواب حامداً ومصلیاً:

اگر صدقہ بنا کر یہ چیزیں دی جائیں تو ان کے مستحق غرباء ہیں (۳)۔ اور اگر مؤذن وغیرہ کے لئے دی جائیں تو مؤذن وغیرہ مستحق ہیں (۴)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۵/۷/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند۔

(۱) "الصدقة هي المال الذي وهب لأجل الثواب". (شرح المجلة لسليمان رستم باز، الكتاب السابع في الهبة: ۴۶۲/۱، (رقم المادة: ۸۳۵)، مكتبة حنفية كوئٹہ)

"يملك الموهوب له الموهوب بالقبض". (شرح المجلة: ۴۷۳/۱، (رقم المادة: ۸۶۱)، مكتبة حنفية كوئٹہ)

(۲) "رجل بسط من ماله حصيراً في المسجد أو قنديلاً للمسجد، فوقع الاستغناء وعند أبي يوسف رحمه الله تعالى: يباع ويصرف ثمنه إلى حوائج المسجد". (فتاویٰ قاضی خان علی ہامش الفتاویٰ العالمگیریہ، کتاب الوقف، باب الرجل يجعل داره مسجداً، الخ: ۲۹۳/۳، رشیدیہ)

(و کذا فی الفتاویٰ العالمگیریہ، کتاب الوقف، الباب الحادی عشر فی المسجد، الفصل الأول: ۴۵۸/۲، رشیدیہ)

(۳) قال الله تعالى: ﴿إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَامِلِينَ عَلَيْهَا﴾ (سورة التوبة: ۶۰)

(۴) "رجل دفع إلى رجل عشرة دراهم أو مائة من منحنطة، وقال: ادفع إلى فلان الفقير فدفع إلى غيره، =

مکان اور مسجد کے درمیان کتنا راستہ چھوڑا جائے؟

سوال [۷۴۶۶]: ہمارے یہاں جامع مسجد کے پورب جانب ایک صاحب کی جگہ ہے، وہ مکان بنائے مسجد کے قریب تک آگئے، اب گاؤں والے روکتے ہیں، کم از کم بارہ فٹ چھوڑ کر بنانا چاہئے، وہ کہتا ہے کہ اگر میں چھوڑ کر بناتا ہوں تو میرے ایک کمرہ کا نقصان ہوتا ہے۔ اب اس میں فیصلہ شرعی سے مطلع فرمائیں۔

الجواب حامداً ومصلیاً:

عام راستہ کے لئے اتنی جگہ چھوڑ دی جائے جس میں آدمی اور وہاں کے مطابق بیل گاڑی، چھکڑا وغیرہ بہولت گذر جائے، اس سے زیادہ چھوڑنے پر مجبور نہ کیا جائے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۹/۹/۹۵ھ۔

مخصوص مسجد کو جان کے اندیشہ سے چھوڑنا

سوال [۷۴۶۷]: جس مسجد پر فساق کا غلبہ ہو جس مسجد پر فسق و فجور کے خلاف کسی کو دینی حکم شائع نہ کیا جاسکتا ہو اور جس مسجد میں ادائیگی نماز کے لئے جاتے ہوئے نمازیوں پر قاتلانہ حملہ کیا جاتا ہو، جبکہ وہ لوگ کسی فساد میں بھی شریک ہوتے ہوں۔ اور جس مسجد میں نماز ادا کرتے ہوئے موضع کے تین چوتھائی مسلمان اپنی آبرو کا خطرہ محسوس کرتے ہوں، کیا وہ مسجد پورے موضع کی جامع مسجد رہنے کے قابل ہے؟ کیا اس صورت میں اس جدید تعمیر شدہ مسجد میں عام نمازیں اور بشمول نماز جمعہ جائز ہے یا نہیں؟

= فی الحاوی اُنہ یضمن۔ (الفتاویٰ العالمگیریہ: ۴/۸۰۸، رشیدیہ)

”والواقف لو عین انساناً للصرف تعین، حتی لو صرف الناظر لغيره، کان ضامناً“۔ (البحر

الرائق، کتاب الوقف: ۵/۳۸۱، رشیدیہ)

(۱) ”ثم أنه إذا اختلفا في مقدار عرض الطريق المشترك، ففي الأرض يقدر بقدر ممر الثور، وفي الدار بقدر عرض باب الدار الأعظم بارتفاعه: أي يترك للطريق“۔ (شرح المجلة لسليم رستم باز، الكتاب العاشر في أنواع الشركات، الفصل الثامن في بيان أحكام القسمة: ۱/۶۲۵، (رقم المادة: ۱۱۶۵)، مكتبة حنفية كوئٹہ)

(و كذا في الدر المختار، كتاب القسمة: ۶/۲۶۳، سعيد)

الجواب حامداً ومصلیاً:

جس شخص کو ایک مسجد میں جانے سے جان کا یا عزت کا خطرہ ہو، وہ دوسری مسجد میں جا کر نماز ادا کر لے، حسب ضرورت و مصلحت ایک سے زائد مساجد میں بھی جمعہ درست ہے (۱)، جھگڑے اور فساد سے پورا پورا پرہیز کیا جائے (۲)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۱۵/۵/۱۴۰۱ھ۔

مسجد کے خادم کو ضعیف ہو جانے پر مسجد سے تنخواہ دینا کیسا ہے؟

سوال [۷۶۸]: ایک مسجد کا ایک قدیم ملازم ہے جو کام کرتے کرتے بوڑھا ہو گیا ہے، تھوڑا تھوڑا کام کرتا رہتا ہے تو اس کو پوری تنخواہ مسجد سے دے سکتے ہیں یا نہیں؟
الجواب حامداً ومصلیاً:

اس کی طاقت کے موافق کام بھی تجویز کر دیا جائے، اتنی مراعات کی گنجائش ہے (۳)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند۔

(۱) ”(وتؤدی فی مصر فی مواضع): ای یصح أداء الجمعة فی مصر واحد بمواضع كثيرة، وهو قول أبی حنیفة ومحمد رحمہ اللہ تعالیٰ، وهو الأصح؛ لأن فی الاجتماع فی موضع واحد فی مدینة كبيرة حرجاً بیناً، وهو مدفوع“۔ (البحر الرائق، کتاب الصلوة، باب صلوة الجمعة: ۲/۲۵۰، رشیدیہ)
(وکذا فی فتح القدیر، کتاب الصلوة، باب صلوة الجمعة: ۲/۵۳ مصطفی البابی الحلبي مصر)
(۲) قال الله تعالیٰ: ﴿وَاطِيعُوا اللَّهَ وَرَسُولَهُ وَلَا تَنَازَعُوا، فَتَفْشَلُوا وَتَذْهَبَ رِيحُكُمْ، وَاصْبِرُوا، إِنَّ اللَّهَ مَعَ الصَّابِرِينَ﴾ (سورة الأنفال: ۴۶)

(۳) ”والذي يبتدأ به من ارتفاع الوقف عمارته، شرط الواقف أولاً، ثم ما هو أقرب إلى العماره..... ثم السراج والبساط كذلك إلى آخر المصالح، اه..... والبساط: -يكسر الباء- أي الحصر، ويلحق بهما معلوم خادمها، وهو الوقاد والفراش، فيقدمان“۔ (البحر الرائق، کتاب الوقف: ۳۵۶، ۳۵۹، رشیدیہ)

”وللمتولى أن يستأجر من يخدم المسجد يكتسه ونحوه ذلك بأجر مثله أو زيادة يتغابن =

خادم مسجد کو وراثت کا حق نہیں

سوال [۷۶۹]: قصبہ کی جامع مسجد میں زید کے دادا و والد بخیریت مؤذن و امام مقرر تھے، دادا و والد کے انتقال کے بعد زید اس کی جگہ نہ سنبھال سکا، لہذا مؤذن و امام دوسرے حضرات مقرر ہوئے، البتہ زید کے لئے وہی مراعات جو زید کے دادا و والد کے لئے اس وقت قصبہ کی طرف سے تھی بحال رہی، لیکن اب ساکنان قصبہ زید کی کچھ نازیبا حرکتوں مثلاً مسجد کے انتظامی امور میں بے جا مداخلت وغیرہ کی بناء پر زید سے متنفّر ہیں اور تمام مراعات ختم کر رہے ہیں۔ شرعی حکم سے مطلع فرمائیں۔

۲..... زید کے دادا و والد کے لئے جو حجرہ مسجد کی طرف سے تھا، اس میں زید کی اب بھی رہائش ہے، کیا یہ شرعاً جائز ہے، اگر ہے تو کیوں؟

۳..... زید کا کہنا ہے کہ حجرہ کی توسیع و تعمیر میں میرے والدین کی رقم خرچ ہوئی ہے، لہذا اس میں رہائش میرا حق ہے۔ شرعی حکم کیا ہے؟

۴..... زید مسجد کی ہر چیز پر پورے طور پر قابض ہے، یہاں تک کہ مسجد کی زمین پر لکڑی کی دوکان کر لی ہے اور مسجد کے درختوں کو اپنی ملکیت بتاتا ہے، درختوں کے لئے یہ دلیل پیش کرتا ہے کہ ہمارے باپ دادا کے لگائے ہوئے ہیں اور اس بناء پر درختوں پر زید کا پورا تصرف ہے۔ کیا یہ شرعاً جائز ہے؟

۵..... حجرہ، مسجد کے احاطہ میں ہے اور دوکان مذکور مسجد کی زمین میں ہے۔ کیا یہ سب مسجد ہی کے حکم میں ہیں؟ نیز مسجد کی حدود شرعی کا تعین فرمائیں۔

الجواب حامداً ومصلیاً:

۱..... مسجد کے کسی خادم (مؤذن، امام) کی اگر خدمت مسجد کی وجہ سے مراعات کی جاتی ہے تو وہ اسی خادم کی ذات بلکہ خدمت تک محدود رہتی ہے، اس میں وراثت جاری نہیں ہوتی کہ خادم کے انتقال کے

= فیہا۔ (الفتاویٰ العالمیہ، کتاب الوقف، الباب الحادی عشر فی المسجد، الفصل الثانی:

۲/۴۶۱، رشیدیہ)

(و کذا فی التاتاریخانیہ، کتاب الوقف، الفصل السابع فی تصرف القیم فی الأوقاف: ۵/۴۵، إدارة

القرآن کراچی)

بعد ورثہ بھی استحقاق کی بناء پر مراعات کا مطالبہ کریں، مراعات نہ کرنے کی وجہ سے ان کو بیجا مداخلت کا کوئی حق نہیں (۱)۔

۲..... یہ ”رہائش“ بھی دادا اور والد کو خدمت مسجد کی وجہ سے دی گئی تھی، اب جبکہ خدمت ختم ہو گئی بلکہ خدمت کرنے والے بھی ختم ہو گئے تو موجودہ اولاد کو بحیثیت وراثت اس کا حق نہیں پہونچے گا (۲)۔

۳..... والدین نے جو رقم دی تھی وہ ثواب کے لئے دی تھی جو آخرت میں ملے گا، دنیا میں اپنا اور اپنی اولاد کا حق قائم کرنے کے لئے نہیں دی تھی، ورنہ اپنی ملوکہ زمین میں اپنے روپے سے تعمیر بناتے۔ جیسا کہ دنیا کا قاعدہ ہے۔ مسجد کی زمین میں مسجد کا حجرہ وسیع کرنے کیلئے روپے نہ دیتے۔ اگر اس طرح روپیہ دینے کی وجہ سے حق رہائش کو قائم کیا جانے لگے تو جتنے لوگوں نے مسجد میں روپیہ دیا ہے وہ بھی اپنا حق قائم کرنے لگیں گے، پھر وہ مسجد بجائے خانہ خدا ہونے کے خانہ چندہ دہندگان بن جائے گی (۳)۔

۴..... مسجد کی زمین پر دوکان لگانے کا اس کو حق نہیں، یہ قبضہ غاصبانہ ہے، یا زمین خالی کرے یا کرایہ مناسب مقرر کیا جائے، جتنی مدت زمین پر اب تک قبضہ رہا اس کا بھی کرایہ ادا کرے (۴)۔ اس زمین پر درخت اگر مسجد کے لئے لگائے تھے تو وہ مسجد کی ملک ہے، زید کو ان میں حق تصرف نہیں (۵)۔

(۱) ”حکم (ملک اللہ تعالیٰ و صرف منفعتها علی من أحب) ولو غنیاً، فیلزم، فلا يجوز له إبطاله، ولا یورث عنه، وعلیه الفتوی، ابن الکمال، وابن الشحنة“۔ (الدر المختار، کتاب الوقف، قبیل مطلب: قد یثبت الوقف بالضرورة: ۴/۳۳۸، ۳۳۹، سعید)

(۲) ”فإذا تم ولزم، لا یملک ولا یملک ولا یعار ولا یرهن“۔ (الدر المختار، کتاب الوقف: ۴/۳۵۱، ۳۵۲، سعید)

(۳) (راجع الحاشیة رقمها: ۲)

(۴) ”(یفتی بالضمان فی غصب عقار الوقف و غصب منافعہ) أو إتلافها، كما لو سکن بلا إذن أو أسکنه المتولی بلا أجر، كان علی الساکن أجر المثل ولو غیر معدة للاستغلال، به یفتی صيانة للوقف“۔ (الدر المختار)۔ ”ودخل ما لو كان الوقف مسجداً أو مدرسة، سکن فیہ، فیجب فیہ أجره المثل، كما أفتی به فی الحامدية“۔ (رد المحتار، کتاب الوقف، مطلب سکن المشتري دار الوقف: ۴/۴۰۸، سعید)

(۵) ”وإذا غرس شجراً فی المسجد، فالشجر للمسجد“۔ (الفتاویٰ العالمکیریة، کتاب الوقف، الباب =

۵..... مسجد تو وہ ہے جہاں نماز پڑھی جاتی ہے، وہاں تو نہ رہائش درست ہے نہ دوکان درست ہے، مسجد کی ملک اس کے علاوہ بھی ہوتی ہے، مثلاً: مسجد کا حجرہ، غسل خانہ، وضو خانہ، مسجد کی زمین، جائیداد، باغ، دوکان، مکان۔ جو چیز بھی مسجد کی ملک ہو خواہ کسی نے وقف کی ہو، یا مسجد کے لئے خریدی گئی ہو، اس پر بھی کسی کا غاصبانہ قبضہ جائز نہیں، اس کا واگذار (۱) کرنا ضروری ہے (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

الجواب صحیح: بندہ نظام الدین عفی عنہ، دارالعلوم دیوبند۔

باہمی نا اتفاقی کی بناء پر ایک مسجد کو ویران کرنا

سوال [۷۴۷۰]: آپس کی نا اتفاقی کی بناء پر کسی نے یہ کہا کہ یہ مسجد ہماری ہے، تو دوسرے فریقان نے الگ مسجد تیار کر لی اور وہ مسجد ایسی جگہ میں تیار کر لی ہے کہ اس زمین کا مقدمہ چل رہا ہو۔ جس کے قبضہ میں وہ زمین ہے اس نے مسجد بنالی، اس خیال سے کہ پہلی مسجد ویران ہو جائے اور اس میں نماز پڑھنے کے لئے کوئی نہ جائے۔ اور پہلی مسجد میں نمازی نہیں ہیں، کم ہیں، ایک یا دو آدمی نمازی نماز پڑھ لیتے ہیں اور باقی آدمی وہ مقدمہ والی مسجد میں نماز پڑھتے ہیں۔ تو اس مقدمہ والی مسجد میں نماز پڑھنا کیسا ہے؟ پہلے یہ قبرستان تھا، مگر اب اس میں کوئی قبر نہیں ہے، لیکن کسی سے یہ بھی معلوم ہوا ہے کہ اس میں کچھ قبریں اب بھی ہیں پرانی، اور ایک پختہ مزار اب بھی موجود ہے۔

الجواب حامداً ومصلیاً:

یہ بہت غلط کام کیا کہ پہلی مسجد کو آپس کی نا اتفاقی کی وجہ سے ویران کر دیا، اس کا وبال بہت

= الثانی عشر: المسائل التي تعود إلى الاشجار: ۲/ ۴۷۳، رشیدیہ

(۱) ”واگذار: چھوڑا ہوا“۔ (لغات سعدی، ص: ۸۵۳، سعید)

(۲) ”یفتی بالضمان فی غصب عقار الوقف وغصب منافعه أو إتلافها“۔ (الدر المختار، کتاب الوقف،

مطلب: سکن المشتري دار الوقف: ۴/ ۴۰۸، سعید)

”(وحكمه الإثم لمن علم أنه مال الغير، وردّ العين قائمة)“۔ (الدر المختار، کتاب الغصب:

سخت ہے (۱)۔ اگر دوسری جگہ مسجد بنائی گئی اور سامنے کوئی قبر نہیں اور وہ جگہ مالک نے مسجد کے واسطے دیدی ہے، یا پہلے سے قبرستان کے لئے وقف ہے، مگر اب وہاں مردے دفن نہیں ہوتے، بلکہ دفن کے لئے دوسری جگہ موجود ہے تو اس مسجد میں بھی نماز درست ہے (۲)۔ اب دونوں مسجدوں کو آباد کیا جائے اور آپس کی لڑائی کو ختم کیا جائے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲/۷/۱۴۰۱ھ۔

مقروض کا قرض خواہ کی طرف سے قرض مسجد میں دینا

سوال [۷۷۷]: ایک شخص کے ذمہ کچھ قرض ہے، جس کا قرض ہے اس شخص نے یہ کہا کہ میرا روپیہ جو تمہارے ذمہ واجب ہے، وہ مسجد میں دیدو۔ قرض دار نے بقدر اس کے قرض کے مسجد میں روپیہ اپنی جانب سے دیا، لیکن یہ بات معلوم ہونے پر کہ تم کو پہلے قرض ادا کرنا چاہئے تھا مسجد میں۔ روپیہ والا جو مقروض ہے یہ کہتا

(۱) قال الله تعالى: ﴿وَمَنْ أَظْلَمُ مِمَّنْ مَنَعَ مَسْجِدَ اللَّهِ أَنْ يُذْكَرَ فِيهَا اسْمُهُ وَسَعَىٰ فِي خَرَابِهَا﴾ (سورة البقرة: ۱۱۴)

قال العلامة الآلوسی: ”﴿وسعی فی خرابہا﴾: ای ہدمہا وتعطیلہا ﴿اولئک﴾ الظالمون المانعون الساعون فی خرابہا“۔ (روح المعانی: ۱/۳۶۳، (سورة البقرة: ۱۱۴)، دار احیاء التراث العربی بیروت)

(۲) ”وأما المقبرة الدائرة إذا بنی فیہا مسجداً لیصلی فیہ، فلم أر فیہ بأساً؛ لأن المقابر وقف، وكذا المسجد، فمعناهما واحد“۔ (عمدة القاری شرح صحیح البخاری، باب: هل تنبش قبور مشرکی الجاهلیة وتتخذ مکانہا مساجد: ۲/۱۷۷، إدارة الطباعة المنیریة، بیروت)

”وإن بقی من عظامہم شیء، تنبش وترفع الآثار، وتتخذ مسجداً، لما روی أن مسجد النبی صلی اللہ تعالیٰ علیہ وسلم کان قبلُ مقبرةً للمشرکین، فنبشت، کذا فی الواقعات“۔ (ردالمحتار، کتاب الصلاة، باب صلاة الجنائز، مطلب فی دفن المیت: ۲/۲۳۴، سعید)

(وکذا فی الفتاویٰ العالمگیریہ، کتاب الوقف، الباب الثانی عشر فی الرباطات والمقابر والخانات:

ہے کہ میں نے جو کچھ دیا بخوشی قرضہ والے کی جانب سے اس کے حق میں ادا کرتا ہوں اور اس کا ثواب بھی بخوشی کہتا ہوں کہ جس کا قرضہ میرے ذمہ ہے، اس کو حق تعالیٰ دیں۔ یہ لفظ جس کا روپیہ ہے اس کے روبرو کہے تو یہ مسجد میں دیا ہوا روپیہ اس کے قرض میں مجرا ہو جائے گا اور وہ ثواب کا مستحق ہو سکتا ہے یا نہیں؟

الجواب حامداً ومصلیاً:

اس طرح قرض ادا ہو جائے گا اور اس کا ثواب بھی ملے گا (۱)۔ فقط واللہ تعالیٰ اعلم۔

حررہ العبد محمود وغفرلہ، دارالعلوم دیوبند، ۲۰/۱۰/۹۱ھ۔

نقصان شدہ شی کا ضمان مسجد میں دینا

سوال [۷۲۷۲]: دیہات میں غیر اقوام کے بچوں نے ایک غیر قوم کے جنگل میں اس کا چارہ (جو کہ جانور وغیرہ کھاتے ہیں) جلا دیئے ہیں، اس آدمی نے ان کے والدین سے یعنی لڑکوں کے بطور جرمانہ یا معاوضہ کچھ روپے طلب کئے اور انہوں نے اس کو روپیہ بھی دے دیئے، وہ آدمی جس نے روپے لئے تھے وہ یہ کہتا ہے کہ اس روپے سے کچھ روشنی کے لئے خرید کر مسجد میں دینا چاہئے۔ تو کیا اس کی یہ چیز مسجد میں لگانا اور اس کا اس طریقہ سے لینا کیسا ہے؟

الجواب حامداً ومصلیاً:

جتنا نقصان کیا ہے، اس کی قیمت وصول کرنے کا حق ہے (۲)، پھر اس قیمت کو اپنے کام میں لائے

(۱) ”ولو أمره: أي أمر رجل مديونه بالتصدق بما عليه، صح أمر بجعله المال لله تعالى، وهو معلوم“.

(تنوير الأبصار مع رد المحتار، كتاب الوكالة، باب الوكالة بالبيع والشراء: ۵/ ۵۱۹، سعيد)

(۲) ”المباشر ضامن، وإن لم يتعمد“۔ (شرح المجلة لسليم رستم باز: ۱/ ۶۰، (رقم المادة: ۹۲)،

مکتبہ حنفیہ کوئٹہ)

”لو أتلّف واحد مال آخر، أو نقص قيمته تسبباً، یعنی: لو فعل ما كان سبباً مفضياً إلى تلف مال

أو نقصان قيمته، كان ضامناً“۔ (شرح المجلة لسليم رستم باز، كتاب الغصب، الفصل الثاني في

الإتلاف تسبباً: ۱/ ۵۱۲، (رقم المادة: ۹۲۲)، مکتبہ حنفیہ کوئٹہ)

یا مسجد کی روشنی کے لئے دیدے درست ہے، یہ اس وقت ہے کہ اس کی مملوکہ شی کا نقصان کیا ہو (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۶/۱۲/۸۸ھ۔

امام کے ذمہ مسجد کا قرض ہے اس کی وصولی کی صورت

سوال [۷۴۷]: ایک جگہ مسجد میں امام رہتا تھا اور امام صاحب کا فصلانہ تھا جس سے امام صاحب کے اخراجات پورے ہوتے تھے، جس وقت فصل کا وقت آیا یعنی فصل کٹنی شروع ہوئی تو امام صاحب کے اوپر الزام اٹھایا گیا، یہ خدا بہتر جانتا ہے کہ وہ الزام سچ ہے یا جھوٹ ہے، بہر حال اس الزام کی گرفتاری میں امام صاحب تشریف لے گئے تمام فصلانہ چھوڑ کر۔ اب امام کا ایک آدمی رہ گیا فصلانہ لینے کی غرض سے، چند آدمیوں نے فصلانہ باقی نہیں دیا۔

اور کسی مجبوری کی وجہ سے امام نے مسجد کے پیسے سے کچھ قرض لیا تھا۔ تو جس وقت امام وہاں سے چلے، کوئی پیسہ اپنے پاس نہیں تھا، اب مسجد والوں نے امام سے پیسوں کا تقاضہ کیا تو امام نے جواب دیا کہ میرا فصلانہ ابھی باقی ہے، دس بارہ بچوں کا انعام بھی رہ گیا ہے، جن کو ہم نے قرآن مجید پڑھایا ہے، اب ان بچوں سے انعام لے کر اور فصلانہ وصول کر کے مسجد کا جو قرضہ مجھ پر ہے، پہلے وہ وصول کر لو پھر باقی روپے مجھے دیدو۔

بینوا توجروا۔

الجواب حامداً ومصلیاً:

امام صاحب کا جواب صحیح ہے، اس کے موافق عمل کیا جائے (۲)، مسجد کا پیسہ چھوڑنے کا کوئی حق

(۱) ”کلّ يتصرف في ملكه كيف شاء“۔ (شرح المجلة لسليم رستم باز، الفصل الاول في بعض قواعد

في أحكام الأملاك: ۱/۶۵۴، (رقم المادة: ۱۱۹۲)، مكتبة حنفية كوئٹہ)

”لأن الملك مامن شأنه أن يتصرف فيه بوصف الاختصاص“۔ (رد المحتار، كتاب البيوع،

مطلب في تعريف المال والملك والمتقوم: ۵۰۲/۴، سعيد)

(۲) ”فإن كان يؤم في المسجد وقت الحصاد، يستحقه، وصار كالجزية“۔ (البحر الرائق، كتاب الوقف:

۳۸۴/۵، رشیدیہ)

نہیں ہے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۴/۵/۹۰ھ۔

الجواب صحیح: بندہ نظام الدین غفرلہ، ۱۴/۵/۹۰ھ۔

کفن کا مصلیٰ مسجد میں

سوال [۷۴۷۴]: مُردوں کو کفن کرنے کیلئے جو کپڑا خریدا جاتا ہے، اس میں سے بعض حضرات ایک

مصلے کی صورت میں تھوڑا سا کپڑا بچا کر مسجد میں دیدیتے ہیں۔ آیا اس مصلے کا استعمال اہل مسجد کر سکتے ہیں یا نہیں، یعنی اس کو مصلے کے طور پر استعمال کرنا درست ہے یا نہیں؟

الجواب حامداً ومصلیاً:

یہ کپڑا جزو کفن نہیں، ورثاء کی ملک ہے، اس کا رواج ختم کیا جائے۔ ورثاء اگر بالغ ہوں اور میت

کو ثواب پہنچانے کیلئے کوئی چیز مصلیٰ وغیرہ مسجد میں دیں تو اس کا استعمال کرنا درست ہے (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۴/۸/۸۹ھ۔

(۱) ”أُتَكَر تَنَاوُلُ مَالِ الْوَقْفِ، فَصَالِحُهُ الْمَتَوَلَّى عَلَى شَيْءٍ وَالْأُتَكَارُ غَنَى، لَا يَجُوزُ الْحِطُّ مِنْ مَالِ

الْوَقْفِ“۔ (البحر الرائق، کتاب الوقف ۵/۳۰۶، رشیدیہ)

(و کذا فی الفتاویٰ العالمگیریہ، کتاب الوقف، الباب الخامس فی ولاية الوقف وتصرف القيم فی

الأوقاف: ۲/۴۲۴، رشیدیہ)

(و کذا فی الفتاویٰ التاتاریخانیہ، کتاب الوقف، تصرف القيم فی الأوقاف: ۵/۷۶۰، إدارة

القرآن، کراچی)

(۲) ”ولو کفن میتاً فافترسه سُبُعٌ، فإن الکفن یكون للمکفّن إن کان حياً، ولورثته إن کان میتاً“۔ (الفتاویٰ

العالمگیریہ، کتاب الوقف، الباب الحادی عشر فی المسجد، الفصل الأول: ۲/۴۵۸، رشیدیہ)

(و کذا فی فتاویٰ قاضی خان علی هامش الفتاویٰ العالمگیریہ، کتاب الوقف، باب الرجل یجعل داره

المسجداً، الخ: ۳/۲۹۳، رشیدیہ)

مسجد سے متصل اسکول بنانا

سوال [۷۴۷۵]: آج کل مسلمانوں میں اردو تعلیم کی شدید ضرورت کی بناء پر اسکول کھولے جا رہے ہیں، ان میں معلموں اور معلمات کا تقرر ہوتا ہے، مگر معلم کم اور معلمات زیادہ ہوتی ہیں، ان میں کافی بے تعلقی ہو جاتی ہے، پردہ کا لحاظ بھی ختم ہو جاتا ہے، تعلیم دینے اور گانے بجانے کی وجہ سے آواز کا پردہ بھی ختم ہو جاتا ہے۔ اس قسم کے اسکول عام طور پر مسجد سے متصل ہوتے ہیں، کیونکہ گورنمنٹ ان اسکولوں کے لئے جگہ نہیں دیتی، اس لئے ان عورتوں کی آواز نمازیوں کے کانوں میں بکری کی طرح گونجتی ہے اور نمازیوں میں گڑبڑ ہو جاتی ہے، کچھ لوگ مسجد چھوڑنے پر مجبور ہو رہے ہیں، مگر زید مخالفت کرتا ہے۔ زید کے حق میں کیا حکم ہے؟ کیا اردو کی تعلیم کے لئے عورتوں کو بے پردگی اور بلند آواز کی اجازت ہے؟

الجواب حامداً ومصلیاً:

اردو کی پاسداری وقت کی اہم ضرورت ہے، مگر احکام شرعی کی پابندی حسبِ نصوصِ خداوندی دائمی وابدی ہے، نماز کا احترام ہمیشہ لازم ہے (۱)۔ ترک پردہ اور نامحرم کے ساتھ اختلاط کے مفاسد اظہار من الشمس ہیں (۲)، وقف کو شرط واقف کے خلاف استعمال کرنے کا حق نہیں (۳)۔ مسجد کے قریب ایسا شور و شغب خواہ

(۱) قال الله تعالى: ﴿إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا﴾ (سورة النساء: ۱۰۳)

(۲) قال الله تعالى: ﴿يَا أَيُّهَا النَّبِيُّ قُلْ لَأُزْوَاجُكُمْ وَبَنَاتُكُمْ وَأُمَّهَاتُكُمْ وَمَنْ فِي أَيْدِيكُمْ لَا يَمْسُوكُمْ وَأَنْتُمْ تَارِعُونَ فِي الْآيَاتِ أَنْتُمْ عَلٰى الْآيَاتِ أَنْتُمْ قَائِلُونَ﴾ (سورة الاحزاب: ۵۹)

”وعن ابن عباس رضي الله عنهما، عن النبي صلى الله تعالى عليه وسلم قال: ”لا يخلون رجل بامرأة إلا مع ذي محرم، اهـ“۔ (رواه البخاری، باب: لا يخلون رجل بامرأة إلا ذو محرم: ۷۸۷/۲، قدیمی)

(۳) ”علی أنهم صرحوا بأن مراعاة غرض الواقفين واجبة“۔ (ردالمحتار، کتاب الوقف، مطلب: مراعاة غرض الوقفين واجبة: ۴/۲۵۴، سعید)

”لأن شرط الواقف يجب اتباعه، لقولهم: شرط الواقف كنص الشارع: أى فى وجوب العمل، وفى المفهوم والدلالة“۔ (الأشباه والنظائر، کتاب الوقف، الفن الثانى، الفوائد: ۱۰۶/۲، إدارة القرآن کراچی)

بچوں کے سبق یاد کرنے کا ہی ہو، جس سے نماز میں خلل پیدا ہو، درست نہیں (۱)۔ فقط واللہ سبحانہ تعالیٰ اعلم۔
حررہ العبد محمود غفرلہ، دارالعلوم دیوبند، ۲۴/۶/۹۵ھ۔

پھینکے ہوئے سیمنٹ کو درستگی کے بعد فروخت کر کے مسجد کا فرش بنانا

سوال [۷۷۷۶]: او، این، جی، سی کمپنی کا بورڈنگ کنڈکٹر نے اعلیٰ افسر کے آرڈر کمپنی کے گودام میں رکھا ہوا سیمنٹ گودام سے خارج کر کے پھینک دیا ہے، لیکن کمپنی کے ایریے میں چھوڑ رکھا تھا (۲)۔ پھر اس کو مزدور نے ریفائن (۳) کر کے بستہ بندی کی ہے اور فی بورے ۲۵ روپے قیمت دے کر خرید گیا۔ حسب مناسب رات کو ۹ بجے ٹھیلہ کر کے وہ سیمنٹ مناسب مقام پر رکھ کے اس سے مسجد کا فلور سطح سفلی تیار کیا گیا، تقریباً ۹/ بورے سرف کر کے یہ کام انجام دیا گیا ہے، پھر تقریباً مہینہ بھر نماز پڑھی جاتی رہی۔ بعد میں مقامی معتبر حضرات کو شبہ ہوا کہ اس میں نماز جائز ہے یا نہیں؟ آپ سے شرعی رائے طلب کرتے ہیں، بر تقدیر عدم جواز مستقبل میں یہ فلور توڑ کر پھینکی جائے یا کوئی دوسری صورت اختیار کی جائے؟

الجواب حامداً ومصلیاً:

اگر اس کو بیکار قرار دیکر پھینک دیا گیا تھا، کہ جس کا دل چاہے اٹھالے تو اب نماز میں کوئی شبہ نہ کریں (۴)۔ فقط واللہ سبحانہ تعالیٰ اعلم۔
حررہ العبد محمود غفرلہ، دارالعلوم دیوبند، ۴/۱/۱۴۰۱ھ۔

= (و کذا فی الدر المختار، کتاب الوقف: ۴/۲۳۳، ۲۳۴، سعید)

(۱) ”عن واثلة بن الأسقع رضی اللہ تعالیٰ عنہ أن النبی صلی اللہ علیہ وسلم قال: ”جئوا مساجدکم صبیانکم، ومجانینکم، وبيعکم، وشراءکم، ورفع أصواتکم، وسلّ سیوفکم، وإقامة حدودکم“.

الحديث. (سنن ابن ماجه، أبواب المساجد والجماعات، باب یکره فی المساجد، ص: ۵۴، قدیمی)

(۲) ”ایریا: رقبہ“۔ (فیروز اللغات، ص: ۱۴۴، فیروز سنز، لاہور)

(۳) ”ریفائن: (refine) نتھارنا، مصفا کرنا، خالص بنانا، میل دور کرنا، مانجھنا، آراستہ کرنا، فوشگانی کرنا، چمکانا“۔

(English to English & Urdu Dictionary, Page No. 755, Feroz Sons Lahore)

(۴) ”ألقي شيئاً، وقال: من أخذه، فهو له، فلمن سمعه أو بلغه ذلك القول أن يأخذه، وإلا لم يملكه؛ =

کمپنی سے ٹین کی سستی چادریں خرید کر مسجد میں استعمال کرنا

سوال [۷۴۷۷]: قصبہ میں ٹاؤن ایریا کمیٹی اس میں چار مسلمان ممبر اور چھ دیگر ہیں، چیئرمین نے پرانی ٹین کی استعمال شدہ چادریں ہندوؤں کو بطور دان (۱) دینی چاہیں ان کی تعداد ۳۱/ ہے اور قیمت تقریباً بارہ سو روپے ہے۔ ان چادروں کو ایک مسلم سوسائٹی دان میں نہ لے کر صرف ایک سو روپے میں خرید کر مسجد پر ڈالنا چاہتے ہیں۔ شرعی حکم سے مطلع فرمائیں۔

الجواب حامداً ومصلیاً:

جب ٹاؤن ایریا کمیٹی باختیار ہے، وہ مفت بھی دینے کی مجاز ہے، تو اس سے خرید کر بھی ان چادروں کا مسجد میں استعمال کرنا درست ہے اگرچہ قیمت بہت کم لگائی گئی ہو (۲)۔ فقط واللہ سبحانہ تعالیٰ اعلم۔
حررہ العبد محمود غفرلہ، دارالعلوم دیوبند۔

مسجد کا غلہ فروخت کرنے والے سے ضامن بننے کی صورت میں قیمت کی وصولی

سوال [۷۴۷۸]: مسجد کا غلہ کسی ایک آدمی نے فروخت کر دیا اور پیسوں کا ذمہ دار فروخت کرنے والا

= لأنه أخذه إعانة لمالكة ليرده عليه، بخلاف الأول؛ لأنه أخذه على وجه الهبة وقد تمت بالقبض.

(رد المحتار، كتاب اللقطة، مطلب: ألقى شيئاً وقال: من أخذه فهو له: ۲۸۵/۴، سعيد)

(وكذا في البحر الرائق، كتاب اللقطة: ۲۵۷/۵، رشديه)

(۱) ”دان: چندہ، تحفہ، نذر، خیرات“۔ (فیروز اللغات، ص: ۶۱۱، فیروز سنز، لاہور)

(۲) ”(ویكون بقول أو فعل، أما القول فالإيجاب والقبول) (فالإيجاب) هو (مايدكر أولاً من

كلام) أحد (المتعاقدين)، والقبول مايدكر ثانياً من الآخر، سواء كان بعث أو اشتريث (الدال على

التراضی) قيّد به اقتداءً بالآية، وبياناً للبيع الشرعي“. (الدر المختار، كتاب البيوع، شرائط البيع أربعة:

۵۰۶/۴، سعيد)

”(هو مبادلة المال بالمال، ينعقد بإيجاب وقبول بلفظي الماضي) والإيجاب والقبول

والتعاطي علة مادية له، والمبادلة يكون بين اثنين، فهما العلة الفاعلية. ولم يقل: على سبيل التراضي،

ليشمل ما لا يكون بالتراضي كبيع المكره، فإنه ينعقد، هو الصحيح“. (شرح الوقاية، كتاب البيع:

۱۱۰/۲، سعيد)

ہو گیا کہ پیسے آجائیں گے، لیکن خریدار نے پیسے نہیں دیئے۔ تو فروخت کرنے والے سے پیسے وصول کرنا چاہیے یا نہیں؟

الجواب حامداً ومصلیاً:

فروخت کرنے والا مسجد کو قیمت دے اور خریدار سے وصول کرے یا معاف کرے (۱)۔ فقط واللہ سبحانہ

تعالیٰ اعلم۔

حررہ العبد محمود غفرلہ، دارالعلوم دیوبند، ۲۰/۱/۱۴۰۱ھ۔

مخصوص خاندان کا اپنی بنائی ہوئی مسجد کو اپنی ملک کی طرح سمجھنا

سوال [۷۷۹]: ایک مسجد کسی مخصوص خاندان، یا مخصوص انسان، یا مخصوص قوم نے بغیر کسی قوم کے

تعاون کے کرائی اور پھر وقف فی سبیل اللہ کر دی۔ بعدہ جو کام ہوا، عوام کے تعاون سے ہوا، لیکن پھر بھی اس قوم

یا خاندان یا انسان سے کوئی ایسی بات پیش آئی ہو جس سے عوام پر غلط اثر پڑتا ہو، یا اس کی حرکت سے مصلیان

مسجد حیران ہوں اور اس کی حرکات و سکنات سے محسوس ہوتا ہو کہ یہ مسجد کو اپنی ملکیت سمجھ کر اس قسم کی ناجائز حرکات

کرتا ہے۔ تو ایسی صورت میں ایسی مسجد کیلئے شرعی حکم کیا ہے؟ اور ایسی قوم، ایسے انسان، ایسے خاندان کے لئے

شرعی حکم کیا ہے؟

الجواب حامداً ومصلیاً:

جو مسجد وقف کر دی گئی، خواہ عوام کے پیسے سے اس کی تعمیر ہوئی ہو، یا کسی خاندان کے پیسے سے، یا کسی

شخص خاص کے پیسے سے، بہر صورت وقف ہو جانے کے بعد اس پر کسی کا دعویٰ ملک کرنا صحیح نہیں: ”الوقوف إذا

(۱) ”ولو اشترى بغلته ثوباً، ودفعه إلى المساكين، يضمن مانقده من مال الوقف، لوقوع الشراء له، كذا

فی البحر الرائق ناقلاً عن الإسماعيل“۔ (الفتاویٰ العالمگیریہ، کتاب الوقف، الباب الخامس:

۲/۸۱۸، رشیدیہ)

”فإن فضل من غلته، فصرف الفضل إلى حوائجه على أن يردده إذا احتاج إلى العمارة، قال:

لا يفعل، ويتنزه غاية التنزه، فإن فعل مع ذلك، ثم أنفق فيه، رجوت أن ذلك يبرأ عما وجب عليه“۔

(خلاصۃ الفتاویٰ، کتاب الوقف، الفصل الرابع فی المسجد وأوقافه: ۲/۲۲۳، رشیدیہ)

تم ولزم، لا یملک ولا یملک۔ در مختار (۱)۔ قال اللہ تعالیٰ: ﴿وَأَنَّ الْمَسَاجِدَ لِلَّهِ﴾ (الایۃ ۲)۔
 جو شخص یا جو جماعت مسجد کو اپنی ملک سمجھے اس کا سمجھنا غلط ہے، لوگ ایسی مسجد میں نماز پڑھنا ترک نہ
 کریں، فتنہ فساد سے پورا اجتناب رکھیں۔ اگر وہ شخص یا خاندان دوسرے آدمیوں کو مسجد میں آکر نماز پڑھنے سے
 روکے تو ایسا شخص ایسا خاندان بڑا ظالم ہے: ﴿مَنْ أَظْلَمُ مِمَّنْ مَنَعَ مَسَاجِدَ اللَّهِ أَنْ يُذْكَرَ فِيهَا
 اسْمُهُ﴾ (الایۃ ۳)۔ مگر ان کی اس حرکت پر بھی لڑائی جھگڑانہ کیا جائے کہ سر پھٹول ہو، مقدمہ بازی ہو۔ فقط
 واللہ سبحانہ تعالیٰ اعلم۔

حررہ العبد محمود وغفرلہ، دارالعلوم دیوبند، ۱۶/۸/۱۳۹۹ھ۔

مسجد کے لئے پتھر خریدے اور ایک پتھر بطور یادگار دے دیا

سوال [۷۲۸۰]: ایک بستی کے اندر اہل بستی نے تین آدمیوں کو مسجد کیلئے پتھر کی فرشی لینے کے لئے
 ایک دوسرے شہر میں بھیجا، یہ لوگ وہاں گئے اور انہوں نے مسجد کے لئے مذکورہ چیزیں خرید لیں۔ پیسہ وغیرہ
 دیدینے کے بعد اور سامان کو لادتے وقت ان میں سے ایک شخص نے دکاندار سے کہا کہ ایک پتھر مجھے بھی
 دیدیتجئے، دکاندار نے کہا کہ کیا اپنی ذاتی ضرورت کیلئے لے رہے ہو؟ اس نے کہا کہ ہاں، دکاندار نے کہا کہ آپ
 کو جو پتھر دیا جائے گا وہ مسجد کے بھاؤ میں نہیں، اس لئے کہ میں نے مسجد کی وجہ سے بھاؤ میں رعایت کی ہے۔ تو
 مذکورہ شخص نے کہا کہ پھر میں نہیں لے سکتا، بلکہ میں تو مسجد کے بھاؤ سے بھی کم پر چاہتا ہوں۔

(۱) (الدر المختار، کتاب الوقف: ۳۵۱/۴، ۳۵۲، سعید)

”إذا صح الوقف لم یجز بیعہ ولا تملیکہ“ (الہدایۃ، کتاب الوقف: ۶۲۰/۲، شرکت علمیہ

ملتان)

(و کذا فی فتح القدیر، کتاب الوقف: ۲۲۰/۶، مصطفى البابی الحلبي مصر)

(و کذا فی البحر الرائق، کتاب الوقف: ۳۴۲/۵، رشیدیہ)

(۲) (سورة الجن: ۱۸)

(۳) (سورة البقرة: ۱۱۲)

اس کے بعد دوکاندار نے کہا کہ آپ اس پتھر کو کس مقصد کے لئے لے رہے ہیں؟ مذکورہ شخص نے کہا: محض یادگار کے لئے لے رہا ہوں، اس لئے کہ اس اطراف میں یہ پتھر نہیں ملتا۔ اس بات کو سن کر دوکاندار نے کہا کہ میں آپ کو ایک پتھر یادگار کے لئے مفت دیتا ہوں اور اس نے ایک پتھر نوکروں سے نکلوا کر مسجد کے پتھروں میں رکھوا دیا۔ اور اس شخص کے دونوں ساتھیوں سے کہہ دیا کہ یہ پتھر میں اس کو دے رہا ہوں، اس کا مسجد کے پتھروں سے کوئی تعلق نہیں ہے۔

اب دریافت طلب امر یہ ہے کہ کیا یہ پتھر اس کی ذاتی ملکیت ہوگا، یا مسجد کی ملکیت مانا جائے گا؟ ایک شخص اس کے مسجد کی ملکیت ہونے پر ہدایا العمال اور ابن ابی شیبہ کی حدیث سے استدلال فرماتے ہیں: ”ہذا مالکم، وهذا ہدیۃ اُھدیت لی“ الخ (۱)۔ یہ بات ذہن نشین رہے، کہ تینوں حضرات مسجد کے اخراجات پر یہ مذکورہ چیزیں خریدنے گئے تھے۔ جواب با صواب سے مشکور فرمائیں۔ بینوا تو جروا۔

العارض: نصیر الدین، بیت العلوم، مالِیگاؤں ناسک۔

الجواب حامداً ومصلیاً:

اس تفصیل کے تحت یہ پتھر ہدایا العمال میں داخل نہیں (۲)، اس لئے کہ اول تو انہوں نے یہ پتھر صدقہ و چندہ میں وصول نہیں کئے، بلکہ خریدے ہیں، بخلاف ابن لبید کے کہ یہاں خریداری کا معاملہ نہیں تھا، بلکہ صدقات واجبہ کی وصول یا بی تھی، بیت المال کے لئے جس میں بے جارعایت اور فروگزاشت کا مظنہ تھا (۳)، یہاں خریداری ہے، بائع نے خود تصریح کر دی کہ مسجد کی خاطر کم قیمت لی ہے، نہ کہ ایک پتھر دیکر

(۱) (راجع رقم الحاشیہ: ۳)

(۲) قال العلامة ابن عابدین: ”وتعلیل النبی صلی اللہ تعالیٰ علیہ وسلم دلیل علی تحريم الهدية التي سببها الولاية“۔ (رد المحتار، مطلب فی ہدیۃ القاضی: ۳۸۳/۵، سعید)

(۳) ”عن ابي حميد الساعدي رضي الله تعالى عنه قال: استعمل النبي صلى الله تعالى عليه وسلم رجلاً من بني أسد يقال له: ابن اللبيرة على صدقة، فلما قدم قال: هذا لكم، وهذا أهدي لي، فقام النبي صلى الله تعالى عليه وسلم على المنبر، قال سفيان: أيضاً، فصعد المنبر فحمد الله وأثنى عليه، ثم قال: ”ما بال العامل نبعثه فيأتي فيقول: هذا لك، وهذا لي، فهلاً جلس في بيت أبيه أو أمه فينظر أهدي له أم لا الخ“

(صحيح البخاري، كتاب الأحكام، باب هدايا العمال، قدیمی)

زیادہ قیمت لی ہے۔

دوسرے اصالتہ اس پتھر کا معاملہ بیع کا کیا جا رہا تھا (۱)، ہدیہ کا نہیں تھا، البتہ قیمت میں رعایت چاہتے تھے، جس کا بائع نے صاف انکار کر دیا، پھر جب کہ یادگار کے طور پر رکھنے کی بات سنی تو اس نے بلا قیمت ہی دیدیا کہ یہ میری طرف سے یادگار ہے (۲)۔ البتہ وہاں سے لانے میں اس پر جو صرفہ ہوگا، وہ مسجد کے ذمہ نہیں ہوگا۔
تنبیہ: چونکہ یہ پتھر مسجد کی غرض اور مسجد کے صرفہ سفر کے ذریعہ حاصل ہوا ہے، اس لئے اپنی جانب سے مسجد کو دیدیں تو یہ اعلیٰ بات ہے، مگر مسجد کو مطالبہ کا حق نہیں۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱/۷/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۲/۷/۹۲ھ۔

ضد کی وجہ سے پہلی مسجد کو گرانا

سوال [۷۲۸۱]: اگر مسجد کو امام، متولی سابقہ کے بغیر بنوالیس تو عندالشرع اس میں نماز جائز

ہے یا ناجائز؟

۲..... اگر گاؤں کے سابقہ نمازی اس مسجد میں نماز بالکل نہیں پڑھیں گے، کیونکہ ان کی رضامندی کے بغیر بنائی جا رہی ہے، ان کی کوئی صلاح وغیرہ نہیں لی گئی، کیونکہ نمازیوں نے پچھلے سال ہی اس مسجد کی چھت دوبارہ ڈلوائی تھی، انہوں نے مسجد کو جبراً گرا دیا۔ آیا اس مسجد کی تعمیر جائز ہے یا ناجائز؟

۳..... اگر مسجد میں نماز پڑھنی ناجائز ہو تو کیا اور مسجد بنائی جائے اور اس میں نماز پڑھی جائے تو جائز

ہو جاتی ہے یا نہیں؟

الجواب حامداً ومصلیاً:

..... ضد اور لڑائی کی وجہ سے مسجد کو گرانا اور از سر نو بنانا گناہ ہے، تاہم اس میں نماز جائز ہے (۳)۔

(۱) ”البيع ینعقد بالإيجاب والقبول، إذا كانا بلفظی الماضي“۔ (الهدایة، کتاب البیوع: ۲۴/۳، مکتبہ

شرکۃ علمیہ ملتان)

(۲) ”الہبۃ تملیک مال لآخر بلاعوض“۔ (شرح المجلة لسلم رستم باز، کتاب السابع فی الہبۃ:

۴۶۲/۱، (رقم المادة: ۸۳۳)، مکتبہ حنفیہ کوئٹہ)

(۳) قال اللہ تعالیٰ: ﴿ومن أظلم ممن منع مساجد اللہ أن يذكر فیها اسمہ وسعی فی خرابها﴾ (سورة البقرة: ۱۱۴) =

۲..... بلاوجہ شرعی مسجد کو محض ضد کی بنا پر گرا دینا حرام ہے اور نمازیوں کو اس ناراضگی کی وجہ سے کہ ہم سے صلاح نہیں لی گئی، مسجد کو چھوڑ دینا بھی گناہ ہے۔ جب مسجد کسی نے جہالت اور حماقت سے گرا دی ہے تو اس کا تمام صرفہ اس گرانے والے کے ذمہ واجب ہے، اس کے ذمہ اس کی تعمیر ضروری ہے (۱)۔

۳..... اور مسجد کے بنانے کی ضرورت نہیں۔ مسلمانوں کو جہالت اور ضد کو چھوڑ کر آپس میں اتحاد و اتفاق سے رہنا چاہیے، آپس کی ضد کا خمار خدا کے گھر پر نکالنا بہت بڑی تباہی اور بربادی کا سبب ہے۔ امام اور متولی اور گرانے والے اور نمازی سب کو لڑائی مٹا کر اتحاد و اتفاق سے خدا کے گھر کا احترام اور اس کو آباد کرنا فرض ہے، ورنہ اس کا وبال سب پر آئے گا۔ فقط واللہ سبحانہ تعالیٰ اعلم بالصواب۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۸/۲/۵۷ھ۔

صحیح: عبد اللطیف مظاہر علوم، ۲۸/صفر/۵۷ھ، الجواب صحیح: سعید احمد غفرلہ، مظاہر علوم۔

مسجد کو شہید کرنے سے ضمان

سوال [۷۴۸۲]: میاں جی نور بخش و مشیت اللہ و محمد احمد، عبد الرحمن و رحیم الدین صاحب پیر

= قال العلامة الآلوسی: ”وظاهر الآیة العموم فی کل مانع، وفی کل مسجد، وخصوص السبب لا یمنعه، ﴿وسعی فی خرابها﴾: أی هدمها وتعطيلها ﴿أولئك﴾ الظالمون المانعون الساعون فی خرابها ﴿ماکان لهم أن یدخلوها إلی خائفین﴾“۔ (روح المعانی: ۱/۳۶۳، ۳۶۴، دار إحياء التراث العربی بیروت)

(۱) ”وعن أبی الیث: مسجدٌ بجنبه نهرٌ ماءٌ، فانكسر حائط المسجد من ذلك الماء، ینبغي لأهل المسجد أن یرفعوا الأمر إلى القاضي؛ لیأمر أهل النهر بإصلاحه، حتی إذا لم یصلحوه بعد أمره، وانهدم حائط المسجد، ضمنوا قيمة ما نهدم“۔ (الفتاویٰ التاتاریخانیة، کتاب الوقف، مسائل وقف المسجد، قیم المسجد: ۵/۸۶۱، إدارة القرآن کراچی)

(و کذا فی فتاویٰ قاضی خان علی هامش الفتاویٰ العالمگیریة، کتاب الوقف، باب الرجل یجعل داره مسجداً: ۳/۲۹۲، رشیدیہ)

(و کذا فی الفتاویٰ العالمگیریة، کتاب الوقف، الباب الحادی عشر فی المسجد، الفصل الثانی، ۲/۴۶۳، رشیدیہ)

ان بعض مستریان موضع دھنورہ ٹیکری ضلع میرٹھ نے اپنے حصہ ارض پر ایک کچی مسجد بنائی، مسجد بنا کر اذان و نماز باجماعت ادا کرنے لگے۔ عرصہ دراز کے بعد جب مستری میاں جی نور بخش صاحب کا انتقال ہو گیا اور عبدالرحمن نے موضع برکت سکونت اختیار کر لی تو مسجد میں اذان و جماعت کا کوئی انتظام نہ ہونے کی وجہ سے مسجد ویران نظر آنے لگی تو رحیم الدین کو بطور امانت دے کر گیا تھا جس کا کوئی معاوضہ استعمال پر نہ تھا۔

عبدالرحمن نے آکر اپنا مکان رحیم الدین سے واپس لے لیا اور مسجد کو پختہ بنانے میں اپنے ہمراہ دیگر اہل اسلام کو بھی شامل کر لیا اور چند مخلصین حضرات کو لے کر تعمیر سلسلہ شروع کر دیا اور تقریباً ایک گز تعمیر ہو گئی کہ عبدالرحیم و رحیم الدین نے چند اہل ہنود کو بہکا کر مسجد کی تعمیر بند کرادی۔ حافظ عبدالمجید جو کہ میوات میں مقیم تھے، واپس آئے، انہوں نے جملہ مسلمانوں سے معلومات کی کہ جب آپ حضرات نے مسجد کی تعمیر شروع کی تھی، پھر کیوں رکوائی؟ معلوم ہوا کہ ان کے چچا عبدالرحیم نے بند کرائی ہے تو اس پر عبدالمجید نے ہندو ذی فہم لوگوں سے مل کر مسجد کو مکمل کر دیا۔

لیکن عبدالرحیم اندرونی طور پر مخالفت پر رہا۔ اور عبدالرحیم نے پس پشت جبکہ وہ کسی جلسہ میں گئے تھے موقعہ پا کر اہل ہنود کو اکسایا کہ مسجد کو شہید کر دیا جائے۔ ان لوگوں نے جواب دیا کہ پہل تم کرو، پھر ختم ہم کر دیں گے۔ چنانچہ عبدالرحیم نے پہل کر کے ہندوؤں سے مسجد شہید کرادی۔ اس پر قانونی کارگزاری کی گئی، تحقیقات ہوئی اور تصفیہ ہو گیا، جملہ مسلمانان نے طے کیا کہ اگر تم نے مسجد نہ بنائی تو تم سے ترک معاملات کیا جائے گا، اور کوئی بھی اہل اسلام تم سے نہ مل سکے گا۔ پھر عبدالرحیم نے بذریعہ چند ساتھیوں کے مسجد تعمیر کرائی، مگر جو جگہ مسجد کی تھی وہ اہل ہنود کو دی اور دوسری جگہ مسجد مع محراب کے بنائی۔

۲..... اب سوال یہ ہے کہ اس سے جو اس شخص نے مسجد کا نقصان کیا ہے اور تمام تر رقم برباد کی، اس کا معاوضہ اس کے ذمہ ہے یا نہیں؟ اور جس مکان کا ذکر اوپر ہوا، اس پر اب بھی بالجبر قبضہ کئے ہوئے ہے۔ فرمائیے یہ حق العباد ہے یا نہیں؟ اور شروع میں جب مسجد گرا دی اور اہل ہنود نے جب ظلم شروع کر دیا تو چند مسلم حضرات ہجرت کر گئے تھے، فرمائیے یہ ان کی ہجرت حق بجانب ہے یا کہ نہیں؟

الجواب حامداً ومصلیاً:

۱..... جس نے مسجد کا جس قدر روپیہ اس کو گرا کر ضائع کیا، اس کا ضمان لازم ہے، اس سے وصول

کر لیا جائے، یا اس کے عوض تعمیر کرائی جائے (۱)۔ دوسرے کے مکان پر بغیر مالک کی رضامندی و اجازت کے جبراً قبضہ و تصرف کرنا ظلم اور غصب ہے، ہرگز جائز نہیں (۲)۔ جس کو ایک مقام پر ظالموں سے امن نہ ملے اور وہ مجبوراً وہاں سے دوسری جگہ منتقل ہو جائے تو شرعاً درست ہے (۳)۔

(۱) ”ہدم حائط مسجد، يؤمر بتسويته وإصلاحه، كذا في القنية“۔ (الفتاوى العالمكيرية، كتاب الغصب، الباب الثالث فيما لا يجب الضمان باستهلاكه: ۵/۱۲۹، رشيدية)

”من هدم حائط غيره، فإنه يضمن نقصانها، ولا يؤمر بعمارته، إلا في حائط المسجد، كما في كراهية الخانية“۔ (الأشباه والنظائر)۔ قال الحموي في شرحه: ”لو هدم حائط الوقف، تلزمه على القيمة إلا في حائط المسجد، فإن عليه تسويتها. وذكر فيه أن المثلى يضمن بالقيمة، إذا كان بلد الخصومة غير بلد الغصب“۔ (غمز عيون البصائر شرح الأشباه والنظائر، كتاب الغصب، (رقم القاعدة: ۵۴)، إدارة القرآن كراچی)

(۲) ”عن سعيد بن زيد رضي الله تعالى عنه قال: قال رسول الله صلى الله عليه وسلم: ”من أخذ شبراً من الأرض ظلماً، فإنه يطوّقه يوم القيامة من سبع أرضين“۔ (صحيح البخاري، أبواب المظالم، باب إثم من ظلم شيئاً من الأرض: ۳۳۲/۱، قديمي)

(و كذا في مشكوة المصابيح، كتاب البيوع، باب الغصب والعارية، الفصل الأول، ص: ۲۵۴، قديمي)

”إذ لا يجوز لأحد من المسلمين أخذ مال أحد بغير سبب شرعي“۔ (البحر الرائق، كتاب الحدود، باب حد القذف، فصل في التعزير: ۵/۶۸، رشيدية)

(و كذا في الفتاوى العالمكيرية، الباب السابع في حد القذف والتعزير، فصل في التعزير: ۲/۱۶۷، رشيدية)

(و كذا في رد المحتار، كتاب الحدود، باب حد القذف، مطلب في التعزير بأخذ المال: ۳/۶۱، سعيد)

(۳) ”سئل الحلواني عن أوقاف المسجد: إذا تعطلت وتعذر استغلالها، هل للمتولى أن يبيعها ويشتري بثلثها أخرى؟ قال: نعم“۔ (البحر الرائق، كتاب الوقف، فصل في أحكام المساجد: ۵/۴۲۲، رشيدية)

(و كذا في فتح القدير، كتاب الوقف، فصل في أحكام المساجد: ۲/۲۳۵، مصطفى البابي الحلبي، مصر)

۲..... اصل تو یہی ہے کہ آپس میں فیصلہ کر لیا جائے، جب اس کی کوئی صورت نہ ہو تو عدالت کی طرف رجوع کیا جائے: ﴿وإن جندحواللسلم، فاجنح لها﴾ الآية (۱)۔ ایسی حالت میں جبکہ ثبوت فراہم کرنا دشوار ہو اور وہ لوگ شہادت کے لئے آمادہ نہ ہوں اور بغیر شہادت کے انصاف کی صورت نہ ہو تو فیصلہ ہی مناسب ہے۔ جو جگہ ایک دفعہ مسجد قرار دیدی جائے اور اس میں اذان جماعت بلا روک ٹوک ہونے لگے، اس کو کسی اور کام میں صرف کرنا جائز نہیں (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۸/۷/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۸/۷/۹۲ھ۔

مسجد میں روپیہ دینے کا وعدہ کر کے روپیہ نہ دینا

سوال [۷۴۸۳]: مسمی ابوالحسن نے اپنے والد کی طرف سے محلہ کی مسجد میں تین سو روپیہ متولی مسجد کو دینے کا وعدہ کر لیا اور ایک تحریر مہاجن کو۔ جس سے ابوالحسن کا لین دین تھا۔ دیدی کہ تین سو روپیہ متولی مسجد کو برائے محلہ کی مسجد دے دینا، مگر اب ۵، ۶/ ماہ بعد ابوالحسن روپیہ دینے سے اعراض کر رہا ہے۔ تو کیا روپیہ لکھ دینے کے بعد اب بھی ابوالحسن کو ترمیم و تنسیخ کا حق حاصل ہے؟

الجواب حامداً ومصلیاً:

یہ وقف کی صورت نہیں کہ معاملہ واقف کے قابو سے باہر ہو جائے اور واقف بے بس ہو جائے، بلکہ یہ چندہ ہے اور آئندہ کے لئے وعدہ ہے، جب تک ہو سکے وعدہ پورا کرنا چاہیے، محض مال کی محبت یا معمولی تنگی کی وجہ سے وعدہ خلافی نہ کی جائے کہ یہ شرعاً مذموم ہے (۳)۔ بایں ہمہ اگر ابوالحسن رقم موعودہ نہ دے تو اس سے جبراً

(۱) (سورة الأنفال: ۶۱)

(۲) ”لو خرب ما حوله واستغنى عنه، يبقى مسجداً عند الإمام والثاني أبداً إلى قيام الساعة، وبه يفتى، حاوی القدسی“۔ (الدر المختار، کتاب الوقف، مطلب فی أحكام المساجد: ۳۵۸/۴، سعید)

(و کذا فی البحر الرائق، کتاب الوقف، فصل فی أحكام المساجد: ۴۲۱/۵، رشیدیہ)

(۳) ”عن أبی هريرة رضي الله تعالى عنه قال: قال رسول الله صلى الله على وسلم: ”آية المنافق ثلاث: إذا حدث كذب، وإذا وعد أخلف، وإذا أؤتمن خان“۔ (صحيح البخاری، کتاب الإیمان، باب علامة =

وصول کرنے کا حق نہیں (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۴/۲/۸۸ھ۔

الجواب صحیح: بندہ نظام الدین غفی عنہ، دارالعلوم دیوبند، ۲۴/۲/۸۸ھ۔

سرکاری ٹنکی سے مسجد میں پانی لینا

سوال [۷۴۸۴]: مسجد کے پاس باہر پانی کی ایک ٹنکی لگی ہوئی ہے، جو میونسپلٹی کی طرف سے رفاہ عام کے لئے ہے۔ اگر مسجد کے لئے استعمال کرنا چاہیں کہ اس ٹنک کے ذریعہ پائپ یا بالٹی یا کسی صورت سے مسجد میں ذخیرہ کر لیں تو جائز ہے یا نہیں؟ بینوا توجروا۔

الجواب حامداً ومصلیاً:

اگر ایسا کرنا خلاف قانون نہ ہو، بلکہ میونسپلٹی کی طرف سے اجازت ہو تو جائز ہے (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۲/۸/۹۰ھ۔

الجواب صحیح: بندہ نظام الدین غفرلہ، دارالعلوم دیوبند، ۲/۸/۹۰ھ۔

= المنافق: ۱۰/۱، قدیمی)

(والصحيح لمسلم، كتاب الإيمان، باب علامة المنافق: ۵۶/۱، قدیمی)

(۱) ”عن أبي حرة الرقاشي عن عمه رضى الله تعالى عنه أن رسول الله صلى الله عليه وسلم قال: ”ألا!

لا تظلموا، ألا! لا يحل مال امرئ مسلم إلا بطيب نفس منه“۔ (السنن الكبرى للبيهقي: ۳۸۷/۲، رقم

الحديث: ۵۴۹۲)، دارالكتب العلمية بيروت)

(ومشكوة المصابيح، كتاب البيوع، باب الغصب والعارية، ص: ۲۵۵، قدیمی)

(۲) ”ولا بأس بأن يشرب من البئر والحوض، ويسقى دابته وبعيره، ويتوضأ منه، كذا في الظهيره“۔

(الفتاوى العالمكيريّة، كتاب الوقف، الباب الثاني عشر في الرباطات والمقابر، الخ: ۴۶۵/۲، رشيدية)

(وكذا في البحر الرائق، كتاب الوقف: ۴۲۷/۵، رشيدية)

”قال في المعراج: لأن طاعة الإمام فيما ليس بمعصية واجبة“۔ (رد المحتار، كتاب الصلاة،

باب العيدين، مطلب: تجب طاعة الإمام فيما ليس بمعصية: ۱۷۲/۲، سعيد)

”لأن طاعة الإمام فيما ليس بمعصية فرض“۔ (الدر المختار، باب البغاة: ۲۶۴/۳، سعيد)

غیر آباد مسجد میں میت دفن کرنا

سوال [۷۲۸۵]: ایک مسجد میں چند سال اہل دہ (۱) نماز پڑھتے رہے اور اصل مسجد جو پہلے سے بنائی گئی تھی وہ اس کے سوا دوسری ہے، یہ نئی مسجد صرف چند ایک امكنہ کے مالکوں نے گاہ گاہ نماز ادا کرنے کے لئے بنائی تھی، دراصل ان کی مسجد قدیمی بھی وہی ہے جو اصل مسجد پہلے بنائی تھی۔ اب چند سال کے بعد یہ نئی مسجد چونکہ اہل مسجد کے مرکب جانے سے ویران ہو گئی تھی (۲)، اس وجہ سے اگر اس میں کسی میت کو دفن کر دیا گیا ہو، بعد میں بعض علماء کا فتویٰ ہے کہ میت کو قبر سے نکال دیا جائے۔

اور بعض کا یہ فتویٰ ہے کہ اب میت کو بناء بر عبارت در مختار و شامی: ”ولا یخرج منه إلا لحق آدمی الخ“۔ ”(قوله: إلا لحق آدمی) احتراز عن حق اللہ تعالیٰ، الخ“۔ شامی، باب الجنائز (۳) نہ نکالا جائے، حالانکہ مسجد پھر ویران ہو چکی ہے، اس میں کیا حکم ہے؟

الجواب حامداً ومصلیاً:

اگر مسجد فی الحال ویران ہے، یعنی اس میں نماز نہیں ہوتی، تاہم اس سے اس کی مسجدیت میں فرق نہیں آتا اور اس کی مسجدیت ہمیشہ برقرار ہے گی (۴)، اس لئے اس میں مردوں کو دفن کرنا ناجائز ہے، کیونکہ یہ غرض بانی و واقف و احترام مسجد کے خلاف ہے (۵)، لیکن اگر عدم واقفیت کی بناء پر کسی کو دفن کر دیا گیا ہے تو اس کو قبر

(۱) ”دہ: گاؤں بستی“۔ (لغات سوری، ص: ۳۳۷، سعید)

(۲) ”مرکب: مرکب خاک میں مل جانا، مرکب تمام ہونا، بہت زیادہ کوشش کرنا“۔ (فیروز اللغات، ص: ۱۲۳۲، فیروز

سنز لاہور)

(۳) (ردالمحتار، کتاب الصلوٰۃ، مطلب فی دفن المیت: ۲/۲۳۶، سعید)

(۴) ”لو خرب ما حوله واستغنی عنه، یبقی مسجداً عند الإمام والثانی أبدأ إلى قیام الساعة، وبہ یفتی“۔

(تنویر الأبصار مع الدر المختار، کتاب الوقف: ۳/۳۵۸، سعید)

(و کذا فی البحر الرائق، کتاب الوقف، فصل فی احکام المساجد: ۵/۴۲۱، رشیدیہ)

(۵) ”شرط الواقف کنص الشارع: ای فی المفہوم والدلالة، ووجوب العمل بہ“۔ (الدر المختار، کتاب

الوقف: ۴/۴۳۳، ۴۳۴، رشیدیہ)

(و کذا فی الأشباه والنظائر، کتاب الوقف، الفن الثانی، الفوائد: ۲/۱۰۶، إدارة القرآن کراچی)

کھود کر نکالنے کی ضرورت نہیں کہ اس سے میت کی توہین ہوتی ہے، اور نبش قبر بلا حق آدمی کے ناجائز ہے جیسا کہ عام متون میں مذکور ہے (۱) اور یہاں کسی کا حق فوت نہیں ہوتا، واقف کا اس لئے نہیں کہ اس کی ملکیت نہیں رہی، عام مسلمین کا اس لئے نہیں کہ وہ اس میں نماز نہیں پڑھتے، مسجد غیر آباد ہے، لہذا آئندہ کے لئے مسجد کی حفاظت کر دی جائے کہ کوئی اور میت مدفون نہ ہو، اور دفن شدہ کو نہ نکالا جائے کہ چند روز میں قبر خود زمین کے برابر ہو جائے گی، اور میت کے پرانا ہونے پر قبر کو زمین کے ہموار کرنا اور اس پر چلنا اور نماز پڑھنا درست ہو جائے گا (۲)۔

اگر اس سے پہلے وہ مسجد آباد ہو جائے تو قبر پر کھڑے ہو کر، یا اس کی جانب رخ کر کے نماز نہ پڑھیں (۳)، اگر گنجائش نہ ہو اور جگہ کی تنگی ہو تو پھر قبر کو ہموار کر دیا جائے کہ اس صورت میں نمازیوں کا۔ جن کے

(۱) ”قوله: (ولا يخرج من القبر إلا أن تكون الأرض مغسوبة): أي بعد ما أهيل التراب عليه، لا يجوز إخراج غير ضرورة، للنهي الوارد عن نبشه، وصرحوا بحرمته. وأشار بكون الأرض مغسوبة إلى أن يجوز نبشه لحق الأدمى، كما إذا سقط فيهما متاعه أو كفن بثوب مغسوب، أو دفن في ملك الغير.“
(البحر الرائق، كتاب الجنائز، فصل: السلطان أحق بصلاته: ۳۴۱/۲، رشیدیہ)

(و کذا فی تبیین الحقائق، کتاب الصلاة، باب الجنائز: ۵۸۸/۱، دارالکتب العلمیہ بیروت)

(و کذا فی الدرالمختار، کتاب الصلوة، باب صلاة الجنائز: ۲۳۷/۲، ۲۳۸، سعید)

(۲) ”لوبلى الميت وصار تراباً، جاز دفن غيره فى قبره، وزرعُه والبناءُ عليه.“ (تبیین الحقائق، کتاب الصلاة، باب الجنائز: ۲۳۸/۲، دارالکتب العلمیہ بیروت)

(و کذا فی البحر الرائق، کتاب الجنائز، فصل: السلطان أحق بصلاته: ۳۴۲/۲، رشیدیہ)

(۳) ”لا تکره الصلاة فى جهة قبر إلا إذا كان بين يديه، بحيث لو صلى صلاة الخاشعين، وقع بصره عليه، كما فى جنائز المضمرات.“ (ردالمحتار، کتاب الصلاة، باب ما یفسد الصلاة وما یکره فیها، مطلب فی بیان السنة والمستحب الخ، تمة: ۶۵۴/۱، سعید)

(و کذا فی الفتاویٰ العالمگیریہ، کتاب الکراهیہ، الباب الخامس فی آداب المسجد، الخ:

لئے مسجد وقف ہے۔ حق فوت ہوتا ہے۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مظاہر علوم سہارنپور، ۲/۲/۵۷ھ۔

الجواب صحیح: عبداللطیف، سعید احمد غفرلہ، مفتی مدرسہ مظاہر علوم سہارنپور، ۲۵/صفر/۵۷ھ۔

محض ضد کی وجہ سے مسجد چھوڑنا

سوال [۷۴۸۶]: صرف چند اشخاص جو اس کے ساتھ ہیں، باقی تمام گاؤں کے مسلمان اس کے ساتھ شامل نہیں ہیں اور وہ اشخاص جو کہ دائمی نمازی ہیں، ان کو مطلقاً مسجد کے بنانے میں شامل نہ کیا جائے، بلکہ وہ اشخاص اب باہر در بدر نمازیں پڑھتے ہیں۔ آیا اس حال میں مسجد بنانا جائز ہے یا نہیں؟

الجواب حامداً ومصلیاً:

محض ضد کی وجہ سے کہ ”ہمیں شامل نہیں کیا، ہم سے مشورہ نہیں لیا“ مسجد چھوڑنا اور در بدر نمازی پڑھنا منع ہے، نماز مسجد ہی میں پڑھنی چاہیے (۱) اور مسجد بنانے والوں کو بھی بغیر نمازیوں کے مشورہ کے مسجد میں تعمیر کرنا، یا گرانا بُری بات ہے (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲/۲/۵۷ھ

صحیح: عبداللطیف، مظاہر علوم، ۲۸/صفر/۵۷ھ، الجواب صحیح: سعید احمد غفرلہ، مظاہر علوم۔

حفاظتِ سامان کے لئے مسجد میں تالا ڈالنا

سوال [۷۴۸۷]: مسجد میں بوجہ چوری و بغرض حفاظت اگر تالا ڈال دیا جائے تو کیا حکم ہے، جائز

(۱) ”وعن أنس بن مالک رضي الله تعالى عنه قال: قال رسول الله صلى الله عليه وسلم: ”صلوة الرجل في بيته

بصلوة، وصلوته في مسجد القبائل بخمس وعشرين صلوة، وصلوته في المسجد الذي يجمع فيه بخمسائة

صلوة“۔ (مشکوٰۃ المصابيح، باب المساجد ومواضع الصلوة، الفصل الثالث، ص: ۷۲، قدیمی)

(۲) ”مسجد مبني معمور ليس للمتولي أن يهدمه ثانياً يتكلف في تزيينه“۔ (الفتاویٰ التاتارخانية، کتاب

الوقف، مسائل وقف المساجد: ۵/۸۴۵، إدارة القرآن کراچی)

(و کذا فی الفتاویٰ العالمگیریہ، کتاب الوقف، الباب الحادی عشر فی المسجد وما يتعلق به، الفصل

الأول: ۲/۴۵۷، رشیدیہ)

ہے یا نہیں؟

الجواب حامداً ومصلیاً:

جبکہ سامانِ مسجد محفوظ نہیں تو اس کی حفاظت کے لئے تالا ڈالنا شرعاً درست، بلکہ ضروری ہے، کذا فی البحر الرائق: ۳۳/۲، مگر ہر نماز کے وقت وہاں سب کے آنے اور نماز پڑھنے کی اجازت ہونی چاہیے۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۱۴/۸/۸۹ھ۔

مسجد کی آبادی

سوال [۷۴۸۸]: ایک مسجد کے محلہ میں چار پانچ اقوام آباد ہیں، ایک قوم کے تقریباً پندرہ سولہ گھر ہیں اور دیگر اقوام کے دو دو ایک ایک گھر ہیں۔ قوم کثیرین میں سے صرف دو تین آدمی نماز پڑھتے ہیں، باقی اسی قوم کثیر کے آدمی نہ نماز پڑھتے ہیں اور نہ کسی کے سمجھانے کو مانتے ہیں اور نہ یہ قوم کثیر مع نمازیوں کے وقت معینہ پر بجز ایک دو اشخاص کے پیش امام کی خدمت کرتے ہیں، اس لئے مسجد مذکور میں جو کہ قوم کثیر کے نام سے منسوب اور جتھہ میں ہے، کوئی امام نہیں ٹھہرتا۔

اور اگر دیگر اقوام کے آدمی جن میں آٹھ نو نمازی ہیں، یہ قوم کثیر کے ایک دو آدمی سے رائے لے کر کوئی

(۱) ”قوله: “(وغلق باب المسجد)؛ لأنه يشبه المنع من الصلوة، قال الله تعالى: ﴿وَمَنْ أَظْلَمُ مِمَّنْ مَنَعَ مَسَاجِدَ اللَّهِ أَنْ يُذَكَّرَ فِيهَا اسْمَهُ﴾ [البقرة: ۱۱۴]۔ وقيل: لا بأس به إذا خيف على متاع المسجد، وهو أحسن من التقييد بزماننا، كما في عبارة بعضهم، فالمدار خشية الضرر على المسجد، فإن ثبت في زماننا في جميع الأوقات، ثبت كذلك، إلا في أوقات الصلاة، أو لا فلا، أو في بعضها ففي بعضها“۔ (البحر الرائق، كتاب الصلوة، باب ما يفسده الصلوة وما يكره فيها، فصل: كره استقبال القبلة: ۵۹/۲، ۶۰، رشیدیہ)

(و کذا فی الفتاویٰ العالمگیریہ، کتاب الصلاۃ، فصل: کھرہ غلق باب المسجد: ۱۰۹/۱، رشیدیہ)
(و کذا فی الدرالمختار مع ردالمحتار، کتاب الصلاۃ، باب ما یفسد الصلاۃ وما یکرہ فیہا، مطلب فی احکام المسجد: ۶۵۶/۱، سعید)

(و کذا فی فتح القدیر، کتاب الصلاۃ، فصل: یکرہ استقبال القبلة: ۴۲۱/۱، مصطفى البابی الحلبي مصر)

امام رکھ لیتے ہیں تو جب پیش امام کی وقتِ معینہ پر خدمت کرنے کا موقع آتا ہے تو قوم کثیر انواع و اقسام کے عزرات پیش کرتی ہے، کوئی کہتا ہے: کیا امام مسجد ہم سے پوچھ کر رکھا تھا، کوئی کہتا ہے کہ یہ امام جو تم نے مقررہ آمدنی پر رکھا ہے اس کے پیچھے نماز جائز نہیں ہے۔ غرض! نہ دینے کی وجہ سے اکثر ناجائز عذر پیش کرتے ہیں، اس لئے مسجد مذکور اکثر امام سے خالی رہتی ہے اور اقوامِ قلیلہ تنہا اس مسجد کا خرچہ برداشت نہیں کر سکتی۔

۲..... اگر کوئی دوسری مسجد میں جانے کا حکم نہیں ہے تو اگر مسجد مذکور سابق کی غیر آبادی کے باعث کوئی غضب الہی نازل ہونے لگے تو اقوامِ قلیلہ کے نمازی غضبِ الہی سے محفوظ رہیں گے، یا قوم کثیر کے ہمراہ مغضوب ہو جائیں گے؟ مدلل جواب فرمایا جاوے۔

۳..... اگر اقوامِ قلیلہ کے نمازی قوم کثیر کے ہمراہ رہیں گے تو ایسی حالت میں قوم کثیر اور اس کی مسجد سے کنارہ کر سکتے ہیں اور غضبِ الہی سے محفوظ رہ سکتے ہیں یا نہیں؟

عبدالحمید، مرزا پوری، طالب علم مدرسہ ہذا۔

الجواب حامداً ومصلیاً:

جماعتِ اصحّ قول پر واجب ہے اور بعض کے نزدیک فرض عین ہے، بعض کے نزدیک فرض کفایہ ہے، بعض کے نزدیک سنتِ مؤکدہ ہے، تارکِ جماعت بلا عذر پر تعزیر ہے، اگر سب ترکِ جماعت کی عادت کر لیں تو امام کو ان سے قتال کرنا چاہیے:

قال الحلبي الكبير: "قليل إنها فرض عين إلا من عذر، وهو قول أحمد وداود وعطاء وأبي ثور رحمهم الله تعالى. وقيل: فرض كفاية. وقال محمد رحمه الله تعالى في الأصل: أعلم أن الجماعة سنة مؤكدة، لا يرخص الترك فيها إلا بعذر مرض أو غيره. وأول هذا الكلام يفيد السنية، وآخره يفيد الوجوب، وهو الظاهر معنى الغاية. قال عامة مشايخنا: إنها واجبة. وفي المفيد: إنها واجبة، وتسميتها سنة لوجوبها بالسنة تاركها من غير عذر يعزر، وترد شهادته، ويأثم الجيران بالسكوت عنه، وهذا كلها أحكام الواجب، الخ".

الحلبی الكبير، ص: ۴۷۴ (۱)۔

مگر ساتھ ہی محلہ کی مسجد کو آباد رکھنا بھی ضروری ہے، اگر تمام نمازی دوسری مسجد میں نماز کے لئے جائیں گے یہ مسجد ویران ہو جائے گی (۲)۔ اس لئے جہاں تک ہو سکے مصالحت اور نرمی سے مسجد کو آباد رکھنا چاہیے۔ اگر غرباء امام کا خرچہ برداشت نہیں کر سکتے اور بلا اجرت امام میسر نہیں آتا تو اُمراء ہی کی رائے سے کسی صالح کو امام مقرر کر لیا جائے (۳)۔

(۱) (غنیة المستملی شرح منیة المصلی لإبراهیم الحلبي الكبير، فصل فی الإمامة، وفيها مباحث، ص: ۵۰۸، ۵۰۹، سهیل اکیڈمی، لاہور)

”قوله: (الجماعة سنة مؤكدة): أى قوة تشبه الواجب فى القوة. والراجع عن أهل المذهب الوجوب، ونقله فى البدائع عن عامة مشايخنا والظاهر أنهم أرادوا بالتأكيد الوجوب؛ لاستدلالهم بالأخبار الواردة بالوعيد الشديد بترك الجماعة. وصرح فى المحيط بأنه لا يرخص لأحد فى تركها بغير عذر، حتى لو تركها أهل مصر يؤمرون بها، فإن ائتمروا، وإلا يحل مقاتلتهم. وفى القنية وغيرها: بأنه يجب التعزير على تاركها بغير عذر ويأثم الجيران بالسكوت“. (البحر الرائق، كتاب الصلاة، باب الإمامة: ۶۰۲/۱، ۶۰۳، رشیدیہ)

(و کذا فى الدر المختار مع رد المحتار، کتاب الصلوة، باب الإمامة: ۵۵۲/۱، سعید)

(و کذا فى بدائع الصنائع، کتاب الصلوة، باب صلاة الجماعة: ۳۸۳/۱، رشیدیہ)

(۲) ”وإن لم يكن لمسجد منزله مؤذن، فإنه يذهب إليه ويؤذن فيه، ويصلى وإن كان واحداً؛ لأن لمسجد منزله حقاً عليه، فيؤدى حقه. مؤذن مسجد لا يحضر مسجده أحد، قالوا: هو يؤذن ويقیم ويصلى وحده، وذلك أحب من أن يصلى فى مسجد آخر، اهـ“. (رد المحتار، کتاب الصلوة، باب الإمامة: ۵۵۵/۱، سعید)

(و کذا فى فتاوى قاضى خان على هامش الفتاوى العالمكيرية، فصل فى المسجد: ۶۷/۱، رشیدیہ)

(و کذا فى خلاصة الفتاوى، الفصل السادس والعشرون فى المسجد: ۲۲۸/۱، رشیدیہ)

(۳) ”فإن عرف فالباني أولى، وكذا فى نصب الإمام والمؤذن، وولد الباني وعشيرته من بعده أولى من غيرهم وإن تنازعوا فى نصب الإمام والمؤذن مع أهل المحلة، إن كان ما اختاره أهل المحلة أولى من الذى اختاره الباني، فما اختاره أهل المحلة أولى؛ لأن ضرره ونفعه عائد إليهم، وإن كان سواء =

۳،۲..... جب دوسری مسجد میں تمام نمازیوں کے جانے اور پہلی مسجد کو چھوڑنے کا حکم نہیں ہے (۱) تو مسجد مذکور سابق غیر آباد کیوں ہوگی۔ اگر اقوام کثیر زبردستی مسجد سے نکال دیں اور نماز نہ پڑھنے دیں اور اقوام قلیلہ اس فتنہ کی وجہ سے کسی دوسری مسجد میں نماز پڑھیں تو انشاء اللہ تعالیٰ ان کو اس مسجد میں نماز نہ پڑھنے کی وجہ سے گناہ نہ ہوگا، کیونکہ فتنہ اور فساد سے بچنا ضروری ہے، تاہم فتنہ پر آمادہ ہونا اور مسجد کو چھوڑنا ہرگز ہرگز مسلمانوں کی شان سے نہیں، مصالحت سے کسی صالح امام کو مقرر کر لینا چاہیے، تاکہ مسجد بھی آباد رہے اور غضب الہی بھی کسی پر نازل نہ ہو۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۶/۱۱/۵۳ھ۔

صحیح: عبد اللطیف، مدرسہ مظاہر علوم، ۱۷/ذی قعدہ/۵۳ھ۔

مسجد نما اور درمیان میں قبر بنانے کا حکم

سوال [۷۲۸۹]: ایک شخص تعلیم یافتہ نہیں ہے، ہاں نماز پڑھانے کے لئے چند سورتیں یاد ہیں، اس کو بھی صحیح طریقہ پر نہیں پڑھتا، اگر کوئی کہتا ہے تو غیر مسلموں کا سہارا لے کر مسلمانوں کی مخالفت اس درجہ میں کرتا ہے کہ ان کو موقع پا کر گرفتار بھی کر دیتا ہے۔ اس بناء پر اہل مسجد نے ان کے پیچھے نماز پڑھنی چھوڑ دی اور جب وہ نہیں گیا تو وہاں کے مسلمین نے اس کا بایکٹ کر دیا۔ اب مسلمانوں میں سے کوئی اس کا ہم نوا نہیں رہا، لیکن چونکہ غیر مسلم اس کے ہم درد ہیں، اس بناء پر غیر مسلموں کے روپے سے ایک مزار کے اوپر مسجد کا نمونہ بنا کر بیٹھا ہے اور مزار کا چڑھاؤ وغیرہ بھی کھاتا ہے اور جو کچھ ذہن میں آتا ہے تقریر بھی کرتا ہے۔

مسجد کے باہر کے حصہ میں پہلی صف میں جو مزار ہے وہ بیچ دروازہ کے بالکل لگتا ہے، مسجد مذکور کے

= فنصب البانی اولیٰ۔ (البزازیۃ علی هامش الفتاویٰ العالمگیریۃ، کتاب الوقف، الرابع فی المسجد، الخ: ۲۶۹/۶، رشیدیہ)

(وکذا فی فتاویٰ قاضی خان علی هامش الفتاویٰ العالمگیریۃ، فصل فی المسجد: ۶۷/۱، ۶۸، رشیدیہ)

(۱) "قوله: (ومسجد حیہ افضل من الجامع) لو لم یکن لمسجد منزله مؤذن، فإنه یدھب إلیہ ویؤذن فیہ، ویصلی ولو کان وحده؛ لأن له حقاً علیہ، فیؤدیہ"۔ (رد المحتار، کتاب الصلوۃ، باب ما یفسد الصلوۃ وما یکرہ فیہا، مطلب فی افضل المساجد: ۶۵۹/۱، سعید)

بنے سے اور اس شخص کے رہنے سے مسلمانوں کی عزت، آبرو، جان و مال کا خطرہ ہے۔ لہذا اس مسجد میں اور اس شخص کے پیچھے نماز کا پڑھنا کیسا ہے؟ مسجد ضد بازی سے بنائی گئی ہے۔

الجواب حامداً ومصلیاً:

اگر وہ جگہ مسجد بنانے اور نماز پڑھنے کے لئے نہیں دی گئی، بلکہ مالک کی اجازت و منشاء کے خلاف ایک شخص نے مسجد نما بنالی ہے (۱) اور قبر درمیان میں ہے کہ فرش پر جب نماز پڑھنے والے سجدہ کرتے ہیں تو قبر کی طرف سجدہ ہوتا ہے تو وہاں نماز نہ پڑھی جائے (۲) اور اس شخص کو امام نہ بنایا جائے (۳)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۸/۷/۹۲ھ۔

الجواب صحیح، بندہ نظام الدین عفی عنہ، دارالعلوم دیوبند، ۹/۷/۹۲ھ۔



(۱) ”إن شرط الوقف التأييد، والأرض إذا كانت ملكاً لغيره، فللمالك استردادها وأمره بنقض البناء“.

(ردالمحتار، کتاب الوقف، مطلب: متاظرۃ ابن الشحنة: ۳۹۰/۳، سعید)

”و کذا تکره فی اماکن کفوق کعبه، و فی طریق و مزبله و أرض مغصوبه، أو للغير لو

مزرعة أو مکروبة“۔ (الدرالمختار، کتاب الصلاة: ۳۷۹/۱، ۳۸۱، سعید)

(۲) ”عن أبی مرثد الغنوی رضی اللہ تعالیٰ عنہ قال: قال النبی صلی اللہ تعالیٰ علیہ وسلم: ”لا تجلسوا علی القبور

ولا تصلوا إليها“۔ (جامع الترمذی، أبواب الجنائز، باب کراهة الوطی والجلوس علیها: ۲۰۳/۱، سعید)

(۳) ”عن عبد اللہ بن عمر رضی اللہ تعالیٰ عنہ أن رسول اللہ صلی اللہ تعالیٰ علیہ وسلم کان یقول: ”ثلاثة

لا یقبل اللہ منهم صلوة: من تقدم قوماً وهم له کارهون“۔ الحدیث (سنن أبی داؤد: ۹۵/۱، کتاب

الصلوة، باب الرجل یؤم القوم وهم له کارهون، مکتبه امدادیہ ملتان)

(و جامع الترمذی، أبواب الصلوة، باب ما جاء من أمّ قوماً وهم له کارهون: ۸۲/۱، ۸۳، سعید)

”ولو أمّ قوماً وهم له کارهون، إن الکراهة لفساد فیہ، أو لأنهم أحق بالإمامة منه، کره له ذلك

تحریماً، لحديث أبی داؤد: ”لا یقبل اللہ صلاة من تقدم قوماً وهم له کارهون“۔ (تنویر الأبصار مع

الدرالمختار، کتاب الصلاة، باب الإمامة: ۵۵۹/۱، سعید)

باب المصلیٰ

(عید گاہ کا بیان)

کیا عید گاہ کے لئے وقف ہونا لازم ہے؟

سوال [۷۴۵۰]: عید گاہوں کے لئے وقف ہونا شرط ہے، یا اجازت مالک ہی کافی ہے؟ بہر حال سالہا سال سے عیدین کی نماز ہوتی چلی آئی ہے جو اسی کام کے لئے تعمیر کی گئی ہے، اس کے لئے وقف یا اذن عام کا تحریری ثبوت اور دلیل ضروری ہے یا نہیں؟

الجواب حامداً ومصلیاً:

نماز عید کے لئے وقف ہونا اور لوگوں کا وہاں نماز ادا کرنا بس اتنا ہی کافی ہے، تحریری ثبوت لازم نہیں (۱)۔ فقط واللہ تعالیٰ اعلم۔

حررہ العبد محمود۔

عید گاہ کی جو زمین ندی میں بہہ کر پھر مل گئی، اس کو حکومت سے اپنے نام کرنے کا حکم

سوال [۷۴۵۱]: زید کی زمینداری کے وقت زید کے مورث اعلیٰ نے جو تقریباً پچاس سال سے زائد ہی ہوئے کہ ایک عید گاہ بنوائی تھی، موجودہ حکومت نے زمینداری لے لی اور حال سروے جو لگ بھگ تیس سال ہوئے کہ عید گاہ والا قطعہ بہار سرکار کے کھاتے اندراج پایا۔ ان زمینوں میں سے جس قطعہ پر عید گاہ واقع

(۱) ”وقال أبو يوسف رحمه الله تعالى: يزول ملكه بمجرد القول“۔ (الهداية، كتاب الوقف: ۶۳۷/۲،

مکتبہ شرکت علمیہ ملتان)

(و کذا فی فتح القدیر، کتاب الوقف: ۲۳۸/۶، مصطفى البابی الحلبي مصر)

(و کذا فی البحر الرائق، کتاب الوقف: ۴۱۶/۵، رشیدیہ)

تھی وہ ندی میں بہہ گیا، ایک طویل مدت تک وہ ندی کی شکل میں رہا۔ اب وہ زمین ندی سے باہر نکل چکی ہے، لیکن عید گاہ کی کوئی علامت اور نشانی باقی نہیں ہے۔ زید نے مذکور فی السوال بہار سرکار سے اور زمینوں کے ساتھ ایک قطعہ کو جس پر کبھی عید گاہ تھی اپنی ناواقفیت اور کوئی نشاندہی نہیں رہنے کی وجہ سے سرکار سے نذرانہ اور سلامی دے کر بندوبست کرائی ہے اور سالانہ مالگذاری بھی دین ہوتا ہے۔

گاؤں والوں نے دوسری مناسب جگہ اپنی عید گاہ بنالی ہے۔ مذکورہ صورت میں زید کا عید گاہ والا قطعہ جو فی الوقت میں ہے، بندوبست کرنا درست ہے یا نہیں، اگر نہیں تو اس کا مصرف کیا ہوگا؟ کیا زید کی آبادی کے بعد زید کے لئے بٹائی لینا درست ہے یا نہیں؟

الجواب حامداً ومصلیاً:

اگر یہ ثابت ہو جائے کہ جو قطعہ زمین زید نے سلامی دے کر حاصل کی ہے، یہ وہی قطعہ ہے جس پر عید گاہ تھی یعنی یہ وقف ہے تو زید کا اس کو اپنے لئے آباد کرنا اس کی آمدنی حاصل کرنا درست نہیں (۱)، بلکہ اس کی آمدنی جو حاصل کر چکا ہے اس عید گاہ کو دے دے جو دوسری جگہ بنائی جا چکی ہے (۲) اور اس حاصل شدہ قطعہ پر اہل بستی کے مشورہ سے دوبارہ پھر عید گاہ بنائی جائے تاکہ واقف کی نیت پوری ہو (۳)۔ اور اگر متعین طور پر یہ

(۱) ”وإذا تم ولزم، لا يملك ولا يملك ولا يعار ولا يرهن“۔ (الدر المختار)۔ ”(قوله: لا يملك): أي لا يكون مملوكاً لصاحبه، (ولا يملك): أي لا يقبل التملك لغيره بالبيع ونحوه، لاستحالة تملك الخارج عن ملكه“۔ (رد المحتار، كتاب الوقف: ۳۵۱/۲، ۳۵۲، سعید)

(و كذا في الهداية، كتاب الوقف: ۶۴۰/۲، مكتبة شرکت علمیه ملتان)

(و كذا في فتح القدير، كتاب الوقف: ۲۲۰/۶، مصطفى البابي الحلبي مصر)

(۲) ”رباط استغنى عنه المارة وبجنبه رباط آخر، قال السيد الإمام أبو الشجاع: تصرف غلته إلى الرباط الثاني“۔ (رد المحتار، كتاب الوقف، مطلب فيما لو خرب المسجد، أو غيره: ۳۵۹/۴، سعید)

(و كذا في فتاوى قاضى خان على هامش الفتاوى العالمكيرية، كتاب الوقف، فصل فى المقابر والرباطات: ۳۰۵/۳، رشيديه)

(۳) ”على أنهم صرحوا بأن مراعاة غرض الواقفين واجبة“۔ (رد المحتار، كتاب الوقف، مطلب: مراعاة غرض الواقفين، الخ: ۴۴۵/۴، سعید)

معلوم نہیں کہ یہ حاصل کردہ زمین وہی ہے جس پر عید گاہ تھی تو پھر زید کو اس کی آمدنی حاصل کرنا اور استعمال کرنا درست ہے۔ فقط واللہ تعالیٰ اعلم۔

حررہ العبد محمود وغفرلہ، دارالعلوم دیوبند۔

کیا عید گاہ پر مسجد کے احکام جاری ہوتے ہیں؟

سوال [۷۴۵۲]: یہاں ایک مقامی میدان ہے جس کا رقبہ بہت وسیع ہے، قبرستان شمار کیا جاتا ہے، اسی رقبہ کے ایک میدان میں عید گاہ پختہ واقع ہے، عید گاہ پختہ چہار دیواری سے گھری ہوئی اور دروازہ لگا ہوا ہے، عید گاہ اور قبرستان کے ایک ہی متولی ہیں۔ یہ کل رقبہ صدیوں سے وقف ہے اور عید گاہ میں عیدین کی نماز بھی صدیوں سے ہو رہی ہے۔ وقف نامہ موجودہ نہیں، زبانی وقف شمار کیا جاتا ہے۔ اب دریافت طلب یہ ہے کہ یہ عید گاہ مسجد کے حکم میں ہے یا نہیں اور مسجد کے کل احکام اس پر عائد ہو سکتے ہیں یا نہیں؟

۲..... دوم یہ کہ عیدین کے دن عید گاہ کے اندر مصلیوں کے سامنے قبل نماز کانگریس، مسلم لیگ کے پروپیگنڈے، مواعظ و رسم، جھنڈا کشائی کرنا جائز ہے یا نہیں؟

عید گاہ میں کھیل کھیلنا

۳..... سوم یہ کہ اسی میدان کے کچھ حصہ میں فٹ بال اور مختلف کھیل کود ہوتے ہیں۔ یہ حرکات کس حد تک جائز ہیں؟

المستفتی: حاجی حمید اللہ، مقام نوری، ضلع بیر بھوم، بنگال۔

الجواب حامداً ومصلیاً:

۱..... عید گاہ جواز اقتداء کے حق میں مسجد کے حکم میں ہے، بقیہ امور میں مسجد کے حکم میں نہیں، جیسا کہ بحالت جنابت مسجد میں داخل ہونا ممنوع ہے اس طرح عید گاہ میں ممنوع نہیں، کذا فی الدر المختار (۱)۔

(۱) "أما المتخذ للصلاة جنازة أو عيد، فهو مسجد في جواز الاقتداء وإن انفصل الصفوف، وفقاً بالناس،

لا في حق غيره، وبه يفتى، فحل دخوله لجنب و حائض كفناء مسجد، الخ". (تنوير الأبصار مع

الدر المختار، كتاب الصلاة، باب ما يفسد الصلاة وما يكره فيها: ۶۵۷/۱، سعيد)

(و كذا في البحر الرائق، كتاب الطهارة، باب الحيض: ۳۳۸/۱، رشيدية) =

۲..... عید گاہ میں بطور تشکر نماز ادا کرنے کے لئے اجتماع ہوتا ہے، لہذا نماز اور عید کے مختلف احکام اور مواعظ بیان کئے جائیں، مسلم لیگ اور گانگریس رسوم کے لئے علیحدہ اجتماع کیا جائے تو بہتر ہے۔

۳..... فٹ بال کھیلنا بھی وہاں غرض واقف کے خلاف ہے، اس سے بھی احتراز کیا جائے (۱)۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۹/۱۰/۶۱ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۱۳/شوال/۶۱ھ۔

عید گاہ اور مسجد میں فرق

سوال [۷۴۵۳]: مسجد اور عید گاہ کا حکم ایک ہے یا علیحدہ؟

الجواب حامداً ومصلیاً:

صحت اقتداء میں دونوں کا حکم ایک ہے، کذا فی الدر المختار: ۱/۲۶۹ (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۱/۱۰/۸۵ھ۔

الجواب صحیح: سید احمد علی سعید، نائب مفتی دارالعلوم دیوبند۔

الجواب صحیح: بندہ نظام الدین عفی عنہ، دارالعلوم دیوبند۔

= (و کذا فی الفتاویٰ العالمگیریہ، کتاب الطہارۃ، الفصل الرابع فی أحكام الحيض، الخ: ۱/۳۸، رشیدیہ)

(۱) ”علیٰ أنهم صرحوا بأن مراعاة غرض الواقفين واجبة“۔ (ردالمحتار، کتاب الوقف، مطلب: مراعاة

غرض الواقفين واجبة: ۳/۴۴۵، سعید)

(۲) ”وأما المتخذ لصلوة جنازة أو عيد، فهو مسجد في حق جواز الاقتداء“۔ (الدر المختار، کتاب

الصلوة، باب ما یفسد الصلاة وما یکره فیها: ۱/۶۵۷، سعید)

”وما اتخذ لصلاة العيد، لا يكون مسجداً مطلقاً، وإنما يعطى له حكم المسجد في صحة

الاقتداء بالإمام، وإن كان منفصلاً عن الصفوف. و أما فيما سوى ذلك، ليس له حكم المسجد. وقال

بعضهم: له حكم المسجد حال أداء الصلاة لا غير“۔ (فتاویٰ قاضی خان علی ہامش الفتاویٰ

العالمگیریہ، باب الرجل يجعل داره مسجداً أو خاناً أو سقاية أو مقبرة: ۳/۲۰۱، رشیدیہ)

(و کذا فی التاتارخانیہ، کتاب الوقف، مسائل وقف المساجد: ۵/۸۴۵، إدارة القرآن کراچی)

عید گاہ اور مسجد میں فرق، عید گاہ میں اسکول، مدرسہ، راستہ بنانا اور کھیل کھیلنا

سوال [۷۴۵۴]: عید گاہ کا حکم شرعاً بعینہ مسجد کا حکم ہے، اگر مابین کچھ فرق ہے تو وہ فرق کیا ہے؟

بہر حال عید گاہ کے حدود کے اندر اسکول یا دینی مدرسہ قائم کرنا کیسا ہے اور عید گاہ کے حدود کے اندر سے انسان اور مویشیوں کا عام راستہ چلنا، بچوں کا کھیل کود کرنا جائز ہے یا نہیں؟ نیز اگر عید گاہ کے بالمقابل بلا حائل قبرستان ہو، ایسی عید گاہ میں نماز پڑھنا کیسا ہے؟

الجواب حامداً ومصلیاً:

جوازِ اقتداء میں عید گاہ مسجد کے حکم میں ہے، بقیہ احکام میں مسجد کے حکم میں نہیں، بلکہ فنائے مسجد اور مدرسہ وغیرہ کے حکم میں ہے، جو چیزیں فنائے مسجد و مدرسہ وغیرہ میں جائز ہیں وہ عید گاہ میں بھی جائز ہیں اور جو وہاں ناجائز وہ یہاں بھی ناجائز ہیں۔ ظاہر ہے کہ مدارس اور فنائے مسجد مویشیوں یا عوام کے راستہ کے لئے نہیں ہوتے، پس عید گاہ کی اس سے حفاظت چاہیے۔ بچوں کا کھیل کھیلنا گنجائش رکھتا ہے، لیکن مستقل کھیل کے لئے عید گاہ کو مقرر کرنا، یا اس کو فیلڈ بنانا نہیں چاہیے:

”وأما المتخذ لصلوة جنازة أو عيد، فهو مسجد في جواز الاقتداء وإن انفصل الصفوف، رفقا بالناس، لا في حق غيره، به يفتي، نهاية. فحل دخوله لجنب أو حائض كفناء مسجد ورباط و مدرسة“. درمختار: ۱/۶۸۷ (۱)۔

(۱) (الدر المختار، كتاب الصلوة، باب ما يفسد الصلاة وما يكره فيها: ۱/۶۵۷، سعيد)

”مسجد اتخذ لصلوة الجنازة أو لصلاة العيد، هل يكون له حكم المسجد؟ و ما اتخذ لصلوة العيد، لا يكون مسجداً مطلقاً، وإنما يعطى له حكم المسجد في صحة الاقتداء بالإمام، وإن كان منفصلاً عن الصفوف. وأما فيما سوى ذلك، ليس له حكم المسجد وفي الوقعات: المسجد الذي اتخذ لصلوة العيد، فالمختار للفتوى أنه مسجد في حق جواز الاقتداء وإن انفصلت الصفوف، وأما ما عدا ذلك، فلا، رفقا بالناس“. (الفتاوى التاتارخانية، كتاب الوقف، مسائل وقف المساجد: ۵/۸۴۵، إدارة القرآن كراچی)

(و کذا فی فتاویٰ قاضی خان علی هامش الفتاویٰ العالمگیریہ، باب الرجل يجعل داره مسجداً، أو خاناً، أو سقاية أو مقبرة: ۳/۲۹۱، رشیدیہ)

اگر قبریں بالکل متصل ہیں اور سجدہ کے سامنے ہیں تو وہاں نماز مکروہ تحریمی ہے، اگر دائیں، یا بائیں، یا پیچھے ہیں تو اس ترتیب سے کراہت میں کمی ہے، اگر فاصلہ زیادہ ہے تو کراہت نہیں (۱)۔ واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

صحیح: عبداللطیف، ناظم مدرسہ۔

عید گاہ آبادی میں ہونے کی وجہ سے فروخت کرنے کا حکم

سوال [۷۴۵۵]: عید گاہ آبادی کے اندر آ جانے کی وجہ سے اس کو توڑ کر آبادی کے باہر منتقل کرنا

چاہتے ہیں۔ دریافت طلب بات یہ ہے کہ عید گاہ کو توڑ کر اس کی زمین کو عام استعمال کے لئے بعض دوکان، مکان وغیرہ تعمیر کرنے کے لئے فروخت کیا جاسکتا ہے یا نہیں، یا عید گاہ کو مسجد بنادیا جائے؟ اگر آپ مسجد کا حکم دیں گے تو جہاں پر عید گاہ واقع ہے وہاں پر مسجد کی ضرورت نہیں ہے، کیونکہ وہ مسجد بالکل قریب ہے، انہیں کے لئے نمازی ناکافی ہیں اور مدرسہ بھی عید گاہ کے قریب ہے، اس لئے مدرسہ بھی نہیں بنا سکتے۔

(۱) ”عن ابی مرثد الغنوی رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”لا تجلسوا علی القبور، ولا تصلوا إلیھا“۔ (رواہ الترمذی، أبواب الجنائز، باب کراہیۃ الوطی علی القبور والجلوس علیھا: ۲۰۳/۱، سعید)

”وتکلموا أيضاً فی معنی الکراہۃ إلی القبر، قال بعضهم: لأن فیہ تشبہاً بالیہود و هذا کله إذا لم یکن بین المصلی و بین هذه المواضع حائط أو سترۃ، أما إذا کان، لا یکرہ، و یصیر الحائط فاصلاً. وإذا لم یکن بین المصلی و بین هذه المواضع سترۃ، فإنما یکرہ استقبال هذه المواضع“۔ (الفتاویٰ العالمگیریۃ، کتاب الکراہیۃ، الباب الخامس فی آداب المسجد و القبلة والمصحف، الخ: ۳۱۹/۵، ۳۲۰، رشیدیہ)

(و کذا فی رد المحتار، کتاب الصلوۃ، باب ما یفسد الصلوۃ و ما یکرہ فیہا، مطلب فی بیان السنۃ و المستحب، الخ: ۶۵۳/۱، سعید)

(و کذا فی حاشیۃ الطحطاوی علی مراقی الفلاح، مکروہات الصلوۃ، ص: ۳۵۷، قدیمی)

الجواب حامداً ومصلیاً:

اگر وہ عید گاہ وقف ہے تو اس کی زمین کو فروخت کرنا جائز نہیں (۱)، محض آبادی کے اندر آ جانے کی وجہ سے اس میں کسی تغیر کی ضرورت نہیں، اس کو اپنے حال پر رکھیں (۲)۔ فقط واللہ اعلم۔
حررہ العبد محمود غفرلہ، دارالعلوم دیوبند، ۷/۱۱/۹۲ھ۔

متعدد عید گاہ بنانا، جب کہ پرانی عید گاہ ناکافی ہو

سوال [۷۴۵۶]: آپ سے چند روز قبل ایک فتویٰ لیا تھا، آپ نے اس کا جواب یہ دیا تھا کہ:

”اگر عید گاہ وقف ہے تو اس کی زمین کو فروخت کرنا جائز نہیں، محض آبادی کے

اندر آ جانے کی وجہ سے اس میں کسی تغیر کی ضرورت نہیں، اس کو اپنے حال پر رکھیں۔“

اب دریافت طلب بات یہ ہے کہ عید گاہ کو محض آبادی کے اندر آ جانے کی وجہ سے منتقل نہیں کر رہے ہیں، بلکہ اس کے ساتھ ساتھ عید گاہ کو موجودہ عید گاہ سے وسیع بنانا بھی مقصود ہے، کیونکہ یہ بہت چھوٹی ہے، نماز کے موقع پر دشواری ہوتی ہے، اس کے اندر پورے نمازی نہیں سماتے۔ نیز وضاحت فرمائیں کہ آبادی کے باہر عید گاہ بنانا کس درجہ میں داخل ہے، آیا واجب ہے یا افضل؟ اور باہر بنانے سے شریعت کا کیا مقصد ہے اور آبادی

(۱) ”فإذا تم ولزم، لا يملك ولا يملك ولا يعار ولا يرهن“۔ (الدر المختار)۔ ”قوله: لا يملك“:

أي لا يكون مملوكاً لصاحبه. (ولا يملك): أي لا يقبل التملك لغيره بالبيع ونحوه، لا استحالة

تمليك الخارج من ملكه“۔ (رد المختار، كتاب الوقف: ۳/۳۵۱، ۳۵۲، سعيد)

”إذا صح الوقف، لم يحز بيعه ولا تملكه“۔ (الهداية، كتاب الوقف: ۲/۶۳۰، مكتبة شرکت

علمیہ ملتان)

(و كذا في فتح القدير، كتاب الوقف: ۲۲۰/۶، مكتبة مصطفى البابي الحلبي مصر)

(و كذا في البحر الرائق، كتاب الوقف: ۳۴۲/۵، رشيدية)

(۲) ”شرط الواقف كنص الشارع: أي في وجوب العمل به، وفي المفهوم والدلالة، اه“۔ (الاشباه

والنظائر، كتاب الوقف، الفن الثاني، الفوائد: ۱۰۶/۲، إدارة القرآن كراچی)

(و كذا في مجمع الأنهر، كتاب الوقف: ۲/۶۰۸، مكتبة غفاريه كوئٹہ)

(و كذا في الدر المختار، كتاب الوقف: ۳/۴۳۳، سعيد)

سے باہر عید گاہ بنانا ہمارے خفی مسلک کے مخالف ہے یا موافق؟

۲..... یہ کہ عید گاہ کی زمین وقف ہی ہے، لیکن اس میں کیا حرج ہے کہ موقوفہ زمین کو فروخت کر کے اس کے پیسوں سے جدید عید گاہ تعمیر کر دی جائے؟

الجواب حامداً ومصلیاً:

۱..... آبادی سے باہر صحرائیں جا کر نماز عید ادا کرنا افضل اور سنت ہے، خواہ عید گاہ ہو یا نہ ہو (۱)۔ عید گاہ مستقل بنا لینا قرین مصلحت ہے تاکہ کسی کو یہ اعتراض نہ ہو کہ ہماری زمین و ہمارے کھیت میں کیوں نماز پڑھتے ہیں، نیز ممکن ہے کہ نماز کے وقت جگہ خالی نہ ملے، کھیتی کھڑی ہو۔ موجودہ عید گاہ اگر نا کافی ہے اور آبادی سے باہر عید گاہ بنانے کی ضرورت ہے تو دوسری عید گاہ بنانے کی ممانعت نہیں، اجازت ہے، بنالی جائے۔ ضعفاء اور کمزوروں، بیماروں کے لئے موجودہ عید گاہ کو باقی رکھا جائے، پنجگانہ نماز بھی اس میں درست ہے:

”وفی الخلاصة والخاتمة: السنة أن يخرج الإمام إلى الجبانة، ويستخلف غيره، ليصلي في المصر بالضعفاء، وبناءً على أن صلوة العيدين في موضعين جائزة بالاتفاق. وإن لم يستخلف، فله ذلك، الخ. الجبانة على المصلي العام: أي في الصحراء. بحر عن المغرب“. شامی (۲)۔

(۱) ”(والخروج إليها): أي الجبانة لصلاة العيد (سنة وإن وسعهم المسجد الجامع)، هو الصحيح“۔ (تنوير الأبصار مع الدر المختار، باب العيدين: ۱۶۹/۲، سعيد)

”الخروج إلى الجبانة في صلاة العيد سنة وإن كان يسعهم المسجد الجامع، على هذا عامة المشايخ، وهو الصحيح“۔ (الفتاوى العالمكيرية، الباب السابع في صلاة العيدين: ۱۵۰/۱، رشيدية) (وكذا في البحر الرائق، كتاب الصلاة، باب صلاة العيدين: ۲۷۸/۲، رشيدية)

(وكذا في حاشية الطحطاوى على مراقى الفلاح، كتاب الصلاة، باب أحكام العيدين الخ: ۵۳۱، قديمي) ”يجوز إقامة صلاة العيد في موضعين“۔ (الفتاوى العالمكيرية، الباب السابع في صلاة العيدين: ۱۵۰/۱، رشيدية)۔

(وكذا في ردالمحتار، كتاب الصلاة، باب الجمعة: ۱۳۳/۲، ۱۳۵، سعيد)

(۲) (ردالمحتار، باب العيدين، مطلب: يطلق المستحب على السنة وبالعكس: ۱۶۹/۲، سعيد) =

۲..... عید گاہ کی زمین جب وقف ہے، تو اس کی بیع جائز نہیں: ”(فإذا تم ولزم، لا يملك ولا يملك، الخ): أي لا يكون مملوكاً لصاحبه. (ولا يملك): أي لا يقبل التملك لغيره بالبيع ونحوه، لاستحالة تملك الخارج عن ملكه“. شامی (۱)۔

وقف زمین ملک سے ہی خارج ہے اور بیع اپنی ملک کی ہو سکتی ہے، اس لئے اس کی بیع درست نہیں۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۴/۱۱/۹۲ھ۔

رفع فساد کے لئے دوسری عید گاہ بنانا

سوال [۷۵۷]: ایک عید گاہ میں پہلے سے مع الاتفاق عید کی نماز ہوتی رہی، بعد کو چند آدمی نے ایک فساد کی بنا پر دوسری عید گاہ بنائی۔ اب شرعاً کونسی عید گاہ میں نماز ہوگی اور عید گاہ ثانی ضرار کے حکم میں داخل ہوگی یا نہیں؟

مولوی عبدالغنی ملہٹی۔

= ”والسنة أن يخرج الإمام إلى الجبابة، ويستخلف غيره، ليصلى في المصر بالضعفاء والمرضى والأضرأء، ويصلى هو في الجبابة بالأقوياء والأصحاء. وإن لم يستخلف أحداً، كان له ذلك“. (فتاویٰ قاضی خان علی ہامش الفتاویٰ العالمگیریہ، باب صلاة العیدین: ۱/۱۸۳، رشیدیہ)

”الجبابة المصلی العام فی الصحراء“. (البحر الرائق، کتاب الصلاة، باب صلاة العیدین: ۲/۷۸، رشیدیہ)

(وکذا فی بدائع الصنائع، کتاب الصلاة، باب ما يستحب يوم العيد: ۱/۶۲۵، رشیدیہ)

(وکذا فی خلاصة الفتاویٰ کتاب الصلاة، الفصل الرابع والعشرون فی صلاة العیدین: ۱/۲۱۳، ۲/۲۱۴، رشیدیہ)

(۱) (ردالمحتار، کتاب الوقف: ۳/۳۵۲، سعید)

”إذا صح الوقف، لم يجز بيعه ولا تملكه“. (الهدایة، کتاب الوقف: ۲/۶۳۰، مکتبہ شرکت علمیہ ملتان)

(وکذا فی البحر الرائق، کتاب الوقف: ۵/۳۴۲، رشیدیہ)

(وکذا فی فتح القدير، کتاب الوقف: ۶/۲۲۰، مصطفى البابی الحلبي مصر)

الجواب حامداً ومصلیاً:

فساد اور تفرقہ پیدا کرنے کے لئے دوسری عید گاہ بنانا جائز ہے (۱)، البتہ اگر فساد کسی وجہ سے پیدا ہو گیا اور اس کا دفعیہ بجز دوسری عید گاہ بنانے کے دشوار ہے تو دوسری عید گاہ بنانا درست ہے (۲)۔ بہر حال جب وہ عید گاہ بن چکی اور باقاعدہ وقف کر دی گئی تو اس میں اور پہلی عید گاہ میں دونوں میں نماز درست ہے، [پہلی] عید گاہ مستحق تقدیم ہے (۳)، حتیٰ الوسع رفع فساد ضروری ہے۔ واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۳/۱۱/۵۵ھ۔

الجواب صحیح: سعید احمد غفرلہ، صحیح: عبداللطیف، ۲۳/ذی قعدہ/۵۵ھ۔

رنجش رفع ہونے پر دوسری بنائی گئی عید گاہ کے ساتھ کیا کیا جائے؟

سوال [۷۴۵۸]: ایک بستی کے اندر پانچ محلے ہیں، تین محلے الگ ہو گئے، آپس میں رنجش ہو گئی اور

(۱) "قیل: کل مسجد بنی مباہاتاً أو ریاءً أو سمعةً، أو لغرض سوی ابتغاء وجه الله، أو بمال غیر طیب،

فهو لاحق بمسجد الضرار". (تفسیر المدارک: ۱/۱۵۱، (سورة التوبة: ۱۰۷)، قدیمی)

(و کذا فی الکشاف: ۲/۳۱۰، (سورة التوبة: ۱۰۷)، دار الکتاب العربی بیروت)

(و کذا فی روح المعانی: ۱۱/۲۱، (سورة التوبة: ۱۰۷)، دار إحياء التراث العربی بیروت)

(۲) "وتؤدی بمصر واحد بمواضع كثيرة اتفاقاً، والخلاف إنما هو فی الجمعة". (الدر المختار، باب

صلوة العیدین، مطلب: أمر الخليفة لا یبقی بعد موته: ۲/۱۷۶، سعید)

(و کذا فی البحر الرائق، کتاب الصلوة، باب صلوة العیدین: ۲/۲۸۳، رشیدیہ)

"أهل المحلة قسّموا المسجد، و ضربوا فیہ حائطاً، و لكل منهم إمام علی حدة و مؤذنهم

واحد، لا بأس به، والأولی أن یكون لكل طائفة مؤذن". (البحر الرائق، کتاب الوقف، فصل فی أحكام

المساجد: ۵/۴۱۹، رشیدیہ)

(و کذا فی الفتاویٰ العالمگیریہ، کتاب الکراهیة، الباب الخامس فی آداب المسجد: ۵/۳۲۰، رشیدیہ)

(۳) "ثم الأقدم أفضل لسبقه حکماً، إلا إذا كان الحادث أقرب إلی بيته، فإنه أفضل حينئذ، لسبقه حقيقةً

وحکماً، کذا فی الواقعات. و ذکر قاضی خان و صاحب منیة المفتی و غیرهما: أن الأقدم أفضل، فإن استویا

فی القدم، فالأقرب أفضل". (الحلبی الکبیر، فصل فی أحكام المسجد: ۶۱۳، سهیل اکیڈمی لاہور)

انہوں نے عید گاہ کے لئے ایک زمین خریدی اور نماز عید بھی پڑھی۔ اب پھر باہم متفق ہو گئے اور سابقہ عید گاہ میں ہی نماز پڑھنے لگے۔ تو جو زمین عید گاہ کے نام سے خریدی تھی اور اس میں نماز پڑھ لی ہے تو وہ زمین عید گاہ ہی رہے گی یا اس میں دیگر کام کر سکتے ہیں؟

محمد حبیب الرحمان، معرفت محمد الیاس، ہر سی اسٹریٹ، کلکتہ نمبر: ۹۔

الجواب حامداً ومصلیاً:

اگر چندہ کی رقم سے زمین خریدی گئی اور وہاں عید کی نماز ادا کی گئی ہے اور اس زمین کو نماز عیدین کے لئے وقف کر دیا گیا ہے تو اب اس کو فروخت کرنا جائز نہیں:

”لأن الوقف إذا تم ولزم، لا يملك ولا يملك ولا يعار ولا يرهن، اهـ“۔ ”أى لا يكون مملوكاً لصاحبه. (و لا يملك): أى لا يقبل التملك لغيره بالبيع ونحوه، لا استحالة تملك الخارج عن ملكه، اهـ“۔ شامی: ۲۶۷/۳ (۱)۔

اب مذکورہ خرید کردہ زمین میں نماز عیدین ہی ادا کی جائے وقف کرنے سے پہلے اس بات پر غور کرنے کی ضرورت تھی۔ اگر اس کو وقف نہیں کیا گیا، بلکہ وقف کرنے کا ارادہ تھا اور محض عارضی طور پر وہاں نماز ادا کر لی گئی تو پھر چندہ دینے والوں کی اجازت سے وہاں مکان، دوکان، باغ لگانا، کاشت کرنا سب کچھ درست ہے، بلکہ فروخت کرنا بھی درست ہے (۲)۔ اس کی قیمت یا آمدنی کو بہتر یہ ہے کہ سابقہ عید گاہ، یادگیر مساجد اور دینی

(۱) (الدر المختار مع رد المحتار، کتاب الوقف: ۳۵۱/۴، ۳۵۲، سعید)

”إذا صح الوقف، لم يجز بيعه ولا تملكه“۔ (الهداية، کتاب الوقف: ۶۴۰/۲، مکتبہ شرکت

علمیہ ملتان)

(و کذا فی البحر الرائق، کتاب الوقف: ۳۴۲/۵ رشیدیہ)

(و کذا فی فتح القدير، کتاب الوقف: ۲۲۰/۶، مصطفى البابي الحلبي مصر)

(۲) ”رجل له ساحة لا بناء فيها، أمر قوماً أن يصلوا فيها بجماعة أما إن وقت الأمر باليوم أو

الشهر أو السنة، ففي هذا الوجه لا تصير الساحة مسجداً، لو مات يورث عنه“۔ (الفتاوى العالمكيرية،

کتاب الوقف، الباب الحادی عشر فی المسجد وما يتعلق به، الخ: ۴۵۵/۲، رشیدیہ)

(و کذا فی فتاوى قاضی خان علی هامش الفتاوى العالمكيرية، کتاب الوقف، باب الرجل يجعل داره =

کاموں میں حسب مشورہ صرف کریں۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۱/۳/۸۹ھ۔

اگر جدید عید گاہ بھی بنالی جائے تو نماز کس میں ادا کریں؟

سوال [۷۴۵۹]: واقعہ یہ ہے کہ ہمارے یہاں چھوٹے چھوٹے اٹھارہ عید گاہ کے لوگوں نے مل کر

۱۹۴۸ء میں ایک عید گاہ بنایا، فخر الدین صاحب کی آدھ بیگہ زمین پر، جدید بڑی عید گاہ بنادی۔ جو قدیم چھوٹی

چھوٹی عید گاہیں تھیں وہ بالکل معطل ہو گئیں۔ اکثریت مسلمانوں کی جدید عید گاہ میں جاتی ہے، کچھ لوگ قدیم

عید گاہ میں پڑھتے ہیں، آپس میں اختلاف بہت شدید ہے۔ اب ایسی صورت میں کیا کیا جائے؟ اگر سب لوگ

قدیم عید گاہوں کو چھوڑ دیں تو پھر ان عید گاہوں کا کیا کیا جائے؟

نوٹ: قدیم عید گاہ آدھ بیگہ زمین وقف ہے اور جدید میں دو بیگہ وقف ہے۔ الغرض اگر جدید میں

قدیم کے تمام آجائیں تو ایسی صورت میں قدیم عید گاہ کی زمین کا حکم کیا ہوگا؟

الجواب حامداً ومصلیاً:

قدیم عید گاہ بھی وقف ہے مگر چھوٹی ہے، جدید عید گاہ بھی وقف ہے اور بڑی ہے، جس میں سب نمازی

آسکتے ہیں، اگر سب متفق ہو کر قدیم عید گاہ کو بچکانہ نماز کے لئے تجویز کر کے آباد کر لیں (۱) اور عید کی نماز

جدید عید گاہ میں پڑھا کریں تو یہ صورت بہتر ہے۔ اگر یہ نہ ہو سکے تو پھر ایسا کر لیں کہ جدید بڑی عید گاہ میں عید

= مسجداً أو خاناً، الخ: ۳/۲۹۰، ۲۹۱، رشیدیہ)

(و کذا فی الفتاویٰ التاتاریخانیۃ، کتاب الوقف، أحكام المساجد: ۵/۸۴۱، إدارة القرآن کراچی)

(۱) ”فی الکبریٰ: مسجد أراد اہلہ أن يجعلوا الرحبة مسجداً أو المسجد رحبة، وأرادوا أن یحدثوا له

باباً، أو أرادوا أن یحولوا الباب عن موضعه، فلهم ذلک“۔ (الفتاویٰ العالمگیریۃ، کتاب الوقف، الباب

الحادی عشر فی المسجد، الخ: ۲/۲۵۶ رشیدیہ)

(و کذا فی رد المحتار، کتاب الوقف، فی جعل شیء من المسجد طریقاً: ۲/۳۷۸، سعید)

(و کذا فی الفتاویٰ التاتاریخانیۃ، کتاب الوقف، أحكام المساجد: ۵/۸۴۱، إدارة القرآن کراچی)

کی نماز پڑھا کریں اور جو لوگ معذور ہوں وہ قدیم عید گاہ میں پڑھا کریں (۱)، اس طرح دونوں عید گاہیں آباد رہیں گی اور واقف کا مقصد بھی پورا ہوگا۔ جب تک دونوں عید گاہیں آباد رہ سکیں، وہاں کھیتی وغیرہ کچھ نہ کریں (۲)، اگر کوئی صورت نہ ہو سکے، پھر وہاں باغ لگا کر، یا کھیتی کر کے اس کی آمدنی جدید عید گاہ میں صرف کریں۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۰/۱/۹۲ھ۔

پرانی عید گاہ تنگ ہو تو نئی عید گاہ بنانا

سوال [۷۶۰]: یہاں کی عید گاہ تنگ ہے اور شکستہ، مشرق اور مغرب دونوں جانب..... تو وسیع ممکن نہیں، برسات میں اگر عیدین ہوتی ہیں تو مزید دشواریوں کا سامنا..... کرنا ہوتا ہے۔ کیا بجائے اس جگہ کے دوسری جگہ عید گاہ بنائی جاسکتی ہے اور اس عید گاہ کی اینٹیں نئی عید گاہ میں صرف کی جاسکتی ہیں؟ نئی جگہ جو تجویز کی گئی ہے وہ ایک بہت ہی قدیم قبرستان لب سڑک ہے۔

(۱) ”والسنة أن يخرج الإمام إلى الجبانة، ويستخلف غيره، ليصلي في المصير بالضعفاء والمرضى والأضرأء، ويصلي هو في الجبانة بالأقوياء والأصحاء. وإن لم يستخلف أحداً، كان له ذلك.“ (فتاویٰ قاضی خان علی ہامش الفتاویٰ العالمگیریہ، باب صلاة العیدین، الخ: ۱/۸۳، رشیدیہ)

(وکذا فی ردالمحتار، باب العیدین، مطلب: يطلق المستحب على السنة وبالعكس: ۲/۱۶۹، سعید)

(وکذا فی بدائع الصنائع، کتاب الصلاة، ما يستحب يوم العیدین: ۱/۶۲۵، رشیدیہ)

(۲) ”أما مصلی العید لا یكون مسجداً مطلقاً، وإنما یعطى له حکم المسجد فی صحة الاقتداء بالإمام وإن كان منفصلاً عن الصفوف، و فیما سوى ذلك، فليس له حکم المسجد. وقال بعضهم: یكون مسجداً حال أداء الصلوة لا غیر، وهو والجبانة سواء. ویجنب هذا المكان عما یجنب عنه المساجد احتیاطاً.“ (ردالمحتار، کتاب الوقف، مطلب: إذا وقف كل نصف على حدة، صاراً وقفین: ۳۵۶/۴، سعید)

(وکذا فی التاتارخانیة، کتاب الوقف، مسائل وقف المساجد: ۵/۸۴۵، إدارة القرآن کراچی)

(وکذا فی البحر الرائق، کتاب الوقف، فصل فی أحكام المسجد: ۵/۴۱۸، رشیدیہ)

الجواب حامداً ومصلیاً:

جگہ کی تنگی کی وجہ سے دوسری عید گاہ بنانے کی اجازت ہے، جب کہ موجودہ عید گاہ میں توسیع کی گنجائش نہ ہو، لیکن موجودہ عید گاہ میں اگر موقوفہ زمین ہو تو اس کو توڑ کر اسی کی اینٹیں نئی عید گاہ میں استعمال کی اجازت نہیں (۱)۔ البتہ اس کی حفاظت کرنا بھی ضروری ہے، خواہ اس کو بچگانہ نماز کے لئے مسجد بنادیا جائے۔ اگر اس کی ضرورت نہ ہو اور اس پر کسی غیر کے قبضہ کا اندیشہ ہو تو وہاں دینی مدرسہ و مکتب بھی بنا سکتے ہیں (۲)، باغ بھی لگا سکتے ہیں جس کی آمدنی نئی عید گاہ کی مصالح میں خرچ کی جائے (۳)۔ فقط واللہ تعالیٰ اعلم۔

حررہ العبد محمود غفرلہ۔

عید گاہ کے درخت کٹوا کر مسجد میں صرف کرنا

سوال [۷۴۶۱]: مسلمانوں کی آبادی میں ایک مسجد ہے اور ایک عید گاہ بھی ہے، عید گاہ کا ایک باغ

(۱) ”ولو خرب ماحوله واستغنی عنه، یبقی مسجداً عند الإمام والثانی أبدأ إلى قیام الساعة، وبه یفتی، حاوی القدسی“۔ (الدر المختار)۔ ”فلا یعود میراثاً، ولا یجوز نقله ونقل ماله إلى مسجد آخر، سواء كانوا یصلون فیہ أولاً، هو الفتوی، حاوی القدسی“۔ (رد المختار، کتاب الوقف، مطلب فیما لو خرب المسجد أو غیرہ: ۳۵۸/۴، سعید)

(۲) ”حشیش المسجد وحصره مع الاستغناء عنهما، وكذا الرباط والبئر إذا لم ینتفع بهما، فیصرف وقف المسجد والرباط والبئر والحوض إلى أقرب مسجد أو رباط أو بئر أو حوض“۔ (الدر المختار)۔ ”رباط استغنی عنه المارة وبجنبه رباط آخر، قال السید الإمام أبو الشجاع: تصرف غلته إلى الرباط الثانی“۔ (رد المختار، کتاب الوقف: ۳۵۹/۴، سعید)

(۳) ”وإن أراد قیم الوقف أن یبنی فی الأرض الموقوفة بیوتاً یتغلها بالإجارة، لا یكون له ذلك؛ لأن استغلال أرض الوقف یكون بالزرع“۔ (فتاویٰ قاضی خان علی هامش الفتاویٰ العالمگیریہ، کتاب الوقف، باب الرجل یجعل داره مسجداً، الخ: ۳۰۰/۳، رشیدیہ)

”وإذا دفع أرض الوقف مزارعة، یجوز إذا لم تكن فیہ محابة قدر ما لا یتغابن الناس فیہا“۔ (الفتاویٰ العالمگیریہ، کتاب الوقف، الباب الخامس فی ولاية الوقف وتصرف قیم، الخ:

ہے اور مسجد کا بھی ایک باغ ہے۔ اب تمام بستی والے اس بات پر راضی ہیں کہ عید گاہ کے باغ کے کچھ درخت کٹوا کر مسجد کی تعمیر و مرمت میں صرف کر دیں۔ تو شرعیہ جائز ہے یا نہیں؟

الجواب حامداً ومصلیاً:

جو باغ عید گاہ کے لئے وقف ہے اس کے درخت نہ کٹوائے جائیں، البتہ جو درخت خشک ہو گئے اور ان سے کوئی نفع نہیں، ان کو کٹوا کر عید گاہ کے لئے عمارت میں صرف کر دیا جائے (۱)، اگر عید گاہ میں ضرورت نہ ہو، نہ آئندہ ضرورت کی امید ہو تو پھر وہاں کی مسجد کی تعمیر میں صرف کی اجازت ہے (۲) اور جس قدر ضرورت ہو وہ چندہ سے پوری کر لی جائے۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۴/۲/۹۰ھ۔

عید گاہ کو دو منزلہ بنانا، قدیم عید گاہ کا مصرف

سوال [۷۴۶۲]: مظفر نگر کی عید گاہ آبادی میں آگئی ہے اور نمازیوں کے لئے ناکافی ہوتی

(۱) ”و كذلك لو وقف شجرة بأصلها على مسجد، فيستأوى بيس بعضها، يقطع اليابس، ويترك الباقي، كذا في محيط السرخسي“۔ (الفتاوى العالمكيريّة، كتاب الوقف، الباب الثاني عشر في الرباطات الخ، فصل في الأشجار: ۲/۴۷۵، رشیدیہ)

(و كذا في فتاوى قاضي خان علي هامش الفتاوى العالمكيريّة، كتاب الوقف، فصل في الأشجار: ۳/۳۱۰ رشیدیہ)

”سئل نجم الدين قيل له: فإن تداعت حيطان المقبرة إلى الخراب يصرف إليها أو إلى المسجد؟ قال: إلى ما هي وقف عليه“۔ (الفتاوى العالمكيريّة، المصدر السابق)

(و كذا في البرازية على هامش الفتاوى العالمكيريّة، كتاب الوقف، نوع في وقف المنقول: ۲/۲۶۱، رشیدیہ)

(۲) ”حشيش المسجد و حصرة مع الاستغناء عنهما، وكذا الرباط والبئر إذا لم ينتفع بهما، فيصرف وقف المسجد والرباط والبئر والحوض إلى أقرب مسجد أو رباط أو بئر أو حوض“۔ (الدر المختار)

”(قوله: إلى أقرب المسجد أو رباط، الخ) يصرف وقفها لأقرب مجانس لها، اه“۔

(رد المحتار، كتاب الوقف: ۴/۳۵۹، سعید)

(و كذا في الفتاوى التاتارخانية، كتاب الوقف، مسائل وقف المساجد: ۵/۸۵۶، إدارة القرآن كراچی)

ہے، آبادی سے باہر دوسری عید گاہ بنانا اولیٰ ہے یا اسی کو دوسری منزل کر دیا جائے؟ شق اول پر قدیم عید گاہ کو کیا کیا جائے؟

الجواب حامداً ومصلیاً:

دو منزلہ بنا سکتے ہوں تو دو منزلہ بنالیں (۱)، اگر آبادی سے باہر دوسری عید گاہ بنائیں تو موجودہ عید گاہ کو پنجگانہ نماز کے لئے مسجد قرار دے دیں (۲)۔ یہ بھی وہ کر سکتے ہیں کہ موجودہ عید گاہ کو عید گاہ ہی رکھیں اور اس میں معذورین نماز عید ادا کیا کریں (۳)۔ فقط واللہ اعلم
حررہ العبد محمود غفرلہ، دارالعلوم دیوبند، ۱۰/۱۰/۹۴ھ۔

عید گاہ کا تبادلہ

سوال [۷۶۳]: ایک قطعہ اراضی جس میں چھوٹی سی ناکافی عید گاہ ہے، چاروں طرف زرعی زمین

(۱) ”وكره الوطاء فوق المسجد، وكذا البول والتغوط؛ لأن سطح المسجد له حكم المسجد، حتى يصح الاقتداء منه بمن تحته“۔ (البحر الرائق، كتاب الصلاة، باب ما يفسد الصلاة وما يكره فيها: ۶۰/۲، رشیدیہ)

(و كذا في الهداية، كتاب الصلاة، فصل: يكره استقبال القبلة: ۱۳۴/۱، مكتبة شرکت علمیہ ملتان)
(۲) ”فی الكبرى: مسجد أراد أهله أن يجعلوا الرحبة مسجداً، أو المسجد رحبةً، وأرادوا أن يحدثوا له باباً، أو أرادوا أن يحولوا الباب عن موضعه، فلهم ذلك“۔ (الفتاویٰ العالمگیریہ، كتاب الوقف، الباب الحادی عشر فی المسجد، الخ: ۴۵۶/۲، رشیدیہ)

(و كذا في رد المحتار، كتاب الوقف، مطلب في جعل شيء من المسجد طريقاً: ۳۷۸/۲، سعید)
(و كذا في الفتاویٰ التاتاریخانیہ، كتاب الوقف، أحكام المساجد: ۸۴۱/۵، إدارة القرآن کراچی)
(۳) ”والسنة أن يخرج الإمام إلى الجانة، ويستخلف غيره، ليصلي في المصر بالضعفاء والمرضى والأضراء وإن لم يستخلف أحداً، كان له ذلك“۔ (فتاویٰ قاضی خان علی ہامش الفتاویٰ العالمگیریہ، كتاب الصلاة، باب العیدین و تكبيرات أيام التشريق: ۱۸۳/۱، رشیدیہ)

(و كذا في رد المحتار، باب العیدین، مطلب: يطلق المستحب على السنة وبالعكس: ۱۶۹/۲، سعید)

(و كذا في بدائع الصنائع، كتاب الصلاة، ما يستحب يوم العیدین: ۶۲۵/۱، رشیدیہ)

سے گھری ہوئی ہے اور دیوار عید گاہ بھی مرمت طلب ہے، نمازیوں کی رائے اس کے بنانے کی ہے۔ اس پرانی عید گاہ والی اراضی سے کچھ فاصلہ پر دوسری مزرعہ اراضی جو رقبہ میں تقریباً سہ چند ہے اور نہر سے ملحق لب سڑک ہے، بدلے میں مفت ہی مل رہی ہے، مالکان اراضی قدیم و جدید ایک ہی ہیں۔ اگر اس جدید اراضی میں عید گاہ دوبارہ از سر نو بنالی جاتی ہے تو نسبتاً ہر طرح سے آسائش اور سہولت رہے۔ درمیان اراضی قدیم و جدید کے چند کھیت اور کچی سڑک ہے۔

دریافت طلب امر تبادلہ اراضی قدیم و جدید کی تصحیح ہے از روئے شریعت امور بالا کی بنا پر علمائے دین متین حکم صادر فرمائیں۔

الجواب حامداً ومصلیاً:

اگر سابق عید گاہ وقف ہے تو اس کے تبادلہ کی اجازت نہیں (۱)، اگر نماز عید ادا کرنے کے لئے دوسری وسیع جگہ عید گاہ بنالی جائے تو یہ سابق عید گاہ بھی وقف رہے گی (۲)، اس میں باغ لگا کر اس کی آمدنی جدید عید گاہ کی ضرورت میں صرف کی جائے۔ جب مالکان اراضی کو اللہ نے وسعت دی ہے اور ہمت دی ہے تو جدید اراضی کو بھی دیدیں، ان کی طرف سے صدقہ جاریہ رہے گا اور ضروریات عید گاہ کے لئے آمدنی کا بھی انتظام ہو جائے گا۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۰/۱۱/۸۹ھ۔

الجواب صحیح: بندہ نظام الدین عفی عنہ، دارالعلوم دیوبند۔

(۱) ”(جواز شرط الاستبدال به أرضاً أخرى)“۔ (الدرالمختار)۔ ”(قوله: جواز شرط الاستبدال به، الخ)..... والثالث: أن لا يشرطه أيضاً، ولكن فيه نفع في الجملة، وبدله خير منه ريعاً ونفعاً، وهذا لا يجوز استبداله على الأصح المختار“۔ (ردالمحتار، كتاب الوقف، مطلب في استبدال الوقف وشروطه: ۳۸۴/۴، سعید)

(وكذا في فتح القدير، كتاب الوقف: ۲۲۸/۶، مصطفى البابی الحلبي مصر)

(۲) ”فإذا تم ولزم، لا يملك ولا يملك ولا يعار ولا يرهن“۔ (الدرالمختار)۔ قال ابن عابدين رحمه الله تعالى: ”(قوله: لا يملك): أي لا يكون مملوكاً لصاحبه. (ولا يملك): أي لا يقبل التملك لغيره بالبيع ونحوه، لاستحالة تملك الخارج عن ملكه“۔ (ردالمحتار، كتاب الوقف: ۳۵۲/۴، سعید) =

عید گاہ کے لئے وقف زمین کو مسجد کے نام کر کے آمدنی مسجد میں صرف کرنا

سوال [۷۴۶۲]: ایک کھیت قدیم زمانہ سے تھا جو عید گاہ کے نام سے چلا آ رہا تھا، مگر کچھ لوگوں نے مشورہ کر کے اس کو جامع مسجد کے نام لکھوا لیا اور پٹواری سے جامع مسجد کے نام سے اندراج کرا لیا اور دوسری مسجد کی آمدنی نہیں ہے اور اس کھیت کی آمدنی صرف کرنے لگے۔ اور آج تک ان لوگوں نے گاؤں والوں سے کوئی مشورہ نہیں کیا۔ اس جگہ ایک دینی مدرسہ چل رہا تھا، اس میں کچھ لوگوں نے چندہ دینے سے انکار کر دیا، جب سے جامع مسجد بنی ہے تب سے کورانہ کے مدرسہ کا طالب علم امام مقرر رہے اور ہم یہ چاہتے ہیں کہ وہی امام مقرر رہے، مگر دوسرا فریق چاہتا ہے کہ باہر سے امام آنا چاہیے۔ تو اس کھیت کے بارے میں شرعاً کیا حکم ہے؟

الجواب حامداً ومصلیاً:

سوال سے ظاہر ہوتا ہے کہ وہ کھیت عید گاہ کے لئے وقف ہے، اگر یہ صحیح ہے تو اس کی آمدنی کسی مسجد کے لئے صرف نہ کی جائے، بلکہ عید گاہ میں صرف کی جائے (۱) اور کوشش کر کے پٹواری کے ذریعہ کاغذات کی تصحیح کرا لی جائے۔ اگر عید گاہ میں خرچ کی ضرورت نہ ہو اور روپیہ محفوظ رکھنا بھی مشکل ہو تو گاؤں والوں کے مشورہ سے جس مسجد میں ضرورت ہو زائد آمدنی وہاں صرف کی جائے (۲)۔ اگر دونوں مسجدوں میں ضرورت ہو تو

= (و کذا فی الفتاویٰ العالمگیریۃ، کتاب الوقف، الباب الأول: ۳۵۰/۲، رشیدیہ)

(۱) ”سئل نجم الدین قیل له: فإن تداعت حيطان المقبرة إلى الخراب، يصرف إليها أو إلى المسجد؟ قال: إلى ما هي وقف عليه.“ (الفتاویٰ العالمگیریۃ، کتاب الوقف، الباب الثاني عشر فی الرباطات، الخ، فصل فی الأشجار: ۴۷۵/۲، رشیدیہ)

(و کذا فی البزازیۃ علی هامش الفتاویٰ العالمگیریۃ، کتاب الوقف، نوع فی وقف المنقول: ۲۶۱/۶، رشیدیہ)

”قال الخیر الرملی: أقول: و من اختلاف الجهة ما إذا كان الوقف منزلین: أحدهما للسكنی والآخر للاستغلال، فلا يصرف أحدهما للآخر، وهي واقعة الفتوى.“ (رد المحتار، کتاب الوقف، مطلب فی نقل أنقاض المسجد: ۳۶۱/۳، سعید)

(۲) ”ونقل فی الذخيرة عن شمس الأئمة الحلوانی أنه سئل عن مسجد أو حوض خرب، ولا يحتاج إليه، لتفرق الناس عنه: هل للقاضي أن يصرف أوقافه إلى مسجد أو حوض آخر؟ فقال: نعم.“ =

دونوں میں صرف کریں۔

اگر مسائل نماز و طہارت سے واقف طالب علم کو امام رکھا جائے تو یہ بہتر ہے کہ اس میں امامت کے ساتھ طالب علم کی خدمت اور دینی مدرسہ کی اعانت ہے، اہل علم سے رابطہ رکھنا لازم ہے۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۶/۵/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۶/۵/۸۸ھ۔

عید گاہ کی زمین میں مدرسہ بنانا

سوال [۷۲۶۵]: موضع سلطان پور میں عید گاہ کی زمین دو تین بیگہ پڑی ہے جس میں لوگ گوبر

وغیرہ ڈالتے ہیں۔ اس زمین میں دینی مدرسہ بنا سکتے ہیں یا نہیں؟

الجواب حامدًا ومصلیاً:

اگر وہ زمین عید گاہ کی ہے اور عید گاہ میں داخل کرنے کی ضرورت نہیں ہے تو وہاں دینی مدرسہ بنادیں، مگر زمین کا کرایہ عید گاہ کے لئے تجویز کردیں، زمین عید گاہ کی رہے گی جس کا کرایہ مدرسہ دیتا رہے گا اور عمارت مدرسہ کی رہے گی (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۹/۱/۹۰ھ۔

الجواب صحیح: بندہ نظام الدین عفی عنہ، دارالعلوم دیوبند، ۹/۱/۹۰ھ۔

= (ردالمحتار، کتاب الوقف، مطلب فیما لو خرب المسجد أو غیرہ: ۳/۵۹، سعید)

”ولا سيما في زماننا، فإن المسجد أو غيره من رباط أو حوض إذا لم ينقل، يأخذ أنقاضه للصوص والمتغلبون كما هو مشاهد، وكذلك أوقافه يأكلها النظار أو غيرهم ولا ينتفع المارة به، وله أوقاف عامرة، فسنل: هل يجوز نقلها إلى رباط آخر ينتفع الناس به؟ قال: نعم؛ لأن الأوقاف غرضه انتفاع المارة، ويحصل ذلك بالثاني“. (ردالمحتار، کتاب الوقف، مطلب فی نقل أنقاض المسجد ونحوه: ۳/۳۶۰، سعید)

(و كذا في الفتاوى التاتارخانية، كتاب الوقف، الفصل الرابع والعشرون في الأوقاف التي يستغنى عنها الخ: ۵/۸۷۸، إدارة القرآن كراچی)

(۱) ”ولو كانت الأرض متصلةً ببيوت المصر يرغب الناس في استيجار بيوتها، ويكون غلة ذلك فوق =

عید گاہ کو قبرستان بنانا

سوال [۷۴۶۶]: میری بستی میں ایک عید گاہ قبرستان کے درمیان بنی ہوئی ہے، پہلے آبادی کم تھی، اس لئے تمام لوگ اس میں آ جاتے تھے، لیکن اب اس میں گنجائش بالکل نہیں۔ ضرورت ہے کہ عید گاہ کو وسیع کیا جائے، لیکن مشکل یہ ہے کہ عید گاہ کے چاروں طرف قبریں ہیں، اس لئے اہل بستی چاہتے ہیں کہ اس عید گاہ کو چھوڑ کر دوسری جگہ عید گاہ بنالی جائے۔ سوال یہ ہے کہ اس عید گاہ کا ملبہ دوسری عید گاہ میں لگا سکتے ہیں یا نہیں؟ اب اس عید گاہ کا موجودہ مصرف کیا ہوگا؟ کیا اس عید گاہ کو بھی قبرستان ہی بنالیا جائے، اس میں میت کو دفن کرنا جائز ہے یا نہیں؟

الجواب حامداً ومصلیاً:

اگر وہ جگہ وقف ہے اور نماز عید کے لئے وقف ہے تو اس کو توڑ کر وہاں میت دفن کرنا درست نہیں، بلکہ اس کو عید گاہ ہی رکھا جائے (۱)۔ اس کے پاس جو قبرستان ہے وہ اگر پُرانا ہو گیا اور اب وہاں میت دفن نہیں کی جاتی، بلکہ دوسری جگہ دفن کی جاتی ہے تو عید گاہ کی توسیع کے لئے اس قبرستان سے جگہ لی جاسکتی ہے جب کہ قبروں میں میت مٹی بن چکی ہو (۲)، ورنہ تو یہ بھی درست ہے کہ نماز عید کا دوسری جگہ انتظام کر لیا جائے اور دو جگہ نماز عید

= غلة الزرع والنخل، كان للقيم أن يبنی فیہا بیوتاً ویؤجرها“۔ (فتاویٰ قاضی خان علی ہامش الفتاویٰ العالمکیریۃ، کتاب الوقف، باب الرجل یجعل دارہ مسجداً، الخ: ۳/۳۰۰، رشیدیہ)

(وکذا فی الفتاویٰ التاتارخانیۃ، کتاب الوقف، تصرف القيم فی الأوقاف: ۵/۷۴۶، إدارة القرآن، کراچی)

(وکذا فی الفتاویٰ العالمکیریۃ، کتاب الوقف، الباب الخامس فی ولاية الوقف وتصرف القيم فی الأوقاف: ۲/۴۱۴، رشیدیہ)

(۱) ”شرط الواقف کنص الشارع: أى فی المفهوم والدلالة ووجوب العمل به“۔ (الدرالمختار، کتاب الوقف: ۴/۴۳۳، سعید)

(وکذا فی الأشباه والنظائر، کتاب الوقف، الفن الثانی، الفوائد: ۲/۱۰۶، إدارة القرآن کراچی)

(وکذا فی مجمع الأنهر، کتاب الوقف: ۲/۶۰۸، مکتبہ غفاریہ کوئٹہ)

(۲) قال العلامة بدر الدین العینی رحمہ اللہ تعالیٰ: ”فإن قلت: هل يجوز أن تبنى علی قبور المسلمين؟“

ہوا کرے، یا پھر دوسری جگہ عید گاہ بنائی جائے اور موجودہ عید گاہ میں نماز پنجگانہ ادا کی جائے (۱)۔ الحاصل موجودہ عید گاہ کو توڑ کر نماز کے علاوہ دوسرے کام میں نہ لایا جائے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۲/۱/۹۰ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۲/۱/۹۰ھ۔

عید گاہ کو اسکول بنانا

سوال [۷۶۷]: شولا پور میں ضلع عدالت کے قریب عالمگیر عید گاہ ہے جو حضرت عالمگیر رحمہ اللہ تعالیٰ کے دور حکومت میں بنائی گئی تھی۔ عید گاہ کے نزدیک کئی جگہ جہاں بالکل انگریزی اور دوہائی اسکول کی عمارت ہے، اسکول کے متولین عالمگیر عید گاہ کو شہید کر کے اس جگہ اسکول کی عمارت تعمیر کرنا چاہتے ہیں۔ منتظمین

= قلت: قال ابن القاسم رحمه الله تعالى: لو أن مقبرة من مقابر المسلمين عفت، فبنى قوم عليها مسجداً لم أر بذلك بأساً وذلك؛ لأن المقابر وقف من أوقاف المسلمين لدفن موتاهم لا يجوز لأحد أن يملكها، فإذا درست واستغنى عن الدفن فيها جاز صرفها إلى المسجد؛ لأن المسجد أيضاً وقف من أوقاف المسلمين“. (عمدة القارى شرح صحيح البخارى، كتاب الصلوة، باب هل تنبش قبور مشرّكى الجاهلية ويتخذ مكانها مساجد: ۲۶۵/۴، دارالكتب العلمية بيروت)

”مقبرة كانت للمشرّكين أرادوا أن يجعلوها مقبرة للمسلمين، قال أبو القاسم رحمه الله تعالى: إن كانت آثارهم قد اندرست، لا بأس بذلك، وإن كانت عظامهم باقية لا بأس بأن تنبش ويقبر فيها المسلمون، فإن موضع مسجد رسول الله ﷺ كان مقبرة للمشرّكين، فنبشت واتخذت مسجداً“۔ (فتاوى قاضى خان على هامش الفتاوى العالمكيرية، كتاب الوقف، فصل فى المقابر والرباطات: ۳۱۳/۳، رشيدية)

(وكذا فى الفتاوى العالمكيرية، كتاب الوقف، الباب الثانى عشر الخ: ۴۶۹/۲، رشيدية)

(۱) ”والسنة أن يخرج الإمام إلى الجبانة ويستخلف غيره ليصلى فى المصر بالضعفاء والمرضى والاضراء، ويصلى هو فى الجبانة بالأقوياء والأصحاء“۔ (فتاوى قاضى خان على هامش الفتاوى العالمكيرية، كتاب الصلوة، باب صلوة العيدين: ۱۸۳/۱، رشيدية)

(وكذا فى ردالمحتار، كتاب الصلوة، باب العيدين، مطلب: يطلق المستحب على السنة وبالعكس:

اسکول مسلمان ہیں، مقامی مسلمان اس حرکت سے بے چین ہیں۔

الجواب حامداً ومصلیاً:

عید گاہ کو توڑ کر اس کی جگہ اسکول کی عمارت بنانا ہرگز جائز نہیں، یہ غرض وقف کے خلاف ہے: ”شرط

الواقف کنص الشارع“۔ در مختار (۱)۔

منتظمین کو مسئلہ بتا کر روکا جائے کہ وہ ایسا نہ کریں۔ فقط واللہ اعلم۔

حررہ العبد محمود غفرلہ، دارالعلوم دیوبند، ۹/۹/۹۰ھ۔

الجواب صحیح: بندہ نظام الدین عفی عنہ، دارالعلوم دیوبند، ۹/۹/۹۰ھ۔

عید گاہ سے متعلق چند سوالات

سوال [۷۲۶۸]: ایک وکیل صاحب نے چھ ۶/ صفحات پر مشتمل ایک تمہید لکھی اور اس کے بعد یہ

سوالات قائم کئے جو تحریر ہیں:

کیا عید گاہ مسجد کے حکم میں ہے؟

سوال [۷۲۶۹]: ۱..... کیا عید گاہ مسجد ہے؟

ایضاً

سوال [۷۲۷۰]: ۲..... کیا عید گاہ صرف اس مخصوص وقت کے لئے مسجد کے حکم میں آتی ہے، جب

عیدین کا اجتماع یہاں منعقد ہو؟

(۱) (الدر المختار، کتاب الوقف: ۴/۳۳۳، سعید)

”علی أنہم صرحوا بأن مراعاة غرض الواقفين واجبة“۔ (رد المختار، کتاب الوقف، مطلب

مراعاة غرض الواقفين: ۳/۴۴۵، سعید)

”شرط الواقف کنص الشارع: أى فى وجوب العمل به، وفى المفهوم والدلالة“۔ (الأشباہ

والنظائر، کتاب الوقف، الفن الثانی، الفوائد: ۱۰۶/۲، إدارة القرآن کراچی)

(وکذا فى تنقیح الفتاوى الحامدية، کتاب الوقف: ۱۲۶/۱، مکتبہ میمنیہ مصر)

(وکذا فى مجمع الأنهر، کتاب الوقف: ۶۰۸/۲، مکتبہ غفاریہ کوئٹہ)

نمازِ عیدین کے علاوہ عید گاہ کا حکم

سوال [۷۴۷۱]: ۳..... عیدین کے اجتماع کے علاوہ عید گاہ کا مقام کیا ہے اور ایسے وقت کیا یہ جنگل کی تعریف میں آتی ہے، جہاں پر کام کیا جاسکتا ہے؟

کیا عید گاہ کی دیواروں اور محراب سے عید گاہ کی حیثیت میں فرق آتا ہے؟

سوال [۷۴۷۲]: ۴..... مذکورہ بالا حالات کے تحت عید گاہ کو اونچی دیواروں سے گھیر لئے جانے اور اس کی شاہی زمانہ کی وجدید تعمیر کردہ مغربی دیواروں میں محرابوں کے نشانات اور میناروں و منبروں کے وجود سے کیا ان کی حیثیت میں فرق آگیا اور کیا ان نشانات کی موجودگی سے وہ مسجد کی تعریف میں آگئی؟

عید گاہ کو کن کن کاموں کے لئے استعمال کیا جاسکتا ہے؟

سوال [۷۴۷۳]: ۵..... کیا عیدین کے علاوہ عید کی نماز کے لئے مخصوص کی گئی جگہ کو ان کاموں کے لئے اور ان شرائط کے ساتھ جو پارہ: ۱۲، میں مذکورہ ہیں، استعمال کیا جاسکتا ہے، یا کسی مزید شرط کے ساتھ (جس کی نشاندہی فرمادی جائے) ان کاموں کے لئے استعمال کیا جاسکتا ہے؟

عید گاہ کو مسقف بنانا اور دوسری تیسری منزل بنانا

سوال [۷۴۷۴]: ۶..... کیا عید گاہ کو حالات مذکورہ بالا کے تحت اور اس فقہی اصول کے تحت کہ: "الضرورات تبیح المحظورات" (۱) مسقف کیا جاسکتا ہے اور ایک منزل کے بعد دوسری تیسری مزید منزلیں بڑھائی جاسکتی ہیں؟

چونکہ ان سوالات کا تعلق صرف میرٹھ کی عید گاہ سے نہیں ہے، بلکہ میرٹھ کے اس تجربہ کے بعد اس کو نمونہ بنا کر ہزاروں لاپرواہی کا شکار عید گاہیں ایسے ہی خیر کے اجتماعی کاموں کے لئے استعمال کی جاسکیں گی، اس لئے جناب سے پوری توقع ہے کہ جناب والا ان سوالات کے جوابات پورے غور و فکر کے ساتھ اور حتی المقدور کم از کم

(۱) (الأشباه والنظائر، القاعدة الخامسة: ۲۵۱/۱، إدارة القرآن کراچی)

(و کذا فی شرح المجلة لسلم رستم باز، (رقم المادة: ۲۱): ۲۹/۱، مکتبہ حنفیہ کوئٹہ)

(و کذا فی قواعد الفقہ، (رقم القاعدة: ۱۷۰)، ص: ۸۹، الصدف پبلشرز)

وقت میں مرحمت فرمائیں۔

الجواب حامداً ومصلیاً:

۱-۶..... نمازِ عیدین آبادی سے باہر جا کر کھلے (غیر مسقف) میدان میں ادا کرنا مسنون و مستحب

ہے (۱)، اس میں شوکتِ اسلام کا اظہار زیادہ ہے، دھوپ تیز ہونے سے پہلے ادا کر لی جائے۔ شدید بارش کے وقت مسجد جامع میں ادا کی جائے۔ ایسی حالت میں عید الفطر ۲/ تاریخ کو اور عید الاضحیٰ ۱۱ تا ۱۲/ تاریخ کو بھی درست ہے (۲)۔ عید گاہ کا میدان ادب و احترام کے لحاظ سے مسجد کے حکم میں نہیں ہے، اس لئے وہاں نمازِ جنازہ مکروہ نہیں (۳)۔

(۱) ”الخروج إلى الجبابة في صلاة العيد سنة وإن كان يسعهم المسجد الجامع، على هذا عامة المشايخ، وهو الصحيح“۔ (الفتاوى العالمكيرية، الباب السابع في صلاة العيدين: ۱/ ۱۵۰، رشیدیہ) (و كذا في البحر الرائق، كتاب الصلوة، باب صلاة العيدين: ۲/ ۲۷۸، رشیدیہ)

(و كذا في تنوير الأبصار مع الدر المختار، كتاب الصلوة، باب العيدين: ۲/ ۱۶۹، سعید)

(۲) ”عن أبي عمير بن أنس عن عمومة له من الصحابة رضي الله تعالى عنهم أن ركباً جاءوا، فشهدوا أنهم رأوا الهلال بالأمس، فأمرهم النبي صلى الله تعالى عليه وسلم أن يفطروا، وإذا صبحوا، يغدوا إلى مصلاهم“۔ قال الشيخ ظفر أحمد العثماني رحمه الله تعالى: ”والحديث فيه دلالة على جواز عيد الفطر في اليوم الثاني عند العذر، وأما صلاة الضحى فتصح في اليوم الثاني والثالث بعد يوم النحر، لكن مع الإساءة إن كانت التأخير بلا عذر، وبدونها بعذر“۔ (إعلاء السنن، أبواب العيدين، باب صلاة العيدين في اليوم الثاني للعذر: ۸/ ۱۰۱، ۱۰۳، إدارة القرآن كراچی)

(و كذا في حاشية الطحطاوى على مراقى الفلاح، كتاب الصلوة، باب أحكام العيدين، ص: ۵۳۶، قديمی) (و كذا في الفتاوى العالمكيرية، كتاب الصلوة، الباب السابع عشر في صلاة العيدين: ۱/ ۱۵۲، رشیدیہ)

(و كذا في الدر المختار، كتاب الصلوة، باب العيدين: ۲/ ۱۷۶، سعید)

(۳) ”(وتكره الصلوة عليه في مسجد الجماعة)..... وقيد بمسجد الجماعة؛ لأنها لا تكره في مسجد أعدها، وكذا في مدرسة ومصلی عید؛ لأنه ليس لها حكم المسجد في الأصح، إلا في جواز الاقتداء“۔ (حاشية الطحطاوى على مراقى الفلاح، كتاب الصلوة، فصل: السلطان أحق بصلاته، ص: ۵۹۵، قديمی) =

جو جگہ نماز عید کے لئے وقف کر دی گئی، اس کو دوسرے کاموں میں استعمال کرنے کا حق نہیں رہا (۱)۔
 جو جگہ مصارف عید گاہ کے لئے وقف کر دی گئی اب اس کے مصارف تبدیل کرنے کا حق نہیں رہا (۲)۔ علاوہ
 ازیں دیگر اقوام پر اس کے غلط اثرات بھی پڑ سکتے ہیں کہ مسلمانوں نے اپنی عبادت گاہ کو رہائش گاہ یا دفتر یا ہسپتال
 یا بینک یا زچہ خانہ وغیرہ بنا لیا ہے، جس سے معلوم ہوتا ہے کہ ان کے مذہب میں وقت ضرورت اس قسم کا تصرف
 درست ہے، پھر غیر آباد مساجد میں اس کی اجازت کیوں نہ ہوگی۔ اب تک گورنمنٹ کو بھی یہی معلوم ہے کہ
 عبادت خانہ کسی دوسرے کام میں نہیں آ سکتا، اس پر بے شمار مقدمات فیصل کئے گئے ہیں۔

اگر میرٹھ میں مسئلہ تصرفات کئے گئے تو یہ تمام ملک میں نظیر بنیں گے اور فتنوں کا نیا باب کھل جائے گا

= (و کذا فی فتاویٰ قاضی خان علی ہامش الفتاویٰ العالمگیریہ، باب الرجل یجعل دارہ مسجدًا، الخ :
 ۲۹۱/۳، رشیدیہ)

(و کذا فی الفتاویٰ التاتاریخانیہ، کتاب الوقف، مسائل وقف المساجد: ۵/۸۴۵، إدارة القرآن کراچی)
 (۱) ”سئل القاضی الإمام شمس الأئمة محمود الأوزجندی عن مسجدٍ لم یبق له قوم، و خرب ما حوله،
 واستغنی الناس عنه: هل يجوز جعله مقبرة؟ قال: لا“۔ (الفتاویٰ العالمگیریہ، کتاب الوقف، الباب الثانی
 عشر فی الرباطات والمقابر، الخ: ۲/۴۷۰، رشیدیہ)

”شرط الواقف کنص الشارع: أى فى وجوب العمل به، وفى المفهوم والدلالة“۔
 (الدر المختار، کتاب الوقف: ۴/۴۳۳، سعید)

ومن اختلاف الجهة ما إذا كان الوقف منزليْن أحدهما للسكنى والآخر للاستغلال، فلا
 يصرف أحدهما للآخر، وهى واقعة الفتوى“۔ (رد المختار، کتاب الوقف، مطلب فى نقل أنقاض
 المسجد ونحوه: ۳۶۱/۴، سعید)

(۲) ”وإن اختلف أحدهما بأن بنى رجلان مسجدین، أو رجل مسجدًا ومدرسةً، ووقف علیها أوقافًا،
 لا يجوز له ذلك“۔ (تنویر الأبصار مع الدر المختار، کتاب الوقف: ۴/۳۶۰، سعید)

”سئل نجم الدین فی مقبرة فیها أشجار قیل له: فإن تداعت حيطان المقبرة إلى
 الخراب يصرف إليها أو إلى المسجد؟ قال: إلى ما هی وقف علیه“۔ (الفتاویٰ العالمگیریہ، کتاب
 الوقف، الباب الثانی عشر فی الرباطات والمقابر، الخ: ۲/۴۷۶، رشیدیہ)

اور گورنمنٹ بھی سماج کی ضرورت کے پیش نظر قبضہ کرنا شروع کر دے گی اور اس کو خلافِ مذہب تصور نہیں کیا جائے گا۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۷/۶/۱۴۰۱ھ۔

الجواب صحیح: بندہ نظام الدین عفی عنہ، دارالعلوم دیوبند، ۷/۶/۱۴۰۱ھ۔

مسجد کے لئے زمین دی اور بعد میں عید گاہ بنانے کو بھی کہا

سوال [۷۴۷۵]: کسی شخص نے مسجد کو تھوڑی سی زمین وقف کی یوں کہہ کر کہ بعد میں اس زمین میں

عید گاہ بنالینا۔ تو اس طریقہ سے وقف کرنا صحیح ہے یا نہیں؟

الجواب حامداً ومصلیاً:

اگر اس طرح زمین وقف کی ہے کہ مثلاً اس وقت اس میں کھیتی ہے اس کی آمدنی فلاں مسجد میں دی

جائے، پھر کھیتی کٹنے پر یہاں عید گاہ بنائی جائے تو درست ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۰/۶/۹۴ھ۔

مرہونہ زمین پر عید گاہ بنانا

سوال [۷۴۷۶]: اگر کسی نے وقت متعینہ کے لئے ایک زمین فروخت کی، پھر جب وقت متعینہ

واپسی کا آیا تو مشتری نے اس پر عید گاہ بنا دی اور بائع بار بار تقاضا کرتا ہے کہ عید گاہ توڑ دی جائے۔ تو ایسا کرنا

(۱) ”فإن شرائط الواقف معتبر إذا لم تخالف الشرع، وهو مالک، فله أن يجعل ماله حيث شاء مالم

یکن معصیة، وله أن یخص صنفاً من الفقراء“۔ (ردالمحتار، کتاب الوقف، مطلب: شرائط الواقف

معتبرة إذا لم تخالف الشرع: ۳/۳۳۳، سعید)

”علی أنهم صرحوا بأن مراعاة غرض الواقفین واجبة“۔ (ردالمحتار، کتاب الوقف، مطلب:

مراعاة غرض الواقفین، الخ: ۴/۴۴۵، سعید)

”شرط الواقف كنص الشارع: أى فى المفهوم والدلالة ووجوب العمل به“۔ (الدرالمختار،

کتاب الوقف: ۴/۴۳۳، ۴۳۴، سعید)

(وکذا فى الأشباه والنظائر، کتاب الوقف: ۲/۱۰۶، إدارة القرآن کراچی)

جائز ہے یا نہیں؟

الجواب حامداً ومصلیاً:

ایسی بیع شرعاً رہن کے حکم میں ہے جس سے انتفاع ناجائز ہے، اس کا وقف کرنا اور عید گاہ وغیرہ بنادینا بھی درست نہیں، بلکہ مالک کو واپس کر دینا ضروری ہے: ”ومن شرائطه: الملك وقت الوقف، حتی لو غصب أرضاً، فوقفها، ثم ملکها، لا یكون وقفاً“. مجمع الأنهر (۱)۔ فقط واللہ اعلم
حررہ العبد محمود غفرلہ، دارالعلوم دیوبند، ۹/۱/۹۰ھ۔

عید گاہ پر تعمیر کرانے والے کا نام درج کرنا

سوال [۷۴۷۷]: متولی پاشا صاحب کہتے ہیں: عید گاہ میں اپنے ہی پیسہ سے بنواؤں گا، مگر میرا نام عید گاہ پر درج کر دینا۔ گزارش یہ ہے کہ عید گاہ پر تعمیر کرانے والے کا نام درج کرنا کیسا ہے؟

الجواب حامداً ومصلیاً:

عید گاہ اللہ پاک کو راضی کرنے کے لئے بنانا بہت ثواب کا کام ہے، اس پر بنانے والے کا اپنا نام درج کرنا، یا اس کی پابندی لگانا شہرت اور ناموری کے لئے اس کے ثواب کو برباد کر دے گا۔ متولی پاشا صاحب کو چاہیے کہ ایسا نہ کریں اور ایسے ارادہ سے توبہ واستغفار کر کے اللہ تعالیٰ سے اخلاص کی دعاء کریں، جس کام میں اخلاص نہ ہو وہ اللہ تعالیٰ کی بارگاہ میں مقبول نہیں (۲)۔ فقط واللہ اعلم۔
حررہ العبد محمد غفرلہ، دارالعلوم دیوبند، ۶/۶/۹۰ھ۔

(۱) (مجمع الأنهر، کتاب الوقف: ۵۶۷/۲، ۵۶۸، مکتبہ غفاریہ کوئٹہ)

”ومنها: الملك وقت الوقف، حتی لو غصب أرضاً، فوقفها، ثم اشتراها من مالکها، ودفع الثمن إليه، أو صالح على مال دفعه إليه، لا تكون وقفاً“۔ (الفتاویٰ العالمگیریہ، کتاب الوقف، الباب الأول فی تعریفه و رکنه و سببه، الخ: ۵۲/۲، رشیدیہ)
(وکذا فی البحر الرائق، کتاب الوقف: ۳۱۳/۵، رشیدیہ)

(۲) ”وعن جندب رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”من سمع سمع اللہ بہ، و من یرائی یرائی اللہ بہ“۔ متفق علیہ۔ (مشکوٰۃ المصابیح، باب الریاء والسمعة، الفصل الأول، =

عید گاہ کو اپنا کھیت کہنے والے شخص کا حکم

سوال [۷۴۷۸]: اگر کوئی مسلمان غصہ میں عید گاہ کے متعلق یہ کہے: یہ عید گاہ میرا ہے، اس میں ہل

چلا کر فصل پیدا کروں گا، یہ میرا کھیت ہے، دیکھنا ہے کون اس میں نماز عید پڑھنے آتا ہے؟ تو ایسے آدمی پر شرعاً کون سا فتویٰ عائد ہوتا ہے؟

الجواب حامداً ومصلیاً:

نماز عید کے لئے جو عید گاہ وقف ہو، اس کے متعلق ایسے الفاظ کہنے کا کسی کو حق نہیں، جو شخص ایسا کہتا ہے وہ غلط کہتا ہے (۱)۔ اگر وہ واقعاً وہاں ہل چلا کر کھیتی کرے اور نماز عید نہ پڑھنے دے تو وہ ظالم، غاصب ہے، سخت گنہگار ہے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند۔



= ص: ۴۵۴، قدیمی)

”وعن شداد بن اوس رضی اللہ تعالیٰ عنہ قال: سمعت رسول اللہ صلی اللہ تعالیٰ علیہ وسلم يقول: ”من صلی یرائی فقد أشرك، ومن صام یرائی فقد أشرك، و من تصدق یرائی فقد أشرك“۔ رواهما أحمد“۔ (مشکوۃ المصابیح، باب الریاء والسمعة، الفصل الأول، ص: ۴۵۴، قدیمی)

”لا ینبغی الكتابة علی جدرانہ“۔ (الدر المختار)۔ ”أی خوفاً من أن تسقط وتوطأ، بحر عن النہایة“۔ (رد المحتار، کتاب الصلوۃ، باب ما یفسد الصلوۃ، الخ، مطلب: فیمن سبقت یدہ إلی مباح: ۶۲۳/۱، سعید) (۱) ”إذا صح الوقف، لم یجز بیعہ ولا تملیکہ“۔ (الہدایۃ، کتاب الوقف: ۶۴۰/۲، مکتبہ شرکت علمیہ ملتان) (و کذا فی البحر الرائق، کتاب الوقف: ۳۳۲/۵، رشیدیہ)

(و کذا فی فتح القدیر، کتاب الوقف: ۲۲۰/۶، مصطفى البابی الحلبي مصر)

(۲) ”عن سعید بن زید رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”من أخذ شبراً من الأرض ظلماً، فإنه يطوقه يوم القيمة من سبع أرضین“۔ متفق علیہ“۔ (مشکوۃ المصابیح، باب الغصب والعاریۃ، الفصل الأول، ص: ۲۵۴، قدیمی)

باب فی احکام المقابر

(قبرستان کے احکام کا بیان)

قبرستان میں مسجد بنانا

سوال [۷۴۷۹]: ایک گاؤں میں جہاں غیر قومیں آباد ہیں مسلمان چند گھر ہیں، گاؤں میں مسجد بنانے کے لئے مسلمانوں کے پاس زمین نہیں، ایک مقبرہ ہے جس کی زمین کاغذات میں قبرستان کے لئے درج ہے۔ اس قبرستان میں ایک اونچی بلند جگہ ہے، جہاں چند پختہ قبریں پرانی موجود ہیں جو شہید وارے کے نام سے موجود ہے، اس کے ارد گرد تحقیق سے ثابت ہے کہ کوئی قبر نہیں ہے۔

قبرستان کی زمین وسیع ہے، جہاں تک حکومت کے کاغذات میں درج ہے، وہاں کے مسلمان متفقہ طور پر چاہتے ہیں کہ قبرستان کی اس جگہ میں جہاں قبریں نہیں ہیں مسجد کا سنگ بنیاد رکھ دیا جائے۔ اور وہ زمین اس خطرے سے بھی محفوظ ہو جائے کہ غیر قومیں اس پر قابض ہو جائیں جس کا اندیشہ ہے۔ تو سوال یہ ہے کہ کیا اس مذکورہ قبرستان کی زمین میں مسجد بنائی جاسکتی ہے یا نہیں؟ بینوا توجروا۔

الجواب حامداً ومصلیاً:

صورت مسئلہ میں وہاں مسجد بنانا شرعاً درست ہے بشرطیکہ دفن موتی کے لئے اس جگہ کی حاجت نہ ہو، اس کا لحاظ بھی ضروری ہے کہ قبریں نمازیوں کے سامنے نہ ہوں، بلکہ درمیان میں دیوار حائل کر دی جائے (۱):

(۱) ”وفی القہستانی: لا تکرہ الصلاة فی جهة قبر، إلا إذا کان بین یدیه، بحیث لو صلی صلاة الخاشعین وقع بصره علیہ، كما فی جنائز المضمّرات“۔ (ردالمحتار، باب ما یفسد الصلاة وما یکرہ فیہا، مطلب فی بیان السنة والمستحب، الخ: ۶۵۴، سعید)

(وکذا فی حاشیة الطحطاوی علی مراقی الفلاح، مکروہات الصلاة، ص: ۳۵۷، قدیمی)

(وکذا فی شرح النووی علی الصحیح لمسلم، کتاب المساجد ومواضع الصلوة، باب النهی عن بناء المسجد علی القبور: ۲۰۱/۱، قدیمی)

”لو أن مقبرة من مقابر المسلمين عفت، فبني قوم فيها مسجداً، لم أربذلك بأساً، وذلك لأن المقابر وقف من أوقاف المسلمين لدفن موتاهم، لا يجوز لأحد أن يملكها، فإذا درست واستغنى من الدفن فيها، جاز صرفها إلى المسجد؛ لأن المسجد أيضاً وقف من أوقاف المسلمين، لا يجوز تملكه لأحد، فمعناهما واحد، اهـ“۔ عینی (۱)۔ فقط واللہ سبحانہ تعالیٰ اعلم۔

ایسے مقبرہ میں مسجد بنانا جس میں قبروں کے نشانات نہ ہوں

سوال [۷۲۸۰]:۱ ایسے مقبروں میں جہاں قبروں کے نشانات نہ معلوم ہوتے ہوں، مسجد بنانا

جائز ہے یا نہیں؟ مدلل بحوالہ کتب تحریر فرمادیں۔

پرانے قبرستان میں مسجد بنانا

سوال [۷۲۸۱]:۲ ایک زمین ہے جہاں نہ قبروں کے نشان ہیں اور نہ موجودہ لوگوں میں سے کسی کو

معلوم ہے کہ یہ کسی زمانہ میں مقبرہ تھا، لیکن مشتبہ ضرور ہے کہ شاید یہ مقبرہ رہا ہو، کیونکہ اس کے کچھ فاصلہ پر مقبرہ یقیناً تھا، لیکن وہاں بھی اب قبروں کے نشانات معلوم نہیں ہوتے۔ تو کیا اس زمین مذکورہ میں مسجد بنانا جائز ہے یا نہیں؟

الجواب حامداً ومصلیاً:

۱..... اگر قبروں میں مسجد باقی نہیں بلکہ مٹی بن چکی ہے تو اب احکام بدل گئے، وہاں زراعت کرنا تعمیر

کرنا سب کچھ درست ہے:

(۱) (عمدة القاری شرح صحیح البخاری، باب: هل تنبش قبور مشرکی الجاهلیة، الخ: ۱۷۳/۲،

إدارة الطباعة المنيرية)

”وإن بقي من عظامهم شيء تنبش، وترفع الآثار، وتتخذ مسجداً، لما روى أن مسجد النبي

صلى الله تعالى عليه وسلم كان قبل مقبرة للمشركين، فنبشت، كذا في الوقعات“۔ (رد المحتار، باب

صلوة الجنائز، مطلب فی دفن الميت ۲/۲۳۴، سعید)

(و كذا في الفتاوى العالمكيرية، كتاب الوقف، الباب الثاني عشر في الرباطات والمقابر والخانات،

الخ: ۲/۴۶۹، رشیدیہ)

”جاز زرعہ (ای القبر) والبناء علیہ إذا بلی، وصار المیت تراباً، اھ۔“ زیلعی (۱)۔

جب قبرستان غیر آباد ہو جائے اور وہاں دفن ہونا موقوف ہو جائے تو مسجد بنانا شرعاً درست ہے:

”قال ابن القاسم رحمه الله تعالى: لو أن مقبرة من مقابر المسلمين عفت، فبنى قوم فيها مسجداً، لم أر بذلك بأساً، وذلك لأن المقابر وقف من أوقاف المسلمين لدفن موتاهم، لا يجوز لأحد أن يملكها، فإذا درست واستغنى من الدفن فيها، جاز صرفها إلى المسجد؛ لأن المسجد أيضاً وقف من أوقاف المسلمين، لا يجوز تمليكه لأحد، فمعناهما على هذا واحد، اھ۔“ عینی (۲)۔

۲..... اگر قرائن ظاہرہ سے اس کا مقبرہ قدیمہ ہونا معلوم ہوتا ہے تو اس میں مسجد بنانا شرعاً درست ہے،
کما مر فی الجواب الأول، جب تک اس کے خلاف دلیل قائم نہ ہو: ”الحکم بالظاہر واجب عند تعذر

(۱) (الدر المختار، باب صلوۃ الجنائز: ۲/۲۳۸، سعید)

”ولو بلی المیت و صار تراباً، جاز دفن غیرہ فی قبرہ، وزرعہ، والبناء علیہ۔“ (تبیین الحقائق،
کتاب الصلاة، باب الجنائز: ۱/۵۸۹، سعید)

(وکذا فی الفتاویٰ العالمگیریۃ، الباب الحادی والعشرون فی الجنائز، الفصل السادس فی القبر
والدفن، الخ: ۱/۱۶۷، رشیدیہ)

(۲) (عمدة القاری شرح صحیح البخاری باب: هل تنبش قبور مشرکی الجاهلیة ویتخذ مکانها
مساجد. ۱/۱۷۹، إدارة الطباعة المنیریة دمشق)

”وإن بقی من عظامهم شی تنبش، وترفع الآثار، وتتخذ مسجداً، لما روی أن مسجد النبی
صلی اللہ تعالیٰ علیہ وسلم کان قبل مقبرة للمشرکین، فنبشت۔“ (ردالمحتار، باب صلوۃ الجنائز،
مطلب فی دفن المیت: ۲/۲۳۴، سعید)

”إن بقيت آثارهم بأن بقى من عظامهم شی، ينبش، ويقبر، ثم يجعل مقبرة المسلمين؛ لأن
موضع مسجد رسول الله صلى الله تعالى عليه وسلم كان مقبرة للمشرکین، فنبشت، واتخذها مسجداً،
كذا فی المضمرة“ (الفتاویٰ العالمگیریۃ، کتاب الوقف، الباب الثانی عشر فی الرباطات والمقابر
والخانات، الخ: ۲/۴۶۹، رشیدیہ)

(وکذا فی ردالمحتار، باب صلوۃ الجنائز، مطلب فی دفن المیت: ۲/۲۳۴، سعید)

الوقوف علی الحقیقة، اھ۔“ مبسوط (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۸/۴/۶۴ھ۔

الجواب صحیح: سعید احمد غفرلہ، مفتی مدرسہ مظاہر علوم سہارنپور۔

صحیح: عبداللطیف، مدرسہ مظاہر علوم سہارنپور، ۱۹/ربیع الثانی/۶۴ھ۔

پرانے قبرستان کو مسجد بنانا

سوال [۷۸۲]: ایک جگہ سالم قبروں کو توڑ کر اور اس جگہ پر مسجد بنائی جاوے، کیا قبروں کا توڑنا جائز

ہے یا نہیں اور مسجد بنانا جائز ہے یا نہیں ان قبر کی جگہ پر؟

الجواب حامداً ومصلیاً:

اگر وہ قبرستان مملوکہ زمین ہے اور اس میں قبریں اس قدر پرانی ہیں کہ میت ان میں بالکل مٹی بن گئی تو

ان قبروں کو توڑ کر زمین کو ہموار کر دینا اور وہاں مسجد، مدرسہ، دوکان سب کچھ بنانا درست ہے (۲)۔

میت کے مٹی بن جانے کے بعد قبر کے احکام بدل جاتے ہیں۔ اگر میت مٹی نہیں بنی تو وہاں مسجد

وغیرہ بنانا اور قبر کو توڑنا جائز ہے، ایسی حالت میں قبر کا احترام ضروری ہے (۳)۔ قبر کو سامنے کر کے نماز

(۱) (المبسوط للسرخسی، باب الحمیل والمملوک والکافر: ۱۵۲/۹، غفاریہ کوئٹہ)

(۲) ”وذكر أصحابنا إذا خرب ودثر، لم يبق حوله جماعة، والمقبرة إذا عفت ودثرت، تعود ملكاً

لأربابها، فإذا عادت ملكاً، يجوز أن يبنى موضع المسجد داراً، أو موضع المقبرة مسجداً وغير ذلك“.

(عمدة القاری شرح صحیح البخاری، باب: هل تنبش قبور مشرکی الجاهلیة ویتخذ مکانها مساجد:

۱۷۹/۴، إدارة الطباعة المنيرية دمشق)

”میت دفن فی ارض انسان بغير إذن مالکها، کان المالك بالخيار، إن شاء رضی بذلك،

وإن شاء أمر بإخراج الميت، وإن شاء سوى الأرض، وزرع فوقها“۔ (الفتاویٰ العالمکیریہ، کتاب

الوقف، الباب الثانی عشر فی الرباطات والمقابر، الخ: ۴۷۲/۲، رشیدیہ)

(۳) ”یکره أن یبنى مسجد على القبر وفيه منع بناء المساجد على القبور، ومقتضاه التحريم،

کیف وقد ثبت اللعن علیه، و أما الشافعی وأصحابه فصرحوا بالکراهة“۔ (معارف السنن، أبواب

الجنائز، باب ما جاء فی کراهية أن یتخذ على القبر مسجداً: ۳۰۵/۳، المكتبة البنوریہ، کراچی) =

پڑھنا ناجائز ہے (۱)، بلکہ اس کے قریب بھی پڑھنے سے احتیاط چاہئے کہ بعض صورتوں میں کراہت زیادہ ہوتی ہے، بعض میں کم (۲):

”ولو بلی المیت و صار تراباً، جاز دفن غیرہ فی قبرہ، و زرعه، والبناء علیہ، اھ۔“ تبیین

الحقائق شرح کنز الدقائق: ۲۴۶/۱ (۳)۔

حررہ العبد محمود گنگوہی عفا اللہ عنہ، مدرسہ مظاہر علوم سہارنپور، ۱۸/۱۲/۵۸ھ۔

اگر وہ قبرستان پرانا اور وقف ہے اور اب وہاں مردے دفن نہیں ہوتے، دوسرا قبرستان موجود ہے اور اس قبرستان کے بے کار پڑے رہنے سے اندیشہ ہے کہ اس پر دوسرے لوگ غلط قبضہ کر لیں گے اور وہاں مسجد بنانا مناسب ہے تو مسلمانوں کے باہم مشورہ سے مسجد بنانا درست ہے، کذا فی العینی شرح البخاری (۴)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین المفتی مدرسہ مظاہر علوم سہارنپور۔

= (و کذا فی الفتاویٰ العالمگیریہ، کتاب الوقف، الباب الثانی عشر فی الرباطات والمقابر والخانات: ۴/۲۷۰، ۲۷۱، رشیدیہ)

(۱) ”عن ابی مرثد الغنوی رضی اللہ تعالیٰ عنہ قال: قال النبی صلی اللہ تعالیٰ علیہ وسلم: ”لا تجلسوا علی القبور، ولا تصلوا إلیھا“۔ (سنن الترمذی، أبواب الجنائز، باب کراهة الوطیء والجلوس علیھا: ۲۰۳/۱، سعید)
(۲) ”وقال فی الحلیۃ: وتکره الصلاة علیہ و إلیہ، لورود النهی عن ذلک“۔ (ردالمحتار، کتاب الصلاة، باب صلوة الجنائز: ۲/۲۳۵، سعید)

(و کذا فی ردالمحتار، کتاب الصلاة، مطلب فی بیان السنة والمستحب والمندوب، الخ: ۱/۲۵۳، سعید)
(۳) (تبیین الحقائق، کتاب الصلاة، باب الجنائز: ۱/۵۸۹، سعید)

(و کذا فی الفتاویٰ العالمگیریہ، الباب الحادی والعشرون فی الجنائز، الفصل السادس فی القبر والدفن، الخ: ۱/۱۶۷، رشیدیہ)

(۴) ”قال ابن قاسم رحمه الله تعالى: لو أن مقبرة من مقابر المسلمين عفت، فبنی قوم فیها مسجداً، لم أربذلک بأساً، وذلك؛ لأن المقابر وقف من أوقاف المسلمين لدفن موتاهم، لا يجوز لأحد أن یملکھا، فإذا درست واستغنی عن الدفن فیھا، جاز صرفھا إلى المسجد؛ لأن المسجد أيضاً وقف من أوقاف المسلمين، لا يجوز تملیکه لأحد، فمعناهما علی هذا واحد، اھ۔“ (عمدة القاری شرح صحیح البخاری، باب هل تنبش قبور مشرکی الجاهلیة و یتخذ مکانها مساجد: ۴/۱۷۹، إدارة الطباعة المنیریة دمشق) =

قدیم قبرستان میں بنی ہوئی مسجد بھی شرعی مسجد ہے

سوال [۷۲۸۳]: ایک مسجد احاطہ قبرستان میں عرصہ گیارہ سال سے بنی ہوئی ہے اور اس مسجد میں برابر نماز جمعہ اور نماز پنجگانہ ہوتی ہے۔ تمام اہل محلہ اسی میں نماز پڑھتے رہے ہیں۔ بعض لوگوں نے اعتراض کیا کہ یہ مسجد قبروں پر بنی ہوئی ہے اور لوگوں کو نماز پڑھنے سے روکتے ہیں۔ بعض لوگوں کا کہنا ہے کہ اس احاطہ میں قبروں کے نشانات موجود تھے اور دیکھنے والوں کو بخوبی یاد ہے، مگر یہ معلوم نہیں کہ وہ نشانات کہاں کہاں تھے؟ تمام نشانات عرصہ دراز سے موجود تھے، مگر اب جو عرصہ گیارہ سال سے یہ نشانات مسجد میں شامل ہو چکے ہیں، اس لئے بعض افراد کو نماز کے بارے میں شک گذرتا ہے کہ یہاں نماز ہو سکتی ہے کہ نہیں؟

اس مسجد کو مسجد ضرار کہنا کیسا ہے؟ اگر اس مسجد میں نماز ناجائز قرار دی جائے تو ان لوگوں کے بارے میں کیا حکم ہے کہ جنہوں نے مسجد کی بنیاد ڈالی اور جن لوگوں نے اس مسجد کی تعمیر میں حمایت کی، یا مسجد تعمیر کرنے والے شخص پر زور دیا اور تمام اخراجات برداشت کئے۔ آیا وہ شخص مسجد کے مخالفین سے اخراجات کا مطالبہ کر سکتا ہے یا نہیں؟ ان کی نماز کے خراب ہونے کا کون شخص ذمہ دار ہے؟ بہر صورت اب یہ سوال ہے کہ اس مسجد کو آباد کیا جائے یا چھوڑ دیا جائے؟

الجواب حامداً ومصلیاً:

جو جگہ مردے دفن کرنے کے لئے وقف کی جائے وہاں مسجد بنانا منشاءً واقف کے خلاف ہے، اس لئے منع ہے (۱)۔ ایسی جگہ نماز پڑھنا منع ہے جہاں سامنے قبریں ہوں (۲)۔ لیکن اگر قبرستان پرانا ہو جائے کہ

= (و کذا فی رد المحتار، باب صلوۃ الجنائز، مطلب فی دفن المیت: ۲/۲۳۴، سعید)

(۱) ”شرط الواقف کنص الشارع: أى فی وجوب العمل به، وفی المفہوم والدلالة، اھ“۔ (الأشباہ

والنظائر، کتاب الوقف، الفن الثانی، الفوائد: ۲/۱۰۶، إدارة القرآن کراچی)

(و کذا فی الدر المختار، کتاب الوقف: ۲/۴۳۳، ۴۳۴، سعید)

(و کذا فی تنقیح الفتاویٰ الحامدیة: ۱/۱۲۶، مکتبہ میمنیہ مصر)

(۲) ”عن أبی مرثد الغنوی رضی اللہ تعالیٰ عنہ قال: قال النبی علیہ السلام: ”لا تجلسوا علی القبور،

ولا تصلوا إلیها“۔ (جامع الترمذی، أبواب الجنائز: ۱/۲۰۳، سعید)

اب وہاں مردے دفن نہیں ہوتے اور پرانی قبریں وہاں موجود ہیں، مگر زمانہ دراز گزرنے کی وجہ سے اب ان میں میت موجود نہیں بلکہ مٹی بن چکی ہے تو حسب ضرورت وہاں مسجد بنانا شرعاً درست ہے (۱)۔ قبر میں جب میت مٹی بن جائے تو اس کا حکم بھی بدل جاتا ہے، اسی وجہ سے وہاں دوسرا مردہ بھی دفن کرنا درست ہے۔

اگر ذاتی زمین ہو تو وہاں کھیتی کرنا اور تعمیر کرنا بھی درست ہوتا ہے۔ غرض قبر کا حکم باقی نہیں رہتا، ایسی مسجد کو شرعی مسجد کہا جاتا ہے، وہاں نماز پڑھنا درست ہوتا ہے، اس کو مسجد ضار نہیں کہا جاتا، اس میں پڑھی ہوئی نمازوں کا اعادہ لازم نہیں ہوتا:

”فإن قلت: هل يجوز أن تبنى المسجد على قبور المسلمين؟ قلت: قال ابن القاسم: لو أن مقبرة من مقابر المسلمين عفت، فبنى قوم عليها مسجداً، لم أربذلك بأساً، وذلك لأن المقابر وقف من أوقاف المسلمين لدفن موتاهم، لا يجوز لأحد أن يملكها، فإذا درست واستغنى عن الدفن فيها، جاز صرفها إلى المسجد؛ لأن المسجد أيضاً وقف من أوقاف المسلمين، لا يجوز تملكه لأحد، فمعناهما على هذا واحد، اهـ“۔ عمدة القاری شرح البخاری: ۲/۳۵۹ (۲)۔

قال العلامة الحصكفي رحمه الله تعالى: ”كما جاز زرعه والبناء عليه إذا صار تراباً،

(۱) ”وأما المقبرة الدائرة إذا بُنى فيها مسجد ليصلى فيه، فلم أرفيه بأساً؛ لأن المقابر وقف، وكذا المسجد، فمعناهما واحد“۔ (عمدة القاری شرح صحيح البخاری، باب: هل تنبش قبور مشرکی الجاهلیة یتخذ مكانها مساجد: ۳/۱۷۴، مکتبه إدارة الطباعة المنيرية، دمشق)

(۲) (عمدة القاری شرح صحيح البخاری، باب: هل تنبش قبور مشرکی الجاهلیة یتخذ مكانها مساجد: ۳/۱۷۹، إدارة الطباعة المنيرية، دمشق)

”وإن بقي من عظامهم شيء، تنبش وترفع الآثار وتتخذ مسجداً؛ لما روى أن مسجد النبي صلى الله تعالى عليه وسلم كان قبل مقبرة للمشرکین، فنبشت، كذا في الوقعات“۔ (رد المحتار، كتاب الصلوة، باب صلوة الجنائز، مطلب في دفن الميت: ۲/۲۳۴، سعيد)

(و كذا في الفتاوى العالمکیریة، كتاب الوقف، الباب الثاني عشر في الرباطات والمقابر والخانات الخ:

و کذا يجوز دفن غيره عليه، اهـ۔ درمختار (۱)، ردالمحتار: ۱/۲۰۶ (۲)۔ فقط واللہ تعالیٰ اعلم۔

حرره العبد محمود غفرلہ، دارالعلوم دیوبند۔

الجواب صحیح: بندہ نظام الدین عفی عنہ، دارالعلوم دیوبند۔

قبرستان کی خالی زمین جوت کراس کی آمدنی مسجد میں لگانا

سوال [۷۴۸۴]:چند آدمیوں نے مل کر کچھ زمین قبرستان کے نام دے دی۔ اب اس زمین کے کچھ حصہ میں تو قبریں ہیں اور کچھ حصہ خالی ہے۔ تو جو حصہ خالی ہے اس کو جوت کراس کی پیداوار مسجد میں لگا سکتے ہیں یا نہیں؟ جب کہ جنہوں نے زمین قبرستان کے نام دی ہے اس پر راضی ہیں۔

قدیم غیر مستعمل قبرستان میں مسجد بنانا

سوال [۷۴۸۵]:۲۔ ایک ایسی زمین ہے جس میں کافی قبریں ہیں، جس میں چند ایسی قبریں ہیں جو کہ بالکل ہموار ہو گئی ہیں اور کچھ ایسی قبریں ہیں جو کہ ابھی صحیح و سالم ہیں۔ تو ایسی پرانی قبروں کو ہموار کر کے مسجد بنا سکتے ہیں یا نہیں؟ اور اگر مسجد بنائی تو اس میں نماز ہو سکتی ہے یا نہیں؟

الجواب حامداً ومصلیاً:

۱۔..... قبرستان کے لئے زمین دیتے وقت اگر یہ کہہ دیتے کہ اس کی خالی زمین کی پیداوار مسجد میں دی جائے تب تو اجازت ہو جاتی، مگر اس وقت انہوں نے ایسا نہیں کیا، اب اجازت نہیں، بلکہ اس کی پیداوار قبرستان ہی پر صرف کی جائے (۳)۔ لیکن اگر وہاں ضرورت نہیں اور کوئی قبرستان بھی حاجت مند نہیں اور آمدنی کے روپے کا

(۱) (الدر المختار، کتاب الصلوۃ، باب صلوۃ الجنائزۃ: ۲/۲۳۸، سعید)

(۲) (ردالمختار، کتاب الصلوۃ، باب صلوۃ الجنائزۃ، مطلب فی دفن المیت: ۲/۲۳۳، سعید)

(۳) ”سنن نجم الدین فی مقبرۃ فیہا أشجار: هل يجوز صرفها إلى عمارة المسجد؟ قال: نعم إن لم تكن وقفاً على وجه آخر. قيل له: فإن تداعت حيطان المقبرة إلى الخراب يصرف إليها أو إلى المسجد؟

قال: إلى ما هي وقف عليه“۔ (الفتاویٰ العالمگیریہ، کتاب الوقف، الباب الثانی عشر فی الرباطات

والخانات والمسائل التي تعود إلى الأشجار، الخ: ۲/۴۷۶، رشیدیہ)

(و کذا فی البزازیۃ علی هامش الفتاویٰ العالمگیریہ، کتاب الوقف، نوع فی وقف المنقول: ۲/۲۶۱، رشیدیہ)

تحفظ دشوار ہے تو پھر سب کے مشورہ سے آمدنی مسجد میں صرف کر سکتے ہیں (۱)۔ اس کا بھی لحاظ رہے کہ اس خالی جگہ میں کھیتی کرنے سے کہیں دوسروں کے قبضہ میں آکر وقف ہی ختم نہ ہو جائے۔

۲..... اگر قبرستان پرانا ہو جائے کہ میت مٹی بن چکی ہو اور اب وہاں دفن کرنا بند کر دیا گیا ہو اور قبرستان بند ہونے کی وجہ سے، نیز خالی پڑا رہنے سے اندیشہ ہو کہ اس پر کوئی غاصبانہ قبضہ کر لے گا تو پرانی قبروں کو ہموار کر کے وہاں مسجد بنانے کی اجازت ہے (۲)۔ باہمی مشورہ سے کام کیا جائے تو انشاء اللہ فتنہ نہ ہوگا۔ فقط واللہ تعالیٰ اعلم۔

حررہ العبد محمود وغفرلہ، دارالعلوم دیوبند، ۲۱/۹/۹۵ھ۔

(۱) ”ونقل فی الذخیرۃ عن شمس الأئمة الحلوانی أنه سئل عن مسجد أو حوض خرب، ولا يحتاج إلیہ، لتفرق الناس عنه: هل للقاضی أن یصرف أو قافه إلی مسجد أو حوض آخر؟ فقال: نعم“۔

(ردالمحتار، کتاب الوقف، مطلب فیما لو خرب المسجد أو غیرہ: ۳۵۹/۴، سعید)

(و کذا فی البحر الرائق، کتاب الوقف، فصل فی احکام المساجد: ۴۲۲/۵، رشیدیہ)

(و کذا فی فتح القدیر، کتاب الوقف، فصل فی احکام المسجد: ۲۳۷/۶، مصطفیٰ البابی الحلبی مصر)

(۲) ”فإن قلت: هل یجوز أن تبنى علی قبور المسلمین؟ قلت: قال ابن القاسم: لو أن مقبرة من مقابر المسلمین عفت، فبنى قوم علیها مسجداً، لم أر بذلك بأساً، وذلك لأن المقابر وقف من أوقاف المسلمین لدفن موتاهم، لا یجوز لأحد أن یملکها، فإذا درست واستغنی عن الدفن فیها، جاز صرفها إلی المسجد؛ لأن المسجد أيضاً وقف من أوقاف المسلمین، لا یجوز تملیکہ لأحد، فمعناهما علی هذا واحد، اهـ“۔ (عمدة القاری شرح صحیح البخاری، باب: هل تنبش قبور مشرکی الجاهلیة یتخذ مکانها مساجد: ۱۷۹/۴، إدارة الطباعة المنیریة، دمشق)

”ولو بلی المیت وصار تراباً، جاز دفن غیرہ فی قبرہ، وزرعہ والبناء علیہ“۔ (تبیین الحقائق،

کتاب الصلوة، باب الجنائز: ۵۸۹/۱، سعید)

(و کذا فی ردالمحتار، کتاب الصلوة، مطلب فی دفن المیت: ۲۳۳/۲، سعید)

(و کذا فی الفتاویٰ العالمگیریة، الباب الحادی والعشرون فی الجنائز، الفصل السادس فی القبر

والدفن: ۱۶۷/۱، رشیدیہ)

قبرستان کی زمین کا تبادلہ

سوال [۷۴۸۶]: اگر قبرستان کی جگہ کسی دیگر جگہ میں تجویز کی جائے تو درست ہے یا نہیں، یا پیش امام کے لئے دوسری اراضی تجویز ہو، یہ قبرستان ہی رکھا جائے؟ جو اس میں مناسب و بہتر ہو، اسے تحریر فرمایا جائے۔

المستفتیان: عبدالرزاق، عبدالستار، رائے پور، ضلع سہارنپور۔

الجواب حامداً ومصلیاً:

اگر یہ زمین مردے دفن کرنے کے لئے واقف نے وقف کی ہے تو امام کو دوسری زمین کاشت کے لئے دی جائے (۱)۔ اگر وہ واقف نے ضروریات مسجد کے لئے وقف کی ہے، تو مردے دفن کرنے کے لئے دوسری زمین تجویز کی جائے (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۳/۵/۶۱ھ۔

الجواب صحیح: سعید احمد غفرلہ، مفتی مدرسہ مظاہر علوم سہارنپور، ۲۴/جمادی الاولیٰ/۶۱ھ۔

قبرستان میں مدرسہ بنانا

سوال [۷۴۸۷]: ایک گاؤں کٹر کنڈلہ ہے، اس کی مسلم آبادی دو سو ہے، دو قبرستان ہیں جو تقریباً

(۱) ”شرط الواقف کنص الشارع: أى فى المفهوم والدلالة، ووجوب العمل به“۔ (ردالمحتار، کتاب الوقف: ۴/۳۳۳، سعید)

”على أنهم صرحوا بأن مراعاة غرض الواقفين واجبة“۔ (ردالمحتار، کتاب الوقف، مطلب: مراعاة غرض الواقفين، الخ: ۴/۳۳۵، سعید)

”فإن شرائط الواقف معتبرة إذا لم تخالف الشرع، وهو مالک، فله أن يجعل ماله حيث شاء ما لم يكن معصية“۔ (ردالمحتار، کتاب الوقف، مطلب: شرائط الواقف معتبرة، الخ: ۴/۳۳۳، سعید)

(۲) ”والأصح ما قال الإمام ظهير الدين: إن الوقف على عمارة المسجد وعلى مصالح المسجد سواء“۔ (الفتاوى العالمکیریہ، کتاب الوقف، الفصل الثانی فی الوقف علی المسجد: ۲/۴۶۲، رشیدیہ)

”لو بنى فوقه بيتاً للإمام، لا يضر؛ لأنه من المصالح“۔ (ردالمحتار، کتاب الوقف، مطلب فی

أحكام المسجد: ۴/۳۵۸، سعید)

پچاس سال کی مدت کے لئے کافی ہو سکتے ہیں۔ اس گاؤں کے قبرستان میں ایک مسجد تعمیر ہو رہی ہے جس میں چالیس سال سے نماز پڑھی جا رہی ہے۔ مسجد کے متصل دو سو پچاس مربع گز زمین خالی ہے، اب اس زمین پر پختہ عمارت مدرسہ کی تعمیر کرنا چاہتے ہیں، کیونکہ یہ جگہ آبادی کی تمام مسلمانوں کے مکانات سے قریب تر ہے۔ تو اس جگہ مدرسہ بنانا کیسا ہے؟

الجواب حامداً ومصلیاً:

اگر وہ قبرستان مملوک ہے تو مالک کی اجازت سے دینی مدرسہ کی تعلیم درست ہے (۱)۔ اگر قبرستان وقف ہے تو منشاء وقف ہی میں اس کو استعمال کیا جائے (۲)، لیکن اگر وقف ہونے کے باوجود وہ جگہ ضرورت سے زائد ہے اور بیکار رہنے سے اندیشہ ہے کہ کوئی اس پر غلط تصرف کرے جس سے وقف ہی ضائع ہو جائے تو دینی مدرسہ کی تعمیر کرنا بھی درست ہے (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

(۱) ”وذكر أصحابنا إذا خرب ودثر لم يبق حوله جماعة. والمقبرة إذا عفت ودثرت، تعود ملكاً لأربابها، فإذا عادت ملكاً، يجوز أن يبنى موضع المسجد داراً، أو موضع المقبرة مسجداً، وغير ذلك.“ (عمدة القاری شرح صحيح البخاری، باب: هل تنبش قبور مشرکی الجاهلیة ویتخذ مکانها مساجد: ۱/۲، إدارة الطباعة المنيرية دمشق)

(و کذا فی تبیین الحقائق، کتاب الصلاة، باب الجنائز: ۵۸۹/۱، دارالکتب العلمیة بیروت)

(۲) ”لأن شرط البواقف يجب اتباعه، لقولهم: شرط الواقف كنص الشارع: أي فی وجوب العمل به، وفی المفهوم والدلالة، اهـ.“ (الأشباه والنظائر، الفن الثانی، الفوائد، کتاب الوقف: ۱۰۶/۲، إدارة القرآن کراچی)

(و کذا فی الدرالمختار، کتاب الوقف: ۴۳۳/۲، ۴۳۴، سعید)

(۳) ”وما فضل من ريع الوقف، واستغنى عنه، فإنه يصرف فی نظیر ذلك الجهة، كالمسجد إذا فضلت غلة وقفه عن مصالحه، صرف فی مسجد آخر؛ لأن الواقف غرضه فی الجنس، والجنس واحد.“ (فقه السنة، کتاب الوقف، فاضل ريع الوقف، الخ: ۵۲۹/۳، دارالکتب العربی بیروت)

”و فی شرح الملتقى: يصرف وقفها لأقرب مجانس، اهـ.“ (ردالمحتار، کتاب الوقف، مطلب فیما لو خرب المسجد، الخ: ۵۹/۲، سعید)

ایضاً

سوال [۷۴۸۸]: شہر کے درمیان مسجد ہے، اس کے احاطہ میں قبرستان ہے۔ لوگ اس میں دینی مدرسہ کے لئے عمارت بنانا چاہتے ہیں۔ کتنی مدت گزر جانے کے بعد عمارت بنائی جاسکتی ہے؟

الجواب حامداً ومصلیاً:

قبرستان اس لئے وقف ہوتا ہے کہ اس میں مردے دفن کئے جائیں، اس کے علاوہ کسی اور کام میں اس کا استعمال کرنے کا حق نہیں (۱)۔ البتہ یہ قبرستان اتنا پُرانا ہو گیا کہ اب میت مٹی بن چکی ہوگی اور جدید مردے دفن نہیں کئے جاتے، اس کے لئے دوسرا قبرستان موجود ہے اس کے خالی رہنے سے اندیشہ ہے کہ اس پر لوگ غاصبانہ قبضہ کر لیں گے تو ایسی حالت میں وہاں دینی مدرسہ تعمیر کر لیا جائے (۲)، یا کوئی اور عمارت بنا کر اس کو کرایہ پر اٹھایا جائے اور کرایہ دوسرے قبرستان کی ضروریات میں صرف کیا جائے (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

(۱) ”سئل الأوزجندی عن المقبرة فی القرى إذا اندرست، ولم یبق فیها أثر الموتی لا العظم ولا غیرہ: هل یجوز زرعها واستغلالها؟ قال: لا، ولها حکم المقبرة، کذا فی المحيط“۔ (الفتاویٰ العالمگیریہ، کتاب الوقف، الباب الثانی عشر فی الرباطات والمقابر والخانات، الخ: ۲/۴۷۰، ۴۷۱، رشیدیہ)

(وکذا فی فتح القدير، کتاب الوقف: ۶/۲۲۰، مصطفى البابی الحلبي مصر)

(۲) ”وذكر أصحابنا إذا خرب ودثر، لم یبق حوله جماعة. والمقبرة إذا عفت ودثرت، تعود ملكاً لأربابها، فإذا عادت ملكاً، يجوز أن یبنى موضع المسجد داراً، وموضع المقبرة مسجداً وغير ذلك“۔ (عمدة القاری شرح صحیح البخاری، باب: هل تنبش القبور شرکی الجاهلیة یتخذ مکانها مساجد: ۳/۱۷۹، إدارة الطباعة المنیریة، دمشق)

(۳) ”ولو كانت الأرض متصلةً ببيوت المصر یرغب الناس فی استیجار بیوتها، وتكون غلة ذلك فوق غلة الزرع والنخل، كان للقيم أن یبنى فیها بیوتاً فیؤجرها“۔ (الفتاویٰ العالمگیریہ، الباب الخامس فی ولاية الوقف وتصرف القيم فی الأوقاف، الخ: ۲/۴۱۴، رشیدیہ)

(وکذا فی الفتاویٰ التاتاریخانیة، کتاب الوقف، تصرف القيم فی الأوقاف: ۵/۷۴۶، إدارة القرآن کراچی)

(وکذا فی الفتاویٰ البزازیة علی هامش الفتاویٰ العالمگیریہ، کتاب الوقف: ۶/۲۵۴، رشیدیہ)

(وکذا فی فتاویٰ قاضی خان علی هامش الفتاویٰ العالمگیریہ، باب الرجل یجعل داره مسجداً، الخ: ۳/۳۰۰، رشیدیہ)

قبرستان میں خانقاہ

سوال [۷۴۸۹]: قصبہ شوروم ضلع مظفرنگر میں ایک تکیہ ہے، اس تکیہ میں ایک مزار ہے اور مزار کے چاروں طرف قبرستان ہے، اس قبرستان کے چاروں طرف کوٹ (۱) گھرا ہوا ہے اور اس کے اندر چار دروازے تھے اور کوٹ کی چار دیواری ٹوٹ گئی ہے، اس وجہ سے بجائے چار دروازے کے اس وقت بہت سے راستے بن گئے ہیں۔ ایک فقیر نے اس میں ایک مقبرہ بنالیا تھا اور مقبرہ میں بیٹھ کر لوگوں کو سٹہ بتانے لگا اور مقبرے میں بھی سٹہ کے پیسے لوگانے لگا، وہ فقیر انتقال کر گیا ہے، اب اس مقبرے میں گاؤں کے بچے تعلیم پارتے ہیں۔

کچھ لوگوں نے زبردستی اس کا تالا توڑ کر اندرون مقبرہ دو قبریں منہدم کر کے برابر کر دیا ہے اور اس مقبرہ میں بچوں کو پڑھانا شروع کر دیا ہے۔ اس خانقاہ کے نزدیک اس کی دو عمارت بنی ہوئی ہیں، لیکن عمارت پر اس وقت کڑیاں نہیں ہیں، پہلے جو اس مقبرہ کا نگر اس تھا اس نے ان عمارتوں کی کڑیاں اتار کر جلائی تھیں۔

اس خانقاہ کے چاروں طرف کچھ درخت بھی موجود ہیں جو لوگ یہاں مدرسہ قائم کرنا چاہتے ہیں، ان کی رائے یہ ہے کہ مقبرہ کے درختوں کو کاٹ کر ان عمارتوں پر کڑیاں اور کواڑ وغیرہ لگا دیئے جائیں، یا یہ کہ درخت کی لکڑیوں کو فروخت کر کے اس کا روپیہ خانقاہ کے کمزور حصوں پر صرف کر دیا جائے، چونکہ ایک طرف سے کوٹ کے ٹوٹ جانے سے کچھ حصہ قریب کے تالاب میں پہونچ گیا ہے۔ ایسا کرنے کے لئے حکم شرع کیا ہے؟

الجواب حامداً ومصلیاً:

اگر وہ تکیہ قبرستان کے لئے وقف ہے اور وہ خانقاہ بھی اس سے متعلق ہے تو درختوں کو کاٹ کر قیمت کا روپیہ اس عمارت کی مرمت میں صرف کرنا درست ہے (۲)۔ وہاں کسی فقیر کا سٹہ کی خبر بتانا، یا کسی اور غلط کام میں

(۱) ”کوٹ: قلعہ، حصار، گڑھ، فصیل، شہر پناہ، چار دیواری“۔ (فیروز اللغات، ص: ۱۰۴۰، فیروز سنز، لاہور)

(۲) ”وإن نبتت الأشجار فيها بعد اتخاذ الأرض مقبرة، فإن علم غارسها، كانت للغارس. وإن لم يعلم الغارس فالرأى فيها يكون للقاضي، إن رأى أن يبيع الأشجار ويصرف ثمنها إلى عمارة المقبرة، فله ذلك، ويكون في الحكم كأنها وقف“۔ (فتاویٰ قاضی خان ہامش الفتاویٰ العالمگیریہ، کتاب

الوقف، فصل فی الأشجار: ۳/۳۱۱، رشیدیہ)

(و کذا فی الفتاویٰ العالمگیریہ، کتاب الوقف، الباب الثانی عشر، مطلب: الکلام علی الأشجار فی =

اس جگہ کا استعمال کرنا درست نہیں (۱)۔ اگر اس کے ویران ہونے یا تالاب میں چلے جانے کا اندیشہ ہے اور بچوں کی تعلیم کے ذریعہ تحفظ ہو سکتا ہے تو بہتر ہے کہ وہاں بچوں کو تعلیم دی جائے (۲)، مگر قبروں کی بے حرمتی نہ کریں، اس کا خیال رہے (۳)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۶/۹/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۷/۹/۸۸ھ۔

قبرستان میں عید گاہ بنانا

سوال [۷۴۹۰]: یہاں پر ایک قبرستان ہے، قبرستان جارمی ہے، قبرستان کی زمین بہت بڑی ہے، ہم چاہتے ہیں کہ قبرستان کے ایک حصہ میں عید گاہ بنالی جائے، عید گاہ کے لئے وہ حصہ مختص کیا گیا ہے جہاں پر ان

= المقبرة: ۲/۴۷۳، ۴۷۴، رشیدیہ)

(۱) ”مقبرة قديمة لمحلة لم يبق فيها آثار المقبرة، هل يباح لأهل المحلة الانتفاع بها؟ قال أبو نصر رحمه الله تعالى: لا يباح“۔ (فتاویٰ قاضی خان علی ہامش الفتاویٰ العالمگیریہ، کتاب الوقف، فصل فی المقابر، الخ: ۳/۳۱۴، رشیدیہ)

(و کذا فی الفتاویٰ العالمگیریہ، کتاب الوقف، الباب الثانی عشر فی الرباطات والمقابر والخانات، الخ: ۱/۴۷۰، ۴۷۱، رشیدیہ)

(۲) ”لو أن مقبرة من مقابر المسلمين عفت، فبني قوم فيها مسجداً، لم أر بذلك بأساً وذلك لأن المقابر وقف من أوقاف المسلمين لدفن موتاهم، لا يجوز لأحد أن يملكها، فإذا درست واستغنى عن الدفن فيها، جاز صرفها إلى المسجد؛ لأن المسجد أيضاً وقف من أوقاف المسلمين، لا يجوز تملكه لأحد، فمعناهما على هذا واحد، اهـ“۔ (عمدة القاری شرح صحیح البخاری، باب: هل تنبش قبور مشرکی الجاهلیة، الخ: ۴/۱۷۹، إدارة الطباعة المنيرية)

(۳) ”ویکمره أن یبني علی القبر، أو یقعد، أو ینام علیہ، أو یوطأ علیہ، أو یقضي حاجة الإنسان من بول أو غائط“۔ (الفتاویٰ العالمگیریہ، الباب الحادی والعشرون فی الجنائز، الفصل السادس فی القبر والدفن، الخ: ۱/۱۶۶، ۱۶۷، رشیدیہ)

(و کذا فی حاشیة الطحطاوی، کتاب الصلاة، فصل فی زیارة القبور، ص: ۲۲۳، قدیمی)

قبروں کے آثار بہت کم ہیں۔ کیا اس قبرستان میں عید گاہ بنانا جائز ہے؟

الجواب حامداً ومصلیاً:

جوز میں قبرستان کے لئے وقف کی گئی ہو، اس میں عید گاہ بنانے کی اجازت نہیں، خاص کر جب کہ وہ جاری ہو اور وہاں مردے دفن ہوتے ہیں اس لئے عید گاہ دوسری جگہ بنائی جائے (۱)۔ فقط واللہ تعالیٰ اعلم۔
حررہ العبد محمود گنگوہی غفرلہ، دارالعلوم دیوبند، ۲۵/۱/۸۸ھ۔

قبرستان کو عید گاہ میں شامل کرنا

سوال [۷۹۱]: موقوفہ قبرستان کو اگر عید گاہ میں شامل کر لیا جائے تو ایسا کر سکتے ہیں یا نہیں؟ جب کہ اس کے علاوہ کوئی اور جگہ نہیں۔

الجواب حامداً ومصلیاً:

اگر دفن کے لئے دوسرا قبرستان موجود ہے، جو قبرستان عید گاہ کے متصل ہے، وہاں دفن کا سلسلہ بند کر کے اس کو عید گاہ میں شامل کرنے کے لئے وہاں کے لوگ متفق ہوں اور اس میں کوئی فتنہ نہ ہو تو عید گاہ میں شامل کر لینا درست ہے (۲)۔ قبریں جب اتنی پرانی ہو جائیں کہ ان میں میت موجود نہ رہے بلکہ مٹی بن جائے تو

(۱) ”سئل الأوزجندی عن المقبرة فی القرى إذا اندرست، ولم یبق فیها أثر الموتی، لا العظم، ولا غیرہ: هل یجوز زرعها واستغلالها؟ قال: لا، ولها حکم المقبرة، کذا فی المحيط“۔ (الفتاویٰ العالمکیریۃ، کتاب الوقف، الباب الثانی عشر فی الرباطات والمقابر والخانات، الخ: ۴۷۰/۱، رشیدیہ)

”لا یجوز لأهل القرية الانتفاع بالمقبرة الدائرة“۔ (فتح القدیر، کتاب الوقف: ۲۴۰/۶، مصطفى البابی الحلبي مصر)

(۲) ”وأما المقبرة الدائرة إذا بُنی فیها مسجد لیصلی فیہ، فلم أر فیہ بأساً؛ لأن المقابر وقف، وكذا المسجد، فمعناهما واحد“۔ (عمدة القاری شرح صحیح البخاری، باب: هل تنبش قبور مشرکی الجاهلیة ویتخذ مکانها مساجد: ۱۷۳/۴، إدارة الطباعة المنیریة، دمشق)

حکم بدل جاتا ہے، ایسی صورت میں قبروں کو ہموار کر کے وہاں نماز پڑھنا درست ہے (۱)۔ فقط واللہ تعالیٰ اعلم۔
حررہ العبد محمود غفرلہ۔

الجواب صحیح: بندہ نظام الدین عفی عنہ، دارالعلوم دیوبند، ۲۰/۱۰/۸۸ھ۔

مشتبہ قبرستان کی زمین کو خریدنا اور اس پر مکان بنانا

سوال [۷۴۹۲]: مسجد کے قریب ایک زمین ہے جس کے متعلق تحریر نہیں، مگر شہرت اس طرح کی ہے کہ ایک مسلم خاندان کا گورستان تھا جس میں مدت ہوئی مردوں کے دفن کرنے کی سرکاری حکم سے ممانعت کر دی گئی، چند قبور پختہ اس میں اب بھی موجود ہیں۔ اور بوڑھے مسلمان کہتے ہیں کہ یہ مسجد بھی بعد میں گورستان ہی کی زمین میں تعمیر ہوئی، بلکہ صحن مسجد میں قبریں بنی ہوئی ۲۵، ۳۰ برس ہوئے کہ اس وقت دیکھی ہیں جواب بے نشان ہو گئیں، نہ معلوم ابتدا میں کیا صورت ہوئی۔

زید مسلمان کا اس پر قبضہ ہوا اور اسی نے مسجد و کنواں و غسل خانہ اور مکتب کے لئے ایک کمرہ اس میں بنوایا۔ زید مقروض ہو کر وفات پا گیا اور ہندو دائن نے ڈگری جاری کرا کے مجبور کیا کہ وہ نیلام ہو۔ ورثائے زید نے اپنے طور پر سارا قطعہ جس میں مشتبہ گورستان بھی شامل تھا نیلام کر دیا۔ اور ایک ہندو نے اس کو خرید کر قبضہ کر لیا اور نمودار قبروں کی وجہ سے ہندو اس پر تعمیر کرنے سے خائف رہا اور ایک مسلمان کے ہاتھ وہ سارا قطعہ بیچ دیا جس میں قبریں تھیں۔ اس خریدار نے اس کے ٹکڑے کر کے دوسرے لوگوں کے ہاتھ فروخت کر دیئے اور اس میں مکانات تعمیر ہو گئے۔ ایک مختصر قطعہ مسجد کے متصل باقی ہے جس میں اندیشہ ہے کہ کسی ہندو نے خرید لیا تو فتنہ ہوا کرے گا۔ مسجد میں اتنی وسعت نہیں کہ خرید سکے۔

پس آیا کوئی گنجائش ہے کہ کوئی مسلمان اس کو خرید کر مکان مسکونہ بنالے اور موجودہ پختہ قبر بحالہ محفوظ

(۱) ”بلی المیت و صار تراباً، جاز دفن غیرہ فی قبرہ و زرغہ و البناء، علیہ، اھ۔“ (تبیین الحقائق، کتاب

الصلوة، باب الجنائز: ۱/۵۸۹، دارالکتب العلمیۃ بیروت)

(و کذا فی رد المحتار، کتاب الصلوة، مطلب فی دفن المیت: ۲/۲۳۳، سعید)

(و کذا فی الفتاویٰ العالمگیریۃ، الباب الحادی والعشرون فی الجنائز، الفصل السادس فی القبر

والدفن: ۱/۱۶۷، رشیدیہ)

رکھے؟ اور اس مسجد کا کیا حکم ہے، آیا اس میں نماز صحیح و مستحب ہوگی اور حکم مسجد کا دیا جائے گا یا نہیں؟ اور جن مسلمانوں نے اس کو خرید کر تعمیر کیا ہے آیا وہ صحیح ہے یا نہیں؟ بینوا توجروا۔

الجواب حامداً ومصلیاً:

عادت عامہ کے موافق قبور زمین وقف ہی میں بنائی جاتی ہیں، خواہ وہ وقف عام ہو جیسے گورِ غریبان، یا وقف خاص ہو جیسے کوئی مخصوص خاندان اپنی قبور کے لئے کوئی قطعہ زمین وقف کر دے، گو کبھی اس کے خلاف بھی ہوتا ہے، لہذا اس قطعہ ارض کو وقف ہی کہا جائے گا: ”لأن الحكم بالظاهر واجب عند تعذر الوقوف على الحقيقة، اهـ“۔ مبسوط (۱)۔

اور وہ مسجد بھی جب کہ ایک مسلمان کی بنائی ہوئی ہے، بظاہر شرعی مسجد ہے: ”لأن حمل فعل المسلم على الصحة والحل واجب ما أمكن إلا أن تقوم البينة“۔ مبسوط سرخسی (۲)۔

مگر دلیل قطعی نہ اس مسجد کے وقف ہونے پر ہے اور نہ مسجد کے شرعی مسجد ہونے پر، کیونکہ نہ کوئی شہادت ہے نہ وقف نامہ وغیرہ، تاہم مسجد ہونا اقویٰ ہے، کیونکہ اس کے خلاف کا احتمال بہت ہی مرجوح ہے اور اس زمین کا وقف ہونا اتنا اقویٰ نہیں، نیز مفادِ مسجد کے خلاف فتنہ کا اندیشہ ہے، اس لئے ”من ابتلى بيليتين، فليختر أھونھما“ (۳)، گنجائش ہے کہ کوئی مسلمان اس قطعہ کو خرید کر مکان وغیرہ بنا لے اور مفادِ مسجد کے خلاف فتنہ سے امن ہو جائے، خصوصاً جب کہ دوسرے قطعات میں تصرف بھی ہو چکا۔ فقط واللہ سبحانہ تعالیٰ اعلم۔

جررہ العبد محمد گنگوہی عفا اللہ عنہ، معین مفتی مدرسہ مظاہر علوم سہارنپور، ۱۹/۱/۵۴ھ۔

شیخ عبداللطیف مدرسہ مظاہر علوم سہارنپور، ۱۹/محرم الحرام/۵۴ھ۔

جوزمین بچوں کی قبروں کے لئے ہے اس کو فروخت کرنا

سوال [۷۴۹۳]: اگر کسی بستی میں بڑے قبرستان علیحدہ ہوں اور بچوں کے علیحدہ، مگر چونکہ بچوں کے

(۱) (المبسوط، باب الحمیل والمملوک والکافر: ۱۵۲/۹، غفاریہ کوئٹہ)

(۲) (المبسوط، باب اختلاف الأوقات فی الدعوی وغیر ذلک: ۷۳/۹، غفاریہ کوئٹہ)

(۳) (الأشباه والنظائر مع شرحه للحموی، القاعدة الخامسة: الضرر یزال: ۲۸۶/۱، إدارة

قبرستان میں کوڑا کرکٹ پڑا ہوا ہے اور لوگ وہاں مکان بنانا چاہتے ہیں، ان سے اگر اس قبرستان کی جگہ کی قیمت لے لی جائے تو وہ کس جگہ صرف کرنی چاہئے۔ قبرستان میں عید گاہ بھی ہے، کچھ ٹوٹ پھوٹ واقع ہو رہی ہے۔ اگر جائز ہو تو کیا وہ روپیہ اس میں لگا سکتے ہیں یا نہیں؟

الجواب حامداً ومصلیاً:

جوز میں قبرستان کے لئے وقف ہو خواہ بچوں کے دفن کے لئے یا بڑوں کے دفن کے لئے، وہاں ذاتی مکان بنانا شرعاً جائز نہیں (۱)، کوڑا کوٹ بھی وہاں نہ ڈالا جائے۔ البتہ اگر وہ زمین وقف نہیں، بلکہ مملوک ہے تو مالک کو اس کا فروخت کرنا شرعاً درست ہے، پھر قیمت اپنے کام میں لائے، یا عید گاہ وغیرہ میں جہاں چاہے صرف کرے، اسے سب طرح اجازت ہے (۲)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۳/۱/۹۴ھ۔

(۱) ”وسئل هو أيضاً عن المقبرة فى القرى إذا اندرست، ولم يبق فيها أثر الموتى، لا العظم ولا غيره: هل يجوز زرعها واستغلالها؟ قال: لا، ولها حكم المقبرة“۔ (الفتاوى العالمکیریة، کتاب الوقف، الباب الثانى عشر فى الرباطات والمقابر والخانات، الخ: ۱/۴۷۰، ۴۷۱، رشیدیہ)

(و کذا فى تبیین الحقائق، کتاب الصلاة، باب الجنائز: ۱/۵۸۷، دارالکتب العلمیة بیروت)

”مقبرة قديمة لمحلة لم يبق فيها آثار المقبرة، هل يباح لأهل المحلة الانتفاع؟ قال أبو نصر رحمه الله تعالى: لا يباح“۔ (فتاوى قاضى خان على هامش الفتاوى العالمکیریة، کتاب الوقف، فصل فى المقابر: ۳/۳۱۴، رشیدیہ)

(۲) ”إذا دفن الميت فى أرض غيره بغير إذن مالکها، فالمالک بالخيار: إن شاء أمر بإخراج الميت، وإن شاء سوى الأرض، وزرع فيها“۔ (الفتاوى العالمکیریة، الباب الحادى والعشرون فى الجنائز، الفصل السادس فى القبر والدفن، الخ: ۱/۱۶۷، رشیدیہ)

(و کذا فى فتح القدير، باب الجنائز، فصل فى الدفن: ۲/۱۴۲، مصطفى البابی الحلبي مصر)

”لأن الملك مامن شأنه أن يتصرف فيه بوصف الاختصاص“۔ (ردالمحتار، کتاب البيوع،

مطلب فى تعريف المال والملک والمتقوم: ۴/۵۰۲، سعيد)

فقیر نگران کا قبرستان کی زمین کو فروخت کرنا

سوال [۷۴۹۴]: ہمارے بزرگوں کا قدیم قبرستان ہے اور اس میں شہر اُتی فقیر کو بطور نگران رکھ دیا تھا، اس نے اس کی زمین ایک دوسرے شخص کو فروخت کر دی ہے۔ اس کے لئے کیا حکم ہے؟

الجواب حامداً ومصلیاً:

جب کہ وہ فقیر محض نگران کی حیثیت سے رہتا تھا، مالک نہیں تھا تو اس کا اس زمین کو مالک بن کر فروخت کرنا جائز نہیں (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲/۱/۸۸ھ۔

الجواب صحیح: بندہ محمد نظام الدین عفی عنہ، دارالعلوم دیوبند، ۲/۱/۸۸ھ۔

قبر والی زمین کی بیع

سوال [۷۴۹۵]: ایک شخص نے ایک قطعہ زمین خرید کیا اور خریدنے والے کو یہ بات اچھی طرح معلوم ہے کہ اس زمین میں بہت سی قبریں ہیں، اب صاحب مذکور نے اس زمین میں تالاب کھدایا ہے، کھودتے وقت مردار کے سر اور ہاتھ کی ہڈی اور لاشیں پائی گئیں، سب ہڈیاں دوسری جگہ زمین میں دفن کر دیں۔ آیا اب قبر والی زمین کو تالاب بنانا جائز ہے یا نہیں؟

الجواب حامداً ومصلیاً:

جب مالک سے کسی نے زمین خرید لی، تو اب مالک کو اختیار ہے کہ اس زمین میں تالاب بنائے یا کچھ

(۱) ”(بطل بیع ما لیس فی ملکہ) لأنه علیہ السلام نہی عن بیع ما لیس عند الإنسان“.

(تنویر الأبصار مع الدر المختار، کتاب البیوع، باب البیع الفاسد: ۵/۵۸، ۵۹، سعید)

”إذا صح الوقف، لم یجز بیعہ ولا تملکیہ“۔ (الہدایۃ، کتاب الوقف: ۲/۶۴۰ مکتبہ شرکت

علمیہ بیروت)

(وکذا فی الدر المختار، کتاب الوقف: ۳/۳۵۱، ۳۵۲، سعید)

اور کام کرے (۱)، البتہ ان ہڈیوں کو توڑنا درست نہیں (۲)، بلکہ احتیاط سے ان کو ایک جگہ دفن کر دیا جائے (۳)۔ فقہاء نے اس کی تصریح کی ہے، اگر قبرستان وقف ہو تو اس کی بیع اور اس میں تالاب وغیرہ بنانا، ناجائز ہے (۴)۔ فقط واللہ سبحانہ تعالیٰ اعلم۔

حررہ العبد محمود غفرلہ۔

چک بندی میں قبرستان اور مدرسہ کے لئے زمین رشوت دے کر چھڑانا

سوال [۷۴۹۶]: ہمارے موضع میں چک بندی ہو رہی تھی، حکومت کی طرف سے قبرستان و مدرسہ

(۱) ”کل يتصرف فی ملکہ کیف شاء، لكن إذا تعلق به حق الغير يمنع المالك من تصرفه“۔ (شرح

المجلة لسليم رستم باز، ص: ۶۵۴، (رقم المادة: ۱۱۹۲)

”والقياس أن من تصرف فی خالص ملکہ، لا يُمنع منه وإن أضرّ بغيره، لكن ترك القياس فی

محل يضر بغيره“۔ (شرح المجلة لسليم رستم باز، الكتاب السابع فی الحجر والاكره والشفعة، الباب

الثالث، الفصل الأول فی بعض قواعد فی احکام الاملاک، تحت رقم المادة: ۱۱۹۷، ص: ۶۵۷،

مکتبه حنفیہ کوئٹہ)

(۲) ”کسر عظم المسلم ميتاً ککسره وهو حی، قال مالک: تعنی فی الإثم“۔ (موطأ إمام مالک، کتاب

الجنائز، باب ماجاء فی الاختفاء وهو النش، ص: ۲۲۱)

”وحاصله أن عظم الميت له حرمة مثل حرمة عظم الحی، لكنه لا حياة فيه، فكان کاسره فی

انتهاک الحرمة ککاسره عظم الحی“۔ (أوجز المسالك، کتاب الجنائز: ۵۴۹/۴، دار القلم دمشق)

(وکذا فی رد المحتار: ۵۸/۵، باب البیع الفاسد، سعید)

(۳) ”ولا يحفر قبر لدفن آخر إلا أن بلی الأول، فلم یبق له عظم، إلا أن لا يوجد، فتضم عظام الأول

ويجعل بينهما حاجز من تراب“۔ (رد المحتار: ۲۳۳/۲، مطلب فی دفن الميت، سعید)

(۴) ”وإذا صح الوقف، فلا يملك ولا يملک“۔ (ملتقى الأبحر مع مجمع الأنهر: ۵۸۰/۲، کتاب

الوقف، غفاريہ کوئٹہ)

”فإذا تم ولزم، لا يملك ولا يملک ولا يعار ولا يرهن“۔ (رد المحتار، کتاب الوقف:

۳۴۱/۴، سعید)

کے لئے کچھ زمین چھوڑنے کا حکم تھا، مگر اہلکار نہیں چھوڑ رہے تھے، بہت کوشش کی مگر معلوم ہوا کہ کچھ رشوت لینا چاہتے ہیں تو بجبوری مدرسہ اور قبرستان کی زمین کے لئے سو روپیہ اہل کار کو دیا گیا جس میں پچاس روپیہ مدرسہ کا تھا، اور پچاس روپیہ قبرستان کا تھا، تو قبرستان اور مدرسہ کے لئے زمین دی گئی اور عمل درآمد بھی ہو گیا اور زمین مدرسہ کے لئے حاصل کر لی گئی۔ آیا درست ہے یا نہیں؟

الجواب حامداً ومصلیاً:

جب کہ مدرسہ و قبرستان کے لئے زمین چھوڑنا قانونی حق تھا اور بغیر روپیہ کے اس حق کو حاصل نہیں کیا جاسکتا تھا تو مجبوراً روپیہ دینے والے گناہگار نہیں ہوئے (۱)، وہ زمین مدرسہ و قبرستان دونوں کی ہو گئی۔ فقط واللہ اعلم۔

حررہ العبد محمود غفرلہ، دارالعلوم دیوبند، ۶/۱۱/۹۰ھ۔

الجواب صحیح: بندہ نظام الدین غفرلہ، دارالعلوم دیوبند، ۷/۱۱/۹۰ھ۔

قبرستان کی آمدنی مدرسہ و عید گاہ میں خرچ کرنا

سوال [۷۹۷]: ۱..... قبرستان کی رقم مدرسہ میں لگائی جاسکتی ہے یا نہیں، اور اگر لگائی جاسکتی ہے تو کون کون سے کام میں؟ خصوصاً مدرسہ کے مکان یا مدرسین کی تنخواہوں میں لگایا جاسکتا ہے یا نہیں؟

۲..... کیا قبرستان کی آمدنی سے عید گاہ بنا سکتے ہیں، نیز قبرستان کی آمدنی کس مصرف میں آسکتی ہے؟

الجواب حامداً ومصلیاً:

۱..... موقوفہ قبرستان کی آمدنی کو کسی اور کام (مدرسہ و عید گاہ) میں صرف کرنا درست نہیں: ”لأن

(۱) ”لا بأس بالرشوة..... إذا خاف على دينه..... وفيه أيضاً دفع المال للسلطان الجائر لدفع الظلم عن نفسه و ماله ولا استخراج حق له، ليس برشوة، یعنی فی حق الدافع، اھ۔“ (ردالمحتار، کتاب الحظر والإباحة، فصل فی البیع، فروع: ۶/۲۲۳، ۲۲۴، سعید)

(و کذا فی ردالمحتار، باب البیع الفاسد، مطلب فی التداوی بلبن البنت للرمد قولان: ۵/۷۲، سعید)

(و کذا فی الفتاویٰ العالمگیریہ، کتاب الہبۃ، الباب الحادی عشر فی المتفرقات: ۴/۴۰۳، رشیدیہ)

(و کذا فی احکام القرآن للجصاص، (سورة المائدة)، باب الرشوة، مطلب فی وجوه الرشوة: ۲/۴۳۳،

۴۳۴، دارالکتاب العربی، بیروت)

شرط الواقف کنص الشارع۔ کذا فی رد المحتار (۱)۔ ہاں! اگر قبرستان میں کوئی ضرورت نہ ہو مثلاً: حفاظت کے لئے چہار دیواری کی ضرورت نہ ہو، آدمی رکھنے کی ضرورت نہ ہو وغیرہ وغیرہ (۲) تو پھر باہمی مشورہ سے مدرسہ وعید گاہ میں جہاں ضرورت ہو تعمیر، تنخواہ، وظیفہ، خرید کتب وغیرہ میں صرف کر سکتے ہیں تاکہ آمدنی کی رقم ضائع نہ ہو اور اس پر کسی کی ملک نہ ہو اور غاصبانہ قبضہ نہ ہو جائے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۰/۱/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۰/۱/۹۲ھ۔

قبرستان کی آمدنی مسجد میں

سوال [۷۹۸]: موضع شاہ پور گاؤں میں ہمیشہ سے مسجد کے متعلق ایک ڈھائی بیگہ پختہ رقبہ جس میں دس بسوہ خام رقبہ میں مسجد ہے (۳)، باقی میں کاشت ہوتی ہے جس کی آمدنی پیش امام کے پاس جاتی ہے، اور ہمیشہ سے تمام موضع کے مردے بھی اسی میں دفن ہوتے ہیں اور قبریں چھوڑ کر کاشت کرتے ہیں۔ لہذا یہ شرعاً جائز

(۱) (رد المحتار، کتاب الوقف: ۴/۳۳۳، ۴۳۴، سعید)

”لأن شرط الواقف يجب اتباعه لقولهم: شرط الواقف كنص الشارع: أي في وجوب العمل به، وفي المفهوم والدلالة، اهـ۔“ (الأشباه والنظائر، الفن الثاني، الفوائد: ۱۰۶/۲، إدارة القرآن کراچی)

(و کذا فی تنقیح الفتاویٰ الحامدیة: ۱۲۶/۱، مکتبہ میمنیہ مصر)

(۲) ”سئل نجم الدین فی مقبرة فیہا أشجار: هل يجوز صرفها إلى عمارة المسجد؟ قال: نعم إن لم تكن وقفاً على وجه آخر. قيل له: فإن تداعت حيطان المقبرة إلى الخراب، يصرف إليها أو إلى المسجد؟ قال: إلى ما هي وقف عليه إن عرف. وإن لم يكن للمسجد متولٍ ولا للمقبرة، فليس للعمامة التصرف فيها بدون إذن القاضي۔“ (الفتاویٰ العالمگیریة، کتاب الوقف، المسائل التي تعود إلى الأشجار، الخ: ۴۷۶/۲، رشیدیہ)

(و کذا فی فتاویٰ قاضی خان علی ہامش الفتاویٰ العالمگیریة، کتاب الوقف، فصل فی الأشجار:

۳/۳۱۱، رشیدیہ)

(۳) ”بسوہ: زمین ناپنے کا ایک پیمانہ۔“ (فیروز اللغات، ص: ۲۰۳، فیروز سنز، لاہور)

ہے یا نہیں؟

الجواب حامداً ومصلیاً:

وہ زمین ضروریات مسجد کے لئے وقف ہے، یا مردے دفن ہونے کے لئے وقف ہے، اول صورت میں ثانی عمل ناجائز ہے اور ثانی صورت میں اول عمل ناجائز ہے (۱)۔ جس کام کے لئے واقف نے وقف کیا ہے اس میں وہی کام کرنا چاہیے: ”لأن نص الواقف كنص الشارع“ (۲)۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۳/۵/۶۱ھ۔

الجواب صحیح: سعید احمد غفرلہ، مفتی مدرسہ مظاہر علوم سہارنپور، ۲۳/جمادی الاولیٰ/۶۱ھ۔

قبرستان کی آمدنی سے مساجد کی مرمت

سوال [۷۴۹۹]: ہمارے قصبہ میں قبرستان پر اٹے بہت ہیں اور حکومت نے بھی ان سے ملحقہ قبرستان کے لئے مزید اراضی دیدی ہے، اگر اس میں کاشت کرا کر اس کی پیداوار بوسیدہ جامع مسجد، یاد دیگر امور خیر میں خرچ کر دیں تو درست ہے یا نہیں؟ اگر مساجد وغیرہ کی مرمت نہ کی گئی تو ان کے گرنے اور خراب ہونے کا اندیشہ ہے، اکثریت مسلمانوں کی یہاں سے چلی گئی، بہت معمولی تعداد میں باقی رہ گئے ہیں۔ جو اس کا خرچ برداشت نہیں کر سکتے تو کیا قبرستان کی پیداوار سے مرمت ہو سکتی ہے اور مساجد محفوظ ہو سکتی ہیں؟

الجواب حامداً ومصلیاً:

قبرستان کے لئے وقف شدہ زمین قبرستان ہی کے کام میں استعمال کی جائے، اگر وہاں کے قبرستان میں ضرورت نہیں اور ان کی ضرورت کے لئے کافی جگہ موجود ہے اور اس زمین کے خالی رہنے سے اندیشہ ہے

(۱) یعنی ضروریات مسجد کے لئے وقف ہونے کی صورت میں دفن موقی ناجائز ہے، اور مردے دفن کرنے کے لئے وقف ہونے کی صورت میں آمدنی امام کے پاس جانا ناجائز ہے۔ واللہ تعالیٰ اعلم۔

(۲) ”لأن شرط الواقف يجب اتباعه لقولهم: شرط الواقف كنص الشارع: أي في وجوب العمل به، وفي المفهوم والدلالة“. (الأشباه والنظائر، الفن الثاني: الفوائد، كتاب الوقف: ۲/۱۰۶، إدارة القرآن، کراچی)

(و کذا فی الدر المختار، کتاب الوقف: ۲/۴۳۳، ۴۳۴، سعید)

کہ دوسرے لوگ اس پر غاصبانہ قبضہ کر لیں گے اور اس قبضہ کو ختم کرانا دشوار ہو جائے گا جس سے اصل وقف ہی ضائع ہو جائے گا تو مجبوراً اس میں کاشت کر کے اس کی آمدنی سے مساجد کی مرمت کرنا درست ہوگا (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۸/۷/۸۷ھ۔

قبرستان کے باغ کی آمدنی مسجد اور مدرسہ کے کاموں میں صرف کرنا

سوال [۷۵۰۰]: ایک شخص نے مدرسہ اور مسجد میں امامت کی، مسجد اور مدرسہ کے منتظمین نے تنخواہ ماہانہ قبرستان کے فنڈ سے دی۔ یہ باغ اس نیت سے لگایا گیا قبرستان میں کہ اس کی آمدنی سے مدرسہ اور مسجد کا خرچ چل سکے۔ ایک صاحب نے فتویٰ منگایا، فتویٰ میں جواب یہ آیا کہ قبرستان کی آمدنی قبرستان ہی میں صرف کی جائے گی، اس کے علاوہ مدارس و مسجد میں صرف کرنے کا کوئی مجاز نہیں ہے۔ اور وہ شخص جس نے فتویٰ منگایا تھا، امام مسجد سے بتایا کہ ڈیڑھ ماہ سے جتنی نمازیں میں نے تمہارے پیچھے پڑھی ہیں وہ سب میں نے لوٹائیں۔ اس کا کہنا ہے کہ ایسے امام کے پیچھے نماز نہیں ہوتی اور ان صفوں پر نماز بھی نہیں ہوتی جو کہ اس پیسے سے خریدی گئی ہوں۔

ان حالات میں امام مذکور نے امامت اور مدرسے سے علیحدگی اختیار کر لی۔ کچھ اشخاص نے یہ کہا کہ آپ اس پیسے کو کسی سے بدل لیں۔ وہاں کے لوگوں کی اکثریت، نیز منتظمین امام مذکور کو رکھنا چاہتے ہیں۔ مدلل و مفصل

(۱) ”وما فضل من ريع الوقف واستغنى عنه، فإنه يصرف في نظير تلك الجهة، كالمسجد إذا فضلت غلة وقفه عن مصالحه، صرف في مسجد آخر؛ لأن الوقف غرضه في الجنس، والجنس واحد..... فإن هذا الفضل لا سبيل إلى صرفه إليه، ولا إلى تعطيله، فصرفه في جنس المقصود أولى، وهو أقرب الطرق إلى مقصود الوقف.“ (فقه السنة، كتاب الوقف، فاضل ريع الوقف يصرف في مثله: ۵۲۹/۳، دار الكتاب العربي بيروت)

”وكذا الرباط والبئر إذا لم ينتفع بهما، فيصرف وقف المسجد والرباط والبئر والحوض إلى أقرب مسجد أو رباط أو بئر أو حوض.“ (الدر المختار). ”و في شرح الملتقى“: ”يصرف وقفها لأقرب مجانس لها، اهـ.“ (رد المحتار، كتاب الوقف، مطلب فيما لو خرب المسجد أو غيره:

جواب درکار ہے، ایسی جگہ ملازمت درست ہے یا نہیں اور ایسے امام کے پیچھے نماز درست ہے یا نہیں؟
الجواب حامداً ومصلیاً:

اس مسئلہ کی وجہ سے مسجد یا مدرسہ سے علیحدگی کی کوئی ضرورت نہیں، تنخواہ کے متعلق معاملہ کر لیا جائے کہ اس فنڈ سے تنخواہ نہیں دیں گے۔ جو نمازیں پڑھی جا چکی ہیں ان کے لوٹانے کی بھی ضرورت نہیں (۱)۔ جو صفیں اس فنڈ سے خریدی گئی ہیں ان کی قیمت اس فنڈ میں جمع کر دی جائے (۲)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۲۰/۱/۹۵ھ۔

پرانے قبرستان میں مکان و بیت الخلاء وغیرہ بنانا

سوال [۷۵۰۱]: ایک مکان قبرستان میں بنایا گیا ہے اور قبریں بالکل برابر ہو گئیں، ان کا کوئی نشان نہیں رہا ہے، لیکن یہ معلوم ہے کہ یہاں پر قبریں تھیں۔ تو اس مکان میں بیت الخلاء بنانا جائز ہے یا نہیں؟
الجواب حامداً ومصلیاً:

اگر وہ قبرستان وقف نہیں، بلکہ مملوک ہے اور قبریں اتنی پرانی ہیں کہ میت بالکل مٹی ہو چکی ہوگی تو اس کے احکام قبرستان کے نہیں رہے، وہاں مالک کو اور مالک کی اجازت سے دوسروں کو مکان بنانا شرعاً درست ہے

(۱) ”بنی مسجداً فی أرض غصب، لا بأس بالصلاة فیہ“۔ (ردالمحتار، کتاب الصلاة، مطلب فی الصلاة فی أرض مغصوبة: ۳۸۱/۱، سعید)

(۲) ”سئل نجم الدین فی مقبرة فیها أشجار قیل له: فإن تداعت حیطان المقبرة إلى الخراب یصرف إليها، أو إلى المسجد؟ قال: إلى ما هی وقف علیہ“۔ (الفتاویٰ العالمگیریہ، کتاب الوقف، الباب الثانی عشر، طلب الکلام علی الأشجار التي فی المقبرة: ۴۷۶/۲، رشیدیہ)

”قولہ: لا يجوز له ذلك): أي الصرف المذكور قال الخیر الرملى: أقول و من اختلاف الجهة ما إذا كان الوقف منزلین: أحدهما للسكنی، والآخر للاستغلال، فلا یصرف أحدهما للآخر، وهی واقعة الفتوى“۔ (ردالمحتار، کتاب الوقف، مطلب فی أنقاص المسجد ونحوه: ۳۶۱/۳، سعید)

(و کذا فی الفتاویٰ العالمگیریہ، کتاب الوقف، الباب الثالث عشر فی الأوقاف التي یستغنی، الخ: ۴۷۸/۲، رشیدیہ)

اور بیت الخلا بنانا بھی جائز ہے، جو حکم آور زمین کا ہے وہی حکم اس جگہ کا ہے۔ احترام میت کا تھا، جب وہ نہیں تو اس جگہ کا کوئی خاص احترام بھی نہیں: ”جواز زرعه والبناء علیہ إذا صار تراباً، زیلعی، اھ۔“ درمختار (۱)۔
اگر وہ قبرستان وقف ہے تو وہاں اپنا مکان بنانا درست نہیں (۲)۔ فقط واللہ تعالیٰ اعلم۔

حررہ العبد محمود عفی عنہ، مدرسہ دارالعلوم دیوبند، ۲۴/۱۱/۸۵ھ۔

پرانے قبرستان میں کرایہ کے لئے دوکانیں بنانا

سوال [۷۵۰۲]: ایک مسجد کے روبرو قبرستان ہے جس کے دونوں جانب شاہراہ ہے۔ اہل مسجد یہ چاہتے ہیں کہ اس شاہراہ کے دونوں جانب کمرے تعمیر کرا کر اجارے پر دے دیئے جائیں جس کا کرایہ مسجد کی ضروریات: تنخواہ امام و موزن، بجلی وغیرہ یا تعمیر مسجد پر خرچ ہوتا رہے۔ اس تعمیر کے اندر چند بوسیدہ قبریں بھی آجائیں گی۔ یہ تعمیر جائز ہے یا نہیں؟ اگر جائز ہے تو اس کا کرایہ مندرجہ بالا ضروریات پر خرچ کیا جاسکتا ہے یا نہیں؟
الجواب حامداً ومصلیاً:

اگر وہ جگہ مسجد کی ہے اور قبریں اتنی پرانی ہیں کہ میت ان میں باقی نہیں، بلکہ مٹی بن چکی ہے تو باہمی

(۱) (الدرالمختار، کتاب الجنائز، مطلب فی دفن المیت: ۲۳۸/۲، سعید)

”و لو بلی المیت و صار تراباً، جاز دفن غیرہ فی قبرہ، و زرعه والبناء علیہ“۔ (الفتاویٰ العالمگیریہ، الباب الحادی والعشرون فی الجنائز، الفصل السادس فی القبر والدفن، الخ: ۱/۶۷۷، رشیدیہ)

(و کذا فی تبیین الحقائق، کتاب الصلاة، باب الجنائز: ۵۸۹/۱، دارالکتب العلمیہ بیروت)

(۲) ”وسئل هو أيضاً عن المقبرة فی القرى إذا اندرست، ولم یبق أثر الموتی، لا العظم ولا غیرہ: هل یجوز زرعه واستغلالها؟ قال: لا، ولها حکم المقبرة“۔ (الفتاویٰ العالمگیریہ، کتاب الوقف، الباب الثانی عشر فی الرباطات والمقابر والخانات، الخ: ۴۷۰/۲، رشیدیہ)

”مقبرة قديمة..... هل یباح لأهل المحلة الانتفاع بها؟ قال أبو نصر: لا یباح“۔ (فتاویٰ

قاضی خان علی ہامش الفتاویٰ العالمگیریہ، کتاب الوقف، فصل فی المقابر: ۳۱۳/۳، رشیدیہ)

”ویکره أن یبنى علی القبر“۔ (تبیین الحقائق، کتاب الصلاة، باب الجنائز: ۵۸۷/۱،

دارالکتب العلمیہ بیروت)

مشورہ سے وہاں دوکانیں تعمیر کرا کر کرایہ پر دینا اور وہ کرایہ ضروریات مسجد، تعمیر، تنخواہ امام و موزن میں صرف کرنا شرعاً درست ہے (۱)۔ جب قبر پرانی ہو جائے اور میت مٹی بن جائے تو قبر کا حکم باقی نہیں رہتا:

”لأن الميت إذا بلى وصار تراباً، جاز زرعه والبناء عليه“. كذا في الدر المختار

والزيلعي (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

قبرستان کے درختوں کا مصرف

سوال [۷۵۰۳]: ایک احاطہ قبرستان جس کے درمیان میں ایک چھوٹی سی مسجد بنالی گئی ہے، قبرستان بہت پرانا ہے جس کے چاروں طرف انگریزوں کی ملکیت ہے، اس کا کوئی ایک مالک ہے اور وہ بھی اپنی ملکیت کی زمین فروخت کر چکا ہے۔ اگر قبرستان کے درخت وغیرہ کاٹ کر اپنے کام میں لائے جائیں اور مسجد کے مصارف چندہ سے پورے ہوتے ہوں تو اس کے لئے شریعت کا کیا حکم ہے؟ اور کیا یہ درخت مسجد میں لگ سکتے ہیں؟

الجواب حامداً ومصلیاً:

اگر وہ قبرستان وقف ہے (جیسا کہ عرف ہے) تو کسی شخص کو درخت وغیرہ کاٹ کر اپنے کام میں لانا جائز نہیں، بلکہ مصارف وقف پر صرف کرنا واجب ہے (۳)۔ اور سبز درخت کا کاٹنا قبرستان سے ناجائز ہے،

(۱) ”ویدأ من غلته بعمارتہ، ثم ما هو أقرب لعمارتہ کإمام مسجد ومدرس مدرسة، يعطون بقدر

کفایتهم“۔ (الدر المختار، کتاب الوقف: ۳۶۶/۳، ۳۶۷، سعید)

(وکذا فی البحر الرائق، کتاب الوقف: ۳۵۶/۵، رشیدیہ)

(وکذا فی الہدایۃ، کتاب الوقف: ۶۴۱/۲، مکتبہ شرکت علمیہ ملتان)

(۲) ”ولو بلى الميت وصار تراباً، جاز دفن غیرہ فی قبرہ وزرعہ والبناء علیہ“۔ (تبیین الحقائق، کتاب

الصلوۃ، باب الجنائز: ۵۸۹/۱، دارالکتب العلمیۃ بیروت)

(وکذا فی الدر المختار، باب صلوۃ الجنائز: ۲۳۸/۲، سعید)

(وکذا فی الفتاویٰ العالمگیریۃ، الباب الحادی والعشرون فی الجنائز، الفصل السادس فی القبر

والدفن: ۱۶۷/۱، رشیدیہ)

(۳) ”وإن نبت الأشجار فیہا بعد اتخاذ الأرض مقبرۃ، فإن علم غارسها، كانت للغارس. وإن لم يعلم =

البتہ سوکھا درخت کاٹ کر مصارف وقف پر صرف کر دیا جائے (۱)۔ اگر واقف نے مسجد میں خرچ کرنے کی اجازت دی ہے تو وہاں بھی خرچ کرنا درست ہے۔ جو شخص اپنی ملکیت فروخت کر چکا ہے، اس کو کسی حال میں بھی کاٹنا اور اپنے کام میں لانا جائز نہیں۔ اس کے علاوہ اگر وہ قبرستان وقف نہیں، بلکہ ملک ہے تو مالک کو سوکھا درخت کاٹ کر اپنے کام میں لانا جائز ہے (۲)۔

”سئل نجم الدین فی مقبرة فیہا أشجار، هل يجوز صرفها إلى عمارة المسجد؟ قال:

نعم إن لم یکن وقف علی وجه اخر. قيل له: فإن تداعت حیطان المقبرة إلى الخراب یصرف

= الغارس، فالرأى فیہا یكون للقاضی، إن رأى أن یبیع الأشجار ویصرف ثمنها إلى عمارة المقبرة، فله ذلك، ویكون فی الحكم كأنها وقف“۔ (فتاویٰ قاضی خان علی هامش الفتاویٰ العالمگیریہ، کتاب الوقف، فصل فی الأشجار: ۳/۳۱۱، رشیدیہ)

(وکذا فی الفتاویٰ التاتاریخانیہ، کتاب الصلاة، باب الجنائز، القبر والدفن: ۲/۱۷۳، إدارة القرآن کراچی)
(وکذا فی البزازیة علی هامش الفتاویٰ العالمگیریہ، کتاب الوقف، نوع فی وقف المنقول: ۲/۲۶۱، رشیدیہ)

(۱) ”یکره أيضاً قطع النبات الرطب والحشیش من المقبرة دون الیابس“۔ (ردالمحتار، کتاب الصلاة، باب صلاة الجنائز، مطلب فی وضع الجرید ونحو الآس علی القبور: ۲/۲۴۵، سعید)

(وکذا فی التاتاریخانیہ، کتاب الصلاة، باب الجنائز، القبر والدفن: ۲/۱۷۳، إدارة القرآن کراچی)
(۲) ”مفبرة علیہا أشجار عظيمة، فهذا علی وجهین: إما إن كانت الأشجار نابتة قبل اتخاذ الأرض مقبرة، أو نبتت بعد اتخاذ الأرض مقبرة، ففي الوجه الأول المسألة علی قسمین: إما إن كانت الأرض مملوكة لها مالک، أو كانت مواتاً لا مالک لها، واتخذها أهل القرية مقبرة، ففي القسم الأول الأشجار بأصلها علی ملک رب الأرض، یصنع بالأشجار ما شاء. وفي القسم الثانی الأشجار بأصلها علی حالها القديم۔

وفي الوجه الثانی المسألة علی قسمین: إما إن علم لها غارس أولم یعلم، ففي القسم الأول كانت للغارس، وفي القسم الثانی الحكم فی ذلك إلى القاضی، إن رأى بیعها و صرف ثمنها إلى مقبرة، فله ذلك“۔ (الفتاویٰ العالمگیریہ، کتاب الوقف، الباب الثانی عشر فی الرباطات والمقابر والخانات والحياض والطرق الخ، مطلب: الکلام علی الأشجار التي فی المقبرة: ۲/۴۷۴، رشیدیہ)

إليها، أو إلى المسجد؟ قال: إلى ما هي وقف عليه إن عرف. وإن لم يكن للمسجد متولى ولا للمقبرة، فليس للعامة التصرف فيها بدون إذن القاضي، اهـ. عالمگیری (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۹/۶/۵۷ھ۔
الجواب صحیح: سعید احمد غفرلہ، صحیح: عبد اللطیف، مدرسہ مظاہر علوم سہارنپور، ۱۰/۶/۵۷ھ۔

قبرستان کے پھل کا حکم

سوال [۷۵۰۲]: قبرستان کے اندر پھل کے درخت ہیں، مثلاً: آم، امرود، پیپل، انار وغیرہ، ان کو ہم کھا سکتے ہیں یا نہیں؟ ان کے پھل توڑ کر اس کا پیسہ ہم اپنے اوپر استعمال کر سکتے ہیں یا نہیں؟
الجواب حامداً ومصلیاً:

اگر وہ قبرستان وقف ہے تو اس پھل کو فروخت کر کے قبرستان کی ضروریات میں قیمت صرف کریں، خود استعمال نہ کریں، نہ پھل نہ اس کی قیمت (۲)۔ فقط واللہ تعالیٰ اعلم۔

قبرستان موقوفہ میں کاشت کرنا

سوال [۷۵۰۵]: ایک قبرستان بہت ہی وسیع ہے، اس کا کچھ حصہ ایسا بھی ہے جو عرصہ دراز سے یوں ہی بڑا ہوا ہے، فی الحال اس میں کوئی قبر نہیں ہے اور نہ بالیقین کہا جاسکتا ہے کہ کسی زمانہ میں اس حصہ میں مردے دفن کئے گئے یا نہیں۔ اس سال زبردست سیلاب آ کر قبرستان کو کمر بھرا اونچا کیچڑ سے کر دیا جس کو ہماری

(۱) (الفتاویٰ العالمگیریہ، کتاب الوقف، الباب الثانی عشر، مطلب: الکلام علی الأشجار التي فی المقبرة: ۲/۷۶، ۷۷، رشیدیہ)

(۲) ”سئل نجم الدین عن رجل غرس تالة فی مسجد، فکبرت بعد سنین، فأراد متولی المسجد أن یصرف هذه الشجرة إلى عمارة بشر فی هذه السکة، والغراس یقول: هی لی، فإنی ما وقفْتُها علی المسجد؟ قال: الظاهر أن الغراس جعلها للمسجد، فلا یجوز صرفها إلى البشر، ولا یجوز للغراس صرفها إلى حاجة نفسه.“ (الفتاویٰ التاتاریخانیہ، کتاب الصلاة، باب الجنائز، القبر والدفن: ۵/۸۷۶، إدارة القرآن کراچی)

اصطلاح میں اچانک پڑھنا کہتے ہیں (۱)۔ قبر کا نام و نشان نہیں ہے۔ ایک شخص نے اس حصہ پر اپنی دیدہ و دانستہ دھان کی تخم ریزی کر دی، ہاں! اگر غلطی سے دو چار قدم قبر والی زمین میں بھی بیج پڑ گیا ہو تو نہیں کہا جاسکتا، دھان ماشاء اللہ بہت اچھا ہوا اور اسی حصہ میں فصل ربیع بھی بلا جوتے لگا رکھا ہے۔

تو اب قابل سوال مسئلہ یہ ہے کہ اس شخص کا یہ فعل کیسا ہے اور اس زمین سے حاصل شدہ پیداوار کو کس مصرف میں صرف کیا جائے؟ اگر کسی مدرسہ میں دے دی جائے یا از خود طلبہ پر خرچ کیا جائے تو کیا درست نہیں ہے؟ نیز قبرستان کیا قابل کاشت ہو سکتا ہے؟

الجواب حامداً ومصلیاً:

جو قبرستان مردے دفن کرنے کے لئے وقف ہو اس میں کاشت کرنا جائز نہیں (۲)، خواہ بالفعل اس میں قبریں موجود ہوں یا نہ ہوں، ”لأن شرط الواقف كنص الشارع“. كذا فی رد المحتار (۳)۔ اب جو دھان اس میں پیدا ہوا بہتر یہ ہے کہ اس کو غرباء، طلباء پر صدقہ کیا جائے، بیواؤں یتیموں کو دیدیا جائے، خواہ مدرسہ کے مہتمم کو دیدے کہ وہ نادار طلبہ کے کپڑے کھانے پر صرف کر دے (۴)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۱۱/۱/۹۲ھ۔

(۱) ”اچانک پڑھنا: دفعتاً، ناگاہ، یکایک، (فقرہ) وہ سفر کا قصد کر رہے تھے کہ غدرنے اچانک آدبایا“۔ (نور اللغات: ۲۵۳/۱، سنگ میل پبلی کیشنز لاہور)

(۲) ”وسئل هو أيضاً عن المقبرة في القرى إذا اندرست، ولم يبق فيها أثر الموتى، لا العظم ولا غيره: هل يجوز زرعها واستغلالها؟ قال: لا، ولها حكم المقبرة“. (الفتاویٰ العالمگیریہ، کتاب الوقف، الباب الثانی عشر فی الرباطات والمقابر والخانات، الخ: ۴۷۰/۱، رشیدیہ)

(وکذا فی فتاویٰ قاضی خان علی هامش الفتاویٰ العالمگیریہ، کتاب الوقف، فصل فی المقابر: ۳۱۴/۳، رشیدیہ)

(۳) (رد المحتار، کتاب الوقف، مطلب فی قولہم: شرط الواقف كنص الشارع: ۴۳۳/۲، سعید)

”شرط الواقف كنص الشارع: أى فی المفهوم والدلالة“. (تنقیح الفتاویٰ الحامدیہ، شرط الواقف كنص الشارع: ۱۲۶/۱، مکتبہ میمنیہ مصر)

(وکذا فی الأشباه والنظائر، الفن الثانی، الفوائد، کتاب الوقف: ۱۰۶/۲، إدارة القرآن کراچی)

(۴) ”إذا استغنی هذا المسجد یصرف إلى فقراء المسلمين، فیجوز ذلک؛ لأن جنس هذه القرية مما لا =

قبرستان میں کھیتی کرنا

سوال [۷۵۰۶]: یہاں کے زمین دار قبرستانوں کو نیل سے جتو کر کاشت کاری کرتے ہیں، بعض قبرستان پر قبریں موجود ہیں، ان پر ہل چلاتے ہیں۔ کیا شرعاً یہ جائز ہے؟ جن کا قبرستان ہے وہ مانع ہوتے ہیں کہ ہمارا قدیم قبرستان ہے، زمیندار کہتے ہیں کہ ہمارے نام کی زمین ہے، مگر قبریں پرانی بنی ہوئی ہیں۔

الجواب حامداً ومصلیاً:

اگر قبریں اس قدر پرانی ہیں کہ میت بالکل مٹی بن چکی ہے تو اس زمین میں ہل چلانا اور کاشت کرنا سب درست ہے: ”ولو بلی المیت و صار تراباً، جاز دفن غیرہ فی قبرہ، وزرعہ والبناء علیہ، اھ۔“ بحر (۱)۔

اگر زمینداروں کی ملک نہیں، بلکہ دوسروں کی ملک ہے تو ایسی حالت میں زمیندار غاصب اور گنہگار ہوں گے (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۵/۶/۵۷ھ۔

الجواب صحیح: سعید احمد غفرلہ، صحیح: عبداللطیف، ۹/جمادی الثانیہ/۵۷ھ۔

= یقطع۔ (فتاویٰ قاضی خان علی ہامش الفتاویٰ العالمگیریہ، قبیل باب الرجل یجعل دارہ مسجداً: ۲۸۸/۳، رشیدیہ)

(۱) (البحر الرائق، کتاب الجنائز، فصل: السلطان أحق بصلاته: ۳۴۲/۲، رشیدیہ)

”ولو بلی المیت و صار تراباً، جاز دفن غیرہ فی قبرہ، وزرعہ والبناء علیہ۔“ (الفتاویٰ العالمگیریہ،

الباب الحادی والعشرون فی الجنائز، الفصل السادس فی القبر والدفن، الخ: ۱۶۷/۱، رشیدیہ)

(وکذا فی الدر المختار، باب صلوۃ الجنائز، مطلب فی دفن المیت: ۲۳۸/۲، سعید)

(وکذا فی تبیین الحقائق، کتاب الصلاة، باب الجنائز: ۵۸۹/۱، دارالکتب العلمیہ بیروت)

(۲) ”الغصب فی الشریعة أخذ مال متقوم محترم بغیر إذن المالك علی وجه یزیل یدہ.....“ وعلی

الغاصب رد عین المغصوبة۔ (الهدایة، کتاب الغصب: ۳۷۰/۳، ۳۷۱، إمدادیہ ملتان)

(وکذا فی البحر الرائق، کتاب الغصب: ۱۹۶/۸، رشیدیہ)

”وعن أبی حرة الرقاشی عن عمہ رضی اللہ تعالیٰ عنہ قال: قال رسول اللہ صلی اللہ تعالیٰ علیہ =

قبرستان میں کھیتی کرتے وقت ہڈیاں نکلیں تو کیا کیا جائے؟

سوال [۷۵۰۷]: نمبر ۵ کے جواب میں آپ نے ارشاد فرمایا ہے (☆) کہ:

”اگر قبریں اس قدر پرانی ہوں کہ میت بالکل گل چکی ہوگی تو اس زمین میں ہل

چلانا اور کاشت کرنا سب کچھ درست ہے: ”ولو بلی السمیت و صار تراباً، جاز دفن

غیرہ فی قبرہ، و زرعه و البناء علیہ“۔ بحر (۱)۔

آپ کا ارشاد ختم ہوا، مگر یہاں یہ واقع ہے کہ ہل چلانے میں ہڈیاں نکلتی ہیں۔ تو ایسی صورت میں کیا حکم

ہے، قبر میں اگر ہڈی سر وغیرہ کی نکلے تو کیا حکم ہے، کیا دوسری میت دفن کر دے؟

الجواب حامداً ومصلیاً:

ایسی حالت میں اس زمین میں ہل چلانا اور کاشت کرنا جائز نہیں (۲)، البتہ اگر مملوکہ زمین میں

بلا مالک کی اجازت کے کوئی میت کو دفن کر دے تو مالک کو یہ اختیار رہتا ہے کہ اپنی زمین سے میت کو قبر کھود کر نکال

دے، یا اس کو زمین سے ہموار کر دے اور کھیتی وغیرہ جو دل چاہے کرے اور چاہے اس قبر کو باقی رہنے دے:

”ولا یخرج منه بعد إهالة التراب إلا لحق آدمی، کأن تكون الأرض مغصوبة، أو

أخذت بشفعة. ویخیر المالك بین إخراجہ و مساواتہ بالأرض: أي لیزرع فوقہ مثلاً؛ لأن حقہ

= وسلم: ”ألا! لا تظلموا، ألا! لا یحل مال امرئ إلا بطیب نفس منه“۔ (مشکوۃ المصابیح، باب

الغصب والعاریة، الفصل الثانی، ص: ۲۵۵، قدیمی)

(☆) اصل قدیم نسخہ میں نمبر: ۵، اس سوال سے قبل نہیں، راجع، فتاویٰ محمودیہ: ۷/۲۳۷، نسخہ قدیمہ، لیکن شاید اس سے مراد ما قبل کا

سوال ہو جس کا عنوان ہے: ”قبرستان میں کھیتی کرنا“ جو کہ اصل نسخہ کے مطابق: ۷/۲۳۷، کا ہے۔

(۱) (البحر الرائق، کتاب الجنائز، فصل: السلطان أحق بصلاته: ۳۴۲/۲، رشیدیہ)

(۲) ”لا یحفر قبر لدفن آخر إلا إن بلی الأول، فلم یبق له عظم“۔ (فتح القدیر، باب الجنائز، فصل فی

الدفن: ۱۴۱/۲، مصطفی البابی الحلبي مصر)

”وخصوصاً إن كان فیها میت لم یبل، وما یفعل جهلة الحفارین من نبش القبور التي لم تبلى

أربابها، وإدخال أجانب علیهم، فهو من المنکر الظاهر“۔ (رد المحتار، باب صلاة الجنائز، مطلب فی

دفن الميت: ۲۳۳/۲، سعید)

فی باطنها وظاہرها، فإن شاء ترك حقہ فی باطنها، وإن شاء استوفی، فتح۔ درمختار و شامی:
۱/۹۳۸(۱)۔

اگر پہلے سے علم ہے کہ اس جگہ قبر کھودنے سے ہڈیاں نکلیں گی تو وہاں نہ کھدوائے، اگر پہلے سے علم نہ ہو اور قبر کھودتے وقت ایک دو ہڈی نکل آوے تو اس کو وہیں ایک طرف کور کھ دیا جائے اور مٹی اس کے درمیان اور میت کے درمیان حائل کر دی جائے (۲)۔ فقط واللہ اعلم۔
حررہ العبد محمود گنگوہی عفا اللہ عنہ۔

قبرستان کے چاروں طرف دیوار بنانا

سوال [۷۵۰۸]: قبرستان کے چاروں طرف دیوار بنانا کیسا ہے؟ اگر بنالیا گیا تو مسرفین اور مبذرین میں داخل ہوگا یا نہیں؟ بنانے والا بدعتی ہوگا یا نہیں؟

(۱) (الدر المختار مع رد المحتار، باب صلاة الجنائز: ۲/۲۳۸، سعید)

”إذا دفن الميت في أرض غير بغير إذن مالکها، فالمالک بالخيار: إن شاء أمر بإخراج الميت، وإن شاء سوى الأرض، وزرع فيها، كذا في التجنيس“۔ (الفتاویٰ العالمگیریہ، الباب الحادی والعشرون فی الجنائز، الفصل السادس فی القبر والدفن، الخ: ۱/۱۶۷، رشیدیہ)

”ولا ينش بعد إهالة التراب إلا لعذر والعذر أن الأرض مغصوبة، أو يأخذها شفيع فإن أحب صاحب الأرض أن يسوى القبر، ويزرع فوقه، كان له ذلك، فإن حقہ فی باطنها وظاہرها، فإن شاء ترك حقہ فی باطنها، وإن شاء استوفاه“۔ (فتح القدير، باب الجنائز، فصل فی الدفن: ۲/۱۴۱، مصطفى البابي الحلبي مصر)

(وكذا في الفتاوى العالمگیریہ، كتاب الوقف، الباب الثاني عشر فی الرباطات والمقابر، الخ: ۲/۴۷۲، رشیدیہ)

(۲) ”إلا أن لا يوجد، فيضم عظام الأول، ويجعل بينهما حاجزاً من تراب“۔ (فتح القدير، باب الجنائز، فصل فی الدفن: ۲/۱۴۱، مصطفى البابي الحلبي مصر)

(وكذا في رد المحتار، باب صلاة الجنائز، مطلب فی دفن الميت: ۲/۲۳۳، سعید)

الجواب حامداً ومصلیاً:

اگر جانوروں سے حفاظت مقصود ہو، یا پھانسی ہو کہ بغیر احاطہ کے اس کی زمین دوسروں کے قبضہ میں چلی جاوے گی تو اس کی چار دیواری بنالینا درست بلکہ بہتر ہے، یہ اسراف اور تبذیر نہیں ہے (۱)۔ فقط واللہ تعالیٰ اعلم۔

حررہ العبد محمود عفی عنہ، دارالعلوم دیوبند، ۲۴/۴/۹۰ھ۔

قبرستان کی چار دیواری سینما کی آمدنی سے بنانا

سوال [۷۵۰۹]: یہاں پر قدیم قبرستان ہے جس کی چار دیواری نہیں کی گئی، اب اس کی صورت یہی ہے کہ کسی طرح اس کی چار دیواری کرائی جائے۔ چندہ کی تحریک کی جا چکی ہے، مگر مسلمانوں کی بد حالی کی وجہ سے چندہ اکٹھا نہیں ہو رہا ہے اور خرچ کا تخمینہ بہت زیادہ ہے۔ ایسی صورت میں اگر دو چار شو سینما کے کرا کر اس کی آمدنی سے چار دیواری کرا دی جائے تو شرعاً کیا حکم ہے؟ اگر کوئی دوسری صورت ہو تو اس سے بھی آگاہ کرنے کی زحمت فرمائیں۔

الجواب حامداً ومصلیاً:

اس مقصد کے لئے سینما کرانے اور اس سے رقم حاصل کرنے کی اجازت نہیں، معصیت ہے (۲)۔ اگر

(۱) ”ارض لأهل قرية جعلوها مقبرة وأقبروا فيها، ثم إن واحداً من أهل القرية بنى فيها بناءً لوضع اللبنة وآلات القبر، وأجلس فيها من يحفظ المتاع بغير رضا أهل القرية أو رضا بعضهم بذلك، قالوا: إن كان في المقبرة سعة بحيث لا يحتاج إلى ذلك المكان، فلا بأس. وبعد ما بنى لو احتاجوا إلى ذلك المكان، رفع البناء حتى يقبر فيه، كذا في فتاوى قاضي خان“۔ (الفتاوى العالمگیریة، کتاب الوقف، الباب الثانی عشر فی الرباطات والمقابر الخ: ۲/۴۶۷، ۴۶۸، رشیدیہ)

(و كذا في فتاوى قاضي خان على هامش الفتاوى العالمگیریة، كتاب الوقف، فصل في المقابر والرباطات: ۳/۳۱۳، رشیدیہ)

(۲) ”قال تاج الشريعة: أما لو أنفق في ذلك مالا خبيثاً، ومالاً سببه الخبيث والطيب، فيكره“ (رد المحتار، كتاب الصلاة، مطلب: كلمة لا ”باس“ دليل على أن المستحب غيره، الخ:

قبرستان کے چہار طرف دوکانیں تعمیر کر کے ان کو کرایہ پر اٹھادیا جائے، اور کرایہ سے قبرستان کے مصارف پورے کئے جائیں تو اس کی گنجائش ہے جب کہ ان تعمیرات سے قبرستان میں تنگی واقع نہ ہو (۱)۔ تعمیر کے لئے رقوم قرض میں لی جائیں، ایسے آدمی آج کل بہولت مل جائیں گے جو پیشگی رقم دیدیں، اور دوکان اس کو دیدی جائے اور پیشگی دی ہوئی رقم کرایہ میں محسوب ہوتی رہے۔ ایک کمیٹی بنالی جائے اور سب کام باہمی مشورہ و اتفاق سے کیا جائے۔ فقط واللہ تعالیٰ اعلم۔

حررہ العبد محمود وغفرلہ، دارالعلوم دیوبند، ۱۶/۲/۹۱ھ۔

الجواب صحیح بندہ نظام الدین عفی عنہ، دارالعلوم دیوبند، ۱۶/۲/۹۱ھ۔

قبرستان میں پڑے پتھروں کو اس کے کپاؤنڈ بنانے میں خرچ کرنا

سوال [۷۵۱۰]: ہمارے گاؤں کا قبرستان صدیوں پرانا ہے، کہیں کہیں پتھروں اور اینٹوں کا خاصہ انبار لگا ہوا ہے، لیکن قبرستان کا کوئی محافظ کپاؤنڈ نہیں اور قبروں کی بے حرمتی ہوتی ہے، اس لئے کپاؤنڈ بنانے کا ارادہ ہے۔ کیا مذکورہ اینٹ، پتھروں کو اس کے لئے استعمال کیا جاسکتا ہے؟

(۱) ”ولو كانت الأرض متصلةً ببيوت المصر يرغب الناس في استيجار بيوتها، وتكون غلة ذلك فوق غلة الزرع والنخيل، كان للقيم أن يبنی فیہا بیوتاً یؤاجرہا“۔ (الفتاویٰ العالمگیریہ، کتاب الوقف، الباب الخامس فی ولاية الوقف وتصرف القيم فی الأوقاف، الخ: ۲/۴۱۴ رشیدیہ)

(وکذا فی الفتاویٰ التاتارخانیہ، کتاب الوقف، تصرف القيم فی الأوقاف: ۵/۴۷۶، رشیدیہ)

(وکذا فی الفتاویٰ البزازیہ علی هامش الفتاویٰ العالمگیریہ، کتاب الوقف: ۶/۲۵۴، رشیدیہ)

”أرض لأهل قرية جعلوها مقبرة، وأقبروا فیہا، ثم إن واحداً من أهل القرية بنی فیہا بیتاً لوضع اللبن وأداة القبر، وأجلس فیہا من یحفظ المتاع بغير رضا أهل القرية، أو رضی بذلك بعضهم، قالوا: إن كان فی المقبرة سعة بحيث لا یحتاج إلى ذلك المكان، لا بأس به. وبعد ما بنی لو احتاجوا إلى ذلك المكان، رفع البناء حتی یقبر فیہ“۔ (فتاویٰ قاضی خان علی هامش الفتاویٰ العالمگیریہ، فصل فی المقابر والرباطات: ۳/۱۱۳، رشیدیہ)

(وکذا فی الفتاویٰ العالمگیریہ، الباب الثانی عشر فی الرباطات والمقابر والخانات، الخ: ۲/۴۶۷، رشیدیہ)

الجواب حامداً ومصلیاً:

پرانے قبرستان میں اینٹوں کا انبار ہے جن کا مالک کوئی نہیں (۱)، اس کا احاطہ حفاظت کے لئے بنانا ہے تو ان اینٹوں کو اس چہار دیواری بنانے میں خرچ کرنا شرعاً درست ہے (۲)۔ فقط واللہ تعالیٰ اعلم۔
حررہ العبد محمود غفرلہ، ۹۳/۱۲/۲۵ھ۔

عید گاہ اور قبرستان بستی کی کس جانب میں ہو؟

سوال [۷۵۱۱]: کچھ حضرات کا کہنا ہے کہ عید گاہ ہمیشہ آبادی کے مغرب میں ہونی چاہیے اور قبرستان آبادی کے مشرق میں ہونا چاہیے۔

الجواب حامداً ومصلیاً:

آبادی سے جانب مغرب عید گاہ ہونا ضروری نہیں، جس جانب بھی موقع ہو بنالی جائے، ان دونوں چیزوں کی یہ پابندی بے اصل ہے۔ فقط واللہ اعلم۔
حررہ العبد محمود غفرلہ، دارالعلوم دیوبند، ۸۸/۱/۲۵ھ۔

مخصوص قبرستان میں بلا اجازت دفن کرنا

سوال [۷۵۱۲]: ایک زمین قبرستان کے نام سے ایک خاندان کے لئے نامزد ہے، زمین مذکورہ میں خاندان موصوفہ کی میتیں مدفون ہوں، عوام الناس کو عام طریقہ پر اپنے مردے دفن کرنے کی اجازت نہیں ہے، اور نہ کرتے ہیں۔ اگر کوئی شخص غیر متعلق اپنا مردہ بلا اجازت اشخاص خاندان موصوفہ قبرستان مذکورہ میں دفن

(۱) اینٹ یا پتھر اکثر لوگ قبروں پر رکھنے کے لئے لاتے ہیں، بعض اوقات ضرورت سے زائد ہوتے ہیں وہ بغیر استعمال کے رہ جاتے ہیں، لہذا ایسے مواقع میں ان کا استعمال درست ہے: ”وقد اعتاد أهل مصر وضع الأحجار حفظاً للقبور عن الاندراش والنش، ولا بأس به“۔ (حاشیۃ الطحطاوی علی مراقی الفلاح، کتاب الصلوۃ، فصل: فی حملہا ودفنہا، ص: ۶۱۱، قدیمی)

(۲) قال العلامة ابن عابدین رحمہ اللہ تعالیٰ: ”والیوم اعتادوا التسنیم باللبن صیانةً للقبور عن النش، ورأوا ذلك حسناً، وقال صلى الله تعالى عليه وسلم: ”ما راہ المسلمون حسناً، فهو عند الله حسن“۔ (رد المحتار، مطلب فی وقف المیت: ۲/۲۳۷، سعید)

کردے تو یہ جائز ہے یا ناجائز ہے؟ اگر اجازت حاصل کرنی چاہیے تو جملہ خاندان کے اشخاص کی ضرورت ہے، یا صرف ایک دو شخصوں کی کافی ہے؟ اگر صرف دو چار اشخاص نے اجازت دیدی اور دیگر انکار کر دیں تو اس اجازت پر غرض جائز ہے یا ناجائز ہے؟ فقط۔

الجواب حامداً ومصلیاً:

اگر وہ زمین شرعی طریق پر وقف ہے تو واقف کی شرائط کے موافق عمل کرنا چاہیے، اگر واقف کی طرف سے اجازت ہے تو دفن کرنا درست ہے، اگر غیر متعلق اشخاص کے دفن کرنے کی ممانعت ہے تو دفن کرنا ناجائز ہے: ”شرائط الواقف معتبرة إذا لم تخالف الشرع، وهو مالك، فله أن يجعل ماله حيث شاء مالم يكن معصية، ولله أن يخص صنفاً من الفقراء ولو كان في كلهم قربة، اهـ“۔ ردالمحتار (۱)۔

اگر وقف نامہ موجود نہیں، نہ شرائط واقف کا علم ہے اور عمل پہلے سے یہ ہے کہ غیر متعلق اشخاص کو اس میں دفن کرنے سے روکا جاتا ہے تو اس میں دفن نہیں کرنا چاہیے۔ اگر وہ وقف نہیں، بلکہ مملوک ہے تو مالک کی اجازت سے دفن کرنا چاہیے، بلا اجازت مالک کے دفن کرنا ناجائز ہے (۲)۔ جو جو اس کے مالک ہیں، مشترک اور مقسوم ہونے کی وجہ سے سب کی اجازت ضروری ہے، اگر تمام نے کسی ایک دو کو اس میں تصرفات اور اجازت و ممانعت دفن کے لئے اپنا وکیل بنا دیا ہے تو اس ایک دو کی اجازت کافی ہے (۳)، بلا اجازت دفن کی صورت میں مالک کو اختیار ہوگا کہ میت کو قبر سے باہر نکال دے، یا قبر کو برابر کر دے:

(۱) (ردالمحتار، کتاب الوقف، مطلب: شرائط الواقف معتبرة إذا لم تخالف الشرع: ۳۴۳/۴، سعید)

(۲) ”فإن أحب صاحب الأرض أن يسوي القبر ويزرع فوقه، كان له ذلك، فإن حقه في باطنها

وظاهرها، فإن شاء ترك حقه في باطنها، وإن شاء استوفاه“۔ (فتح القدیر، باب الجنائز، فصل فی

الدفن: ۱۴۱/۲، مصطفى البابی الحلبي مصر)

”ولو بلى الميت و صار تراباً، جاز دفن غيره في قبره، وزرعه والبناء عليه“۔ (تبیین الحقائق،

کتاب الصلاة، باب الجنائز: ۵۸۹/۱، سعید)

(۳) ”ولو قال: أنت وکیل فی کل شی جائز أمرک، يصير وکیلاً فی جميع التصرفات المالية کبيع

وشراء و هبة و صدقة“۔ (ردالمحتار، کتاب الوكالة: ۵۱۰/۵، سعید)

”إذا دفن الميت في أرض غيره بغير إذن مالکها، فالملك بالخيار: إن شاء أمر بإخراج الميت، وإن شاء سوى الأرض وزرع فيها، كذا في التجنيس“۔ فتاویٰ عالمگیری (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۴/ شعبان/ ۱۴۰۲ھ۔

الجواب صحیح: سعید احمد غفرلہ، مدرسہ مظاہر علوم سہارنپور۔

صحیح: عبد اللطیف، مدرسہ مظاہر علوم سہارنپور، ۶/ شعبان/ ۱۴۰۲ھ۔

قبرستان کی مینڈھ باندھنے کے لئے وہاں کی مٹی لینا

سوال [۷۵۱۳]: قبرستان کی مینڈھ باندھنا چاہتے ہیں، مگر مینڈھ میں بعض جگہ مٹی قبر پر سے اٹھانی پڑتی ہے، اگر مینڈھ (۲) چاروں طرف کی نہ باندھی گئی تو مویشی پیشاب پاخانہ کرتے ہیں جس کی وجہ سے قبرستان کی بے حرمتی ہوتی ہے۔ اس حال میں مینڈھ باندھنا جائز ہے یا نہیں؟

الجواب حامداً ومصلیاً:

ضرور مینڈھ باندھ کر حفاظت کر دیں (۳) لیکن مٹی قبروں کے آس پاس سے یا کسی دوسری جگہ سے لے لیں، قبروں کی مٹی نہ اتاریں، ایسا نہ ہو کہ قبریں کھل جائیں۔ ہاں! اگر قبروں پر مقدار شرع سے زائد مٹی ہو تو اس کو اتار سکتے ہیں (۴)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۷/ ۷/ ۱۴۰۸ھ۔

(۱) (الفتاویٰ العالمگیریۃ، الباب الحادی والعشرون فی الجنائز، الفصل السادس فی القبر والدفن، الخ: ۱/ ۱۶۷، رشیدیہ)

(و کذا فی فتح القدیر، باب الجنائز، فصل فی الدفن: ۲/ ۱۴۱، مصطفیٰ البابی الحلبي مصر)

(۲) ”مینڈھ: بغیر ”ھا“ کے بمعنی: حد، کنارہ۔ مینڈھ بندی بمعنی: حد بندی، حد باندھنا“۔ (فیروز اللغات، ص: ۱۳۳۳، فیروز سنز، لاہور)

(۳) ”وقد اعتاد أهل مصر وضع الأحجار حفظاً للقبور عن الانداس والنبش، ولا بأس به“۔ (حاشیۃ الطحطاوی علی مراقی الفلاح، کتاب الصلاة، فصل فی حملها و دفنها، ص: ۶۱۱ قدیمی)

(۴) ”ولا یخرج منه بعد إهالة التراب، اه“۔ (الدر المختار، کتاب الصلوة، باب صلوة الجنائز، مطلب =

قبر کی مٹی تبرکاً لیجانا

سوال [۷۵۱۲]: اگر کوئی شخص بزرگوں کی قبر پر سے مٹی اٹھا کر کے تبرکاً اپنے پاس رکھے تو جائز ہے یا نہیں؟ اگر شقی ثانی ہو تو ممانعت کی وجہ کیا ہے؟ اگر شقی اول ہے تو قرآن و حدیث سے ثبوت ہونا چاہیے۔ اور اگر کوئی بزرگوں کے مزار سے مٹی لے بھی آوے تو اس کو کیسی جگہ پر ڈالنا چاہیے، عام راستہ میں پھینک دینا درست ہے یا نہیں، ایسی صورت میں کیا حکم ہے؟ بینوا تو جبروا۔

شبیر علی، معلم مدرسہ ہذا، ۷/ صفر/ ۱۴۳۲ھ۔

الجواب بحامد أو مصحلياً:

قبرستان وقف سے مٹی اٹھا کر لانا جائز ہے، لائنہ وقف (۱) اور اپنے مملوک قبرستان سے مٹی اٹھا کر لانا جائز ہے "لائنہ ملکہ"۔ البتہ تبرکاً کسی بزرگ کی قبر سے مٹی لانا اور اپنے پاس رکھنا امر محدث ہے۔ میت جب تک خاک بن جائے تو قبر کی جگہ بشرطیکہ مملوک ہو کھیتی کرنا درست ہے (۲)، اس سے معلوم ہوا کہ قبر کی مٹی کا

= فی دفن الميت: ۲/ ۲۳۸، سعید

وقال العلامة الكاساني رحمه الله تعالى: ومقدار التسنيم أن يكون مرتفعاً من الأرض قدر شبر أو أكثر قليلاً. (بدائع الصنائع، كتاب الصلوة، في سنة الدفن: ۲/ ۳۵۹، دار الكتب العلمية بيروت)

(۱) "وعندهما: هو حبسها على حكم ملك الله تعالى، وصرف منفعتها على من أحب و لو غنياً، فيلزم". (الدر المختار). قال العلامة ابن عابدين رحمه الله تعالى: "قوله: فيلزم" تفريع على ما أفاده التعريف من خروج العين عن ملك الواقف، لثبوت التلازم بين اللزوم والخروج عن ملكه باتفاق أئمتنا الثلاثة". (رد المحتار، كتاب الوقف: ۲/ ۳۳۸، ۳۳۹، سعید)

"فإذا تم ولزم، لا يملك ولا يملك ولا يعار ولا يرهن". (الدر المختار، كتاب الوقف: ۳۵۱/ ۳، ۳۵۲، سعید)

(۲) "و لو بلى الميت و صار تراباً، جاز دفن غيره في قبره، وزرعُه والبناءُ عليه". (الفتاوى العالمكيريّة، الباب الحادى والعشرون فى الجنائز، الفصل السادس فى القبر والدفن، الخ: ۱/ ۱۶۷، رشيدية)

(و كذا فى تبیین الحقائق، كتاب الصلاة، باب الجنائز: ۱/ ۵۸۹، دار الكتب العلمية بيروت)

کوئی خاص احترام شریعت نے نہیں بتایا، بلکہ میت کا احترام بتایا ہے، لہذا اس مٹی کو عام راستہ میں پھینکنا بھی درست ہے۔ اگر عالم کسی قبر کی مٹی تیر کا لاکر اپنے پاس رکھے گا تو جاہل قبر کو سجدہ کرنے سے دریغ نہ کرے گا، لہذا اجتناب چاہیے۔ فقط واللہ سبحانہ تعالیٰ اعلم۔

حررہ العبد محمود گنگوہی، معین مفتی مدرسہ مظاہر علوم سہارنپور، ۹/۲/۵۴ھ۔

صحیح: عبد اللطیف، مظاہر علوم سہارنپور، ۱۰/صفر/۵۴ھ۔

قبرستان کی مٹی کا حکم

سوال [۷۵۱۵]: قبرستان کی مٹی یا قبرستان کی جگہ پاک ہے یا نجاستِ غلیظہ ہے؟

الجواب حامداً ومصلیاً:

اگر کوئی نجاست نہیں ہے تو محض قبروں کے اندر میت ہونے کی وجہ سے اوپر کی مٹی کو نجس نہیں کہا جائے

گا (۱)۔ فقط واللہ اعلم۔

حررہ العبد محمود وغفرلہ، دارالعلوم دیوبند، ۲۶/۱/۸۹ھ۔

الجواب صحیح: بندہ محمد نظام الدین، دارالعلوم دیوبند، ۲۶/۱/۸۹ھ۔

قبرستان میں نماز عید

سوال [۷۵۱۶]: یہاں ایک وقف کردہ قبرستان ہے، قبرستان کے چاروں طرف چہار دیواری ہے،

شہر کی بیشتر میت اسی قبرستان میں دفن کئے جاتے ہیں، قبرستان کے اندر کچھ زمین ابھی خالی ہے، اس خالی زمین کے پیچھے جو زمین ہے اسی میں میت دفن کئے جاتے ہیں، جب ضرورت ہوگی سامنے کی اس خالی زمین میں بھی میت دفن کی جائے گی۔ فی الحال شہر کو عیدین کی نماز ادا کرنے کے لئے ایک عید گاہ کی ضرورت ہے، کچھ لوگوں کا ارادہ ہے کہ قبرستان کے باہر ایک غیر مذہب آدمی کی زمین قبرستان کے متصل ہے اسے خرید کر عید گاہ بنایا جائے، اکثر لوگ اسی کو پسند کر رہے ہیں، لیکن دو چار لوگ کہتے ہیں کہ ابھی عید گاہ خریدنے کی ضرورت نہیں، بعد میں


(۱) "أی فإن التراب طاهر ولا یحل أكله"۔ (رد المحتار، کتاب الطہارۃ، باب المیاء:

خریدیں گے، ابھی عید کی نماز قبرستان کے اندر جو زمین خالی ہے اس میں پڑھیں گے۔

لیکن سب سے بڑی بات یہ ہے کہ اگر وقف شدہ قبرستان کی اسی خالی زمین (جس کے سامنے قبر وغیرہ نہیں ہے) میں نماز پڑھنے کی اجازت دیدی جائے تو قبرستان کی وہ زمین ایک دن عید گاہ بن جائے گی اور قبرستان کے قبضہ سے زمین نکل جائے گی اور جب ضرورت ہوگی تو اس میں مردے دفن نہیں کر سکیں گے اور ایک عید گاہ خریدنے کی جو بات مکمل ہو گئی ہے وہ ختم ہو جائے گی۔

اب اہل شہر آپ کے جواب کے منتظر ہیں کہ جو جواب آپ عنایت کر دیں گے اس پر عمل کیا جائے گا، اگر قبرستان کی زمین میں نماز پڑھنے کی ذرا بھی اجازت مل گئی تو شہر میں ہنگامہ کھڑا ہو جائے گا۔ امید ہے کہ اس بات کو مد نظر رکھتے ہوئے جواب دیں گے۔

نقشہ قبرستان ملاحظہ فرمائیں:



الجواب - تامد أو مصلیاً:

جب کہ اس قبرستان میں مردے دفن ہوتے ہیں اور وہاں قبریں نئی پرانی ہر قسم کی موجود ہیں تو وہاں نماز عید ادا نہ کی جائے (۱)، بلکہ اس کے قریب جو جگہ موجود ہے اور اس کو خرید کر عید گاہ بنانے کی تجویز ہے تو اسی کو خرید

(۱) "سئل الأوز جندی عن المقبرة فی القرى إذا اندرست، ولم یبق فیها أثر الموتی، لا العظم ولا غیره:

هل یجوز زرعها واستغلالها؟ قال: لا، ولها حکم المقبرة، کذا فی المحيط". (الفتاویٰ العالمکیریة،

کتاب الوقف، الباب الثانی عشر فی الرباطات والمقابر والخانات، الخ: ۱/ ۴۷۰، ۴۷۱، رشیدیہ)

(و کذا فی فتاویٰ قاضی خان علی هامش الفتاویٰ العالمکیریة، کتاب الوقف، فصل فی المقابر:

کر عید گاہ بنالیں، اس میں خلفشار و انتشار نہ کریں۔ واقف جس نیک مقصد کے لئے جو جگہ وقف کرے اس مقصد کو ختم نہ کیا جائے اور دوسرے مقصد کے لئے وہ جگہ متعین نہ کی جائے، حتیٰ الوسع شرعاً منشائے واقف کی رعایت لازم ہے: ”لأن شرط الواقف كنص الشارع“ (۱)۔ قبرستان میں نماز پڑھنے کی ممانعت حدیث وفقہ سے ثابت ہے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۸/۸/۹۱ھ۔

الجواب صحیح: بندہ نظام الدین غفی عنہ، دارالعلوم دیوبند، ۲۸/۸/۹۱ھ۔

جو قبریں راستہ میں ہوں ان کو وہاں سے ہٹانا

سوال [۷۵۱۷]: یہاں کارپوریشن کے ذمہ دار حضرات کا کہنا ہے کہ راستے میں جتنے مزارات آتے ہیں اس کو ہم کرین سے اٹھا کر دوسری جگہ دفن کر دیں گے، پورے احترام کے ساتھ۔ تو کیا ایسا ہو سکتا ہے؟ بعض علماء مزارات توڑنا یا ہٹانا اپنے نزدیک مداخلت فی الدین سمجھتے ہیں، جب کہ پونا کارپوریشن کے ذمہ داروں کا خیال ہے کہ اس سلسلہ میں کوئی باعزت سمجھوتہ ہو جائے تو بہتر ہے۔ لہذا آپ سے گزارش ہے کہ فوراً جواب سے نوازیں۔

الجواب حامداً ومصلیاً:

وہ قبریں اگر وقف زمین میں ہیں تو اس زمین کو منشائے واقف کے خلاف دوسرے کام میں استعمال کرنا

(۱) (الدر المختار، کتاب الوقف: ۴/۳۳۳، ۳۳۴، سعید)

”شرط الواقف كنص الشارع: أى فى المفهوم والدلالة“۔ (تنقیح الفتاویٰ الحامدیہ، شرط

الواقف كنص الشارع: ۱/۱۲۶، مکتبہ میمنیہ مسر)

(و کذا فى الأشباه والنظائر، الفن الثانى، الفوائد: ۲/۱۰۶، إدارة القرآن کراچی)

(۲) ”عن أبی مرثد الغنوی رضی اللہ تعالیٰ عنہ قال: قال النبی صلی اللہ تعالیٰ علیہ وسلم: ”لا تجلسوا

على القبور، ولا تصلوا إليها“۔ (جامع الترمذی، أبواب الجنائز: ۱/۲۰۳، سعید)

”بقی فی المکروہات أشياء أخر منها والصلاة فى مظان النجاسة كمقبرة و

حمام“۔ (رد المحتار، باب ما یفسد الصلوة وما یکرہ فیہا، مطلب فی بیان السنة والمستحب، الخ:

درست نہیں: ”لأن شرط الواقف كنص الشارع، الخ“ (۱)۔ اگر مملوک زمین میں ہیں اور اتنی پرانی ہیں کہ اب صرف قبور کے نشانات موجود ہیں، لیکن میت مٹی بن چکی ہے تو اب قبور کا حکم بدل چکا ہے، مالک کو اختیار ہے کہ اس زمین کو کاشت، تعمیر وغیرہ جس کام میں چاہے استعمال کرے، چاہے فروخت کر دے (۲)۔ لیکن اگر وہاں کسی بزرگ کا مزار ہے جس کی وجہ سے اس جگہ کاشت یا راستہ بنانے سے فتنہ کا اندیشہ ہو تو اس کا لحاظ ضروری ہے، وہاں سے اٹھا کر دوسری جگہ دفن کرنا مفاسد سے خالی نہیں، اس لئے اس کی اجازت نہیں (۳)۔

”جاء زرعه (أى: القبر) والبناء عليه إذا بلى وصار تراباً، اهـ۔ درمختار (۴)۔ فقط واللہ

تعالیٰ اعلم۔

حررہ العبد محمود غفرلہ، دارالعلوم دیوبند۔

الجواب صحیح: بندہ نظام الدین غفرلہ، دارالعلوم دیوبند۔

(۱) (الدرالمختار، کتاب الوقف: ۴/۳۳۳، ۴۳۴، سعید)

”لأن شرط الواقف يجب اتباعه، لقولهم: شرط الواقف كنص الشارع: أى فى وجوب العمل به، و فى المفهوم والدلالة“۔ (الأشباه والنظائر، الفن الثانى، الفوائد، كتاب الوقف: ۱۰۶/۲، إدارة القرآن كراچی) (و كذا فى تنقيح الفتاوى الحامدية، شرط الواقف كنص الشارع: ۱۲۶/۱، مكتبة ميمية مصر)

(۲) ”وذكر أصحابنا إذا خرب ودثر، لم يبق حوله جماعة، والمقبرة إذا عفت ودثرت، تعود ملكاً لأبائها، فإذا عادت ملكاً، يجوز أن يبنى موضع المسجد داراً، وموضع المقبرة مسجداً وغير ذلك“۔

(عمدة القارى شرح صحيح البخارى، باب: هل تنبش قبور مشركى الجاهلية و يتخذ مكانها مساجد:

۱۷۹/۴، إدارة الطباعة المنيرية دمشق)

”إن صاحب الأرض مخير: إن شاء أخرجها منها، وإن شاء ساواه مع الأرض، وانتفع بها زراعة

أو غيرها“۔ (البحر الرائق، كتاب الجنائز، فصل: السلطان أحق بصلاته: ۳۴۱/۲، رشيدية)

(۳) ”لا ينبغي إخراج الميت من القبر إلا إذا كانت الأرض مغسوبة“۔ (الفتاوى العالمكيرية، كتاب

الصلوة، الباب الحادى والعشرون فى الجنائز، الفصل السادس فى القبر والدفن: ۱۶۷/۱، رشيدية)

”وبعد مادفن لايسع إخراجہ بعد مدة طويلة أو قصيرة إلا بعذر“۔ (فتاوى قاضى خان على

هامش الفتاوى العالمكيرية، باب فى غسل الميت وما يتعلق به: ۱۹۵/۱، رشيدية)

(۴) (الدرالمختار، كتاب الصلوة، باب صلوة الجنائز: ۲۳۸/۲، سعید)

قبرستان میں جوتا پہن کر چلنا

سوال [۷۵۱۸]: قبرستان میں جوتا پہن کر جانا کیسا ہے، اگر قبریں بہت کثیر تعداد میں ہوں تو ادھر

سے گزر سکتے ہیں یا نہیں؟

الجواب حامداً ومصلیاً:

قبروں پر راستہ بنانا منع ہے (۱) خواہ جوتا پہن کر ہو یا برہنہ پاؤں۔ اور قبروں سے بچ کر جوتا پہنے ہوئے

بھی چلنا درست ہے: ”والمشی فی المقابر بنعلین لا یکرہ عندنا، کذا فی السراج الوہاج“۔ فتاویٰ

عالمگیری (۲)۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور۔

= ”ولو بلی السمت وصار تراباً، جاز دفن غیرہ فی قبرہ، وزرعہ والبناء علیہ“۔ (تبیین الحقائق،

کتاب الصلوٰۃ، باب الجنائز: ۵۸۹/۱، دارالکتب العلمیۃ، بیروت)

(وکذا فی الفتاویٰ العالمگیریۃ، الباب الحادی والعشرون فی الجنائز، الفصل السادس فی القبر

والدفن: ۱۶۷/۱، رشیدیہ)

(۱) ”وکرہ أبو حنیفۃ رحمہ اللہ تعالیٰ أن یوطأ علی قبر، أو یجلس علیہ، أو ینام علیہ“۔ (بدائع الصنائع،

کتاب الصلوٰۃ، فصل فی سنۃ الدفن: ۶۵/۲، رشیدیہ)

(وکذا فی الحلبي الكبير، فصل فی الجنائز، ص: ۵۹۹، سہیل اکیڈمی لاہور)

”و یکرہ أن یوطأ علی القبر، یعنی بالرجل أو یقعد علیہ، أو یقضى علیہ حاجتہ“۔ (الفتاویٰ

التاتارخانیۃ، کتاب الصلاۃ، الجنائز، القبر والدفن: ۱۷۱/۲، إدارة القرآن کراچی)

(۲) (الفتاویٰ العالمگیریۃ، الباب الحادی والعشرون فی الجنائز، الفصل السادس فی القبر والدفن،

الخ: ۱۶۷/۱، رشیدیہ)

”ولا یکرہ المشی فی المقابر بالنعلین عندنا“۔ (جاشیۃ الطحطاوی علی مراقی الفلاح، کتاب

الصلوٰۃ، فصل فی زہارۃ القبور، ص: ۲۲۰ قدیمی)

”ولو وجد طریقاً فی المقبرۃ، وهو یظن أنه طریق أحدثوا، لا یمشی فی ذلک، وإن لم یقع

ذلک فی ضمیرہ، لا بأس بأن یمشی فیہ“۔ (فتاویٰ قاضی خان علی هامش الفتاویٰ العالمگیریۃ، کتاب

الصلوٰۃ، بیان أن النقل من بلد إلى بلد مکروہ، الخ: ۱۹۵/۱، رشیدیہ) =

قبرستان میں برہنہ پا ہونا

سوال [۷۵۱۹]: بعض ممالک کا رواج ہے کہ قبرستان پر سے گزرتے ہوئے برہنہ پا ہو جانا چاہیے، چونکہ پاپوش کے ساتھ گزرنے کے اندر مردہ کی بے حرمتی ہوتی ہے۔ مع حوالہ و صفحہ تحریر فرمائیں۔

الجواب حامداً ومصلیاً:

قبر کے اوپر چلنا بے حرمتی ہے، خواہ جوتہ پہن کر ہو یا برہنہ پا۔ اور تمام قبرستان میں جوتہ پہن کر چلنا بے حرمتی نہیں ہے: ”کرہ وطئھا بالأقدام، اھ۔“ مراقی الفلاح، ص: ۳۶۴ (۱)۔ فقط واللہ سبحانہ تعالیٰ اعلم۔
حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ، ۹/محرم/۵۹ھ۔

صحیح: عبداللطیف، ۹/محرم/۵۹ھ۔

قبرستان میں راستہ بنانا

سوال [۷۵۲۰]: قبرستان کے درخت وغیرہ صاف کر کے بیچ میں راستہ بنانا کیسا ہے؟ اور راستہ میں مرد و عورت سب چلتے ہیں۔ مع حوالہ تحریر کیجئے۔

= (و کذا فی الفتاویٰ التاتاریخانیۃ، کتاب الصلاة، الجنائز، القبر والدفن: ۱/۲، إدارة القرآن کراچی)
(۱) (حاشیۃ الطحطاوی علی مراقی الفلاح، کتاب الصلاة، فصل فی زیارة القبور، ص: ۲۲۳ قدیمی)
”قال فی الفتح: و یکرہ الجلوس علی القبر و وطؤه“۔ (رد المحتار، کتاب الصلاة، باب صلاة الجنائز: ۲/۲۳۵، سعید)

(و کذا فی الفتاویٰ العالمگیریۃ، الباب الحادی والعشرون فی الجنائز، الفصل السادس فی القبر والدفن، الخ: ۱/۲۶، رشیدیہ)

(و کذا فی الحلبي الكبير، فصل فی الجنائز، ص: ۵۹۹، سهیل اکیڈمی لاہور)

”ویکرہ أن یوطأ علی القبر، یعنی بالرجل، أو یقعد علیہ، أو یقضى علیہ حاجتہ“۔ (الفتاویٰ

التاتاریخانیۃ، کتاب الصلاة، الفصل الثانی والثلاثون فی الجنائز، القبر والدفن: ۱/۲، إدارة القرآن کراچی)

الجواب حامداً ومصلیاً:

اگر قبرستان وقف ہو تو وہاں کو راستہ، سڑک بنانا درست نہیں (۱)، درختوں کو کاٹ کر جتنی جگہ کو راستہ بنایا جاوے گا، اس میں مردے دفن نہیں کئے جاسکیں گے، یہ منشاء واقف کے خلاف ہے: ”شرط الواقف کنص الشارع“۔ شامی (۲)۔ ہاں! اگر مردے لے جانے کے لئے راستہ نہیں تو راستہ بنایا جاوے تاکہ وہاں کو مردے لے جاسکیں، تو اس میں مضائقہ نہیں ہے (۳)۔ فقط واللہ اعلم۔
حررہ العبد محمود عفی عنہ، دارالعلوم دیوبند، ۲۴/۴/۹۰ھ۔

قبرستان میں بیڑی پینا

سوال [۷۵۲۱]: قبرستان میں بیڑی پینا کیسا ہے؟

قبرستان میں آگ جلا کر کھانا پکانا

سوال [۷۵۲۲]: قبرستان میں آگ جلا کر کھانا پکانا کیسا ہے؟

الجواب حامداً ومصلیاً:

۱..... وہ عبرت کی جگہ ہے، بیڑی وغیرہ سے احتراز چاہیے (۴)۔

۲..... قبرستان کو مطبخ نہ بنانا چاہیے، بلکہ وہاں جا کر قرآن پاک پڑھ کر ایصال ثواب کریں اور میت کے لئے

(۱) ”ولو وجد طريقاً في المقبرة وهو يظن أنه طريق أحد ثوا، لا يمشي في ذلك، وإن لم يقع ذلك في ضميره، لا بأس بأن يمشي فيه“۔ (فتاویٰ قاضی خان علی ہامش الفتاویٰ العالمگیریہ، کتاب الصلوۃ، بیان أن النقل من بلد إلى بلد مکروه، الخ: ۱/۹۵، رشیدیہ)

(وکذا فی الفتاویٰ التاتاریخانیہ، کتاب الصلاة، الجنائز، القبر والدفن: ۱/۷۱، إدارة القرآن کراچی)

(۲) (ردالمحتار، کتاب الوقف، مطلب فی قولهم: شرط الواقف کنص الشارع: ۴/۲۳۳، سعید)

(وکذا فی الأشباه والنظائر، الفن الثانی، الفوائد، کتاب الوقف: ۲/۱۰۶، إدارة القرآن کراچی)

(وکذا فی تنقیح الفتاویٰ الحامدیہ، کتاب الوقف، مطلب: شرط الواقف کنص الشارع: ۱/۶۲، مکتبہ میمنیہ)

(۳) ”وفی شرح المشکاة: والوطء لحاجة کدفن الميت لایکروه. وفی السراج: فإن لم یکن له طریق إلا

على القبر، جاز له المشی علیه للضرورة“۔ (حاشیة الطحطاوی علی مراقی الفلاح، فصل فی زیارة

القبور، ص: ۲۲۰، قدیمی)

(۴) ”عن سلیمان بن بريدة عن أبيه رضى الله تعالى عنه قال: قال رسول الله صلى الله تعالى عليه وسلم: =

اور اپنے لئے دعاء کریں اور سوچیں: ہمیں بھی قبر میں جانا ہے، اس کے لئے تیاری کریں (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۷/۱۱/۸۹ھ۔

الجواب صحیح: بندہ نظام الدین عفی عنہ، دارالعلوم دیوبند، ۷/۱۱/۸۹ھ۔

قبرستان میں کبڈی وغیرہ کھیلنا

سوال [۷۵۲۳]: عام قبرستان جس کی کچی قبریں برابر ہو گئی ہوں، ان میں کبڈی، گیند، کرکٹ وغیرہ کھیلنا جائز ہے یا نہیں؟

الجواب حامداً ومصلیاً:

جوزمین مردے دفن کرنے کے لئے وقف ہو اس میں یہ سب کام منع ہیں، چاہے قبریں ظاہر ہوں یا برابر ہو گئی ہوں: ”لأن شرط الواقف كنص الشارع“ (۲)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۷/۱۱/۸۹ھ۔



= ”قد كنت نهيتكم عن زيارة القبور، فقد أذن لمحمد في زيادة قبر أمه، فزوروها، فإنها تذكر الآخرة“.

(جامع الترمذی، أبواب الجنائز، باب ماجاء فی الرخصة فی زیارة القبور: ۲۰۳/۱، سعید)

(۱) ”وإذا أراد زيارة القبور، يستحب له أن يصلي في بيته ركعتين، يقرأ في كل ركعة الفاتحة، وآية الكرسي مرة واحدة، والإخلاص ثلاث مرات، ويجعل ثوابها للميت، يبعث الله تعالى إلى الميت في قبره نوراً، ويكتب للمصلي ثواباً كثيراً، ثم لا يشتغل بما لا يعنيه في الطريق، فإذا بلغ المقبرة يقول: السلام عليكم يا أهل القبور! يغفر الله لنا ولكم، أنتم لنا سلف، ونحن بالآثر، كذا في الغرائب“۔ (الفتاوى العالمية، الباب السادس عشر في زيارة القبور وقرأة القرآن في المقابر: ۳۵۰/۵، رشیدیہ)

(وكذا في الفتاوى البزازية على هامش الفتاوى العالمية، كتاب الكراهية، نوع في المسجد: ۳۵۸/۶، رشیدیہ)

(۲) (الدر المختار مع رد المحتار، كتاب الوقف، مطلب في قولهم: شرط الواقف كنص الشارع: ۴۳۳/۴، سعید)

”إن شرط الواقف يجب اتباعه لقولهم: شرط الواقف كنص الشارع: أي في وجوب العمل به، وفي

المفهوم والدلالة“۔ (الأشباه والنظائر، الفن الثاني، الفوائد، كتاب الوقف: ۱۰۶/۲، إدارة القرآن کراچی)

(وكذا في تنقيح الفتاوى الحامدية، كتاب الوقف، شرط الواقف كنص الشارع: ۱۲۶/۱، مكتبة ميمية مصر)

باب مایعلق بالمدارس

الفصل الأول فی تولیة المدارس ونظمها

(مدارس کے نظم و نسق اور اہتمام کا بیان)

مدرسہ کا مہتمم مجلس شوریٰ کے مشوروں کا پابند ہے یا نہیں؟

سوال [۷۵۲۲]: ہمارے یہاں کئی سال ہوئے چند اہل خیر حضرات نے مسلم بچوں کی دینی تعلیم

و تربیت کے لئے مدرسہ قائم کرنے کا مشورہ کیا، اس پر متفق ہو کر کام شروع کر دیا گیا۔ زمین حاصل کی گئی، چندہ جمع کیا گیا، نقشہ میونسپلٹی سے منظور کرا کے تعمیر شروع کر دی گئی، اللہ تعالیٰ نے مدد فرمائی، مدرسہ بن گیا۔ اس کی ضروریات (دارالاقامہ، مطبخ وغیرہ بھی) فی الجملہ تیار ہو گئیں۔ یہ سب کام مجلس انتظامیہ کے تحت ہوا۔ اور یہ طے پایا کہ مدرسہ کے لئے اساتذہ اور دیگر ملازمین کا تقرر و عزل و نصب اور ان کی تنخواہوں کا اور عہدوں کا تعین وغیرہ تمام چیزیں مجلس انتظامیہ کیا کرے گی۔ مجلس انتظامیہ میں اکثر اہل علم ہیں، بعض غیر عالم تعمیر وغیرہ کی دیکھ بھال کے لئے ہیں، مگر سب اہل فہم و اہل تدین ہیں۔ اساتذہ و ملازمین کا تقرر ہو گیا، طلبہ داخل ہوئے اور تعلیم شروع ہو گئی۔

مدرسہ سے متعلق ایک مسجد بھی تعمیر کی گئی، مسجد کے لئے ایک امام صاحب کو رکھا گیا، ایک صاحب کو مدرسہ کا مہتمم تجویز کیا گیا، مہتمم صاحب کو تمام حسابات آمد و خرچ درست رکھنے کا ذمہ دار بنایا گیا۔ مجلس انتظامیہ گاہے گاہے (عامۃً تین ماہ گزرنے پر) حسابات کی جانچ کرتی رہی، اور مدرسہ کے لئے جائیداد خرید کر اور وقف کی ترغیب دے کر آمدنی کی صورتیں بڑھاتی رہی۔ مہتمم صاحب کی کوتاہیوں پر حسن ادب کے ساتھ توجہ دلاتی رہی، مگر مہتمم صاحب نے کوتاہیوں کی اصلاح نہیں فرمائی جس سے نظام متاثر ہوا۔ بار بار توجہ دلانے پر مہتمم صاحب نے اپنا رخ بدلا اور فرمایا کہ میں مختار کل ہوں، آپ لوگوں کی حیثیت تو صرف مشیر کی ہے، میرا دل چاہے

کسی بات میں مشورہ کروں، نہ دل چاہے تو مشورہ نہ کروں اور پھر یہ بھی ضروری نہیں کہ میں آپ کے مشورہ پر عمل کروں۔ اب بحث یہ شروع ہوگئی کہ صاحب اختیار مہتمم صاحب ہیں کہ جس کو چاہیں ملازم رکھیں، جس کو چاہیں الگ کر دیں، یا مجلس انتظامیہ جس کو مشیر یا مجلس شوریٰ بھی کہا جاتا ہے۔

ادھر مسجد کے امام صاحب نے بھی فرمایا کہ امام پر نکتہ چینی کرنے کا کسی کو حق نہیں، نماز پڑھانے والا صرف ایک شخص ہوتا ہے جو کہ مصلے پر کھڑا ہوتا ہے، وہی امام ہے، بقیہ سب لوگ ارکان شوریٰ وغیرہ مقتدی ہیں، سب امام کی حرکت و سکون کے تابع ہیں، کسی کو اختلاف کرنے کا حق نہیں ہے، اگر امام نماز میں غلطی بھی کرتا ہے تو اس میں بھی امام کا اتباع لازم ہے، اگر امام میں کوتاہی ہو تو اس کو بھی برداشت کرنا ضروری ہے۔

مہتمم صاحب اور امام صاحب نے مل کر ایک مقالہ تیار کیا جس میں اپنا اپنا اقتدار اعلیٰ ثابت کیا ہے اور سب کو اپنا کلیۃً ماتحت اور تابع قرار دیا، مقالہ طویل ہے، اس میں غیر دینی سیکولر عہدہ داروں کا تذکرہ بطور مثال و دلیل کیا ہے، مثلاً: کلکٹر ایک ہوتا ہے اور تمام حکام ضلع اس کے ماتحت اور تابع ہوتے ہیں، گورنر ایک ہوتا ہے، کمشنر ایک ہوتا ہے، وزیراعظم ایک ہوتا ہے وغیرہ وغیرہ۔

ان مثالوں کو بطور دلیل بیان کیا ہے، ان کے متعلق تو ہمیں کچھ نہیں پوچھنا، کیونکہ ظاہر ہے کہ یہ مثالیں شرعی مسائل کی بنیادیں نہیں، نہ حکومت نے کبھی یہ دعویٰ کیا ہے کہ ہماری حکومت شرعی حکومت ہے، بلکہ وہ تو بار بار اعلان کر چکی ہے کہ یہ لادینی حکومت ہے۔ جو شخص لادینی نظام پر دینی نظام کو قیاس کرنا چاہے ظاہر ہے کہ اس سے زیادہ لغویت کیا ہوگی، اس کے جواب کی تو ضرورت نہیں، کیونکہ کوئی سمجھدار آدمی اس مغالطہ میں نہیں آئے گا۔ البتہ مقالہ کے بعض مندرجہ امور سے شبہ ہوتا ہے، ان کے متعلق دریافت کرنا ہے:

۱..... گھر کا امیر باپ ہوتا ہے، اولاد سب تابع ہوتی ہے، اولاد کو یہ کہنے کا حق نہیں ہوتا کہ ہم کماتے ہیں، آپ ہمارے نوکر کی حیثیت سے رہیں، گھر کی خدمت انجام دیجیئے اور جو کچھ ہم اس کے معاوضہ میں دیں، لے کر کھالیا کیجیئے۔

۲..... حضور اکرم صلی اللہ تعالیٰ علیہ وسلم نے اہم امور میں حسب ارشاد باری تعالیٰ، صحابہ رضی اللہ تعالیٰ عنہم سے مشورہ کیا، پھر جو کچھ شرح صدر ہوا، اس پر عمل کیا، صحابہ رضی اللہ تعالیٰ عنہم کی رائے اور ان کی کثرت رائے کے پابند نہیں ہوئے۔

۳..... اللہ تعالیٰ نے ملائکہ سے مشورہ کیا، آدم علیہ السلام کو پیدا کرنے کے سلسلہ میں مگر ملائکہ کی رائے کے خلاف عمل کیا، اس سے معلوم ہوا کہ امیر مجلس شوریٰ کا پابند نہیں۔

۴..... کیا امیر کی اطاعت ہر کام میں لازم ہے، جب کہ وہ معصیت نہ ہو؟

۵..... کیا امیر کی کسی غلطی پر توجہ دلانا شرعاً حرام اور بغاوت ہے؟

۶..... کیا امیر پر اعتراض کرنے والا اور اس کی رائے سے اختلاف کرنے والا واجب القتل یا مستحق قتل

ہے؟ اسلاف میں اس کے کچھ نظائر ہوں تو پیش فرمادیں۔

۷..... مہتمم صاحب نے یہ بھی فرمایا کہ: مہتمم کی حیثیت سلطان وقت کی ہے کہ اس کو پورے اختیارات

حاصل ہیں، البتہ اس کے پاس فوج، پولیس، خزانہ نہیں ہے اس لئے وہ شرعی سزائیں نہیں دے سکتا، اس حد تک وہ سلطان معذور ہے۔

۸..... کیا امام نماز..... بھی ایسا ہی صاحب اقتدار ہے کہ مقتدی اس کی تمام غلطیوں میں اتباع

کرنے پر مجبور ہیں۔

۹..... اگر مقتدی امام صاحب کی غلطیوں کی وجہ سے ان کے پیچھے نماز پڑھنے سے ناخوش ہوں تو ایسی

حالت میں امام صاحب کا جبراً نماز پڑھانا اور کہنا کہ ”مجھے کوئی الگ نہیں کر سکتا“ کہاں تک درست ہے؟

۱۰..... کیا کثرت رائے کسی حالت میں بھی معتبر نہیں اور کیا یہ غیر دینی طریقہ ہے کہ اس پر عمل کرنے

سے گناہ ہوگا؟

۱۱..... امام صاحب، مہتمم صاحب، ملازم صاحب کو کسی حالت میں برطرف بھی کیا جاسکتا ہے، یا وہ ہر

حالت میں اپنے عہدوں پر تاحیات برقرار و تنخواہ دار رہیں گے؟

نوٹ: سوالات طویل ہو گئے ہیں، مگر امید ہے ہماری مجبوری کو مد نظر رکھتے ہوئے مفصل، مدلل

جوابات تحریر فرمائیں گے۔ ان اطراف میں مہتمم صاحب کے اس تالہ سے بہت خلفشار ہو رہا ہے۔ اللہ تعالیٰ

آپ کو جزائے خیر دے۔

الجواب واللہ الہادی إلى الصواب:

نحمدہ ونصلی علی رسولہ الکریم:

محترمی! وعلیکم السلام ورحمة الله وبرکاته!

۱..... باپ سے متعلق یہ خیال اور قول صحیح ہے کہ باپ کا درجہ بلند ہے، متعدد آیات میں اللہ تعالیٰ نے اپنی عبادت کا حکم فرماتے ہوئے والدین کے ساتھ احسان کا بھی حکم فرمایا ہے:

﴿وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا﴾ (۱)۔ نیز حدیث شریف میں ہے: ”أنت ومالك، لوالدك، اه“۔ مشکوٰۃ شریف، ص: ۲۹۱ (۲)۔

اور فقہاء نے لکھا ہے کہ اگر ایک شخص نے ایک دوکان شروع کی، پھر اس کا بیٹا بھی اس میں کام کرنے لگا جس سے ترقی ہوئی، پھر باپ بوڑھا ہو گیا، کام کے قابل نہیں رہا تو بیٹا یہ نہیں کہہ سکتا کہ میں دوکان کا مالک ہوں، یا اس میں شریک و حصہ دار ہوں، کیونکہ میری محنت سے ترقی ہوئی ہے، بلکہ وہ دوکان باپ کی ملکیت ہوگی اور بیٹا معاون شمار ہوگا (۳)۔ نیز یہ بھی فقہاء نے بیان کیا ہے کہ بیٹے کے لئے جائز نہیں کہ باپ سے ملازم کی طرح خدمت لے کہ یہ احترام والد کے خلاف ہے (۴)۔

لیکن اس سے مسئلہ مہتمم پر استدلال کرنا غلط اور مغالطہ ہے، کیونکہ باپ تو اصل ہوتا ہے اور اولاد اس

(۱) (سورة الإسراء: ۲۳)

(۲) والحديث بتمامه: ”عن عمرو بن شعيب عن أبيه عن جده رضى الله تعالى عنه أن رجلاً أتى إلى النبي صلى الله تعالى عليه وسلم فقال: إن لي مالاً وإن والدي يحتاج إلى مالي، قال: ”أنت ومالك لوالدك، إن أولادكم من أطيب كسبكم، كلوا من كسب أولادكم“۔ رواه أبو داود وابن ماجه“۔ (مشکوٰۃ المصابيح، باب النفقات وحق المملوك، ص: ۲۹۱، قديمی)

(۳) قال العلامة ابن عابدين رحمه الله تعالى: ”الأب وابنه يكتسبان في صنعة واحدة، ولم يكن لهما شيء، فالكسب كله للأب إن كان الابن في عياله، لكونه معيناً له، ألا ترى لو غرس شجرة تكون للأب“۔ (رد المحتار، كتاب الشركة، فصل في الشركة الفاسدة: ۳/۳۲۵، سعيد)

(و كذا في الفتاوى العالمكيرية، كتاب الشركة، الباب الرابع شركة الوجوه والأعمال: ۳۲۹/۲، رشيدية) (و كذا في الفتاوى الكاملية، كتاب الشركة، ص: ۵۱، مكتبه حقانيه پشاور)

(۴) ”ولا يجوز استئجار الرجل أباه لخدمته؛ لأنه مأمور بتعظيم أبيه، وفي الاستخدام استخفاف به، فكان حراماً“۔ (بدائع الصنائع، كتاب الإجارة: ۵/۶، دار الكتب العلمية بيروت)

کے ذریعہ وجود میں آتی ہے، وہ اولاد کی پرورش کرتا ہے، تعلیم دیتا اور تربیت کرتا ہے۔ مدرسہ میں شوریٰ کا وجود ومنصب پہلے ہے، اس نے اہتمام کا منصب تجویز کیا اور مہتمم صاحب کو لا کر بٹھایا اور ان کے لئے تنخواہ تجویز کی، پس مہتمم مدرسہ اور شوریٰ کا حال باپ اور اولاد کے حال سے بالکل برعکس ہے۔

۲..... حضرت رسول مقبول صلی اللہ تعالیٰ علیہ وسلم نے رسول اور مویذ بالوحی ہونے کے باوجود حکم خداوندی: ﴿وَشَاوِرْهُمْ فِي الْأَمْرِ﴾ (۱) کے تحت اہم امور میں صحابہ رضی اللہ تعالیٰ عنہم سے مشورہ بھی فرمایا اور ﴿فَإِذَا عَزَمْتَ فَتَوَكَّلْ عَلَى اللَّهِ﴾ (۲) کے تحت شرح صدر پر عمل بھی فرمایا۔

اور بعض مواقع میں جو اپنی رائے عالی کو صحابہ رضی اللہ تعالیٰ عنہم کی دل جوئی کے پیش نظر ترک بھی فرمایا، غزوہ احد کے موقع پر آنحضرت صلی اللہ تعالیٰ علیہ وسلم کی رائے مدینہ طیبہ سے باہر جا کر جنگ کرنے کی نہیں تھی، مگر شہادت کے شوقین صحابہ رضی اللہ تعالیٰ عنہم کی رائے کو اختیار فرمایا (۳)۔ غزوہ خندق کے موقع پر آپ کی رائے مصالحت کی تھی، مگر انصار کے دو قبیلوں کے سرداروں کی رائے نہیں ہوئی، آپ نے ان کی رائے کو قبول فرمالیا (۴)۔

(۱) (سورة آل عمران: ۱۵۹)

(۲) (سورة آل عمران: ۱۵۹)

(۳) ”وكان رسول الله صلى الله تعالى عليه وسلم يكره الخروج، فقال رجال من المسلمين، ممن أكرم الله بالشهادة يوم أحد وغيره، ممن كان فاته بدر: يا رسول الله! أخرج بنا إلى أعدائنا، لا يرون أنا جبناعنهم وضعفنا؟..... فلم يزل الناس برسول الله صلى الله تعالى عليه وسلم الذين كان من أمرهم حب لقاء القوم، حتى دخل رسول الله صلى الله تعالى عليه وسلم بيته، فلبس لأمته، وذلك يوم الجمعة حين فرغ من الصلوة..... ثم خرج عليهم“. (السيرة النبوية لابن هشام، غزوة أحد، مشاورة الرسول القوم في الخروج أو البقاء: ۶۷/۳، مصطفى البابی الحلبي مصر)

(و كذا في البداية والنهاية، غزوة أحد في شوال سنة ثلاث: ۱۲/۳، ۱۳، دار الفكر بيروت)

(و كذا في تاريخ الطبري، غزوة أحد: ۱۸۹/۲، مؤسسة الأعلمي بيروت لبنان)

(و كذا في سيرة ابن هشام: ۶۸/۳)

(و كذا في البداية والنهاية: ۱۳/۳، بيروت)

(۴) ”فأراد رسول الله صلى الله تعالى عليه وسلم أن يصالح غطفان على أن يعطيهم ثلث الثمرة، ويخذلوا =

”من قال: لا إله إلا الله“ کے لئے جنت کی خوشخبری سنانے کے واسطے حضرت ابو ہریرہ رضی اللہ تعالیٰ عنہ کو نعلین شریفین دے کر بھیجا، لیکن حضرت عمر رضی اللہ تعالیٰ عنہ کی رائے نہیں ہوئی، آپ صلی اللہ تعالیٰ علیہ وسلم نے اپنی رائے عالی کو ترک فرمادیا (۱)۔ یہ سب واقعات کتب احادیث صحاح میں صاف صاف مذکور ہے۔

= بین الناس وينصرفوا عنه، فأبت ذلك الأنصار، فترك ما كان أراد من ذلك“۔ (الطبقات الكبرى لابن سعد، غزوة رسول الله صلى الله تعالى عليه وسلم الخندق وهي غزوة الأحزاب: ۶۹/۲، دار صادر، بيروت)

(وكذا في السيرة النبوية لابن هشام، غزوة الخندق، هم الرسول بعقد الصلح بينه وبين غطفان ثم عدل: ۲۲۳/۳، مصطفى البابي الحلبي مصر)

(وكذا في تاريخ الطبري، ذكر الخبر عن غزوة الخندق: ۲۳۸/۲، ۲۳۹، مؤسسة الأعلمي بيروت لبنان)

(وكذا في البداية والنهاية لابن كثير: ۱۲/۲، مكتبة الرياض الحديثية ودار الفكر بيروت)

(۱) ”عن أبي هريرة رضي الله تعالى عنه قال: كنا قعوداً حول رسول الله صلى الله تعالى عليه وسلم، معنا أبو بكر وعمر في نفر، فقام رسول الله صلى الله تعالى عليه وسلم من بين أظهرنا قال: فأتيت فاحتفرت كما يحتفر الثعلب وهؤلاء الناس ورآني فقال: ”يا أبا هريرة!“ - وأعطاني نعليه - قال: ”أذهب بنعلَيَّ هاتين، فمن لقيت من وراء هذا الحائط يشهد أن لا إله إلا الله مستيقناً بها قلبه، فبشّره بالجنة“.

فكان أول من لقيت عمر، فقال: ما هاتان النعلان يا أبا هريرة؟! قلت: هاتين نعل رسول الله صلى الله تعالى عليه وسلم بعثني بهما: من لقيت يشهد أن لا إله إلا الله مستيقناً بها قلبه، بشّره بالجنة. قال: فضرب عمر بيده بين ثديي ضربة، فخررت لإستي، فقال: ارجع يا أبا هريرة! فرجعت إلى رسول الله صلى الله تعالى عليه وسلم، فاجهشت بكاءً، وركبني عمر، فإذا هو على أثرى، فقال رسول الله صلى الله تعالى عليه وسلم: ”مالك يا أبا هريرة؟“ قلت: لقيت عمر، فأخبرته بالذي بعثني به، فضرب بين ثديي ضربة خررت لإستي، قال: ارجع. قال رسول الله صلى الله تعالى عليه وسلم: ”يا عمر! ما حملك على ما فعلت؟“ قال: يا رسول الله! بأبي أنت وأمي! أبعثت أبا هريرة بنعليك من لقي يشهد أن لا إله إلا الله مستيقناً بها قلبه، بشّره بالجنة؟ قال: ”نعم“. قال: فلا تفعل، فإني أخشى أن يتكل الناس عليها، فخلّهم يعملون. قال رسول الله صلى الله تعالى عليه وسلم: ”فخلّهم“. الحديث. (الصحيح لمسلم، كتاب الإيمان، باب الدليل على أن من مات على التوحيد دخل الجنة قطعاً: ۴۶/۱، قديمي) =

ظاہر یہ ہے کہ ان مواقع پر صحابہ رضی اللہ تعالیٰ عنہم کی رائے پر شرح صدر اور عزم ہو گیا۔ نبی کا مقام اتنا بلند ہے کہ وہاں غلط چیز پر شرح صدر نہیں ہو سکتا، کیونکہ وحی الہی عاصم و محافظ ہے۔

لیکن مجلس شوریٰ اور مہتمم کو اس پر قیاس کرنا غلط در غلط ہے۔ صحابہ کرام رضی اللہ تعالیٰ عنہم کو رفیع مقامات آنحضرت صلی اللہ تعالیٰ علیہ وسلم کی تعلیم و تزکیہ اور فیض صحبت کی بدولت حاصل ہوئے: ﴿یتلوا علیہم آیاتہ ویزکیہم ویدہم الكتاب والحکمة﴾ (۱)۔

صحابہ رضی اللہ تعالیٰ عنہم نے آنحضرت صلی اللہ تعالیٰ علیہ وسلم کو منصب رسالت نہیں دیا، بلکہ ﴿اللہ أعلم حیث یجعل رسالتہ﴾ (۲)۔ پھر مہتمم کے منصب اہتمام کو جو کہ شوریٰ کا دیا ہوا ہے، حضور صلی اللہ تعالیٰ علیہ وسلم کے منصب رسالت پر کیسے قیاس کیا جاسکتا ہے۔ اُستغفر اللہ العظیم۔

۳..... ”جماعت ملائکہ“ کے لئے ”مجلس شوریٰ“ کا لقب بڑا عجیب لقب ہے اور آیت قرآنی: ﴿وإذ قال ربك للملائكة إني جاعل فی الارض خلیفۃ﴾ (۳) کا مطلب ”مشورہ طلب کرنا“ عجیب در عجیب ہے، نہ یہاں شوریٰ ہے، نہ مشورہ ہے، لہذا یہ نتیجہ نکالنا کہ جس طرح اللہ تعالیٰ ملائکہ کی شوریٰ کا پابند نہیں اسی طرح مہتمم بھی مدرسہ کی شوریٰ کا پابند نہیں، بالکل بے محل ہے۔

بات دراصل یہ ہے کہ اللہ تعالیٰ نے زمین پر اپنا خلیفہ بھیجنے کے لئے ملائکہ سے اپنا ارادہ ظاہر فرمایا کہ جس طرح دیگر کائنات سے متعلقہ خدمات ملائکہ کے سپرد ہیں، اسی طرح خلیفہ سے متعلقہ خدمات بھی ان کے سپرد کی جائیں گی، ملائکہ کو تخلیق آدم۔ علیہ الصلوٰۃ والسلام۔ کی حکمت کا علم نہیں تھا، اس لئے انہوں نے اپنے منصب سے بڑھ کر بات کی جس پر ان کو جواب دیا گیا: ﴿قال إني أعلم ما لا تعلمون﴾ (۴)، پھر انہوں نے

= (و کذا فی إزالة الخفاء، الفصل الثالث فی جنس آخر من مقامات الیقین: ۱۶۵/۲، ۱۶۶، سہیل

اکیڈمی، لاہور)

(۱) (سورة آل عمران: ۱۶۳)

(۲) (سورة الأنعام: ۱۲۴)

(۳) (سورة البقرة: ۳۰)

(۴) (سورة البقرة: ۳۰)

اعترافِ قصور کیا (۱)۔

حق تعالیٰ خالق ہیں، ملائکہ مخلوق ہیں، خالق کو مخلوق سے مشورہ لینے کا کیا محل ہے؟ اللہ پاک کا علم ذاتی ہے (۲)، ملائکہ کا علم حصولی (اللہ تعالیٰ کا دیا ہوا) ہے، پھر وہاں مشورہ کی کیا گنجائش ہے۔ ملائکہ کو ملائکہ اللہ تعالیٰ نے بنایا، اللہ تعالیٰ کو اللہ تعالیٰ ملائکہ نے نہیں بنایا، کیا مدرسہ کے مہتمم اور شوریٰ کا بھی یہی حال ہے۔ نعوذ باللہ من شرور أنفسنا۔

۴..... امر امیر (سلطان) کی اطاعت واجب ہے، جب کہ موافق شرع ہو، معصیت نہ ہو:

”أمر السلطان إنما ينفذ إذا وافق الشرع، وإلا فلا“. أشباه من القاعدة الخامسة،

وفوائد شتی (۳)۔

”فلو أمر قضاته بتحليف الشهود، وجب على العلماء أن ينصحوه ويقولوا له: لا تكلف قضاتك إلى أمر يلزم منه سخطك أو سخط الخالق، اه“. درمختار۔ ”وفی ط“ عن الحموی:

(۱) اسی لئے ملائکہ نے کہا: ﴿سبحنك لا علم لنا إلا ما علمتنا إنك أنت العليم الحكيم﴾ (سورة البقرة: ۳۲)

(۲) ”والعلم: أى عن الصفات الذاتية وهى، صفة أزلية..... اه“۔ (شرح الملا على القارى على الفقه الأكبر، ص: ۱۶، حقانیہ پشاور)

”والعلم فإنه تعالى عالم بجميع الموجودات ويعلم الجهر وما يخفى بعلمه الذى هو صفة أزلية“۔ (شرح الإمام الماتريدی على الفقه الأكبر، ص: ۱۰۸، ۱۰۹، مجلس دائرة المعارف النظامية، حیدرآباد دکن)

”العلم وهى صفة أزلية“۔ (شرح العقائد النسفية للفتازانى، ص: ۴۱، میر محمد کتب خانہ کراچی)

”لم يزل عالماً بعلمه: أى دائماً عالماً بعلمه القديم الأزلى والأبدى..... والعلم صفة فى الأزل: أى العلم الذى هو صفة له تعالى ثابت فى الأزل كذاته تعالى“۔ (أحسن الفوائد شرح الفقه الأكبر، ص: ۵۵، مكتبة شمس العلوم ژوب بلوچستان)

(۳) (الأشباه والنظائر، النوع الثانى، القاعدة الخامسة، تصرف الإمام على الرعية منوط بالمصلحة، تنبيه: (رقم القاعدة: ۸۴۰): ۱/۳۳۱، ۳۳۲، إدارة القرآن کراچی)

إن صاحب البحر ذكر ناقلاً عن أئمتنا أن طاعة الإمام في غير معصيته واجبة، فلو أمر بصوم يوم وجب، اه. شامی: ۴/۳۴۴ (۱)۔

لیکن اگر اکثر کے نزدیک امام کی رائے میں ضرر ہو تو اکثر کی رائے کا اتباع کیا جائے گا:

”قال فی الملتقى: وينبغي للإمام أن يعرض الجيش عند دخول دار الحرب ليعلم الفارس من الراجل. قال في شرحه: وأن يكتب أسماءهم لأن يؤمر عليهم من كان بصيراً بأمور دار الحرب وتديرها ولو من الموالى، وعليهم طاعته؛ لأن مخالفة الأمير حرام، إلا إذا اتفق الأكثر أنه ضرر، فيتبع، اه. شامی: ۳/۲۳۴ (۲)۔

۵..... نہ بغاوت ہے، نہ حرام ہے، بلکہ ضرر سے بچانے کے لئے خواہ ضرر دنیوی ہو یا اخروی، امیر کو نصیحت کرنا علماء کے ذمہ واجب ہے، جیسا کہ نمبر ۴ میں گزرا ہے: ”وجب على العلماء أن ينصحوه، اه“ (۳)۔

۶، ۷..... ”عن حذيفة رضى الله تعالى عنه قال: قلت: يا رسول الله! أكون بعد هذا الخير شرًّا كما كان قبله شرًّا؟ قال: ”نعم“. قلت: فما العصمة؟ قال: ”السيف“. قلت: وهل بعد السيف بقية؟ قال: ”نعم، تكون إمارة على أقداء وهدنة على دخن“. قلت: ثم ماذا؟ قال: ”ثم ينشأ دعاة الضلال، فإن كان لله في الأرض خليفة، جلد ظهره وأخذ مالك فأطعه، وإلا فمُت“

(۱) (الدر المختار مع رد المحتار، كتاب القضاء: ۵/۴۲۲، سعيد)

”إذا كان فعل الإمام مبنياً على المصلحة فيما يتعلق بالأمور العامة، لم ينفذ أمره شرعاً، إلا إذا وافقه، فإن خالفه لم ينفذ“. (الأشباه والنظائر، القاعدة الخامسة: ۱/۳۷۳، إدارة القرآن كراچی)

”لأن طاعة الإمام فيما ليس بمعصية فرض“. (البحر الرائق، كتاب السير، باب البغاة: ۵/۲۳۶، رشیدیہ)

(۲) (رد المختار، كتاب الجهاد، باب المغنم وقسمته، فصل في كيفية القسمة: ۳/۱۴۵، ۱۴۶، سعيد)

(و كذ في مجمع الأنهر، كتاب السير والجهاد، باب الغنائم وقسمتها: ۲/۴۳۲، مكتبه غفاريہ كوئٹہ)

(۳) (الدر المختار مع رد المحتار، كتاب القضاء: ۵/۴۲۲، سعيد)

وأنت عاضٌ على جذل شجرة“. الحديث (۱)۔

اس کی شرح مرقاۃ: ۵/۱۴۳، میں ہے (۲)۔

ایک ہی شخص کو ایک ہی وقت دفعِ شر کے لئے سیف (قتال) کا حکم دیا اور دوسرے وقت میں جسمانی و مالی افیت و ظلم کو برداشت کرتے ہوئے اطاعتِ امیر (خلیفہ) کا حکم دیا، نیز ”کلمۃ حق عند سلطان جائز“ کو ”أفضل الجهاد“ قرار دیا، کذا فی شرح الجامع الصغیر، ص: ۸۱ (۳)۔

چند واقعات و اقوال امراء (خلفاء) کے نقل کئے جاتے ہیں جن سے معلوم ہوگا کہ امیر کی رائے سے اختلاف اور اس پر اعتراض کی ان کے یہاں کیا سزا اور کیا قدر تھی:

۱۔ سب سے اول اور سب سے افضل خلیفہ حضرت ابوبکر صدیق رضی اللہ تعالیٰ عنہ ہیں، جب وہ خلیفہ

(۱) (مشکوۃ المصابیح، کتاب الفتن، الفصل الثانی، ص: ۴۶۳، قدیمی)

(۲) ”وفیه:“ قلت: ”ثم ماذا؟“ قال: ”ثم ينتج المهر، فلا يركب حتى تقوم الساعة“. وفي رواية: ”هدنة على دخن وجماعة على أقداء“. قلت: يا رسول الله! الهدنة على الدخن ما هي؟ قال: ”لا ترجع قلوب أقوام“ وفيه: قال: ”نعم، تكون إمارة على أقداء“..... وفي النهاية: الأقداء جمع قذی، وهي: ما يقع في العين والماء والشراب من تراب أو تبن أو وسخ أو غير ذلك، وأراد أن اجتماعهم يكون على فساد قلوبكم، فشبهه بقذی العين. قال القاضي رحمه الله: أي إمارة مشوبة بشئ من البدع وارتكاب المناهي ”وهدنة على دخن“: أي مع خداع ونفاق وخيانة. وفي الفائق: هدن: أي سكن ضربه مثلاً، لما بينهم من الفساد الباطن تحت الصلاح الظاهر، ويمكن اجتماع الناس على من جعل أميراً بكرهية نفس لا بطيب قلب..... اهـ. (مرقاۃ المفاتیح شرح مشکوۃ المصابیح: ۹/۲۷۲، ۲۷۳، کتاب الفتن، الفصل الثانی، (رقم الحديث: ۵۳۹۶)، رشیدیہ)

(۳) ”عن أبي سعيد رضي الله تعالى عنه..... أفضل الجهاد كلمة حق عند سلطان جائز“. وقال العلامة شمس الدين رحمه الله تعالى تحت هذا الحديث: ”لأن مجاهد العدو متردد بين رجاء وخوف، وصاحب السلطان إذا أمره بمعروف تعرض للتلف، فهو أفضل من جهة غلبة خوفه، ولأن ظلم السلطان يسرى إلى جم غفیر، فإذا كفه فقد أوصل النفع إلى خلق كثير بخلاف قتل كافر“. (فيض القدير شرح الجامع الصغیر: ۳/۱۱۷۶، (رقم الحديث: ۱۲۳۶)، مكتبة نزار مصطفى الباز، الرياض)

(ومسند الإمام أحمد: ۶/۳۳۳، (رقم الحديث: ۲۱۶۵۴)، دار إحياء التراث العربی، بیروت)

ہوئے تو خطبہ دیا اور فرمایا:

”ثم تكلم أبو بكر، فحمد الله وأثنى عليه، ثم قال: أما بعد! أيها الناس! إني قد وليت عليكم ولست بخيركم، فإن أحسنت فأعينوني، وإن أسأت فقوموني، اه“. تاريخ الخلفاء، ص: ۵۸ (۱)۔

”فإذا رأيتموني استقمتم فاتبعوني، وإذا رأيتموني زغت فقوموني، اه“. تاريخ الخلفاء، ص: ۶۰ (۲)۔

یعنی: ”اگر میں سیدھا سیدھا چلوں تو میری اتباع کرو اور میری اعانت کرو، اگر میں ٹیڑھا پن اختیار کروں تو اس میں میری اتباع مت کرو، بلکہ مجھے ہی سیدھا کر دو۔“ اسی ارشاد سے امام مالک رحمہ اللہ تعالیٰ نے نتیجہ نکالا:

”قال مالك: لا يكون أحد إماماً أبداً إلا على هذا الشرط، اه“۔

تاريخ الخلفاء، ص: ۶۰ (۳)۔

”کوئی شخص کبھی بھی امام نہیں بن سکتا، مگر اسی شرط کے ساتھ“ (جو خلیفہ اول نے بیان فرمائی)۔

۲۔ خلیفہ ثانی حضرت عمر فاروق رضی اللہ تعالیٰ عنہ نے فرمایا:

”لا تزيدوا في مهور النساء على أربعين أوقية، فمن زاد ألقيت الزيادة في بيت المال. فقالت امرأة: ما ذاك لك. قال: ولم؟ قالت: لأن الله يقول: ﴿وَاتَيْتُم إِحْدَهْنَ قِنْطَارًا﴾ فقال عمر رضي الله تعالى عنه: امرأة أصابت ورجل أخطأ، اه“. مرقاة المفاتيح: ۴۴۷/۳ (۴)۔

(۱) (تاريخ الخلفاء للسيوطي، ذكر أبي بكر، فصل في مبايعته، ص: ۵۸، نور محمد كتب خانہ کراچی)

(۲) (تاريخ الخلفاء للسيوطي، فصل في مبايعته، ص: ۶۰، نور محمد كتب خانہ کراچی)

(۳) (تاريخ الخلفاء، المصدر السابق)

(۴) (مرقاة المفاتيح شرح مشكوة المصابيح، كتاب النكاح، باب الصداق، الفصل الثاني، (رقم

الحديث: ۳۳۰۴): ۳۵۹/۲، ۳۶۰، رشيدية)

ایک عورت نے امیر المؤمنین کی رائے سے اختلاف کیا، اس کی قدر فرمائی، عتاب نہیں فرمایا۔

۳- ”عن أبی وائل قال: جلسْتُ مع شِیْبة على الكرسي في الكعبة،

فقال: لقد جلس هذا المجلس عمر، فقال: لقد هممتُ أن لا أدعَ فيها صفراء

ولا بيضاء إلا قسّمته. قلت: إن صاحبك لم يفعل. قال: هما المرآن اقتدى

بهما“. بخاری شریف، باب كسوة الكعبة، ص: ۳۱۶ (۱)۔

یہاں بھی کوئی عتاب نہیں فرمایا، بلکہ اپنی رائے کو ترک فرمایا۔

۴- وفيه روى أن عمر بن الخطاب رضى الله تعالى عنه كان يعس

بالمدينة الليل، فسمع صوت رجل في بيت يتغنى، فتصور عليه فوجد رجلاً

عنده امرأة، وخمر، فقال: يا عدو الله! أظننت أن الله يترك وأنت على

معصية؟ فقال: وأنت يا أمير المؤمنين! فلا تعجل على أن أك عصيت الله في

واحدة، فأنت عصيته في ثلاث: قال الله تعالى: ﴿ولا تجسسوا﴾ وقد

تجسسْت، وقال: ﴿وأنتوا البيوت من أبوابها﴾ وقد تسوّرت على، وقال الله

تعالى: ﴿لا تدخلوا بيوتاً غير بيوتكم حتى تستأنسوا وتسلموا على أهلها﴾ وقد

دخلت بيتي بغير إذن ولا سلام. فقال عمر: فهل عندكم من خير إن عفوت

عنك؟ قال: نعم يا أمير المؤمنين لئن عفوت عنّي لا أعود لمثلها أبداً، فعفا

عنه، اه“. إزالة الخفاء: ۴۳/۲ (۲)۔

دیکھئے! یہاں نہ صرف اختلاف کیا، بلکہ کتنی سخت گرفت کی، لیکن حضرت عمر رضی اللہ تعالیٰ عنہ نے سزا

نہیں دی۔

خليفة ہونے کے بعد خطبہ دیا، اسی خطبہ میں فرمایا:

”وروى أنه قال يوماً على المنبر: يا معاشر المسلمين! ماذا تقولون لو

(۱) (صحيح البخارى، كتاب المناسك، باب كسوة الكعبة: ۲۱۷/۱، قديمی)

(۲) (إزالة الخفاء، مطلب: حكايات گشت حضرت ايشان: ۷۷/۲، ۷۸، سهيل اكيڊمى، لاهور)

مِلْتُ بِرَأْسِي إِلَى الدُّنْيَا كَذَا - وَمِثْلُ رَأْسِهِ - فَقَامَ إِلَيْهِ رَجُلٌ فَاسْتَلَّ سَيْفَهُ، وَقَالَ رَجُلٌ: كُنَّا نَقُولُ بِالسَّيْفِ كَذَا - وَأَشَارَ إِلَى قِطْعِهِ - فَقَالَ: إِيَّايَ تَعْنِي بِقَوْلِكَ؟ قَالَ: نَعَمْ، إِيَّاكَ أَعْنِي بِقَوْلِي. فَنَهَرَهُ عَمْرٌ ثَلَاثًا وَهُوَ يَنْهَرُهُ عَمْرٌ. فَقَالَ عَمْرٌ: رَحِمَكَ اللَّهُ! الْحَمْدُ لِلَّهِ الَّذِي جَعَلَ فِي رِعْيَتِي مَنْ إِذَا تَعَوَّجْتُ قَوْمَنِي. إِزَالَةُ الْخَفَاءِ: ٥٦/٤، چہارم مترجم (۱)۔

”قال عمر (رضی اللہ تعالیٰ عنہ) فی مجلسٍ فیہ المهاجرون والأنصار: أَرَأَيْتُمْ لَوْ تَرَخَّصْتُ فِي بَعْضِ الْأُمُورِ مَاذَا كُنْتُمْ فَاعِلِينَ؟ فَسَكْتْنَا، فَقَالَ ذَلِكَ مَرَّتَيْنِ أَوْ ثَلَاثًا: لَوْ تَرَخَّصْتُ لَكُمْ فِي بَعْضِ الْأُمُورِ مَاذَا كُنْتُمْ فَاعِلِينَ؟ قَالَ بَشَرُ بْنُ سَعْدٍ: لَوْ فَعَلْتَ ذَلِكَ لَقَوْمُنَاكَ تَقْوِيمَ الْقَدَحِ. فَقَالَ عَمْرٌ (رضی اللہ تعالیٰ عنہ): أَنْتُمْ إِذَا أَنْتُمْ. إِزَالَةُ الْخَفَاءِ: ١٢٢/٤ (۲)۔

خلیفہ ہوتے ہی عام اجازت دی کہ میری جو بات قابلِ اعتراض ہو، سرِ دربار مجھے ٹوک دیا جائے۔ آپ کی طرف سے اعلان دیا گیا کہ:

”أَحَبُّ النَّاسِ إِلَيَّ مَنْ رَفَعَ إِلَيَّ عَيْبِي“ (۳)۔

یعنی ”سب سے زیادہ میں اس شخص کو پسند کروں گا جو میرے عیوب پر مجھے اطلاع دے۔“

”اس کے بعد ادنیٰ ادنیٰ لوگوں نے سرِ دربار آپ پر نکتہ چینی شروع کی اگرچہ وہ نکتہ چینی غلط ہوتی تھی، مگر آپ اس پر خوش ہوتے تھے اور بڑی توجہ سے سنتے تھے اور اس کا

(۱) (إزالة الخفاء، الفصل الثانی فی جنس من مقامات الیقین أشیر إلیہ فی قولہ: ﴿أَشَدُّ عَلَى الْكُفَّارِ﴾:

۱۵۷/۲، سہیل اکیڈمی، لاہور)

(۲) (إزالة الخفاء، الفصل الخامس، قبول قول الناصح وإن شذوا: ۱۷۶/۲، سہیل اکیڈمی، لاہور)

(۳) (إزالة الخفاء، الفصل الخامس، مطلب: قبول قول الناصح: ۱۷۶/۲، سہیل اکیڈمی، لاہور)

جواب دیتے تھے، اھ۔ سیرت فاروق اعظم، ص: ۱۵ (۱)۔

آپ۔ رضی اللہ تعالیٰ عنہ۔ خطبہ پڑھنے کے لئے تشریف لائے تو حضرت سلمان فارسی رضی اللہ تعالیٰ

عنہ نے ٹوکا:

”أتت بروڈ من الیمن إلى عمر بن الخطاب (رضی اللہ تعالیٰ عنہ)،
فقسمها بین أصحاب رسول اللہ صلی اللہ تعالیٰ علیہ وسلم برداً برداً، ثم
صعد المنبر يوم جمعة، فخطب الناس فی حلة منها – والحلة عند العرب ثوبان
من جنس واحد، وكان ذلك من أحسن زیہم – فقال: ألا! اسمعوا، ألا!
اسمعوا، ثم وعظ الناس. فقام سلمان، فقال: واللہ! مانسمع، واللہ! مانسمع.
قال: وما ذلك؟ قال: إنك أعطيتنا ثوباً ثوباً ورحت فی حلة، فقد تفضلت علينا
بالدنیا. فتبسم، ثم قال: عجلت يا أبا عبد اللہ، رحمك اللہ! إنی كنتُ غسلت
ثوبی الخلق، فاستعرتُ برد عبد اللہ بن عمر فلبسته مع بردی. فقال سلمان:
الآن نسمع“. إزالة الخفاء: ۱۲۱/۴ (۲)۔

”قال ابن عون: كان الرجل يقول لمعاوية رضی اللہ تعالیٰ عنہ:
واللہ! لتستقيم بنا يا معاوية! أو لنقومنك. فيقول: بماذا؟ فيقول: بالخشب؟
فيقول: إذا نستقيم اھ“. تاريخ الخلفاء، ص: ۱۴۹ (۳)۔

دیکھئے حضرت معاویہ رضی اللہ تعالیٰ عنہ کو کتنا سخت کلمہ کہا، مگر انہوں نے کیا معاملہ کیا۔

یزید کو جب ولی عہد بنانے کا قصہ پیش آیا، حضرت عبد الرحمن بن ابی بکر اور حضرت عبد اللہ بن عمر رضی
اللہ تعالیٰ عنہم سے گفتگو کے بعد حضرت عبد اللہ بن زبیر رضی اللہ تعالیٰ عنہ کا نمبر آیا:

(۱) (الفاروق سیرت فاروق اعظم: ۳۸۲/۲، دارالإشاعت، کراچی)

(۲) (إزالة الخفاء، الفصل الخامس: التفوق على الإخوان: ۱۷۵/۲، ۱۷۶، سهيل اكيڏمي، لاهور)

(۳) (تاريخ الخلفاء للسيوطي، فصل: معاوية بن أبي سفيان، ص: ۱۴۹، مير محمد كتب

”ثم أرسل إلى ابن الزبير رضى الله تعالى عنه، فقال: يا ابن الزبير! إنما أنت ثعلب رَوَّاع، كلما خرج من جحرٍ دخل في آخر، وإنك عمدتُ إلى هذين الرجلين، فنفخت في مناخرهما وحملتهما على غير رأيهما. فقال ابن الزبير: إن كنت قد مللت الإمارة فأعزلها، وهلم ابنك فلنبايعه، أرايت إذا بايعنا ابنك معك لأَيكما نسمع ونطيع، لا تجتمع البيعة لكما أبدأ، اه“. تاريخ الخلفاء، ص: ۱۵۰، ۱۵۵ (۱)۔

غور کیجئے اور جاریہ بن ق۔ امہ کا مکالمہ حضرت معاویہ رضی اللہ تعالیٰ عنہ سے کتنا سخت ہے، اس کو بھی

دیکھیے:

”إن قوائم السيوف التي لقيناك بها بصفين في أيدينا، قال (معاوية رضى الله تعالى عنه): إنك لتهددنى؟ قال: إنك لن تملكنا قسرة ولم تفتحننا عنوة، ولكن أعطيتنا عهداً وموathيق، فإن وفيت لنا، وفينا، وإن ترغب إلى غير ذلك فقد تركنا ورأنا رجالاً مداداً وأذرعاً شداداً وأسنة حداداً، فإن بسطت إلينا فترا من غدر، زلفنا إليك بباع من ختر. قال معاوية: لا أكثر الله في الناس أمثالك، اه“. تاريخ الخلفاء، ص: ۱۵۳ (۲)۔

یزید الناقص ابو خالد بن الولید نے جو خطبہ دیا اس میں صاف صاف اعلان کیا:

”فإن أردتم بيعتي على الذي بذلت لكم فأنا لكم، وإن ملت فلا بيعة لي عليكم. وإن رأيتم أحداً أقوى مني عليها، فأردتم بيعته، فأنا أول من يبايعه، ويدخل في طاعته، وأستغفر الله لي ولكم، اه“. تاريخ

(۱) (تاريخ الخلفاء للسيوطي، فصل: معاوية بن أبي سفيان، ص: ۱۵۰-۱۵۵، مير محمد کتب

خانہ، کراچی)

(۲) (تاريخ الخلفاء للسيوطي، معاوية بن أبي سفيان، فصل في نبذة من أخباره، ص: ۱۵۳، مير محمد

کتب خانہ، کراچی)

الخلفاء للسیوطی، ص: ۱۹۴ (۱)۔

دیکھیے! ان اکابر اسلاف کے پاس فوج اور پولیس بھی تھی، بیت المال کا خزانہ بھی تھا، مگر اپنے سے اختلاف کرنے والوں اور اعتراض کرنے والوں کو قتل نہیں کیا، نہ قید کیا، بلکہ غایتِ تحمل سے کام لیا اور تاکیدِ اعلانات کئے کہ ہم سے جو کوئی کوتاہی ہو جائے وہ بلا خوف ہمارے سامنے پیش کر دو، تاکہ ہم اس کی اصلاح کریں۔ اگر اختلاف کرنے والے کو قتل کرنا واجب ہوتا تو یہ حضرات قدرت کے باوجود ترکِ واجب کا گناہ اپنے سر نہ لیتے۔

۸..... امام کا مقام بہت بلند ہے، اس کو حق جل شانہ کی بارگاہ میں اپنا نمائندہ بنا کر نماز ادا کی جاتی ہے (۲) وہ اعلیٰ صفات کے ساتھ متصف ہونا چاہیے، احکامِ نماز کا وہاں سب سے زیادہ عالم ہو، قرآن کریم تجوید کے ساتھ صحیح پڑھتا ہو، سب سے زیادہ متقی ہو، وغیرہ وغیرہ:

”الأحق بالإمامة تقديماً بل نصباً الأعلم بأحكام الصلوة بشرط اجتنابه الفواحش الظاهرة، ثم الأحسن تلاوةً وتجويداً للقراءة، ثم الأورع: أي الأكثر اتقاءً للشبهات، اه“۔ درمختار علی هامش ردالمحتار: ۱/۳۷۴ (۳)۔

(۱) (تاریخ الخلفاء، ذکر یزید الناقص أبو خالد بن الولید، ص: ۱۹۴، میر محمد کتب خانہ، کراچی)
(۲) ”فإن الإمام من يؤتم به في أمور الدين من طريق النبوة، وكذلك سائر الأنبياء أئمة عليهم السلام. لما ألزم الله تعالى الناس من اتباعهم، والائتمام بهم في أمور دينهم، فالخلفاء أئمة؛ لأنهم رتبوا في المحل الذي يلزم الناس اتباعهم وقبول قولهم وأحكامهم، والقضاة والفقهاء أئمة أيضاً، ولهذا المعنى الذي يصلى بالناس يسمى إماماً؛ لأن من دخل في صلاته، لزمه الاتباع له والائتمام به“۔

وقال المصنف رحمه الله تعالى بعد أسطر: وإذا ثبت أن اسم الإمامة يتناول ما ذكرناه، ثم العلماء والقضاة العدول ومن ألزم الله تعالى الاقتداء بهم، ثم الإمامة في الصلوة ونحوها“۔ (أحكام القرآن للجصاص: ۱/۹۷، ۹۸، قديمی)

(۳) (الدر المختار مع ردالمحتار، كتاب الصلوة، باب الإمامة: ۱/۵۵۷، سعيد)

(و كذا في الفتاوى العالمكيرية، كتاب الصلوة، الباب الخامس في الإمامة، فصل في بيان من هو أحق بالإمامة: ۱/۸۳، رشيدية)

کبھی ایسا بھی ہوتا ہے کہ امام نے بھول کر غلطی کی تو مقتدی کو اس غلطی میں بھی اتباع لازم ہوتا ہے، تاکہ امام کی مخالفت فعلاً لازم نہ آئے، مثلاً: قنوت، تکبیرات العید، قعدۃ اولیٰ، سجدۃ سہو، سجدۃ تلاوت، اگر امام ترک کر دے تو مقتدی بھی اتباع امام میں ترک کر دے، امام کی مخالفت نہ کرے:

”تجب متابعة الإمام في الواجبات فعلاً، وكذا تركاً إن لزم من فعله مخالفة الإمام في الفعل كتركه القنوت أو تكبيرات العيد أو القعدة الأولى أو سجود السهو والتلاوة، فيتركه المؤتم أيضاً، اهـ.“ شامی: ۱/۳۱۶ (۱)۔

لیکن ہر غلطی کا یہ حکم نہیں، جو امور بدعت ہوں، یا منسوخ ہوں، یا نماز سے ان کا تعلق نہ ہو ان میں امام کا اتباع نہیں کیا جائے گا، مثلاً: ایک سجدہ زائد کرے، یا تکبیرات عید میں اقوال صحابہ پر زیادتی کرے، یا نماز جنازہ میں چار سے زائد تکبیر کہے، یا پانچویں رکعت کے لئے بھول کر کھڑا ہو جائے تو ان صورتوں میں امام کا اتباع نہیں کیا جائے گا:

”وانه ليس له أن يتابعه في البدعة والمنسوخ ومالا تعلق له بالصلوة، فلا يتابعه لوزاد سجدة، أو زاد على أقوال الصحابة في تكبيرات العيدين، أو على أربع في تكبير الجنائز، أو قام إلى الخامسة ساهياً، اهـ.“ شامی: ۱/۳۱۶ (۲)۔

سنن میں فعلاً امام کا اتباع واجب نہیں، مثلاً: امام تکبیر تحریمہ کے لئے رفع یدین نہ کرے، یا ثناء نہ پڑھے، یا رکوع و سجود کے لئے تکبیر نہ کہے، یا سبحان ربی العظیم اور سبحان ربی الاعلیٰ نہ پڑھے، یا سمع اللہ لمن حمدہ نہ کہے تو ان امور میں امام کا اتباع واجب نہیں:

قال ابن عابدين رحمه الله تعالى: ”وانه لا تجب المتابعة في السنن فعلاً وكذا تركاً،

= (و كذا في بدائع الصنائع، كتاب الصلوة، فصل في بيان من هو أحق بالإمامة: ۱/۶۶۹، دار الكتب العلمية، بيروت)

(۱) (ردالمحتار على الدر المختار، كتاب الصلوة، باب صفة الصلوة، مطلب: مهم في تحقيق متابعة الإمام: ۱/۴۷۰، سعيد)

(۲) (ردالمحتار، المصدر السابق)

فلا يتابعه في ترك رفع اليدين في التحريمة والثناء وتكبير الركوع والسجود والتسبيح فيهما والتسميع، اه“۔ شامی: ۱/۳۱۶ (۱)۔

اگر امام کسی واجبِ قوی کو ترک کر دے جس کے کرنے سے واجبِ فعلی میں مخالفت لازم نہ آتی ہو، مثلاً: تشهد، سلام، تکبیر تشریق کو ترک کر دے تو اس میں امام کا اتباع نہیں کیا جائے گا:

”وكذا لا يتابعه في ترك الواجب القولي الذي لا يلزم من فعله المخالفة في واجب فعلي كالشهد والسلام وتكبير التثنية، اه“۔ شامی: ۱/۳۱۶ (۲)۔

ہر فرض میں اتباعِ امام کو کلیتاً فرض کہنا بھی صحیح نہیں:

”وكون المتابعة فرضاً في الفرض لا يصح على الإطلاق؛ لما صرحوا به من أن المسبوق لوقام قبل قعود الإمام قدر التشهد في الصلوة، تصح صلوته إن قرأ ما تجوز به الصلوة بعد قعود الإمام قدر التشهد، وإلا لا، مع أنه لم يتابع في القعدة الأخيرة، فلو كانت المتابعة فرضاً في الفرض مطلقاً، لبطلت صلوته، اه“۔ شامی: ۱/۳۱۶ (۳)۔

۹..... جس شخص کی امامت کو قوم ناپسند کرے اس لئے کہ اس میں خرابی ہے، یا اس سے زائد لائق امامت دوسرے آدمی موجود ہیں، پھر وہ شخص جبراً امام بن کر نماز پڑھائے تو اس کے لئے ایسا کرنا مکروہ تحریمی ہے، اس کی نماز مقبول نہیں:

”ولو أمّ قوماً وهم له كارهون، إن الكراهة لفسادٍ فيه، أو لأنهم أحق بالإمامة منه، كره له ذلك تحريماً، لحديث أبي داود: ”لا يقبل الله صلوة من تقدم قوماً وهم له كارهون، اه“۔ درمختار: ۱/۳۷۶ (۴)۔

(۱) (ردالمحتار على الدر المختار، باب صفة الصلوة، مطلب: مهم في تحقيق متابعة الإمام: ۱/۴۷۰، سعید)

(۲) (ردالمحتار، كتاب الصلوة، باب صفة الصلوة، مطلب: مهم في تحقيق متابعة الإمام: ۱/۴۷۰، سعید)

(۳) (ردالمحتار، المصدر المتقدم: ۱/۴۷۱، سعید)

(۴) (ردالمحتار، كتاب الصلوة، باب الإمامة: ۱/۵۵۹، سعید)

(والحديث رواه أبو داود في سننه في باب الرجل يؤم القوم وهم له كارهون: ۱/۹۵، إمداديه ملتان)

قد رُسنت سے قرأت واذکار کو طویل کرنا جو کہ قوم پر بار ہو، مکروہ تحریمی ہے: ”ویکره تحریمًا تطویل

الصلوة علی القوم زائدًا علی قدر السنة فی قراءة واذکار، اھ“۔ ۱: ۳۷۹ (۱)۔

حضرت معاذ رضی اللہ تعالیٰ عنہ نے عشاء کی نماز میں قرأت طویل کی، ایک مقتدی نے نماز توڑ دی،

معاملہ حضور صلی اللہ تعالیٰ علیہ وسلم کے پاس پہنچا تو امام صاحب ہی کو تنبیہ فرمائی:

”فأقبل رسول الله صلى الله تعالى عليه وسلم على معاذ قال: ”يامعاذ! أفتان أنت، اقرأ

﴿والشمس وضحاها﴾. ﴿والضحى والليل إذا يغشى﴾. ﴿سبح اسم ربك الأعلى﴾“۔ متفق

عليه، الخ“۔ مشکوة شریف، ص: ۷۹ (۲)۔

یہاں سے قرأت مسنونہ کا اندازہ ہوا۔

ایک شخص نے حاضر خدمت ہو کر شکایت کی کہ فلاں شخص صبح کی نماز طویل پڑھاتا ہے جس کی وجہ سے

میں شریک نماز نہیں ہوتا، یہ شکایت سن کر امام پر بہت شدید عتاب فرمایا:

”عن قيس بن حازم قال: أخبرني أبو مسعود رضي الله تعالى عنه أن رجلاً قال:

والله يارسول الله! إنني لأتأخر عن صلاة الغداة من أجل فلان مما يطيل بناء، فما رأيت رسول

الله صلى الله تعالى عليه وسلم في موعظة أشد غضباً منه يومئذ، ثم قال: ”إن منكم منفرين،

فأيكم من صلى بالناس، فليتجوز، فإن فيهم الضعيف والكبير وذا الحاجة“۔ متفق عليه“۔

(۱) (ردالمحتار، کتاب الصلوة، باب الإمامة: ۵۶۳/۱، سعید)

(۲) الحدیث بتمامہ: ”عن جابر رضي الله تعالى عنه قال: كان معاذ بن جبل يصلي مع النبي صلى الله

تعالى عليه وسلم، ثم يأتي، فيؤم قومه. فصلى ليلة مع النبي صلى الله تعالى عليه وسلم العشاء، ثم أتى

قومه، فافتتح بسورة البقرة، فأنحرف رجل، فسلم، ثم صلى وحده، وانصرف، فقالوا: أنا فقت يا

فلان! قال: لا والله! ولأتين رسول الله صلى الله تعالى عليه وسلم فلاخبرته، فأتى رسول الله صلى الله

تعالى عليه وسلم فقال: يارسول الله! إنا أصحاب نواضح نعمل بالنهار، وإن معاذاً صلى معك العشاء، ثم

أتى قومه فافتتح بسورة البقرة، فأقبل رسول الله صلى الله تعالى عليه وسلم على معاذ، فقال: ”يامعاذ!

أفتان أنت؟ اقرأ: ﴿والشمس وضحاها﴾ ﴿والضحى والليل إذا يغشى﴾ ﴿وسبح اسم ربك الأعلى﴾“۔

متفق عليه“۔ (مشکوة المصابيح، کتاب الصلوة، باب القراءة فی الصلوة، ص: ۷۹، قدیمی)

مشکوٰۃ شریف: ۱/۱۰۱ (۱)۔

تمام عالی صفات کے باوجود اگر امام سے نماز میں غلطی ہو جائے خواہ سہو ہی ہو، اس سے کلیۃً صرف نظر نہیں کیا جائے گا، بلکہ اس کو متنبہ کیا جائے گا، اگر قرأت میں غلطی ہو جائے تو نماز کو فساد سے بچانے کے لئے لقمہ دیا جائے گا، غلطی فاحش ہو جانے کی صورت میں اعادہ نماز کا حکم ہوگا۔ اگر صلوٰۃ رباعی میں تیسری رکعت پڑھ کر بیٹھنے لگے تو اس کو یاد دلایا جائے گا کہ کھڑا ہو جائے، اگر چوتھی پڑھ کر کھڑا ہونے لگے تو اس کو بٹھایا جائے گا، اگر وہ نہ بیٹھے تو اس کا اتباع نہیں کیا جائے گا (۲)۔

اگر امام سے سہو کوئی واجب ترک ہو جائے تو سجدہ سہو سے مکافات کی جائے گی، اگر نماز میں واجب کا ترک ہونا یاد ہی نہ آیا، یا قصد سجدہ سہو نہ کیا، یا عمد او واجب کو ترک کیا تو اعادہ نماز کا حکم ہوگا (۳)۔ غرض اصلاح نماز کی کوشش میں امام کے بلند درجات حائل و مانع نہیں۔

حضرت نبی اکرم صلی اللہ تعالیٰ علیہ وسلم سے بھول ہو گئی تو مطلع ہونے پر مکافات فرمائی، نیز ارشاد فرمایا:

”إنما أنا بشرٌ مثلکم أنسی کما تنسون، فإذا نسیْتُ فذکرونی“۔ متفق علیہ۔

مشکوٰۃ، ص: ۸۲ (۴)۔

یہ بھی حکم فرمایا کہ: میرے قریب اہل عقل و فہم کھڑے ہوا کریں، تاکہ اگر کوئی بات پیش آجائے تو نماز کو فساد سے بچانے میں سہولت رہے:

”لَیْلَیْنِی مِنْکُمْ أُولُو الْأَحْلَامِ وَالنَّهْیِ، الْخ“۔ شامی: ۱/۳۸۴ (۵)۔

(۱) (مشکوٰۃ المصابیح، کتاب الصلوٰۃ، باب الإمامۃ، ص: ۱۰۱، قدیمی)

(۲) ”وأنه ليس له أن يتابعه في البدعة والمنسوخ ومالا تعلق له بالصلوة فلا يتابعه لو زاد سجدة..... أو قام إلى الخامسة ساهياً“۔ (ردالمحتار، کتاب الصلوٰۃ، مطلب: مهم فی تحقیق متابعة الإمام: ۱/۴۷۰، سعید)

(۳) ”ولها واجبات لا تفسد بتركها وتعاد وجوبا في العمد والسهو إن لم يسجد له، وإن لم يعدها يكون فاسقاً آثماً“۔ (الدرالمختار مع ردالمحتار، کتاب الصلوٰۃ، باب شروط الصلوٰۃ: ۱/۴۵۶، سعید)

(۴) (مشکوٰۃ المصابیح، کتاب الصلوٰۃ، باب السهو فی الصلوٰۃ، ص: ۹۲، قدیمی)

(۵) (ردالمحتار، کتاب الصلوٰۃ، باب الإمامۃ، مطلب فی الکلام علی الصف الأول: ۱/۵۷۱، سعید) =

مسلمانوں میں دینی انحطاط بڑھتا جا رہا ہے، امامت کے اوصاف بھی کم ہوتے جا رہے ہیں۔ ایک مسئلہ بیان کرتے ہوئے فقیہ ابواللیث سمرقندی رحمۃ اللہ علیہ کو لکھنا پڑا: ”الجهل فی القراء غالب، الخ“۔
شامی: ۴۰۳/۱ (۱)۔

امامت کو بہت سے حضرات نے پیشہ معاش بنا لیا ہے، متولی صاحبان بھی ان سے تاجروں کی طرح معاملہ کرتے ہیں، جو امام کم نرخ کا ملتا ہے اس کو رکھتے ہیں۔ مختلف علاقوں میں اماموں کی ذمہ داریاں بھی عجیب عجیب دیکھنے میں آتی ہیں اور ان کی آمدنی کے شعبے بھی عجیب عجیب ہیں۔

ایک امام صاحب سے ملاقات کے لئے جانا ہوا، ان کے حجرے میں پانی کے متعدد گھڑے رکھے ہوئے تھے، دریافت کرنے پر بتایا کہ محلہ کی مستورات جب ایام ماہواری سے فارغ ہوتی ہیں تو وہ پانی کا گھڑا امام صاحب کے پاس بھیجتی ہیں، امام صاحب چند مخصوص آیتیں اور سورتیں پڑھ کر اس پر دم کرتے ہیں، اس پانی سے مستورات غسل کرتی ہیں تب پاک ہوتی ہیں، ہر گھڑے پر دم کرنے کا معاوضہ بھی ہوتا ہے۔ اگر امام صاحب سفر میں گئے ہوں تو جب تک وہ واپس آ کر پانی پر دم نہ کریں تو وہ پانی غسل کے لئے کارآمد نہ ہوگا، وہ مائے طہور نہ بنے گا، امام صاحب کے دم کرنے سے اس میں طہوریت کی صفت آئے گی۔ اس دم کرنے میں امام صاحب کسی کو اپنا نائب بھی نہیں بناتے، اس لئے مستورات کئی کئی روز بلا غسل اور بلا نماز رہتی ہیں۔ إن شاء اللہ و إن شاء الیہ راجعون۔

اہل محلہ کی میت کو غسل دینا، اس کی نماز پڑھانا، اس کو قبر میں رکھنا، پھر سوئم و چہلم وغیرہ، یہ سب چیزیں امام صاحب ہی کے متعلق رہتی ہیں، اور ان میں ہر کام کا معاوضہ بھی ہوتا ہے۔ مرغی، بکری وغیرہ ذبح کی جائے تو وہ بھی امام صاحب ہی ذبح کریں گے اور اس کا معاوضہ لیں گے۔ عید الاضحیٰ میں چرم قربانی اور عید الفطر میں صدقۃ الفطر میں امام صاحب کا حق سمجھا جاتا ہے۔

”عن أبی مسعود الأنصاری رضی اللہ تعالیٰ عنہ قال: کان رسول اللہ صلی اللہ تعالیٰ علیہ وسلم یمسح مناكبنا فی الصلوۃ ویقول: ”استووا، ولا تختلفوا، فتختلف قلوبکم، لیلینی منکم أولوا الأحلام والنہی، ثم الذین یلونہم ثم الذین یلونہم“۔ (مشکوۃ المصابیح، کتاب الصلوۃ، باب تسویۃ الصفوف، ص: ۹۸، قدیمی)

فاسق کو امام بنانا مکروہ تحریمی ہے:

”وأما الفاسق، فقد عللوا كراهة تقديمه بأنه لا يهتم لأمر دينه، وبأن في تقديمه تعظيم، وقد وجب عليهم إهانته شرعاً. ولا يخفى أنه إذا كان أعلم من غيره، لا تنزل العلة، فإنه لا يؤمن عليه أن يصلى بهم بغير طهارة، فهو كالمبتدع تكره إمامته بكل حال، بل مشى في شرح المنية على أن كراهة تقديمه كراهة تحريم لما ذكرنا. قال: ولذا لم تجز الصلوة خلفه أصلاً عند مالك ورواية عن أحمد، اهـ.“ شامی: ۱/۳۷۶ (۱)۔

اگر کوئی غیر متقی، بے عمل، فاسق امام مسلط ہو جس کو الگ کرنے پر قدرت نہ ہو تو مجبوراً اس کے پیچھے نماز ادا کر لی جائے، تاکہ جماعت ترک نہ ہو:

فی حدیث أبی ہریرۃ رضی اللہ تعالیٰ عنہ: ”والصلوة واجبة علیکم خلف کل مسلم، برأ کان أو فاجراً وإن عمل الكبائر، اهـ.“ مشکوٰۃ شریف، ص: ۱۰۰ (۲)۔

بعض صحابہ کرام رضی اللہ تعالیٰ عنہم نے حجاج کے پیچھے ایسی ہی مجبوری میں نماز پڑھی ہے (۳)۔

۱۰..... اگر مجلس شوریٰ میں امام اور مہتمم کے انتخاب یا عزل کا مسئلہ پیش ہو اور اس میں اختلاف رائے ہو تو شرعی دلائل سے ترجیح دی جائے، اگر دلائل مساوی ہوں تو قرعہ اندازی کر لی جائے، یا اہل علم کی کثرت رائے

(۱) (ردالمحتار، کتاب الصلوٰۃ، باب الإمامۃ: ۱/۵۶۰، سعید)

(و کذا فی الفتاویٰ العالمگیریۃ، کتاب الصلوٰۃ، الباب الخامس فی الإمامۃ، الفصل الثالث فی بیان من یصلح إماماً لغيره: ۱/۸۳، ۸۵، رشیدیہ)

(۲) والحديث بتمامه: ”عن أبی ہریرۃ رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”الجهاد واجب علیکم مع کل امیر، برأ کان أو فاجراً وإن عمل الكبائر. والصلوة واجبة علیکم خلف کل مسلم، برأ کان أو فاجراً وإن عمل الكبائر. والصلوة واجبة علی کل مسلم، برأ کان أو فاجراً وإن عمل الكبائر.“ رواہ أبو داود.“ (مشکوٰۃ المصابیح، کتاب الصلوٰۃ، باب الإمامۃ، ص: ۱۰۰، قدیمی)

(۳) ”قوله: ولا یجب الخروج علیه؛ لأن فساد الخروج أكثر من ظلمه وفسقه..... وبقاؤه فی إمامته أخف عن الفتن، وقد صبر الصحابة فی إمامۃ بنی أمیۃ وزمن یزید والحجاج ولم یخرجوا علیه بالعزل.“ (تقریرات الرافعی، باب الإمامۃ: ۱/۱۶۸، سعید)

کو ترجیح دی جائے، بے علم اور بے عمل عوام کی کثرت رائے معتبر نہیں:

”فإن استووا يُقرع بين المستويين، أو الخيار إلى القوم، فإن اختلفوا اعتبر أكثرهم. وإن

قدموا غير الأولى، أساءوا بلا إثم“. درمختار: ۱/۳۷۵ (۱)۔

”فإن اختلفوا فالعبرة بما اختاره الأكثر، اه“۔ ”قال في شرح المشكوة: لعله محمولٌ

على الأكثر من العلماء إذا وجدوا، وإلا فلا عبرة لكثرة الجاهلين، قال الله تعالى: ﴿ولكن

أكثرهم لا يعملون﴾، اد“۔ طحطاوی، ص: ۲۰۳ (۲)۔

حضرت عبدالرحمن بن عوف رضی اللہ تعالیٰ عنہ نے خلافت کے لئے چند حضرات میں سے حضرت عثمان

رضی اللہ تعالیٰ عنہ کو اکثریت کی رائے کے پیش نظر انتخاب کیا جس سے پھر سب ہی نے اتفاق کر لیا (۳)، شروح

بخاری: فتح الباری (۴)، عمدۃ القاری وغیرہ میں تفصیل مذکور ہے (۵)۔

(۱) (الدرالمختار، کتاب الصلوة، باب الإمامة: ۱/۵۵۸، ۵۵۹، سعید)

(۲) (حاشیۃ الطحطاوی علی الدرالمختار، کتاب الصلوة، باب الإمامة: ۱/۲۳۳، دارالمعرفة، بیروت)

(ومرقاة المفاتیح شرح مشکوة المصابیح، کتاب الصلوة، باب الإمامة، (رقم الحدیث: ۱۱۲۳):

۱۹۹/۳، رشیدیہ)

(۳) ”وأنه دار تلك الليالي كلها على الصحابة ومن وافى المدينة من أشراف الناس، لا يخلو برجل

منهم إلا أمره بعثمان“۔ (فتح الباری شرح صحیح البخاری، کتاب فضائل أصحاب النبی صلی اللہ تعالیٰ

علیہ وسلم، باب قصة البيعة، والاتفاق على عثمان بن عفان رضي الله تعالى عنه: ۷/۸۶، قدیمی)

”وأیضا: “قال (عبدالرحمن): ارفع يدك يا عثمان، فبايعه، فبايع له علي، وولج أهل الدار

فبايعوه“۔ (فتح الباری، المصدر السابق: ۷/۷۶، قدیمی)

(۴) ”عن الزهري أن حميد بن عبدالرحمن أخبره أن المسور بن مخرمة أخبره أن الرهط الذين ولاهم

عمر -رضي الله تعالى عنه- اجتمعوا فتشاوروا. فقال لهم عبدالرحمن: لست بالذي أنا فسكم على هذا

الأمر، ولكنكم إن شئتم اخترت لكم منكم، فجعلوا ذلك إلى عبدالرحمن، فلما ولّوا عبدالرحمن

أمرهم، فمال الناس على عبدالرحمن حتى ما أرى أحداً من الناس يتبع أولئك الرهط ولا يطأ عقبه. ومال

الناس إلى عبدالرحمن يشاورونه تلك الليالي، حتى إذا كانت الليلة التي أصبحنا منها فبايعنا عثمان.

قال المسور: طرقتني عبدالرحمن بعد هجع من الليل، فضرب الباب حتى استيقظت، فقال: أراك نائماً،

فوالله! ما اكتحلث هذه الثلاث بكثير نوم، انطلق فأدعُ الزبير وسعداً فدعوتهما له فشاورهما.

نیز سوال نمبر: ۴ کے جواب میں امام (سلطان) کی رائے کے خلاف کرنے کی ممانعت کے ذیل میں شامی کی عبارت نقل کی گئی ہے: ”إلا إذا اتفق الأكثر أنه ضرر، فيتبع، اه“۔ (۱)۔

کثرتِ رائے کو اگرچہ وہ اہل علم اور اہل تدبیر کی ہو، بالکل ناقابل اعتبار قرار دینا اور یہ کہنا کہ یہ غیر دینی طریقہ ہے، غلط ہے۔ ایک مسئلہ میں اگر فقہائے کرام کا اختلاف ہو تو دیگر وجوہ ترجیح کے علاوہ اس کو بھی بیان کیا گیا ہے: ”وعليه الأكثر“۔ علامہ شامی نے رد المحتار (۲)، تنقیح الفتاویٰ الحامدیہ (۳)، شرح

= ثم دعاني، فقال: ادع لي علياً. فدعوته، فاجاه حتى ابهار الليل، ثم قام علي من عنده وهو على طمع..... ثم قال: ادع لي عثمان، فدعوته، فاجاه حتى فرق بينهما المؤذن بالصبح. فلما صلي الناس الصبح واجتمع أولئك الرهط عند المنبر، فأرسل إلى من كان حاضراً من المهاجرين والأنصار، وأرسل إلى أمراء الأجناد وكانوا وافوا تلك الحجة مع عمر. فلما اجتمعوا تشهد عبد الرحمن، ثم قال: أما بعد! يا علي! إني قد نظرت في أمر الناس فلم أراهم يعدلون بعثمان، فلا تجعل علي لفسك سبيلاً. فقال: أبا يعك على سنة الله وسنة رسوله والخليفين من بعده، فبايعه عبد الرحمن وبايعه الناس المهاجرين والأنصار وأمراء الأجناد والمسلمون“۔ (صحيح البخاري، كتاب الأحكام، باب: كيف يبايع الإمام الناس: ۱۰۶۹/۲، ۱۰۷۰، قديمي)

(وراجع للتفصيل فتح الباري شرح صحيح البخاري، كتاب الأحكام، باب: كيف يبايع الإمام الناس: ۳۳۸/۱۳، قديمي)

(وأيضاً فتح الباري، كتاب فضائل أصحاب النبي صلى الله تعالى عليه وسلم، باب قصة البيعة، والاتفاق على عثمان بن عفان رضي الله تعالى عنه: ۷/۷۴، قديمي)

(۵) (راجع عمدة القاري شرح صحيح البخاري، كتاب المناقب، باب قصة البيعة والاتفاق على عثمان بن عفان رضي الله تعالى عنه: ۲۰۷/۱۶، ۲۱۰، إدارة الطباعة المنيرية، بيروت)

(۱) (رد المحتار، كتاب الجهاد، باب المغنم وقسمته، فصل في كيفية القسمة: ۱۲۵/۳، ۱۲۶، سعيد)

(وكذا في مجمع الأنهر، كتاب السير والجهاد، باب الغنائم وقسمتها: ۳۳۲/۲، مكتبة غفاريه كوئٹہ)

(۲) ”فإن اختلفوا، يؤخذ بقول الأكثرين، ثم الأكثرين مما اعتمد عليه الكبار المعروفين منهم“۔

(رد المحتار، المقدمة، مطلب في رسم المفتي: ۷۱/۱، سعيد)

(۳) ”متى اختلف في المسألة، فالعبرة بما قاله الأكثر“ (تنقيح الفتاویٰ الحامدية، المقدمة فوائد =

عقود رسم المفتی (۱) میں اس کی تصریح کی ہے، حدود کے اندر رہتے ہوئے اس پر عمل کرنا گناہ نہیں، اور ”للاکثر حکم الكل“ تو ایسا مشہور ہے کہ فقہاء نے جگہ جگہ اس سے استدلال کیا ہے۔

۱۱..... حضرت سعد بن ابی وقاص رضی اللہ تعالیٰ عنہ صوبہ کوفہ کے گورنر تھے، عشرہ مبشرہ میں سے تھے، بہت قدیم الاسلام تھے، مستجاب الدعوات تھے، جنہوں نے نماز براہ راست حضرت رسول اکرم صلی اللہ تعالیٰ علیہ وسلم سے سیکھی تھی، جنہوں نے کسریٰ کوشکست، ی، ملک فارس کو فتح کیا۔ ان کی شکایت کی گئی، جس میں تھا کہ یہ نماز ٹھیک نہیں پڑھاتے: ”انہ لایحسن یصلی“۔ حضرت عمر رضی اللہ تعالیٰ عنہ نے خود ان سے نماز کی کیفیت کو دریافت کیا اور سن کر فرمایا کہ میرا بھی یہی خیال ہے کہ تم اس طرح پڑھاتے ہوں گے (یعنی شکایت غلط ہے)۔

پھر آدمی کوفہ بھیج کر تحقیق کی تو سب نے ان کی تعریف کی، مگر ایک شخص نے شکایت کی۔ حضرت سعد رضی اللہ تعالیٰ عنہ نے دعا کی: یا اللہ! اگر یہ شخص جھوٹا ہے تو اس کے ساتھ ایسا ایسا ہو، چنانچہ اس کا بہت بُرا حال ہوا۔

حضرت عمر رضی اللہ تعالیٰ عنہ نے شکایت غلط ہونے پر بھی حضرت سعد رضی اللہ تعالیٰ عنہ کو معزول فرمادیا اور ان کی جگہ حضرت عمار رضی اللہ تعالیٰ عنہ کو متعین فرمادیا، بخاری شریف، ص: ۱۰۴ میں یہ واقعہ مذکور ہے (۲)،

= تتعلق بأداب المفتی: ۳/۱، مکتبہ میمنیہ، مصر

(۱) ”وإذا لم يوجد في الحادثة منهم جواب ظاهر وتكلم فيه المشايخ المتأخرون قرلاً واحداً، يؤخذ به. فإن اختلفوا، يؤخذ بقول الأكثرين مما اعتمد عليه الكبار المعروفين“۔ (شرح عقود رسم المفتی، ص: ۲۶، ۲۷، دار الإشتاعت، کراچی)

(۲) ”عن جابر بن سمرة رضي الله تعالى عنه قال: شكى أهل الكوفة سعداً إلى عمر رضي الله تعالى عنه، فعزله واستعمل عليهم عمّاراً، فشكوا حتى ذكروا أنه لا يحسن يصلّي فأرسل إليه، فقال: يا أبا إسحق! إن هؤلاء يزعمون أنك لا تحسن تصلّي. قال: أما أنا والله! فإني كنتُ أصلي بهم صلوة رسول الله صلى الله تعالى عليه وسلم ما أخرج منها، أصلي صلوة العشاء فأركد في الأوليين وأخف في الآخرين، قال: ذاك الظنّ بك يا أبا إسحق! فأرسل معه رجلاً أو رجلاً إلى الكوفة يسأل عنه أهل الكوفة، ولم يدعُ مسجداً، إلا سأل عنه، ويشنون عليه معروفاً، حتى دخل مسجداً لبنى عبس، فقام رجلٌ منهم يقال له: =

اور بھی متعدد مقامات پر اپنی عادت کے موافق امام بخاری نے اس کو بیان فرمایا ہے۔

جس نے جو عہدہ دیا تھا اسی نے واپس لے لیا۔ حضرت سعد رضی اللہ تعالیٰ عنہ نے نہ حضرت عمر رضی اللہ تعالیٰ عنہ کو بد عادی، نہ ان سے ناراض ہوئے، نہ کوئی احتجاج کیا کہ مجھے بلا قصور علیحدہ کر دیا، نہ نظام میں کوئی فرق آیا۔ حضرت عمر رضی اللہ تعالیٰ عنہ نے حضرت سعد رضی اللہ تعالیٰ عنہ کی برأت بھی فرمادی کہ ان کا قصور نہیں تھا، بلکہ مصلحتاً و انتظاماً علیحدہ کیا ہے، ازالۃ الخفاء، ص: ۳۲۵، میں یہ صاف صاف مذکور ہے (۱)۔ اس سے معلوم ہوا کہ علیحدہ کرنے کے لئے قصور دار ہونا بھی ضروری نہیں بلکہ مصلحتاً و انتظاماً بھی علیحدہ کیا جاسکتا ہے۔

حضرت خالد بن ولید رضی اللہ تعالیٰ عنہ کو معزول فرمایا جس کی تفصیل ازالۃ الخفاء، ص: ۲۳۴ میں ہے (۲)۔ حضرت خالد رضی اللہ تعالیٰ عنہ نے عہدہ سپہ سالاری سے علیحدہ ہو کر بھی ناخوشی کا اظہار نہیں کیا، بلکہ یہ فرمادیا کہ میرا مقصود عہدہ نہیں بلکہ خدمت اسلام ہے، اب سپاہی ہو کر خدمت کروں گا۔ الجوہر المصنیع میں متعدد فقہاء و قضاة کے متعلق لکھا ہے کہ ان کو فلاں عہدہ دیا گیا، پھر معزول کیا گیا، پھر عہدہ دیا گیا (۳)۔

= أسامة بن قتادة يكنى أبا سعدة، فقال: أما إذ نشدنا فإن سعداً كان لا يسير بالسرية، ولا يقسم بالسوية، ولا يعدل في القضية. قال سعد: أما والله! لأدعون بثلاث: اللهم إن كان عبدك هذا كاذباً، قام رياءً وسمعةً فأطْلُ غمره، وأطْلُ فقره، وعرضه بالفنن. كان بعدُ إذا سُئِلَ يقول: شيخ كبيرٌ مفتون أصابتنى دعوة سعد. قال عبد الملك: فأنا رأيته بعدُ قد سقط حاجباً على عينيه من الكبر، وإنه ليتعرض للجواري في الطرق يغمظهن. (صحيح البخاري، باب: وجوب القراءة للإمام والمأموم في الصلوات كلها في الحضر والسفر: ۱/۱۰۴، قديمي)

(۱) ”وچنین چون سعد را از عراق معزول فرمود بجهت خوف اختلاف قوم بروے یج فتنہ برنجاست، و در آخر عمر تصریح نمود بآنکہ عزل سعد نہ بنا بر عجز او بود یا بسبب صدور خیانت ازوے، بل بجهت احتیاط از مظان اختلاف“۔ (إزالة الخفاء، حکایات سیاست فاروق اعظم: ۲/۶۶، سہیل اکیڈمی لاہور)

(۲) ”دیگر آنکہ خالد بن ولید شاعرے را بر مدت خودہ ہزار درہم صلہ داد، چورسم فاسد بود، گوارائے طبیعت حضرت فاروق نیفتاد، خالد را از حکومت قسریں معزول ساختہ، و در مدینہ نشاند، و را لی آخر العمر اورا الحکومتے نامزد نہ کرد“۔ (إزالة الخفاء، حکایات سیاست فاروق اعظم: ۲/۶۵، سہیل اکیڈمی لاہور)

(۳) ”محمد بن ابراہیم بن داؤد بن حازم الأسدی رجع إلى دمشق ودرس بالشبلية سنة، ثم =

جب کہ باہم طے کیا گیا کہ عزل و نصب مجلس انتظامیہ کے اختیار میں ہے تو جس طرح مجلس انتظامیہ نے امام صاحب، مہتمم صاحب، مدرس صاحب، ملازم صاحب کو عہدہ دیا، ان کے لئے تنخواہ مقرر کی، کام سپرد کیا، اسی طرح مجلس انتظامیہ کو عہدہ واپس لینے اور معزول کر دینے کا بھی حق ہے، مگر اس میں نفسانیت نہ ہو، للہیت ہو، ان کی خدمات اور وقار کا لحاظ رکھا جائے، تذلیل و تحقیر ہرگز نہ کی جائے۔ امام صاحب و مہتمم صاحب وغیرہ کو خود بھی علیحدہ ہو جانے کا اختیار ہے، وہ بھی مجلس انتظامیہ کی تذلیل و تحقیر سے پورا پرہیز کریں۔

اجارہ کا معاملہ طرفین کی رضامندی پر ہوتا ہے، ابتداء بھی بقاء بھی (۱)، اگر ماہانہ پر معاملہ ہوا ہے تو جو اس معاملہ کو ختم کرنا چاہے، وہ ایک ماہ قبل اطلاع کر دے تاکہ طرفِ ثانی اپنا دوسرا انتظام کر لے۔ معاملہ ملازمت ختم ہو جانے پر بھی تعلقات میں ناگواری اور کشیدگی نہ ہونے پائے۔

اگر آپ پورا رسالہ ارسال کر دیتے تو ممکن ہے معلومات میں اضافہ ہوتا اور جواب کے لئے مزید بصیرت حاصل ہوتی۔

ایقاظ:

جو شخص امارت کی حرص یا طلب کرے، وہ اس کا مستحق نہیں:

”عن ابی ہریرۃ رضی اللہ تعالیٰ عنہ، عن النبی صلی اللہ تعالیٰ علیہ وسلم قال: ”إنکم ستحرصون علی الإمارة، وستکون ندامةً یوم القیامة، فنعم المرضة وبئست الفاطمة.“ الخ“ (۲)۔

”عن ابی موسیٰ رضی اللہ تعالیٰ عنہ قال: دخلت علی النبی صلی اللہ تعالیٰ علیہ وسلم أنا ورجلین من قومی، فقال أحد الرجلین: أمرنا یرسل اللہ!، وقال الآخر مثله. فقال:

= تولى القضاة بدمشق عوضاً عن ابن الحریری سنةً كاملةً، ثم توجه إلى ديار المصرية وهو معزول.“ (الجواهر المضية: ۲/۲، قديمی)

(۱) ”ويشترط في صحة الإجارة رضی العاقدین.“ (شرح المجلة لسليم رستم، كتاب الإجارة، (رقم المادة: ۴۴۷): ۱/۲۵۴، مكتبه حنفیه كوئٹہ)

(۲) (صحيح البخاری، كتاب الأحكام، باب ما يكره من الحرص على الإمارة: ۱۰۵۸/۲، قديمی)

”إنا لانولّى هذا من سألہ ولا من حرص علیہ الخ“ بخاری شریف، ص: ۱۰۵۸ (۱)۔

امارت کی حرص و طلب کو ناپسند فرمایا گیا اور اس کا انجام قیام میں خراب بتایا گیا۔ حضرت امام ابوحنیفہ رحمۃ اللہ علیہ کو عہدہ قضاء پیش کیا گیا، مگر انہوں نے انکار فرمادیا، اس کی سزا میں دس کوڑے روزانہ لگتے تھے اور جیل میں ڈال کر زہر دے کر ان کو ختم کر دیا گیا، مگر وہ اپنے استقلال پر قائم رہے، عہدہ قضاء قبول نہیں کیا (۲)۔
رحمہ اللہ تعالیٰ و رفع درجہ آمین - فقط واللہ سبحانہ تعالیٰ اعلم۔

تنبیہ: مجلس منظمہ (شورئ) کی جو کیفیت سوال میں بیان کی گئی ہے، اسی کے متعلق جواب تحریر کیا گیا ہے، اگر کسی مجلس منظمہ (شورئ) کی کیفیت اس سے مختلف ہو تو اس کا حکم بھی مختلف ہو سکتا ہے۔
حررہ العبد محمود غنی عنہ، مدرسہ جامع العلوم کانپور، ۱۸/ جمادی الثانیہ/ ۱۴۵۵ھ۔

کثرتِ رائے کا فیصلہ شریعت کی نظر میں

سوال [۷۵۲۵]: دینی مدارس میں اہم امور مثلاً: ملازمین کا عزل و نصب، عہدوں کا تقرر، ترقی و تنزل، تعمیرات، آمدنی کے ذرائع، خرید جائیداد وغلہ وغیرہ اور ہنگامی حوادث پر غور و خوض اور ان کی انجام دہی کے لئے مجلس شورئ کے نام سے چند افراد پر مشتمل ایک کمیٹی ہوتی ہے، اس میں فیصلہ کثرتِ رائے پر ہوتا ہے۔
زید کا کہنا ہے کہ کثرتِ رائے پر فیصلہ کرنا غیر دینی اور مغربی طریق ہے، یہ ہمارے دینی اداروں میں انگریزوں سے آیا ہے، اس کو خارج کرنا لازم ہے، جو شخص مجلس کا صدر ہو فیصلہ اس کی رائے پر ہونا چاہیے، کثرتِ رائے کی قرآن کریم میں بہت جگہ مخالفت کی گئی ہے:

(۱) (صحیح البخاری، کتاب الأحکام، باب ما یکرہ من الحرص علی الإمارة: ۱۰۵۸/۲، قدیمی)

(۲) ”حکم ابن ہبیرۃ ابا حنیفۃ أن ینلیٰ له قضاء الکوفۃ“ فأبی علیہ، فضر به مائة سوط وعشرة أسواط، فی

کل یوم عشرة أسواط، وهو علی الامتناع اھ۔ (تاریخ بغداد: ۳۶۶/۱۳، بیروت)

”وروی جماعة أنه رفع إلیہ قدح فیہ سم لیشرب، فامتنع، فقال: إنی لأعلم ما فیہ ولا أعین علی

قتل نفسی، فطرح، فصب فی فیہ قهراً، فمات“۔ (الخیرات الحسان، ص: ۱۶)

(وکذا فی رد المحتار، کتاب القضاء، مطلب: أبو حنیفۃ دعی إلی القضاء ثلاث مرات، فأبی:

﴿اکثرهم لا یعلمون﴾ (۱)، ﴿اکثرهم لا یعقلون﴾ (۲)، ﴿اکثرهم فاسقون﴾ (۳) وغیرہ
وغیرہ۔ ہر دائرہ اور ہر طبقہ کا یہی حال ہے کہ فاسق و نافرمان اکثر ہوتے ہیں۔ اس سلسلہ میں زید نے متعدد آیات
پیش کی ہیں۔

دریافت طلب یہ بات ہے کہ زید کا قول کہاں تک صحیح ہے؟ دارالعلوم دیوبند، مظاہر علوم سہارنپور اور ان
کے مسلک پر چلنے والے دیگر مدارس کے ذمہ دار حضرات کے یہاں کثرتِ رائے پر فیصلہ ہوتا ہے، اور یہ
انگریزوں کا طریقہ ان حضرات نے کیوں اختیار فرمایا؟ شرعی دلائل سے جواب دیا جائے، اکابر دیوبند، سہارنپور،
تھانہ بھون کی کوئی سند مل جائے تو زیادہ باعثِ اطمینان ہوگی۔

المستفتی: محمد سعید، مدرس و مفتی دارالعلوم آزادول، جنوبی افریقہ، ۱۵/۳/۱۴۱۰ھ۔

الجواب حامداً ومصلیاً:

دینی مدارس کی مجلس شوریٰ میں جو مسائل پیش ہوتے ہیں، ان میں تفصیل ہے:

۱۔ ایسے مسائل جن میں نص موجود ہو، وہاں عمل کے لئے نص متعین ہے (۴)۔

(۱) (سورة الأنعام: ۳۷)

(۲) (سورة المائدة: ۱۰۳)

(۳) (سورة التوبة: ۸)

(۴) ”عن معاذ بن جبل رضی اللہ تعالیٰ عنہ أن رسول اللہ صلی اللہ تعالیٰ علیہ وسلم لما بعثه إلى اليمن
قال: ”كيف تقضى إذا عرض لك قضاء؟“ قال: أقضى بكتاب الله. قال: ”فإن لم تجد في كتاب الله؟“
قال: فبسنة رسول الله صلی اللہ تعالیٰ علیہ وسلم. قال: ”فإن لم تجد في سنة رسول الله؟“ قال: أجتهد
برأى ولا ألوا. قال: فضرب رسول الله صلی اللہ تعالیٰ علیہ وسلم على صدره وقال: ”الحمد لله الذي
وفق رسول الله لِمَا يرضى به رسول الله“. الحديث. (مشکوٰۃ المصابيح، باب العمل في القضاء
والخوف منه، الفصل الثاني، ص: ۳۲۳، قديمی)

(و جامع الترمذی، أبواب الأحكام، باب ما جاء في القاضي كيف يقضى: ۱/۲۲۷، سعید)

(وکذا فی مرقاة المفاتیح، کتاب الإمارة والقضاء (رقم الحديث: ۳۷۳۷): ۷/۳۰۸، رشیدیہ)

”لامساغ للاجتهاد فی مورد النص ومعنی هذه المادة أنه لايسوغ الاجتهاد بقضية =

۲- ایسے مسائل جن میں نص موجود نہیں اور ان میں دو پہلو ہیں: ۱- جلب منفعت، ۲- دفع مضرت۔ وہاں دفع مضرت کی رعایت غالب رہتی ہے (۱)۔

۳- ایسے مسائل جن میں نص موجود نہیں اور دفع مضرت کا ضابطہ بھی رہنما و کارفرما نہیں، جیسے: دو شخصوں میں کس کو مہتمم بنایا جائے، یا کس کو صدر مدرس تجویز کیا جائے، یا مطبخ کے لئے سامان کس دوکان سے خریدا جائے، یا طلبہ کتنی تعداد میں داخل کئے جائیں، یا امتحان کن تاریخوں میں لیا جائے وغیرہ وغیرہ۔ اور ارکان شوریٰ کی رائے میں اختلاف ہو لیکن سب ارکان اس بات پر متفق ہو جائیں کہ معاملہ صدر محترم کی صوابدید اور شرح صدر کے سپرد کر دیا جائے تو یہ بھی درست ہے (۲)۔ اگر صدر صاحب کا شرح صدر نہ ہو تو کثرت رائے پر عمل کر لیا جائے، یہ بھی درست ہے۔

۴- جس رائے پر متفق ہو کر ارکان شوریٰ اجماع کر لیں اور صدر محترم کی رائے ان سب کی متفقہ رائے کے خلاف ہو تو صدر محترم اپنی رائے پر اصرار نہ کریں۔

زید کا یہ خیال کہ: ”کثرت رائے پر فیصلہ کرنا کلیۃً مغربیت ہے، غیر دینی طریقہ ہے، انگریزوں کی

= شرعیۃً وَرَدَ علیہا النص صراحةً؛ لأن الاجتهاد إنما يكون فيما لانصّ عليه مثلاً؛ وَرَدَ النص بمنع الظلم ولعب القمار، فلا مسأغ للاجتهاد بتجویز هما..... اھ۔“ (شرح المجلة لسليم رستم، المقالة الثانية فی القواعد الفقهية، (رقم المادة: ۱۴) : ۲۵/۱، مکتبہ حنفیہ کوئٹہ)

(و کذا فی رد المحتار، کتاب الطلاق، باب الظہار، مطلب: مایسوغ فیہ الاجتهاد: ۴/۲۶۶، سعید)
(۱) ”درء المفسدات اولیٰ من جلب المصالح، فإذا تعارضت مفسدة ومصلحة، قَدِّم دفع المفسدة غالباً؛ لأن اعتناء الشرع بالمنہیات أشد من اعتنائه بالمأمورات۔“ (الأشباه والنظائر، الفن الأول، القاعدة الخامسة: ۱/۲۹۰، إدارة القرآن کراچی)

(و کذا فی شرح المجلة لسليم رستم باز، (رقم المادة: ۳۰)، المقالة الثانية فی بیان القواعد الفقهية: ۳۲/۱، مکتبہ حنفیہ کوئٹہ)

(و کذا فی قواعد الفقه، ص: ۸۱، الصدف پبلشرز، کراچی)

(۲) قال العلامة الحصکفی رحمہ اللہ تعالیٰ: ”لأن طاعة الإمام فیما لیس بمعصية فرض، فكيف بما هو

طاعة۔“ (الدر المختار، کتاب الجہاد، باب البغاة: ۴/۲۶۴، سعید)

تقلید و پیروی ہے، کسی حال میں درست نہیں، اس کو دینی اداروں سے خارج کر دیا جائے، صحیح نہیں۔

خلیفہ ثانی حضرت عمر فاروق رضی اللہ تعالیٰ عنہ کے سامنے جب ولی عہد بنانے کا مسئلہ آیا اور چند حضرات کے نام پیش کئے گئے جن کی صلاحیتوں کے ساتھ ساتھ آپ ان کی کمزوریوں سے بھی واقف تھے (ہر شخص میں کچھ صلاحیت ہوتی ہے، کچھ کمزوری بھی ہوتی ہے) تو آپ نے کسی کو متعین نہیں فرمایا، بلکہ مجلس شوریٰ بنادی کہ وہ انتخاب کر لے اور اختلاف کی صورت میں کثرت رائے پر عمل کرنے کی سخت تاکید فرمادی:

”عن عمرو بن میمون الأودی قال: قال عمر رضی اللہ تعالیٰ عنہ حین طعن لصہیب: صل بالناس ثلاثاً ولیدخل علی عثمان وعلی وطلحة والزبیر وسعد وعبدالرحمن بن عوف، ولیدخل ابن عمر فی جانب البیت، ولس له من الأمر شیء، فقم یاصہیب! علی رؤوسهم بالسيف وإن بايع خمسة ونكص واحد، فاجلد رأسه بالسيف، وإن بايع أربعة ونكص رجلان فاجلدوه سهماً حتى يستوثقوا علی رجل، اه“۔ الاعتصام للشاطبي: ۲/۲۶۵ (۱)۔

”الطريقة الثالثة أن عمر رضی اللہ تعالیٰ عنہ لما ضرب وأحس بالموت، خاف أن يترك المسلمين بدون خليفة لئلا يختلفوا، ولم يكن أمام نظره من لو استخلفه يكون مطمئن النفس من قبله، فلم يشأ أن يتحمل أمر المسلمين حياً وميتاً، فاختر ستة من كبار الصحابة وممن يرى أنه لا يتطلع لأمر الخلافة غيرهم، ووضع لهم نظاماً ينتخبون به الخليفة من بينهم، فأمر أن يجتمعوا بعد وفاته في حجرة عائشة ويختاروا الخليفة في مدة لا تزيد على ثلاثة أيام، وجعل للأغلبية الرأي القبول، فيجب على الأقلية الرضوخ لحكمها، وإلا اعتبر خارجاً يستحق القتل“۔ تاريخ الأمم الإسلامية، ص: ۶۴۴ (۲)۔

(۱) (الاعتصام للشاطبي، باب في السبب الذي لأجله افترقت المبتدعة عن جماعة المسلمين: ۵۲۰/۲، دار المعرفة، بيروت)

(والحديث رواه البخاري في صحيحه في كتاب المناقب، باب قصة البيعة والاتفاق على عثمان بن عفان، ومقتل عمر بن الخطاب: ۵۲۳/۱، قديمي)

(۲) (تاريخ الأمم الإسلامية، باب: مقتل عمرو عثمان رضی اللہ تعالیٰ عنہما، وكيف انتخب:

۲۰/۲-۲۳، المكتبة التجارية الكبرى، مصر) =

حضرت عبدالرحمن بن عوف رضی اللہ تعالیٰ عنہ کی حسن تدبیر سے کثرتِ رائے کے ذریعہ حضرت عثمان رضی اللہ تعالیٰ عنہ منتخب ہو گئے، پھر سب ہی نے بیعت کی اور اتفاق کر لیا اور یہ ایسا ہی ہو گیا جیسے خود حضرت عمر رضی اللہ تعالیٰ عنہ نے منتخب و متعین فرما دیا ہو (۱)۔

پھر خلیفہ ثالث کی شہادت کے بعد اربابِ حل و عقد کی کثرتِ رائے سے حضرت علی رضی اللہ تعالیٰ عنہ خلیفہ ہوئے، ہر دو کی تفصیل تاریخ الخلفاء میں ہے (۲)، یہ حضرات انگریزوں کی پیروی کرنے والے نہیں تھے۔ کثرتِ رائے کو کلیۃً نظر انداز کر دینا غلط ہے، علامہ شامیؒ اصولِ افتاء تحریر کرتے ہوئے فرماتے ہیں:

”واختلف الذين قد تأخروا يرجح الذي عليه الأكثر

وإذا لم يوجد في الحادثة عن واحد منهم جواب ظاهر، وتكلم فيه المشايخ المتأخرون قولاً واحداً، يؤخذ به، فإن اختلفوا يؤخذ بقول الأكثر، الخ“۔ شرح عقود رسم المفتی، ص: ۳۳ (۳)۔

= (و کذا فی تاریخ الأمم والملوک لأبی جعفر محمد بن جریر الطبری، قصة الشوری: ۳۳/۳-۳۸، دار احیاء التراث العربی، بیروت)

(۱) ”بویع (أبی عثمان بن عفان رضی اللہ تعالیٰ عنہ) بالخلافة بعد دفن عمر بثلاث لیل، فروی أن الناس كانوا یجتمعون فی تلك الأيام إلى عبدالرحمن بن عوف رضی اللہ تعالیٰ عنہ یشاورونه ویناجونه، فلا یخلو به رجل ذو رأی فیعدل بعثمان أحداً. ولما جلس عبدالرحمن للمبايعة حمّد الله وأثنى علیه، وقال فی كلامه: إنی رأیت الناس یأبون إلا عثمان وفی رواية: أما بعد! یا علی! فإنی قد نظرت فی الناس فلم أراهم یعدلون بعثمان، فلا تجعلن علی نفسك سبیلاً، ثم أخذ بیّد عثمان، فقال: بُایعک علی سنة الله وسنة رسوله وسنة الخلیفتین بعده، فبايعة عبدالرحمن وبايعة المهاجرون والأنصار رضی الله تعالیٰ عنهم“۔ (تاریخ الخلفاء للسيوطی، عثمان بن عفان، فصل فی خلافته، ص: ۱۱۹، نور محمد کتب خانہ کراچی)

(۲) ”فی مبايعة ومانشأ عن ذلك، قال ابن سعد: بویع علی بالخلافة الغد من قتل عثمان بالمدينة فبايعة جميع من كان بها من الصحابة“۔ (تاریخ الخلفاء، ذکر علی بن أبی طالب، فصل فی مبايعة، ص: ۱۳۳، نور محمد کتب خانہ کراچی)

(۳) (شرح عقود رسم المفتی، ص: ۷۸، میر محمد کتب خانہ کراچی)

”السادس ما إذا كان أحد القولين المصححين قال به جلّ المشايخ العظام، ففي شرح البيري على الأشباه: أن المقرر عن المشايخ أنه متى اختلف في المسئلة، فالعبرة بما قاله الأكثر، انتهى. وقدّمنا نحوه عن الحاوي القدسي، اه“، ص: ۴۰ (۱)۔

یعنی مشائخ فقہاء کی طرف سے یہ بات طے شدہ ہے کہ اختلاف کے وقت کثرتِ رائے ہی معتبر ہوگی، اگر انتخابِ امام میں اختلاف ہو اور دلائل متساوی ہوں تو قرعہ اندازی کر لی جائے، یا اہل علم کی کثرتِ رائے سے ترجیح دی جائے:

”فإن استواء، يُقرع بين المستويين، أو الخيارُ إلى القوم، فإن اختلفوا فالعبرة بما اختاره الأكثر، اه“۔ درمختار: ۱/۳۷۵ (۲)۔

”قال في شرح المشكوة: لعله محمول على الأكثر من العلماء إذا وجدوا، وإلا فلا عبرة لكثرة الجاهلين، قال الله تعالى: ﴿وَلَكِنْ أَكْثَرُهُمْ لَا يَعْلَمُونَ﴾، اه“۔ (۳) طحطاوی، ص: ۲۰۳ (۴)۔
کیا صاحب درمختار اور شامی اور شارح مشکوة اور طحطاوی انگریزوں کی تقلید میں کثرتِ رائے کو ترجیح دینے کی تلقین کر رہے ہیں۔

۱۲۸۳ھ میں دارالعلوم دیوبند قائم ہوا اور اس کے چھ ماہ بعد مظاہر علوم سہارنپور قائم ہوا، ان دونوں درسگاہوں کے قائم کرنے والے، پھر ان کو چلانے والے، ان کی نگرانی کرنے والے، ان کی شوریٰ کے ارکان اور سرپرست اور صدر مدرس اپنے اپنے وقت کے اعلیٰ درجہ کے بے مثال فقیہ، محدث، مفسر، متکلم، مناظر، عارف، روشن ضمیر، مجاہد، اولیاء اللہ ہوئے جن کے دینی کارنامے آفتاب سے زیادہ روشن ہیں۔ میدانِ شاملی کے ذرات، مالٹا کے خاردار حوالات، کراچی کی تنگ و تاریک کوٹھریاں گواہ ہیں کہ یہ حضرات ہرگز ہرگز انگریز کی پیروی کرنے

(۱) (شرح عقود رسم المفتی، ص: ۸۹، میر محمد کتب خانہ کراچی)

(۲) (الدر المختار، کتاب الصلوٰۃ، باب الإمامة: ۱/۵۵۸، ۵۵۹، سعید)

(۳) (مروّاة المفاتیح شرح مشکوة المصابیح، کتاب الصلوٰۃ، باب الإمامة، (رقم الحدیث: ۱۱۲۳):

۱۹۹/۳، رشیدیہ)

(۴) (حاشیة الطحطاوی علی مراقی الفلاح، کتاب الصلوٰۃ، باب الإمامة: ۱/۲۴۳، دارالمعرفة، بیروت)

والے نہیں تھے۔

اصلاح انقلاب اُمت، اصلاح الرسوم، بہشتی زیور، حجت الاسلام، تقریر دل پذیر وغیرہ کو پڑھنے والا ہرگز یقین نہیں کرے گا کہ ان حضرات نے کثرتِ رائے پر فیصلہ کرنا انگریزوں سے لیا اور سیکھا۔ جو حضرات ذرا ذرا سی جزیات میں خلاف سنت کا ادنیٰ شائبہ برداشت نہ کر سکتے ہوں وہ دینی اداروں کے فیصلہ کا مدار انگریزوں کی تقلید پر رکھ دیں گے، ہرگز نہیں۔ چند اکابر کے نام یہ ہیں:

”حجت الاسلام حضرت مولانا محمد قاسم صاحب نانوتوی، قطب الارشاد حضرت مولانا رشید احمد صاحب محدث گنگوہی، حضرت مولانا محمد مظہر صاحب، حضرت مولانا خلیل احمد صاحب مہاجر مدنی، حضرت مولانا عبدالرحیم صاحب رائے پوری، حضرت مولانا محمود حسن صاحب شیخ الہند دیوبندی، حکیم الامت حضرت مولانا اشرف علی صاحب تھانوی، شیخ الاسلام حضرت مولانا حسین احمد صاحب مدنی، محدث کبیر حضرت مولانا انور شاہ کشمیری، حضرت مولانا محمد الیاس صاحب کاندھلوی، حضرت مولانا عبدالقادر صاحب رائے پوری نور اللہ مراقد ہم۔“

اب تھانہ بھون، دیوبند، سہارنپور تینوں جگہ کے اکابر کی تحریرات بھی نقل کی جاتی ہیں:

تحریر تھانہ بھون

”ایک مرتبہ حضرت مرشدی (حضرت مولانا اشرف علی صاحب مدظلہ العالی) نے ایک واقعہ بیان فرمایا کہ: جب اہل دیوبند مجلس شوریٰ میں شریک ہونا چاہتے تھے اور حضرت گنگوہی رحمۃ اللہ تعالیٰ نے منع فرمایا تو اس پر بہت شور تھا اور فتنہ کا اندیشہ تھا تو میں نے حضرت مولانا گنگوہی رحمۃ اللہ علیہ کو لکھا کہ حضرت دفع شورش کے لئے کیا حرج ہے، اگر ایک دو مجلس شوریٰ میں لے لیا جائے، آخر تو تعداد ہمارے حضرات ہی کی زیادہ رہے گی اور کثرتِ رائے پر فیصلہ ہوتا ہے۔ تو جواباً مولانا گنگوہی نے تحریر فرمایا کہ: نا اہل کا ممبر بنانا معصیت ہے جو سبب ہے ناراضی خدا و رسول کا، اس لئے ہم نا اہل کو مدرسہ کا ممبر نہ بنائیں گے، چاہے مدرسہ رہے یا نہ رہے، ہم کو رضائے الہی مقصود ہے مدرسہ مقصود نہیں۔“

(جامع، ص: ۱۴۰۔ جدید ملفوظات مجموعہ سہ رسائل: ۱۔ اشرف التنبیہ ملقب بہ

محفوظات، ۲۔ ملفوظات، ۳۔ محفوظات، من ابتدائے صفر، ۱۳۲۸ھ۔ ضبط کردہ: مولانا محمد

نبیل صاحب واصل ٹانڈوی، شائع کردہ: مولانا ظہور الحسن صاحب از تھانہ بھون) (۱)۔

حضرت حکیم الامت مولانا اشرف علی صاحب رحمہ اللہ تعالیٰ نے دارالعلوم دیوبند کے سرپرست حضرت

مولانا رشید احمد صاحب گنگوہی رحمہ اللہ تعالیٰ کی خدمت میں لکھا ہے، اس میں صراحت کے ساتھ تحریر فرمایا کہ:

فیصلہ کثرتِ رائے پر ہوتا ہے، حضرت گنگوہی رحمہ اللہ تعالیٰ نے اس پر نکیر نہیں فرمایا۔

اگر یہ طریقہ غلط تھا تو جس طرح کثیتِ سرپرست حضرت تھانوی رحمہ اللہ تعالیٰ کی درخواست

(مشورہ) کو رد فرمایا اور اس کی وجہ بھی بیان کر دی جو کہ قابلِ قبول ہے اور اس پر عمل بھی کیا گیا، اسی طرح کثرتِ

رائے کی تردید فرمادیتے۔ اس سے معلوم ہوا کہ کثرتِ رائے پر فیصلہ اُس وقت سے بلا نکیر جاری ہے۔

تحریر دیوبند

حضرت مولانا حسین احمد صاحب مدنی رحمہ اللہ تعالیٰ دارالعلوم دیوبند کی شوریٰ کے ایک اجلاس کا حال

لکھتے ہیں:

”ممبروں کی پوری جماعت نہیں آتی تھیں، مگر آراء آتی تھیں، حاضرین کی

پارٹیاں اگرچہ ایک ہی خیال نہ رکھتی تھیں، مگر آخر میں سب اس پر متفق ہو گئیں کہ ہم مولانا

تھانوی کے ان ہی اختیارات کو تسلیم کرنے کے لئے تیار ہیں جو ۴۵ھ، میں مولانا نے تحریر

فرمائے تھے اور جنہیں ۴۹ھ، میں مولانا نے ترمیم بھی کی تھی، الغرض! وہ اختیارات مع ترمیم

کے تسلیم کرتے ہیں بشرطیکہ مولانا خود جلسہ میں شرکت فرمایا کریں۔ مگر ”شرط“ کے لفظ کو

حامین نے صراحتہً کہنا پسند نہیں کیا، اس لئے یہ لکھا گیا تھا کہ: ہم فلاں فلاں دفعہ کو مع ترمیم

قبول کرتے ہیں اور چاہتے ہیں کہ مولانا خود شرکتِ جلسہ فرمایا کریں۔ مولانا نے خوشی سے

(۱) (مجموعہ سہ رسائل، اشرف التنبیہ، محفوظات، محفوظات، جمع کردہ مولانا محمد نبیل صاحب واصل

ٹانڈوی، ص: ۴۸، برق پریس دہلی)

(و کذا فی فی تحفة العلماء، ناہل کوئٹہ، نا: ۹۸/۱، ادارہ تالیفات اشرفیہ، ملتان)

اس کو قبول فرمایا۔

اس کا خلاصہ یہ ہوا کہ سرپرست کو متفق علیہ تجویز میں کوئی اختیار مداخلت نہیں، مختلف فیہ میں اختیار مداخلت ہے، جس جانب کو چاہیں ترجیح دے دیں، خواہ اکثریت کو یا اقلیت کو، بشرطیکہ ان کو کسی جانب میں شرح صدر ہو جائے، ورنہ اکثریت ہی کو ترجیح ہوگی، اھ۔“

(مکتوبات شیخ الاسلام، ۱۶/۱، مکتوب نمبر: ۶۶) (۱)۔

حضرت حکیم الامت نے بخوشی قبول فرمایا کہ سرپرست کو متفق علیہ میں اختیار مداخلت نہیں، مختلف فیہ بشرط شرح صدر ہے، جس کو چاہیں ترجیح دیں اور بوقت عدم شرح صدر کثرت رائے کو ترجیح ہوگی۔ کیا یہ انگریز کی پیروی میں قبول فرمایا گیا۔

ایک اور جگہ تحریر فرماتے ہیں:

”محترما! میں نے جو کچھ لکھا تھا کہ ”ہم تینوں کا اشتراک عمل مدرسہ کی بہبود اور ترقی کے لئے ضروری ہے“ اس کا مطلب یہی تھا کہ اپنی انفرادی زندگی کے لئے تو ہر ایک ایسے سامان رکھتا ہے کہ جن کی بناء پر کسی کو کسی کی حاجت نہیں، مستقل طور پر گذر بسر کرتا اور کر سکتا ہے، مگر دارالعلوم کی بہبود اور ترقی کے لئے ہم تینوں میں سے ہر ایک کو دوسرے کی حاجت ہے، آپس میں سر جوڑ کر ہم اپنی جدوجہد جاری رکھیں، تمام امور ہمہ میں مشورہ کو قبول کریں، کبھی اپنی رائے پر ہٹ نہ کریں، جو مفید اور حق بات ہو قبول کریں، خواہ اپنی رائے اس کے خلاف ہو، اپنی بات کی پیروی نہ ہونی چاہیے، جیسا کہ حضرت نانوتوی قدس سرہ العزیز کی ہدایت ہے: منفرد ہو کر، یا آمروڈ کلٹیر بن کر کام نہ چلائیں (۲)۔

میں نے اپنے آپ کو امور بالخصوص انتظامات میں اسی درجہ کا سمجھا ہے اور جہاں تک مجھے یاد پڑتا ہے ممبروں نے بھی ہم تینوں کو یہی درجہ دیا ہے۔ بحیثیت اہتمام اگرچہ قوت

(۱) (مکتوبات شیخ الإسلام، (مکتوب نمبر: ۶۵): ۱/۱۵۱، مکتبہ دینیہ، دیوبند)

(۲) ”ڈکٹیٹر: آمر، حاکم مطلق، مطلق العنان حکمران“۔ (فیروز اللغات، ص: ۶۷۹، فیروز سنز، لاہور)

عاملہ آپ کے ہاتھ میں ہے اور تھی، مگر یہ قید کہ تینوں کی رائے کا اعتبار ہو، اور اختلاف کی صورت میں کثرت رائے کا اعتبار ہو، اسی لئے تھی، اھ۔

(مکتوبات شیخ الاسلام: ۱۹۲/۲، مکتوب نمبر: ۶۲) (۱)۔

تحریر سہارنپور

سوال: ”ہر دو سوال پیش کر کے شرعی فتویٰ چاہتا ہوں:

۱- ہمارے دونوں مدرسوں: سہارنپور، دیوبند میں ایک مجلس شوریٰ ہے اور دوسرے ایک صاحب مہتمم یا ناظم کے نام سے ہیں جو کارمدارس کے ذمہ دار کہلائے جاتے ہیں، آپ کے نزدیک ان میں سے امیر کون ہے، آیا مجلس شوریٰ یا مہتمم یا ناظم؟ اور اگر عزم فتوٰ کل علی اللہ (۲) کا حکم کس کو ہے؟

۲- امور جو بھی ہوں اس کے اختیارات کیا ہیں اور فرائض شرعاً کیا ہیں؟ یہ سوال اس لئے ہے کہ میں اپنی نسبت دیکھ سکوں کہ میں وہ فرائض ادا کر سکتا ہوں یا نہیں؟ والسلام۔
احقر شبیر علی عفی عنہ، ۹/ربیع الثانی/۱۳۶۴ھ۔

الجواب: ۱- مدرسہ مظاہر علوم کے دستور العمل میں سرپرستان اور مہتمم و ناظم کے اختیارات و فرائض بیان کئے گئے ہیں، ان سے یہ معلوم ہوتا ہے کہ کل اختیارات سرپرستان کو ہیں اور ناظم و مہتمم اس کے ماتحت ہیں، کام کی نگرانی کا ذمہ دار ہے، اس دستور میں اختلاف آراء کی صورت میں فیصلہ کی تصریح نہیں ہے، لیکن قدیم سے معمول یہ ہے کہ فیصلہ کثرت رائے پر ہوتا ہے، اس لئے یہ دستور کثرت رائے پر مبنی معلوم ہوتا ہے، اس میں کسی کو امیر تسلیم نہیں کیا گیا ہے، ناظم یا مہتمم سرپرستان کی اکثریت کے تابع ہو کر عمل کرتا ہے۔ اب یہ بحث علیحدہ ہے کہ شرعاً کثرت رائے پر عمل کرنے کا کیا درجہ ہے، دیوبند کا

(۱) (مکتوبات شیخ الإسلام سید حسین احمد المدنی رحمہ اللہ تعالیٰ، (مکتوب نمبر: ۶۲):

۲۳۵/۲، مکتبہ دینیہ دیوبند ضلع سہارنپور)

(۲) (سورة آل عمران: ۱۵۹)

دستور العمل میرے پاس نہیں ہے۔ سنایہ ہے کہ وہاں بھی کثرت رائے پر فیصلہ ہوتا ہے۔

مدرسہ مظاہر علوم کے دستور میں سرپرستان کے یہ اختیارات مذکور ہیں:

دفعہ ۱: سرپرستان مدرسہ کو تمام امور مدرسہ: ترقی، تنزل، عزل، نصب ملازمان، تغیر و تبدل دفعات آئین وغیرہ کا کلی اختیار ہے اور ان کی تجویز جملہ امور مدرسہ میں قطعی ہوگی۔

دفعہ ۲: مہتمم کو مہتمم بالشان امور میں تمام سرپرستان سے استفسار اور رائے

لینا ضروری ہوگا۔ (معائنہ جات، ص: ۳۶) (۱)۔

اختیارات و فرائض ناظم و مہتمم:

دفعہ ۱: مہتمم جملہ ملازمین مدرسہ کے ہر کام کی نگرانی اور درستی حساب کا ذمہ

دار ہے۔

دفعہ ۲: امور انتظامیہ اور مصارف روزمرہ معمولی میں مہتمم مجاز ہے، حسب

صوابدید خود عمل کرے اور جزئی اور معمولی خرچ بھی کر سکتا ہے، مگر کثیر اخراجات غیر معمولی اور خاص انتظامات بلا استصواب سرپرستان نہ ہوں گے۔

ان دفعات سے سرپرستان اور ناظم کے فرائض اختیارات ظاہر ہیں اور یہ بات

واضح ہے کہ کلی اختیارات اس دستوری سرپرستان کے ہیں اور ہر کام کی نگرانی اور جزئی

اختیارات ناظم کے ہیں، شرعاً بھی کسی ادارہ کے کارکنان پر وہی فرائض اور ذمہ داری عائد

ہوتی ہے جو اس ادارہ کے دستور میں تسلیم کی گئی بشرطیکہ کوئی امر خلاف شرع نہ ہو۔ فقط واللہ

تعالیٰ اعلم۔

سعید احمد غفرلہ، مفتی مدرسہ مظاہر علوم سہارنپور، ۱۲/ربیع الاول/۱۴۲۳ھ۔

(منقول از فتاویٰ مظہریہ، ۲۳/۲۷۰) (۲)۔

دنیا کا حال

اہل علم اقل ہیں اہل جہل اکثر، مومن اقل ہیں کافر اکثر، موحد اقل ہیں مشرک اکثر، مخلص اقل ہیں منافق اکثر، مطیع اقل ہیں فاسق اکثر، مصلح اقل ہیں مفسد اکثر، کامل العقل اقل ہیں ناقص العقل اکثر، ایسی اکثریت قابل تقلید و ترجیح نہیں: ﴿وَإِنْ تَطْعُمْ أَكْثَرَ مَنْ فِي الْأَرْضِ يَضْلُوكَ عَنْ سَبِيلِ اللَّهِ﴾ (۱)۔

غالباً زید کا ذہن ”کثرتِ رائے“ کے لفظ سے ایسی ہی اکثریت کی طرف متوجہ ہو گیا جس کا مشاہدہ آج کل کے الیکشنوں میں ہوتا ہے کہ پارلیمنٹ کا ممبر ایسی ہی اکثریت سے منتخب ہوتا ہے اور اکثریت کی رائے بھی کہیں روپیہ و عہدہ وغیرہ کے لالچ میں کہیں قسم قسم کے دباؤ سے حاصل کی جاتی ہے، کہیں ووٹ بھی جعلی ڈالے جاتے ہیں۔ مگر ایسی اکثریت کے سامنے دینی مدارس کے مسائل پیش نہیں کئے جاتے، ایسی کثرتِ رائے پر ارکانِ شوریٰ کی کثرتِ رائے کو قیاس کرنا بدیہہ البطلان اور روزِ روشن کو شب تاریک بنانا ہے۔ دینی مدارس میں جو ارکانِ شوریٰ ہیں جن کے چند اسمائے گرامی اوپر تحریر کئے گئے ہیں وہ اس اکثریت کے افراد نہیں جن کے ذمائم، قبائح، رزائل زید نے بیان کئے ہیں، بلکہ اس کے مقابل و برعکس مدائح، محاسن، فضائل کے حامل ہیں۔

جیسے پہاڑوں میں لاکھوں من کے پتھر ہیں اور ان میں خال خال کوئی ہیرا ہوتا ہے، ہیرا روشن ہوتا ہے، اگر ایک جگہ دو ہیرے ہوں اور دوسری جگہ دس ہیرے ہوں تو یہ کثرتِ مذموم و فبیح نہیں، بلکہ ممدوح و قابلِ تحسین ہے۔ ایک کارخانہ کی ایک سائز کی موم بتی میں جتنی روشنی ہوتی ہے، دو میں اس سے زائد، تین میں اس سے زائد، چار میں اس سے زائد ہوگی۔ کوئی اہل عقل اس کثرت کو موجبِ ظلمت اور فبیح نہیں کہے گا۔ ایک پھول میں جتنی خوشبو ہے، متعدد پھولوں میں خوشبو زائد ہی ہوگی، پھولوں کی کثرت سے سارا چمن بلکہ اس کا ماحول بھی مہک جائے گا۔

ایسا ہی حال ان اکابر اہل اللہ کا اور ان کی کثرت کا ہے کہ ان کی آراء کی کثرت سے قلوب و اذہان منور و معطر ہو جائیں گے۔

زید کا یہ کہنا کہ ”ہر دائرہ اور ہر طبقہ کی اکثریت کا یہی حال ہے کہ وہ فاسق و نافرمان ہوتے ہیں“ زید کو لازم ہے کہ وہ اس پر نظر ثانی کرے اور غور سے سوچے کہ طبقہ محمدیثین کی اکثریت ایک حدیث کو صحیح قرار دے تو

کیا اس کثرتِ رائے پر وہ سارے ذمائم، قبائح، رذائل چسپاں کر دے گا۔ استغفر اللہ العظیم۔

اسی طرح طبقہ مجتہدین، فقہاء اور دوسرے اہل علم و اہل حق کے طبقات پر غور کرے۔ دینی مدارس میں جس قدر اساتذہ کرام درس حدیث دیتے ہیں، خانقاہ میں زید کے کسی بزرگ مرشد کے تحت جو لوگ تزکیہ باطن میں مشغول ہیں ان کی اکثریت کے متعلق وہ کیا الفاظ اختیار کرے گا؟

”فاسق“ کے معنی ”طاعت سے خارج ہونے والا“۔ ابلیس کے متعلق ارشاد ہے: ﴿كَانَ مِنَ الْجِنِّ فَفَسَقَ عَنْ أَمْرِ رَبِّهِ﴾ (۱)۔ اہل کتاب نے انبیاء کو دیکھا، ان کے معجزات کا مشاہدہ کیا، ان پر نازل شدہ کتابوں کو پڑھا پھر بھی اکثر ایمان نہیں لائے، ان کے اکثر کو فاسق کہا گیا۔ لعنت وغیرہ کے الفاظ ان کے لئے استعمال کئے گئے:

﴿لَعَنَ الَّذِينَ كَفَرُوا مِنْ بَنِي إِسْرَائِيلَ عَلَى لِسَانِ دَاوُدَ وَعِيسَى بْنِ مَرْيَمَ..... وَلَكِنْ كَثِيرًا مِنْهُمْ فَاسِقُونَ﴾ (۲)۔ ﴿يَا أَهْلَ الْكِتَابِ هَلْ تَنْقُمُونَ مِنَّا..... وَأَنْ أَكْثَرُ كُفْرِهِمُ الْفَاسِقُونَ﴾ (۳)۔ ﴿وَلَوْ أَمِنَ أَهْلُ الْكِتَابِ لَكَانَ خَيْرًا لَهُمْ، مِنْهُمْ الْمُؤْمِنُونَ وَأَكْثَرُهُمْ فَاسِقُونَ﴾ (۴)۔

یہاں ”اکثرہم الفاسقون“ کو ”منہم المؤمنون“ کے مقابلہ میں لایا گیا: ﴿أَفَمِنْ كَانَ مُؤْمِنًا كَمَنْ كَانَ فَاسِقًا لَا يَسْتَوُونَ﴾ (۵)۔ جس طرح ”الذین یعلمون“ اور ”الذین لا یعلمون“ میں مساوات نہیں، بلکہ صریح تقابل ہے (۶) اور اعمیٰ و بصیر میں مساوات نہیں، بلکہ صریح تقابل ہے (۷)۔ اسی طرح مومن

(۱) (سورة الكهف: ۵۰)

(۲) (سورة المائدة: ۸۱)

(۳) (سورة المائدة: ۵۹)

(۴) (سورة آل عمران: ۱۱۰)

(۵) (سورة آل عمران: ۱۸)

(۶) قال الله تعالى: ﴿قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ﴾ (سورة الزمر: ۹)

(۷) قال الله تعالى: ﴿قُلْ هَلْ يَسْتَوِي الْأَعْمَىٰ وَالْبَصِيرُ أَمْ هَلْ تَسْتَوِي الظُّلُمَاتُ وَالنُّورُ﴾ (سورة الرعد: ۱۶) =

اور فاسق میں مساوات نہیں، بلکہ صریح تقابل ہے، پھر دونوں کے انجام کو الگ الگ بتایا گیا ہے:

﴿أما الذين امنوا وعملوا الصالحات، فلهم جنات المأوى نزلاً بما كانوا يعملون،

وأما الذين فسقوا فمأواهم النار، كلما أرادوا أن يخرجوا منها أعيدوا فيها﴾ الخ (۱)۔

منافقین کے متعلق ارشاد ہے: ﴿إن المنافقين هم الفاسقون﴾ الخ (۲)۔

امید ہے کہ غور کرنے سے سمجھ میں آجائے گا کہ قرآن کریم میں ﴿اکثر هم فاسقون﴾ کی ضمیر کا مرجع

دینی مدارس کے ارکان شوری نہیں، اہل حق کی خانقاہوں کے ذاکرین، شاغلین نہیں، اساتذہ حدیث وفقہ نہیں، محدثین وفقہاء، مجتہدین نہیں۔ غرض کوئی بھی اصحاب تقویٰ و خشیت اس کا مرجع نہیں۔

جو آیات مشرکین، کافرین، منافقین کے بارے میں نازل ہوئی تھیں، خوارج ان کو مؤمنین پر چسپاں

کیا کرتے تھے، کما فی صحیح البخاری (۳)۔ یہ ان کا زلیغ و ضلال تھا، اللہ تعالیٰ ہر قسم کے زلیغ و ضلال سے محفوظ رکھے۔ زید کو چاہیے کہ اس سے پورا پرہیز و گریز کرے۔

الحاصل: دینی مدارس سے متعلق جزئیات غیر منصوص میں اختلاف آراء کے وقت مصالح مدرسہ کے

وقال الله تعالى: ﴿وما يستوى الأعمى والبصير، ولا الظلمات ولا النور، ولا الظل ولا النور﴾ (سورة الفاطر: ۱۹-۲۱)

(۱) (سورة آل السجدة: ۱۹، ۲۰)

(۲) (سورة التوبة: ۶۷)

(۳) ”باب قتال الخوارج والملحدین بعد إقامة الحجّة علیهم، وقول الله ﴿ما كان الله ليضلّ قوماً بعد إذ هداهم حتّٰی یبین لهم مایتقون﴾ وکان ابن عمر رضی الله تعالیٰ عنہما یراهم شرار خلق الله، وقال: إنهم انطلقوا إلى آیات نزلت فی الکفار، فجعلوها علی المؤمنین“۔ (صحیح البخاری، کتاب استتابة المعاندين والمرتدين وقتالهم، باب قتال الخوارج والملحدین: ۲/۱۰۲۳، قدیمی)

(وراجع للتفصیل، فتح الباری کتاب استتابة المرتدين والمعاندين، باب قتل الخوارج والملحدین بعد إقامة الحجّة علیهم: ۱۲/۳۵۰-۳۵۴، قدیمی)

(وأيضاً عمدة القاری شرح البخاری، کتاب استتابة المرتدين والمعاندين، باب قتل الخوارج والملحدین: ۲۴/۸۴، إدارة الطباعة المنيرية، بيروت)

پیش نظر ارکان شوریٰ کی اکثر رائے کو ترجیح دے کر عمل کرنا انگریزوں کی پیروی نہیں، شرک نہیں، کفر نہیں بلکہ شرعاً درست ہے۔ فقط واللہ تعالیٰ اعلم، ۲۵/۳/۱۴۱۰ھ۔

مدارس کا نظام کیسا ہونا چاہیے؟

سوال [۷۵۲۶]: مدرسہ اسلامیہ کا شرعی نظم و ضبط کیسا ہو، اس کا دستور العمل کیسا ہونا چاہیے؟ نیز امام مسجد کو چھٹی مع تنخواہ و بلا تنخواہ کس قدر رہنی چاہیے؟ فقط۔

الجواب حامداً ومصلیاً:

دارالعلوم کا نظام چھپا ہوا ہے، اس کو منگا کر دیکھ لیں۔ اس کے علاوہ ارباب مدرسہ حدود شرع میں جو معاملہ طے کر لیں، درست ہے۔ امام سے بھی جو معاہدہ ہو جائے، حسب صوابدید و مصالح درست ہے (۱)۔ اس کا لحاظ کر لیا جائے کہ نہ امام کو تنگی ہو، نہ نمازیوں کو، نہ مسجد غیر آباد ہو۔ فقط واللہ تعالیٰ اعلم۔
حررہ العبد محمود غفرلہ، ۲۴/۴/۹۵ھ۔

بے دین لوگوں کو ورکنگ کمیٹی کا ممبر بنانا

سوال [۷۵۲۷]: کسی ادارہ کی ورکنگ کمیٹی میں ایسے افراد کا رکھنا جو علماء پر تنقید کرتے ہوں، کیسا ہے؟ ایسے افراد جن کی وضع قطع خلاف شرع ہو، صلوٰۃ و صوم کے پابند نہ ہوں، ان کو مجلس شوریٰ میں رکھنا کیسا ہے؟
الجواب حامداً ومصلیاً:

دینی ادارہ کا ذمہ دار ایسے لوگوں کو بنایا جائے جو خود بھی دیندار ہوں اور دین کا جذبہ رکھتے ہوں، باسلیقہ ہوں (۲)، ورنہ نظام صحیح نہیں رہے گا۔ اور اہل علم کی جو تحقیر ہوگی اس کا سبب بڑی حد تک

(۱) قال اللہ تبارک وتعالیٰ: ﴿فَاتَّقُوا اللَّهَ وَأَصْلِحُوا ذَاتَ بَيْنِكُمْ، وَأَطِيعُوا اللَّهَ وَرَسُولَهُ إِن كُنْتُمْ مُؤْمِنِينَ﴾ (سورة الأنفال: ۱)

(۲) ”قال فی الإسعاف: ولا یولیٰ إلاّ امین قادر بنفسه أو بنائیه؛ لأن الولاية مقيدة بشرط النظر، وليس من النظر تولیة الخائن؛ لأنه یخلّ بالمقصود“۔ (رد المحتار، کتاب الوقف، مطلب فی شروط المتولی: ۳۸۰/۴، سعید)

(و کذا فی البحر الرائق، کتاب الوقف: ۵/۳۷۸، رشیدیہ) =

وہی لوگ ہوں گے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

جب مدرسہ کا دستور نہ ہو تو اس وقت کیا کیا جائے؟

سوال [۷۵۲۸]: مدرسہ میں کسی قسم کا کوئی قانون نہیں ہے اور نہ کوئی دستور بنا ہوا ہے، ناظم جس

وقت جو کچھ زبان سے نکال دے وہی دستور ہے، جب چاہتا ہے بلا اطلاع تنخواہ کاٹ لیتا ہے، بلا عذر مدرسوں کو

ملازمت سے الگ کر دیتا ہے۔ اس کا یہ فعل کیسا ہے؟

الجواب حامداً ومصلیاً:

ارباب خیر و اہل صلاح کی ایک کمیٹی بنالی جائے اور کسی باوجاہت اہل علم، اہل تقویٰ، تجربہ کار کو

سرپرست تجویز کر لیا جائے تاکہ حساب و کتاب درست رہے (۲)، ہر مد کا پیسہ اسی مد میں خرچ ہو، اور کسی بڑے

= (و کذا فی الفتاویٰ العالمگیریہ، کتاب الوقف، الباب الخامس فی ولاية الوقف: ۲/۴۰۸، رشیدیہ)

(۱) ”عن أبی ہریرۃ رضی اللہ تعالیٰ عنہ قال: بینما النبی صلی اللہ تعالیٰ علیہ وسلم یحدث إذ جاء

أعرابی، فقال: متی الساعة؟ قال: ”إذا ضیعت الأمانة فانتظر الساعة“۔ قال کیف إضاعتها؟ قال: ”إذا

وُسد الأمر إلی غیر أهلہ، فانتظر الساعة“۔ (مشکوۃ المصابیح، کتاب الفتن، باب أشرط الساعة،

الفصل الأول، ص: ۴۶۹، قدیمی)

”إذا وُسد“: أى أسند وفوض ”الأمر“ إلی غیر أهلہ“: أى ممن لم یوجد فیہ شرائط الاستحقاق:

كالنساء والصبيان، والجهلة، والفسقة، والبخیل، والجبان وأرباب المناصب من التدريس،

والفتوى والإمامة، والخطابة، وأمثال ذالك مما یتفاخر به الأقران“۔ (مرقاۃ المفاتیح شرح مشکوۃ

المصابیح، کتاب الفتن، باب أشرط الساعة (رقم الحدیث: ۵۴۳۹) : ۳۳۳/۹، ۳۳۴، رشیدیہ)

(۲) ”قال فی الإسعاف: ولا یولی إلا أمين قادر بنفسه، أو بنائبه“۔ (رد المحتار، کتاب الوقف، مطلب فی

شروط المتولی: ۳۸۰/۴، سعید)

(و کذا فی البحر الرائق، کتاب الوقف: ۳۷۸/۵، رشیدیہ)

(و کذا فی الفتاویٰ العالمگیریہ، کتاب الوقف، الباب الخامس فی ولاية الوقف وتصرف القيم فی

الأوقاف: ۲/۴۰۸، رشیدیہ)

مدرسہ کا دستور سامنے رکھ کر (مثلاً: دارالعلوم دیوبند کا) اس مدرسہ کے مناسب دستور بنالیا جائے تاکہ بے راہ روی نہ ہونے پائے اور لوگوں کو یہ اعتراض و بدگمانی کا موقع نہ ملے۔

مسجد کا روپیہ مدرسہ میں اور مدرسہ کا روپیہ مسجد میں صرف کرنا جائز نہیں (۱) ایسا کرنے سے ضمان لازم ہوگا۔ زکوٰۃ کا پیسہ بے محل صرف کرنے سے زکوٰۃ ادا نہیں ہوگی اور ضمان لازم ہوگا (۲)۔ مدرسہ و مسجد کا پیسہ امانت ہے، اس کو تاجروں کو دینا کہ وہ اپنے کام میں خرچ لیں، پھر وقت پر دے دیں، درست نہیں (۳)۔ فقط واللہ تعالیٰ اعلم۔

حررہ العبد محمود وغفرلہ، دارالعلوم دیوبند، ۱۴/۵/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۵/۵/۹۲ھ۔

ادارہ کو مخالف گروپ کی تباہی سے بچانے کے لئے کیا صورت اختیار کی جائے؟۔

سوال [۷۵۲۹]: ایک شخص ایک ادارہ کا سربراہ ہے، عالم بھی ہے، کچھ روز سے اس میں انانیت آگئی ہے، نوجوان لڑکیوں کو بے پردہ تعلیم دلاتا ہے، چونکہ کمیٹی میں اس کی اکثریت ہے، اس لئے اس کو الگ کرنا بھی دشوار ہے۔ اس ادارہ کے استاذ بھی تنگ آ کر چلے گئے ہیں اور نئے استاذ آگئے۔ دو پارٹیاں ہیں، دونوں

(۱) ”الفاضل من وقف المسجد هل يصرف إلى الفقراء؟ قيل: لا يصرف، وإنه صحيح، ولكن يشتري به مستلأً للمسجد..... سئل الفاضل شمس الإسلام محمد الأزو جندی رحمه الله تعالى عن أهل المسجد تصرفوا في أوقاف المسجد يعني أجروا المستغل، وله متول، قال: لا يصح تصرفهم“۔ (الفتاویٰ العالمگیریہ، کتاب الوقف، الفصل الثانی فی الوقف علی المسجد وتصرف القیم: ۲/۴۶۳، رشیدیہ)

(۲) ”ولو خلط زکاة موکلیه، ضمن“ (الدرالمختار)۔ ”وہنا الوکیل إنما یستفید التصرف من المؤکل، وقد أمره بالدفع إلى فلان، فلا یملک الدفع إلى غیره“۔ (ردالمحتار، کتاب الزکوٰۃ: ۲/۲۶۹، سعید)

(و کذا فی فتاویٰ قاضی خان علی هامش الفتاویٰ العالمگیریہ، کتاب الوقف: ۳/۲۹۹، رشیدیہ)

(۳) ”رجل جمع مالاً من الناس لينفقہ فی بناء المسجد، وأنفق من تلك الدراهم فی حاجة نفسه، ثم ردّ بدلها فی نفقة المسجد، لا یسعه أن یفعل ذلك. وإذا فعل إن كان یعرف صاحب المال ردّ علیہ الضمان، أو یسأله لیأذن له بإنفاق الضمان فی المسجد“۔ (فتاویٰ قاضی خان علی هامش الفتاویٰ العالمگیریہ، کتاب الوقف، باب الرجل یجعل داره مسجداً أو خاناً أو سقایةً أو مقبرةً: ۳/۲۹۹، رشیدیہ)

میں شدید اختلاف ہے۔ اس شخص نے مخالف پارٹی کو پریشان کرنے کے لئے پولیس میں رپورٹ اور مقدمہ بازی شروع کر دی ہے۔ اپنے اثر و رسوخ کو استعمال کر کے لوگوں کو دباتا ہے، بعض کی آبروریزی کرتا ہے۔ پولیس اور غنڈوں کو روپیہ کھلاتا ہے اور خود بھی ایک ہزار روپیہ ماہانہ ہڑپ کر رہا ہے۔

لوگوں کو اس کے ظلم سے بچانے کے لئے کچھ حضرات کہتے ہیں کہ اس پر بھی مقدمہ چلایا جائے، خواہ جھوٹا ہی ہو اور خواہ جھوٹی گواہی دینی پڑے۔ عوام کو سرر سے بچانے کے لئے اور اس کی فلاح کے لئے ہمارا یہ فعل از روئے شرع جائز ہو گا یا نہیں؟

الجواب حامداً ومصلیاً:

جو چیز حرام اور معصیت ہے، وہ سربراہ کے حق میں بھی حرام و معصیت ہے، کارکنوں، ممبروں، عوام کے حق میں بھی حرام ہے (۱)۔ ادارے کو تباہی سے بچانا سب کی ذمہ داری ہے، مگر اس کے لئے غلط طریقہ اختیار نہ کیا جائے (۲)۔ تنازع اور تقابل کے وقت ہر فریق اپنے کو حق پر سمجھتا ہے، مخلص و ہمدرد اسلام ابراہادارے کا

(۱) ”عن عائشة رضی اللہ تعالیٰ عنہا أن قریشاً أهتمهم شأن المرأة المنخزومية التي سرقت، فقالوا: من يكلم فيها رسول الله صلى الله تعالى عليه وسلم؟ فقالوا: من يجترئ عليه إلا أسامة حب رسول الله صلى الله تعالى عليه وسلم - فكلمه أسامة. فقال رسول الله صلى الله تعالى عليه وسلم: ”أتشفع في حد من حدود الله؟“ ثم قام فاختطب فقال: ”أيها الناس! إنما أهلك الذين قبلكم، إنهم كانوا إذا سرق فيهم الشريف تركوه، وإذا سرق فيهم الضعيف أقاموا عليه الحدود، وأيم الله! لو أن فاطمة بنت محمد سرقت، لقطعت يدها.“ (الصحيح لمسلم، كتاب الحدود، باب قطع السارق الشريف وغيره، والنهي عن الشفاعة: ۶۴/۲، قديمی)

(۲) قال الله تبارك وتعالى: ﴿و لا تنازعوا فتفشلوا و تذهب ريحكم﴾ (سورة الأنفال: ۴۶)

قال العلامة السيد محمود الألوسي رحمه الله تعالى: ”واستدل بآلية على أن الطاعة إذا أدت إلى معصية راجحة، وجب تركها، فإن ما يؤدي إلى الشر شر“. (روح المعاني: ۲۵۲/۷، دار إحياء التراث العربي بيروت)

”وكل ما أدى إلى ما لا يجوز، لا يجوز“. (الدر المختار: ۳۶۰/۶، كتاب الحظر والإباحة،

من في اللبس، سعيد)

خیر خواہ قرار دیتا ہے، دوسرے فریق کو ناحق، غیر مخلص، اسلام سے بے تعلق، خود غرض قرار دیتا ہے، اس لئے دونوں فریق مل کر کسی کو ثالث تجویز کر لیں اور اس کے فیصلہ پر آمادہ ہو جائیں (۱)، پھر وہ سب کے بیان لے کر حالات کی تحقیق کر کے جو کچھ فیصلہ کر دے اس کو قبول کر لیں، خواہ سربراہ کے موافق ہو یا مخالف۔ اس طرح انشاء اللہ تعالیٰ نزاع ختم ہو جائے گا۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

وقتِ ضرورت خرچ نہ کرنا بھی خیانت ہے

سوال [۷۵۳۰]: مدرسہ اسلامیہ کی رقم مبلغ ۴۰۰ روپے ہے، اور یہ روپے مدرسہ کے صدر پر ہے، وہ مدرسہ کا روپیہ نہ تو مدرسہ میں لگاتے ہیں اور نہ طلب کرنے پر دیتے ہیں، کچھ لوگ اس کے گروپ کے ہیں، اس کو صدر رکھنا چاہتے ہیں۔ اس کو صدر رکھا جائے یا نہیں؟

الجواب حامداً ومصلیاً:

اگر مدرسہ میں خرچ کرنے کی ضرورت ہے، اس کے باوجود یہ رقم وہ مدرسہ میں نہیں دیتا، نہ خود ضرورت پوری کرتا، جس سے اندازہ ہوتا ہے کہ اس کا روپیہ اپنے کام میں صرف کر لیا، تو مدرسہ کے ممبر و بااثر لوگ مطالبہ

= ”ووسيلة الحرام حرام“۔ (مرقاۃ شرح المشکوۃ: ۱۶/۶، کتاب البیوع، باب الکسب وطلب

الحلال، الفصل الأول، (رقم الحديث: ۲۷۳)، (رشیدیہ)

(۱) قال الله تبارک و تعالیٰ: ﴿وإن خفتن شقاق بينهما فابعثوا حكماً من أهله وحكماً من أهلها﴾.

(سورة النساء: ۳۵)

”حکماً رجلاً معلوماً، فحكم بينهما بينة أو إقرار أو نكول ورضيا بحكمه، صح“.

(الدر المختار، کتاب القضاء، باب التحکیم: ۴۲۸/۵، سعید)

”وإذا حکم رجلان رجلاً فحكم بينهما ورضيا بحكمه جاز؛ لأن لهما ولاية على أنفسهما، فصح

تحکیمهما وينفذ حکمه علیهما“۔ (الهدایة، کتاب القضاء، باب التحکیم: ۱۳۲/۳، شركة علمیه ملتان)

(و کذا فی شرح المجلة لسليم رستم باز: ۱۱۹۳/۲، (رقم المادة: ۱۸۴۱)، الباب الرابع فی المسائل

المتعلقة بالتحکیم، مکتبه حنفیہ کوئٹہ)

کریں۔ اگر خدا نخواستہ خیانت ثابت ہو جائے تو اس کو صدارت سے الگ کر دیں (۱) اور رقم وصول کر کے کسی دیانتدار کو ذمہ دار بنائیں۔

ح۔ العبد محمود غفرلہ، دارالعلوم دیوبند، ۲/۳/۹۲ھ۔

غبن کے اتہام پر حساب دینا

سوال [۷۵۳۱]: ایک مذہبی ادارہ کے صدر و سیکرٹری پر عام معاونین ادارہ و دیگر مسلمانوں کو غبن کا شبہ ہوا، لوگوں نے آمد و خرچ کی رپورٹ طلب کی، صدر حساب دینے سے کترار ہے ہیں اور کہتے ہیں (کہ) ادارہ کی تشکیل میں میری ذاتی کوششوں کا نتیجہ ہے، مجھ سے کوئی حساب نہیں لے سکتا۔ جس سے ارگوں کو غبن کا یقین ہو گیا۔ کیا ایسے ادارے سے تعلقات ختم کر لینا موجب گناہ ہے؟ اور صدر مذکور کا جواب اطمینان بخش و صحیح ہے؟

الجواب حامداً ومصلیاً:

صدر، سیکرٹری کا دعویٰ مذکورہ صحیح نہیں ہے، وہ محض وکیل ہیں، مالک نہیں (۲)۔ انہیں حساب دینے سے گریز نہیں کرنا چاہیے، خاص کر جب کہ ان پر غبن کا شبہ کیا جا رہا ہے (۳)۔ ان کو لازم ہے کہ ذمہ داران و ممبران

(۱) ”وینزع وجوباً لو الواقف - فغیرہ بالأولی - غیر مأمون أو عاجزاً أو ظہر بہ فسق“۔ (الدر المختار).
”مقتضاه إثم القاضی بترکہ والإثم بتولية الخائن، ولا شک فیہ، بحر. لکن ذکر فی البحر أيضاً عن الخصاص أن له عزله أو إدخال غیرہ معه“۔ (رد المختار، کتاب الوقف: ۳۸۰/۴، سعید)

”الثالث: إذا ظهرت خیانتہ، فإن القاضی یعزله وینصب أميناً“۔ (البحر الرائق، کتاب الوقف:

۳۹۱/۵، رشیدیہ)

(و کذا فی الفتاویٰ العالمگیریہ، کتاب الوقف، الباب الخامس فی ولاية الوقف وتصرف القيم فی الأوقاف: ۴۱۳/۲، رشیدیہ)

(۲) ”فبإذاتم ولزم، لا یملک ولا یملک ولا یعار ولا یرهن“۔ (الدر المختار، کتاب الوقف: ۳۵۱/۴، سعید)

”وعن هذا أفتی فی الحامدیة: بأنه ليس للمتولی التصرف فی أمور الوقف بدون إذن

المشرف“۔ (رد المختار، کتاب الوقف، مطلب: ليس للمشرف التصرف: ۴۵۸/۴، سعید)

(۳) ”لا تلزم المحاسبة فی کل عام، ویکتفی القاضی منه بالإجمال لو معروفاً بالأمانة. ولو متهماً، یجبره =

وغیرہ کو حساب دکھلا کر مطمئن کر دیں اور بدگمانیوں اور تہمتوں کو دور کر کے اپنی پوزیشن صاف کر لیں (۱)۔ اگر کوئی رقم بے احتیاطی یا غلط فہمی سے بے موقع خرچ ہو گئی ہے تو اس کا انتظام کریں۔ اگر بدگمانی عام ہو گئی ہے تو حساب لکھ کر شائع کر دیں کہ مسلمانوں کی زبانیں طعن و تشنیع سے محفوظ رہیں اور اس مقصد کے لئے حسن تدبیر اور فہمائش سے کام لے کر ان پر اخلاقی زور بھی ڈالا جائے اور ادارہ سے تعلقات ختم نہ کئے جائیں۔

تنبیہ: بلا دلیل شرعی کسی کو متہم کرنا بھی معصیت ہے (۲)۔ واللہ تعالیٰ اعلم۔

حررہ العبد محمود غنی عنہ، دارالعلوم دیوبند، ۳/۴/۸۸ھ۔

مدرسہ عربیہ کی مخالفت اور دیگر خیانتوں کے سبب قوم کے امام پر اشکالات

سوال [۷۵۳۲]: جناب مفتی صاحب! ہماری پونڈا کے مسلمانوں کی ایک جماعت ہے، جو کہ مسجد کا

= علی التعین شیئاً فشیئاً، ولا یحبسہ بل یمددہ، ولو اتہمہ یحلفہ۔ (الدر المختار، کتاب الوقف:

۴/۸۴، سعید)

(وکذا فی البحر الرائق، کتاب الوقف: ۵/۴۰۷، رشیدیہ)

(۱) ”اتقوا مواضع التهم“: ذکرہ فی الإحیاء. وقال العراقي فی تخریج أحادیثہ: لم أجد له أصلاً، لکنہ بمعنی قول عمر: ”من سلك مسالك الظن، اتهم“. ورواه الخرائطي فی مکارم الأخلاق: ”من أقام نفسه مقام التهم، فلا يلومن من أساء الظن به“. وروی الخطيب فی المتفق والمفترق عن سعید بن المسیب قال: وضع عمر بن الخطاب ثمانی عشرة كلمة..... ”ومن عرض نفسه للتهمة، فلا يلومن من أساء به الظن“. (كشف الخفاء، الهمزة مع التاء المشاة، (رقم الحديث: ۸۸): ۱/۴۵، دار إحياء التراث العربی بیروت)

(۲) قال الله تبارک وتعالیٰ: ﴿يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ، إِنَّ بَعْضَ الظَّنِّ إِثْمٌ﴾ (سورة الحجرات: ۱۲)

”يقول تعالى ناهياً عباده المؤمنين عن كثير من الظن وهو التهمة والتخون للأهل والأقارب والناس في غير محله؛ لأن بعض ذلك يكون إثماً محضاً، فليجتنب كثير منه..... وقال مالک: عن أبي الزناد عن الأعرج عن أبي هريرة رضى الله تعالى عنه قال: قال رسول الله صلى الله تعالى عليه وسلم: ”إياكم والظن، فإن الظن أكذب الحديث“. (تفسير ابن كثير، (سورة الحجرات: ۱۲): ۴/۲۱۲، سهيل اكيڈمی، لاہور)

انتظام کرتی ہے اور قوم کی مذہبی ضروریات کی نگرانی کرتی ہے۔ یہ ادارہ پچھلے تیس سال سے قاضی محمد مصطفیٰ کی نگرانی میں کام کر رہا تھا، مولانا ہونے کی وجہ سے ان پر پورا اعتماد تھا اور ان کا عہدہ بغیر جھگڑے کے رہا، انہوں نے جماعت کی کبھی میٹنگ طلب نہیں کی اور نہ ہی کبھی حساب داخل کیا، بعض اوقات اہم انتظامی معاملات میں کچھ حضرات سے مشورہ کیا ہے۔

انہوں نے کبھی قوم کو کوئی مذہبی منفعت پہنچانے کی کوشش نہیں کی، بلکہ ان کا رجحان گورنمنٹ کی ملازمت کی طرف ہو گیا اور مسلم قوم کے نمائندہ ہونے کی حیثیت سے شعبہ تعلیم میں ایک جگہ مل گئی، یہ بہت اچھی تنخواہ کی جگہ ہے۔ وہ قوم کی خدمت کی طرف کم توجہ دیتے ہیں، اس سے تنگ آ کر جماعت کے نوجوان اور باعزت ممبران نے ایک عربی مدرسہ شروع کیا، کیونکہ ہمارے بچوں کے لئے ایسی تعلیم کا کوئی انتظام نہیں تھا۔ مذکورہ مولانا نے اس مدرسہ کی مخالفت کی، کیونکہ ان کے خیال میں اگر دوسروں نے عربی پڑھ لی تو ان کی اہمیت کم ہو جائے گی۔

دعوت نامہ کے باوجود انہوں نے افتتاحیہ میٹنگ میں شرکت نہیں کی اور نہ کوئی پیغام بھیجا، بلکہ اس مدرسہ کے خلاف پروپیگنڈا شروع کیا۔ اب یہ مدرسہ گذشتہ ۴/۱۲ ماہ سے چل رہا ہے اور اس وقت ۱۲۰/ طلبہ زیر تعلیم ہیں۔ اس نیک کام کو برداشت نہ کرتے ہوئے مولانا صاحب نے ایک عربی مدرسہ کے لئے چندہ شروع کر دیا، جب جماعت کے ذہن میں یہ بات آئی تو ان سے معلوم کیا گیا کہ آپ کس کے حق میں چندہ جمع کر رہے ہیں، کیا جماعت نے آپ کو مقابلہ پر مدرسہ قائم کرنے کے لئے کوئی اختیار دیا ہے؟ جواب دینے کے بجائے انہوں نے ڈراما دکھانا شروع کر دیا۔

باوثوق ذرائع سے یہ معلوم ہوا کہ انہوں نے ہزار ہا روپیہ مسلم قوم سے بغیر جماعت کے اختیار دیتے ہوئے جمع کیا ہے۔ پہلے انہوں نے چندہ جمع کرنے سے انکار کیا، لیکن جب ان کے سامنے رسیدات پیش کیں تو انہوں نے کہا کہ چند سال قبل جماعت نے چندہ جمع کرنے کے لئے اختیار دیا تھا۔ اپنے دعویٰ کی تصدیق کے لئے انہوں نے ایک میٹنگ بلائی اور اپنے ہم خیال ۶/۱۲ ممبران کے دستخط کرائے جب کہ کمیٹی کے ممبر ۲۰۰/ ہیں۔ جب ان سے درخواست کی گئی کہ وہ جماعت کی میٹنگ میں تشریف لائیں اور بیان دیں، لیکن وہ تشریف نہیں لائے۔

اب جماعت نے بالاتفاق ان کو صدارت سے علیحدہ کر دیا، اس کے ردِ عمل میں انہوں نے نئے منتخب صدر کو ایک نوٹس بھیجا ہے کہ ان کو ان کے عہدہ سے کوئی علیحدہ نہیں کر سکتا ہے، کیونکہ ان کا تعلق ایک معزز خاندان سے ہے جو دوسرے مسلمانوں پر فوقیت رکھتا ہے جو کہ غریب اور جاہل ہے۔ اپنے زمانہ صدارت میں ایک پیش امام کے خاندان کو مسجد کے احاطہ میں رہنے کی اجازت دے دی تھی، اس کے خاندان کی عورتیں مسجد کی تمام چیزوں کو استعمال کرتی ہیں، جب ان سے دریافت کیا گیا تو انہوں نے کہا کہ میں عالم ہوں اور تم سے بہتر جانتا ہوں۔

مذکورہ بالا مولانا صاحب کہتے ہیں کہ مسجد اور اس کی متعلقہ جائیداد ان کی اور ان کے خاندان کی ہے، جس وقت سے ان کے خسر نے وقف کی، لیکن مسجد کی تعمیر قوم کے ممبران کے عطیہ سے تیار ہوئی اور ان کے خسر کو کچھ رقم ادا کی گئی ہے، حالانکہ دستاویز پر دستخط بحیثیت وقف کے کئے گئے ہیں۔ مولانا نے چندہ اکٹھا کر کے مسجد میں کچھ ترسیمات کی ہیں، مگر اس کا کوئی حساب کتاب نہیں دیا ہے۔ جب شہادت لی گئی تو معلوم ہوا کہ انہوں نے رقم کا ناجائز استعمال کیا ہے۔ مولانا کو دمہ اور مختلف امراض ہیں، وہ کسی کو بحیثیت نمائندہ امام بنا دیتے ہیں۔

ان مولانا صاحب کا ایک بھائی شہر کا ایک بد معاش ہے، اس نے بہت سے یتیم بچوں کا مال ہضم کر لیا ہے اور جیل میں بھی گیا ہے، لیکن ہمارے مولانا صاحب اس کے ساتھ قیام کرتے ہیں اور بھائی کے گندے کام میں شریک ہیں۔ تمام لوگوں میں یہ صرف ایک مولانا ہیں جنہوں نے پُر تگالی حکومت کے دور میں درخواست دی کہ آغا خان کے حقوق ان کو دے دیئے جائیں تاکہ پوری مسلم قوم کے کام انجام دے سکیں۔ اس طرح سے وہ پیغمبری کا دعویٰ مسلمانوں میں کرنا چاہتے تھے جو کہ شرک ہے۔ تمام مسلمانوں نے اس کی مخالفت پوری مستعدی سے کی۔

ہماری جماعت کے ممبر اس بات پر غور کر رہے ہیں کہ مندرجہ بالا کاموں کی وجہ سے ان کے خلاف قانونی کارروائی کریں، اور ذمہ داران کی معرفت ان سے کہلایا گیا کہ حسابات وغیرہ دے دیں اور باعزت طریقہ سے اس عہدہ سے سبکدوش ہو جائیں۔ ہم ممبر نہیں چاہتے کہ مولانا کو مصیبت میں گرفتار کرائیں، لیکن اگر وہ سخت رہے تو قوم کے مفاد کو نظر انداز کر کے ایک شخص کی عزت نہیں بچائی جاسکتی۔ اس لئے آپ سے درخواست ہے کہ ہمیں بتایا جائے کہ اگر ہم ان کی امامت برداشت کریں تو کیا ان کی امامت جائز ہے اور ہمیں ان کے

خلاف کارروائی کرنی چاہیے یا نہیں؟ برائے مہربانی ہمارے اس مسئلہ کو بذریعہ فتویٰ حل کر دیجئے۔

الجواب حامداً ومصلیاً:

وقف کا انتظام و حساب رکھنا ضروری ہے، دیانت دار اور منتظم آدمی وقف کا متولی ہو سکتا ہے، اور رہ سکتا ہے (۱)، جس متولی کے متعلق خیانت ثابت ہو جائے وہ اس قابل ہے کہ اس کو عہدہ تولیت سے الگ کر دیا جائے (۲)۔ دینی تعلیم کے لئے مدرسہ ہونا بہت ضروری ہے، اس کی مخالفت کرنا ہرگز جائز نہیں۔ مولانا صاحب اپنی روش پر نظر ثانی کر لیں اور جو شکایات ان سے ہیں ان کی اصلاح کر لیں۔ مسجد و مدرسہ کا شریعت کے مطابق انتظام اور حساب صاف رکھیں۔ اگر ایسی چیزوں سے پرہیز کریں جن سے ان کی حیثیت شرعاً مجروح ہوتی ہے تو ان کو برقرار رکھا جائے (۳)، ورنہ پھر لامحالہ کام صحیح رُخ پر چلانے کے لئے دوسرے لائق آدمی کا انتظام ناگزیر ہوگا (۴)۔ فقط واللہ اعلم بالصواب۔

حررہ العبد محمود غفرلہ، دارالعلوم دیوبند، ۲۳/۶/۹۰ھ۔

الجواب صحیح: بندہ نظام الدین غفرلہ، دارالعلوم دیوبند۔

(۱) "قال فی الإسعاف: ولا یولی إلا أمين قادر بنفسه أو بنائبه؛ لأن الولاية مقيدة بشرط النظر".

(ردالمحتار، کتاب الوقف، مطلب فی شروط المتولی: ۳۸۰/۴، سعید)

(۲) "وينزع وجوباً لو الواقف غیر مأمون أو عاجزاً أو ظهر به فسق". (الدرالمختار). "مقتضاه إثم

بتركه والإثم بتولية الخائن، ولا شك، بحر. وذكر في البحر أيضاً عن الخصاف أن له عزله أو إدخال غيره معه وفيه: ولا يولی إلا أمين قادر بنفسه أو بنائبه؛ لأن الولاية مقيدة بشرط النظر، وليس من النظر تولية

الخائن؛ لأنه يخل بالمقصود". (ردالمحتار، کتاب الوقف، مطلب: يائم بتولية الخائن: ۳۸۰/۴، سعید)

(و كذا في البحر الرائق، كتاب الوقف: ۳۷۸/۵، رشیدیہ)

(و كذا في الفتاوى العالمكيرية، الباب الخامس في ولاية الوقف وتصرف القيم: ۴۰۸/۲، رشیدیہ)

(۳) "وكذا لو أخرجه لفسق وخيانة فبعد مدة تاب إلى الله وأقام بينة أنه صار أهلاً لذلك، فإنه يعيده".

(الفتاوى العالمكيرية، كتاب الوقف، الباب الخامس: ۴۲۶/۲، رشیدیہ)

(و كذا في ردالمحتار، كتاب الوقف: ۳۸۰/۴، سعید)

(و كذا في فتح القدير، كتاب الوقف، الفصل الأول في المتولی: ۲۴۲/۶، مصطفى البابی الحلبي مصر)

(۴) (راجع رقم الخاشية: ۲)

مہتمم مدرسہ اور ملازمین کو بلا وجہ معزول کرنا، برطرفی کے مہینہ کی تنخواہ کا استحقاق

سوال [۷۵۳۳]: ایک پرانے مدرسہ میں نئی کمیٹی کے برسر اقتدار آتے ہی پہلی میٹنگ میں مدرسہ میں تقریباً تیس برس پرانے انتہائی صادق، امانت دار، دیانت دار مہتمم کو کسی خامی و غلطی بتائے و ثابت کئے بغیر معزول کر دیا گیا۔ نئی کمیٹی کی ماتحتی میں مدرسہ کے پرانے مدرسین حسب سابق کام کرتے رہے، معمول کے مطابق ششماہی سالانہ امتحانات ہوئے۔ امتحان سالانہ کے بعد حسب معمول مدرسہ میں تعطیل ہو گئی کہ اچانک ۵، ۴/ رمضان المبارک کو مدرسہ کے نئے مہتمم کی طرف سے پرانے تمام مدرسین کو۔ جن کی تعداد نو ہے۔ مدرسہ سے معطلی کا نوٹس مل جاتا ہے۔ معطلی کا نوٹس ملتے وقت رمضان سمیت مدرسین کی چار چار ماہ کی تنخواہ مدرسہ کے ذمہ باقی تھیں، وسط رمضان میں تین ماہ کی تنخواہیں مدرسین کو مل گئیں، مگر رمضان کی تنخواہ دینے سے صاف انکار کر دیا گیا۔

اب دریافت طلب امر یہ ہے کہ اس طرح بلا قصور تیس سالہ ناظم کو معزول کر دینا از روئے شرع کیسا ہے؟ مذکورہ بالا حالات میں مدرسین رمضان کی تنخواہ پانے کے مستحق ہیں یا نہیں؟ اور نئے ناظم کا مدرسین کی تنخواہیں رمضان کی روک لینا از روئے شرع کیسا ہے؟

محمد نیاز الدین، پیش امام جامع مسجد چمپانگر، بھاگل پور (بہار)۔

الجواب حامداً ومصلیاً:

جب کہ ناظم اور مدرسین صحیح طریقے پر حسب ضوابط مدرسہ پابندی سے کام کر رہے ہوں تو بلا وجہ ان کو معزول یا معطل کرنے کا حق نہیں، نہ تنخواہ روکنے کا حق ہے، ہکذا یفہم مما فی رد المحتار، ص: ۳۸۶، تحت مطلب: لایصح عزل صاحب وظیفۃ بلا جنحة (۱)۔ پوری بات جب معلوم ہوگی کہ فریق ثانی کا

(۱) "قال فی البحر: واستفید من عدم صحة عزل الناظر بلا جنحة عدمها لصاحب وظیفۃ فی وقف بغیر جنحة وعدم أهلیة خصوصاً إن كان المقرر عن مدرس أهل، فإن الأهل لم ینعزل، وصرح البزازی فی الصلح". (رد المحتار، کتاب الوقف، مطلب: لایصح عزل صاحب وظیفۃ بلا جنحة: ۳۸۲/۴، سعید) (و کذا فی البحر الرائق، کتاب الوقف: ۳۹۱/۵، رشیدیہ).

(و کذا فی فتح القدیر، کتاب الوقف: ۲۴۲/۶، مصطفى البابی الحلبي مصر)

بیان بھی سامنے آئے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۰/۱۱/۹۵ھ۔

ناظم مدرسہ کا ماتحت مدرسین سے باز پرس کرنا

سوال [۷۳۴]: مدرسہ کے ناظم صاحب کا اپنے ماتحت مدرسین کے لئے حکم یہ ہے کہ وہ سیاست میں حصہ نہ لیں۔ تو اگر کوئی مدرس یا صدر مدرس اس کے خلاف کرے اور سیاست میں حصہ لے تو ناظم صاحب کو باز پرس کا حق ہوگا یا نہیں؟

الجواب حامداً ومصلیاً:

ایسی صورت میں ناظم صاحب کو باز پرس کرنے کا حق حاصل ہے، کہ اس نے خلاف عہد کیوں کیا (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

(۱) قال الله تبارک وتعالیٰ: ﴿وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا﴾ (سورة الإسراء: ۳۴)

”عن أنس رضی اللہ تعالیٰ عنہ قال: قلّما خطبنا رسول اللہ صلی اللہ تعالیٰ علیہ وسلم إلا قال: ”لا إيمان لمن لا أمانة له، ولا دين لمن لا عهد له“۔ رواه البيهقي“۔ (مشکوٰۃ المصابیح، کتاب الإیمان، الفصل الثانی، ص: ۱۵، قدیمی)

(وکذا فی مسند أحمد: ۷۵/۴، (رقم الحديث: ۱۲۷۸۷)، دار إحياء التراث العربی، بیروت)

مہتم اور منتظم کو اس بات کا حق حاصل ہے کہ وہ اس قسم کی شرائط اپنے مدرسین کے لئے مقرر اور وضع کریں، کیونکہ شریعت مطہرہ میں ایسے نظائر موجود ہیں جن میں حاکم کا اپنے محکوم کے لئے ایسی شرائط مقرر کرنا مصرح ہے:

”عن عمر بن الخطاب رضی اللہ تعالیٰ عنہ: أنه كان إذا بعث عماله، شرط عليهم أن لا تركبوا برزونا، ولا تأكلوا نقيًا، ولا تلبسوا رقيقًا، ولا تغلقوا أبوابكم دون حوائج الناس، فإن فعلتم شيئاً من ذلك فقد حلت بكم العقوبة، ثم يشيعهم“۔ (مشکوٰۃ المصابیح، کتاب الإمارة والقضاء، باب ما على الولاية من التيسير، الفصل الثالث، ص: ۳۲۴، قدیمی)

اسی طرح قوانین اور قواعد کے تحت فرائض منصبیہ کو پورا نہ کرنے کی صورت میں بھی حاکم کو باز پرس کا حق حاصل ہے، جب کہ حضرت عمر فاروق رضی اللہ تعالیٰ عنہ نے اپنی ممکنہ کوتاہی عمل کے بارے میں صحابہ کرام رضی اللہ تعالیٰ عنہم سے فرمایا کہ ”اگر =

مہتمم کا ملازم کو اجازت سے چندہ کے سفر کا ٹکٹ بنوانے کے بعد روکنا

سوال [۷۵۳۵]: زید مدرس مدرسہ دینیہ بیمار تھا، آب و ہوا کی تبدیلی کی غرض سے بسلسلہ چندہ مدرسہ سے یعنی بجانب مدرسہ باغونوالی سفر کرنا چاہتا تھا، مہتمم مدرسہ سے ذکر کرنے پر زبانی اجازت دے دی، اور زید نے مہتمم مدرسہ سے ذکر کر کے ٹکٹ رواں لگی بنوالیا۔ ٹکٹ بن جانے پر مہتمم مدرسہ نے سفر سے بسلسلہ چندہ انکار کر دیا اور رخصت دینے کا وعدہ کر لیا ہے۔ زید نے سفر کے روز سے تقریباً ایک ہفتہ قبل رخصت کی درخواست دے دی، مہتمم نے مدرسہ سے سفر کے روز عین وقت پر رخصت دینے سے انکار کر دیا۔

اگر ایسی صورت میں زید نے اپنے ذاتی صرفہ سے سفر کر لیا تو زید شرعاً مجرم ثابت ہوگا یا نہیں؟ نیز مہتمم صاحب کا بعد وعدہ کے عین وقت پر انکار کرنا جرم ہے یا نہیں؟ نیز صورت بالا میں زید کو برخاست کرنا صحیح ہے یا غلط ہے؟

ضابطہ مدرسہ

۱۔ طلباء ہوں یا مدرس، تحریری رخصت لینا ضروری ہے، اس کے خلاف کرنے پر تدارک کیا جائے گا۔

۲۔ باستثناء رخصت اتفاقیہ ایک ماہ بیشتر درخواست دینا ضروری ہے، قانون غیر

معمول بہا ہے، زید بلکہ جملہ ملازمین حتیٰ کہ محرر قانون سے وقت سفر تک ناواقف ہیں۔

الجواب حامداً ومصلیاً:

مدرس کو ملازمت کا معاملہ کرتے وقت مدرسہ کے کم از کم ان ضوابط کا معلوم کرنا ضروری ہے، جن کی

= میں نیک کام کروں تو میری اتباع کرو اور اگر برا کام ہو تو میری اصلاح کرو“ جب کہ حاکم اپنی اصلاح کے لئے رعایا سے اپنی اصلاح کی التجا کرتا ہو تو اسی طرح حاکم کو بھی حق ہے کہ اپنے ماتحت کی اصلاح کرے:

”وروی أنه قال يوماً علی المنبر: یا معاشر المسلمین! ماذا تقولون: لو ملت برأسی إلى الدنيا کذا - ومیل رأسه - فقام إليه رجل فاستل سيفه، وقال: أجل کنا نقول بالسيف کذا - وأشار إلى قطعه - فقال: إياي تعنی بقولک؟ قال: نعم إياک أعنی بقولی، فنهزه عمر ثلاثاً وهو ينهر عمر، فقال عمر: رحمک الله، الحمد لله الذی جعل فی رعیتی من إذا تعوّجت قومی“. (إزالة الخفاء عن خلافة الخلفاء،

الفصل الثانی فی جنس من مقامات الیقین الخ، ص: ۱۵۷، سهیل اکیڈمی لاہور)

پابندی اس کے ذمہ لازم ہے، یا جن کے تحت اس کو مراعاة دی جاسکتی ہے، ضوابط مدرسہ سے ناواقف رہنا بڑی کوتاہی ہے۔ ذمہ داران مدرسہ (مہتمم وغیرہ) کو بھی لازم ہے کہ مدرس ملازم کو ضوابط سے آگاہ کر دیا کریں، تاکہ نظم میں خلل پیدا نہ ہو۔ بعض مدارس میں زبانی اجازت لینا بھی کافی ہوتا ہے، پھر رجسٹر میں اندراج ہوتا ہے اور زبانی انکار بھی کافی ہوتا ہے، اگر وہاں کا معمول یہی ہے تو یہ اجازت کافی تھی (۱)۔ اور اگر مصالح مدرسہ کے پیش نظر سفر سے مہتمم صاحب نے منع کر دیا تو یہ منع بھی صحیح ہے، البتہ ٹکٹ کی واپسی میں جو پیسہ خرچ ہوں وہ مہتمم صاحب دے دیں (۲)۔

پھر حسب وعدہ سفر کی رخصت دینا مہتمم صاحب کے ذمہ تھا، لیکن اگر عین وقت پر مانع قوی پیش آنے کی وجہ سے رخصت نہیں دی تو وہ وعدہ خلافی کے مجرم نہیں (۳) اور اس سفر کے کام کا معاوضہ پانے کا بھی حق

(۱) اس لئے کہ امور غیر منصوصہ میں عرف کا اعتبار ہوگا:

”والم یمنص علیہ، حمل علی العرف“۔ (رد المحتار، کتاب البیوع، باب الربا:

۱۷۶/۵، سعید)

(وکذا فی الأشباه والنظائر، الفن الأول، (رقم القاعدة: ۶۲۸): ۲۶۹/۱، إدارة القرآن کراچی)

(وکذا فی قواعد الفقه، (رقم القاعدة: ۱۸۵)، ص: ۹۲، الصدف پبلشرز کراچی)

(۲) واضح رہے کہ مذکورہ صورت میں مدرس وکیل اور سفیر ہے، مہتمم موکل ہے اور وکیل کی آمد و رفت کا خرچہ موکل کے ذمہ ہوگا:

”إذا اشترطت الأجرة فی الوكالة وأوفاهها الوکیل، استحق الأجرة. إطلاقه يدل علی أنه لا فرق فیما

إذا وقت وقتاً معلوماً لإیفاء الوكالة، أو لا“۔ شرح المجلة، (رقم المادة: ۱۴۶۷): ۷۸۹/۲، مکتبہ حنفیہ

(وکذا فی الفقه الإسلامی، کتاب الوكالة، البحث الأول فی تعریف الوكالة: ۴۰۵۸/۵، رشیدیہ)

(وکذا فی الفتاوی الکاملیة، کتاب الوكالة، ص: ۱۳۶، مکتبہ حقانیہ پشاور)

(وکذا فی الدرالمختار، کتاب الطلاق، باب النفقة: ۵۷۲/۳، ۵۷۳، سعید)

(۳) ”عن زید بن أرقم رضی اللہ تعالیٰ عنہ، عن النبی صلی اللہ تعالیٰ علیہ وسلم قال: ”إذا وعد الرجل

أخاه ومن نیته أن یفی له، فلم یف ولم یجئ للمیعاد، فلا إثم علیہ“۔ رواہ أبو داؤد“۔ (مشکوۃ المصابیح،

کتاب الأدب، باب الوعد، الفصل الثانی، ص: ۴۱۶، قدیمی)

(وتفصیلہ فی مرقاة المفاتیح، باب الوعد، الفصل الثانی، (رقم الحدیث: ۴۸۸۱): ۶۱۵/۸، رشیدیہ)

(وکذا فی الأشباه والنظائر، کتاب الحظر والإباحة: ۲۳۶/۳، إدارة القرآن کراچی)

نہیں، لیکن اگر اپنی ذاتی ضرورت سے رخصت لے کر سفر کرے اور مدرسہ کے لئے چندہ بھی لا کر دے اور اس کا معاوضہ طلب نہ کرے تو یہ مدرسہ کے ساتھ خیر خواہی ہے جو کہ موجب اجر ہے۔ ہاں! اس میں بھی کوئی مفسدہ ہو تو بچنا لازم ہے۔

مدرسہ کے خیر خواہ کا معمولی بے عنوانی کی وجہ سے الگ کر دینا غلط ہے، پھر اچھا آدمی میسر نہیں ہوتا، لیکن جس کی ذات سے فتنہ پیدا ہوتا ہو، بعد تحقیق اس کو الگ کر دینا لازم ہے، ذاتی تعلقات کی بنا پر ایسے آدمی کو مدرسہ میں رکھنا خیانت ہے (۱)۔ فقط واللہ سبحانہ تعالیٰ اعلم۔
حررہ العبد محمود غفرلہ، دارالعلوم دیوبند، ۸/۵/۹۰ھ۔

دینی مدارس کی مثال صحابہ کرام رضی اللہ تعالیٰ عنہم اور تابعین کے دور میں

سوال [۷۵۳۶]: فی زمانہ ہمارے ملک میں بہتیرے دینی مدارس قائم ہیں جن میں تعلیم کے ساتھ طلبہ کے طعام و قیام کا بھی بندوبست ہے، آمدنی کے تمام ذرائع عام طور پر عوام کے چندے، زکوٰۃ و صدقات ہیں۔ کیا یہ جائز ہے؟ کیا اس کی مثال صحابہ اور تابعین رضوان اللہ علیہم اجمعین کے زمانہ سے ملتی ہے۔ اگر نہیں تو پھر جواب کی کیا صورت ہوگی؟ فقط۔

الجواب حامداً ومصلیاً:

دور حاضر کے دینی مدارس اور موجودہ زمانہ کی درس گاہوں کی مثال عہد نبوت علی صاحبہا الصلوٰۃ والسلام میں اصحاب صفہ کی زندگی ہے (۲)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند۔

(۱) ”وینزع وجوباً لو الواقف غیر مأمون، أو عاجزاً، أو ظہرہ بہ فسق کشر ب خمر ونحوہ“ (الدر المختار). ”مقتضاه إثم القاضي بترکہ والإثم بتولیه الخائن، ولا شک وقدمنا أنه لا یعزلہ القاضي بمجرد الطعن فی أمانته، بل بخيانة ظاهرة بینه“۔ (ردالمحتار، کتاب الوقف: ۳۸۰/۲، سعید)
(و کذا فی البحر الرائق، کتاب الوقف: ۳۷۸/۵، رشیدیہ)

(و کذا فی تبیین الحقائق، کتاب الوقف: ۲۷۰/۲، دارالکتب العلمیہ، بیروت)

(۲) اصحاب صفہ بھی فقر، تنگی اور مشقتوں کی زندگی گزار کر علم دین حاصل کرنے میں مصروف رہا کرتے تھے: =

مدارس اور تبلیغ کی صورت میں خدمتِ دین کا طریقہ

سوال [۷۵۳]: حضرت والا سلام مسنون! مجھے دارالعلوم کا اجازت نامہ بھیجا جائے تاکہ میں یہاں دین کی خدمت کر سکوں اور تحریر کریں کہ کون کون سے کام خادمِ دین کے سپرد ہوتے ہیں، تاکہ میں لوگوں کو دین بتا سکوں؟

سید عبدالحمید، موہڑا پونڈی راجوری، کشمیر۔

= ”عن عبادة بن الصامت رضى الله تعالى عنه قال: علّمت ناساً من أهل الصفة الكتابة والقرآن، فأهدى إلى رجلٍ منهم قوساً ليست لى بمال اهـ“۔ (مسند الإمام أحمد، حديث عبادة بن الصامت رضى الله تعالى عنه: ۴۳۰/۶، (رقم الحديث: ۲۲۱۸۱)، دار إحياء التراث العربى، بيروت)

”عن أبى هريرة رضى الله تعالى عنه قال فى حديث طويل: قال: ”يا أبا هريرة! قلت: لبيك يا رسول الله! قال: ”الحق! أهل الصفة فادعوهم لى“۔ قال: وأهل الصفة أضياف الإسلام لا يأوون على أهل ولا مال ولا على أحد، إذا أتته صدقة، بعث بها إليهم اهـ“۔ (صحيح البخارى، كتاب الرقاق، باب: كيف كان عيش النبى صلى الله تعالى عليه وسلم: ۹۵۵/۲، قديمى)

”عن عمارة بن غزيرة أن ربيعة بن أبى عبد الرحمن أخبره أنه سمع أنس بن مالك رضى الله تعالى عنه يقول: أقبل أبو طلحة يوماً فإذا النبى صلى الله تعالى عليه وسلم قائم يقرئ أصحاب الصفة -على بطنه فصيلاً من حجر يقيم به صلبه من الجوع- كان شغلهم تفهم الكتاب وتعلمه اهـ“۔

”وعن أبى سعيد الخدرى رضى الله تعالى عنه قال: أتى علينا رسول الله صلى الله تعالى عليه وسلم ونحن أناس من ضعفة المسلمين ورجل يقرأ علينا القرآن ويدعولنا“۔ الحديث“۔ (حلية الأولياء، ذكر أهل الصفة: ۳۴۲/۱، دار الكتاب العربى بيروت)

”والصفة كانت موضعاً مظلاً فى مسجد النبى صلى الله تعالى عليه وسلم، كان فقراء المهاجرين الذين ليس لهم منزل يسكنونها. وقيل: سُموا بأصحاب الصفة؛ لأنهم كانوا يصفون على باب المسجد؛ لأنهم غرباء“۔ (عمدة القارى، باب نوم الرجال فى المسجد: ۱۹۸/۴، إدارة الطباعة

الجواب حامداً ومصلیاً:

دارالعلوم دیوبند میں جو قرآن کریم، حدیث شریف، تفسیر، فقہ، اصول کلام اور افتاء کی تعلیم باقاعدہ ہوتی ہے جس میں کئی سال صرف ہوتے ہیں، سہ ماہی، ششماہی، سالانہ امتحانات لئے جاتے ہیں، تب سند دی جاتی ہے۔ اور ہر شخص خدائے پاک کی توفیق سے اپنی استعداد اور صلاحیت کے مطابق تدریس، تالیف، تذکیر وغیرہ دینی علمی خدمات انجام دیتا ہے۔ محض کسی کی درخواست پر اس کو کوئی سند نہیں دی جاتی۔ آپ کو خدمت کا شوق و جذبہ ہے تو تبلیغ کیجئے، مرکز تبلیغ نظام الدین دہلی سے جماعت بلوایجئے وہ جماعت گشت کر کے لوگوں کو مسجد میں نماز کے لئے جمع کرتی ہے، کلمہ سنتی ہے، نماز سنتی ہے، تعلیمی حلقہ قائم کرتی ہے، اس کا پورا نظام سمجھ لیجئے۔

بہتر صورت یہ ہے کہ پہلے آپ خود دہلی نظام الدین جائیے وہاں سب کام دیکھئے، پھر اپنے مقام پر بھی کام شروع کر دیجئے۔ اللہ تعالیٰ آپ کی مدد فرمائے اور آپ سے اپنے دین کی خدمت لے اور ہدایت پھیلانے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۷/۴/۹۴ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۷/۴/۹۴ھ۔

مدرس کو دوسری جگہ ملازمت کر کے پہلے مدرسہ کو ویران کرنا

سوال [۷۵۳۸]: زید ایک مستند عالم ہے اور ایک مذہبی بین الاقوامی ادارہ میں کام کرتا ہے، چار سال کام کیا، اس کے ساتھ بڑے احسانات کئے گئے، مگر اس سے ایسی کوتاہیاں ہوئیں کہ اگر مہتمم و صدر مدرس نہ سنبھالتے تو یہ کہیں کا نہ رہتا، مگر زید نے اس ادارہ کی اینٹ سے اینٹ بجانے کی کوشش کی۔ طلباء میں پارٹی بندی کرادی اور طلباء سے کہہ دیا کہ میں شوال میں نہیں آؤں گا، تم بھی نہ آنا۔ اور چندہ دہندگان کو سمجھایا کہ فلاں ادارے میں نہ کوئی طالب علم ہے نہ استاد ہے، وہاں نہ لڑکوں کو بھیجنا نہ چندہ دینا۔ اس طرح قدیم ادارہ کو توڑنا اور جدید جگہ پر طلباء کو لے جانا، یا ادھر ادھر منتشر کر کے ادارے کو بند کرانے کی سعی کرنا زید کے لئے جائز ہے یا ناجائز؟

ایم مجاہد فارسٹ رتبہ (ریٹائرڈ) بیلگام، کرناٹک۔

الجواب حامداً ومصلیاً:

یہ حرکت سخت مذموم، قابل نفرت، قابل ملامت ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۱/۳/۹۵ھ۔

بلا وجہ دینی مدرسہ کو بند کرنا

سوال [۷۵۳۹]: ایک قصبہ میں عرصہ سے ایک مدرسہ اسلامیہ چل رہا ہے، جس کا انتظام چند ممبران

کمیٹی اور ایک منیجر کے سپرد ہے، جملہ مسلمان مدرسہ میں چندہ دے کر مدرسہ کی اعانت کرتے ہیں اور عام مسلمانوں کے پیسہ سے مدرسہ کا کام چلتا ہے، سبھی مسلمانوں کے بچے مذہبی تعلیم حاصل کرتے ہیں۔ اب عرصہ ایک ماہ ہوا کہ بغیر کسی وجہ اور میٹنگ اور بغیر کسی مشورہ کے منیجر مذکورہ نے مدرسہ کو تالا لگا دیا، بچوں کی دینی تعلیم بند ہو گئی۔ اب جملہ مسلمان پریشان ہیں اور یہ چاہتے ہیں کہ منیجر کو بدل دیں۔ اگر از روئے شرع کوئی جرم ثابت ہوتا ہے تو تحریر فرمائیں، جب کہ علم دین کا حاصل کرنا ہر مسلمان پر فرض ہے، اس کا بند کرنے والا کس جرم کا مرتکب ہوا، اور اس کے بارے میں شرعی حکم کیا ہے؟

الجواب حامداً ومصلیاً:

بلا وجہ دینی مدرسہ کو بند کرنا اور تالا ڈالنا درست نہیں، منیجر کوئی وجہ معقول پیش نہ کرے تو علیحدگی کا مستحق

ہے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۸/۸/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۸/۸/۹۲ھ۔

(۱) قال الله تبارک وتعالیٰ: ﴿ولا تبغ الفساد فی الأرض، إن الله لا یحب المفسدین﴾ (سورة القصص: ۷۷)

قال الحافظ ابن کثیر تحتها: ”﴿ولا تبغ الفساد﴾: أى لا تبکن همتک بما أنت فیہ أن تفسد به

فی الأرض وتسعی إلى خلق الله“۔ (تفسیر ابن کثیر: ۳/۳۹۹، سهیل اکیڈمی، لاہور)

(۲) ”وینزع وجوباً لو الواقف - فغیره بالأولی - غیر مامون، أو عاجزاً، أو ظہر به فسق کشر ب خمر ونحوه“۔ (الدر المختار، کتاب الوقف: ۳/۳۸۰، سعید)

جدید مدرسہ بنانے پر قدیم مدرسہ کا حکم

سوال [۷۵۴۰]: ایک واقف نے حسب ذیل شرائط کے ساتھ اپنا مکان مدرسہ کے لئے مبین جماعت کو وقف کر کے سپرد کیا تھا، شرائط یہ تھیں:

۱- مدرسہ میں اہل سنت والجماعت کی بچوں کو تعلیم دی جائے۔

۲- تعلیم کی کوئی فیس نہ لی جائے۔

۳- مدرسہ میں انگریزی تعلیم نہ دی جائے۔

ان شرطوں کے ساتھ یہ مدرسہ تقریباً ساٹھ برس سے چلتا ہے۔ فی الحال مبین جماعت نے مدرسہ کے لئے نیا مکان بنوایا ہے، اور اس مدرسہ کو متولی کو واپس کر دیا ہے، اب یہ مدرسہ چھ ماہ سے بند پڑا ہے۔ مدرسہ قدیم کی کوئی آمدنی نہیں ہے کہ جس سے مدرسہ کو چلایا جاسکے۔ دریافت طلب یہ ہے کہ مذکورہ مدرسہ کو کسی بھی اہل سنت والجماعت کی جماعت برادری کو دیا جاسکتا ہے؟

الجواب حامداً ومصلیاً:

۱- جو حضرات بھی قرآن پاک اور دینی تعلیم کا انتظام کر سکیں ان کے حوالہ کر دیا جائے (۱) تاکہ واقف کو ثواب پہنچتا رہے اور مدرسہ کو چالو کر دیا جائے۔

۲- اگر آمدنی کی کوئی صورت نہیں تو بالائی حصے میں تعلیم کا انتظام کر دیا جائے اور تحتانی (نیچے) کا حصہ

= (وکذا فی البحر الرائق، کتاب الوقف: ۵/۳۹۲، رشیدیہ)

(وکذا فی الفتاویٰ العالمگیریہ، کتاب الوقف، الباب الخامس فی ولاية الوقف وتصرف القیم فی الأوقاف: ۲/۴۱۳، رشیدیہ)

(۱) ”ولایولی إلا أمين قادر بنفسه أو بنائیه؛ لأن الولاية مقيدة بشرط النظر، وليس من النظر تولیة الخائن، وكذا تولیة العاجز؛ لأنه یخل بالمقصود“۔ (رد المحتار: ۴/۳۸۰، کتاب الوقف، مطلب فی شروط المتولی، سعید)

(وکذا فی البحر الرائق: ۵/۳۷۸، کتاب الوقف، رشیدیہ)

(وکذا فی الفتاویٰ العالمگیریہ: ۲/۴۰۸، کتاب الوقف، الباب الخامس فی ولاية الوقف، رشیدیہ)

کرایہ پر دیدیا جائے، تاکہ اس کی آمدنی سے مدرسہ کی ضروریات پوری ہو سکیں (۱)۔

۳۔ اعلیٰ بات یہ ہے کہ تمام مسلمانوں سے چندہ کر کے مدرسہ چلایا جائے اور دونوں منزلوں میں مدرسہ

ہی رہے (۲)، کرایہ پر دینے کی ضرورت ہی پیش نہ آئے۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۴/۱/۹۵ھ۔

دینی مکتب و مدرسہ کو ذاتی ملک سمجھنا

سوال [۷۵۴۱]: ایک دینی مکتب و مدرسہ جو عوام کے تعاون سے چلتا ہو، جس میں مقامی مسلمانوں کا

کم اور بیرونی مسلمانوں کا تعاون زیادہ ہو، کیا ایسے مکتب یا مدرسہ کو کوئی مخصوص قوم، یا کوئی مخصوص خاندان، یا کوئی مخصوص انسان اپنی ملکیت یا جاگیر سمجھے، یا اپنی ملکیت بنانے کی سعی کرے تو ایسی صورت میں ایسی ملکیت اور مدرسہ کے لئے شرعی حکم کیا ہے؟ اور ایسی قوم، ایسے خاندان، ایسے انسان کے لئے شرعی حکم کیا ہے؟

الجواب حامداً ومصلیاً:

ایسا مدرسہ کسی شخص یا کسی خاندان کی ذاتی ملک نہیں، نہ اس پر دعوائے ملکیت صحیح وقابل تسلیم ہے (۳)،

(۱) ”وهذا كالخان الموقوف على الفقراء إذا احتيج فيه إلى خادم، يكسح الخان ويفتح الباب ويسده، فيسلم المتولى بيتاً من بيوتہ إلى رجل بطريق الأجرة له ليقوم بذلك، فهو جائز“۔ (الفتاویٰ العالمگیریہ: ۴۱۲/۲، ۴۱۵، کتاب الوقف، الباب الخامس فی ولاية الوقف، رشیدیہ)
(و كذا فی التاتارخانیة: ۷/۴۶، کتاب الوقف، الفصل السابع فی تصرف القيم فی الأوقاف، إدارة القرآن کراچی)

(و كذا فی المحيط البرهانی: ۴۳/۷، کتاب الوقف، الفصل السابع فی تصرف القيم فی الأوقاف، مکتبہ غفاریہ کوئٹہ)

(۲) قال الله تعالى: ﴿و تعاونوا على البر والتقوى﴾ (سورة المائدة: ۲)

(۳) ”فإذا تم (الوقف) ولزم، لا يملك ولا يرهن“۔ (الدر المختار)۔ ”قوله لا يملك: أي لا يكون مملوكاً لصاحبه (ولا يملك): أي لا يقبل التملك لغيره بالبيع ونحوه، لاستحالة تملك الخارج عن ملكه“۔ (رد المحتار: ۳۵۱/۳، ۳۵۲، سعید)

(و كذا فی البحر الرائق: ۳۲۰/۵، کتاب الوقف، رشیدیہ) =

جو چیز اپنی ملک نہ ہو اس کو اپنی ملکیت سمجھنا، یا قرار دینا غلط ہے، کسی ایسے غلط عمل کی وجہ سے دینی مدرسہ سے تعلق منقطع نہیں کرنا چاہیے، بلکہ اس کے ساتھ تعاون کرتے رہنا چاہیے۔ جو لوگ غلط طور پر اس کو اپنی ملک سمجھتے ہیں ان کو فہمائش کی جائے۔ اور یہ بات سمجھ میں بھی نہیں آتی کہ ایسے مدرسہ کو وہ لوگ اپنی ذاتی ملک کیسے سمجھتے ہیں۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۶/۸/۹۹ھ۔

مدرسہ کا مہتمم کس کا وکیل ہے؟ اور کیا مدرسہ کا چندہ وقف ہے؟

سوال [۷۵۴۲]: بعض حضرات رقوم اداروں کے مہتمم صاحبان یا ان کے نمائندوں کو ادا کر دیتے ہیں اور کسی ذاتی مجبوری کی وجہ سے، سفر وغیرہ کی مجبوری سے وہ رقم ادارے کو بہت دیر میں پہنچتی ہے، اس دوران میں دینے والے کا انتقال ہو جاتا ہے۔ تو ان اداروں کے نمائندگان اور مہتمم و منتظم حضرات کے ذمہ اس رقم کی واپسی واجب ہے یا نہیں؟

۲..... نیز اگر مہتمم و منتظم، سفیر وغیرہ کے قبضہ میں بعینہ رقم موجود ہو، یا مدرسہ کے خزانے میں، یا بینک میں جمع ہے مگر ابھی تک غرباء و مساکین پر خرچ نہیں ہوئی اور نہ ہی اس کی تملیک کرائی گئی تھی کہ دینے والا کا انتقال ہو گیا تو اس رقم کی واپسی اس کے ورثاء کو واجب ہے یا نہیں؟

۳..... نیز جن اداروں کو زکوٰۃ کی رقم دی جا چکی ہے اور وہ اس کو خرچ بھی کر چکے ہیں، مگر انہوں نے شرعی طریقہ پر تملیک نہیں کرائی، بغیر تملیک کرائے اس کو خرچ کر چکے ہیں تو ان اداروں کو دینے سے زکوٰۃ ادا ہوگی یا نہیں؟

۴..... سفیر اور مہتمم صاحبان کے نمائندگان امداد دینے والوں کے وکیل، یا غرباء و مساکین و مصارف صدقات و زکوٰۃ کے وکیل ہیں، جب کہ ان اداروں میں مصارف زکوٰۃ موجود ہیں اور ان کے اخراجات کی کفالت وہ ادارہ کرتا ہے؟

محمد احمد تھانوی، مدرسہ اشرفیہ سکھر۔

= (و کذا فی فتاویٰ قاضی خان علی ہامش الفتاویٰ العالمگیریۃ، کتاب الوقف: ۳/۲۸۵، رشیدیہ)

(و کذا فی الہدایۃ: ۲/۶۴۰، کتاب الوقف، مکتبہ شریکۃ علمیہ ملتان)

الجواب حامداً ومصلیاً:

۱..... اس مسئلہ سے متعلق حضرت مولانا اشرف علی صاحب تھانوی قدس سرہ نے حضرت مولانا خلیل

احمد صاحب سہارنپوری قدس سرہ سے سوال کیا تھا، وہ اور اس کے جواب مع حذف مکرر امداد الفتاویٰ:

۲۷۲/۲-۲۷۷، میں منقول ہے جو کہ درج ذیل ہے:

سوال: ”مدرسہ میں جو روپیہ آتا ہے اگر یہ وقف ہے تو بقائے عین کے ساتھ

انتفاع کہاں ہے؟ اور اگر یہ ملک معطی کا ہے تو اس کے مرجانے کے بعد واپسی و رثاء کی

طرف واجب ہے؟“

جواب: ”عاجز کے نزدیک مدارس کا روپیہ وقف نہیں، مگر اہل مدرسہ مثل

عمال بیت المال، معطین و آخذین کی طرف سے وکلاء ہیں، لہذا نہ اس میں زکوٰۃ واجب

ہوگی اور نہ معطین واپس لے سکتے ہیں۔“

سوال: ”عمال بیت المال منصوب من السلطان ہیں اور سلطان کی ولایت

عامہ ہے، اس لئے وہ سب کا وکیل بن سکتا ہے اور مقیس میں ولایت عامہ نہیں، اس لئے

آخذین کا وکیل کیسے بنے گا؟ کیونکہ نہ توکیل صریح ہے نہ دلالت، اور مقیس علیہ میں دلالت

ہے کہ جب وہ اس کے زیر اطاعت ہیں تو وہ واجب الاطاعت ہے۔“

جواب: ”بندہ کے خیال میں سلطان میں دو وصف ہیں: ایک حکومت: جس کا

شمرہ ہے تنفیذ حدود و قصاص۔ دوسرا: انتظام حقوق عامہ ہے۔

امر اول میں کوئی اس کا قائم مقام نہیں ہو سکتا، امر ثانی میں اہل حل و عقد بوقت

ضرورت قائم مقام ہو سکتے ہیں، وجہ یہ ہے کہ اہل حل و عقد کی رائے و مشورہ کے ساتھ نصب

سلطان وابستہ ہے جو باب انتظام سے ہے، لہذا مالی انتظام مدرس جو برضائے مالک و طلبہ

بقائے دین کے لئے کیا گیا ہے، بالا ولی معتبر ہوگا، ذرا غور فرماویں انتظام جمعہ کے لئے عامہ

کا نصب امام معتبر ہونا ہی جزئیات میں شاید اس کی نظیر ہو سکے“ (۱)۔

ایک تحریر تذکرۃ الرشید: ۱/۱۶۴ میں زیر عنوان ”شبہات فقہیہ ومسائل مختلف فیہا“ موجود ہے، اس کو بھی نقل کرتا ہوں:

سوال: ”مدرسہ میں چندہ وغیرہ کا جو روپیہ آتا ہے وہ وقف ہے یا مملوک؟ اگر وقف ہے تو بقائے عین واجب ہے اور صرف بالاستہلاک ناجائز۔ اگر مملوک ہے اور مہتمم صاحب وکیل ہے تو معطی چندہ اگر مر جائے تو غرباء اور ورثاء کا حق ہے، اس کی تقیش وکیل کو واجب ہے۔ زمانہ شارع علیہ السلام وخلفاء رضی اللہ تعالیٰ عنہم میں جو بیت المال تھا اس میں بھی یہ اشکال جاری ہے، بہت سوچا مگر قواعد شرعیہ سے حل نہ ہوا۔ اور مختلف چندوں کو خلط کرنا استہلاک ہو جانا چاہیے اور مستہلک (فتح اللام) ملک مستہلک ہو کر جو صرف کیا جائے اس کا تبرع ہوگا اور مالکوں کا ضامن ہوگا۔ اگر یہ ہے تو اہل مدرسہ یا امین انجمن کو سخت دقت ہے۔ امید ہے کہ جواب با صواب سے تشفی فرمادیں گے۔“

جواب: ”مہتمم، مدرسہ کا قیّم و نائب جملہ طلباء کا ہوتا ہے جیسا کہ امیر نائب جملہ عالم کا ہوتا ہے، پس جو شے کسی نے مدرسہ کو دی، مہتمم کا قبضہ خود طلباء کا قبضہ ہے، اس کے قبضہ سے ملک معطی سے نکلا اور ملک طلبہ کا ہو گیا، اگرچہ وہ مجہول الكمیۃ والذوات ہوں، مگر نائب معین ہے، پس بعد موت معطی کے ملک ورثاء معطی کی اس میں نہیں ہو سکتی۔ اور مہتمم بعض وجوہ میں وکیل معطی کا بھی ہو سکتا ہے۔ بہر حال نہ یہ وقف مال ہے اور نہ ملک ورثہ معطی کی ہوگی اور نہ خود معطی کی ملک۔ واللہ اعلم“ (۲)۔

(۱) (امداد الفتاویٰ، کتاب الوکالۃ، مہتمم مدرسہ معطین چندہ کی طرف سے وکیل ہے اور زکوٰۃ کاروپہ تنخواہ مدرسین میں صرف نہیں کر سکتا، الخ: ۳/۱۵، ۳۱۶، مکتبہ دارالعلوم کراچی)

(۲) (تذکرۃ الرشید، عنوان: شبہات فقہیہ ومسائل مختلف فیہا: ۱/۱۶۴، ادارہ اسلامیات، لاہور)

(و کذا فی جواہر الفتاویٰ للمفتی عبدالسلام چانگامی: ۱/۶۳-۷۵، عنوان: ”تملیک زکوٰۃ میں مولانا گنگوہی اور مولانا سہارنپوری رحمہما اللہ تعالیٰ کا موقف“، اسلامی کتب خانہ کراچی)

اس تحریر میں شبہ مولانا صادق الیقین رحمۃ اللہ علیہ کا ہے اور جواب حضرت مولانا گنگوہی قدس سرہ کا ہے، اید ہے کہ آپ کا مسئلہ ان تحریرات سے حل ہو جائے گا۔
حررہ العبد محمود عفی عنہ، دارالعلوم دیوبند: ۱۹/۳/۸۸ھ۔

مدرسہ سے متعلق ایک وصیت نامہ

سوال [۷۵۴۳]: ذیل کی لکھی ہوئی وصیت کے بارے میں کیا حکم ہے؟

”حبیب اللہ! تم میرے انتقال کے بعد جامع مسجد میں تمام نمازیوں سے چند باتیں بتلا دینا، کیونکہ میری طبیعت ٹھیک نہیں چل رہی ہے:

۱۔ میں نے جو تحریر مدرسہ اور مسجد کے بارے میں لکھی ہے، ان پر عمل کیا جائے، وہ لوگوں کو پڑھ کر سنا دینا۔

۲۔ تمام لوگ مل کر ایک مجلس انتظامیہ بنالیں اس میں ہر طرف کے آدمی ہونے چاہیے، اگر مجلس ٹھیک کام نہیں کرتی تو اس کو بدلا بھی جاسکتا ہے اور دوسری مجلس انتظامیہ بنائی جاسکتی ہے۔

۳۔ جو بھی رقم مسجد یا مدرسہ کے لئے وصول کی جائے اس کی رسید باقاعدہ لوگوں کو دی جائے، بغیر رسید کے کسی کی رقم نہ لینی چاہیے، اور جو رقم وصول کی جائے اسے فوراً ڈاکخانے میں جمع کر دیا جائے، کیونکہ آج کل زمانہ بہت نازک ہے۔

۴۔ میری تحویل بمذکوٰۃ و صدقات کو تم ڈاکخانے میں جمع کر دینا، مدرسہ کے نام جو منظمہ کمیٹی بنائی جائے اس کو ڈاک خانے کی کتاب دے دینا۔

۵۔ کسی عالم ہم خیال و عقیدہ خفی دیوبندی کو تعلیم کے واسطے مدرسہ میں ضرور مقرر کرنا، میرے بعد تعلیم سے غافل نہ ہونا، ورنہ مجھے بڑا دکھ ہوگا۔ دیکھو! آئندہ اپنے فعل کے تم سب ذمہ دار ہو گے۔“

سائل: حبیب اللہ معرفت مولانا سکندر حسین سمہن، فرخ آباد۔

الجواب حامداً ومصلیاً:

یہ سب باتیں شرعاً درست اور مفید ہیں (۱)۔ ڈاک خانہ میں ایسی صورت بھی ہے جس میں سود کا معاملہ نہیں، اسی صورت میں جمع کریں اور جر رقوم واجب التملیک ہوں ان کو مستحقین تک پہنچانے کا مناسب انتظام کریں (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۹/۲/۹۴ھ۔

درسگاہ میں گھنٹہ بجنے سے پہلے نشانی رکھ دینا

سوال [۷۵۴۴]: طلبائے دارالعلوم دیوبند عام طور پر ایسا کرتے ہیں کہ اسباق میں بیٹھنے کے لئے گھنٹہ بجنے سے پہلے ہی درسگاہوں میں اپنی نشانی رکھ دیتے ہیں۔ اس طور پر نشانی رکھنے سے اس جگہ پر ان کے بیٹھنے کا استحقاق ہو جاتا ہے یا نہیں؟ براہ کرم جواب عنایت فرمائیں۔

مختار احمد سہارنپور۔

الجواب حامداً ومصلیاً:

پہلے ہی سے محض اس نشانی کو رکھ دینے کی وجہ سے ان کا حق لازم و مستقر نہیں ہو جاتا، کوئی دوسرا طالب علم آکر وہاں بیٹھ جائے تو گنہگار نہیں ہوگا۔ البتہ دوسری جگہ موجود ہو تو نشانی والے کو وحشت میں ڈالنے سے اخلاقاً

(۱) ”وإن مات القيم وقد أوصى إلى أحد، فوصى القيم بمنزلة القيم. وهذه المسئلة دليل على أن للقيم تفويضاً إلى غيره عند الموت بالوصية؛ لأنه بمنزلة الوصى عند الموت، وللوصى أن يوصى إلى غيره“۔ (فتاویٰ قاضی خان علی ہامش الفتاویٰ العالمگیریہ، کتاب الوقف، الفصل الثانی فی نصب المتولی وما یملکہ: ۲۵۱/۳-۲۵۲، رشیدیہ)

(و کذا فی رد المحتار، کتاب الوقف، مطلب: الوصى یصیر متولياً بلا نص: ۴۲۲/۴، سعید)

(و کذا فی الفتاویٰ العالمگیریہ، کتاب الوقف، الباب الخامس فی ولاية الوقف وتصرف القيم: ۴۰۹/۲، رشیدیہ)

(۲) مذکورہ رقم منتظمین کے پاس امانت ہے اور امانت کو مستحقین تک پہنچانا ضروری ہے:

قال الله تبارک وتعالیٰ: ﴿إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا﴾ (سورة النساء: ۵۸)

احترام مناسب ہے۔

ہاں! اگر کوئی شخص پہلے سے آکر بیٹھ چکا تھا، پھر کسی عارض کی وجہ سے مثلاً تجدید وضو وغیرہ کی وجہ سے اٹھ کر گیا اور نشانی رکھ گیا تا کہ ضرورت سے فارغ ہو کر بلا تشویش آکر بیٹھ جائے تو اس کی جگہ دوسرے کو بیٹھنے کا حق نہیں۔ شامی (۱)، وعالمگیری (۲)، شرح اشباہ (۳)، شرح بخاری شریف (۴) میں اس کی تفصیل مذکور ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔



(۱) ”فی القنیۃ: لہ فی المسجد موضع معین یواظب علیہ، وقد شغلہ غیرہ، قال الأوزاعی: لہ أن یزعجہ، ولیس لہ ذلک عندنا، اھ: ای لأن المسجد لیس ملکاً لأحد. قلت: ینبغی تقييدہ بما إذا لم یقم عنہ علی نية العود بلا مهلة کما لو قام للوضوء مثلاً، ولا سيما إذا وضع فیہ ثوبہ لتحقق سبق یدہ..... وکذا کل ما یکون الم سلمون فیہ سواء کالنزول فی الرباطات والجلوس فی المساجد للصلوة.“ (ردالمحتار، کتاب الصلوة، مطلب فیمن سبقت یدہ إلی مباح: ۶۶۲/۱، سعید)

(۲) ”ذکر الفقیہ رحمہ اللہ تعالیٰ فی التنبیہ: حرمة المسجد خمسة عشر..... والتاسع أن لا ینزع فی المكان، والعاشر أن لا یضیق علی أحد فی الصف.“ (الفتاویٰ العالمگیریہ، کتاب الکراہیۃ، الباب الخايس فی آداب المساجد: ۳۲۱/۵، رشیدیہ)

(۳) ”وقال فی شرح المہذب فی باب الجمعة: لا یقام أحد من مجلسہ لیجلس فی موضعه، فإن قام باختیارہ، لم یکرہ.“ (شرح الأشباہ والنظائر، القاعدة الثالثة من الفن الأول: ۳۲۱/۱، إدارة القرآن کراچی)

”يجوز لكل واحد الانتفاع بالمباح، لكنه يشترط أن لا یضرّ بالعامۃ.“ (شرح المجلة، الفصل

الثالث فی أحكام الأشياء المباحۃ الخ، (رقم المادة: ۱۲۵۴)، مکتبہ حنفیہ کوئٹہ)

(۴) ”عن ابن عباس رضی اللہ تعالیٰ عنہما، عن النبی صلی اللہ تعالیٰ علیہ وسلم أنه قال: ”من ترک الصف الأول مخافة أن یؤذی مسلماً، أضعف اللہ له أجر الصف.“ (شرح صحیح البخاری لابن بطال رحمہ اللہ، کتاب الأذان، باب الصف الأول: ۳۴۶/۲، مکتبۃ الرشد، ریاض)

الفصل الثانی فی مصارف المدرسة واستبدالها

(مدرسہ کے مصارف اور اس کو بدلنے کا بیان)

مصرف بدلنا

سوال [۷۵۴۵]: زید نے ایک جوڑی تیل مدرسہ کو دے دی، مدرسہ نے اس کو فروخت کر دیا، اب زید کہتا ہے کہ بیلوں کی قیمت بجائے مدرسہ کے مسجد کی تعمیر میں صرف کی جائے۔ کیا زید کا یہ کہنا شرعاً درست ہے؟
الجواب حماد أو مصلیاً:

جب وہ تیل مسجد کو نہیں دیئے، بلکہ مدرسہ کو دیئے ہیں اور مدرسہ نے ان کو فروخت کر دیا تو اب زید کا یہ کہنا کہ ”قیمت مسجد میں خرچ کی جائے“ بے محل ہے، قابل اتباع نہیں۔ وہ قیمت مدرسہ ہی میں صرف کی جائے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

الجواب صحیح: بندہ نظام الدین عفی عنہ، دارالعلوم دیوبند، ۲۸/۱۲/۹۲ھ۔

(۱) ”فإذا تم (أى الوقف) ولزم، لا يملك ولا يملك ولا يرهن“۔ (الدر المختار)۔ ”قوله: لا يملك“:

أى لا يكون مملوكاً لصاحبه۔ (ولا يملك): أى لا يقبل التملك لغيره بالبيع ونحوه، لاستحالة

تمليك الخارج عن ملكه“۔ (ردالمحتار: ۳/۳۵۱، ۳۵۲، سعيد)

”قوله: اتحد الواقف والجهة) من أنه ليس له إعطاء الغلة لغير من عيّنه، لخروج الوقف عن

ملكه بالتسجيل، فإنه صريح فى عدم صحة الرجوع عن الشروط وفى الإسعاف: ولا يجوز له

أن يفعل إلا ما شرط وقت العقد وفى فتاوى الشيخ قاسم: وما كان من شرط معتبر فى الوقف،

فليس للواقف تغييره ولا تخصيصه بعد تقررہ ولا سيما بعد الحكم“۔ (ردالمختار: ۳/۳۵۹، كتاب

الوقف، مطلب: لا يجوز الرجوع عن الشروط، سعيد)

مدرسہ کی آمدنی سے امارت شرعیہ کی امداد

سوال [۷۵۲۶]: ایک مدرسہ کی آمدنی کی رقم سے دوسرے مدارس یا امارت شرعیہ وغیرہ کا تعاون

جائز ہے یا نہیں؟

الجواب حامداً ومصلیاً:

ایک مدرسہ کی وقف کی آمدنی دوسرے مدارس، یا امارت شرعیہ کے تعاون میں صرف کرنا جائز نہیں ہے:

”اتحد الوقف والجهة وقل مرسوم بعض الوقف عليه بسبب خراب وقف أحدهما،

جاز للحاكم أن يصرف من فاضل الوقف الآخر عليه؛ لأنهما حينئذٍ كشيء واحد. وإن اختلف

أحدهما بأن بنى رجلان مسجدين، أو رجل مسجداً ومدرسةً، ووقف عليها أوقافاً، لا يجوز له

ذلك“. درمختار علی هامش الشامیة: ۳/۵۱۵ (۱)۔ ”فإن شرائط الوقف معتبرة إذا لم تخالف

الشرع“. شامی: ۳/۴۹۹ (۲)۔ فقط واللہ اعلم بالصواب۔

حرره العبد محمود عفی عنہ، دارالعلوم دیوبند، ۸/۱/۸۸ھ۔

الجواب صحیح: بندہ نظام الدین عفی عنہ دارالعلوم دیوبند، ۸/۱/۸۸ھ۔

(۱) (الدرالمختار مع ردالمحتار: ۳/۳۶۰، کتاب الوقف، مطلب فی نقل أنقاض المسجد

ونحوه، سعید)

”قال الخیر الرملى: أقول: ومن اختلاف الجهة ما إذا كان الوقف منزليين: أحدهما للسكنى

والآخر للاستغلال، فلا يصرف أحدهما للآخر، وهى واقعة الفتوى“. (ردالمحتار: ۳/۳۶۱، کتاب

الوقف، مطلب فی نقل أنقاض المسجد ونحوه، سعید)

”وقد علم منه أنه لا يجوز لمتولى الشيخونية بالقاهرة صرف أحد الوقفين للآخر“.

(البحر الرائق: ۵/۳۶۲، کتاب الوقف، رشیدیہ)

(۲) (ردالمحتار، کتاب الوقف، مطلب: شرائط الوقف معتبرة، ۳/۳۴۳، سعید)

(و كذا فى مجمع الأنهر، كتاب الوقف، فصل: ۲/۶۰۸، غفاريه كوئته)

(و كذا فى تنقيح الفتاوى الحامدية، كتاب الوقف، مطلب: شرط الوقف كنص الشارع: ۱/۱۲۶،

مكتبة ميمنيه مصر)

چندہ کاروپہ جلسہ انعامی میں خرچ کرنا

سوال [۷۵۴]: یہاں مدرسہ اسلامیہ کے لئے قصبہ سے سالانہ چندہ کیا جاتا ہے، جس میں زیادہ تعداد صدقات واجبہ: زکوٰۃ، چرم قربانی کی ہوتی ہے اور مصارف مدرسہ: تنخواہ مدرسین اور خرچ یتیم خانہ دو بڑی مدیں ہیں، اس کے علاوہ روزمرہ کے کچھ متفرق خرچ ہو جاتا ہے۔ چندہ دہندگان کے ذہن میں اخراجات مدرسہ کی تفصیل نہیں ہوتی اور نہ ہر وقت ان سے ہر خرچ کی اجازت لی جاتی ہے۔ اس کے علاوہ دو تین سال میں جلسہ انعامی بھی ہوتا ہے جس میں طلباء کو کتابیں انعام میں اور علماء کا خرچ آمدورفت دیا جاتا ہے۔

آیا یہ خرچ جلسہ بھی مدرسہ کے چندہ کی رقم میں سے کیا جاسکتا ہے یا نہیں؟ اور اگر بلا اجازت نہیں کیا جاسکتا تو اجازت زکوٰۃ دہندگان سے لی جایا کرے، یا تملیک کرنے والے جو زکوٰۃ کی رقم اپنی ملک میں لے کر مدرسہ میں داخل کر دیتا ہے، یا قرض لے کر مدرسہ میں دیدیتا ہے، ان کو صدقات کی رقم اپنا قرض ادا کرنے کے لئے دیدی جاتی ہے۔ امید ہے کہ جواب سے مشرف فرمائیں گے۔

الجواب حامداً ومصلیاً:

اگر چندہ دہندگان نے مصرف کی تعیین کردی ہے تو اسی مصرف پر چندہ صرف کیا جائے گا، اس کے خلاف نہ کیا جائے (۱)۔ اگر مصرف کی تعیین نہیں کی، بلکہ مہتمم کو مصالح مدرسہ میں صرف کرنے کا کلی اختیار دیدیا ہے تو پھر ہر مصلحت میں صرف کرنا درست ہے (۲)۔ جن رقوم میں تملیک واجب ہے، ان کو بغیر تملیک کے غیر

(۱) ”ومن اختلاف الجهة: ما إذا كان الوقف منزلین: أحدهما للسكنی والآخر للاستغلال، فلا يصرف أحدهما للآخر، وهي واقعة الفتوى، اهـ“۔ (ردالمختار، کتاب الوقف، مطلب فی نقل أنقاض المسجد: ۳۶۱/۲، سعید)

(وکذا فی البحر الرائق، کتاب الوقف: ۳۶۲/۵، رشیدیہ)

”وهنا الوکیل إنما يستفيد التصرف من الموکل، وقد أمره بالدفع إلى فلان، فلا یملک الدفع إلى غیره“۔ (ردالمحتار، کتاب الزکوٰۃ: ۲۶۹/۲، سعید)

(۲) ”مسجد له أوقاف مختلفة، لا بأس للقيم أن یخلط غلتها کلها، وإن خرب حانوت منه، فلا بأس بعمارتہ من غلة حانوت آخر؛ لأن الكل للمسجد“۔ (البحر الرائق، کتاب الوقف: ۳۶۲/۵، رشیدیہ) =

محل: یعنی تنخواہ وغیرہ میں صرف کرنا جائز نہیں (۱)۔

جب انعامی جلسہ ہوتا ہے تو ظاہر ہے کہ چندہ دہندگان بھی کثیر مقدار میں جمع ہوتے ہوں گے، ان کے سامنے مدرسہ کا پورا آمد و صرف کا حساب مدد و اپیش کیا جاتا ہوگا، یہ ان کے لئے ذریعہ علم ہے، پھر ہر شخص سے علیحدہ علیحدہ ہر ہمد بتلا کر مصرف (یعنی جو رقم زکوٰۃ و صدقات کے علاوہ یکمشت مدرسہ میں آتی ہے اس کے لئے تفصیل کی ضرورت نہیں، اجمالی علم ان مدات کا ان کو ہوتا ہی ہے وہ کافی ہے) کا دریافت کرنا ضروری نہیں۔ ہاں! اگر قرائن سے معلوم ہو جائے کہ یہ صاحب اپنا روپیہ فلاں مد میں صرف کرنا پسند نہ کریں گے تو ان کا روپیہ اس مد میں بلا اجازت صرف نہیں کرنا چاہیے۔

اگر اب تک چندہ دہندگان کے سامنے جملہ مدات کو پیش نہیں کیا گیا تو بہتر یہ ہے کہ ان کو ضرور پیش کر دیا جائے تاکہ ان کو معلوم ہو جائے کہ ہمارا روپیہ کہاں کہاں صرف ہوتا ہے اور جس شخص کو اس طرح چندہ دینے سے گریز ہو تو وہ اس میں خرچ کرنے سے منع کر دے۔ جلسہ انعامی بھی مصالح مدرسہ میں سے ہے۔ رقم واجب التملیک میں مستحقین کو انعام دینا درست ہے اور غیر مستحقین کو بلا تملیک درست نہیں۔ جب رقم واجب التملیک کی تملیک ہوگئی تو اصل دہندہ کی زکوٰۃ وغیرہ ادا ہوگئی، اب اگر کسی مد میں صرف کرنے کے لئے اجازت کی ضرورت ہو تو جو شخص مالک بننے کے بعد از خود مدرسہ میں دے گا اس سے اجازت لی جائے، سابق دہندہ سے اجازت کی ضرورت نہیں۔ فقط واللہ اعلم۔

حررہ العبد محمود گنگوہی غفرلہ، مظاہر علوم سہارنپور ۲۲/۱/۶۰ھ۔

الجواب صحیح: سعید احمد غفرلہ، صحیح: عبد اللطیف۔

مجلس شوریٰ نے جس کے لئے جو چیز تجویز کر دی وہ اسی کے لئے ہے

سوال [۷۵۴۸]: مدرسین کا اس مال سے تنخواہ ملینا کیسا ہے جو زکوٰۃ، صدقہ، امداد میں مخلوط ہو، اور بلا

= (و کذا فی البزازیة علی هامش الفتاوی العالمکیریة، کتاب الوقف، الرابع فی المسجد وما یتصل به:

۲۶۹/۶، ۲۷۰، رشیدیہ)

(و کذا فی الدر المختار، کتاب الوقف: ۳/۳۶۰، سعید)

(۱) ”وقدمنا أن الحيلة أن يتصدق على الفقير، ثم يأمره بفعل هذه الأشياء. وهل له أن يخلاف أمره؟ لم

أره، والظاهر: نعم.“ (الدر المختار، کتاب الزکوٰۃ، باب المصروف: ۲/۳۴۵، سعید)

تملیک ہو، اگر شوریٰ نے کوئی شی کسی ایک کے لئے عملہ میں سے منتخب کر دی تو کیا دوسرا آدمی اسی عملہ کا اس سے چیزیں لے سکتا ہے، ضرورت کے پیش نظر؟

الجواب حامداً ومصلیاً:

زکوٰۃ وصدقہ سے تنخواہ لینا درست نہیں ہے (۱)۔ شوریٰ نے جس کے لئے جوشی تجویز کر دی، بغیر شوریٰ کی اجازت کے کسی دوسرے کو اس کے لینے کا حق نہیں (۲)، ضرورت ہو تو شوریٰ سے کہے۔ فقط واللہ اعلم۔
املاہ العبد محمود غفرلہ، دارالعلوم دیوبند۔

مدرسہ کے لئے دی ہوئی رقم اپنے رکھے ہوئے مدرس کو دینا

سوال [۷۵۴۹]: میں کمیٹی کی طرف سے بنایا ہوا ایک مدرسہ کا مہتمم ہوں۔ زید مدرسہ کے نیچے کی منزل کا کرایہ دار ہے، مدرسہ کو کرایہ دیتا چلا آیا ہے۔ میری زید سے مخالفت ہو گئی تو زید نے یہ عمل کیا کہ مدرسہ کے ایک کمرہ میں ایک مدرس کو اپنی ذمہ داری پر تعلیم کے لئے بٹھا دیا، میں نے بوجہ فتنہ کوئی مخالفت نہیں کی۔ زید کے اوپر دو سال کا کرایہ مدرسہ کا واجب ہو گیا، اس سے کرایہ کا مطالبہ کیا گیا تو اس نے جواب دیا کہ میں تو اپنے

(۱) زکوٰۃ کی ادائیگی میں تملیک بلا عوض شرط ہے اور تنخواہ عوض میں دی جاتی ہے لہذا یہ جائز نہیں: ”ہی تملیک المال من فقیر مسلم غیر ہاشمی ولا مولاہ بشرط قطع المنفعة عن المملک من کل وجه للہ تعالیٰ“۔ (البحر الرائق، کتاب الزکوٰۃ: ۳۵۲/۲، ۳۵۳، رشیدیہ)

(و کذا فی الدر المختار، کتاب الزکوٰۃ: ۲/۶۵۶، ۶۵۸، سعید)

(و کذا فی الفتاویٰ العالمگیریہ، کتاب الزکوٰۃ، الباب الأول: ۱/۱۷۰، رشیدیہ)

(۲) ”وقف له متولّ ومشرف، لا یكون للمشرف أن یتصرف فی مال الوقف؛ لأن ذلك مفوّض إلى المتولی، والمشرف مأمور بالحفظ لا غیر“۔ (فتاویٰ قاضی خان علی ہامش الفتاویٰ العالمگیریہ، کتاب الوقف، باب الرجل یجعل دارہ مسجداً أو خاناً أو سقایاً أو مقبرة: ۳/۲۹۷، رشیدیہ)

(و کذا فی الفتاویٰ العالمگیریہ، کتاب الوقف، الباب الخامس فی ولاية الوقف وتصرف القيم: ۲/۴۱۵، رشیدیہ)

(و کذا فی خلاصۃ الفتاویٰ، کتاب الوقف، الفصل الثانی: ۳/۴۱۱، امجد اکیڈمی، لاہور)

(و کذا فی فتح القدیر، کتاب الوقف: ۶/۲۴۱، مصطفى البابي الحلبي مصر)

رکھے ہوئے مدرس کو تنخواہ دیتا ہوں، آپ کو نہیں دوں گا۔ اس کا یہ عمل کیسا ہے؟ میں اس کے اس عمل سے متفق نہیں ہوں، تو مدرسہ کا دو سال کا کرایہ اس پر واجب ہے، یا شرعاً ادا ہو گیا؟

ایضاً

سوال [۷۵۵۰]: ۲..... شادی وغیرہ کے موقع پر بعض لوگ مدرسہ کو رقم دیتے ہیں، مذکورہ شخص وہ رقم لے کر مدرسہ میں دینے کے بجائے اپنے مدرس کو تنخواہ دیتا ہے۔ اس کا یہ عمل شرعاً کیسا ہے؟ اور یہ سب کچھ میری مخالفت کی وجہ سے کر رہا ہے، اور وہ شادی وغیرہ کی رقم اس کے ذمہ واجب الاداء ہے یا نہیں؟
لیق احمد، مدرسہ خادم القرآن، سر دھنہ میرٹھ۔

الجواب حامداً ومصلیاً:

۱..... حسب معاہدہ زید کے ذمہ کرایہ کا ادا کرنا واجب ہے (۱)، اپنی ذمہ داری پر کسی مدرس کو تنخواہ دینے سے کرایہ ساقط نہیں ہوگا، بلکہ اگر بطور چندہ مدرسہ میں وہ روپیہ یا سامان دے، یا طلباء کو کھانا دے اس سے بھی کرایہ ساقط نہیں ہوگا (۲)۔

۲..... جو چیز رقم وغیرہ کسی نے اس کو مدرسہ میں دینے کے لئے دی ہے وہ چیز امانت ہے، اس کے ذمہ لازم ہے کہ مدرسہ کے ذمہ دار کے حوالہ کرے، خود اپنے رکھے ہوئے مدرس کو دینا درست نہیں، اس طرح سے حق امانت ادا نہیں ہوتا (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۹/۵/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۱/۵/۹۲ھ۔

(۱) ”واعلم أن الأجر لا يلزم بالعقد، فلا يجب تسليمه به، بل بتعجيله أو شرطه في الإجارة..... أو الاستيفاء للمنفعة أو تمكنه منه“. (الدر المختار، كتاب الإجارة: ۱۰/۶، سعيد)

”ثم الأجرة تستحق بأحد معان ثلاثة: إما بشرط التعجيل أو بالتعجيل أو باستيفاء المعقود عليه، فإذا وجد أحد هذه الثلاثة، فإنه يملكها“. (الفتاوى العالمگیریہ، كتاب الإجارة، الباب الثاني: ۴/۱۳، رشیدیہ)

(۲) چونکہ مدرس کو زید ہی نے رکھا ہے، لہذا زید ہی کے ذمہ اس کی تنخواہ ہے، مدرسے کی رقم سے نہیں دے سکتا ہے، کما تقدم فی الحاشیة المتقدمة.

(۳) قال الله تبارک وتعالیٰ: ﴿إِنَّ اللَّهَ يَأْمُرُكُمْ أَنْ تُؤَدُّوا الْأَمْتِ إِلَىٰ أَهْلِهَا﴾ (سورة النساء: ۵۸)

سفر بکارِ مدرسہ میں اپنا ذاتی سامان ضائع ہو جائے تو اس کا بدل

سوال [۷۵۵۱]: مدرسہ کے کام سے کہیں گئے اور اپنا ذاتی سامان کھو گیا تو کیا مدرسہ سے مطالبہ کر سکتے ہیں؟

الجواب حامداً ومصلیاً:

نہیں (۱)۔ فقط واللہ تعالیٰ اعلم۔

امامہ العبد محمود وغفرلہ، دارالعلوم دیوبند، ۲۶/۲/۱۴۰۶ھ۔

دینی مدرسہ کے لئے وقف شدہ زمین کی پیداوار اسکول میں دینا

سوال [۷۵۵۲]: والد مرحوم نے اپنی حیات میں ایک دینی مدرسہ کی خدمت کے واسطے مدرسہ میں زمین وقف کی تھی، پہلے دینی تعلیم اور اسی کورس کی تعلیم ہوتی تھی، چند سال بعد ممبران مدرسہ نے اسے بدل کر انگریزی، ہندی شامل کر کے پورا ہائر سکندری کورس کے مطابق چلایا۔ اس وقت وہ کالج ہے، طلبہ کی وضع قطع بالکل بدل گئی۔ گورنمنٹ کی طرف سے روپیہ مدرسہ کو ملتا ہے، سرکاری امتحانات ہوتے ہیں، سرکاری مشورہ سے نصاب میں ترمیم و تنسیخ بھی ہوتی ہے۔ والد صاحب اس وقت مخالف ہوئے اور ممبری سے استعفا دیدیا، اور وقف زمین کی پیداوار غلہ دھان وغیرہ بجائے اس مدرسہ میں دینے کے دارالعلوم دیوبند اور دوسرے مدارس کو جہاں دینی تعلیم ہو، دینے لگے۔

اب والد صاحب کا انتقال ہو گیا ہے، ہم چار بھائی ہیں، ہم سب کا بھی وہی خیال ہے جو والد صاحب کا تھا۔ کمیٹی والے ہم کو زور دے رہے ہیں کہ تم بھی دو، کیونکہ تمہارے والد صاحب نے مدرسہ میں زمین وقف کی تھی۔ ہم جواب دیتے ہیں کہ یہ رجسٹرڈ نہیں ہے کہ آپ کا مدرسہ جس حال میں بھی ہو قیامت تک اس کا غلہ دیا جائے۔ بہر حال زمین رجسٹرڈ نہیں ہے۔

(۱) ”الأصل أن الضمانات في الذمة لا تجب إلا بأحد الأمرين: إما بأخذ أو بشرط، فإذا عدما، لم تجب.

قال: الأخذ وهو الغصب وقبض الرهن والتقاط من غير إسهاد ونحوها، والشرط قبول العقد كالشراء

والاستيجار ونحوها“۔ (قواعد الفقه، (رقم القاعدة: ۱۶)، ص: ۱۵، الصدف پبلشرز، کراچی)

(وکذا في شرح المجلة: ۵۴/۱، (رقم المادة: ۸۲)، مکتبہ حنفیہ کوئٹہ)

دریافت طلب امر یہ ہے کہ ایسی حالت میں اس کا غلہ اس مدرسہ میں دیا جائے یا دوسرے مدرسہ اسلامیہ کو جہاں دینی تعلیم ہوتی ہے؟ جواب سے نوازیں۔

عبدالمنان چودھری جد امانک، گنج کچھاڑ، آسام۔

الجواب حامداً ومصلیاً:

جس دینی خدمت کے لئے آپ کے والد مرحوم نے وہ زمین مدرسہ کو دی تھی جب وہ خدمت وہاں نہیں رہی، بلکہ اس کے خلاف کا سلسلہ قائم ہو گیا، اور والد صاحب نے خود بھی اس جگہ اس زمین کا غلہ دینا بند کر دیا تو آپ سب بھی وہاں غلہ نہ دیں، بلکہ دینی تعلیم پر خرچ کریں۔ واقف کی غرض فوت ہونے کی وجہ سے ممبروں کو اس کے مطالبہ کا حق نہیں۔ غرض! واقف کی رعایت لازم ہوتی ہے، جیسا کہ بحر (۱) تبیین (۲) رد المحتار وغیرہ میں موجود ہے (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۴/۱/۹۴ھ۔

ایک مدرسہ کی رقم دوسرے مدرسہ کے طالب علم کو دینا درست نہیں

سوال [۷۵۵۳]: مدرسہ کے نام پر وصول کی ہوئی رقم کسی ایسے محتاج طالب علم کو دینا جو اس مدرسہ

میں داخل نہ ہو، درست ہے یا نہیں؟

الجواب حامداً ومصلیاً:

جو رقم ایک مدرسہ کے لئے وصول ہوئی ہو، وہ کسی غیر متعلق آدمی کو دینا درست نہیں، اگرچہ وہ کسی

(۱) "لو شرط عند الإيقاف ذلك، اعتبر شرطه". (البحر الرائق، کتاب الوقف: ۳۶۸/۱، رشیدیہ)

"أجمعت الأمة أن من شروط الواقفين ما هو صحيح معتبر يعمل به". (البحر الرائق: ۴۱۱/۵،

کتاب الوقف، رشیدیہ)

(۲) "لأن شرط الواقف معتبر، فيراعى كالنصوص". (تبیین الحقائق: ۲۶۹/۴، کتاب الوقف،

دارالکتب العلمیہ بیروت)

(۳) "وما خالف شرط الواقف، فهو مخالف للنص..... سواء كان نصه في الوقف نصاً أو ظاهراً

..... وشرط الواقف كنص الشارع، فيجب اتباعه". (رد المحتار: ۴۹۵/۴، کتاب الوقف، سعید)

دوسرے مدرسہ کا طالب علم ہی ہو (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۴/۵/۹۲ھ۔

الجواب صحیح: بندہ نظام الدین غنی عنہ، دارالعلوم دیوبند، ۱۵/۵/۹۲ھ۔

ایک مدرسہ کے لئے جمع شدہ روپیہ دوسرے مدرسہ میں خرچ کرنا

سوال [۷۵۵۴]: ایک جماعت نے مدرسہ اسلامیہ قائم کر کے اس کے نام رسید وغیرہ بھی جاری

کر کے چندہ وصول کیا اور چند ماہ تک مدرسہ کو اس چندہ سے چلاتے رہے، بعد میں کافی رقم ہونے پر چند اشخاص نے دوسری جگہ مدرسہ اسلامیہ جاری کرنے کا ارادہ کیا۔ اب وہ روپیہ جو مدرسہ موجودہ کے لئے جمع کیا گیا تھا دوسرے مدرسہ میں خرچ کرنا جائز ہے یا نہیں؟ حالانکہ پہلے مدرسہ میں روپیہ کی سخت ضرورت ہے اور مدرسہ روپیہ کا سخت محتاج ہے۔ صاف و مدلل جواب باصواب سے مطلع فرمائیں۔

الجواب حامداً ومصلیاً:

جس مدرسہ کے لئے متعین طور پر چندہ وصول کیا ہے جب تک وہ مدرسہ آباد ہو اور اس میں وہ روپیہ

خرچ ہو سکتا ہو تو دوسرے مدرسہ میں خرچ کرنا شرعاً جائز نہیں (۲)، کیونکہ جماعت چندہ وصول کنندہ امین ہے،

(۱) متولی اور مہتمم مدرسہ رقم دینے والوں کی طرف سے وکیل ہے، اور وکیل کو مؤکل کی تصریح کے خلاف خرچ کرنے کا حق نہیں ہے: "وهنا الوكيل إنما يستفيد التصرف من المؤكل وقد أمره بالدفع إلى فلان، فلا يمكن الدفع إلى

غيره". (ردالمحتار: ۲/۲۶۹، کتاب الزکاة، مطلب: فی زکاة ثمن المبيع وفاء، سعید)

"و لو اشترى بغلة الوقف ثوباً و دفعه إلى المساكين، يضمن ما نقد من مال الوقف، لوقوع

الشراء له". (الفتاویٰ العالمگیریہ: ۲/۴۱۸، کتاب الوقف، الباب الخامس، رشیدیہ)

(و کذا فی البحر الرائق: ۵/۳۶۰، کتاب الوقف، رشیدیہ)

(۲) "قال الخیر الرملى: ومن اختلاف الجهة ما إذا كان الوقف منزلین: أحدهما للسكنی والآخر

للاستغلال، فلا يصرف أحدهما للآخر، وهی واقعة الفتوى". (ردالمحتار: ۴/۳۶۱، کتاب الوقف،

مطلب فی نقل أنقاض المسجد ونحوه، سعید)

"وأما إذا اختلف الواقف، أو اتحد الواقف واختلفت الجهة بأن بنى مدرسة ومسجداً وعین

لكلٍ وقفاً، و فضل من غلة أحدهما، لا یبدل شرط الواقف و قد علم منه أنه لا يجوز لمتولی =

جس مدرسہ کے لئے وصول کیا ہے اس میں خرچ کرنا ضروری ہے اور دوسرے مدرسہ میں خرچ کرنا امانت اور دیانت کے خلاف ہے، اور جو خیانت کرے وہ متولی و مہتمم بننے کا مستحق نہیں: ”وفی الإسعاف: لا یولی إلا أمين قادر بنفسه أو بنائیه، اھ۔“ عالمگیری: ۲/۴۰۸ (۱)۔ واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

اگر پہلا مدرسہ غیر آباد ہو جائے تب دوسرے مدرسہ میں صرف کرنا درست ہے، بشرطیکہ چندہ دہندگان منع نہ کریں (۲)۔

الجواب صحیح: سعید احمد غفرلہ، مفتی مدرسہ مظاہر علوم سہارنپور۔

صحیح: عبد اللطیف، مدرسہ مظاہر علوم سہارنپور۔

ایک مدرسہ کا روپیہ دوسرے مدرسہ میں خرچ کرنا

سوال [۷۵۵]: بارات کے سمدھی (معطی) نے بعد تحقیق و تفتیش یہ واضح طور پر بتلایا کہ میں نے

کھیڑے والی مسجد اور مدرسہ میں پچاس روپے لوجہ اللہ دیئے ہیں اور حال یہ ہے کہ ان روپیوں کو کسی دوسرے مدرسہ کے متولی نے عیاری سے لے لیا۔ استفتاء یہ ہے کہ ان روپیوں کا کھیڑے والی مسجد اور مدرسہ کے علاوہ کسی دوسرے مسجد یا مدرسہ میں صرف کرنا جائز ہے یا ناجائز؟ جبکہ معطی بار بار یہ کہہ رہا ہے کہ میری یہ خیرات کھیڑے

= الشیخونۃ بالقاہرۃ صرف أحد الوقفین للآخر“۔ (البحر الرائق: ۵/۳۶۲، کتاب الوقف، رشیدیہ)

(۱) (الفتاویٰ العالمگیریہ: ۲/۴۰۸، کتاب الوقف، الباب الخامس فی ولاية الوقف و تصرف القیم، رشیدیہ)

(و کذا فی رد المحتار: ۴/۳۸۰، کتاب الوقف، مطلب فی شروط المتولی، سعید)

(و کذا فی البحر الرائق: ۵/۳۷۸، کتاب الوقف، رشیدیہ)

(۲) ”عن شمس الأئمة الحلوانی: أنه سئل عن مسجد أو حوض خرب، ولا یحتاج إلیه، لتفرق الناس

عنه، هل للقاضی أن یصرف أوقافه إلی مسجد أو حوض آخر؟ قال: نعم“۔ (رد المحتار: ۴/۳۵۹، کتاب

الوقف، مطلب فیما لو خرب المسجد أو غیره، سعید)

(و کذا فی البحر الرائق: ۵/۴۲۲، کتاب الوقف، فصل فی أحكام المسجد، رشیدیہ)

(و کذا فی الفتاویٰ العالمگیریہ: ۲/۴۷۸، کتاب الوقف، الباب الثالث عشر فی الأوقاف التي یستغنی

عنها، رشیدیہ)

والے مدرسہ اور مسجد کے لئے ہے۔ شرعی حکم سے مطلع فرمائیں۔

الجواب حامداً ومصلیاً:

جس جگہ خرچ کرنے کے لئے وہ روپیہ دیا ہے اسی جگہ خرچ کرنا لازم ہے (۱)، اگر دوسری جگہ خرچ کر دیا تو ضمان لازم ہوگا۔ اس لئے کہ متولی امین اور وکیل ہے، معطل کی تصریح کے خلاف خرچ کرنے کا اس کو حق نہیں (۲)۔ فقط واللہ تعالیٰ اعلم۔

حررہ العبد محمود غفرلہ، ۲۲/۵/۹۰ھ۔

طلبہ کی انجمن کا روپیہ دارالعلوم میں دینا

سوال [۷۵۵۶]: افریقی طلباء کی ایک انجمن ہے جس کا نام ”افریقا مسلم اسٹوڈنٹس یونین“ ہے، یہ وقتی طور پر معطل قرار دی گئی ہے، اس کا چندہ اکثر جنوبی افریقہ سے آتا تھا، ہم نے وہاں کے ایک رسالہ کے ذریعہ انجمن کے معطل ہونے کا عام اعلان کیا ہے اور یہ بھی اعلان کیا کہ انجمن کا معمولی سامان ڈابھیل کے مدرسہ جامعہ اسلامیہ میں امانت رہے گا، اور رقم دارالعلوم دیوبند میں بطور عطیہ دی جا رہی ہے۔ کیا اس صورت میں اس رقم کو دارالعلوم میں داخل کر سکتے ہیں؟

الجواب حامداً ومصلیاً:

چندہ دینے والوں کو اگر یہ منظور ہے اور اس پر کوئی اعتراض نہیں تو ایسا کرنا شرعاً درست ہے (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۵/۸/۹۵ھ۔

(۱) ”وما خالف شرط الواقف، فهو مخالف للنص..... و شرط الواقف كنص الشارع، فيجب اتباعه“۔ (رد المحتار: ۴/۹۵، کتاب الوقف، سعید)

(و كذا في الأشباه والنظائر: ۲/۱۰۶، كتاب الوقف، الفن الثاني، إدارة القرآن كراچی)

(و كذا في مجمع الأنهر: ۲/۶۰۸، كتاب الوقف، مكتبه غفاريه كوئٹہ)

(۲) ”وهنا الوكيل إنما يستفيد التصرف من المؤكل، وقد أمره بالدفع إلى فلان، فلا يمكن الدفع إلى غيره“۔ (رد المحتار: ۲/۲۶۹، كتاب الزكاة، مطلب: في زكاة ثمن المبيع وفاء، سعید)

(۳) ”الإذن والإجازة توكيل“۔ (شرح المجلة لخالد آتاسی: ۴/۴۰۵، (رقم المادة: ۱۴۵۲)، كتاب =

موقوفہ کتب کو ایک مدرسہ سے دوسرے مدرسہ میں منتقل کرنا

سوال [۷۵۵]: ایک قدیم مدرسہ ہے جس میں بہت سی کتب ہیں، اس وقت وہ بند ہے، کوئی بھی فائدہ نہیں ہوتا، بلکہ دیمک کی نذر ہو رہی ہے تو کیا شرعی رو سے اگر کوئی شخص جو کسی دوسرے مدرسہ میں پڑھ رہا ہو ان سے استفادہ کر سکتا ہے؟ یا ایک مدرسہ جو جاری ہے البتہ وہ کتب جن کی ضرورت ہے اس وقت رکھی ہوئی ہیں، کوئی فائدہ نہیں اٹھا رہا ہے، فی الحال مدرسہ کو ضرورت ہے، تو کیا کسی کو بطور استفادہ دے سکتے ہیں، واپسی ہر حالت میں ضروری ہے بعد استفادہ کے؟ جواب مع حوالہ عنایت فرمائیں۔

الجواب حامداً ومصلیاً:

واقف و مہتمم مدرسہ اور دیگر اصحاب رائے باہمی مشورہ کر کے ان کتب کو ایسے مدرسہ میں منتقل کر سکتے ہیں جہاں ان سے استفادہ کیا جاسکے اور دیمک سے بھی حفاظت ہو جائے، واقف کا مقصد بھی فی الجملہ ہو، جیسا کہ درمختار کی جزئیات سے مستفاد ہوتا ہے (۱)۔ دوسرے مدرسہ میں پڑھنے والا قابل اطمینان ہو کہ کتابیں واپس

= الوکالة، حقانیہ پشاور)

”یشترط أن یکون المؤکل ممن یملک التصرف بالنوع الذی وکلہ؛ لأن الوکیل یمستفید ولاية التصرف من المؤکل و یقدر علیہ من قبلہ“۔ (شرح المجلة لسلم رستم: ۷۷۴/۲، رقم المادة ۱۲۵۷)، کتاب الوکالة، الباب الثانی فی بیان شروط الوکالة، مکتبہ حنفیہ کوئٹہ (وکذا فی ردالمحتار: ۲۶۹/۲، کتاب الزکاة، سعید)

(۱) ”جواز للحاکم أن یمصرف من فاضل الوقف الآخر علیہ؛ لأنهما کشی واحد“۔ (الدر المختار، کتاب الوقف: ۳۶۰/۳، سعید)

”وحکی أنه وقع مثله فی زمن سیدنا الإمام الأجل فی رباط فی بعض الطرق خرب ولا ینتفع المارة به، وله أوقاف عامرة، فسئل: هل يجوز نقلها إلى رباط آخر ینتفع الناس به؟ قال: نعم؛ لأن الواقف غرضه انتفاع المارة، ویمحصل ذلک بالثانی“۔ (ردالمحتار، کتاب الوقف، مطلب فی نقل أنقاض المسجد: ۳۶۰/۳، سعید)

”وقف مصحفاً علی أهل مسجد للقراءة إن یحصون، جاز. وإن وقف علی المسجد، جاز، ویقرأ فیہ، ولا یمکن محصوراً علی هذا المسجد، وبه عرف حکم نقل کتب الأوقاف من محالها =

کردے گا تو اس کو استفادہ کے لئے دینا بھی درست ہے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۴/۷/۱۴۰۰ھ۔

شیخ کے مہمانوں کا مدرسہ کے کلوخ استعمال کرنا

سوال [۷۵۵۸]: جو لوگ سہارنپور میں حضرت شیخ کے مہمان بنتے ہیں وہ رمضان میں قبلہ، یا بعدہ مدرسہ کے کلوخ بیت الخلاء وغیرہ استعمال کر سکتے ہیں یا نہیں؟

الجواب حامداً ومصلیاً:

رمضان المبارک کے سلسلہ میں جو مہمان حضرت شیخ کی وجہ سے سہارنپور آتے ہیں وہ خود بھی براہ راست مدرسہ کی خدمت و اعانت بڑی مقدار میں کرتے ہیں اور کھانے، بجلی وغیرہ کا وہاں پورا خرچ حضرت شیخ ادا کرتے ہیں، جس میں ڈھیلے بھی شامل ہیں (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۵/۱۱/۹۵ھ۔

مدرسہ کا کھانا تبلیغی جماعت کو کھلانا

سوال [۷۵۵۹]: ایک مدرسہ میں مہتمم صاحب نے تبلیغی مرکز قائم کر رکھا ہے، ہر جمعرات کو جماعتیں آتی ہیں تو انہیں مدرسہ کی طرف سے کھانا کھلایا جاتا ہے۔ مدرسہ کے روپے سے تبلیغی جماعت کو کھانا کھلانا درست ہے یا نہیں؟ جماعت میں غریب ایسے سب ہی قسم کے لوگ ہوتے ہیں۔

الجواب حامداً ومصلیاً:

ان مہتمم صاحب کا یہ طریقہ غلط ہے، اس کی اصلاح ضروری ہے (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۸/۱۲/۹۲ھ۔

الجواب صحیح: بندہ نظام الدین عفی عنہ دارالعلوم دیوبند، ۲۸/۱۲/۹۲ھ۔

= للانتفاع بها، والفقهاء بذلك مبتلون“۔ (الدر المختار، کتاب الوقف: ۳۶۶/۴، سعید)

(و کذا فی البحر الرائق، کتاب الوقف: ۳۸۱/۵، رشیدیہ)

(۱) (راجع الحاشیة المتقدمة)

(۲) واضح رہے کہ جب حضرت شیخ مدرسہ کے تمام اخراجات خود برداشت کرتے ہیں تو مہمان گویا حضرت شیخ ہی کی چیز کو استعمال کرتے ہیں، اس لئے اس میں کوئی حرج نہیں۔

(۳) (راجع، ص: ۴۷۷، رقم الحاشیة: ۱)

طلبہ کا غلہ تبلیغی جماعت کو کھلانا

سوال [۷۵۶۰]: کسی مدرسہ میں بچے تعلیم پاتے ہیں اور تبلیغی جماعت بھی آتی ہے، چندہ مدرسہ خیر السلام اور دار المسافرین کے نام سے ہوتا ہے، پھر لوگوں کو یہ معلوم نہیں کہ جس مدرسہ میں ہم غلہ دیتے ہیں اس میں تبلیغی جماعت کے آدمی کھاتے ہیں۔ یہ جائز ہے یا نہیں؟

الجواب حامداً ومصلیاً:

جو غلہ مدرسہ میں پڑھنے والے بچوں کے لئے دیا گیا ہے اس میں سے تبلیغی جماعت کے لوگوں کو کھلانا درست نہیں، جب تک دینے والوں کی طرف سے اجازت نہ ہو (۱)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۱۲/۵/۹۱ھ۔

مدرسہ کاروپہ تبلیغ میں خرچ کرنا

سوال [۷۵۶۱]: مدرسہ کاروپہ تبلیغ میں خرچ کرنا جائز ہے یا نہیں؟

۲..... مدرسہ کے نام سے جو کچھ وصول ہوتا ہے: روپے، دھان، چاول، پاٹ، آلو، پیاز وغیرہ ان سب چیزوں سے تبلیغ کے مہمانوں اور مبلغین اور سامعین کو کھلانا کیسا ہے، جائز ہے یا نہیں؟
۳..... مدرسہ کے روپے سے کسی آدمی یا مبلغ کو خرچہ دیکر کلکتہ، دہلی وغیرہ کسی مرکز، یا اجتماع میں بھیجنا جائز ہے یا نہیں؟

(۱) ”وإن اختلف أحدهما بأن بنی رجلان مسجدین، أو رجل مسجداً و مدرسة، و وقف علیهما أوقافاً، لا يجوز له ذلك“. (الدرا المختار). ”قوله: لا يجوز له ذلك“: أي الصرف المذكور قال الخیر الرملى: أقول: ومن اختلاف الجهة ما إذا كان الوقف منزلین: أحدهما للسكنی والآخر للاستغلال، فلا يصرف أحدهما للآخر، وهی واقعة الفتوى“. (ردالمحتار: ۳/۳۶۱، کتاب الوقف، مطلب فی نقل أنقاض المسجد و نحوه، سعید)

”فإن كان الوقف معیناً علی شيء، يصرف إليه بعد عمارة البناء“. (ردالمحتار: ۳/۳۶۷،

کتاب الوقف، مطلب: يبدأ بعد العمارة بما هو أقرب، سعید)

(و کذا فی منحة الخالق علی البحر الرائق، کتاب الوقف: ۵/۳۵۷، رشیدیہ)

۴..... روزانہ جو مٹھی کھانا پکنے کے وقت نکالی جاتی ہے (مدرسہ کے نام) وہ چاول یا آٹا تبلیغ میں خرچ کرنا اور تبلیغ والوں کو کھلانا کیسا ہے؟

الجواب حامداً ومصلیاً:

۱..... جو روپیہ مدرسہ میں طلباء کے کھانے، کپڑے کے لئے دیا گیا ہے اس کو تبلیغ میں باہر بھیج کر خرچ نہ کیا جائے (۱)۔

۲..... یہ چیزیں بھی طلباء پر خرچ کرنے کے لئے دی گئی ہوں تو ان کو مواقع مسئولہ پر خرچ نہ کریں۔

۳..... اس کا جواب نمبر ۱ سے ظاہر ہے۔

۴..... اس کا جواب نمبر ۲ میں آ گیا، غلہ وغیرہ دینے والوں کو اگر بتا دیا جائے کہ اس کو تبلیغ وغیرہ میں بھی خرچ کیا جائے گا اور وہ اس کی اجازت دیدیں تو درست ہے (۲)۔

مدرسین کے لئے خاص کھانا

سوال [۷۵۶۲]: مجلس منظمہ کی اجازت سے اگر مدرسہ کے روپے سے مدرسہ کے طلباء کے لئے عام اور مدرسین کے لئے خاص کھانا پکے تو یہ خاص کھانا مدرسین کے لئے جائز ہے یا نہیں، اس کا کیا حکم ہے؟

(۱) تقدم تخريجه تحت عنوان: "طلبه كا غلة تبليغي جماعت كو كھلانا"۔

(۲) "مسجد له مستغلات و أوقاف أراد المتولى أن يشتري من غلة الوقف للمسجد دهنًا أو حصيراً أو حشيشاً قالوا: إن وسع الواقف ذلك للقيم وقال: تفعل ما ترى من مصلحة المسجد، كان لا أن يشتري للمسجد ما شاء". (الفتاوى العالمكيرية، كتاب الوقف، الباب الحادى عشر: ۲/۴۶۱، رشيدية)

"فإن فعل، فإن عرف صاحب ذلك، رد المال عليه، أو سألته تجديد الإذن فيه". (التاتارخانية، كتاب الوقف، الفصل الرابع والعشرون فى الأوقاف التى يستغنى عنها: ۵/۸۷۹، إدارة القرآن كراچی)

(و كذا فى فتاوى قاضى خان على هامش الفتاوى العالمكيرية: ۳/۲۹۹، كتاب الوقف، باب الرجل يجعل داره مسجداً أو خاناً أو سقايةً أو مقبرة، رشيدية)

۲..... عام اور خاص کا برتاؤ از روئے شرع جائز ہے یا نہیں؟

۳..... کیا اسلام میں اس کی کوئی نظیر یا دلیل موجود ہے؟ اگر ہے تو مہربانی فرما کر تحریر فرمائیں۔

۴..... کیا ایک ہی مجلس میں بیٹھ کر بعض لوگ عام اور بعض لوگ خاص کھانا کھا سکتے ہیں؟ کیا حدیث

شریف میں عام و خاص کا کوئی ثبوت ہے؟

الجواب حامداً و مصلیاً:

حدیث پاک میں ہے ”أنزلوا الناس منازلهم“ جیسا کہ مسلم (۱) اور ابوداؤد (۲) کی روایت سے جامع صغیر ۱/۱۰۸ میں مذکور ہے (۳)۔ اس حدیث کے پیش نظر تخصیص و تعمیم کے بے شمار واقعات ظاہر ہوئے ہیں۔ حضرت عائشہ رضی اللہ تعالیٰ عنہا کے یہاں ایک سائل آیا تو اس کو معمولی چیز دے کر چلتا کر دیا، ایک مہمان آیا تو اس کو بٹھا کر اہتمام سے کھانا کھلایا (۴)۔ نماز میں بڑے آدمیوں کا صفِ اول میں کھڑا ہونا اور بچوں کا پیچھے ہونا کتبِ فقہ میں مذکور ہے (۵)۔ امام کے قریب اہل علم، اہل عقل کا کھڑا ہونا حدیث شریف سے ثابت ہے:

(۱) ”عن عائشة رضي الله تعالى عنها أنها قالت: أمرنا رسول الله صلى الله تعالى عليه وسلم: ”أن نزل الناس منازلهم“ (الصحيح لمسلم: ۴/۱، المقدمة، قديمی)

(۲) ”عن ميمون بن أبي شبيب، أن عائشة رضي الله تعالى عنها مرّ بها سائل، فأعطته كسرة، و مرّ بها رجل عليه ثياب وهياة، فأقعده فأكمل، فقيل لها في ذلك، فقالت: قال رسول الله صلى الله تعالى عليه وسلم: ”أنزلوا الناس منازلهم“ (سنن أبي داؤد: ۳۱۷/۲، كتاب الأدب، باب في تنزيل الناس منازلهم، امداديه)

(۳) قال العلامة المناوي رحمه الله تعالى: ”أنزلوا الناس منازلهم“: أي احفظوا حرمة كل أحد على قدره، وعاملوه بما يلائم حاله في دين و علم و شرف، فلا تسوّوا بين الخادم والمخدوم، والرئيس والمرؤوس، فإنه يورث عداوةً وحقداً في النفوس وقد عدّ الأسكري هذا الحديث من الأمثال والحجّم، وقال: هذا مما أدّب به المصطفى صلى الله تعالى عليه وسلم أمته من إيفاء الناس حقوقهم من تعظيم العلماء والأولياء وإكرام ذى الشبهة وإجلال الكبير وما أشبه“ (فيض القدير شرح الجامع الصغير: ۲۳۲۲/۵، (رقم الحديث: ۲۷۳۵)، مكتبة نزار مصطفى الباز رياض)

(۴) (راجع سنن أبي داؤد، المصدر المتقدم)

(۵) ”(يصف الرجال) ظاهره يعم العبد (ثم الصبيان، ثم الخنثى، ثم النساء)“ (الدرا المختار) =

”لِيلَيْنِيْ مِنْكُمْ اُولُواْ الْاَحْلَامِ وَالنَّهْيُ“ (۱)۔ حضرت ابن عمر رضی اللہ تعالیٰ عنہ دعوت میں عوام و خواص کا فرق کیا کرتے تھے (۲)۔

نشست میں بھی، نوع طعام میں بھی، اور چیزوں میں کافی فرق ہوتا ہے، مثلاً: مدرس کی تنخواہ زیادہ ہوتی ہے، طالب علم کا وظیفہ کم ہوتا ہے، مدرس اچھے کپڑے پہنتا ہے اور طالب گھٹیا، مدرس کے بیٹھنے کی جگہ نمایاں ہوتی ہے، کبھی دری ہوتی ہے کبھی گدا، کبھی تکیہ بھی، اور طلباء کے واسطے یہ چیزیں نہیں ہوتیں، مدرس کا کمرہ مخصوص ہوتا ہے، عامۃً وہ تنہا رہتا ہے، طلباء ایک کمرے میں کئی کئی رکھے جاتے ہیں۔

غرض تمام ہی چیزوں میں فرق ہوتا ہے اور ان پر اشکال نہیں کیا جاتا، تو کھانے میں ہی اشکال کی کیا وجہ ہے۔ اگر مدرسہ کی طرف سے مدرسین کو کھانا کچھ مخصوص دیا جائے جو کہ جزو تنخواہ ہے اور طلباء کو عام کھانا دیا جائے جو کہ کسی تنخواہ کا جزو نہیں تو اس میں کوئی مضائقہ نہیں۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۳/۹/۱۳۹۹ھ۔

خرچ شدہ رقم سے زائد مدرسہ سے وصول کرنا

سوال [۷۵۶۳]: ہمارے یہاں ایک مدرسہ ہے، مدرسہ کا کوئی کام کیا اور دس روپے خرچ ہوئے اور مدرسہ میں ساڑھے بارہ روپے لکھواتے ہیں۔ تو کیا اس طرح پر مدرسہ کے پیسے لینا جائز ہے؟

= ”(قوله: ظاهره يعم العبد) اشار به الى أن البلوغ مقدم على الحرية، لقوله صلى الله تعالى عليه وسلم: ”لِيلَيْنِيْ مِنْكُمْ اُولُواْ الْاَحْلَامِ وَالنَّهْيُ“: أي البالغون“. (رد المحتار: ۵۶۸/۱-۵۷۱، كتاب الصلوة، باب الإمامة، سعيد)

(۱) الحديث بتمامه: ”عن أبي مسعود الأنصاري رضي الله تعالى عنه قال: كان رسول الله صلى الله تعالى عليه وسلم يمسح مناكبنا في الصلوة، ويقول: ”استروا ولا تختلفوا، فتختلف قلوبكم، لِيلَيْنِيْ مِنْكُمْ اُولُواْ الْاَحْلَامِ وَالنَّهْيُ“، ثم الذين يلوونهم، ثم الذين يلوونهم“. (مشکوٰۃ المصابيح، كتاب الصلوة، باب تسوية الصفوف، الفصل الأول، ص: ۹۸، قديمی)

(۲) لم أقف عليه

الجواب حامداً ومصلیاً:

یہ جھوٹ اور فریب ہے جس کا ناجائز ہونا بالکل واضح ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۶/۷/۸۹ھ۔

کمرہ مسجد میں مدرسہ کا کرایہ مسجد کو دینا

سوال [۷۵۶۴]: ہمارے محلہ کی مسجد میں ایک کمرہ ایسا ہے جس میں عرصہ دراز سے پیش امام رہتا تھا اور اس میں بچوں کو دینی تعلیم دیتا تھا۔ ایک موقع پر جب کوئی پیش امام نہیں تھا، زید نے مسجد مذکور کے متولی عمر کے کہنے سے کسی تنخواہ کا معاملہ کئے بغیر امامت شروع کر دی اور اس کمرہ میں خود رہنے کے بجائے ایک مولوی صاحب کو بچوں کی تعلیم کے لئے مقرر کر دیا، بچوں سے کوئی فیس نہیں رکھی گئی۔ مولوی صاحب کی تنخواہ آٹے کی چٹکی (۲) اور چندہ سے اہل محلہ کی طرف سے دی جاتی رہی۔ متولی عمر نے اس کمرہ کا راستہ بیرون مسجد کر دیا اور کہا کہ اب اس کمرہ کو کرایہ پر دے گا، زید نے کہا کہ آپ اس کمرہ کا کرایہ نہ لگائیے، ہم نماز تو پڑھایا ہی کرتے ہیں، اس کمرہ کا کرایہ ہماری تنخواہ سمجھ لینا۔

مدرسہ کرایہ دینے سے مجبور ہے، لیکن عمر اپنی بات پر جم گیا۔ اکثر واقفین مسجد متولی عمر کی اس رائے کے خلاف ہیں، سب کا خیال یہی ہے کہ جب تک امام کے لئے دوسرا کمرہ نہ بن جائے اس وقت تک اس کمرہ کا

(۱) قال اللہ تعالیٰ: ﴿وَلَا تَأْكُلُوا أَمْوَالَكُم بَيْنَكُم بِالْبَاطِلِ﴾ (سورة البقرة: ۱۸۸)

قال الإمام القرطبي رحمه الله تعالى: "الخطاب بهذه الآية يتضمن جميع أمة محمد صلى الله تعالى عليه وسلم، والمعنى: لا يأكل بعضكم مال بعض بغير حق، فيدخل فيه القمار، والخداع، والمغصوب، وجحد الحقوق، وما لا تطيب به نفس مالكة، أو حرمة الشريعة وإن طابت نفس مالكة" (تفسير القرطبي: ۲/۲۲۵، دارالكتب العلمية بيروت)

(و كذا في معالم التنزيل للبغوي: ۵۰/۲، مصطفى البابي الحلبي مصر)

"عن أبي هريرة رضي الله تعالى عنه أن رسول الله صلى الله تعالى عليه وسلم قال: "من حمل علينا السلاح فليس منا، ومن غشنا فليس منا". (الصحيح لمسلم: ۷۰/۱، كتاب الإيمان، باب قول النبي صلى الله تعالى عليه وسلم من غشنا، قديمي)

(۲) "چٹکی: مٹھی بھر آٹا، مٹھی بھر چٹنا"۔ (فیروز اللغات، ص: ۵۲۱، فیروز سنز لاہور)

کرایہ لگانا مناسب نہیں۔ متولی عمر نے وعدہ کیا کہ کچھ عرصہ کرایہ دے دو تا کہ مسجد اس پیسہ سے دوسری طرف کھیریل (۱) ڈال دے اور پھر اس طرف مدرسہ منتقل کر دینا۔

اس معاہدہ کے تحت مدرسہ نے چودہ ماہ تک مبلغ ۲۱۰/ روپیہ مسجد کو کرایہ دیا اور مدرسہ کے ذمہ دار زید برابر نماز پڑھاتے رہے۔ اس درمیان میں متولی عمر سے کرایہ کی پریشانی برابر کہی جاتی رہی، لیکن متولی عمر نے دوسری طرف کھیریل کا انتظام نہیں کیا، حتیٰ کہ وہ وقت بھی آگیا جب کہ مدرسہ کرایہ دینے سے بالکل مجبور ہو گیا اور تاہنوز مجبور ہے۔ کچھ عرصہ کے بعد متولی عمر نے مسجد کے دوسرے حصے کی طرف چھت بنوائی ہے، لیکن ایک دوسرے پیش امام کو مقرر کر دیا اور وہ نئی جگہ ان کے حوالہ کر دی اور مدرسہ کے معزز سیکرٹری کے نام عدالت میں کرایہ داری اور تخلیہ کا مقدمہ دائر کر دیا۔

زید اور دیگر واقفین مسجد کے لئے یہ صورت حال بہت پریشان کن ہے، خود عمر کو بھی اس مقدمہ سے تشویش ہے اور اس تنازعہ کا کوئی مناسب حل شریعت کی روشنی میں چاہتا ہے۔ زید کا کہنا ہے کہ چونکہ ہم نے متولی عمر کے کہنے سے امامت کی ہے اس لئے ہمیں تنخواہ کے مطالبہ کا حق ہے، متولی عمر ہمیں امامت کا معاوضہ سابقہ پیش امام حضرات کی تنخواہ کی مناسبت سے دے دیں۔ وہی روپیہ ہم مدرسہ کی طرف سے بطور کرایہ ادا کر دیں گے۔

دریافت طلب یہ امور ہیں کہ:

۱..... کیا زید کو اب صورت مسئلہ میں اپنی تنخواہ کے مطالبہ کا حق حاصل ہے؟

۲..... کیا عمر مسجد کی طرف سے زید کو گذشتہ مہینوں کی تنخواہ دینے اور مدرسہ سے کرایہ لینے کی اس صورت

میں معاملہ کرنے کا مجاز ہے؟

۳..... اور مسجد کا تنازعہ مدرسہ کرایہ پر دیا جائے یا بلا کرایہ پر دیا جائے؟

عبدالصبور، کانپور۔

(۱) ”کھیر: چھال، چھلکا، مٹی کا ٹھیکرا جو کھیریل پر بچھایا جاتا ہے، کھیریل: کھروں سے چھائی ہوئی چھت“۔ (فیروز اللغات،

الجواب حامداً ومصلیاً:

.....تنخواہ کا معاملہ نہیں ہوا تھا، لہذا زید کو تنخواہ کے مطالبہ کا کوئی حق نہیں، خاص کر جب کہ وہاں تنخواہ دار امام کے بغیر ہی نماز و جماعت ہو رہی تھی (۱)۔

۲.....عمر کو مسجد سے زید کی گذشتہ امامت کی تنخواہ دینے کا اختیار نہیں (۲)، وہ کمرہ اگر امام کے رہنے اور تعلیم دینے کے لئے بنایا گیا تھا تو اس کو کرایہ پر دینا اور اس کا کرایہ وصول کرنا درست نہیں (۳)۔ اگر کرایہ کے لئے بنایا گیا تھا تو کرایہ پر دینا اور کرایہ وصول کرنا درست ہے (۴)۔

۳..... نمبر: ۲، سے ظاہر ہے۔ فقط واللہ تعالیٰ اعلم۔

حررہ العبد محمود عفی عنہ، دارالعلوم دیوبند، ۱۱/۹/۸۵ھ۔

الجواب صحیح: بندہ محمد نظام الدین، دارالعلوم دیوبند، ۱۱/۹/۸۵ھ۔

(۱) ”وتنعقد بأعرتک هذه الدار شهراً بكذا؛ لأن العارية بعوض إجارة، بخلاف العکس، أو وهبتک، أو أجزتک منافعها شهراً بكذا؟ أفاد أن رکنها الإيجاب والقبول“۔ (الدر المختار، کتاب الإجارة: ۵، ۴/۶، سعید)

(۲) ”المتولی لو أمياً، فاستأجر الكاتب لحسابه، لایجوز إعطاء الأجرة من مال الوقف. ولو استأجر لکنس المسجد، وفتحہ وإغلاقه بمال المسجد، یجوز“۔ (الفتاویٰ البنزازیة علی هامش الفتاویٰ العالمگیریة، کتاب الوقف، الرابع فی المسجد وما یصل به: ۲۷۲/۶، رشیدیہ)

(۳) ”قوله: أو جعل فوقه بیتاً، الخ) ظاهره أنه لا فرق بین أن یكون البیت للمسجد أولاً، إلا أنه یؤخذ من التعلیل أن محل عدم كونه مسجداً، فیما إذا لم یكن وقفاً علی مصالح المسجد، وبه صرح فی الإسعاف، فقال: وإذا كان السرداب، أو العلو لمصالح المسجد، أو كان وقفاً علیه، صار مسجداً، اهـ۔ شرنبلالیة“۔ (ردالمحتار، کتاب الوقف، مطلب فی أحكام المسجد: ۳۵۷/۴، سعید)

(۴) ”قوله: یراعی شرط الواقف فی إجارته): أى و غیرها لما سیأتی فی الفروع من أن شرط الواقف کنص الشارع، كما سیأتی بیانه إلا فی مسائل تقدمت. (قوله: فلم یزد القیم، الخ) یعنی إذا شرط الواقف أن لا یوجر أكثر من سنة، والناس لا یرغبون فی استیجارها أكثر من سنة أنفع للفقراء، فلیس للقیم أن یوجرها أكثر من سنة بل یرفع الأمر للقاضی، حتی یوجرها؛ لأن له ولاية النظر للفقراء، والغائب، =

مدرسہ کے ڈھیلوں کا سفر میں استعمال

سوال [۷۵۶۵]: اپنے مدرسہ کے استنجے کے ڈھیلے ہم طالب علم سفر میں استعمال کر سکتے ہیں، اگر متولی اجازت دے تو وہ شرعاً اجازت سمجھی جاوے گی یا نہیں؟

الجواب حامداً ومصلیاً:

یہ ڈھیلے مدرسہ میں استعمال کرنے کے لئے ہیں، سفر میں لے جانے کے لئے نہیں (۱)، متولی کی اجازت کے متعلق اول تحقیق کیجئے، خود متولی کو اجازت دینے کی بھی اجازت ہے یا نہیں۔ فقط واللہ سبحانہ تعالیٰ اعلم۔

حررہ العبد محمود غفرلہ مدرسہ مظاہر العلوم سہارنپور۔

مسجد یا مدرسہ کی رقم پر زکوٰۃ ہے یا نہیں؟

سوال [۷۵۶۶]: اگر کسی مسجد یا مدرسہ کی رقم نصاب کو پہنچ گئی۔ سال بھر گزرنے کے بعد اس پر

زکوٰۃ واجب ہوگی یا نہیں؟

الجواب حامداً ومصلیاً:

مدرسہ یا مسجد کے پاس جب رقم بقدر نصاب ہو تو اس میں زکوٰۃ لازم نہیں (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

= والمیت وإن لم يشترط الواقف، فللقیم ذلك بلا إذن القاضي، كما في المنح عن الخانية“.

(ردالمحتار، کتاب الوقف، فصل یراعی شرط الواقف فی إجارته: ۴/۴۰۰، سعید)

(۱) ”صرحوا بأن مراعاة غرض الواقفين واجبة“ (ردالمحتار: ۴/۴۴۵، مطلب: مراعاة غرض الواقفين واجبة، سعید)

”ما خالف شرط الواقف، فهو مخالف للنص، وهذا موافق لقول مشايخنا كغيرهم: شرط الواقف

كنص الشارع، فيجب اتباعه“ (ردالمحتار: ۴/۴۹۵، مطلب: ما خالف شرط الواقف الخ، سعید)

(و كذا في البحر الرائق: ۵/۴۱۱، كتاب الوقف، رشيدیه)

(۲) ”(قوله: ملك نصاب) فلا زكاة في سوائم الوقف والخیل المسبلة، لعدم الملك“ (ردالمحتار،

كتاب الزكاة، مطلب في أحكام المعتوه: ۲/۲۵۹، سعید)

”فمنها الملك، فلا تجب الزكاة في سوائم الوقف والخیل المسبلة، لعدم الملك. وهذا

لأن في الزكاة تملكاً، والتمليك في غير الملك لا يتصور“ (بدائع الصنائع، كتاب الزكاة، فصل:

أما الشروط التي ترجع إلى المال: ۲/۸۸، رشيدیه)

(و كذا في حاشية الشلبي على تبیین الحقائق، كتاب الزكاة: ۲/۱۹، دارالكتب العلمية، بيروت)

الفصل الثالث فی بیع وقف المدرسة والتصرف فیہ

(مدرسہ کا وقف فروخت کرنے اور اس میں تصرف کرنے کا بیان)

مدرسہ کی زمین میں مسجد بنانا

سوال [۷۵۶۷]:۱۔ عام مسلمانوں نے مدرسہ بنانے کے لئے چندہ کر کے ایک زمین خریدی اور اس زمین پر مدرسہ کی عمارت بھی بنائی گئی اور اس میں تعلیم بھی عرصہ ۱۵ سال سے جاری ہے۔ مدرسہ کا نام ”مدرسہ اسلامیہ“ ہے اور اوقاف بورڈ میں ہے، مدرسہ کے نام سے اب تک چندہ بھی مسلمانوں سے کیا جاتا ہے۔ اب شہرام پور کے کچھ مسلمان یہ چاہتے ہیں کہ مدرسہ کی عمارت جس میں دینی تعلیم ہوتی ہے جو موقوفہ ہے اور بنام مدرسہ ہے، مدرسہ کی عمارت توڑ کر اس پر مسجد بنائیں گے۔ شرعاً مسجد مدرسہ کی موقوفہ زمین پر بنانا جائز ہے یا نہیں؟ اگر ناجائز ہے تو جو مسلمان اس کے لئے از حد سعی کر رہے ہیں ان کے لئے کیا حکم ہے؟ حالانکہ اس مدرسہ کے تھوڑے ہی فاصلہ پر ایک بڑی عالیشان مسجد موجود ہے۔

مدرسہ کی زمین کے علاوہ دوسری جگہ بھی زمین مل سکتی ہے، مگر وہ چند مسلمان صرف ضد میں ہیں کہ ہم لوگ مدرسہ کو ہی مسجد بنائیں گے اور یہ کہتے ہیں کہ مدرسہ کی موقوفہ زمین پر مسجد بنانا جائز ہے۔

مدرسہ کی عمارت کو مسجد بنانے کے لئے فروخت کرنا

سوال [۷۵۶۸]:۲۔ اگر اراکین مدرسہ موجودہ عمارت مدرسہ کو مسجد بنانے کے لئے فروخت

کر دیں تو اراکین مدرسہ کو مسجد کے لئے مدرسہ کی موقوفہ زمین کو فروخت کرنے کا حق ہے یا نہیں؟

الجواب حامداً ومصلیاً:

جب کہ چندہ مدرسہ کے لئے کیا گیا اور اسی نیت سے دینے والوں نے دیا ہے اور اس پیسے سے زمین خرید کر مدرسہ کے لئے اس کو وقف کر دیا گیا اور پھر مدرسہ تعمیر کر دیا گیا اور اس میں دینی تعلیم جاری ہے، تو اب اس کو اگر مسجد تعمیر کرنا یا مسجد کے لئے اس کو خریدنا ہرگز جائز نہیں ہے، حتیٰ کہ مدرسہ کی آمدنی مسجد میں خرچ کرنا بھی

جائز نہیں:

”فإذا تم (أى الوقف) ولزم، لا يملك ولا يملك، ولا يعار ولا يرهن“. درمختار۔
 ”(قوله: لا يملك): أى لا يكون مملوكاً لصاحبه. (ولا يملك): أى لا يقبل التملك لغيره بالبيع ونحوه، لاستحالة تملك الخارج عن ملكه، اهـ“۔ شامی: ۷۶۷/۳ (۱)۔

”اتحد الواقف والجهة وقل مرسوم بعض الموقوف عليه بسبب خراب وقف أحدهما، جاز للحاكم أن يصرف من فاضل الوقف الآخر عليه. وإن اختلف أحدهما بأن بنى رجلاً مسجدين أو رجلاً مسجداً ومدرسةً، ووقف عليهما أوقافاً، لا يجوز له ذلك“۔ درمختار (۲)۔
 لہذا یہ خرید و فروخت بالکل ناجائز ہوگی، ہرگز ایسا نہ کریں (۳)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۸۸/۲/۲۷ھ۔

مدرسہ کی زمین میں مسجد بنانا

سوال [۷۵۶۹]: ایک شخص نے مدرسہ کے لئے ایک جائیداد وقف کیا اور اس جائیداد کے بعض حصہ میں تو مدرسہ کا گھر بنایا گیا ہے اور بعض قطعہ زمین اس لئے رکھا کہ اس کو اجارہ پر دے کر منافع سے کل جائیداد کا خرارج ادا کیا جائے، البتہ اگر مدرسہ کے متعلق کوئی ضرورت پیش آئے تو اس کو مدرسہ کے کام میں صرف کیا جائے۔ اور خرارج کا بندوبست متولی کرے گا۔ یہ بھی واضح رہے کہ مدرسہ میں جماعت سے نماز پڑھنے کی صورت

(۱) (الدر المختار مع رد المحتار، کتاب الوقف: ۳۵۱/۲، ۳۵۲، سعید)

(و کذا فی البحر الرائق: ۳۴۲/۵، کتاب الوقف، رشیدیہ)

(و کذا فی فتح القدیر: ۲۲۰/۶، کتاب الوقف، مصطفیٰ البابی الحلبي مصر)

(و کذا فی الہدایۃ: ۶۴۰/۲، کتاب الوقف، مکتبہ شرکتہ علمیہ ملتان)

(۲) (الدر المختار، کتاب الوقف: ۳۶۰/۳، سعید)

(و کذا فی البحر الرائق: ۳۶۲/۵، کتاب الوقف، رشیدیہ)

(و کذا فی حاشیۃ الطحطاوی، کتاب الوقف: ۵۳۸/۲، دارالمعرفۃ، بیروت)

(۳) ”إذا صح الوقف، لم یجز بیعہ ولا تملیکہ“۔ (الہدایۃ: ۶۴۰/۲، کتاب الوقف، مکتبہ شرکتہ

تو ہے مگر شرعی مسجد نہیں ہے، اب متولی جائیداد چاہتا ہے کہ مدرسہ کے گھر کے علاوہ جو قطعہ زمین کا ہے اس میں ایک شرعی مسجد بنا کر جماعت سے نماز پڑھ کر ثواب وافر سے بہرہ مند ہو۔ اب قابل دریافت امر یہ ہے کہ مدرسہ میں مسجد شرعی بنانا ضروریات مدرسہ میں شامل ہو کر مسجد شرعی ہو جائے گی یا نہیں؟ بینوا تو جروا۔

الجواب حامداً ومصلیاً:

اگر قریب کوئی دوسری مسجد نہیں جس میں اہل مدرسہ نماز ادا کر سکیں، یا مسجد تو موجود ہے مگر تنگ ہے کہ سب اس میں سامنے نہیں سکتے، یا وہاں نماز پڑھنے کے لئے جانے سے مدرسہ کی مصالح فوت ہوتی ہے، مثلاً: وقت کا زیادہ حرج ہوتا ہے، یا مدرسہ کی حفاظت نہیں رہتی وغیرہ وغیرہ تو مدرسہ کی زمین میں مسجد بنانا ضروریات مدرسہ میں شامل ہے، ایسی حالت میں مسجد مسجد شرعی ہوگی (۱)۔ فقط واللہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۶/۱۰/۵۵ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۷/شوال/۱۳۵۵ھ۔

زمین مدرسہ کو دینے کے بعد واپس لینے کا حق نہیں

سوال [۷۵۷۰]: ایک قطعہ زمین کو مالکان زمین نے مدرسہ بدرالاسلام کو منتقل کیا اور دستاویز مستقل

رجسٹری کرایا۔ دستاویز کی اصل عبارت یہ ہے:

قبل از اصل دستاویز

”ہم کو شیخ عبدالمجید ولد حاجی حافظ شیخ محمد صاحب مرحوم، ساکن قصبہ شاہ گنج پرگنہ

انگلی، ڈاکٹر شاہ گنج جون پور، جو کہ ہم مقرر قطعہ احاطہ موقوفہ کوڑیا شاہ گنج پرگنہ انگلی کے مالک

(۱) ”ویدأ من غلته بعمارتہ، ثم ماہو أقرب لعمارتہ کإمام مسجد و مدرس مدرسة“۔ (الدر المختار).

”شَرَطَ الواقف أولاً، ثم ما أقرب إلى العمارة، وأعم للمصلحة كالإمام للمسجد والمدرس للمدرسة
..... ثم السراج والبساط، وكذلك إلى آخر المصالح“۔ (رد المحتار، کتاب الوقف:

۳۶۶/۴، سعید)

(و کذا فی البحر الرائق، کتاب الوقف: ۳۵۶/۵، رشیدیہ)

(و کذا فی الفتاویٰ العالمگیریہ، کتاب الوقف، الباب الحادی عشر فی المسجد وما یتعلق به: ۴۶۲/۲، رشیدیہ)

مستقل ہیں، جن پر ہم بنفادِ جمیع حقوق مالکانہ وقابض وخیل ہیں، علاوہ ہم مقرر کے کوئی دوسرا شریک و سہم جائیداد مفصلہ میں نہیں ہے اور ہم مقرر حصر طور پر اس کے کریں گے۔ شاہ گنج میں ایک مدرسہ موسوم مدرسہ بدر الاسلام واسطے تعلیم دینی وغیرہ قائم و جاری ہے جس کے لئے عمارت و درس گاہ کی سخت ضرورت ہے، لہذا ہم مقرر کی اپنی خواہش ہوئی کہ بنظرِ ثواب عقبی ہم مقرر جائیداد متصلہ ذیل کو اغراضِ مدرسہ کے لئے دے دیں، لہذا ہم مقرر بحالتِ صحت و بدرستی ہوش و حواس، بلا جبر و اکراہ، برضاء و رغبت اپنے بلا تحریک ترغیب دیگرے ذریعہ تحریر تملیک نامہ پابند شرائطِ ذیل کے ہوتے ہیں، اور حسبِ ذیل اقرار کرتے ہیں:

الف: ہم مقرر نے زمین احاطہ متصلہ ذیل مبلغ ایک سو روپیہ مدرسہ اسلامیہ موسومہ بدر الاسلام کے لئے دیدیا ہے، کارکنان و منتظمین مدرسہ کو اختیار ہے کہ احاطہ ذیل میں درس گاہ یا دارالاقامہ تیار کرادیں، یا مدرسہ کے واسطے بطریق مناسب استعمال کریں۔

ب: تا قیام مدرسہ مذکورہ جائیداد مذکورہ صرفہ ذیل مکتب مدرسہ میں رہے گی، اگر خدا نخواستہ کسی وقت مدرسہ قائم نہ رہے تو اس حالت میں جائیداد مذکورہ مصرحہ ذیل ہم مقرر خواہ ورثاء ہم مقرر کی طرف عود کر جائے گی اور ہم مقرر زندہ رہے تو ہم مقرر ورنہ ورثاء کا حق ہو جائے گا۔

ج: تا قیام مدرسہ ہم مقرر خواہ ہم مقرر کے ورثاء کو احاطہ مذکورہ کو واپس لینے یا قبضہ کرنے کا استحقاق نہیں ہوگا، لہذا ہم مقرر نے تملیک نامہ لکھ دیا تاکہ سندرہے اور وقت ضرورت کام آئے۔

مدرسہ بدر الاسلام نے زمین ملنے کے بعد اس پر قبضہ کیا اور کچھ تعمیری سلسلہ میں بھی کام ہوا، مگر سرمایہ نہ ہونے کی وجہ سے تعمیر کی تکمیل نہ ہو سکی اور عرصہ سے تعمیری کام رُک رہا۔ تو اب سوال یہ ہے کہ مدرسہ بدر الاسلام کو دی ہوئی یہ زمین مدرسہ بدر الاسلام کے متہم و ناظم کی مرضی کے بغیر جب کہ مدرسہ بدر الاسلام پہلے کی طرح اب بھی جاری ہے، بلکہ ترقی پذیر ہے، زمین کو دینے والے لوگ واپس لے کر کوئی مدرسہ یا مکتب جس کا مدرسہ بدر اسلام سے کوئی تعلق نہ ہو، تعمیر کرنا چاہیں تو کیا از روئے شرع جائز ہوگا یا نہیں؟

مہتمم مدرسہ بدر الاسلام، شاہ گنج جون پور، ۴/ صفر ۱۳۹۳ھ۔

الجواب حامداً ومصلیاً:

یہ احاطہ دوام کے لئے مدرسہ بدرالاسلام کو دیا گیا ہے جیسا کہ (الف نمبر) میں تصریح ہے، اس پر تاقیام مدرسہ، مدرسہ کی ملکیت رہے گی جیسا کہ (الف نمبر) میں مذکور ہے۔ اس کے واپس لینے کا نہ معطی کو حق ہے نہ معطی کے ورثہ کو حق ہے جیسا کہ (ج) میں مذکور ہے۔ مدرسہ بدرالاسلام حسب مصالح اس پر تعمیر کا حق رکھتا ہے، اور کسی کو مدرسہ بدرالاسلام کے علاوہ کوئی مکتب و مدرسہ وہاں قائم کرنے کا حق نہیں (۱)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۷/۲/۹۳ھ۔

مدرسہ میں زمین دینے کے بعد اس سے انکار کرنا

سوال [۷۵۷۱]: ایک شخص نے کچھ زمین مدرسہ میں دی اور اعلان کیا کہ میں زمین دے چکا، مگر اب وہ انکار کر رہا ہے۔ ایسے شخص کا اعتبار کرنا چاہئے یا نہیں؟

الجواب حامداً ومصلیاً:

اگر زمین مدرسہ میں دینے اور وقف کرنے کے گواہ موجود ہیں تو اس کے انکار کا اعتبار نہیں (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲/۳/۹۲ھ۔

(۱) ”فبذا تم (أی الوقف) ولزم، لا یملک ولا یملک ولا یعار ولا یرهن“۔ (الدر المختار)۔ ”قوله: لا یملک“: أی لا یكون مملوکاً لصاحبه. (ولا یملک): أی لا یقبل التملیک لغيره بالبیع ونحوه“۔ (ردالمحتار: ۳/۳۵۱، ۳۵۲، کتاب الوقف، سعید)

”إذا جعل أرضاً وقفاً علی المسجد وسلم، جاز، ولا یكون له أن یرجع“ (فتاویٰ قاضی خان علی هامش الفتاویٰ العالمگیریہ: ۳/۲۹۱، باب الرجل یجعل داره مسجداً، کتاب الوقف، رشیدیہ) (و کذا فی البحر الرائق: ۵/۳۴۲، کتاب الوقف، رشیدیہ)

(۲) ”إذا جعل أرضاً وقفاً علی المسجد وسلم، جاز، ولا یكون له أن یرجع“۔ (فتاویٰ قاضی خان علی هامش الفتاویٰ العالمگیریہ: ۳/۲۹۱، باب الرجل یجعل داره مسجداً، کتاب الوقف، رشیدیہ) (و کذا فی الهدایة: ۲/۶۴۰، کتاب الوقف، مکتبه شركة علمیه ملتان)

زمین مدرسہ کو دینے کا ارادہ کرنے سے ملکیت ختم نہیں ہوتی

سوال [۷۵۷۲]: ایک صاحب درس نظامی کے مدرسہ میں کچھ زمین دینے کا پختہ ارادہ کر چکے تھے، بعد میں اس مدرسہ کا تعلق حکومت سے کیا گیا، یہ مدرسہ خالص مذہبی مدرسہ نہیں رہا۔ تو یہ زمین کسی دوسرے مدرسہ میں دے سکتے ہیں یا نہیں؟

الجواب حامداً ومصلیاً:

محض وعدہ و ارادہ کر لینے سے وہ زمین اس کی ملک سے خارج نہیں ہوتی (۱)، جس دینی مدرسہ میں اب دینا چاہے تو شریعت کی طرف سے اجازت ہے۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۲۱/۴/۹۱ھ۔

دینی وقف مدرسہ کو اسلامی اسکول کے لئے دینا

سوال [۷۵۷۳]: مدرسہ اسلامیہ عربیہ محلہ بندوچیان جس جگہ پر قائم ہے وہ موقوفہ ہے اور واقف کی شرط ہے کہ یہ جگہ مدرسہ اسلامیہ کے لئے وقف کی جاتی ہے، اس میں تعلیمی درسگاہیں، مکان رہائش طلبہ و اساتذہ کرام، یا باغیچہ صرف مدرسہ اسلامیہ کے لئے بنائے جاسکتے ہیں۔ اس وقت مدرسہ کی تعلیمی حالت یہ ہے کہ درجہ حفظ و ناظرہ قرآن، اردو میں دینی تعلیم کا رسالہ اور تعلیم الاسلام وغیرہ پڑھائے جاتے ہیں، اور درجہ پانچ تک بیک ریڈر کی تعلیم ہوتی ہے۔ اب کچھ ترقی پسند لوگ یہ کہہ رہے ہیں کہ اس میں مسلم ہائی اسکول قائم کیا جائے۔

اب دریافت طلب امر یہ ہے کہ اس موقوفہ جائیداد میں جو درسگاہیں تعمیر ہیں ان کو مسلم ہائی اسکول کے لئے مدرسہ کی منظمہ کمیٹی اجازت دے سکتی ہے یا نہیں؟

(۱) ”ورکنہ الألفاظ الخاصة: كأرضی هذه صدقة موقوفة مؤبدة على المساکین، ونحوه من الألفاظ

كموقوفة لله تعالى، أو على وجه الخير والبر. واكتفى أبو يوسف بلفظ موقوفة فقط. قال الشهيد: ونحن

نفتي به، للعرف“ (الدر المختار مع رد المحتار: ۳/۳۴۰، كتاب الوقف، سعيد)

(وكذا في الفتاوى العالمكيرية: ۲/۳۵۱، كتاب الوقف، الباب الأول، رشيدیه)

(وكذا في البحر الرائق: ۵/۳۱۷، ۳۲۰، كتاب الوقف، رشيدیه)

۲..... اس موقوفہ جائیداد میں مسلم ہائی اسکول قائم ہو سکتا ہے یا نہیں؟

الجواب حامداً ومصلیاً:

۱..... جب واقف نے اس شرط کی تصریح کر دی ہے کہ یہ جگہ مدرسہ اسلامیہ عربیہ کے لئے وقف ہے تو پھر مسلم ہائی اسکول کے لئے منظمہ کمیٹی کو دینے کی ہرگز اجازت نہیں: ”لأن شرط الواقف كنص الشارع“. شامی (۱)۔

۲..... بالکل نہیں ہو سکتا۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

کتاب پر وقف لکھ دینے اور موت سے قبل وصیت سے رجوع کرنے کا حکم

سوال [۷۵۷۴]: کسی نے کتاب وغیرہ مدرسہ میں وقف کر دیا، یہ لکھ دیا کہ ”میرے بعد مدرسہ بیت العلوم سرائے میر پر یہ کتابیں وقف ہیں“۔ تو کیا مدرسہ مذکورہ کو ہی دینا ضروری ہے یا دوسرے مدرسہ کو دے سکتا ہے؟ اگر دوسرے غریب کو دے دے تو گنہگار تو نہیں ہوگا؟ دوسرے یہ کہ صاحب نصاب کو کوئی چیز وقف کر سکتا ہے یا نہیں؟ میں نے ایک کتاب پر لکھ دیا تھا کہ مدرسہ بیت العلوم پر یہ کتاب وقف ہے، بعد کو مدرسہ کا نام کاٹ دیا، اپنی زندگی میں ان چیزوں کو باوجود ورثاء کے بیچ ڈالے یا کسی کو دے دے تو کوئی گناہ تو نہیں؟ مولانا اصغر حسین صاحب نے مفید الوارثین میں لکھا ہے کہ ”قبل مرض الموت کے اپنی چیز جس کو چاہے دے سکتا ہے۔“

الجواب حامداً ومصلیاً:

اپنے (مرنے کے) بعد مدرسہ میں کتاب کو وقف کرنے کے لئے کہنا یا لکھ دینا وصیت ہے، ایک

(۱) ”شرط الواقف كنص الشارع، فيجب اتباعه“۔ (ردالمحتار: ۴/۳۹۵، كتاب الوقف، سعيد)

”صرحوا بأن مراعاة غرض الواقفين واجبة“۔ (ردالمحتار: ۴/۳۴۵، كتاب الوقف، سعيد)

”أجمعت الأمة أن من شروط الواقفين ما هو صحيح معتبر يعمل به“۔ (البحر الرائق: ۵/۴۱۱،

كتاب الوقف، رشیدیہ)

(و کذا فی تبیین الحقائق: ۳/۲۶۹، کتاب الوقف، دار الکتب العلمیہ بیروت)

تہائی مال کے اندر اندر اس کا پورا کرنا ضروری ہے۔ ایسی صورت میں اگر وصیت سے رجوع کرنا چاہے تو اس کو حق ہے:

”شرطہ شرط سائر التبرعات، وأن يكون منجزاً، لا معلقاً إلا بكائن، ولا مضافاً، اھ۔“
درمختار۔ ”(قوله: ولا مضافاً) یعنی إلى مابعد الموت سیأتی فی الشرح أنه يكون وصية لازمة من الثلث بالموت لا قبله، اھ۔“ شامی: ۳/۲۶۰ (۱)۔ ”وله: أي للوصي الرجوع عنها۔“ درمختار: ۵/۴۲۱ (۲)۔

پس جس مدرسہ کے لئے چاہے وصیت کر دے، بشرط الانقاع سے مقید کرنا بھی درست ہے، کیونکہ یہ درحقیقت وصیت ہے جس کا نفاذ موتِ موصی کے بعد ہوگا (۳)۔ مالک کو اپنی چیز کے متعلق پورا اختیار ہے، مرض الوفات سے پہلے جس کو چاہے دے (۴)، البتہ ہونے والے ورثاء کو محروم کرنے کی نیت نہ ہو، ورنہ ظلم ہوگا (۵)۔ محض

(۱) (الدرالمختار مع ردالمحتار، کتاب الوقف، مطلب: قد يثبت الوقف بالضرورة: ۴/۳۴۱، سعید)
”لوعلق الوقف بموته، ثم مات، صح، ولزم إذا خرج من الثلث۔“ (البحر الرائق، کتاب الوقف: ۵/۳۲۳، رشیدیہ)

(و کذا فی تبیین الحقائق، کتاب الوقف: ۴/۲۶۲، دارالکتب العلمیہ بیروت)

(۲) (الدرالمختار، کتاب الوصایا: ۶/۲۵۸، سعید)

”وله أن يرجع قبل موته كسائر الوصايا۔“ (البحر الرائق، کتاب الوقف: ۵/۳۲۲، رشیدیہ)

(و کذا فی الهدایہ، کتاب الوصایا، باب فی صفة الوصية، ما يجوز من ذلك، وما يستحب منه، وما يكون رجوعاً منه: ۴/۲۵۶، مکتبہ شرکت علمیہ ملتان)

(۳) (راجع رقم الحاشیة: ۱)

(۴) ”کل يتصرف فی ملکہ كيف شاء۔“ (شرح المجلة لسليم رستم باز، کتاب الشرکة: ۱/۴۵۴، رقم المادة: ۱۱۹۲)، مکتبہ حنفیہ کوئٹہ)

(۵) ”وفی الخانية: لا بأس بتفضيل بعض الأولاد فی المحبة وكذا فی العطایا إن لم يقصد به الإضرار، وإن قصد فسوى بينهم۔“ (الدرالمختار، کتاب الهبة: ۵/۲۹۶، سعید)

(و کذا فی فتاویٰ قاضی خان علی هامش الفتاویٰ العالمگیریہ، کتاب الهبة، فصل فی هبة الوالد للولد:

کتاب پر وقف لکھنے سے وقف تام نہیں ہوتا جب تک وہ مدرسہ میں نہ دیں (۱)۔ فقط واللہ اعلم۔
حررہ العبد محمود غفرلہ، دارالعلوم دیوبند، ۷/۳/۹۴ھ۔

کیا مدرسہ میں گھڑی دینے کی نیت سے اس کا وقف صحیح ہو جائے گا؟

سوال [۷۵۷۵]: ۱..... کسی شخص نے یہ نیت کی تھی کہ میں مدرسہ میں ایک گھڑی وقف کروں گا، ابھی تک گھڑی لایا نہیں، اور مسجد میں گھڑی کی سخت ضرورت ہے تو اس نے کہا کہ مسجد میں رکھ دو، تو ایک حافظ صاحب کا کہنا ہے کہ مدرسہ کی نیت کو بدل کر اب مسجد کی نیت نہیں کر سکتے۔ لہذا اس مسئلہ کو واضح کر دیں کہ وہ گھڑی کہاں رکھیں؟

تبدیل نیت کا وکیل کو حق نہیں

سوال [۷۵۷۶]: ۲..... ایک شخص کے بھائی نے مدرسہ کے واسطے روپیہ بھیجا، اسی کا بھائی اب کہتا ہے کہ مدرسہ کے منتظمین صحیح استعمال نہیں کرتے۔ اس لئے اس روپیہ کی کوئی خرید کر جس کی مدرسہ میں ضرورت ہو مدرسہ میں دیدے تو کیسا ہے؟
الجواب حامداً ومصلیاً:

۱..... محض نیت و ارادہ کرنے سے گھڑی کا مدرسہ میں وقف کرنا لازم نہیں ہوگا (۲)، اس کو یہ بھی حق ہے

(۱) ”ولو قال: وهبت داری للمسجد أو أعطيتها له، صح، ويكون تمليکاً، فيشترط التسليم، كما لو قال: وقفت هذه المائة للمسجد، يصح بطريق التمليک إذا سلمه للقيم“. (الفتاویٰ العالمگیریہ، کتاب الوقف، الباب الحادی عشر فی المسجد، الفصل الثانی منه: ۲/۴۶۰، رشیدیہ)
(وکذا فی الفتاویٰ التاتاریخانیہ، کتاب الوقف، الفصل الحادی والعشرون فی المساجد: ۵/۸۵۳، إدارة القرآن کراچی)
(وکذا فی المحيط البرہانی، کتاب الوقف، الفصل الثانی فیما یتعلق بجواز الوقف وصحته: ۷/۱۱، مکتبہ غفراریہ، کوئٹہ)

(۲) ”ورکنہ الألفاظ الخاصة: کأرضی هذه صدقة موقوفة مؤبدة علی المساکین، ونحوه من الألفاظ: کموقوفه لله تعالیٰ، أو علی وجه الخیر والبر. واکتفی أبو یوسف بلفظ موقوفة فقط. قال الشہید: ونحن نفقی به، للعرف“. (الدر المختار مع رد المحتار: ۴/۳۴۰، کتاب الوقف، سعید)

(وکذا فی الفتاویٰ العالمگیریہ: ۲/۳۵۱، کتاب الوقف، الباب الأول، رشیدیہ) =

کہ بالکل گھڑی کہیں بھی نہ دے، یہ بھی حق ہے کہ کسی دوسرے مدرسہ میں دیدے، یہ بھی حق ہے کہ مسجد میں دیدے (۱)۔

۲..... جس نے مدرسہ کے لئے روپیہ بھیجا ہے، اگر وہ اس کی طرف سے اجازت ہو تو چاہے روپیہ دیدے، چاہے کوئی چیز مدرسہ کی ضرورت کی خرید کر دیدی جائے، تب تو یہ حق ہے کہ روپیہ نہ دے، بلکہ حسب صواب دید کوئی چیز خرید کر دیدے، اگر اجازت نہ ہو تو پھر روپیہ ہی دینا چاہئے (۲)۔ اگر مدرسہ کے انتظام پر اعتماد نہیں تو بھائی کو مشورہ دیکر اجازت حاصل کر لے۔ فقط واللہ تعالیٰ اعلم۔
حررہ العبد محمود وغفرلہ دارالعلوم دیوبند۔

لا وارث زمین میں مدرسہ بنانا

سوال [۷۵۷۷]: ایک مدرسہ ہم لوگوں نے ایسی جگہ قائم کیا ہے جو زمین تکیہ دار کے نام سے مشہور تھی، پھر وہاں امام باڑہ بنایا گیا تو اس نام سے مشہور ہو گئی۔ اس زمین میں آٹھ قبریں تھیں، قبریں مسمار ہونے پر لوگ رہنے لگے۔ امام باڑہ کی تعمیر کا نشان ابھی تک باقی ہے، ہم نے اس میں دینی تعلیم کا مدرسہ قائم کر لیا ہے، کچھ دیواریں بھی بنالی ہیں۔ تو اس جگہ دینی مدرسہ رکھنا مناسب ہے یا نہیں؟
الجواب حامداً ومصلیاً:

آپ کی تحریر سے معلوم ہوتا ہے کہ وہ جگہ قبروں کے لئے تھی اور مدت دراز سے وہاں کسی کو دفن نہیں کیا گیا، پرانی قبریں ختم ہو جانے پر لوگ وہاں رہنے لگے، پھر وہاں امام باڑہ بنالیا گیا۔ گویا کہ وہ جگہ لا وارث اور

= (و کذا فی البحر الرائق: ۳۱۷، ۳۱۸، کتاب الوقف، رشیدیہ)

(۱) ”کل یتصرف فی ملکہ کیف شاء“۔ (شرح المجلة لسلم رستم: ۶۵۴/۱، (رقم المادة: ۱۱۹۲)،

کتاب الشریکة، الباب الثالث فی المسائل المتعلقة بالحیطان، مکتبہ حنفیہ کوئٹہ)

(۲) ”وهنا الوکیل إنما یتستفید التصرف من المؤکل، وقد أمره بالدفع إلى فلان، فلا یملک الدفع إلى

غیره“۔ (رد المحتار: ۲/۲۶۹، کتاب الزکاة، سعید)

(و کذا فی شرح المجلة لسلم رستم: ۷۷۴/۲، (رقم المادة: ۱۴۵۷)، کتاب الوکالة، الباب الثانی،

مکتبہ حنفیہ کوئٹہ)

وقف ہے یعنی اس کا کوئی مالک ہی نہیں، جو چاہتا ہے قبضہ کر لیتا ہے۔ ایسی جگہ دینی تعلیم کا مدرسہ بنالیا جائے تو درست ہے (۱)، مگر ایسا طریقہ اختیار نہ کریں کہ فساد برپا ہو، بلکہ حسن تدبیر سے کام لیا جائے۔ نیز ایسی جگہ کوئی اپنا ذاتی مکان نہ بنائے (۲)، یا غلط کام کے لئے اس کو استعمال نہ کریں۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۱/۵/۸۹ھ۔

(۱) ”وأما المقبرة الدائرة إذا بُنى فيها مسجد ليصلى فيه، فلم أرفيه بأساً؛ لأن المقابر وقف، وكذا المسجد، فمعناها واحد“. (عمدة القاری شرح صحيح البخاری، باب: هل تنبش قبور مشرکی الجاهلیة یتخذ مكانها مساجد: ۱۷۴/۴، إدارة الطباعة المنيرية، دمشق)

”فإن قلت: هل يجوز أن تبنى المساجد على قبور المسلمين؟ قلت: قال ابن القاسم: لو أن مقبرة من مقابر المسلمين عفت، فبنى قوم عليها مسجداً، لم أر بذلك بأساً، وذلك؛ لأن المقابر وقف من أوقاف المسلمين لدفن موتاهم، لا يجوز لأحد أن يملكها، فإذا درست واستغنى عن الدفن فيها، جاز صرفها إلى المسجد؛ لأن المسجد أيضاً وقف من أوقاف المسلمين، لا يجوز تملكه لأحد، فمعناها على هذا واحد“. (عمدة القاری شرح صحيح البخاری، المصدر السابق: ۱۷۹/۴)

”ولو بلى الميت وصار تراباً، جاز دفن غيره في قبره، وزرعه والبناء عليه“. (ردالمحتار، كتاب الصلوة، مطلب في دفن الميت: ۲۳۳/۲، سعيد)

(وكذا في الفتاوى العالمكيرية، الباب الحادى والعشرون فى الجنائز، الفصل السادس فى القبر والدفن: ۱۶۷/۱، رشيدية)

(۲) ”فإذا تم ولزم، لا يملك ولا يملك ولا يعار ولا يرهن“. (الدر المختار). ”قوله: لا يملك: أى لا يكون مملوكاً لصاحبه (ولا يملك): أى لا يقبل التملك لغيره بالبيع ونحوه، لاستحالة تملك الخارج عن ملكه“. (ردالمحتار، كتاب الوقف: ۳۵۱/۳، ۳۵۲، سعيد)

”إذا صح الوقف، لم يجز بيعه ولا تملكه“. (الهداية، كتاب الوقف: ۶۴۰/۲، مكتبه شركة

علمیه ملتان)

(وكذا في فتاوى قاضى خان على هامش الفتاوى العالمكيرية، كتاب الوقف: ۲۸۵/۳، رشيدية)

مدرسہ کے لئے وقف زمین انگریزی اور بنگلہ تعلیم آنے کی وجہ سے نئے مدرسہ کو دینا

سوال [۷۵۷۸]: زید نے کسی مدرسہ میں پچاس سال پہلے زمین وقف کی تھی، آج تک مدرسہ کو اس کا فائدہ ملتا رہا۔ پہلے نصاب میں صرف، نحو، فارسی، فقہ، منطق تھا اور اب قرآن و حدیث تفسیر تک ترقی ہو چکی ہے، ضرورت کی بنا پر بنگلہ (بنگلہ دیشی زبان) اور انگریزی کا بھی اضافہ کیا گیا ہے۔ اب واقفوں کا کہنا ہے کہ چونکہ اس میں انگریزی اور بنگلہ آگئی ہے، اس لئے ہمارے نئے مدرسہ میں اس کو دیدیا جائے۔

الجواب حامداً ومصلیاً:

وقف کرتے وقت مدرسہ غالباً ابتدائی حالت میں تھا، پھر اللہ تعالیٰ نے ترقی دی اور حدیث و تفسیر کی تعلیم بھی شروع ہو گئی، یہ حق تعالیٰ کا انعام ہے اور اس میں وقف کا اخلاص بھی کارفرما ہے۔ جس طرح منطق اور ادب مقصود بالذات نہیں ہے، بلکہ مُعین اور مددگار کی حیثیت سے بقدر ضرورت تبعاً پڑھاتے ہیں، اسی طرح اگر کچھ بنگلہ اور انگریزی بھی بقدر ضرورت تبعاً پڑھائی جائے تو اس کی وجہ سے واقف کو وقف کے واپس لینے کا حق نہیں (۱)۔

مگر اس کا لحاظ ضروری ہے کہ خدا نخواستہ یہ بنگلہ اور انگریزی آہستہ آہستہ مقصود بن کر غالب نہ آجائے، جیسا کہ بہت سے مدارس جو کہ اصالتاً دینی مدارس تھے اور کچھ مدت کے بعد ختم ہو گئے اور دینی تعلیم ختم ہو گئی وہ اسکول اور کالج بن گئے، اس لئے اس کا انتظام پہلے کر لیا جائے، اگر انتظام نہ ہو سکا تو پھر وہاں بنگلہ اور انگریزی کو ہرگز داخل نہ کیا جائے، واقف کے ورثاء کو اس میں جدوجہد کا پورا حق ہوگا۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

(۱) "ولا يجوز الرجوع عن الوقف إذا كان مسجلاً". (الدر المختار: ۳/۴۵۹، کتاب الوقف، سعید)

"إذا جعل أرضه وقفاً على المسجد وسلم، جاز، ولا يكون له أن يرجع". (فتاویٰ قاضی خان

علی ہامش الفتاویٰ العالمگیریہ: ۳/۲۹۱، باب الرجل يجعل داره مسجداً، کتاب الوقف، رشیدیہ)

"فإذا تم (أى الوقف) ولزم، لا يملك ولا يرهن". (الدر المختار: ۳/۴۵۲، سعید)

(و کذا فی البحر الرائق: ۵/۳۴۲، کتاب الوقف، رشیدیہ)

مدرسہ کی زمین سے مدرسہ کے زیرِ تولیت مسجد کی توسیع

سوال [۷۵۷۹]: مسجد چھتہ جو دارالعلوم دیوبند کے زیرِ تولیت ہے اور از اول تا آخر اس کا انتظام وانصرام دارالعلوم سے متعلق ہے، دارالعلوم کی جانب سے ہی اس کے امام اور مؤذن کا تقرر عمل میں آتا ہے اور دارالعلوم ہی کی جانب سے اس کی صفائی اور فرش و شامیانہ کا انتظام ہوتا ہے، اس کی طرف سے اس کی مرمت وغیرہ پر مصارف کئے جاتے ہیں۔ کیا مسجد کے تنگ ہو جانے کی وجہ سے اس کی توسیع کے لئے مدرسہ کی زمین لے کر اس کی توسیع کیا جاسکتی ہے؟ آیا حضرت مہتمم صاحب یا مجلس شوریٰ کو یہ اختیار حاصل ہے کہ مدرسہ کی ضرورت سے مسجد کی توسیع کی خاطر مدرسہ کی زمین کو مسجد میں شامل کر دیں؟ اس مسجد کی توسیع چاہے مغرب ہی ممکن ہے جہاں مدرسہ کی زمین واقع ہے، بقیہ جوانب توسیع کرنے میں دشواری ہے۔

الجواب حامداً ومصلیاً:

جو زمین مصالح مدرسہ کے لئے ہو اور اہل مدرسہ کے نزدیک مسجد کی توسیع کی ضرورت ہے تو اس زمین کو داخل مسجد کر کے توسیع کی اجازت ہے (۱)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۳۰/۳/۹۷ھ۔

مدرسہ کو دوسری جگہ منتقل کرنا

سوال [۷۵۸۰]: اگر مدرسہ دوسری جگہ منتقل ہوا، یا درمیان میں نام بدل دیا گیا، پھر اس کا نام وہی

(۱) ”ویرفع من غلاتها ما یحتاج الیہ لنوائبها، فما فضل من ذلک، یصرف الی عمارۃ المسجد بموضع کذا..... وما فیہ مصلحۃ للمسجد علی أن للقیم أن یتصرف فی ذلک ما یری فیہ“۔ (الفتاویٰ التاتارخانیۃ: ۵/۸۵۲، کتاب الوقف، مسائل وقف المساجد، إدارة القرآن کراچی)

”فیقدم أولاً العمارۃ الضروریۃ، ثم الأهم فالأهم من المصالح والشعائر بقدر ما یقوم بہ الحال، فإن فضل شیء یعطی لبقیۃ المستحقین؛ إذ لا شک أن مراد الواقف انتظام حال مسجده أو مدرسته، لا مجرد انتفاع أهل الوقف“۔ (رد المحتار: ۳/۳۶۸، کتاب الوقف، مطلب: یدأ بعد العمارۃ بما هو أقرب الیہا، سعید)

(وکذا فی بدائع الصنائع: ۵/۳۳۰، کتاب الوقف، رشیدیہ)

رکھا گیا تو کیا مہتمم مدرسہ کسی شرعی قباحت میں ماخوذ ہوگا؟

الجواب حامداً ومصلیاً:

بلا ضرورت مدرسہ کو دوسری جگہ منتقل کرنا غرض واقف کے خلاف ہے اور منشاء واقف کو حتی الوسع پورا کرنا لازم اور اس کی مخالفت ممنوع ہے (۱)، البتہ اگر پہلی جگہ غیر آباد ہو جائے تو دوسری جگہ منتقل کرنا اور نام بدلنا کچھ درست ہے کہ اس میں اضاعت سے حفاظت ہے (۲)۔ فقط واللہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۸/۳/۶۷ھ۔

الجواب صحیح: سعید احمد غفرلہ، مفتی مدرسہ مظاہر علوم سہارنپور، ۹/ربیع الاول/۶۷ھ۔

مدرسہ کی زمین سے راستہ

سوال [۷۵۸۱]: نقشہ میں جو قدیمی راستہ دکھایا گیا ہے جو مدرسہ کے آخری سرے پر واقع ہے، اس

کو اہل مدرسہ اب بند کر رہے ہیں، چونکہ اہل مدرسہ نے راستہ سے بالکل ملی ہوئی زمین اندازاً دوسروپیہ میں خرید

(۱) ”وما خالف شرط الواقف، فهو مخالف للنص، سواء كان نصه في الوقف نصاً أو ظاهراً.....“

شرط الواقف كنص الشارع، فيجب اتباعه“۔ (ردالمحتار: ۴/۳۹۵، كتاب الوقف، سعید)

”صرحوا بأن مراعاة غرض الواقفين واجبة“۔ (ردالمحتار: ۴/۳۳۵، كتاب الوقف، سعید)

(و كذا في البحر الرائق: ۵/۴۱۱، كتاب الوقف، رشیدیہ)

(۲) ”نقل عن شمس الأئمة الحلواني أنه يجوز للقاضي وللمتولى أن يبيعه و يشتري مكانه آخر وإن لم

ينقطع، ولكن يؤخذ بضمنه ما هو خير منه للمسجد لا يباع. وقد روى عن محمد: إذا ضعفت الأرض

الموقوفة عن الاستغلال، والقيم يجد بضمنها أخرى هي أكثر ريعاً، كان له أن يبيعه و يشتري بضمنها ما هو

أكثر ريعاً“۔ (البحر الرائق: ۵/۳۴۵، كتاب الوقف، رشیدیہ)

(و كذا في التاتارخانية: ۵/۸۷۷، كتاب الوقف، الفصل الرابع والعشرون في الأوقاف التي يستغنى


عنها و ما يتصل به، إدارة القرآن كراچی)

(و كذا في ردالمحتار: ۴/۳۷۹، كتاب الوقف، مطلب في الوقف إذا خرب ولم يكن عمارته، سعید)

(و كذا في الفتاوى العالمكبرية: ۲/۴۰۱، كتاب الوقف، الباب في ما يتعلق بالشرط في الوقف، رشیدیہ)

لی ہے۔ اب اہل محلہ کو مسجد میں جانے اور سڑک دہرہ دون پر جانے میں بہت تکلیفیں ہوں گی۔

نقشہ مدرسہ کیلاشیپور و مسجد کیلاشیپور



ڈیزاسٹڈ بانی: عرفان ابومعقل

اس لئے اہل محلہ چاہتے ہیں کہ جو زمین نئی مدرسہ نے خریدی ہے، اس میں سے ہمیں چار پانچ فٹ کا ایک راستہ دیدیا جائے۔ سوال یہ ہے کہ مدرسہ کی زمین میں سے یہ راستہ دینا جائز ہے یا نہیں، جبکہ ہم اپنے قدیمی راستہ کو دے رہے ہیں؟ فقط۔

سعید احمد کیلاشپوری۔

الجواب حامداً ومصلیاً:

جو عام راستہ قدیم زمانے سے ہے جس پر بے روک ٹوک سب ہی چلتے اور گزرتے رہے ہیں، اس کو بند کرنے کا حق نہیں، اہل محلہ اگر کچھ راستہ مانگتے ہیں تو ان کو راستہ دینا چاہیئے، مدرسہ کی دیوار متصل بنانے پر جب راستہ بند ہو جائے اور اہل محلہ اس کے لئے آمادہ ہیں کہ مدرسہ کی خرید کردہ زمین سے دیوار کے برابر راستہ دیدیا جائے اور جو راستہ صحن میں تھا اس کو مدرسہ کی حدود میں لے لیا جائے تو شرعاً اس میں مضائقہ نہیں (۱)۔ فقط واللہ تعالیٰ سبحانہ اعلم۔

حررہ العبد محمود وغفرلہ، دارالعلوم دیوبند، ۲۲/۶/۹۵ھ۔

مدرسہ کی رقم سے تجارت اور عمارت مدرسہ میں مسجد

سوال [۷۵۸۲]: ایک مدرسہ میں مدرسہ کی تحویلدار غلہ وغیرہ خرید لیتے ہیں، اگر نفع ہوتا ہے تو

مدرسہ کو دے دیتے ہیں، نقصان کو وہ اپنی جیب سے پورا کرتے ہیں۔ کیا یہ طریقہ درست ہے؟

۲..... ایک شخص نے مدرسہ کی عمارت میں اوپر کی منزل پر مسجد بنوائی ہے، یوں کہتے ہیں کہ محلہ کی مسجد

(۱) "أخرج إلى طريق العامة كنيفاً أو ميزاباً أو جرسناً كبيراً و جزع و ممر علو و حوض طاقة و نحوها..... جاز إحداثة إن لم يضرّ بالعامة، ولم يمنع منه. فإن ضرّ، لم يحل..... و لكل أحد منعه و مطالبته بنقضه و رفعه بعده: أي بعد البناء..... هذا إذا بنى لنفسه بغير إذن الإمام..... وإن بنى للمسلمين كمسجد و نحوه، لا ينقض. وإن كان يضرّ بالعامة، لا يجوز إحداثة، لقوله عليه السلام: "لا ضرر و لا ضرار في الإسلام". (الدر المختار: ۵۹۲/۶، ۵۹۳، کتاب الديات، باب ما يحدث في الطريق، سعيد)

"قوم بنوا مسجداً و احتاجوا إلى مكان ليتسع، و بجنبه طريق المسلمين، فأخذوا شيئاً من الطريق، و أدخلوه في المسجد، فإن كان لا يضرّ بأصحاب الطريق، رجوت أن لا يكون به بأس". (التاتارخانية: ۸۴۲/۵، کتاب الوقف، باب أحكام المسجد، إدارة القرآن کراچی)

"قوم بنوا مسجداً و احتاجوا إلى مكان ليسع المسجد، فأخذوا من الطريق، و أدخلوه في المسجد، إن كان يضرّ بالطريق لا يجوز، وإلا فلا بأس به". (البحر الرائق: ۴۲۸/۵، کتاب الوقف، رشیدیہ)

میں لوگ طلباء پر اعتراض کرتے ہیں کہ بدھنی توڑتے ہیں (۱)، شور کرتے ہیں وغیرہ وغیرہ۔ کیا یہ شرعاً مسجد کے حکم میں ہے؟ اور اگر محلہ کا کوئی شخص اس مسجد میں نماز پڑھے تو اس کو مناسب ہے یا نہیں؟

الجواب حامداً ومصلیاً:

۱.....تجویدار امین ہے، اس کو امانت کے روپیہ میں اس طرح تصرف کرنے کا حق نہیں، آئندہ احتیاط رکھے (۲)۔

۲.....یہ شرعی مسجد نہیں جب کہ تحتانی منزل مدرسہ کی ہے، یہاں نماز پڑھنے سے مسجد کا ثواب نہیں ہوگا، مگر نماز ادا ہو جائے گی (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۱/۳/۹۳ھ۔

الجواب صحیح: بندہ نظام الدین، دارالعلوم دیوبند، ۲۱/۳/۹۳ھ۔

(۱) ”بدھنی: مٹی کی ٹوٹی دارلٹیا“۔ (فیروز اللغات، ص: ۱۸۹، فیروز سنز لاہور)

(۲) ”أهل المسجد لو باعوا غلة المسجد، أو نقض المسجد بغير إذن القاضي، الأصح أنه لا يجوز..... وفي فتاوى النسفية: سئل عن أهل المحلة باعوا وقف المسجد لأجل عمارة المسجد، قال: لا يجوز بأمر القاضي وغيره“۔ (الفتاوى العالمكيرية، كتاب الوقف، الباب الحادى عشر: ۲/۴۶۳، رشیدیہ)

”ولا يجوز للقيم شراء شيء من مال المسجد لنفسه..... ولا البيع له وإن كان فيه منفعة

ظاهرة للمسجد“۔ (البحر الرائق: ۵/۴۰۱، كتاب الوقف، رشیدیہ)

(و كذا فى التاتارخانية: ۵/۸۶۱، كتاب الوقف، مسائل وقف المسجد، إدارة القرآن كراچی)

(۳) ”ومن جعل مسجداً تحته سرداب أو فوقه بيت وجعل باباً إلى الطريق وعزله، أو اتخذ وسط داره مسجداً وأذن للناس بالدخول، فله بيعه ويورث عنه؛ لأنه لم يخلص لله تعالى، لبقاء حق العبد متعلقاً به..... وحاصله: أن شرط كونه مسجداً أن يكون سفله وعلوه مسجداً، لينقطع حق العبد عنه، لقوله تعالى: ﴿وَأَنَّ الْمَسَاجِدَ لِلَّهِ﴾“۔ (البحر الرائق، كتاب الوقف: ۵/۴۲۱، رشیدیہ)

(و كذا فى الدر المختار مع رد المحتار، كتاب الوقف، مطلب فى أحكام المساجد: ۴/۲۵۷-۲۵۸، سعید)

(و كذا فى التاتارخانية، كتاب الوقف، أحكام المساجد: ۵/۸۴۳، إدارة القرآن كراچی)

مدرسہ کے روپیہ سے تجارت

سوال [۷۵۸۳]: درسِ نظامی کورس کے مطابق ایک خالص دینی مدرسہ ہے، اس مدرسہ میں مختلف عطایا بطور امداد کے لوگ دیتے ہیں، مثلاً: زکوٰۃ، صدقہ فطر، چرم قربانی اور اس کی قیمت، منت وغیرہ کی۔ اور وہ روپیہ مدرسہ کے لڑکوں کے کھانے وغیرہ میں خرچ ہوتا ہے، لیکن مدرسہ کے سیکریٹری صاحب نے مدرسہ کے مفاد کے لئے تجارت کی نیت سے کئی ہزار روپیہ مدرسہ کے فنڈ سے لیکر گول آلو خرید کر برف گھر میں رکھ دیئے، کئی مہینہ کے بعد جب بیچنے کا ارادہ کیا اس وقت آلو کا دام بازار میں گر گیا تھا جس سے سولہ سو روپے کا نقصان ہوا۔

اب سوال یہ ہے کہ مذکورہ بالا طریقہ سے جمع شدہ روپیہ کو لیکر اس طریقہ سے آلو یا اور کوئی چیز تجارت کی نیت سے خریدنا سیکریٹری صاحب کے لئے جائز ہے یا نہیں؟ اور جو روپیہ نقصان ہوا اس کا ذمہ دار کون ہوگا؟ اور اگر نفع ہوتا تو نفع کے روپیہ کا مالک کون ہوتا؟

الجواب حامداً ومصلیاً:

مدرسہ کا روپیہ سیکریٹری کے پاس امانت ہے، اس سے تجارت کرنا جائز نہیں، جتنا نقصان ہوا، اس کا ضمان سیکریٹری پر لازم ہوگا (۱)۔ اگر وہ روپیہ زکوٰۃ کا تھا تو اتنی مقدار زکوٰۃ دینے والوں کو واپس کرے، اگر وہ لوگ پھر دیدیں کہ اس کو طلباء پر خرچ کر دو تو مستحق طلباء کے لئے اس روپیہ سے کھانے کپڑے کا انتظام کر دے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۹/۱/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۹/۱/۹۲ھ۔

(۱) ”و مقتضى ما قاله أبو السعود أنه يُقبل قوله في حق براءة نفسه، لا في حق صاحب الوظيفة؛ لأنه أمين فيما في يده، فيلزم الضمان في الوقف؛ لأنه عامل له، وفيه ضرر بالوقف“۔ (رد المحتار: ۴/۴۹۹، كتاب الوقف، مطلب: إذا كان الناظر مفسداً لا يقبل قوله، سعيد)

(و كذا في البحر الرائق: ۵/۴۰۲، كتاب الوقف، رشيدية)

”ولا يجوز للقيم شراء شيء من مال المسجد لنفسه..... ولا البيع له وإن كان فيه منفعة

ظاهرة للمسجد“۔ (البحر الرائق: ۵/۴۰۱، كتاب الوقف، رشيدية)

(و كذا في التاتارخانية: ۵/۸۶۱، كتاب الوقف، مسائل وقف المسجد، إدارة القرآن كراچی)

(۲) ”رجل جمع مالا من الناس لينفقه في بناء المسجد، وأنفق من تلك الدراهم في حاجة نفسه، ثم رد =

مدرسہ کی رقم کسی دوسرے مدرسہ کو قرض دینا

سوال [۷۵۸۴]: اراکین مدرسہ حسینیہ تجوید القرآن منصور پور مدرسہ کی تحویل میں سے کچھ رقم قرضِ حسنہ شرعیہ کسی مدرسہ کو دینا چاہتے ہیں، ایسی رقم قرضِ حسنہ کے طور پر دینا درست ہے یا نہیں؟ بحکم جناب مہتمم صاحب مدرسہ ہدایہ امر استفسار طلب ہے۔

عبدالوحید صدر مدرس مدرسہ ہدایہ۔

الجواب حامداً ومصلیاً:

اراکین مدرسہ امین ہیں، مدرسہ کی تحویل امانت ہے، امین کو امانت سے قرض دینا جائز نہیں (۱)۔ ہاں! اگر چندہ کی رقم ہو اور چندہ دینے والوں کی طرف سے اجازت ہو تو گنجائش ہے (۲)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۶/۳/۹۴ھ۔

= بدلہا فی نفقة المسجد، لا یسعه أن یفعل ذلک. وإذا فعل إن کان یعرف صاحب المال، ردّ الضمان علیہ، أو یسأله لیأذن له بإنفاق الضمان فی المسجد“. (فتاویٰ قاضی خان علی ہامش الفتاویٰ العالمگیریہ: ۳/۲۹۹، کتاب الوقف، باب الرجل یجعل دارہ مسجداً أو خاناً أو سقایةً أو مقبرةً، رشیدیہ)

(و کذا فی التاتارخانیة: ۵/۸۷۹، کتاب الوقف، الفصل الرابع والعشرون فی الأوقاف التي یتستغنی عنها، إدارة القرآن کراچی)

(۱) ”وأما حکمها، فوجوب الحفظ علی المودع، وصيرورة المال أمانةً فی یدہ، ووجوب أدائه عند طلب مالکہ. والوديعة لا تودع ولا تعار ولا تواجر ولا ترهن. وإن فعل شيئاً منها، ضمن“. (الفتاویٰ العالمگیریہ: ۳/۳۳۸، کتاب الوديعة، الباب الأول، رشیدیہ)

(و کذا فی البحر الرائق: ۷/۴۶۷، کتاب الوديعة، رشیدیہ)

(و کذا فی الدر المختار: ۵/۶۷۹، کتاب الوديعة، سعید)

(۲) ”رجل جمع مالاً من الناس لينفقه فی بناء المسجد، فأنفق من تلك الدراهم فی حاجة نفسه، ثم ردّ بدلہا فی نفقة المسجد، لا یسعه أن یفعل ذلک. فإن فعل فإن عرف صاحب ذلک، ردّ المال علیہ. أو سأله تجديده الإذن فیہ“. (التاتارخانیة: ۵/۸۷۹، کتاب الوقف، الفصل الرابع والعشرون فی الأوقاف =

مدرسہ کاروپیہ قرض دینا

سوال [۷۵۸۵]: ایک مکتب ہے جس کی زیادہ تر آمدنی چرم قربانی، صدقہ فطر، غلہ کا چالیسواں حصہ ہے۔ مہتمم مدرسہ نے ایک مدرس کو بطور قرض کے کچھ روپیہ دیا تھا، اتفاق سے ان کی موت ہو گئی۔ اب اس قرض کی واپسی کی کوئی شکل نہیں ہے اور نہ مہتمم صاحب ہی موجود ہیں کہ خود قرض کو اپنی طرف سے ادا کر دیں۔ اس بار قرض کو ختم کرنے کے لئے کچھ لوگوں کا خیال ہے کہ فطرہ کی آمدنی میں سے کسی غریب کے حوالہ کر دیا جائے اور اس غریب ماسٹر صاحب کے قرض کی ادائیگی میں روپیہ مدرسہ میں جمع کرایا جائے۔ اگر یہ صورت شرعاً جائز ہو تو دونوں صاحبان قرض کے بارے میں سبکدوش ہو جائیں گے۔ اور کیا مدرسہ کی اس طرح کی آمدنی سے کسی ضرورت مند کو قرض دیا جاسکتا ہے؟ فقط۔

الجواب حامداً ومصلیاً:

اس طرح قرض ادا کر دینا مناسب ہے جب کہ اور کوئی صورت نہ ہو (۱)۔ مدرسہ کاروپیہ قرض دینے کی اجازت نہیں، مہتمم امین ہے اور امانت میں ایسا تصرف کرنے کا حق نہیں (۲)۔ فقط واللہ سبحانہ تعالیٰ اعلم۔

= التی یستغنی عنها، إدارة القرآن کراچی

”مسجد له مستغلات و أوقاف أراد المتولی أن يشتري من غلة الوقف للمسجد دهنًا أو حصيراً أو حشيشاً..... قالوا: إن وسع الواقف ذلك للقيم وقال: تفعل ما ترى من مصلحة المسجد، كان له أن يشتري للمسجد ما شاء.“ (الفتاویٰ العالمکیریة، کتاب الوقف، الباب الحادی عشر: ۲/۴۶۱، رشیدیہ)

(۱) ”وحيلة الجواز أن يعطى مديونه الفقير زكاته، ثم يأخذها عن دينه.“ (الدرا المختار). ”(وحيلة الجواز): أي فيما إذا كان له دين على معسر وأراد أن يجعله زكاة عن عين عنده أو عن دين له على آخر.“ (رد المحتار، کتاب الزکوة: ۲/۲۷۱، سعید)

”ومن له على فقير دين، وأراد جعله عن زكاة العين، فالحيلة أن يتصدق عليه، ثم يأخذ منه عن دينه، وهو أفضل من غيره.“ (الأشباه والنظائر، الفن الخامس، الفصل الثالث في الزکوة: ۳/۲۹۶، إدارة القرآن کراچی)

(۲) ”أما حكمها، فوجوب الحفظ على المودع وصيرورة المال أمانة في يده، ووجوب أدائه =

مدرسہ کاروپیا اپنے کام میں بطور قرض خرچ کرنا

سوال [۷۵۸۶]: مدرسہ کے روپے پیشگی چھ سوسات سو روپے اپنے کام میں خرچ کر دینا جائز ہوگا،

مدرسہ کے کام کے وقت نہ دے سکے اور ہر مہینہ کی تنخواہ میں کاٹ دیا جائے؟

الجواب حامداً ومصلیاً:

جس کے پاس مدرسہ کاروپیا امانت رکھا ہو اس کو وہ روپے اپنے کام میں خرچ کرنا جائز نہیں، یہ خیانت

ہے جو کہ بروئے حدیث منافق کی علامت ہے (۱)۔ فقط واللہ اعلم بالصواب۔

حررہ العبد محمود غفرلہ، دارالعلوم دیوبند، ۶/۷/۸۹ھ۔

= عند الطلب. والودیعة لا تودع ولا تعار، ولا تواجر ولا ترهن. وإن فعل شيئاً منها، ضمن. (الفتاویٰ

العالمگیریہ، کتاب الودیعة والأمانة، الباب الأول: ۳۳۸/۴، رشیدیہ)

(وکذا فی البحر الرائق، کتاب الودیعة، ۴۶۷/۷، رشیدیہ)

”ولیس للقیم أن يأخذ ما فضل عن وجه عمارة المدرسة ديناً لیصرفها إلى الفقهاء وإن احتاجوا إليه“.

(الفتاویٰ العالمگیریہ، کتاب الوقف، الباب الخامس فی ولاية الوقف وتصرف القیم: ۴۱۵/۲، رشیدیہ)

(۱) ”عن أبی ہریرة رضی اللہ تعالیٰ عنہ عن النبی صلی اللہ تعالیٰ علیہ وسلم قال: ”آية المنافق ثلاث: إذا

حدث كذب، وإذا وعد أخلف، وإذا أؤتمن خان“۔ (صحیح البخاری: ۱۰/۱، کتاب الإیمان، باب

علامة المنافق، قدیمی)

(والصحیح لمسلم، کتاب الإیمان، باب خصال المنافق: ۵۶/۱، قدیمی)

”و مقتضى ما قاله أبو السعود أنه يقبل قوله في حق براءة نفسه، لا في حق صاحب وظيفة؛ لأنه

أمين فيما في يده، فيلزم الضمان في الوقف؛ لأنه عامل له، وفيه ضرر بالوقف“۔ (رد المحتار: ۴۴۹/۴،

کتاب الوقف، مطلب: إذا كان الناظر مفسداً لا يقبل قوله، سعيد)

”رجل جمع مالاً من الناس لينفق في بناء المسجد و أنفق من تلك الدراهم في حاجة نفسه، ثم

رد بدلها في نفقة المسجد، لا يسعه أن يفعل ذلك. وإذا فعل إن كان يعرف صاحب المال، رد الضمان

عليه، أو يسأله ليأذن له بإنفاق الضمان في المسجد“۔ (فتاویٰ قاضی خان علی هامش الفتاویٰ العالمگیریہ:

۲۹۹/۳، کتاب الوقف، باب الرجل يجعل داره مسجداً أو خاناً أو سقاية أو مقبرة، رشیدیہ)

=

مدرسہ و مسجد کا روپیہ سود پر قرض دینا

سوال [۷۵۸۷]: اگر مسجد، یتیم خانہ، مدرسہ عربی کا چندہ یادوکان و جائیداد کی آمدنی امام، مہتمم و مدرس کی تنخواہ دینے کے بعد رقم تحویل میں بیچ رہتی ہے، اگر کوئی دیانتدار ہزار روپیہ یکمشت اس آمدنی سے لے بغرض تجارت اور طے شدہ رقم سالانہ مثلاً دو سو روپیہ دیتا رہے، خواہ اس کو نفع ہو یا نقصان، اور جس وقت رقم طلب کی جاوے گی یکمشت ادا بھی کر دے گا۔ تو ایسی چندہ و آمدنی والی رقم دینا شرعاً درست ہے یا نہیں۔ جس کی آمدنی مدرسہ وغیرہ میں صرف ہو جس میں ترقی زیادہ ہو۔

الجواب حامداً ومصلیاً:

دو سو روپے سالانہ کی جو رقم بطور ترقی و آمدنی حاصل ہوگی یہ سود ہے، سود کا معاملہ حرام ہے (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ، مفتی مدرسہ مظاہر علوم سہارنپور، صحیح: عبد اللطیف، مدرسہ مظاہر علوم سہارنپور۔

مدرسہ کی آمدنی ذاتی ضروریات میں بطور قرض خرچ کرنا

سوال [۷۵۸۸]: مدرسہ کی آمدنی سگریٹری یا اراکین مدرسہ اپنی نجی ضرورتوں میں صرف کر لیتے ہیں، مگر جب ضرورت پڑتی ہے تو دے دیتے ہیں اور مدرسہ کے کام میں کوئی رکاوٹ پیدا نہیں ہوتی۔

= (و کذا فی التاتارخانیۃ: ۵/۸۷۹، کتاب الوقف، الفصل الرابع والعشرون فی الأوقاف التي یستغنی عنها، إدارة القرآن کراچی)

(۱) قال اللہ تعالیٰ: ﴿وَأَحَلَّ اللَّهُ الْبَيْعَ وَحَرَّمَ الرِّبَا﴾ (سورة البقرة: ۲۷۵)

وقال اللہ تعالیٰ: ﴿يَا أَيُّهَا الَّذِينَ آمَنُوا اتَّقُوا اللَّهَ، وَذَرُوا مَا بَقِيَ مِنَ الرِّبَا، إِن كُنْتُمْ مُؤْمِنِينَ﴾

(سورة البقرة: ۲۷۸)

”عن جابر رضی اللہ تعالیٰ عنہ قال: لعن رسول اللہ صلی اللہ تعالیٰ علیہ وسلم آکل الربوا و

موكله و كاتبه و شاهديه، وقال: ”هم سواء“. رواه مسلم“. (مشکوۃ المصابیح، ص: ۲۴۴، کتاب

البیوع، باب الربوا، الفصل الأول، قدیمی)

الجواب حامداً ومصلیاً:

جو روپیہ مسلمانوں نے چندہ میں دیا ہے، یہ روپیہ امانت ہے (۱)، اپنے ذاتی مصارف میں اس کو خرچ کرنا جائز نہیں (۲)۔ فقط واللہ اعلم بالصواب۔

حررہ العبد محمود غفرلہ، دارالعلوم دیوبند، ۸/۱/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۸/۱/۸۸ھ۔

مدرسہ کے ذمہ دار کا مدرسہ کے روپیہ کو کھالینا

سوال [۷۵۸۹]: زید نے مسجد یا مدرسہ میں یا کسی بھی نیک کام میں روپے دیئے اور امانت داروں نے وہ روپے کھائے اور حساب نہیں لگایا، تو کیا دینے والے کو ثواب ملے گا؟

عبدالغفار لکھنوی پوری۔

الجواب حامداً ومصلیاً:

زید کو ثواب ملے گا (۳) درمیان میں کھانے والوں کی پکڑ ہوگی، ان کے ذمہ ضمان لازم ہوگا (۴)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۶/۵/۹۴ھ۔

(۱) "عن أبي هريرة رضي الله تعالى عنه، عن النبي صلى الله تعالى عليه وسلم قال: "آية المنافق ثلاث: إذا حدث كذب، وإذا وعد أخلف، وإذا أؤتمن خان". (صحيح البخارى: ۸/۱، كتاب الإيمان، باب علامة المنافق، قديمی)

(۲) "رجل جمع مالاً من الناس لينفقه في بناء المسجد، وأنفق من تلك الدراهم في حاجة نفسه، ثم رد بدلها في نفقة المسجد، لا يسعه أن يفعل ذلك". (التاتارخانية: ۸۷۹/۵، كتاب الوقف، الفصل الرابع والعشرون في الأوقاف التي يستغنى عنها، إدارة القرآن کراچی)

(و کذا فی فتاویٰ قاضی خان علی هامش الفتاویٰ العالمگیریہ: ۲۹۹/۳، کتاب الوقف، باب الرجل يجعل داره مسجداً، رشیدیہ)

(۳) قال الله تعالى: ﴿إِنَّ الْمَصَدِّقِينَ وَالْمَصَدَّقَاتِ وَأَقْرَضُوا اللَّهَ قَرْضاً حَسَناً، يَضْعَفُ لَهُمْ، وَلَهُمْ أَجْرٌ كَرِيمٌ﴾ (سورة الحديد: ۱۸)

(۴) قال الله تعالى: ﴿إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا﴾ (سورة النساء: ۵۸)

اسکول فنڈ سے شیرینی تقسیم کرنا

سوال [۷۵۹۰]: دینیات کے امتحان میں بچوں اور حاضرین کو شیرینی تقسیم کرنے میں اسکول فنڈ سے خرچ کیا جاسکتا ہے یا نہیں؟

الجواب حامداً ومصلیاً:

فنڈ میں جمع کرنے والے اگر اس تصرف سے راضی ہیں تو جائز ہے (۱)۔ فقط واللہ تعالیٰ اعلم۔
حررہ العبد محمود غفرلہ۔

طلبہ کو مدرسہ کی رقم سے انعام دینا

سوال [۷۵۹۱]: کیا مہتمم مدرسہ چندہ کی رقم سے طلباء کو ان کی محنت پر انعام دے سکتا ہے؟

= ”عن أبي هريرة رضي الله تعالى عنه، عن النبي صلى الله تعالى عليه وسلم قال: ”آية المنافق ثلاث: إذا حدث كذب، وإذا وعد أخلف، وإذا أوتى من خان“۔ (الصحيح لمسلم، كتاب الإيمان، باب خصال المنافق: ۵۶/۱، قديمی)

”الأمانة غير مضمونة، فإذا هلك أو ضاعت بلا صنع الأمين، لا يلزمه الضمان. وأما إذا هلك بتعدى الأمين أو تقصيره، فإنه يضمن“۔ (شرح المجلة: ۴۲۶/۱، (رقم المادة: ۷۸)، الكتاب السادس في الأمانات، الباب الأول في أحكامه، مكتبه حنفية كوئٹہ)
وكذا ردالمحتار، كتاب الوديعة: ۶۷۹/۵، سعيد

(۱) ”إذا أراد أن يصرف شيئاً من ذلك إلى إمام المسجد أو إلى مؤذن المسجد، فليس له ذلك، إلا إن كان الواقف شرط ذلك في الوقف“۔ (الفتاوى العالمكيرية، كتاب الوقف، الباب الحادى عشر، الفصل الثانى منه: ۴۶۳/۲، رشيدية)

(وكذا فى ردالمحتار، كتاب الوقف، مطلب فى نقل أنقاض المسجد: ۳۶۰۴، سعيد)

”مسجد له مسغلات و أوقاف وأراد المتولى أن يشتري من غلة الوقف للمسجد دهنًا أو حصيراً أو حشيشاً قالوا: إن وسع الواقف ذلك للقيم وقال: تفعل ما ترى من مصلحة المسجد، كان له أن يشتري للمسجد ما شاء“۔ (فتاوى قاضى خان على هامش الفتاوى العالمكيرية: ۲۹۷/۳، كتاب الوقف، باب الرجل يجعل داره مسجداً أو خاناً، رشيدية)

(وكذا فى الفتاوى العالمكيرية، كتاب الوقف، الباب الحادى عشر، الفصل الثانى منه: ۴۶۳/۲، رشيدية)

۲..... حضرت والا! ایک مدرس درکار ہے، ایسا ہو کہ کتب متوسط: تلخیص، اصول الشاشی، شرح تہذیب وغیرہ پڑھا سکے، اس کے علاوہ اگر کوئی مدرس درجہ قرأت کے لئے ہو تو مطلع فرمائیں۔ مولوی محمد یوسف صاحب بہرائچی کا خط جو احقر کے پاس آیا ہے، وہ حضرت والا کی خدمت میں روانہ کر رہا ہوں، اگر آنجناب مناسب خیال فرمائیں تو ان ہی کو رکھ لیا جائے، وہ اس سے پیشتر بھی کام کر چکے ہیں۔

عبدالغنی، مدرسہ مدینۃ العلوم سمہن، ضلع فروخ آباد۔

الجواب حامداً ومصلیاً:

۱..... جس طرح طلبہ کو وظیفہ دے سکتے ہیں اسی طرح چندہ کی رقم سے طلباء کو ان کی محنت اور امتحان میں کامیابی پر ان کو انعام بھی دے سکتے ہیں (۱)۔

۲..... الحمد للہ! سب خیریت ہے، استفتاء کا جواب تحریر کر دیا۔ مولانا محمد یوسف صاحب پہلے وہاں رہ چکے ہیں، وہاں کے آدمی انہیں جانتے ہیں، آپ نے بھی ان کو نزدیک سے دیکھا ہے، مجھ سے زیادہ آپ ان سے واقف ہیں، ایسی حالت میں آپ کی رائے ان شاء اللہ خیر ہوگی، استخارہ مسنونہ کر لیں تو زیادہ اچھا ہے۔ اگر ان کا معاملہ ہو جائے تو پھر شاید آپ کو مدرس کی ضرورت نہ رہے، معاملہ نہ ہو یا پھر ضرورت باقی رہے تو مطلع کریں اور مشاہرہ بھی لکھ دیں۔ قاری ابھی موجود نہیں، آخر سال میں امید ہے مل جائیں گے۔ فقط واللہ اعلم۔
حررہ العبد محمود غفرلہ، دارالعلوم دیوبند، ۸/۴/۹۵ھ۔

فساد کے خوف سے مدرسہ کی زمین فروخت کرنا

سوال [۷۵۹۲]: زید، بکر، عمر نے کچھ زمین مدرسہ شاہ پور میں وقف کیا، مدرسہ کے ممبران اس پر دخل

(۱) ”وبدا من غلة الوقف بعمارتہ، ثم ماہو أقرب کإمام مسجد ومدرس مدرسة يعطون بقدر کفایتهم“۔ (الدر المختار)۔ ”شرط الواقف أولاه، ثم ماہو أقرب إلى العمارة وأعم للمصلحة..... وكذلك إلى اختيار مصالح. هذا إذا لم يكن معیناً، فإن كان الوقف معیناً على شیء، یصرف إلیہ بعد العمارة“۔ (ردالمحتار، کتاب الوقف، مطلب: يبدأ بعد العمارة بما هو أقرب : ۳/۳۶، سعید)

”وکذا الوقف على الذين یختلفون إلى هذه المدرسة، أو على متعلمیہا، أو على علمائہا، یجوز للقيم أن یفضل البعض ویحرم البعض إذا لم یعین الواقف قدر ما یعطى لكل واحد“۔ (منحة الخالق علی هامش البحر الرائق، کتاب الوقف : ۵/۳۵۸، رشیدیہ)

نہیں کر سکے، اگر دخل کرتے ہیں تو بڑا فساد ہوگا، خون کا بے حد خطرہ ہے، اس زمین کے خریدار ہیں۔ تو کیا اس کا بیچنا جائز ہے؟ اسے بیچ کر دوسری زمین مدرسہ شاہ پور کے لئے دینا جائز ہوگا اور جن لوگوں نے مدرسہ کو وقف کیا اس کو واپس دینا فرماتے ہیں؟

الجواب حامداً ومصلیاً:

جو زمین مدرسہ شاہ پور میں دی گئی ہے اگر اس پر قبضہ کرنے میں فساد اور خون ہو جائے گا تو مجبوراً اس کو فروخت کر کے اس کی قیمت سے دوسری مناسب زمین خرید کر اسی مدرسہ میں دے دینا درست ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۰/۱۰/۹۴ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۰/۱۰/۹۴ھ۔



(۱) ”سئل شیخ الإسلام عن أهل قرية رحلوا وتداعى مسجدها إلى الخراب، وبعض المتغلبة يستولون على خشبه وينقلونه إلى دورهم، هل لراحد لأهل المحلة أن يبيع الخشب بأمر القاضي ويمسك الثمن ليصرفه إلى بعض المساجد أو إلى هذا المسجد؟ قال: نعم“۔ (ردالمحتار، کتاب الوقف، مطلب فی نقل انقاض المسجد: ۳۶۰/۳، سعید)

”رجل وقف موضعاً في صحته وأخرجه عن يده، فاستولى عليه غاصب، وحال بين الوقف وبينه، قال الشيخ الإمام أبو بكر محمد بن الفضل رحمه الله تعالى: يأخذه من الغاصب قيمتها، ويشتري بها موضعاً آخر، فيقفه على شرائط الأول“۔ (فتاویٰ قاضی خان علی ہامش الفتاویٰ العالمگیریہ: ۳۱۲/۳، کتاب الوقف، فصل فی وقف المنقول، رشیدیہ)

(وکذا فی الفتاویٰ العالمگیریہ: ۴۴۹/۲، کتاب الوقف، الباب التاسع فی غصب الوقف، رشیدیہ)

الفصل الرابع فی بیع وقف المدرسة وإجارته

(مدرسہ کے وقف کو بیچنے اور کرایہ پر دینے کا بیان)

زکوٰۃ کی رقم سے خرید کردہ غلہ نرخ کم ہونے کے بعد فروخت کرنا

سوال [۷۵۹۳]: ایک دینی مدرسہ کے صدر نے مدرسہ کے مطبخ کے خرچ کے لئے فصل کے موقع پر

گندم اس خیال سے خرید لیا کہ سال گذشتہ غلہ کا نرخ بہت گراں ہو گیا تھا، اس سال نرخ گر گیا کہ ۳۱/ پیسہ فی کلو کا فرق ہو گیا۔ دریافت طلب امر یہ ہے کہ صدر مدرس نے ایک روپیہ ۳۱/ پیسہ کے حساب سے گندم دس کوٹل خرید لیا، اب یہاں کا بھاؤ ایک روپیہ ۵/ پیسہ ہے۔ اب طلباء کے نہ ہونے سے مطبخ بھی بند ہو گیا، اب اس کے فروخت کرنے میں مدرسہ کا خسارہ ہے، گندم بھی زکوٰۃ کی رقم سے خرید ا گیا ہے تو اب یہ خسارہ کون دے گا؟ اور زکوٰۃ کی رقم سے گندم کی خریداری درست ہوئی یا نہیں؟

الجواب حامداً ومصلیاً:

زکوٰۃ کی رقم سے طلباء کے لئے غلہ خریدا، اس وقت طلباء کے واسطے مطبخ موجود تھا، پھر طلباء موجود نہ رہے، مطبخ بند کر دیا گیا، غلہ طلباء ہی کے لئے لیا گیا تھا اور زکوٰۃ طلباء کے کھانے کے واسطے ہی دی گئی تھی، لہذا مطبخ بند ہو جانے پر وہ غلہ معطین کو واپس کر دینا چاہیے تھا، یا ان کی اجازت سے دیگر مستحقین کو دینا چاہیے تھا (۱)، گراں بیاز نہ کیا گیا، بلکہ غلہ فروخت کر کے روپیہ بنالیا گیا جس میں خسارہ ہوا، مدرسہ کے ذمہ دار پر اس خسارہ کا ضمان لازم نہیں ہوگا (۲)۔ البتہ اس کو چاہیے کہ معطین کو پوری صورت حال کی اطلاع دے کہ قیمت کے متعلق

(۱) ”وہنا الوکیل إنما يستفيد التصرف من المؤكل، وقد أمره بالدفع إلى فلان، فلا يملك الدفع إلى

غيره“۔ (رد المحتار: ۲/ ۲۶۹، کتاب الزکاة، قبیل باب السائمة، سعید)

(و کذا فی التاتارخانیة: ۲/ ۲۸۴، کتاب الزکاة، الفصل التاسع، إدارة القرآن کراچی)

(۲) ’المال الذي قبضه الوکیل بالبيع والشراء وإيفاء الدين واستيفائه، والمال الذي قبضه الوکیل بقبض =

استصواب رائے کریں، وہ اگر اپنی قیمت واپس لینا چاہیں اور خود مستحقین پر صرف کرنا چاہیں تو ان کو واپس دیدے۔ اگر وہ بعد تملیک تنخواہ وغیرہ میں صرف کرنے کی اجازت دیں تو اس کے موافق عمل کرے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۹/۹/۹۵ھ۔

قرآن کریم وقف ہونے کے بعد اس کو فروخت کرنا

سوال [۷۵۹۴]: مردہ کے ایصال ثواب کے لئے بعض لوگ مدرسہ میں قرآن شریف وقف کرتے ہیں، مدرسہ والے اس کو فروخت کر کے قیمت کو مدرسہ کے کام میں لگاتے ہیں۔ تو کیا یہ فعل جائز ہے یا نہیں؟
الجواب حامداً ومصلیاً:

وقف ہونے کے بعد اس کو فروخت کرنا جائز نہیں (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

= العین بحسب و کالتہ، ہو فی حکم الودیعة بید الوکیل، فإذا تلف بلا تعدّ ولا تقصیر، لا يلزم الضمان والمال؛ لأن يد الوکیل يد نيابة عن المؤکل “ (شرح المجلة لسليم رستم: ۷۸۳/۲، رقم المادة: ۱۲۶۳)، کتاب الوكالة، الباب الثالث، حنفیه کوئٹہ)

(وکذا فی خلاصة الفتاوی: ۱۵۸/۲، ۱۵۹، کتاب الوكالة، الفصل الخامس، رشیدیہ)

(وکذا فی البحر الرائق: ۲۹۳/۷، ۲۹۴، کتاب الوكالة، باب الوكالة بالبيع والشراء، رشیدیہ)

(۱) ”ویشترط أن يكون الصرف تملیکاً لا إباحةً، ولا یصرف إلى بناء مسجد و کفن میت لعدم التملیک و هو الرکن وقد منّا أن الحيلة أن يتصدق علی الفقير، ثم يأمره بفعل هذه الأشياء.“
(الدر المختار: ۳۴۴/۲، ۳۴۵، کتاب الزکاة، باب المصرف، سعید)

”والحيلة لمن أراد ذلك أن يتصدق بنوی الزکاة علی فقير، ثم يأمره بعد ذلك بالصرف إلى هذه الوجوه، فيكون لصاحب المال ثواب الصدقة، ولذلك الفقير ثواب هذا الصرف.“ (التاتارخانية:

۲/۲۷۷، کتاب الزکاة، الفصل الثامن، إدارة القرآن کراچی)

(وکذا فی البحر الرائق: ۴۲۳/۲، کتاب الزکاة، باب المصرف، رشیدیہ)

(۲) قال العلامة الحصفکی: ”فإذا تم (أی الوقف) ولزم، لا يملك ولا يملك ولا يعار ولا يرهن.“ =

اساتذہ کا امتحانی کاپیوں کو فروخت کرنا

سوال [۷۵۹۵]: مکاتب کے امتحان سہ ماہی و سالانہ وغیرہ طلبہ سے کاپیوں بنوائی جاتی ہیں، طلبہ امتحان کے بعد وہ کاپیوں اساتذہ کے پاس جمع کر دیتے ہیں بلکہ اساتذہ جمع کر لیتے ہیں، پھر ان کو حسب موقع فروخت کر کے قیمت خود استعمال کر لیتے ہیں۔ کیا شرعاً یہ درست ہے؟

الجواب حامداً ومصلیاً:

اگر استاذ کی خدمت میں وہ ہدیہ پیش کر دیتے ہیں تو حسب قاعدہ شرعیہ ہبہ تام ہونے پر موہوب لہ کو ان کاپیوں کے اوراق کی قیمت کا اپنے کام میں لانا شرعاً درست ہے (۱)۔ فقط واللہ تعالیٰ اعلم۔
حررہ العبد محمود وغفرلہ، دارالعلوم دیوبند۔

تعلیم کے لئے موقوفہ عمارت میں مہتمم کا قیام، یا اس کا کرایہ وصول کرنا

سوال [۷۵۹۶]: مدرسہ کے لئے وقف شدہ عمارت کو صحیح اس وقت سمجھا جاوے گا جب کہ اس میں

= (الدر المختار). "قوله: لا يملك: أي لا يكون مملوكاً لصاحبه. (ولا يملك): أي لا يقبل التملك لغيره بالبيع ونحوه، لاستحالة تملك الخارج عن ملكه". (رد المحتار: ۳۵۱/۲، ۳۵۲، سعید)

(و كذا في الهداية: ۶۴۰/۲، كتاب الوقف، مكتبه شرعية علميه ملتان)

(و كذا في فتح القدير: ۲۲۰/۶، كتاب الوقف، مصطفى البابي الحلبي مصر)

(۱) چونکہ ہبہ کرنے سے شے موہوبہ اس کی ملک ہوگئی، اور اپنے ملک میں ہر قسم کا تصرف جائز ہے: "يملك الموہوب لہ الموہوب بالقبض، فالقبض شرط لثبوت الملك". (شرح المجلة لسليم رستم: ۳۷۳/۱، رقم المادة: ۸۶۱)، كتاب الهبة، الباب الثالث في أحكام الهبة، مكتبه حنفية كوئٹہ)

(و كذا في الدر المختار: ۶۸۸/۵، كتاب الهبة، سعید)

(و كذا في الفتاوى العالمكيرية: ۳۷۳/۴، كتاب الهبة، الباب الأول، رشيدية)

"كل يتصرف في ملكه كيف شاء". (شرح المجلة لسليم رستم: ۶۵۴/۱، رقم المادة:

۱۱۹۲)، مكتبه حنفية كوئٹہ)

(و كذا في رد المحتار: ۵۰۲/۴، كتاب البيوع، مطلب في تعريف المال والملك والتقويم، سعید)

تعلیم ہو، یا منظمین مدرسہ اگر کسی کو کرایہ پر دیدیں اور اس کا کرایہ مدرسہ کو ملے، یا مہتمم مدرسہ قیام کریں اور اس سلسلہ میں ان کی تنخواہ سے بچت ہو۔ کیا ان دونوں صورتوں میں بھی عمارت کو مدرسہ کے لئے وقف سمجھا جائے گا؟

الجواب حامداً ومصلیاً:

جب کہ واقف کی غرض اصلی تعلیم ہے تو اصلۃً اس عمارت کو تعلیم ہی کے کام میں استعمال کرنا چاہیے، تعلیم کے کام کو بند کر کے رہائش میں استعمال کرنا ٹھکانے وقف کے خلاف اور وقف کے ساتھ خیانت ہے (۱)۔ البتہ اگر تعلیم کے ساتھ ساتھ رہائش کے کام میں بھی عجباً و ضرورۃً ارباب حل و عقد کے مشورہ سے استعمال کیا جائے تو گنجائش ہے (۲)، مثلاً مہتمم مدرسہ کے پاس کوئی رہنے کا مکان نہیں اور کرایہ پر لینے کی وسعت نہیں اور مدرسہ کا کام کرنے کی وجہ سے مدرسہ میں قیام ضروری ہے تو گنجائش ہے (۳)۔ اسی طرح اگر عمارت مدرسہ کے مختلف حصے ہیں، اکثر حصے تعلیمی کام میں مشغول ہیں اور کوئی حصہ خالی اور ہیکار ہے جو کرایہ پر چل سکتا ہے تو اس کو

(۱) ”صرحوا بان مراعاة غرض الواقفين واجبة“ (ردالمحتار: ۴/۴۴۵، کتاب الوقف، مطلب: مراعاة

غرض الواقفين واجبة، سعید)

”ما مخالف شرط الواقف، فهو مخالف للنص شرط الواقف كنص الشارع، فيجب

اتباعه“۔ (ردالمحتار: ۴/۴۹۵، کتاب الوقف، مطلب: ما مخالف شرط الواقف، سعید)

”متولى الوقف باع شيئاً منه أو رهن، فهو خيانة، فيعزل“۔ (الفتاویٰ العالمگیریہ، کتاب الوقف

الباب الخامس فی ولاية الوقف و تصرف القيم: ۲/۴۱۳، رشیدیہ)

(۲) ”للمحاكم الدين أن يصرف من فاضل وقف المصالح والعمارة إلى الإمام والمؤذن باستصواب أهل

الصلاح من أهل المحلة إن كان الوقف متحداً؛ لأن غرضه إحياء وقفه، وذلك يحصل بما قلنا“۔

(ردالمحتار، کتاب الوقف، مطلب فی نقل أنقاض المسجد: ۴/۳۶۰، سعید)

(۳) ”وبدا من غلته بعمارته، ثم ما هو أقرب لعمارته كإمام مسجد ومدرس مدرسة، يعطون بقدر كفايتهم“۔

(الدر المختار)۔ ”أى من غلته عمارته شرط الواقف أولاً، ثم ما هو أقرب إلى العمارة، وأعم للمصلحة كالإمام

للمسجد، والمدرس للمدرسة يصرف إليهم إلى قدر كفايتهم وكذلك إلى آخر المصالح“۔

(ردالمحتار، کتاب الوقف، مطلب: يبدأ بعد العمارة بما هو أقرب إليها: ۴/۳۶۶، ۳۶۷، سعید)

(و كذا في البحر الرائق، كتاب الوقف: ۵/۳۵۶، رشیدیہ)

کرایہ پر دینا درست ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

تعلیم گاہ کو کرایہ پر دینا

سوال [۷۵۹۷]: دینی تعلیم کے لئے ایک عمارت برادری کے پیسے سے بنائی گئی، لیکن شہر کے جو مدرسہ کے ذمہ دار اور امین و متولی ہیں ان لوگوں نے عام لوگوں کی رائے کے بغیر اس عمارت کو تعلیم کا کام بند کر کے سرکار کو تین سو روپے ماہوار میں کرایہ پر دیدیا۔ اب بچے تعلیم کے لئے پریشان ہیں۔ کیا امین اور متولی کا ایسا فعل شرعاً جائز ہے؟ ایسے لوگوں کے بارے میں شریعت کیا کہتی ہے جن کو بچوں کی تعلیم سے زیادہ دنیوی روپے پیسے محبوب ہیں؟ جب ان سے کہا گیا کہ دینی تعلیم بھی ضروری ہے اور یہ قوم کی امانت ہے۔ تو جواب دیا کہ پڑھاؤ یا نہ پڑھاؤ، ہم نے دے دیا۔ اب ان لوگوں کو کس لفظ سے یاد کرنا چاہیے اور کیا کہنا چاہیے؟

الجواب حامداً ومصلیاً:

جو عمارت دینی تعلیم کے لئے عام مسلمانوں کے چندہ سے بنائی گئی اور وہاں دینی تعلیم ہوتی ہے، تو ایسی عمارت کو روپے حاصل کرنے کے لئے کرایہ پر دے دینا اور دینی تعلیم کو بند کر دینا متولی کے لئے شرعاً درست نہیں (۲)، ایسے شخص کو متولی نہ بنایا جائے (۳)۔ اگر صورت حال کچھ اور ہے تو اس کو تفصیل سے لکھیں۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲/۳/۱۴۰۶ھ۔

(۱) "قال الفقيه أبو جعفر رحمه الله تعالى: إذا لم يذكر الوقف إجارة الوقف، فرأى القيم أن يؤاجرها ويدفعها مزارعة، فما كان أدّر على الوقف و أنفع للفقراء، فعل". (فتاویٰ قاضی خان علی ہامش الفتاویٰ العالمگیریہ: ۳/۳۳۲، کتاب الوقف، فصل فی إجارة الوقف، رشیدیہ)

(۲) "فإذا تم (الوقف) ولزم، لا يملك ولا يملك ولا يعار ولا يرهن". (الدرالمختار) "قوله: لا يملك: أي لا يكون مملوكاً لصاحبه (ولا يملك): أي لا يقبل التملك لغيره بالبيع ونحوه". (رد المحتار: ۳/۳۵۲، سعید) (و کذا فی البحر الرائق: ۵/۳۴۲، کتاب الوقف، رشیدیہ)

"سئل الإمام شمس الإسلام محمود الأزوجندی عن أهل المسجد تصرفوا في أوقاف المسجد: یعنی آجروا المستغل و له متول؟ قال: لا يصح تصرفهم". (الفتاویٰ العالمگیریہ: ۲/۴۶۳، کتاب الوقف، الباب الحادی عشر، الفصل الثانی منه، رشیدیہ)

(۳) "و ينزع وجوباً لو غير مأمون، أو عاجزاً، أو ظهر به فسق كشرب الخمر و نحوه". (الدرالمختار). =

مدرسہ موقوفہ کی جگہ برات کے لئے کرایہ پر دینا

سوال [۷۵۹۸]: ہمارے گاؤں کھیری کی آبادی ۱۹۴۷ء سے پہلے تقریباً چھ سو مسلمان گھرانوں پر مشتمل تھی، اس دوران یہاں ایک چھوٹا مدرسہ قائم کیا گیا، جب اس کے اندر طلباء نہ آ سکے تو پھر ایک بہت بڑا مدرسہ قائم کیا گیا تھا، مگر خدا کی شان کی بات ہے، گڑ بڑ ہو جانے کی وجہ سے تمام مسلمان چلے گئے، صرف پچاس ساٹھ گھر مسلمانوں کے رہ گئے۔ اب جو چھوٹا مدرسہ ہے اس کے اندر ہم لوگ یہاں شادی میں آنے جانے والے آدمیوں کے اتارنے کا سلسلہ چل رہا ہے اور بڑے مدرسہ کے اندر دس پندرہ بچے پڑھنے والے ہیں، وہ وہاں تعلیم پاتے ہیں۔

اب ہمارے یہاں کے لوگوں کی کمزوری ہونے کی وجہ سے قربانی، فطرہ اور خیرات کی رقم اس چھوٹے مدرسہ پر مسافر خانہ کے لحاظ سے لگانا چاہتے ہیں۔ یہ جائز ہے یا ناجائز؟

الجواب حامداً ومصلیاً:

چھوٹا اور پرانا مدرسہ خالی پڑا ہے، اس میں جو لوگ بیاہ شادی میں مہمانوں کو ٹھہراتے ہیں ان سے کچھ کرایہ لیا جائے اور وہ کرایہ کی رقم نئے مدرسہ میں جو بڑا ہے اور آباد ہے اس میں خرچ کی جائے (۱)۔ فطرہ اور

= "قال فی الإسعاف: ولا یولی إلا أمين قادر بنفسه أو بنائیه؛ لأن الولاية مقيدة بشرط النظر، وليس من النظر تولية الخائن؛ لأنه یخل بالمقصود". (ردالمحتار: ۳/۳۸۰، کتاب الوقف، مطلب فی شروط المتولی، سعید)

(وکذا فی الفتاویٰ العالمگیریہ: ۲/۴۰۸، کتاب الوقف، الباب الخامس فی ولاية الوقف و تصرف القيم، رشیدیہ)

(وکذا فی البحر الرائق: ۵/۳۹۱، ۳۹۲، کتاب الوقف، رشیدیہ)

(۱) "قال الفقیه أبو جعفر رحمہ اللہ تعالیٰ: إذا لم یذكر الواقف إجارة الوقف، فرای القيم، یؤاجرھا و یدفعھا مزارعة، فما کان أدر علی الوقف و أنفع للفقراء، فعل". (فتاویٰ قاضی خان علی هامش الفتاویٰ العالمگیریہ: ۳/۳۳۲، کتاب الوقف، فصل فی إجارة الوقف، رشیدیہ)

"اتحد الواقف والجهة، وقل مرسوم بعض الموقوف عليه بسبب خراب وقف أحدهما، جاز للحاکم أن یصرف من فاضل الوقف الآخر علیه؛ لأنهما کشیء واحد". (الدرالمختار). "وحکی أنه =

قیمت چرم قربانی مسافر خانہ کی تعمیر وغیرہ میں خرچ کرنا جائز نہیں (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

الجواب صحیح: بندہ نظام الدین عفی عنہ، دارالعلوم دیوبند۔

مکان مدرسہ میں ملازم کا بلا کرایہ رہنا

سوال [۷۵۹۹]: ایک شخص مدرسہ میں ملازمت کرتا ہے اور مدرسہ کے مکان میں بلا کرایہ ادا کئے رہتا

ہے اور اپنی ضرورت کے سبب ہی کام اس میں کرتا ہے تو اس کے لئے مکان جائز ہونے کی کیا شکل ہے؟

الجواب حامداً ومصلیاً:

بے خطر صورت تو یہ ہے کہ مدرسہ کو کرایہ ادا کرے، لیکن اگر مدرسہ اپنے ملازم کو مکان بھی دیتا ہے اور کرایہ نہیں لیتا اور یہ مکان کا بلا کرایہ دینا بمنزلہ جزو تنخواہ ہے کہ اگر مکان نہ دے تو ملازم زیادہ تنخواہ کا مطالبہ کرتا ہے اور اس کا مفاد اسی میں ہے کہ کم تنخواہ کا ملازم رکھا جائے اور مکان بھی اس کو بلا کرایہ دیا جائے، تو اس میں بھی گنجائش ہے (۲)۔ فقط واللہ سبحانہ تعالیٰ اعلم۔

= وقع مثله فی زمن سيدنا الإمام الأجل فی رباط فی بعض الطرق خرب، ولا ينتفع المارة به، وله أوقاف عامرة، فسئل: هل يجوز نقلها إلى رباط آخر لينتفع به؟ قال: نعم؛ لأن الواقف غرضه انتفاع المارة به، ويحصل ذلك بالثاني“. (ردالمحتار: ۳۶۰/۲، كتاب الوقف، مطلب فی نقل أنقاض المسجد ونحوه، سعيد)

(۱) قال الله تعالى ﴿إِنَّمَا الصَّدَقَتُ لِلْفُقَرَاءِ وَالْمَسْكِينِ وَالْعَامِلِينَ عَلَيْهَا وَالْمُؤَلَّفَةِ قُلُوبِهِمْ، وَفِي الرِّقَابِ وَالْغُرَمِينَ وَفِي سَبِيلِ اللَّهِ وَابْنِ السَّبِيلِ﴾ (سورة التوبة: ۶۰)

”وَيَصْرِفُ إِلَى كُلِّهِمْ أَوْ إِلَى بَعْضِهِمْ تَمْلِيكاً لَا إِبَاحَةَ، لَا يَصْرِفُ إِلَى بِنَاءِ نَحْوِ مَسْجِدٍ وَلَا إِلَى كَفْنِ مَيْتٍ“. (الدر المختار). ”(قوله: نحو مسجد) كبناء القناطر والسقايات وإصلاح الطرقات وكرى الأنهار والحج والجهاد وكل ما لا تملك فيه“. (ردالمحتار، كتاب الزكوة، باب المصروف: ۳۴۴/۲، سعيد)

(وكذا في البحر الرائق، كتاب الزكاة، باب المصروف: ۴۲۳/۲، رشيدية)

(۲) ”يبدأ من غلته بعمارتها، ثم ما هو أقرب لعمارتها كإمام مسجد و مدرس مدرسة، يعطون بقدر =

مدرسہ کا مکان کرایہ دار سے خالی کرانا

سوال [۷۶۰۰]: ایک مسلمان حجام نے اپنا مکان کرایہ پر دوسرے کو دے دیا ہے، اس پر کرایہ دار نے چکی لگا دی، کچھ عرصہ کے بعد مالک مکان نے خالی کرانے کی کوشش کی، کرایہ دار نے خالی نہیں کیا۔ مالک مکان نے نصف مکان مدرسہ اسلامیہ میں دے دیا۔ ہے اور بقیہ نصف مکان عید گاہ کی مرمت کے لئے وقف کر دیا ہے۔ جس نصف مکان کو مدرسہ میں دیا تھا، اس میں تین کمرے تیار ہوئے ہیں جن میں سے دو کمروں میں مدرسہ کا کام ہو رہا ہے اور ایک کمرہ سابق کرایہ دار کے قبضہ میں ہے، دو روپیہ ماہوار کرایہ دیتا ہے۔ اس کے علاوہ دوسرے لوگ اس کمرے کے ۲۰/ روپیہ ماہوار کرایہ دیتے ہیں، لیکن کرایہ دار خالی نہیں کرتا ہے۔

اور جو نصف مکان مالک مکان نے عید گاہ کے لئے دیا تھا وہ بھی اسی کرایہ دار نے اپنے قبضہ میں کر لیا ہے جس کا دو روپیہ ماہوار کرایہ دیتا ہے۔ مالک مکان نے محفل میلاد شریف قائم کر کے تمام مسلمانوں کے درمیان یہ کہا تھا کہ یہ نصف مکان بیچ کر عید گاہ کی مرمت کرادی جاوے۔ مالک مکان کا انتقال ہو چکا ہے اور اب تمام مسلمانوں کی خواہش ہے کہ اس مکان کو نیلام کر کے عید گاہ کی مرمت کرادی جاوے، لیکن کرایہ دار خالی نہیں کرتا ہے۔ ایسی صورت مسئلہ میں شرعی کیا ہے اور مسلمانوں کو ایسی حالت میں کیا کرنا چاہیے؟ بینوا تو جروا۔

الجواب حامداً ومصلیاً:

مدرسہ کا کمرہ اس چکی والے سے خالی کرا کے دوسرے شخص کو آباد کرادیا جاوے۔ اس کے لئے قانونی چارہ جوئی کی جائے۔ اگر اہل مدرسہ مناسب سمجھیں تو موجودہ کرایہ دار کو خالی کرانے کا نوٹس دے دیں کہ مدرسہ کے لئے ضرورت ہے اور قانوناً ایسی صورت میں وہ خالی کرنے پر مجبور ہوگا، پھر اس جگہ بھی مدرسہ کے لئے کمرہ بنا دیا جاوے، یا سمجھوتہ کر کے کرایہ میں اضافہ کرالیا جاوے اور کہہ دیا جاوے کہ اگر اضافہ نہ کیا تو مقدمہ کر کے خالی

= کفایتہم“۔ (الدر المختار)۔ ”ثم ما هو أقرب إلى العمارة وأعم للمصلحة كالإمام للمسجد والمدرس للمدرسة، يصرف إليهم إلى قدر كفايتهم، ثم السراج والبساط، وكذلك إلى آخر المصالح“۔ (رد المحتار: ۳/۳۶۶، ۳۶۷، کتاب الوقف، مطلب: يبدأ بعد العمارة بما هو أقرب، سعيد)

(و کذا فی البحر الرائق: ۵/۳۵۶، کتاب الوقف، رشیدیہ)

(و کذا فی الدر المنقی علی هامش مجمع الأنهر: ۲/۵۸۷، کتاب الوقف، غفاریہ کوئٹہ)

کرایا جائے گا (۱)۔

نصف مکان جو عید گاہ کے لئے دیا ہے، اگر فروخت کر کے مرمت کے لئے دیا ہے تو اس کو فروخت کر دیا جائے (۲)۔ پھر خریدار اگر مضبوط ہوگا تو وہ خالی کرائے گا، یا کرایہ میں اضافہ کرے گا (۳)۔ فقط واللہ اعلم بالصواب۔

حررہ العبد محمود غفرلہ، دارالعلوم دیوبند، ۶/۶/۹۰ھ۔

مدرسہ کے کمرہ میں ملازم کے بچوں کو رکھنا

سوال [۷۶۰۱]: امام صاحب کے بچے اور اہلیہ مدرسہ کے کمرہ میں رہتے ہیں۔ بعض لوگ اس کو

(۱) ”الواقف إذا اجر الوقف إجارة طويلة إن كان يخاف على رقبته التلف بسبب هذه الإجارة، فليحاکم أن يطلها، وكذلك إن أجرها من رجل يخاف على رقبته من أئمة أجرة، فينبغي للحاكم أن يبطل الإجارة“۔ (التأثير خانية، كتاب الوقف، الفصل السابع في تصرف القيم في الأوقاف: ۵/۷۵، إدارة القرآن کراچی)

”حانوت وقف و عمارتہ ملک لرجل، أبی صاحب العمارۃ أن يستأجر بأجر مثله، ينظر: إن كانت العمارۃ لو رفعت يستأجر بأكثر مما يستأجر صاحب العمارۃ، كلف رفع العمارۃ، ويؤجر من غيره؛ لأن النقصان عن أجر المثل لا يحوز..... وفيه: وكذا إذا أجرها الواقف سنين كثيرة ممن يخاف أن تتلف في يده، قال: يبطل القاضي الإجارة ويخرجها من يد المستأجر“۔ (البحر الرائق، كتاب الوقف: ۵/۳۹۸، ۴۰۰، رشیدیہ)

(و کذا فی فتاویٰ قاضی خان علی هامش الفتاویٰ العالمگیریہ، کتاب الوقف، فصل فی إجارة الأوقاف: ۳۳۲/۳، ۳۳۵، رشیدیہ)

(۲) ”فإن شرائط الواقف معتبرة إذا لم تخالف الشرع، وهو مالک، فله أن يجعل ماله حيث شاء مالم يكن معصية“۔ (ردالمحتار، کتاب الوقف، مطلب: شرائط الوقف معتبرة: ۳۳۳/۴، سعید)

”شرط الواقف كنص الشارع، فيجب اتباعه“۔ (ردالمحتار، کتاب الوقف، مطلب: ماخالف

شرط الواقف فهو مخالف للنص: ۴۹۵/۳، سعید)

(و کذا فی البحر الرائق، کتاب الوقف: ۵/۴۱۱، رشیدیہ)

(۳) (راجع رقم الحاشية: ۱)

حرام بتلا کر عوام کو بہکاتے ہیں۔ آیا مدرسہ اسلامیہ میں اہلیہ کو رکھنا حرام ہے یا حلال؟ جو حرام بتلاتے ہیں شریعت کے نزدیک وہ کیسے ہیں؟

الجواب حامداً ومصلیاً:

جو شخص امام یا کوئی بھی مدرس ہو اور اس کی ملازمت کے لئے مدرسہ کی طرف سے مکان کا بھی معاملہ ہے تو اس کو اپنے بچوں اور اہلیہ کو مدرسہ میں مکان میں رکھنا شرعاً درست ہے (۱)۔ جو شخص اس کو ناجائز کہتا ہے وہ غلط کہتا ہے۔ پردہ کا لحاظ بہر حال ضروری ہے (۲)۔ فقط واللہ تعالیٰ اعلم۔
حررہ العبد محمود غفرلہ دارالعلوم دیوبند۔

ملازم مدرسہ کی اولاد کا مدرسہ کے مکان میں رہنا

سوال [۷۶۰۲]: ہندوستان سے پانچ سال کی مدت کے لئے ایک استاذ مدرسہ میں پڑھانے کی غرض سے بلائے گئے، یہاں ان کو تنخواہ کے علاوہ مدرسہ کے لئے وقف شدہ مکان بلا کر ایہ دیا گیا جس میں ہر ماہ پانی اور بجلی کا خرچ بھی مدرسہ کے ذمہ رہا۔ پانچ سال پورے ہونے پر ملازمت کی تجدید نہیں کی گئی، مگر موصوف نے پڑھانے کا کام جاری رکھا۔ اور اس اوقاف کے مکان میں موصوف کے دونوں صاحبزادوں کا قیام ہے، ان میں ایک شادی شدہ اور دوسرا غیر شادی شدہ ہے۔ شادی شدہ لڑکے کی دوکانیں ہیں اور غیر شادی شدہ لڑکے کی آمدنی اپنے باپ کی آمدنی سے زیادہ ہے۔ یہ دونوں صاحبزادے اسی اوقاف کے مکان میں اپنے باپ کے ساتھ رہتے ہیں۔

(۱) ”یبدأ من غلثه بعمارتہ، ثم ما هو أقرب لعمارتہ کإمام مسجد و مدرس مدرسة، يعطون بقدر كفايتهم“۔ (الدر المختار)۔ ”ثم ما هو أقرب إلى العمارة وأعم للمصلحة كالإمام للمسجد والمدرس للمدرسة، يصرف إليهم إلى قدر كفايتهم، ثم السراج والبساط، وكذلك إلى آخر المصالح“۔ (رد المحتار، کتاب الوقف، مطلب: يبدأ بعد العمارة بما هو أقرب: ۳/۳۶۶، سعید)

(و کذا فی البحر الرائق: ۵/۳۵۶، کتاب الوقف، رشیدیہ)

(و کذا فی الدر المنقی علی مجمع الأنهر: ۲/۵۸۷، کتاب الوقف، غفاریہ کوئٹہ)

(۲) قال الله تعالى: ﴿وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَى﴾ (سورة الأحزاب: ۳۳)

لڑکے کی شادی ہو جانے کی وجہ سے مکان تنگ ہو رہا ہے اور ساتھ ہی پانی اور بجلی کے خرچ میں اضافہ ہو رہا ہے، تو کیا اب بھی مدرسہ، استاذ اور ان کے لڑکوں کی رہائش کا ذمہ دار ہے؟

الجواب حامداً ومصلیاً:

جب معاملہ ملازمت کا پانچ سال کے لئے تھا کہ مدت پوری ہونے پر ملازمت ختم ہوگئی، نہ مدرسہ کے مکان میں قیام کا حق رہا، نہ تنخواہ کا استحقاق باقی رہا (۱)۔ لیکن پانچ سال گزرنے کے بعد اہل مدرسہ نے ان کو بدستور کام پر رکھا، وہ کام کرتے رہے، تنخواہ ملتی رہی، مدرسہ کے مکان میں قیام رہا تو یہ عملی طور پر گویا معاملہ ملازمت بشرط سابق تجدید ہوگئی، جب تک مدرسہ ان کو الگ نہ کرے وہ ملازم ہے (۲)۔ ان کے جوڑ کے بالغ اور کمانے والے ہیں اور ان کا نفقہ خود ان کی کمائی سے پورا ہوتا ہے، والد کے ذمہ واجب نہیں (۳)، ان کو مستقلاً مدرسہ کے مکان موقوف میں رہنے کا حق نہیں ہے (۴)، خاص کر جب کہ ان کی وجہ سے بجلی و پانی کے مصارف

(۱) ”لو استؤجر عقاراً کل شهر بكذا من دون بيان عدد الأشهر، يصح العقد، لكن عند ختام الشهر الأول لكل من الآجر والمستأجر فسخ الإجارة في اليوم الأول وليلته من الشهر الثاني الذي يليه“۔ (شرح المجلة لسليم رستم، (رقم المادة: ۴۹۴)، كتاب الإجارة، الباب الرابع: ۲۷۳/۱، مكتبة حنفية كوئٹہ) (و كذا في الدر المختار، كتاب الإجارة، باب فسخ الإجارة: ۸۴/۶، سعيد)

(۲) ”لكن عند ختام الشهر الأول لكل من الآجر والمستأجر فسخ الإجارة في اليوم الأول من الشهر الثاني الذي يليه. وأما بعد مضي اليوم الأول، فليس لهما ذلك، بل يصح العقد في الشهر الثاني. وإذا مضي الشهر الثاني ولم يفسخ أحدهما في اليوم الأول وليلته من الشهر الثالث، صح العقد أيضاً فيه؛ لأنه إذا مضي اليوم الأول وليلته ولم يفسخ أحدهما بحضور الآخر، كان سكوتهما دلالة على الرضى“۔ (شرح المجلة، كتاب الإجارة، الباب الرابع: ۲۷۳/۱، (رقم المادة: ۴۹۴)، مكتبة حنفية كوئٹہ) ”السكوت في الإجارة يُعدّ قبولاً ورضى“۔ (شرح المجلة لسليم رستم: ۲۴۴/۱، رقم المادة: ۴۳۸)، كتاب الإجارة، الفصل الأول في ركن الإجارة، مكتبة حنفية كوئٹہ)

(۳) ”ولا يجب على الأب نفقة الذكور الكبار، إلا أن يكون الولد عاجزاً عن الكسب لزمانة أو مرض“۔ (الفتاوى العالمكيرية، باب النفقات، الفصل الرابع في نفقة الأولاد: ۵۶۳/۱، رشیدیہ)

(۴) ”يفتى بالضممان في غصب عقار الوقف وغصب منافعه أو إتلافها كما لو سكن بلا إذن أو أسكنه المتولى بلا أجر، كان على الساكن أجر المثل ودخل ماله كان الوقف مسجداً أو مدرسة سكن فيه، فتجب فيه أجرة المثل“۔ (الدر المختار، كتاب الوقف: ۴۰۸/۴، سعيد) =

مدرسہ پر زیادہ پڑتے ہیں۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

مدرسہ کے کمرہ میں پولیس کا قیام

سوال [۷۶۰۳]: گورنمنٹ کہتی ہے کہ چھٹی کے موقعہ پر آپ کے مدرسہ میں پولیس کے قیام و طعام

کا انتظام رہے گا۔ بند خالی کمروں میں پولیس کا رہنا جائز ہے کہ نہیں؟

الجواب حامداً ومصلیاً:

مدرسہ پڑھنے اور پڑھانے والوں کے لئے وقف ہے، غیر متعلق لوگوں کا وہاں قیام و طعام غرض واقف

کے خلاف ہے، اس لئے اجازت نہیں (۱)، اس کا انتظام دوسری جگہ کیا جائے، ہاں! اگر مدرسہ ہی کے مصالح کے

لئے ہو تو اجازت ہے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱/۸/۹۰ھ۔

الجواب صحیح: بندہ نظام الدین عفی عنہ، دارالعلوم دیوبند۔

= "ولیس للقیم أن یسکن فیہا أحداً بغير أجر": (التاتارخانیۃ، کتاب الوقف، الفصل السابع فی

تصرف القیم: ۵/۷۹، إدارة القرآن کراچی)

(وکذا فی ردالمحتار، کتاب الوقف: ۳/۳۵۲، سعید)

(۱) "صرحوا بأن مراعاة غرض الواقفین واجبة" (ردالمحتار: ۳/۴۴۵، کتاب الوقف، مطلب: مراعاة

غرض الواقفین واجبة، سعید)

"ما خالف شرط الواقف فهو مخالف للنص، وهذا موافق لقول مشایخنا کفرهم: شرط الواقف کنص

الشارع، فیجب اتباعه". (ردالمحتار: ۳/۴۹۵، کتاب الوقف، مطلب: ما خالف شرط الواقف، سعید)

(وکذا فی البحر الرائق: ۵/۴۱۱، کتاب الوقف، رشیدیہ)

(۲) "نعم! یتصرف القیم فی الوقف بما فیہ نفع للوقف، والمسئلة فی الخیریة والإسعاف". (تنقیح

الفتاویٰ الحامدیة: ۱/۲۰۹، کتاب الوقف، مکتبہ میمنہ مصر)

(وکذا فی التاتارخانیة: ۵/۷۵۷، کتاب الوقف، الفصل السابع فی تصرف القیم، إدارة القرآن کراچی)

"سئل الإمام شمس الإسلام محمود الأزوجندی رحمه الله تعالى عن أهل المسجد تصرفوا

فی أوقاف المسجد: یعنی آجروا المستغل، وله متول، قال: لا یصح تصرفهم". (الفتاویٰ العالمکیریة،

کتاب الوقف، الباب الحادی عشر، الفصل الثانی منه: ۲/۴۶۳، رشیدیہ)

الفصل الخامس فی وظائف المدرسين

(مدرسين کی تنخواہوں کا بیان)

جن مہینوں میں خالص مدرسہ کا کام کیا جائے ان مہینوں کی تنخواہ وصول کرنا

سوال [۷۶۰۴]: مہتمم مدرسہ تمام سال اہتمام بلا تنخواہ کرتے ہیں، کچھ اپنا نجی کام بھی کرتے ہیں، مگر جن ایام میں تحصیل چندہ کا کام ہوتا ہے، اس میں مشغول ہونے کی وجہ سے وہ اپنا نجی کاروبار بھی نہیں کر سکتے۔ تو ان مہینوں کی تنخواہ لینا جائز ہے یا نہیں؟ فقط۔

الجواب حامداً ومصلیاً:

صورتِ مسئلہ میں مہتمم صاحب کو چاہیے کہ مجلس شوریٰ کے ارکان کے سامنے اس چیز کو پیش کر دے کہ سال بھر میں مثلاً دو ماہ چندہ کرتا ہوں اپنا نجی کام نہیں کرتا، اس لئے ان دو ماہ کے لئے میری تنخواہ تجویز کر دی جائے، بقیہ دس ماہ حسبہ للخدمت مدرسہ انجام دوں گا، کوئی معاوضہ نہیں لوں گا (۱)۔ اگر مہتمم صاحب نے اس طرح باقاعدہ معاملہ نہ کیا تو تہمت اور اعتراض کا مظنہ ہے جس سے بچنا ضروری ہے (۲)۔ فقط واللہ تعالیٰ اعلم۔

حررہ العبد محمود عفی عنہ، دارالعلوم دیوبند، ۶/۱۱/۸۵ھ۔

الجواب صحیح: بندہ محمد نظام الدین، دارالعلوم دیوبند، ۶/۱۱/۸۵ھ۔

(۱) حضرت مولانا مفتی سید عبدالرحیم لاچپوری رحمہ اللہ ایک سوال کے جواب میں تحریر فرماتے ہیں:

”مدرسہ کے لئے مہتمم صاحب برائے چندہ سفر کریں تو ارباب شوریٰ (ٹرسٹیوں) کے مشورہ سے مناسب تنخواہ مقرر کر لی جائے اور وہ تنخواہ دی جائے، یا پھر ارباب شوریٰ سے مناسب انعام دے دیا جائے، دوسری صورت میں الغرض کمیشن کی صورت سے بچتے ہوئے اصحاب شوریٰ کے مشورہ کے مطابق عمل کیا جائے، معاملہ مخفی رکھنا بالکل مناسب نہیں، اس میں ارباب شوریٰ نیز عوام کو انگلی اٹھانے کا موقع ملے گا، اور اس میں مہتمم کی بدنامی بھی ہے، اور مہتمم کا اتنی بڑی رقم کا مطالبہ کرنا بھی تعجب خیز معلوم ہوتا ہے اور اصحاب شوریٰ کو بھی مدرسہ کا لحاظ کرتے ہوئے مناسب فیصلہ کرنا ہوگا، اتنی بڑی رقم قبول کرنے کا ان کو بھی اختیار نہ ہوگا۔“ (فتاویٰ رحیمیہ، کتاب الإجارة، باب ما یجوز من الإجارة وما لا یجوز، بیرون ملک چندہ کے لئے جانے والے مہتمم کا چندہ میں سے ایک بڑی رقم بطور اجرت لینا: ۳۰۴/۹، دارالاشاعت)

(۲) ”اتقوا مواضع التهم“: ذکرہ فی الإحياء. وقال العراقي فی تخریج احادیثہ: لم أجد له أصلاً، لکنہ =

تعطیل کلاں کی تنخواہ کا استحقاق

سوال [۷۱۰۵]: ایک دینی ادارہ جس میں چند مدرسین چند سالوں سے کام کر رہے ہیں۔ اتفاق سے گذشتہ درمیان سال میں مہتمم صاحب سے کچھ مدرسین کو شکایت ہوئی جس کی وجہ سے حسب قانون مدرسہ مدرسین نے استعفیٰ دیدیا یعنی ایک ماہ سے بیشتر، مگر مہتمم صاحب اور دوسرے اراکین نے باصرار تمام اس معاہدہ پر کہ آئندہ رمضان کی ۳۰/ تاریخ تک آپ لوگ استعفاء مؤخر کر دیں اور ۳۰/ رمضان تک کی تنخواہ آپ لوگوں کو دی جائے گی، گویا کہ آپ لوگ باوجود چھٹیوں کے اور اس کے بعد مدرسہ میں نہ آنے کی صورت میں ۳۰/ رمضان تک مدرسہ میں ملازم ہوں گے، چھٹیوں کے استعمال کا حق آپ لوگوں کو ہوگا۔ اس تصریح کے ساتھ ان مدرسین کو روک لیا۔

اب حسب سابق ان مدرسین نے مدرسہ میں آخر سال یعنی ۱۸/ شعبان تک کام کیا، اس کے بعد، یا اس سے پہلے ایک دو روز کی رخصت لیکر چلے آئے۔ آنے سے قبل صرف فنڈ کاروپہ وصول کر لیا اور شعبان و رمضان کی تنخواہ اس وجہ سے کہ پہلے سے یہ تنخواہیں آتے وقت نہیں دیتے تھے، شعبان کی تنخواہ گھر بھیج دیتے تھے اور رمضان کی واپسی پر چھوڑ کر چلے آئے، مطالبہ اور سرکاری رقم جو آئندہ آنے والی ہے، مدرسہ کے ذمہ باقی ہے۔ جواب طلب امر یہ ہے کہ اس معاہدہ کے بعد ان مدرسین کو ۱۸/ شعبان کے بعد ۳۰/ رمضان تک کی تنخواہ لینا جائز ہے یا نہیں اور مہتمم صاحب کو ان تک پہنچانا واجب ہے یا نہیں؟ اور ادا نہ کرنے کی صورت میں مہتمم مدرسہ عند اللہ ماخوذ ہوں گے یا نہیں؟

الجواب حامداً ومصلیاً:

عموماً دینی مدارس کا ہمارے اطراف میں تعامل معروف یہ ہے کہ ختم سال ماہ شعبان کی جس تاریخ کو

= بمعنی قول عمر رضی اللہ تعالیٰ عنہ: ”من سلک مسالک الظن، اتہم“۔ ورواہ الخرائطی فی مکارم الأخلاق: ”من أقام نفسه مقام التهم، فلا يلومن من أساء الظن به“۔ وروی الخطیب فی المتفق والمفترق عن سعید بن المصیب قال: وضع عمر بن الخطاب رضی اللہ تعالیٰ عنہ ثمانی عشرة كلمة..... ”ومن عرض نفسه للتهمة، فلا يلومن من أساء به الظن“۔ (كشف الخفاء، الهمزة مع التاء المشناة، (رقم الحديث: ۸۸): ۴۵/۱، دار إحياء التراث العربی بیروت)

بھی فراغت ہو اس تاریخ کی تنخواہ تو بوجہ کارکردگی لازم ہوتی ہے، اس کے بعد تعطیل کلاں ہوتی ہے، اس تعطیل کلاں (بقیہ شعبان، کامل رمضان، ابتدائے شوال) کی تنخواہ کا استحقاق اس شرط پر ہوتا ہے کہ ملازم بعد تعطیل حاضر ہو کر کام میں مشغول ہو جائے، اگر ملازم حاضر نہ ہو، بلکہ ملازمت ختم کر دے تو استحقاق نہیں ہوتا (۱)۔

لیکن صورت مسئلہ میں جب کہ مہتمم صاحب اور دیگر اراکین مدرسہ نے وعدہ کر لیا ہے تو اس مدت کی تنخواہ لینے کا مدرسین کو حق حاصل ہے، وعدہ صریح کی بناء پر تعامل معروف کو ترک کر دیا جائے گا، الأشبہ والنظائر میں ہے: ”الخلف فی الوعد حرام“ (۲)۔

اگر مہتمم صاحب اور اراکین کے نزدیک اس وعدہ میں مدرسہ کی خیر خواہی مضمر تھی تو ان کو وعدہ کرنے کا حق تھا اور اس کو پورا کرنا لازم ہے، ورنہ مواخذہ اخرویہ باقی رہے گا۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۰/۱۰/۹۰ھ۔

الجواب صحیح: بندہ نظام الدین غفرلہ، ۲۱/۱۰/۹۰ھ۔

(۱) ”المعروف عرفاً كالمشروط شرعاً“۔ (الأشباه والنظائر، الفن الأول، القاعدة السادسة: ۲۷۸/۱،

إدارة القرآن کراچی)

(و كذا فی شرح المجلة، (رقم المادة: ۴۳)، المقالة الثانية فی بیان القواعد الفقهية: ۳۷۱/۱، مكتبه حنفية كوئٹہ)

”ومنها البطالة في المدارس كأيام الأعياد ويوم عاشوراء وشهر رمضان في درس الفقه، لم أرها صريحة في كلامهم، والمسئلة على وجهين: فإن كانت مشروطة، لم يسقط من المعلوم شيء، وإلا فينبغي أن يلحق ببطالة القاضي، وقد اختلفوا في أخذ القاضي ما رتب له في يوم بطالته، فقال في المحيط: إنه يأخذ في يوم البطالة“۔ (شرح الأشباه والنظائر، الفن الأول في القواعد، القاعدة السادسة: ۲۷۲/۱، إدارة القرآن کراچی)

(و كذا في الدر المختار، كتاب الوقف، مطلب في استحقاق القاضي والمدرس الوظيفة في يوم البطالة: ۳۷۲/۳، سعيد)

(۲) (الأشباه والنظائر، كتاب الحظر والإباحة: ۲۳۶/۳، إدارة القرآن کراچی)

(و كذا في مرقاة المفاتيح شرح مشكوة المصابيح، كتاب الأداب، باب المزاح، الفصل الثاني، (رقم الحديث: ۴۸۹۲): ۶۲۷/۸، رشيدية)

ایام تعطیل میں کام کرنے کی تنخواہ

سوال [۷۶۰۶]: ۱..... مدرسین مدرسہ رمضان شریف کو موقعہ پر مدرسہ کا کام کرتے ہیں جبکہ وہ ان کی رخصت کا وقت ہوتا ہے۔ اب ان کو اجرت کس حساب سے دی جائے، کیا فیصد مقرر کر کے دی جائے یا بلا تعین دی جائے؟

۲..... جو مدرسین تعلیم کے اوقات میں مدرسہ کا کام کرتے ہیں، ان کو اجرت دینے کی کیا شرح ہونی چاہیے؟

۳..... دارالعلوم دیوبند میں مدرسین یا سفیر مدرسہ کو رخصت اور عدم رخصت میں مدرسہ کا کام کرنے پر جو دیا جاتا ہے اس کی کیا شرح ہے، کیا آپ بغیر تنخواہ کام کرتے ہیں؟
مہتمم جامعہ امداد العلوم زید پور بارہ بنکی۔

الجواب حامداً ومصلیاً:

۱..... اگر اس کے لئے مدرسہ کی طرف سے کوئی ضابطہ نہیں ہے تو طرفین باہمی مشورہ سے معاملہ طے کر لیں، مثلاً: اس طرح کہ مستقل ملازم اگر ایام تعطیل میں فراہمی چندہ کی خدمت حسب تجویز ارکان مدرسہ انجام دے گا تو اس کو اتنے ایام کی تنخواہ دو چندہ دی جائے گی، یا اس سے کچھ زیادہ یا کم، جو کچھ طے ہو جائے، تاکہ جہالت باقی نہ رہے۔ فی صد مقرر نہ کریں کہ اس میں جہالت ہے، کیونکہ یہی متعین نہیں کہ کس قدر وصول ہوگا، بلا تعین دیئے جانے پر قناعت دشوار ہے..... جہالت کی وجہ سے نزاع کا بھی مظنہ ہے، وھذا ظاہر (۱)۔

۲..... اوقات تعلیم کی تو تنخواہ ملتی ہے، اگر تعلیم کے علاوہ کوئی دوسرا کام ان اوقات میں ان سے لینا ہے تو کام کی اور مدرسین کی حیثیت کو ملحوظ رکھتے ہوئے معاملہ کر لیا جائے۔ برضائے طرفین حسب مصالح مدرسہ جو کچھ

(۱) ”وشرطها كون الأجرة والمنفعة معلومتين؛ لأن جهالتهما تفضي إلى المنازعة“۔ (الدر المختار، کتاب الإجارة: ۵/۶، سعید)

(و كذا في الفتاوى العالمكيرية، كتاب الإجارة، الباب الأول: ۴/۱۱، رشیدیہ)

(و كذا في شرح المجلة، (رقم المادة: ۴۵۱)، كتاب الإجارة، الفصل الثالث: ۱/۲۵۴، مكتبة

حنفيه كوئٹہ)

بھی طے ہو جائے (۱) اگر وہ اپنی اصلی تنخواہ تدریس پر ہی دوسرا کام انجام دینے کے لئے آمادہ ہو جائیں تو یہ بھی درست ہے جب کہ مفادِ مدرسہ بھی اس میں ہو۔

۳..... اس کو دفترِ اہتمام سے دریافت کیا جائے، مجھے اس کی شرح معلوم نہیں۔ میں نے خود کبھی دینی خدمات بلا معاوضہ انجام نہیں دی، بلکہ میری تنخواہ مقرر رہتی ہے۔ جس پر معاوضہ کا مسئلہ سامنے آیا ہو، کارِ مفوضہ کا جو کچھ مشاہرہ مجھے ملتا ہے وہ بھی میری قابلیت و حیثیت سے زیادہ ہے، اس کے علاوہ مدرسہ کبھی کوئی کام لیتا ہے تو اس کے معاوضہ کا سوال پیدا نہیں ہوتا۔ فقط واللہ اعلم۔

حررہ العبد محمد وغفرلہ، دارالعلوم دیوبند، ۵/۵/۹۴ھ۔

تعطیل کلاں کی تنخواہ کا استحقاق

سوال [۷۶۰۷]: زید ایک ادارے کا مہتمم ہے، بے جا غلط فہمی کی بناء پر انہوں نے بکر مدرس سے ۱۵/ شوال کو مستعفی ہونے کو کہا، بکر نے استعفیٰ پیش کر دیا۔ تو کیا اس صورت میں بکر تعطیل کلاں کی تنخواہ کا مستحق نہیں ہے، جب کہ مطالبہ استعفیٰ معزول کر دینے کے ہم معنی ہے اور بصورتِ معزول ادارہ مذکورہ کے دستور کے مطابق مزید ایک ماہ کی تنخواہ کا مستحق ہوتا ہے؟ غرضیکہ بکر مدرس تنخواہ تعطیل کلاں کا مطالبہ کرتا ہے، اس لئے کہ استعفیٰ مہتمم کے مطالبہ پر دیا گیا ہے اور مہتمم مدرسہ برعکس اس کے تعطیل کلاں کی کچھ حاصل کی ہوئی تنخواہ کی واپسی کا مطالبہ کرتا ہے اور بکر کا سامان۔ جو اس کے پاس بطور امانت رکھا ہوا ہے۔ واپس نہیں کرتا۔

مہتمم مذکور کا ایسا کرنا جائز ہے یا نہیں؟ اور بکر کو تعطیل کلاں کی تنخواہ ملنی چاہیے یا نہیں؟ اور جو کچھ بسلسلہ تنخواہ لے چکا ہے اس کو واپس کرنا پڑے گا یا نہیں؟

سائل: مشتاق احمد فیض آبادی، معلم دارالعلوم دیوبند۔

الجواب حامداً ومصلیاً:

اگر تعطیل، استعفاء، معزولی کے متعلق مستقلاً کوئی معاملہ نہیں ہوا تھا تو عام دینی مدارس کے عرف کو حکم

(۱) "وأما شرائط الصحة، فمنها رضا المتعاقدين، ومنها أن يكون المعقود عليه وهو المنفعة، معلوماً

علماً يمنع المنازعة". (الفتاوى العالمكيريّة، كتاب الإجارة، الباب الأول: ۴/۱۱، رشیدیہ)

تجویز کیا جائے گا (۱)۔ صورت مسئلہ میں جب کہ مدرس نے استعفیٰ نہیں دیا، شوال میں حاضر ہو کر کام کرنا چاہتا تھا تو وہ تعطیل کلاں کی تنخواہ کا حقدار ہے، پندرہ شوال (تاریخ مطالبہ استعفاء) تک کی تنخواہ اس کو دی جائے (۲) اور جو سامان اس کا محبوس کر لیا وہ واپس دیا جائے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۴/۳/۹۵ھ۔

مدرسہ کی تعطیل کلاں کی تنخواہ جب کہ تعطیل کے ختم پر دوسری جگہ چلا گیا

سوال [۷۶۰۸]: زید حیثیت عربی مدرس ایک ادارہ میں ملازم تھا اور مستقل تھا، جمادی الاولیٰ میں ساز باز کر کے دوسری جگہ ملازمت کی بات کی اور رمضان شریف میں تقرر کر لیا، شعبان میں رخصت پر گیا اور بعد رمضان نئی جگہ پر چلا گیا اور شعبان اور رمضان کی تنخواہ دھوکہ سے لے لی، جب کہ اس ادارہ کا قانون ہے کہ کم از کم ایک ماہ قبل استعفیٰ دے اور اس ماہ کام بھی کرے تاکہ ادارہ دوسرے معلم کا انتظام کر لے، لیکن زید نے اس کے خلاف کیا، پورے شوال غیر حاضر رہ کر ذی قعدہ میں اپنے نہ آنے کو مطلع کیا۔ نصف شعبان اور رمضان کی تنخواہ زید کے لئے جائز ہے یا ناجائز؟

(۱) "المعروف عرفاً کما لمشروط شرعاً". (شرح المجلة لسليم رستم، (رقم المادة: ۴۳)، المقالة

الثانية في بيان القواعد الفقهية: ۱/۳۷، حنفية كوئٹہ)

(و كذا في الأشباه والنظائر، الفن الأول في القواعد، القاعدة السادسة: ۱/۲۷۸، إدارة القرآن كراچی)

(و كذا في رد المحتار، كتاب النكاح، باب المهر، مطلب: مسألة الدراهم: ۳/۱۳۰، سعيد)

(۲) "ومنها البطالة في المدارس كأيام الأعياد ويوم عاشوراء وشهر رمضان في درس الفقه، لم أرها

صريحة في كلامهم، والمسألة على وجهين: فإن كانت مشروطة لم يسقط من المعلوم شيء، وإلا فينبغي

أن يلحق ببطالة القاضي فقال في المحيط: إنه يأخذ في يوم البطالة؛ لأنه يستريح لليوم الثاني."

(الأشباه والنظائر، الفن الأول في القواعد: ۱/۲۷۲، ۲۷۳، إدارة القرآن كراچی)

(و كذا في الدر المختار مع رد المحتار، كتاب الوقف، مطلب في استحقاق القاضي والمدرس الوظيفة

في يوم البطالة: ۲/۳۷۲، سعيد)

(و كذا في شرح المجلة، (رقم المادة: ۴۹۵)، كتاب الإجارة، الفصل الرابع: ۱/۲۷۳، مكتبة حنفية كوئٹہ)

الجواب حامداً ومصلیاً:

اگر وقت ملازمت تعطیل کے متعلق کوئی معاملہ طے نہیں ہوا تو دیگر مدارس میں جو کچھ تعامل ہے، اس کے مطابق عمل کیا جائے (۱)؛ وہ یہ ہے کہ ماہ شعبان میں سالانہ امتحان سے فراغت پر تعطیل ہو جاتی ہے، رمضان المبارک کا پورا مہینہ تعطیل میں گزر جاتا ہے، پھر شوال کا بھی کچھ وقت تعطیل میں محسوب ہوتا ہے، مگر اس سے مستفید ہونے کے لئے شرط یہ ہے کہ بعد تعطیل مدرسہ کھلنے پر ملازم حاضر ہو کر مدرسہ کے کام میں مشغول ہو جائے، ورنہ اس کو ان ایام کی تنخواہ نہیں ملے گی۔ پس جو شخص شوال میں حاضر نہیں ہوا، نہ رخصت لی (رخصت استحقاقی بھی حاضری کے حکم میں ہے) بلکہ اس نے دوسری جگہ ملازمت کر لی، اس تعطیل کی مدت کی تنخواہ کا مستحق نہیں (۲)، اگر تنخواہ لے چکا ہے تو واپس کر دے۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۱/۳/۹۵ھ۔

عارضی مدرس کیلئے تعطیل کلاں کی تنخواہ

سوال [۷۶۰۹]: نذیر احمد کو مدرسہ مظہر العلوم شموگہ کے ذمہ داروں نے ماہ ذی الحجہ/۹۴ھ سے آخر سال تعلیم شعبان تک کے لئے عارضی مدرس رکھا۔ اب کیا مسمیٰ مذکور ایام تعطیل کلاں از پندرہ شعبان تا پندرہ شوال

(۱) ”إنما تعتبر العادة إذا طردت أو غلبت..... المعروف عرفاً كالمشروط شرعاً“۔ (شرح المجلة لسليم رستم، (رقم المادة: ۴۱-۴۳)، المقالة الثانية في بيان القواعد الفقهية: ۱/۳۷، مكتبه حنفیه کوئٹہ)

(و کذا فی ردالمحتار، کتاب النکاح، باب المهر، مطلب: مسألة الدراهم: ۱۳۰/۳، سعید)

۶) ”ومنها البطالة في المدارس كأيام الأعياد ويوم عاشوراء وشهر رمضان في درس الفقه، لم أرها صريحة في كلامهم، والمسألة على وجهين: فإن كان مشروطة لم يسقط من المعلوم شيء، وإلا فينبغي أن يلحق ببطالة القاضي..... فقال في المحيط: إنه يأخذ في يوم البطالة؛ لأنه يأخذ في يوم البطالة؛ لأنه يستريح لليوم الثاني“۔ (الأشباه والنظائر، الفن الأول في القواعد، القاعده السادة: ۱/۲۷۲، ۲۷۳، إدارة القرآن کراچی)

(و کذا فی الدرالمختار مع ردالمحتار، کتاب الوقف، مطلب فی استحقاق القاضي والمدرس الوظيفة فی يوم البطالة: ۳۷۲/۳، سعید)

پوری دو ماہ کی تنخواہ کا شرعاً حق دار ہے یا نہیں، جب کہ ہر مدرس کو علیٰ حالہ پوری تنخواہ دی جا رہی ہے؟

الجواب حامداً ومصلیاً:

جب کہ عارضی ملازمت ہی شعبان تک تھی تو پھر تعطیل کلاں کی تنخواہ کا استحقاق نہیں، مستقل مدرسین پر

قیاس نہ کیا جائے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند ۱۱/۹/۹۵ھ۔

تعطیل کلاں کے بعد استعفیٰ پر تنخواہ کا استحقاق

سوال [۷۱۱۰]: پورے سال بھر پڑھانے کے بعد اگر کوئی شخص رمضان کی تعطیل میں استعفیٰ دینا

چاہتا ہے تو وہ شرعاً رمضان کی تنخواہ کا مستحق ہے یا نہیں، اگر نہیں ہے تو کیا استحقاق کی کوئی صورت ہے؟

الجواب حامداً ومصلیاً:

یہاں قانون یہ ہے کہ رمضان کی تنخواہ کا استحقاق تعطیل ہونے کی صورت میں اُس وقت ہے جب کہ

شوال میں مدرسہ کھلنے پر حاضر ہو کر کام کرے ورنہ استحقاق نہیں، وہاں کا قانون بھی یہی ہو تو حکم بھی یہی

ہوگا (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۰/۶/۹۰ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۰/۶/۹۰ھ۔

(۱) "إذا عقدت الإجارة في أول الشهر على شهر واحد، أو أكثر من شهر، انعقدت مشاهرة....."

لو عقدت الإجارة في أول الشهر لسنة، تعتبر اثني عشرة شهراً". (شرح المجلة لسليم رستم: ۲/۱، ۲۷۲،

۲۷۳، (رقم المادة: ۴۸۸، ۴۹۲)، كتاب الإجارة، الفصل الرابع، مكتبة حنفية كوئٹہ)

(و كذا في الفتاوى العالمكيرية: ۴/۶، ۴۱۶، كتاب الإجارة، الباب الثالث في الأوقات التي يقع عليها عقد

الإجارة، رشيدية)

"وإذا وقعت على وقت معلوم، فتجب الأجرة بمضي الوقت إن هو استعمله أولم يستعمله،

وبمقدار ماضى من الوقت تجب الأجرة". (النتف في الفتاوى، كتاب الإجارة، ص: ۳۳۸، سعيد)

(۲) "وهل يأخذ أيام البطالة كعید ورمضان لم أره، وينبغي إلحاقه ببطالة القاضي، واختلفوا فيها، =

بلانوس استغفی سے استحقاق تنخواہ

سوال [۷۶۱۱]: زید نے ایک مدرسہ میں قوانین مدرسہ کے اقرار پابندی کے ساتھ قریب دو سال تک مدرسہ کی، ایک روز افراد کمیٹی نے تعلیمی انحطاط کو دیکھ کر زید کی عزت و وقار سے تعرض کئے بغیر سنجیدگی کے ساتھ بوجہ انحطاط تعلیم کے توجہ الی الطلہ کی یاد دہانی کرائی تو زید کو ناگوار گزری، اس بناء پر مدرسہ سے استعفاء دیدیا اور اب قوانین مدرسہ کا انکار کرتا ہے، استغفی والے مہینے میں بیس یوم تعلیمی کام کیا اور دن دن باقی رہ گئے ہیں۔ وہ قوانین یہ ہیں:

۱- کسی مدرس کو نوٹس دینے، یا کسی مدرس کو از خود نکلنے کے لئے ضروری ہے کہ کم از کم ایک ماہ قبل اطلاع دی جائے۔

۲- اگر اطلاع کئے بغیر کسی مدرس کو فوری طور پر نکالا گیا تو افراد کمیٹی مدرس کو ایک ماہ کا مشاہرہ دیکر نکال سکتے ہیں۔

۳- اسی طرح سے فوری طور پر نکلنے والے مدرس پر بس ایک ماہ کی تنخواہ عائد ہوتی ہے۔

تو اب دریافت طلب بات یہ ہے کہ از روئے شرع مدرس کے انکار مع الاقرار کی بناء پر مدرس کی بیس

= والأصح أنه يأخذ؛ لأنها الاستراحة، أشباه. إنه أظهر، فينبغي أن يكون كذلك في المدرس
فينبغي أن يعطى ليوم البطالة المتعارفة بقريئة مذكورة في مقابلة من البناء على العرف، فحيث كانت البطالة معروفة في يوم الثلاثاء والجمعة، وفي رمضان والعيد، يحل له الأخذ. (الدر المختار مع دامتحتار، كتاب الوقف، مطلب في استحقاق القاضى والمدرس الوظيفة في يوم البطالة: ۳/۷۲، سعيد)

(وكذا في الأشباه والنظائر، الفن الأول في القواعد، القاعدة السادسة: ۲/۷۲، إدارة القرآن كراچی)
(وكذا في شرح المجلة لسليم رستم، (رقم المادة: ۴۹۵)، كتاب الإجارة، الفصل الرابع: ۲/۷۲، حنفية كوئٹہ)

”المعروف عرفاً كالمشروط شرعاً.“ (شرح المجلة، (رقم المادة: ۴۳)، المقالة الثانية في بيان القواعد الفقهية: ۳/۷۱، مكتبة حنفية كوئٹہ)

دن کی تنخواہ افراد کمیٹی کے ذمہ واجب الاداء سمجھی جائے یا مجرم قانون شکن مدرس پر بقیہ دس دن کا مشاہرہ عائد کیا جائے؟ فقط۔

الجواب حامداً ومصلیاً:

تعلیمی انحطاط دیکھ کر توجہ دلانا مدرسہ سے علیحدہ کرنا نہیں، اس سے متاثر ہو کر مدرس نے استعفیٰ دیا ہے تو ایک ماہ قبل استعفیٰ دینا لازم ہے، استعفیٰ دیکر ایک ماہ کام کرے تو اس ماہ کی تنخواہ کا مستحق ہوگا (۱)، اب ان بیس یوم کی تنخواہ کا مستحق نہیں اگر استعفیٰ دے کر فوراً کام ترک کر دیا ہو (۲)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۱۸/۸/۹۰ھ۔

فساد کے اندیشہ سے کچھ مدت گھر بھیجے گئے مدرس کو اس زمانہ کی تنخواہ

سوال [۷۱۲]: طلباء میں باہمی نزاع کی بناء پر ارباب مدرسہ نے ایک مدرس کو گھر بھیج دیا، پندرہ روز بعد یہ مدرس مدرسہ میں آگئے۔ تو اس پندرہ دن کی تنخواہ دینا اور ان کو لینا کیسا ہے؟

(۱) ”فإن وقعت على عمل معلوم، فلا تجب الإجارة إلا بإتمام العمل وإن كان يصلح أوله دون آخره، فتجب الأجرة ما عمل“. (النتف في الفتاوى، كتاب الإجارة، ص: ۳۳۸، سعيد)
”ثم الأجرة تستحق بأحد معان ثلاثة: إما بشرط التعجيل، أو بالتعجيل، أو باستيفاء المقعود عليه، فإذا وجد أحد هذه الأشياء الثلاثة، فإنه يملكها“. (الفتاوى العالمكيرية، كتاب الإجارة، الباب الثاني: ۴/۱۳، رشيدية)

(و كذا في الدر المختار، كتاب الإجارة: ۱۰/۶، سعيد)

(۲) ”فإن عرض في المدة ما يمنع الانتفاع سقطت الأجرة بقدر ذلك“. (الفتاوى العالمكيرية، كتاب الإجارة، الباب الثاني في بيان أنه متى تجب الأجرة الخ: ۴/۱۳، رشيدية)

”والمعروف عرفاً كالمشروط شرعاً“. (الأشباه والنظائر، الفن الأول: ۱/۲۷۸، إدارة القرآن كراچی)
”المعروف كالمشروط يوجب إلحاق ما ذكر بالمشروط“ (ردالمحتار، كتاب النكاح، باب

المهر، مطلب: مسألة الدراهم: ۱۳۰/۳، سعيد)

(و كذا في شرح المجلة لسليم، (رقم المادة: ۴۳)، المقالة الثانية في بيان القواعد الفقهية: ۱/۳۷، حنفية كوئٹہ)

الجواب حامداً ومصلیاً:

فساد کے اندیشہ سے مدرسہ کے مصالح کی خاطر مدرسہ کی انتظامیہ کمیٹی نے جب ایک مدرس کو ۱۵/دن کے لئے اس کے وطن بھیج دیا، پھر فساد کا اندیشہ دفع ہونے پر باہمی مصالحت کے بعد مدرس کو بلا لیا تو پندرہ دن کی تنخواہ مدرس کو دی جاسکتی ہے اور اس کو لینے میں بھی مضائقہ نہیں (۱)۔ اگر مدرس نے استعفاء دیدیا ہوتا، یا اس کو اہل مدرسہ نے الگ کر دیا ہوتا، یعنی اس کی ملازمت ختم کر دی جاتی اور تقررِ جدید کر کے بلایا جاتا تو اس مدت کی تنخواہ لینا اور دینا درست نہ ہوتی (۲)۔ فقط واللہ اعلم۔

حررہ العبد غفرلہ، دارالعلوم دیوبند۔

زمانہ قید و بیماری کی تنخواہ

سوال [۷۱۳]: زید کو مدرسہ اشرف العلوم برما کی طرف سے چندہ کے لئے مشرقی پاکستان

(۱) ”منہا البطالة في المدارس كأيام الأعياد ويوم عاشوراء وشهر رمضان في درس الفقه، لم أرها صريحة في كلامهم، والمسألة على وجهين: فإن كانت مشروطة، لم يسقط من المعلوم شيء“. (الأشباه والنظائر، الفن الأول في القواعد، القاعدة السادسة: ۳۰۰/۱، إدارة القرآن كراچی)

”وہل يأخذ أيام البطالة كعید ورمضان، لم أره، وينبغي إلحاقه ببطالة القاضي والأصح أنه يأخذ“. (الدر المختار). ”إن كان الواقف قدر لكل يوم مبلغاً، فلم يدرس لا يحل له أن يأخذ بخلاف ما إذا لم يقدر لكل يوم مبلغاً، فإنه يحل له الأخذ وإن لم يدرس فيها للعرف“۔ (ردالمحتار، كتاب الوقف، مطلب في استحقاق المدرس والقاضي في يوم البطالة: ۳۷۳/۲، سعيد)

”يشترط في صحة الإجارة رضی العاقدین“۔ (شرح المجلة لسليم رستم، رقم المادة:

۴۳۸): ۲۵۳/۱، مكتبة حنفية كوئٹہ)

(۲) ”الأجير الخاص يستحق الأجرة إذا كان في مدة الإجارة حاضراً للعمل لكن ليس له أن يمتنع عن العمل. وإذا امتنع، لا يستحق الأجر“۔ (شرح المجلة، رقم المادة: ۴۲۵)، كتاب الإجارة، الباب الأول: ۲۳۹/۱، مكتبة حنفية كوئٹہ)

(وكذا في الفتاوى العالمية، كتاب الإجارة، الباب الثامن والعشرون في بيان حكم الأجير الخاص:

۵۰۰/۴، رشيدية)

بھیجا گیا، مگر بنگلادیش بننے کی وجہ سے وہ وہاں پر مقید ہو گیا اور دو سال تک مقید رہا۔ دریافت طلب امر یہ ہے کہ ان دو سالوں کی زید کو مقررہ تنخواہ ملے گی یا نہیں؟

(الف) اشرف العلوم کی طرف سے زید کے گھر فی ماہ اسی روپے گزروقت کے حساب سے دیا جاتا تھا، حسب شرع یہ اسی روپیہ قرض ہوگا، یا اس کی تنخواہ میں شمار ہوگا؟

(ب) زید نے پہلے سال چار مہینے تحصیل کا کام کیا، دوسرے سال وہ بیماری میں مبتلا ہونے کی وجہ سے تحصیل بھی نہ کر سکا۔ اس صورت میں کیا حکم ہوگا، آیا پورے دو سال کی تنخواہ ملے گی یا صرف ایام تحصیل کی تنخواہ ملے گی؟

الجواب حامداً ومصلیاً:

اگر زید کو مدرسہ نے ملازمت کے برطرف کر کے اطلاع نہیں کی اور زید نے بھی استعفاء نہیں دیا، نہ وہاں کوئی دوسری جگہ ملازمت وغیرہ کا شغل اختیار کیا، بلکہ مدرسہ اشرف العلوم ہی کا ملازم اپنے کو تصور کر کے حتی الوسع کوشش میں لگا رہا تو ان ایام کی اس کو تنخواہ ملے گی (۱)۔

(الف) اگر زید کی طرف سے یہ ہدایت تھی کہ میرے مکان پر اسی روپیہ یا اہل خانہ کے طلب ظاہر کرنے پر جس قدر وہ روپیہ طلب کریں، یا اپنی صوابدید کے موافق مناسب مقدار گھر میں دے دیا کریں، تو اس روپیہ کو تنخواہ میں محسوب کیا جائے گا (۲)۔

(۱) ”الأجير الخاص يستحق الأجرة إذا كان في مدة الإجارة حاضراً للعمل، ولا يشترط عمله بالفعل“۔ (شرح المجلة لسليم رستم، (رقم المادة: ۴۲۵)، كتاب الإجارة، الباب الأول: ۱/۲۳۹، مكتبة حنفية كوئٹہ)

”ومنها البطالة في المدارس كأيام الأعياد ويوم عاشوراء وشهر رمضان في درس الفقه، لم أرها صريحة في كلامهم، والمسئلة على وجهين: فإن كانت مشروطة، لم يسقط من المعلوم شيء، وإلا فينبغي أن يلحق ببطالة القاضي فقال في المحيط: إنه يأخذ في يوم البطالة“۔ (الأشباه والنظائر، الفن الأول في القواعد، القاعدة السادسة: ۲/۲۷۲، إدارة القرآن كراچی)

(۲) ”وفيه قال: أنفق على عيالي أو على أولادي، ففعل، قيل: يرجع بلا شرطه“۔ (الدر المختار)۔
”وكذا لو قال: أنفق من مالك على عيالي أو في بناء داري، يرجع بما أنفق“۔ (رد المختار، كتاب =

(ب) اس کے لئے مدرسہ کی طرف سے کوئی ضابطہ ہے تو اس پر عمل کیا جائے، یعنی ایسے ملازم کو بیماری کی وجہ سے سال بھر میں جتنی رخصت مل سکتی ہو وہ مع تنخواہ ملے گی، اس سے زائد پر تنخواہ وضع ہوگی۔ اگر کوئی ضابطہ نہ ہو تو پھر دیگر مدارس میں جو ضابطہ ہو اسی کے موافق عمل کیا جائے گا (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۹/۵/۹۴ھ۔

الجواب صحیح: بندہ نظام الدین عفی عنہ، دارالعلوم دیوبند، ۹/۵/۹۴ھ۔

ملازم کے لئے غیر حاضری کی تنخواہ

سوال [۷۶۱۴]: ملازم وقف وودن کی رخصت لیکر گیا اور چھ روز میں آیا۔ دریافت یہ ہے کہ ملازم

کو اس چار دن کی تنخواہ لینی کیسی ہے اور متولی کو دینا چاہیے کہ نہیں؟ فقط والسلام۔

الجواب حامداً ومصلیاً:

اگر ملازمت کے شرائط میں یہ ہے کہ بلا تحصیل رخصت غیر حاضری پر تنخواہ وضع ہوگی تو صورتِ مسئلہ میں تنخواہ وضع کی جائے گی۔ اگر شرائط میں کچھ مدت بلا تحصیل رخصت چھٹی پر رہنے اور حاضر نہ ہونے کی بھی موجود ہے تو اس مدت کی تنخواہ وضع نہ ہوگی۔ غرض! حسب شرائط عمل کیا جائے جب کہ وہ موافق شرع ہوں (۲)۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مظاہر علوم۔

= الطلاق، باب النفقة، مطلب: أمر غیرہ بالإنفاق ونحوہ هل يرجع: ۳/۶۱۷، ۶۱۸، سعید

(۱) "المعروف عرفاً كالمشروط شرعاً". (الأشباه والنظائر، الفن الأول، القاعدة السادسة: العادة محكمة: ۲۷۸/۱، إدارة القرآن کراچی)

"إنما تعتبر العادة إذا طردت أو غلبت المعروف عرفاً كالمشروط شرعاً". (شرح المجلة لسليم رستم، (رقم المادة: ۴۱-۴۳)، المقالة الثانية في بيان القواعد الفقهية: ۳۷/۱، مكتبه حنفية كوئٹہ)

(و كذا في رد المحتار، كتاب النكاح، باب المهر، مطلب: مسألة الدراهم: ۳/۱۳۰، سعید)

(۲) "يلزم مراعاة الشرط بقدر الإمكان". (شرح المجلة لسليم رستم، (رقم المادة: ۸۳)، كتاب

الإجارة: ۵۴/۱، حنفية كوئٹہ) =

مدرس کی تنخواہ کا ناغہ کاٹنا

سوال [۷۱۵]: ایک شخص امامت و مدرس پر ملازم ہے، تنخواہ الگ الگ متعین نہیں۔ اس حالت میں مدرسہ کے ناغہ پر کیا کاٹنا ضروری ہے، یا منتظمین کی مرضی سے جائے تو کچھ نہ کٹے گا، چاہے وہ تبلیغ میں جائے، یا نجی ضرورت سے جائے، منتظمین اجازت دیدیں اور کچھ تنخواہ نہ کاٹیں تو گنہگار تو نہیں ہوں گے؟

الجواب حامداً ومصلیاً:

مستقل معاملہ طرفین کی رضامندی سے طے کر لیا جائے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲/۱۱/۹۰ھ۔

الجواب صحیح: بندہ نظام الدین غفرلہ۔

رخصت بیماری میں روحانی بیماری کا توریہ

سوال [۷۱۶]: بعض احباب اپنے اخلاقی و معاشرتی و روحانی امراض کی بناء پر اپنی چھٹی بڑھاتے ہیں، ضابطہ میں جتنی چھٹی ہوتی ہے اس سے زیادہ، مثلاً: ایک ماہ بیماری کے نام سے تاریخ خط لکھ کر بڑھوائی، وہ بڑھ گئی، اسے اپنی روحانی بیماری کے علاج میں گزار کر واپس ہوئے، وہاں جا کر پھر ملازمت شروع کر دی، اس بیماری کی چھٹی کی تنخواہ بھی مل گئی۔ تو اس تنخواہ کا لینا کیسا ہے؟ کیونکہ اس دفتر میں بیماری سے مراد معروف بیماری

= (و کذا فی قواعد الفقہ، (رقم القاعدۃ: ۴۹)، ص: ۸۴، الصدف پبلیشرز کراچی)

”أما شرائط الصحة فمنها رضا المتعاقدين، ومنها أن يكون المعقود عليه هو المنفعة معلوماً، ومنها بيان المدة. وأما في حق الأجير الخاص، فلا يشترط بيان جنس المعمول فيه، وإنما يشترط بيان المدة فقط.“ (الفتاوى العالمکیرية، کتاب الإجارة، الباب الأول: ۴/۱۱، رشیدیہ)

”يعتبر ويراعى كل ما اشترط العاقدان.“ (شرح المجلة لسليم رستم، (رقم المادة: ۴۷۳)،

کتاب الإجارة، الفصل الثانی: ۱/۲۶۲، مکتبه حنفیہ کوئٹہ)

(۱) ”یشترط فی صحة الإجارة رضی العاقدین.“ (شرح المجلة لسليم رستم، (رقم المادة: ۴۲۸)،

کتاب الإجارة، الفصل الثالث: ۱/۲۵۴، مکتبه حنفیہ کوئٹہ)

(و کذا فی الفتاوى العالمکیرية، کتاب الإجارة، الباب الأول: ۴/۱۱، رشیدیہ)

جسمانی ہوتی ہے، اس مہینے میں دفتر کا کوئی کام نہیں کیا اور جسمانی بیماری جو معروف ہے وہ بھی نہ تھی، روحانی بیماری کا تو یہ کیا تھا تو اس تنخواہ کا شرعاً کیا حکم ہے؟

اگر ناجائز اور واپس کرنے کا حکم ہو اور واپس کرنا مشکل ہو تو اس رقم کا مصرف کیا ہوگا، آیا اپنے ماں باپ یا رشتہ داروں کو دے سکتا ہے، یا غرباء و فقراء پر تقسیم کر دیں، یا کیا کرے؟ اور اس ملازمت میں دولتِ مسلم یا غیر مسلم ہونے میں تنخواہ کے جواز و عدم جواز میں کیا فرق ہوگا؟ چونکہ ابھی ایک صاحب نے یہ ہم سے پوچھا ہے اور وہ دور ملک کے رہنے والے ہیں، ان کو جلدی جواب دینا ہے۔

الجواب حامداً ومصلیاً:

مبتلیٰ یہ خود جانتا ہے کہ کونسی بیماری زیادہ نقصان دہ اور خطرناک ہے جس کے لئے چھٹی کی ضرورت ہے، صورتِ مسئلہ میں تو یہ درست ہے (۱) اور یہ تنخواہ بھی درست ہے (۲)۔ دولتِ مسلم اور غیر مسلم سے اس میں فرق نہیں ہوگا۔ فقط واللہ تعالیٰ اعلم۔

حررہ محمود غفرلہ، دارالعلوم دیوبند، ۲۵/۲/۹۳ھ۔

(۱) ”التوریۃ أن يظهر خلاف ما أضمر في قلبه، إتياناً. قال في العناية: فجاز أن يراد بها هنا اطمینان القلب، وأن يراد الإتيان بلفظٍ يحتمل معنيين.“ (ردالمحتار، کتاب الإکراه، مطلب: بیع المکره فاسد وزوائده مضمونه بالتعدي: ۱۳۴/۶، سعید)

”التوریۃ أن يظهر خلاف ما يضمر، فجاز أن يكون المراد بها هنا اطمینان القلب، وجاز أن يكون الإتيان بلفظٍ يحتمل معنيين.“ (فتح القدير، کتاب الإکراه: ۲۴۱/۹، مصطفى الحلبي مصر) (وكذا في الفقه الإسلامي وأدلته، المطلب الثاني: صيغة اليمين القضائية: ۵۹۲/۶، مكتبة حقانية پشاور) (۲) ”ثم الأجرة تستحق بأحد معان ثلاثة: إما بشرط التعجيل أو بالتعجيل أو باستيفاء المعقود عليه، فإذا وجد أحد هذه الأشياء الثلاثة، فإنه يملكها.“ (الفتاوى العالمكيرية، كتاب الإجارة، الباب الثاني: ۴۱۳/۴، رشيدية)

(وكذا في الدر المختار، كتاب الإجارة: ۱۰/۶، سعید)

(وكذا شرح المحلة لسليم رستم، (رقم المادة: ۴۶۷، ۴۶۸)، كتاب الإجارة: ۱/۲۶۱، مكتبة حنفية، كوئٹہ)

بغیر پڑھائے مدرسہ میں حاضر رہ کر تنخواہ لینا

سوال [۷۱۷]: زید کسی غرضی وجہ سے ایک دن مدرسہ کے درس گاہ میں حاضر نہیں ہوا اور نہ سبق پڑھایا، بلکہ مدرسہ کے احاطہ میں اپنے کمرہ میں رہا۔ تو اس کو اس مذکورہ دن کی تنخواہ لینا جائز ہے یا نہیں؟ جب کہ اس مدرسہ کا قانون یہ ہے کہ لڑکے جب غلہ وغیرہ کی وصولی کے لئے جاتے ہیں تو مدرس کے ذمے اگرچہ کوئی کام نہیں رہتا، لیکن اس کو مدرسہ کے احاطہ میں رہنا ضروری ہوتا ہے، چاہے درس گاہ میں رہے یا اپنے حجرہ میں؟

الجواب حامداً ومصلیاً:

تنخواہ اس دن کی لینے کا حق نہیں (۱)، یہاں سبق نہ پڑھانا اپنی ذاتی ضرورت سے ہے، غلہ کی وصولی کے لئے لڑکے چلے جاتے ہیں اور اس وقت سبق نہیں پڑھایا جاتا تو یہ مدرسہ کی ضرورت ہے اس لئے قیاس صحیح نہیں۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۰/۶/۹۰ھ۔

الجواب صحیح: بندہ نظام الدین غفی عنہ، دارالعلوم دیوبند، ۱۰/۶/۹۰ھ۔

مدرس کو مہتمم نے الگ کیا، پھر سرپرست نے رکھ لیا، مدت علیحدگی کی تنخواہ کس کو دینی ہے؟

سوال [۷۱۸]: مدرسہ اسلامی کے ایک مدرس کو ایک شکایت کے مسموع ہونے پر اپنے طور پر تحقیق کرنے کے بعد۔ جوان کے نزدیک درست تھی۔ مہتمم مدرسہ نے بمشورۂ چند اراکین مدرسہ مدرس مذکور کو ملازمت

(۱) ”الأجير الخاص يستحق الأجرة إذا كان في مدة الإجارة حاضراً للعمل غير أنه يشترط أن يتمكن من العمل، فلو سلم نفسه ولم يتمكن منه لعذر كالمطر والمرض، فلا أجر له، ولكن ليس له أن يمنع عن العمل. وإذا امتنع، لا يستحق الأجرة.“ (شرح المجلة لسليم، (رقم المادة: ۴۲۵)، كتاب الإجارة: ۲۳۹/۱، مكتبه حنفیه كوئٹہ)

”بخلاف غيرهما من أيام الأسبوع، حيث لا يحل له أخذ الأجر عن يوم لم يدرس فيه مطلقاً، سواء قدر له أجر كل يوم أو لا.“ (رد المحتار، كتاب الوقف، مطلب في استحقاق القاضي والمدرس الوظيفة في يوم البطالة: ۳/۷۲، سعيد)

(وكذا في البحر الرائق، كتاب الوقف: ۵/۳۵۹، رشيدیه)

مدرسہ سے برخاست کر دیا، بعد برخاستگی مدرس مذکور اپنے وطن چلے گئے، سرپرست مدرسہ کو جب برخاستگی کی اطلاع دی گئی تو انہوں نے شکایت مسموع کا شرعی ثبوت فراہم نہ ہونے کی وجہ سے یہ برخاستگی کا عدم قرار دے دی، مدرس مذکور کو ملازمت پر بحال کر دیا، چنانچہ ان کو وطن سے بلا کر کار متعلقہ ان کے سپرد کر دیئے گئے۔

دریافت طلب امر یہ ہے کہ مدرس مذکور ایام برخاستگی کی تنخواہ پانے کا مستحق ہے یا نہیں؟ اگر مستحق ہیں تو پھر یہ تنخواہ اور جو مالی نقصان ان کو ہوا ہے کس کے ذمہ واجب ہے، آیا ان کو منجانب مدرسہ تنخواہ دی جائے یا مہتمم مدرسہ اور وہ اراکین جن کے مشورہ سے برخاستگی عمل میں آئی تھی، اپنے طور سے ادا کریں گے؟ فقط بینوا تو جروا۔

الجواب حامداً ومصلیاً:

اگر مہتمم کو اختیار تھا برخاست کرنے کا اور اپنے گمان کی حد تک ثبوت کے بعد برخاست کیا ہے تو ان ایام کی تنخواہ مہتمم پر نہیں، بلکہ بہتر یہ ہے کہ سرپرست اپنے پاس سے دیدے۔ اگر مہتمم کو بغیر سرپرست کی اجازت کے اختیار نہیں تھا تو مہتمم صاحب پر ذمہ داری ہے (۱)۔ بہتر یہ ہے کہ اس کو قانونی شکل نہ دی جائے، بلکہ مہتمم صاحب وغیرہ خارجی طور پر بہ حیثیت اعانت ان کی خدمت کر دیں تاکہ ان کے نقصان کی بھی تلافی ہو جائے اور بلا کام کئے تنخواہ کا بار مدرسہ پر بھی نہ پڑے۔ فقط واللہ اعلم بالصواب۔

حر، ہ العبد محمود وغفرلہ، دارالعلوم دیوبند، ۱۳/۵/۹۰ھ۔

عرصہ تک ملازمت کرنے کے بعد معذور ہوا، تو کیا وہ تنخواہ لینے کا حقدار ہے؟

سوال [۷۶۱۹]: زید نے عرصہ دراز تک بعض تنخواہ ایک مدرسہ میں رہ کر درس کلام پاک کی

(۱) ”بائع القاضی أو أمينه عبداً لدين الغرماء وأخذ المال، فضع ثمنه عند القاضي، واستحق العبد، لم يضمن؛ لأن أمين القاضي كالقاضي، والقاضي كالإمام، وكل منهم لا يضمن بل ولا يحلف“۔
(ردالمحتار، كتاب القضاء، مسائل شتى: ۵/۴۵۸، سعيد)

”وقف له متولى ومشرف، لا يكون للمشرف أن يتصرف في مال الوقف؛ لأن ذلك مفوض إلى المتولى، والمشرف مأمور بالحفظ لا غير“۔ (فتاویٰ قاضی خان علی ہامش الفتاویٰ العالمگیریہ، کتاب الوقف، باب الرجل يجعل داره مسجداً: ۳/۲۹۷، رشیدیہ)

(و کذا فی ردالمحتار، کتاب الوقف، مطلب: ليس للمشرف التصرف: ۴/۴۵۸، سعيد)

تعلیم انجام دی، اب بوجہ مسلسل بیمار و بزمانہ پیر سالی مدرسہ مذکور کی کسی بھی قسم کی خدمت انجام نہیں دے سکتے۔
اب فرمائیے کہ اس صورت میں مدرسہ سے تنخواہ پانے کے مستحق ہو سکتے ہیں یا نہیں؟

۲..... زید مذکور اپنی عادت بد کی وجہ سے مدرسہ کے نظم میں خلل اندازی بھی کرتے رہتے ہیں جس کی وجہ سے مدرسہ کے طلباء کی تعلیم و تربیت میں حرج واقع ہوتا ہے۔ زید مدرسہ میں ہی رہتے ہیں، ان کے عزیز واقارب گھر لے جانا چاہتے ہیں اور یہ جاتے نہیں ہیں جس کی وجہ یہ بھی ہے کہ مدرسہ کے کارکن حضرات زید مذکورہ کے تلامذہ میں سے ہیں، اس لئے زید مذکور کو مدرسہ سے الگ کرنے پر قادر نہیں ہیں۔ اور مدرسہ کی بد نظمی جو ان کی وجہ سے ہو رہی ہے اس کا کارکن حضرات کو بھی سخت احساس ہے۔ اب تحریر فرمائیں کہ کیا کیا جائے؟

الجواب حامداً ومصلیاً:

۱..... تنخواہ تو کام کا معاوضہ ہے، جب مدرسہ کا کوئی کام نہیں کرتے تو پھر تنخواہ کس بات کی ہے (۱)۔
۲..... اس حالت میں ان کو چاہیے کہ وہ مدرسہ کا قیام ترک کر دیں (۲)، کارکنان مدرسہ جو ان کے تلامذہ ہیں وہ آداب و احترام کے ساتھ ان کو رخصت کر دیں اور ان کی جانی مالی خدمت حسب استطاعت بحق

(۱) ”الأجير الخاص يستحق الأجرة إذا كان في مدة الإجارة حاضراً للعمل، ولا يشترط عمله بالفعل، غير أنه يشترط أن يتمكن من العمل، فلو سلم نفسه ولم يتمكن منه لعذر كالمرض، فلا أجر له.“ (شرح المجلة لسليم رستم، (رقم المادة: ۲۵) ۴: ۲۳۹/۱، مكتبه حنفية كوئٹہ)
”فلو امتنع ولو حكماً كمطر ومرض فلا أجر له.“ (الدرالمنتقى على هامش مجمع الأنهر، كتاب الإجارة: ۵۴۷/۳، غفارية كوئٹہ)

(و كذا في المحيط البرهاني، كتاب الإجارة، الفصل الثامن والعشرون في بيان حكم الأجير الخاص والمشارك: ۳۳۱/۹، غفاريہ كوئٹہ)

(۲) ”وليس للقيم أن يسكن فيها أحداً بغير أجر؛ لأنه إتلاف منافع الوقف بغير عوض.“ (المحيط البرهاني، كتاب الوقف، الفصل السابع في تصرف القيم في الأوقاف: ۴۷/۷، مكتبه غفارية كوئٹہ)
(و كذا في التاتارخانية، كتاب الوقف، الفصل السابع في تصرف القيم في الأوقاف: ۷/۵، إدارة القرآن كراچی)

(و كذا في البحر الرائق، كتاب الوقف: ۳۹۹/۵، رشیدیہ)

شاگردی کرتے رہیں (۱)۔ ہاں! اگر مدرسہ میں ان کے قیام سے مدرسہ کا نفع ہو، مثلاً: ان کے اثر سے مدرسہ کا نظم و ضبط قائم رہتا ہو اور ان کی تجربہ کارانہ رائے سے کارکنوں کو روشنی ملتی ہو اور ان کی صحبت سے اصلاح و تربیت ہو تو پھر مدرسہ میں قیام بھی درست ہے اور تنخواہ کی بھی گنجائش ہے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۰/۱۱/۹۱ھ۔

تنخواہ میں اضافہ کا وعدہ

سوال [۷۲۰]: ایک مدرسہ کے عملہ ملازمین نے بسلسلہ اضافہ تنخواہ مدرسہ کے مہتمم کو درخواست دی، مہتمم نے سرپرست مدرسہ کے خدمت میں اس درخواست کو پیش کر دیا، سرپرست مدرسہ اپنی مشغولیت کی وجہ سے چند ماہ غور نہ فرما سکے۔ ملازمین مدرسہ تھوڑے تھوڑے وقفہ کے بعد درخواست دیتے رہے، مہتمم نے ملازمین مدرسہ سے وعدہ کر لیا کہ جو بھی اضافہ ہوگا وہ گذشتہ ماہ محرم الحرام سے ہوگا، سرپرست مدرسہ نے موجودہ ماہ سے اضافہ فرمایا اور تحریر فرمایا کہ اسی ماہ سے اضافہ ہوگا۔ دریافت طلب مسئلہ یہ ہے کہ اضافہ گذشتہ ماہ محرم الحرام سے دیا جاسکتا ہے یا نہیں؟ مفصل تحریر فرمائیں۔

احقر: جمیل احمد ندیری۔

(۱) قال العلامة برهان الإسلام الزرنوجي: "الحرمة خير من الطاعة، ألا ترى أن الإنسان لا يكفر بالمعصية، وإنما يكفر باستغفالها وترك الحرمة ومن تعظيم العلم تعظيم المعلم وقال مشايخنا رحمهم الله: من أراد أن يكون ابنه عالماً، فينبغي أن يراعى الغرباء من الفقهاء ويكرمهم ويطعمهم ويعظمهم ويعطيهم شيئاً". (تعليم المتعلم للزرنوجي، ص: ۲۱، ۲۲، قديمي)

(۲) "وببدأ من غلبته بعمارتها، ثم ما هو أقرب لعمارتها كإمام مسجد ومدرس يعطون بقدر كفايتهم". (الدر المختار). "ثم ما هو أقرب إلى العمارة وأعم للمصلحة كالإمام للمسجد والمدرس للمدرسة يصرف إليهم إلى قدر كفايتهم وكذلك إلى آخر المصالح". (رد المختار، كتاب الوقف، مطلب: يبدأ بعد العمارة: ۳/۳۶، سعيد)

"نعم يتصرف القيم في الوقف بما فيه من النفع للوقف". (تنقيح الفتاوى الحامدية، كتاب

الوقف: ۱/۲۰۹، مكتبة ميمية مصر)

(و كذا في البحر الرائق، كتاب الوقف: ۵/۳۴۲، رشيدية)

الجواب حامداً ومصلیاً:

اگر سرپرست مدرسہ ہی نے یکم محرم سے تنخواہ کے اضافہ کا وعدہ کیا تھا، لیکن ان کو یاد نہیں رہا، وعدہ پورا کرنے کا موقع نہیں ملا، نیز مصلحت مدرسہ کا تقاضا یہ ہے کہ یکم محرم سے اضافہ کر دیا جائے، ورنہ بدزبانی و بدگمانی کا دروازہ کھلے گا، اور بھی کوئی نامناسب صورت پیش آسکتی ہے، مثلاً: خدا نخواستہ مدرسین بغاوت کر دیں، اپنا کام چھوڑ دیں، یا طلباء کے اندر غلط فہم کے جذبات پیدا کرنے کی کوشش کریں وغیرہ وغیرہ تو یکم محرم سے اضافہ کر سکتے ہیں (۱)۔ اگر سرپرست نے وعدہ نہیں کیا تھا، بلکہ مہتمم نے وعدہ کیا تھا اور مہتمم کو اس کا اختیار نہیں تو مہتمم کو یکم محرم سے اضافہ کرنے کا حق نہیں (۲)۔

بصورت دیگر مدرسین کے لئے زیبا یہ ہے کہ گزشتہ ایام کے مطالبہ کا ارادہ نہ کریں، بلکہ جس روز سے باضابطہ تجویز کیا جائے اسی روز سے اس اضافہ کو قبول کریں، یہ ان کے مقام بلند کے لئے بہت لائق اور بہتر ہے، ان کا حال اونچا ہونا چاہیے کہ (ان کی) نظر دینی تعلیم، خدمت اور افادہ طلباء اور ترقی مدرسہ اور خیریت پر ہو، روپیہ کمانے کی نیت ہرگز نہ ہو کہ یہ تو فیکٹریوں کے ملازمین اور مزدوروں کا حال ہوتا ہے کہ ان کے سامنے بس اپنا

(۱) قال الله تبارک وتعالیٰ: ﴿وَأوفوا بالعہد إن العہد کان مستولاً﴾ (سورة الإسراء: ۳۴)

”یبدأ من غلته بعمارتہ، ثم ماہو أقرب لعمارتہ کإمام مسجد و مدرس مدرسة يعطون بقدر کفایتهم“۔ (الدر المختار)۔ ”ثم ماہو أقرب إلى العمارة وأعم للمصلحة کالإمام للمسجد والمدرس للمدرسة يصرف إليهم إلى قدر کفایتهم، ثم السراج والبساط كذلك إلى آخر المصالح“۔ (رد المحتار، کتاب الوقف، مطلب: يبدأ بعد العمارة بماہو أقرب إليها: ۳۶۶/۴، ۳۶۷، سعید)

(و کذا فی البحر الرائق، کتاب الوقف: ۳۵۶/۵، رشیدیہ)

(و کذا فی الفتاویٰ العالمگیریہ، کتاب الوقف، الباب الحادی عشر فی المسجد وما یعلق به: ۴۶۲/۲، رشیدیہ)

(۲) ”وقف له متولی ومشرف، ليس للمشرف أن يتصرف فی مال الوقف؛ لأن ذلك مفوض إلى المتولی، والمشرف مأمور بالحفظ لا غیر“۔ (البحر الرائق، کتاب الوقف: ۴۰۸/۵، رشیدیہ)

(و کذا فی فتاویٰ قاضی خان علی هامش الفتاویٰ العالمگیریہ، کتاب الوقف، باب الرجل يجعل داره مسجداً أو خاناً اه: ۲۹۷/۳، رشیدیہ)

روپیہ ہوتا ہے۔ اللہ تعالیٰ قناعت و توکل کی دولت سے نواڑے اور ﴿من یتوکل علی اللہ فہو حسبہ﴾ (۱) پر پورا اعتماد عطا ہو جائے۔ فقط واللہ سبحانہ تعالیٰ اعلم۔

املاہ العبد محمود غفرلہ، دارالعلوم دیوبند، ۲۰/۶/۱۴۰۶ھ۔

تدریس و امامت کی قلیل متخوہ میں اضافہ کا مطالبہ

سوال [۷۶۲۱]: زید ایک مسجد کا امام ہے اور بچوں کو تعلیم بھی دیتا ہے، ۱۷۵/روپے ماہوار

تخوہ ملتی ہے۔ چند ماہ بعد زید نے تمام نمازیوں کو یہ حکم دیا کہ باری باری ہر فرد مجھے کھانا بھیج دیا کرے، ورنہ وہ سچا مسلمان نہیں ہو سکتا۔ مزید اس نے بچوں کا داخلہ بند کر دیا جس کی وجہ سے بچوں کی تعلیم پر اثر پڑ رہا ہے۔ تو کیا زید اور اس کی حامیوں کی اطاعت از روئے شرع واجب ہے یا نہیں؟

۲..... جو لوگ امام صاحب کی اس بات پر حامی نہیں، ان کو شوقیانہ الفاظ سے یاد کرتے ہیں۔ کیا یہ

اسلامی شعار ہے؟

الجواب حامداً ومصلیاً:

۱..... امام صاحب موصوف کو ایسا اعلان نہیں کرنا چاہیے، اس قسم کی وعید سنانے کا حق نہیں، جب معاملہ

۱۷۵/روپیہ ماہانہ پر ہوا ہے، کھانا شرط نہیں تھا تو اب ایسا طریقہ اختیار کرنا غلط ہے (۲)۔

غلط بات کو تسلیم نہ کرنے سے ایمان میں فرق نہیں آئے گا (۳)، بچوں کی تعلیم کا انتظام کرنا

(۱) (سورة الطلاق : ۳)

(۲) ”یشترط أن تكون الأجرة معلومة، سواء كانت من المثليات أو من القيمات، أو كانت منفعة أخرى؛

لأن جهالتها تفضي إلى المنازعة، فيفسد العقد“۔ (شرح المجلة لسليم رستم، (رقم المادة: ۴۵۰)،

كتاب الإجارة، الفصل الثالث في شروط الإجارة: ۱/۲۵۴، مكتبة حنفية كوئٹہ)

(و كذا في الفتاوى العالمكيرية، كتاب الإجارة، الباب الأول: ۴/۴۱۱، رشیدیہ)

(و كذا في الدر المختار: ۵/۶، كتاب الإجارة، سعيد)

(۳) غلط بات کو تسلیم نہ کرنا تو ایک امر مستحسن ہے، جبکہ اہل سنت و جماعت کے ہاں کبیرہ گناہ کے ارتکاب سے بھی ایمان زائل

نہیں ہوتا: ”ولا نکفر مسلماً بذنب من الذنوب وإن كانت كبيرة: أي ولا نسقط عن المسلم بسبب

ارتکاب كبيرة وصف الإيمان“۔ (شرح الفقه الأكبر للملا علی القاری، ص: ۷۱، قدیمی)

ضروری ہے (۱)۔

۲۔ بلاوجہ شرعی کسی کے لئے شوقیانہ الفاظ اختیار کرنا درست نہیں، یہ ہرگز اسلامی شعار نہیں (۲)۔ فقط

واللہ اعلم۔

حررہ العبد محمود وغفرلہ، دارالعلوم دیوبند۔

مہتمم صاحب کی تنخواہ ماہ رمضان میں دوگنی اور کارِ مفوضہ انجام نہ دینا

سوال [۷۶۲۲]: ایک دینی مدرسہ کے ذمہ دار (ناظم و مہتمم صاحب) نے اپنی تنخواہیں صدر مدرس اور شیخ الحدیث سے بھی زیادہ کر رکھی ہے اور مفوضہ خدمات یعنی فراہمی مالیات کے لئے صرف ماہ رمضان میں تشریف لے جاتے ہیں، رجسٹر حاضری کے دستخط سے بھی وہ مبرا ہیں۔ مدرسہ کا پورا عملہ تنخواہ نہ ملنے کی وجہ سے پریشان رہتا ہے، چھ چھ، سات سات، ماہ کی تنخواہیں چڑھ جاتی ہیں۔

رمضان میں گیارہ ماہ آرام کے بعد اور اپنے نجی دھندے کر کے چندہ کو جاتے ہیں تو نام نہاد شواری کے ممبروں کو حلوے انڈے کھلا کر۔ وہ بھی مدرسہ ہی کے۔ ان سے کہا کہ دیکھئے صاحب! ہماری ایک مہینہ کی چھٹی ہوتی ہے اور اسی میں ہم باہر رہتے ہیں، لہذا اسی مہینہ کی ہمیں دوگنی تنخواہ ملنی چاہیے، اب یہ ناظم اور مہتمم صاحب

= (وکذا فی البحر الرائق، کتاب السیر، باب احکام المرتدین: ۵/۲۰۹، رشیدیہ)

(۱) ”عن ابی سعید وابن عباس رضی اللہ تعالیٰ عنہم قالاً: قال رسول اللہ صلی اللہ تعالیٰ علیہ وسلم: ”من وُلدَ له ولد، فلیحسن اسمہ وأدبہ“۔ (مشکوٰۃ المصابیح، کتاب النکاح، باب الولی فی النکاح، الفصل الثالث، ص: ۲۷۱، قدیمی)

”فلیحسن اسمہ وأدبہ“: أى معرفة أدبہ الشرعی“۔ (مرقاۃ المفاتیح شرح مشکوٰۃ المصابیح،

کتاب النکاح، باب الولی فی النکاح: ۶/۳۰۰، رشیدیہ)

(۲) قال اللہ تعالیٰ: ﴿يَا أَيُّهَا الَّذِينَ آمَنُوا لَا يَسْخَرُ قَوْمٌ مِنْ قَوْمٍ عَسَىٰ أَنْ يَكُونُوا خَيْرًا مِنْهُمْ وَلَا تَلْمِزُوا

أنفُسكم وَلَا تَنَابَزُوا بِالْأَلْقَابِ، بئس الاسم الفسوق بعد الإيمان﴾ (سورة الحجرات: ۱۱)

”عن علقمة، عن عبد اللہ رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم:

”ليس المؤمن بالطعان ولا اللعان ولا الفاحش ولا البذي“۔ (جامع الترمذی، أبواب البر والصلۃ، باب

ما جاء فی اللعنة: ۲/۱۸، ۱۹، سعید)

بجائے بارہ ماہ کے سال میں ساڑھے تیرہ ماہ کی تنخواہ پاتے ہیں۔

آیا یہ ساڑھے تیرہ ماہ کی تنخواہ ایک سال کے لئے درست ہے یا نہیں؟ جب کہ بے چارے مدرسین گیارہ ماہ پوری تندی، دیانت و محنت کے ساتھ تعلیم دیتے ہیں اور ماہ مبارک میں چندہ کر کے اپنی تنخواہوں کا خود بندوبست کرتے ہیں۔

الجواب حامداً ومصلیاً:

اگر معاملہ اس طرح ہو کہ فلاں ماہ میں اتنی تنخواہ ملے گی تو اس کی گنجائش ہے (۱)، لیکن جو کام سپرد ہوا ہو، اس کو پورا کرنا ضروری ہے، کارِ مفوضہ کا انجام نہ دینا اور تنخواہ لینا جائز نہیں (۲)، ارکانِ شوریٰ اگر علم کے باوجود اجازت دیں تو اس سے وہ تنخواہ حلال نہیں ہو جاتی، البتہ جرم میں وہ بھی شریک ہو جاتے ہیں (۳)، اگر دنیا میں کوئی باز پرس نہ کر سکے تو قیامت میں بہر حال حساب دینا ہے، کوئی بھی نہ ناظم و مہتمم کو بچا سکے گا، نہ مدرسین کو، نہ

(۱) "یشترط فی صحة الإجارة رضی العاقدین ویشترط أن تكون الأجرة معلومة". (شرح المجلة لسلم رستم، کتاب الإجارة، الفصل الثالث، (رقم المادة: ۴۳۸، ۴۵۰)، ۱/۲۵۴، مکتبہ حنفیہ کوئٹہ)

(و کذا فی الفتاویٰ العالمگیریہ، کتاب الإجارة، الباب الأول: ۴/۴۱۱، رشیدیہ)

(۲) "الأجير الخاص يستحق الأجرة إذا كان في مدة الإجارة حاضراً للعمل ليس له أن يمتنع عن العمل. وإذا امتنع، لا يستحق الأجرة". (شرح المجلة لسلم رستم، (رقم المادة: ۴۲۵)، کتاب الإجارة، الباب الأول: ۱/۲۳۹، مکتبہ حنفیہ کوئٹہ)

(و کذا فی الفتاویٰ العالمگیریہ، کتاب الإجارة، الباب الثامن والعشرون فی بیان حکم الأجير الخاص: ۴/۵۰۰، رشیدیہ)

(۳) "وفی الإسعاف: ولا یؤلی إلا أمين قادر بنفسه أو بنائیه؛ لأن الولاية مقيدة بشرط النظر، وليس من النظر تولية الخائن؛ لأنه یخل بالمقصود". (رد المحتار، کتاب الوقف، مطلب: یأثم بتولية الخائن: ۴/۳۸۰، سعید)

(و کذا فی البحر الرائق، کتاب الوقف: ۵/۳۷۸، رشیدیہ)

ارکان شوریٰ کو (۱)۔

مدرسین کو تنخواہ نہ ملے اور ناظم و مہتمم استحقاق سے بھی زیادہ وصول کریں، یہ صریح ظلم ہے جس کا وبال دنیا و آخرت میں سخت ہے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔ الجواب صحیح: نظام الدین عفی عنہ۔

مدرس کو علیحدہ کرنے پر ایک ماہ کی تنخواہ زائد دینا

سوال [۷۶۲۳]: زید عربی مدرسہ میں دو سال سے ملازم تھا، بوقت تعطیل کلاں رمضان المبارک میں اس نے مہتمم صاحب سے کہا: میں چندہ کرنے سے قاصر ہوں، میرے بارے میں جو فیصلہ ہوا ہے، آپ ظاہر کر دیجئے۔ مہتمم صاحب نے کہا کہ تم کو رمضان المبارک کے کچھ دن یہاں مدرسہ میں رہنا ہے، تمہارے بجائے میں جاؤں گا، لہذا زید مکان مذکور سے واپس آیا اور مہتمم صاحب کی واپسی تک مدرسہ میں رہا اور مہتمم صاحب کی اجازت سے مکان چلا گیا، راستہ میں مہتمم صاحب کے کہنے پر جو کام بتلایا تھا وہ بھی انجام دیا۔ مہتمم صاحب نے شوال کے دوسرے ہفتے میں اطلاع دی کہ تمہاری ملازمت ختم ہو گئی ہے، زید کہتا ہے کہ اس کو شوال کی تنخواہ ملنی چاہیے۔ از روئے شرع وہ کتنی تنخواہ کا حق دار ہے؟

الجواب حامداً ومصلياً:

مہتمم صاحب نے جس وقت سے اطلاع کی ہے، اس وقت (تک کی) تنخواہ بلاشبہ لازم ہے (۳)۔

(۱) قال الله تبارك وتعالى: ﴿وَاتَّقُوا يَوْمًا لَا تَجْزِي نَفْسٌ عَنْ نَفْسٍ شَيْئًا، وَلَا يَقْبَلُ مِنْهَا عَدْلٌ، وَلَا تَنْفَعُهَا شَفَاعَةٌ، وَلَا هُمْ يَنْصُرُونَ﴾ (سورة البقرة: ۱۲۳)

(۲) قال الله تبارك وتعالى: ﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾ (سورة البقرة: ۱۸۸)

”عن أبي هريرة رضي الله تعالى عنه قال: قال رسول الله صلى الله تعالى عليه وسلم: ”قال الله:

ثلاثة أنا خصمهم يوم القيامة: رجل أعطى بي ثم غدر، ورجل باع حراً فاكل ثمنه، ورجل استاجر أجيراً فاستوفى منه ولم يعطه أجره“۔ رواه البخارى“۔ (مشکوٰۃ المصابيح، باب الإجارة، الفصل الأول: ۲۵۸/۱، قديمی)

(۳) ”الإجارة لا تخلو من وجهين: إما أن تقع على وقت معلوم أو على عمل معلوم، فإن وقعت على عمل =

پورے ماہ شوال کے متعلق یہ تفصیل ہے کہ اگر مدرسہ کا کوئی ضابطہ مقرر ہے، یا زید سے اس کے متعلق معاہدہ ہوا ہے (مثلاً جب دل چاہے زید ملازمت ترک کر دے اور جب دل چاہے مہتمم صاحب علیحدہ کر دیں تو اس وقت معاملہ ختم ہو جائے گا اور آئندہ کا کوئی حساب یعنی بلا کام کئے تنخواہ دینے کا حق باقی نہ رہے گا، اس طرح گزشتہ کام کی تنخواہ ضبط کرنے کا بھی حق نہیں رہے گا، تب تو اس کے مطابق عمل درآمد ہوگا (۱)، ورنہ عمومی مدارس کا طریقہ یہ کہ اگر مہتمم علیحدہ کرنا چاہیں تو ایک ماہ پیشتر اطلاع کر دیں کہ یکم ذیقعدہ سے آپ سبکدوش ہیں۔ اگر ایسا نہیں کیا، بلکہ فوری طور پر علیحدہ کیا تو ایک ماہ کی تنخواہ مزید دیکر علیحدہ کیا جاسکتا ہے۔ اسی طرح مدرس کا حال ہے کہ وہ اپنی علیحدگی کے لئے ایک ماہ پہلے اطلاع کر دے، ورنہ ایک ماہ کی تنخواہ سے دست بردار ہو جائے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۴/۲/۸۹ھ۔

= معلوم، فلا تجب الأجرة إلا بإتمام العمل إن كان يصلح أوله دون آخره، فتجب الأجرة بمقدار ما عمل وإذا وقعت على وقت معلوم فتجب الأجرة بمضى الوقت وبمقدار مامضى من الوقت تجب الأجرة“۔ (النتف للفتاوى، كتاب الإجارة، ص: ۳۳۸، سعيد)

”ثم الأجرة تستحق بأحد معان ثلاثة: إما بشرط التعجيل أو بالتعجيل، أو باستيفاء المعقود عليه، فإذا وجد أحد هذه الثلاثة، فإنه يملكها“۔ (الفتاوى العالمية، كتاب الإجارة، الباب الثاني: ۴/۱۳، رشيدية)

(و كذا في الدر المختار، كتاب الإجارة: ۱۰/۶، سعيد)

(۱) ”المعلق بالشرط يجب ثبوته عند ثبوت الشرط“۔ (شرح المجلة لسليم، رقم المادة: ۸۲/۱: ۵۴، مكتبه حنفية كوئٹہ)

”يعتبر ويراعى كل ما اشترط العاقدان في تعجيل الأجرة وتأجيلها“۔ (شرح المجلة لسليم رستم، رقم المادة: ۴۷۳)، كتاب الإجارة، الفصل الثاني: ۱/۲۶۲، مكتبه حنفية كوئٹہ)

(۲) ”المعروف عرفاً كالمشروط شرعاً“۔ (الأشباه والنظائر، الفن الأول في القواعد، القاعدة السادسة: العادة محكمة: ۱/۲۷۸، إدارة القرآن كراچی)

(و كذا في شرح المجلة، رقم المادة: ۴۳)، المقالة الثانية في بيان القواعد الفقهية: ۱/۳۷، مكتبه حنفية كوئٹہ)

سال بھر پورا ہونے پر ایک ماہ کی تنخواہ زائد دینا اور ہر چھٹی پر تنخواہ وضع کرنا

سوال [۷۶۲۳]: زید ایک ایسے مدرسہ میں ملازم ہے جہاں کا قانون یہ کہ پورے سال میں رخصتِ علالت وفاقہ ایک دن بھی نہیں ہے، بلکہ رخصت کے بجائے ایک مہینہ زائد کی تنخواہ دی جاتی ہے اور حسبِ ضرورت ناغہ ہونے پر ایک گھنٹہ تک کی بھی تنخواہ وضع کر لی جاتی ہے۔ اب اگر زید نے ناظم یا ممبرانِ مدرسہ کے یہاں کسی ضرورت کی بناء پر یہ درخواست پیش کی کہ مجھے بلا معاوضہ رخصت عطا کی جائے اور ممبرانِ مدرسہ نے اس کو منظور کر لیا تو از روئے شرع زید کی یہ درخواست پیش کرنا اور ممبرانِ حضرات کا اس کو منظور کر لینا جائز ہے یا نہیں، جب کہ قوم نے ناظم یا ممبران کو اپنا حاکم تسلیم کر لیا ہے؟ در صورتِ عدمِ جواز وجہ تحریر فرمائیں۔

الجواب حامداً ومصلیاً:

زید کو اپنی ضرورت کے تحت درخواست دینے میں تو کوئی اشکال نہیں، وہ یہ بھی درخواست دے سکتا ہے کہ میرے ساتھ اور بھی خصوصیات برتی جائیں، مگر ہر درخواست لائق قبول نہیں، ناظم اور ممبران کو ایسی درخواستوں کے قبول کرنے میں دشواری ہوگی، وجہ خصوصیت بتلانے میں بھی مشکل ہوگا۔ دوسرے ملازم درخواست دیں تو اس کو رد کرنا بھی مشکل ہوگا، قسم قسم کے الزامات عائد ہوں گے۔ اور قوم نے بھی اس کو نمائندہ اس لئے نہیں بنایا کہ زید کے لئے خصوصی رعایت کریں، بلکہ قانون عام ہوتا ہے (۱)۔

البتہ اگر ناظم و ممبران مل کر قانون میں ہی مدرسے کی بہتری کے لئے کوئی اس قسم کی تبدیلی و ترمیم کریں

= ”ومنها البطالة في المدارس كأيام الأعياد ويوم عاشوراء وشهر رمضان في درس الفقه، لم أرها صريحة..... فإن كانت مشروطة لم يسقط من المعلوم شيء، وإلا فينبغي أن يلحق ببطالة القاضي“.

(الأنباء والنظائر، الفن الأول في القواعد، القاعدة السادسة: ۲/۱، إدارة القرآن کراچی)

(۱) ”على أنهم صرحوا بأن مراعاة غرض الواقفين واجبة“۔ (رد المحتار، کتاب الوقف، مطلب: مراعاة غرض الواقفين واجبة: ۴/۳۴۵، سعید)

”أجمعت الأمة أن من شروط الواقفين ما هو صحيح معتبر يعمل به“۔ (البحر الرائق، کتاب

الوقف: ۵/۴۱۱، رشیدیہ)

(و کذا فی تنقیح الفتاویٰ الحامدیة، کتاب الوقف: ۱/۱۲۶، مکتبہ میمنیہ مصر)

جس سے سب نفع اٹھاسکیں اور مدرسہ کا بھی نقصان نہ ہو تو اس کا حق ہوگا پھر اس تبدیلی و ترمیم میں قوم کو بھی آگاہ کر دیں تو بہتر ہوگا، تاکہ قوم مطمئن رہے کہ ہمارے نمائندے مدرسہ کا مال صحیح طور پر صرف کر رہے ہیں، اپنے ذاتی تعلق والوں پر بے ضابطہ روپیہ خرچ نہیں کرتے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۰/۶/۹۰ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۰/۶/۹۰ھ۔

تنخواہ کیلئے حیلہ تملیک کی صورتیں

سوال [۷۲۵]: یہاں اس شہر میں ایک مدرسہ ہے جس میں شہر کے بچوں کو ناظرہ قرآن اور نماز

وغیرہ کے ضروری مسائل کی تعلیم دی جاتی ہے۔ اب مندرجہ ذیل امور قابل التفات ہیں:

۱..... بچے سب اسی شہر کے ہیں اور صبح کو ایک گھنٹہ اور شام کو ایک گھنٹہ یہاں تعلیم پاتے ہیں اور پورے

دن سرکاری پرائمری اسکول میں پڑھتے ہیں۔

۲..... رمضان شریف میں اس مدرسہ کے لئے شہر سے زکوٰۃ کا روپیہ وصول کیا جاتا ہے اور اخراجات

میں سوائے تنخواہ مدرسین کے کوئی دوسری مد نہیں ہے۔ کیا یہ جائز ہے؟

۳..... کیا حیلہ تملیک کے بعد مدرس کو تنخواہ دینا جائز ہے؟

الجواب حامداً ومصلیاً:

اگر بیرونی بچے اس مدرسہ میں نہیں، سب مقامی ہیں اور غریب نادار ہیں تو ان کو بطور وظیفہ زکوٰۃ کا پیسہ

دیدیا جائے جس سے زکوٰۃ ادا ہو جائے (۲)، پھر ان کے اولیاء سے کہا جائے کہ وہ اس بچے کی فیس مدرسہ میں

(۱) ”نعم يتصرف القيم في الوقف بما فيه من النفع للوقف“۔ (تنقيح الفتاوى الحامدية، ۱/۲۰۹،

مکتبہ میمنیہ مصر)

(و کذا فی رد المحتار، کتاب الوقف، مطلب فی المصادقة علی الاستحقاق: ۴/۲۲۱، سعید)

(۲) قال اللہ تبارک وتعالیٰ: ﴿إِنَّمَا الصَّدَقَتُ لِلْفُقَرَاءِ وَالْمَسْكِينِ، وَالْعَامِلِينَ عَلَيْهَا، وَالْمُؤَلَّفَةِ قُلُوبِهِمْ،

وَفِي الرِّقَابِ، وَالْغُرَمِينَ، وَفِي سَبِيلِ اللَّهِ، وَابْنِ السَّبِيلِ﴾ (سورة التوبة: ۶۰)

”الزكاة هي تملیک جزء مال عینہ الشارع من مسلم فقیر غیر ہاشمی ولا مولاہ مع قطع =

داخل کر دیں اور وہ پیسہ بچوں سے لیکر فیس دیدیں، اس فیس سے تنخواہ وغیرہ کا کام چل سکتا ہے (۱)۔ بچے اگر بالغ ہوں تو خود ان سے بھی فیس میں وہ پیسہ لینا درست ہے، اولیاء کا واسطہ و اجازت بھی ضروری نہیں۔ جو بچے نادار نہیں ان کو زکوٰۃ کا پیسہ وظیفہ میں دینا درست نہیں (۲)۔ اور اگر کسی غریب مستحق زکوٰۃ کو زکوٰۃ دے کر مالک بنا دیا جائے اور وہ اپنی طرف سے مدرسہ میں دیدے تو اس کو بھی تعلیم میں خرچ کرنا درست ہے، خواہ تنخواہ میں دیا جائے یا تعمیری کام میں خرچ کیا جائے:

”والحيلة أن يتصدق به على الفقير، ثم يأمره بفعل هذه الأشياء، اه“۔ درمختار علی ہامش ردالمحتار: ۶۳/۲ (۳)۔ فقط واللہ اعلم۔
حررہ العبد محمود غفرلہ، دارالعلوم دیوبند، ۲۳/۷/۹۱ھ۔

لوگوں کی طرف سے مدرسین کو جو کھانا دیا جائے، وہ اباحت ہے یا تملیک؟

سوال [۷۶۲۶]: یہاں مدرسہ میں تنخواہ کے ساتھ کھانے ناشتہ کا بھی نظم ہے، گاؤں والے کھانا باری سے دیتے ہیں، کم ہو جائے تو مطالبہ نہیں، زیادہ ہو تو واپس نہیں ہوتا، یہی معمول ہے۔ اگر کوئی مسافر ہو تو ساتھ کھا لیتا ہے، کسی کو اعتراض نہیں ہوتا ہے۔ کھانا گاؤں کے کسی فرد کو کھلائیں تو اعتراض ہوتا ہے، لیکن لوگ کھل کر کچھ نہیں کہتے۔ ان سے پہلے مدرس تھے وہ کھانا اپنے گھر لیجا کر کھاتے تھے، اس پر لوگوں کا خیال تھا کہ مدرسہ ہی میں کھائیں تو بہتر ہے کہ دو تین کھانوں میں ایک آدمی اگر زائد آجائے تو وہ بھی شریک ہو جائے۔

اب سوال یہ ہے کہ یہ کھانا دینا مدرسہ میں اباحت ہے یا تملیک جب کہ دینے والوں کی طرف سے اس

= المنفعة عن المملک من کل وجه لله تعالیٰ“۔ (الدر المختار، کتاب الزکاة: ۲/۲۵۶، سعید)

(و کذا فی البحر الرائق، کتاب الزکاة: ۲/۳۵۲، رشیدیہ)

(و کذا فی تبیین الحقائق، کتاب الزکاة: ۲/۱۷۱، ۱۸، دارالکتب العلمیہ بیروت)

(۱) (راجع رقم الحاشیہ: ۳)

(۲) (راجع، ص: ۵۴۹، رقم الحاشیہ: ۲)

(۳) (الدر المختار، کتاب الزکوة، باب المصروف: ۲/۳۴۵، سعید)

(و کذا فی البحر الرائق، کتاب الزکوة، باب المصروف: ۲/۴۲۳، رشیدیہ)

(و کذا فی تبیین الحقائق، کتاب الزکوة، باب المصروف: ۲/۱۲۱، دارالکتب العلمیہ بیروت)

کی کوئی تصریح نہیں ہوتی اور دوسروں کو کھانے میں خواہ وہ گھر کے ہی کیوں نہ ہوں شریک کرنا کیسا ہے؟
الجواب حامداً ومصلیاً:

جب کھانا مدرس کے پاس بھیج دیا اور اس کو یہ بھی اختیار ہے کہ جس مہمان یا جس مسافر کو چاہے اپنے ساتھ شریک کر لے، اور جو کھانا بیچ جائے اس کی واپسی نہیں ہوتی، نیز تنخواہ کے ساتھ کھانے کا بھی معاملہ ہے تو یہ سب علامات ہیں کہ یہ کھانا ان کو تملیکاً دیا جاتا ہے، اباحت نہیں (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۸/۷/۹۳ھ۔

بلا تنخواہ مدرسہ کی خدمت کرنا اور تعمیر مدرسہ میں قیام کرنا

سوال [۷۶۷]: مہتمم مدرسہ جو بلا مقررہ تنخواہ لئے ہوئے صرف عمارت میں قیام کو اپنی خدمت کا صلہ سمجھتا تھا، وہ شرعی نقطہ نظر سے گنہگار ہوگا یا نہیں؟ امید ہے کہ جواب جلد عنایت فرمائیں گے۔

عبد المنان، تاجر برتن، زیر جامع مسجد سلطان پورا (اودھ)، ۱۴/جنوری/۲۸ء۔

(۱) اباحت میں کھانے کے سوا دوسرے تصرفات کی اجازت نہیں ہوتی ہے جب کہ تملیک میں ہر قسم کے تصرف کرنے کا اختیار ہوتا ہے:

”دعاه ما إلى طعام و فرقههم على أخوة، ليس لأهل خوان مناوله أهل خوان آخر، ولا إعطاء سائل و خادم و هرة لغير رب المنزل، ولا كلب و لو لرب المنزل“۔ (الدر المختار: ۵/۷۱۰، کتاب الہبۃ، فصل فی مسائل متفرقة، سعید)

(و کذا فی الفتاویٰ العالمگیریۃ: ۵/۳۴۴، کتاب الکراہیۃ، الباب الثانی عشر فی الہدایا والضيافات، رشیدیہ)

(و کذا فی فتاویٰ قاضی خان علی ہامش الفتاویٰ العالمگیریۃ: ۶/۳۴۳، کتاب الہبۃ، الباب الثالث فی الحظر والإباحۃ والإحلال منه، رشیدیہ)

”کل یتصرف فی ملکہ کیف شاء“۔ (شرح المجلۃ لسلم رستم: ۱/۶۵۴، رقم المادۃ:

۱۱۹۲، مکتبہ حنفیہ کوئٹہ)

”والتحقیق أن المنفعة ملک لا مال؛ لأن الملك ما من شأنه أن يتصرف فيه بوصف

الاختصاص“۔ (رد المحتار: ۴/۵۰۲، کتاب البیوع، مطلب فی تعریف الملك والمال والتقوم، سعید)

الجواب حامداً ومصلیاً:

اس میں گنجائش ہے، مگر مہتمم کو چاہئے کہ مدرسہ کی خدمت حسبہً للہ انجام دے اور اس قیام کو خدمات کا صلہ تصور نہ کرے، بلکہ خدمات مدرسہ کے لئے مدرسہ کی ضرورت سے مدرسہ میں قیام کی تجویز کر دیا جائے تاکہ ہر وقت پوری نگرانی اور حفاظت میں سہولت رہے، جیسا کہ بعض مساجد میں امام یا مؤذن کا قیام مسجد کے حجرے میں تجویز ہوتا ہے کہ وہ خدمت کی صلہ میں نہیں ہوتا، بلکہ خدمت کا معاوضہ مستقل ہوتا ہے، یا خدمت محض ثواب کی نیت سے کرتا رہے اور قیام ضرورت کے لئے، ایسا ہی معاملہ مدرسین کے ساتھ کیا جاتا ہے کہ وہ مدرسہ کی عمارت میں قیام کرتے ہیں (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارن پور، ۸/۳/۶۷ھ۔

الجواب صحیح: سعید احمد غفرلہ، مفتی مدرسہ مظاہر علوم سہارن پور، ۹/ربیع الاول/۶۷ھ۔

معلم کی تنخواہ میں انجمن کا پیسہ

سوال [۷۲۸]: یہاں پر ایک انجمن اصلاح المسلمین قائم ہے جس کا مقصد مکتب کو فروغ دینا ہے، انجمن کی کچھ رقم جمع ہے۔ تو کیا اس رقم کو مکتب کے معلم کی تنخواہ میں دیا جاسکتا ہے یا نہیں؟

الجواب حامداً ومصلیاً:

جب انجمن اصلاح المسلمین کے مقاصد میں سے مکتب کو فروغ دینا بھی ہے تو اس کا پیسہ مکتب کے معلم کی تنخواہ میں دینا شرعاً درست ہے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۸/۶/۸۹ھ۔

(۱) ”یبدأ من غلته بعمارتہ، ثم ما هو أقرب لعمارتہ کإمام مسجد ومدرس مدرسة يعطون بقدر كفايتهم“۔ (الدر المختار)۔ ”ثم ما هو أقرب إلى العمارة وأعم للمصلحة كالإمام للمسجد والمدرس للمدرسة يصرف إليهم إلى قدر كفايتهم، ثم السراج والبساط كذلك إلى آخر المصالح“۔ (رد المحتار، کتاب الوقف، مطلب: يبدأ من غلة الوقف بعمارتہ: ۳/۳۶۶، ۳۶۷، رشیدیہ)

(و کذا فی البحر الرائق، کتاب الوقف: ۵/۳۵۶، رشیدیہ)

(و کذا فی الفتاویٰ العالمگیریہ، کتاب الوقف، الباب الحادی عشر فی المسجد وما یعلق به: ۲/۴۶۲، رشیدیہ)

(۲) ”یبدأ من غلته بعمارتہ، ثم ما هو أقرب لعمارتہ کإمام مسجد، ومدرس مدرسة يعطون بقدر =

تنخواہ مدرسین میں گورنمنٹ کی امداد کا رویہ

سوال [۷۲۹]: مدرسہ عربیہ کو گورنمنٹ سے کچھ روپیہ ملتا ہے، لیکن ان کا صحیح پتہ نہیں چل سکا کہ استاذوں کے ہیں یا مدرسہ کے، بعض لوگوں سے معلوم ہوا کہ مدرسہ کے ہیں، استاذوں کے نہیں۔ تو کیا ان کو استاذوں کی تنخواہ میں خرچ کر سکتے ہیں؟

الجواب حامداً ومصلیاً:

گورنمنٹ کی طرف سے جو روپیہ بطور امداد مدرسہ میں ملتا ہے، اس کو مدرسین کی تنخواہ میں صرف کرنا درست ہے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۹/۲/۸۹ھ۔

کیا دینی معلم کی تنخواہ پرائمری کے معلم سے کم ہونا اہانت ہے؟

سوال [۷۳۰]: عربی فارسی کی تعلیم دورہ حدیث تک ہوتی ہے، نیز اردو ہندی حساب کی تعلیم درجہ

= کفایتہم“۔ (الدرالمختار)۔ ”ثم ما هو أقرب إلى العمارة وأعم للمصلحة كالإمام للمسجد والمدرس للمدرسة يصرف إليهم إلى قدر كفايتهم، ثم السراج والبساط كذلك إلى آخر المصالح“۔ (ردالمحتار، كتاب الوقف، مطلب: يبدأ بعد العمارة بما هو أقرب إليها: ۳۶۶/۴، ۳۶۷، سعيد)

(وكذا في البحر الرائق، كتاب الوقف: ۳۵۶/۵، رشيدية)

(وكذا في الفتاوى العالمكيرية، كتاب الوقف، الباب الحادي عشر في المسجد وما يتعلق به: ۴۶۲/۲، رشيدية)

(۱) ”ومصرف الجزية والخراج ومال التغلبي وهديتهم مصالحنا كسد ثغور وبناء قنطرة وجسر وكفاية العلماء“۔ (الدرالمختار)۔ ”وكذا النفقة على المساجد كما في زكاة الخانية، فيدخل فيه الصرف على إقامة شعائرها من وظائف الإمامة والأذان ونحوهما“۔ (ردالمحتار، كتاب الجهاد، باب الجزية، مطلب في مصارف بيت المال: ۲۱۷/۴، سعيد)

”والجزية والخراج ومال التغلبي وهدية أهل الحرب يصرف في مصالحنا كسد الثغور وبناء القناطر والجسور وكفاية القضاة والعلماء“۔ (البحر الرائق، كتاب السير، باب العشر والخراج والجزية: ۱۹۸/۵، رشيدية)

(وكذا في تبیین الحقائق، كتاب السير، باب العشر والخراج والجزية: ۱۷۰/۴، سعيد)

پنجم تک تو حدیث و تفسیر کے اساتذہ کی تنخواہ خشک اور پرائمری درجات کی معلمین کی تنخواہ مع خوراک و ناشتہ کے اس تناسب سے کہ حدیث تفسیر کا درس دینے والے اساتذہ باعتبار پرائمری درجات کے معلمین کے کم تنخواہ پائیں کہ یہ علماء اور علم دین کی اہانت نہیں اور کیا واقعہ پرائمری درجات کے معلم ہی فوقیت کے مستحق ہیں؟

الجواب حامداً ومصلیاً:

اہل علم حضرات کو علوم دین کی خدمت محض اللہ کے لئے کرنی چاہئے، تنخواہ کے لئے نہیں، جو کچھ ملے اس کو مالک حقیقی کا عطیہ تصور کرنا چاہئے، خدمت دین کا معاوضہ نہیں (۱)، انشاء اللہ اجر و ثواب بھی پورا ملے گا، حق تعالیٰ کی رضا بھی حاصل ہوگی اور دنیا میں بھی عزت حاصل ہوگی۔ اگر روپیہ و تنخواہ کے لئے کام کریں گے تو رُخ دوسرا ہوگا، تنخواہ زیادہ لینے کی ہوس پیدا ہوگی اور تنخواہ کی زیادتی کو عزت تصور کریں گے کہ تنخواہ پر ذلت و اہانت ذہن میں قائم ہوگی اور طرح قلب میں انتشار پیدا ہوگا۔

یہ بھی یاد رکھیں کہ اصل عزت اللہ کی بارگاہ میں مقبول ہونا ہے جس کا مدار اخلاص پر ہے، اہانت و ذلت اس کی بارگاہ سے مردود ہونا ہے دنیا والوں کی عزت کرنا، یا ذلیل سمجھنا حقیقی عزت و ذلت نہیں (۲)۔ جو حضرات مدرسہ کے ارباب حل و عقد ہیں ان کے ذمہ بھی لازم ہے کہ وہ اہل علم کے سامنے ہرگز ایسا معاملہ نہ کریں جس سے اہل علم کی تحقیر و اہانت ہوتی ہو، ورنہ وہ سخت مجرم ہوں گے اور ان سے باز پرس ہوگی (۳)۔ فقط واللہ تعالیٰ اعلم۔

حررہ العبد محمود وغفرلہ، دارالعلوم دیوبند۔

(۱) قال اللہ تعالیٰ: ﴿وَمَنْ أَرَادَ الْآخِرَةَ وَسَعَىٰ لَهَا سَعِيهَا وَهُوَ مُؤْمِنٌ، فَأُولَٰئِكَ كَانَ سَعْيُهُمْ مَشْكُورًا. كَلَّا نُمَدِّهُنَّ هَؤُلَاءَ وَهَؤُلَاءَ مِنْ عِطَاءِ رَبِّكَ، وَمَا كَانَ عِطَاءُ رَبِّكَ مَحْظُورًا﴾ (سورة الإسراء: ۱۹، ۲۰)

”عن راشد الجبرانی قال: قال عبد الرحمن بن شبل رضى الله تعالى عنه: سمعت رسول الله صلى الله تعالى عليه وسلم يقول: ”اقرأوا القرآن ولا تأكلوا به، ولا تستكثروا به، ولا تجفوا عنه، ولا تغلوا فيه.“ (مسند الإمام أحمد، (رقم الحديث: ۱۵۱۰۷): ۴/۲۳۶، دار إحياء التراث العربی بیروت)

(۲) قال اللہ تعالیٰ: ﴿إِنْ أَكْرَمَكُمْ عِنْدَ اللَّهِ أَتَقَرُّمُ﴾ (سورة الحجرات: ۱۳)

(۳) ”عن أبی أمامة رضى الله تعالى عنه: حامل القرآن حامل راية الإسلام، مَنْ أَكْرَمَهُ فَقَدْ أَكْرَمَ اللَّهَ، وَمَنْ أَهَانَهُ فَعَلِيهِ لعنة الله.“ (فيض القدير، (رقم الحديث: ۳۶۰): ۶/۲۹۱۳، مكتبة نزار مصطفى الباز، ریاض)

امام اور قاضی کی تنخواہ کا معیار

سوال [۷۶۳۱]: میں اپنے یہاں کی مسجد میں امام ہوں اور قاضی بھی، دین کا کام فی سبیل اللہ عرصہ سے کرتا آ رہا ہوں، نیز گاؤں میں ایک عالیشان مسجد اور کنواں بھی تعمیر کروادیا ہے، مگر اب میں مجبور اور ضعیف ہو گیا ہوں، گاؤں کے لوگ میری مجبوری کو دیکھتے ہوئے تنخواہ دینے کو تیار ہیں۔ تو کیا چندہ کی رقم سے گھر کے اخراجات کے لئے تنخواہ لینا درست ہے؟

۲..... سفیر امام عالم کو اندازاً کتنا روپیہ لینا چاہئے؟ ضرور تحریر فرمائیں۔

الجواب حامداً ومصلیاً:

۱..... آپ نے اتنی مدت تک خدمت کی ہے، حق تعالیٰ اجر عظیم سے نوازے اور آپ کی تنگ دستی دور کرے۔ جو چندہ مسجد وغیرہ کے لئے کرتے ہیں اس میں سے آپ اپنے خرچ کے لئے نہ لیں (۱)، ہاں! آپ کو یہ حق ہے کہ اہل مسجد سے کہہ دیں کہ پہلے مجھے ضرورت نہیں تھی تنخواہ کی، اب مجھے ضرورت ہے، اس لئے تنخواہ دی جائے۔ اہل مسجد کو بھی چاہئے کہ وہ مناسب تنخواہ مقرر کر دیں (۲)۔ قاضی کا کام جن لوگوں کے لئے کرتے ہیں، ان سے بھی مناسب تنخواہ لے سکتے ہیں (۳) اور ان لوگوں کو بھی چاہئے کہ دیدیا کریں۔ اگر یہ صورت نہ ہو سکے تو

(۱) چونکہ محصل معطین کی طرف سے وکیل ہے اور وکیل مؤکل کی اجازت کے بغیر کسی کو کچھ نہیں دے سکتا: ”وہنا الوکیل إنما يستفيد التصرف من المؤکل، وقد أمره بالدفع إلى فلان، فلا یملک الدفع إلى غیره“۔ (ردالمحتار، کتاب الزکوۃ: ۲/۲۶۹، سعید)

(۲) قال العلامة الحصکفی رحمہ اللہ: ”ویفتی الیوم بصحتها لتعليم القرآن والفقہ والإمامة والأذان“۔ (الدرالمختار، باب الإجارة الفاسدة: ۶/۵۵، سعید)

(و کذا فی الهدایة، کتاب الإجارة، باب الإجارة الفاسدة: ۳/۳۰۱، إمدادیہ ملتان)

(و کذا فی الفتاویٰ العالمگیریہ، کتاب الإجارة، الفصل الرابع فی فساد الإجارة: ۴/۴۲۸، رشیدیہ)

(۳) ”يستحق القاضي الأجر علی کتب الوثائق والمحاضرات والسجلات قدر ما يجوز لغيره کالمفتی، فإنه يستحق أجر المثل علی كتابة الفتوی“۔ (الدرالمختار، کتاب الإجارة، مسائل شتی: ۶/۹۲، سعید)

(و کذا فی خلاصة الفتاویٰ، کتاب القضاء، الجنس الثانی فی الأقضية: ۴/۷، رشیدیہ)

(و کذا فی الفتاویٰ العالمگیریہ، کتاب القضاء، الباب التاسع فی رزق القاضي: ۳/۳۳۰، رشیدیہ)

جو لوگ چندہ دیتے ہیں، ان کو آپ اطلاع کر دیں کہ اس میں سے میں اتنا روپیہ اپنے گھر کے لئے رکھوں گا اور وہ اس پر رضامند ہوں تو اجازت کے مطابق لینا درست ہے (۱)۔

۲..... سفیر، امام، معلم اپنی حیثیت، ضرورت اور کام کے مناسب جو تنخواہ مقررہ کرے اس کا لینا درست ہے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

مدرس اور امام کی تنخواہ کی حیثیت

سوال [۷۳۲]: ائمہ مساجد اور مدرسین کی تنخواہیں چونکہ مقرر ہوتی ہیں اور قلیل بھی ہوتی ہیں، لوگوں کا خیال یہ ہے کہ یہ حق الخدمت ہے، لیکن زید ایک عالم دین ہے، اس کا خیال ہے کہ یہ نفقہ ہے، حق الخدمت نہیں ہے، اور تعین دفع نزاع کے لئے ہوتی ہے۔ کیا ان کا یہ کہنا درست ہے، اور اس تنخواہ کا لینا معاوضہ دین ہونے کی وجہ سے حرام ہے؟

الجواب حامداً ومصلیاً:

اعلیٰ مقام تو یہ ہے کہ مدرسین اور ائمہ مساجد ان خدمات کو بلا معاوضہ ادا کریں اور نیت محض اللہ پاک کو راضی کرنا ہو، مگر چونکہ ضروریاتِ نفقہ واجبہ ان کے ذمہ بھی ہے اور ہر شخص کے پاس آمدنی کے ذرائع موجود نہیں، اگر یہ حضرات امامت اور تدريس کی پابندی کرتے ہیں تو نفقات واجبہ کے ادا ہونے کی کوئی صورت نہیں، اگر نفقات واجبہ کی تحصیل میں مصروف ہوتے رہیں تو یہ خدمات معطل رہتی ہیں جس سے دین ضائع ہوتا ہے، اس مجبوری کی بناء پر فقہائے کرام نے مجازت دی ہے، تاکہ نفقات واجبہ بھی ادا ہوتے رہیں اور یہ حضرات بے

(۱) ”وإذا أراد أن يصرف شيئاً من ذلك إلى إمام المسجد أو إلى مؤذن المسجد، فليس له ذلك، إلا إن كان الواقف شرط ذلك في الوقف ولو شرط الواقف في الوقف الصرف إلى إمام المسجد وبين قدره، يصرف إليه إن كان فقيراً“۔ (الفتاویٰ العالمکیریہ، کتاب الوقف، الباب الحادی عشر فی المسجد وما يتعلق به: ۲/۴۶۳، رشیدیہ)

(وکذا فی خلاصۃ الفتاویٰ، کتاب الوقف، الفصل الرابع فی المسجد وأوقافه: ۴/۴۶۶، رشیدیہ)

(۲) (راجع، ص: ۵۵۵، رقم الحاشیہ: ۲)

فکر ہو کر اپنی دینی خدمات میں مشغول رہیں (۱)۔

تنخواہ اور تعطیل وغیرہ کے معاملہ کو صاف کر لیا جائے، کوئی بات گول مول نہ رہے جس سے نزاع پیدا ہو (۲)، چنانچہ بڑے مدارس میں اس کے متعلق بات صاف رہتی ہے، اور دستور میں چھپی رہتی ہے، چھوٹے مدارس ان کے تابع ہوتے ہیں، اس طرح نزاع نہیں ہوتا۔ بعض مساجد میں بھی یہ طریقہ ہے اور بعض میں عرف کے ماتحت عمل ہوتا ہے، البحر الرائق میں کتاب الوقف میں اس پر بحث موجود ہے (۳)۔

(۱) ”ولا لأجل الطاعات مثل الأذان والحج والإمامة وتعليم القرآن والفقه، ويفتى اليوم بصحتها لتعليم القرآن والفقه والإمامة والأذان“۔ (الدر المختار)۔ ”قال في الهداية: وبعض مشايخنا رحمهم الله تعالى استحسنا الاستيجار على تعليم القرآن اليوم، لظهور التوائ في الأمور الدينية، ففي الامتناع تضييع حفظ القرآن، وعليه الفتوى وزاد في مختصر الوقاية تعليم الفقه. وزاد متن المجمع الإمامة وزاد بعضهم الأذان والإقامة والوعظ“۔ (رد المحتار، كتاب الإجارة، باب الإجارة الفاسدة: ۵۶، ۵۵/۲، سعيد)

(و كذا في تنقيح الفتاوى الحامدية، كتاب الإجارة، مطلب: الفتوى على جواز الإجارة على تعليم القرآن: ۱۳۷/۲، مكتبة ميمية مصر)

(و كذا في الهداية، كتاب الإجارة، باب الإجارة الفاسدة: ۳۰۱/۳، إمدادية ملتان)

(۲) ”والأصل في شرط المعلم بالأجرة قول النبي صلى الله تعالى عليه وسلم: ”من استأجر أجيراً، فليعلمه أجره“۔ (بدائع الصنائع، كتاب الإجارة: ۲۰/۲، دار الكتب العلمية بيروت)

”ويشترط أن تكون الأجرة معلومة لأن جهالتها تفضي إلى المنازعة، فيفسد العقد“۔ (شرح المجلة لسليم رستم، كتاب الإجارة، الفصل الثالث في شروط صحة الإجارة: ۲۵۳/۱، رقم المادة: ۴۵۰)، مكتبة حنفية كوئٹہ

(و كذا في الدر المختار، كتاب الإجارة: ۵/۲، سعيد)

(۳) ”فإن قلت: ما يأخذه صاحب الوظيفة أجرة أو صدقة أو صلة؟ قلت: الطرسوسى فى أنفع الوسائل إن فيه شوب الأجرة والصلة والصدقة، فاعتبرنا شائبة الأجرة فى اعتبار زمن المباشرة وما يقابله من المعلوم وقد كثر وقوع هذه الحادثة بالقاهرة، فأفتى بعض الحنفية بما قالوا فى حق الأولاد من اعتبار مجئ الغلة، حتى أن بعضهم يفرغ عن وظيفة قبل مجئ الغلة بشهر أو جمعة، وقد كان =

معاہدہ اور معاملہ کرنے والے کے متعلق ایسے سخت الفاظ استعمال کرنے کہ ”وہ حرام لیتے ہیں، حرام کھاتے ہیں“ یہ جہالت اور حدود شرعیہ سے تجاوز ہے، ہرگز جائز نہیں (۱)۔ پھر جس کو اپنے دین کا رہبر تجویز کیا اور سب سے بڑی عبادت اس کی اقتدا میں ادا کرتے ہیں اس کے متعلق ایسا کہنا انتہائی بے غیرتی بھی ہے، تاہم نمازان کی بھی ہو جاتی ہے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱/۲/۸۹ھ۔

قرض میں تنخواہ کو محسوب کرنا

سوال [۷۲۳]: ایک شخص مدرسہ چلاتا تھا، اس نے اپنے کام کے لئے مجبوراً مدرسہ کاروپہ قرض لیا اور نیت کی کہ ضرور ادا کروں گا، مگر کسی مجبوری کو نہیں بتلایا۔ اس کے بعد بلا تنخواہ چند ماہ کام کیا اور گھر میں ظاہر کیا کہ ہم تو بلا تنخواہ کام کر رہے ہیں (گویا کہ قرض میں وضع کر دیں گے)، لیکن کسی مجبوری کو نہیں بتلایا۔ تو تنخواہ نہ لینے کا روپیہ قرض میں محسوب سمجھا جائے گا یا نہیں، جبکہ مقروض کا انتقال ہو چکا ہے اور مدرسہ بھی ختم ہو چکا ہے؟

= باشر غالب السنۃ ولكن بالقاهرة إنما تعتبر الأقساط الخ “ (البحر الرائق، کتاب الوقف: ۵/ ۳۸۲، رشیدیہ)

(۱) ”عن عبد اللہ بن مسعود رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”سباب المسلم فسوق، وقتاله كفر“۔ متفق علیہ۔“ (مشکوۃ المصابیح، کتاب الأدب، باب حفظ اللسان والغیبة والشتم، الفصل الأول، ص: ۴۱۱، قدیمی)

”عن ابن مسعود رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”ليس المؤمن بالطعان ولا باللعان ولا بالفاحش ولا البذي“۔ رواه الترمذی۔“ (مشکوۃ المصابیح، کتاب الأدب، باب حفظ اللسان والغیبة والشتم، الفصل الثانی، ص: ۴۱۳، قدیمی)

(۲) ”ولو أم قوماً وهم له كارهون، إن الكراهة لفسادٍ فيه، أو لأنهم أحق بالإمامة منه، كره له ذلك. وإن هو أحق، لا، والكراهة عليهم“۔ (الدر المختار، کتاب الصلوٰۃ، باب الإمامة: ۵۵۹/۱، سعید)

(و کذا فی التاتارخانیۃ، کتاب الصلوٰۃ، الفصل السادس، أما الکلام فی بیان من هو أحق بالإمامة:

الجواب حامداً ومصلیاً:

پڑھانے کا معاملہ نہیں کیا گیا، تنخواہ مقرر نہیں کی گئی، اس لئے اس قرض کو محسوب کرنے کا حق نہیں (۱)، یہ مدرسہ میں بلا تنخواہ کام کرنا تبرع اور احسان ہے، اس کا اجر ملے گا۔ جتنا روپیہ چندہ کا اپنے کام میں خرچ کیا ہے وہ قرض ہے، ورثہ اگر ادا کرنا چاہتے ہیں تو پورا روپیہ ادا کریں (۲) اور دینی مدرسہ میں۔ جہاں مناسب ہو۔ دیدیں۔ فقط واللہ تعالیٰ اعلم۔

حررہ العبد غفرلہ، دارالعلوم دیوبند۔

تبلیغ کے لئے مدرسہ سے تنخواہ

سوال [۷۶۳۴]: کیا کوئی آدمی تبلیغ کا کام کر کے مدرسہ سے تنخواہ کا پیسہ لے سکتا ہے، مثلاً زید نے

یہ طے کیا کہ اگر مجھے تبلیغ کے کام سے دو چار روز چھٹی ملی تو پڑھا دوں گا، ورنہ نہیں؟

الجواب حامداً ومصلیاً:

اہل مدرسہ تعلیم کے لئے بھی ملازم رکھتے ہیں، تبلیغ کے لئے بھی رکھ سکتے ہیں، لیکن اگر معاملہ تعلیم کے

(۱) ”ثم الأجرة تستحق بأحد معان ثلاثة: إما بشرط التعجيل أو بالتعجيل أو باستيفاء المعقود عليه، فإذا وجد أحد هذه الأشياء الثلاثة، فإنه يملكها“۔ (الفتاوى العالمكيرية، كتاب الإجارة، الباب الثاني: ۴/۱۳، رشیدیہ)

(و كذا في الدر المختار، كتاب الإجارة: ۶/۱۰، ۱۱، سعيد)

(و كذا في شرح المجلة لسليم رستم، (رقم المادة: ۴۶۷، ۴۶۸)، كتاب الإجارة: ۱/۲۶۱، كوئٹہ)

(۲) ”رجل جمع مالاً من الناس لينفقه في بناء المسجد، وأنفق من تلك الدراهم في حاجة نفسه. ثم رد بدلها، لا يسعه أن يفعل ذلك وفي القضاء يكون ضامناً، فيكون ذلك ديناً عليه لصاحب المال“۔ (فتاوى قاضی خان علی هامش الفتاوى العالمكيرية، كتاب الوقف، باب الرجل يجعل داره مسجداً: ۳/۲۹۹، رشیدیہ)

(و كذا في التاتارخانية، كتاب الوقف، الفصل الرابع والعشرون في الأوقاف التي يستغنى عنها وصرف

غلة الأوقاف: ۵/۸۷۹، ۸۸۰، إدارة القرآن كراچی)

(و كذا في خلاصة الفتاوى، كتاب الوقف، الفصل الرابع: ۴/۲۲۳، رشیدیہ)

لئے کیا گیا ہو تو مدرس کو اس کی پابندی لازمی ہوگی، اس کے لئے یہ جائز نہیں کہ چار دن، چھ دن موقع مل گیا تو پڑھا دوں گا ورنہ تبلیغ کروں گا (۱)، اس سے تعلیم کا حرج ہوگا۔

اور زکوٰۃ سے تنخواہ دینا براہ راست کسی کے لئے جائز نہیں ہے، نہ معلم کو، نہ مبلغ کو (۲)۔ مدرسہ کے ذمہ دار حضرات صرف معطیین کے ہی وکیل نہیں، بلکہ وہ تعلیم کے بھی ذمہ دار ہیں، اسی بناء پر معطیین نے ان کو وکیل بنایا ہے، اس لئے ان کو ایسی صورت اختیار کرنا جائز نہیں جس سے تعلیم کا حرج ہو (۳)، ہاں! اگر سب لوگ تبلیغ کو اصل قرار دیکر تعلیم کو تابع قرار دیں تو پھر دوسری بات ہے۔ فقط واللہ تعالیٰ اعلم۔
حررہ العبد محمود وغفرلہ، دارالعلوم دیوبند، ۲۸/۲/۹۱ھ۔

(۱) قال العلامة الحصكفي رحمه الله تعالى: "وليس للخاص أن يعمل لغيره، ولو عمل، نقص من أجرته بقدر ما عمل". (الدرالمختار، كتاب الإجارة، باب ضمان الأجير: ۷۰/۶، سعيد)
"وانما سمي أجير وحيد؛ لأنه لا يمكنه أن يعمل لغيره؛ لأن منافعه في المدة صارت مستحقة له، والأجر مقابل بالمنافع". (الهداية، كتاب الإجارة، باب ضمان الأجير: ۳۰۸/۳، مكتبة إمداديه ملتان)
(وكذا في شرح المجلة، كتاب الإجارة، الباب الأول، (رقم المادة: ۴۲۲، ۴۲۵): ۲۳۶/۱، مكتبة حنفية كوئٹہ)

(۲) قال الله تعالى: ﴿إِنَّمَا الصَّدَقَتُ لِلْفُقَرَاءِ وَالْمَسْكِينِ وَالْعَمِلِينَ عَلَيْهَا وَالْمُؤَلَّفَةِ قُلُوبُهُمْ وَفِي الرِّقَابِ وَالْغُرَمِينَ وَفِي سَبِيلِ اللَّهِ﴾ (سورة التوبة: ۶۰)

"ولو دفعها المعلم لخليفة إن كان بحيث يعمل له لو لم يعطه صح، وإلا لا". (الدرالمختار).
"(قوله: ولو دفعها المعلم لخليفة) أي: من هو نائب عنه، ونظيره: إذا دفعها المؤجر لمن استأجره أو الشيخ لمن يحضره، (قوله: صح)؛ لأنه تمحض تبرعاً فإذا نوى به الزكاة صح، (قوله: وإلا لا)؛ لأن المدفوع حينئذ بمنزلة العوض". (حاشية الطحطاوى على الدرالمختار، كتاب الزكاة، آخر باب المصروف: ۴۳۲/۱، دارالمعرفة)

(۳) "على أنهم صرحوا بأن مراعاة غرض الواقفين واجبة". (ردالمحتار، كتاب الوقف، مطلب: مراعاة غرض الواقفين واجبة: ۴۴۵/۳، سعيد)

"أجمعت الأمة أن من شروط الواقفين ما هو صحيح معتبر يعمل به". (البحر الرائق، كتاب الوقف: ۴۱۱/۵، رشيدية)

مدرس کو ڈیڑھ سو روپیہ دے کر دوسو پر دستخط لینا

سوال [۷۶۳۵]: ایک دینی مدرسہ گورنمنٹ سے ملحق ہے اور گورنمنٹ کے اسکیل کے مطابق مدرسین کی تنخواہیں متعین ہیں جس میں گورنمنٹ مدرسین کی آدھی تنخواہ و مہنگائی وغیرہ بذریعہ منیجر مدرسہ مدرسین کو دے دیتی ہے، لیکن منیجر اور مجلس منتظمہ اس رقم کا ۴/۱ (چوتھائی) حصہ مدرسین سے جبراً لیتی ہے۔ اور اگر کوئی مدرس دینے کے لئے آمادہ نہ ہو تو اخراج کی دھمکی دے کر خاموش کر دیا جاتا ہے۔ پھر اپنی مرضی کے مطابق مدرسین کو مثلاً کسی کی تنخواہ دو سو روپیہ ہے تو ڈیڑھ سو روپیہ دیکر دوسو پر دستخط لیتے ہیں۔ دریافت طلب یہ امر ہے کہ ایسا کرنا مجلس منتظمہ کے لئے درست ہے یا نہیں؟ اور مدرسین کو اس کٹوتی پر نیکی ملے گی یا نہیں؟ بصورت دیگر مدرسین کی خاموشی گناہ کا سبب بنے گی یا نہیں، ایسے ماحول میں مدرسین کیا کریں؟

الجواب حامداً ومصلیاً:

منتظمہ کا یہ طرز عمل جھوٹ ہے، خیانت ہے، بددیانتی ہے، ظلم ہے۔ مدرسین مظلوم ہیں، جتنا صبر کریں گے ان کو اجر ملے گا۔ یہ کاٹا ہوا روپیہ منتظمہ کے لئے نہ خود رکھنا درست ہے، نہ مدرسہ کے کسی کام میں خرچ کرنے کا حق ہے (۱)۔ فقط واللہ تعالیٰ اعلم۔

(۱) قال اللہ تعالیٰ: ﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾ (سورة البقرة: ۱۸۸)

”عن أبي حرة الرقاشی عن عمه رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”ألا! لا تظلموا، ألا! لا یحل مال امرئ إلا بطیب نفس منه“۔ رواه البیهقی“۔ (مشکوۃ المصابیح، کتاب البیوع، باب الغصب والعاریة، الفصل الثانی، ص: ۲۵۵، قدیمی)

”عن أبي هريرة رضی اللہ تعالیٰ عنہ أن رسول اللہ صلی اللہ تعالیٰ علیہ وسلم قال: ”من حمل علينا السلاح فليس منا، ومن غشنا فليس منا“۔ (الصحيح لمسلم، باب قول النبي صلی اللہ تعالیٰ علیہ وسلم: من غشنا فليس منا: ۷۰/۱، قدیمی)

”ليس لأحد أن يأخذ مال غيره بلا سبب شرعي وإن أخذه وجب ردّه“۔ (شرح المجلة

لسليم رستم، (رقم المادة: ۹۷)، المقالة الثانية في بيان القواعد الفقهية: ۶۲/۱، مكتبة حنفية كوئٹہ)

(و كذا في الدر المختار، باب الغصب: ۲۰۰/۶، سعيد)

زکوٰۃ و عطیات کی مخلوط رقم سے تنخواہ دینا

سوال [۷۶۳۶]: جس ادارہ میں یہ نظم نہیں کہ زکوٰۃ و عطیات کی رقمیں علیحدہ ہوں، بلکہ گڈڈ ہوں، اس سے مدرسین و ملازمین کی تنخواہ دینا درست ہے یا نہیں؟ اور پھر زکوٰۃ کی رقم میں تملیک نہیں ہوتی وہ زکوٰۃ کی رقمیں معطی کی طرف سے ادا ہوتی ہے یا نہیں؟

الجواب حامداً و مصلیاً:

زکوٰۃ کی رقم کا تنخواہ دینا جائز نہیں ہے (۱)، مخلوط میں سے جتنی رقم زکوٰۃ کی تنخواہ میں دی گئی ہے اتنی مقدار زکوٰۃ ادا نہیں ہوئی ہے، معطی کو اطلاع کر دی جائے کہ وہ اتنی زکوٰۃ خود ادا کریں (۲)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۱۵/۱۱/۹۱ھ۔



(۱) قال الله تبارك وتعالى: ﴿إِنَّمَا الصَّدَقَتُ لِلْفُقَرَاءِ وَالْمَسْكِينِ وَالْعَمَلِينَ عَلَيْهَا وَالْمُؤَلَّفَةُ قُلُوبُهُمْ وَفِي الرِّقَابِ وَالْغُرَمِينَ وَفِي سَبِيلِ اللَّهِ﴾. (سورة التوبة: ۶۰)

”ولو دفعها المعلم لخليفة إن كان بحيث يعمل له لو لم يعطه صح، وإلا لا“. (الدر المختار).
”قوله: ولو دفعها المعلم لخليفة أي: من هو نائب عنه، ونظيره: إذا دفعها المؤجر لمن استأجره أو الشيخ لمن يحضره، (قوله: صح)؛ لأنه تمحض تبرعاً فإذا نوى به الزكاة صح، (قوله: وإلا لا)؛ لأن المدفوع حينئذ بمنزلة العوض“. (حاشية الطحطاوى على الدر المختار، كتاب الزكاة، آخر باب المصروف: ۴۳۲/۱، دار المعرفة)

(۲) ”المذكر إذا سأل للفقير شيئاً وخلط ما أخذ بعضها ببعض، إن لم يأمره الفقير بالسؤال والأخذ، يكون ضامناً، فإن أدى ذلك المال بعد ذلك إلى الفقير، يكون متصدقاً لنفسه من مال نفسه، ولا يجزئ ذلك عن أرباب الأموال. وإن كانوا دفعوا إليه بنية الزكاة، لا تسقط زكاتهم“. (فتاوى قاضى خان على هامش الفتاوى العالمكيرية، كتاب الوقف، باب الرجل يجعل داره مسجداً..... الخ:

الفصل السادس فی المبعوثین والتبرعات

(مدارس کے سفراء اور چندہ کے احکام)

سفیر کی غلطی پر جرمانہ

سوال [۷۶۳]: زید و بکر مدرسہ کا چندہ کرنے کے لئے ایک طویل سفر اس لئے کرتے ہیں کہ دو ہزار روپیہ ضرور ہو جائیں گے، مگر ۱۷/۱ دن کی دوڑ دھوپ کے بعد کل چندہ چھ سو پچاس روپیہ کے قریب ہوتا ہے اور خرچہ تقریباً دو سو روپیہ ہوتا ہے جس میں ایک روپیہ بھی ناجائز خرچ نہیں کیا۔ اب سفیر چندہ کی کمی کو محسوس کرتے ہوئے خرچ میں کمی اس صورت سے کرتے ہیں کہ عمر نے پچاس روپے دیئے، اس کو رسید ہی میں پانچ بنادیا اور خرچ کا پرچہ بجائے دو سو روپیہ کے ایک سو پچاس بنا کر مہتمم کو پیش کر دیا، اس نیت سے یہ کام کیا کہ ہم پر تو مدرسہ کا کوئی پیسہ نہیں رہا۔

اب کسی وجہ سے مہتمم کو معلوم ہو گیا کہ رسید میں پچاس روپیہ کو پانچ روپیہ بنایا گیا۔ معلوم کرنے پر زید اور بکر نے بتا دیا کہ ہم نے یہ غلطی محض اس لئے کی تھی کہ چندہ بہت کم ہوا اور خرچ بہت ہو گیا، نہ تو ہم پر مدرسہ کا کچھ رہتا ہے اور نہ مدرسہ پر ہمارا رہتا ہے صرف لکھنے کا پھیر ہے۔ مہتمم کہتا ہے کہ ۲۵/۱ روپے تم کو دینے ہوں گے۔ کیا وہ دینا شرعاً جائز ہے۔ جبکہ سفیر غلطی کی معافی طلب کر رہے ہیں اور آئندہ ایسا نہ کرنے کا عہد کرتے ہیں؟ کیا زید، بکر کو شرعاً دینا واجب ہے، اگر نہ دیں تو کیا وہ گنہگار ہوں گے؟

الجواب حامداً ومصلیاً:

سفیر نے غلطی کی اگرچہ نیک نیتی سے کی، اب اس کی تصحیح کر دیں، جرمانہ سفیر سے وصول نہ کیا جائے (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۵/۵/۱۴۰۰ھ۔

(۱) قال اللہ تعالیٰ: ﴿وَلَا تَأْكُلُوا أَمْوَالَكُم بَيْنَكُم بِالْبَاطِلِ﴾ (سورة البقرة: ۱۸۸) =

مدرسہ کے سفیر کا دھوکہ دینا

سوال [۷۶۳۸]: اگر زید کسی بڑے ادارہ میں اس شرط پر سفیر ہے کہ رمضان میں کبھی اس ادارہ کے کام کو نہیں چھوڑے گا اور دستور کا پابند رہے گا، لیکن زید دھوکہ دیکر بغیر استعفیٰ دیئے چلا گیا اور مدرسہ کے خلاف پروپیگنڈہ کیا، کہیں مدرسہ کے نام پر چندہ کیا اور ڈبہ توڑ کر رقم نکال لی۔ تو کیا ایسا شخص قابل لعن و طعن نہیں ہے؟ کیا اس پر مقدمہ دائر کیا جائے اور اس سے تنخواہ واپس لینا درست ہے یا نہیں؟

الجواب حامداً ومصلیاً:

اگر معاملہ اسی طرح ہے تو وہ شخص بہت ہی قابل ملامت ہے (۱)۔ جس قدر مدرسہ کا مال لیا ہے،

= "عن أبی حرة الرقاشی عن عمہ رضی اللہ تعالیٰ عنہ قال: قال رسول اللہ صلی اللہ علیہ وسلم: ألا لا تظلموا، ألا لا یحل مال امرئ إلا بطیب نفس منه". (مشکوۃ المصابیح، باب الغصب والعاریۃ، الفصل الثانی، ص: ۲۵۵، قدیمی)

(وکذا فی السنن الکبری للبیہقی، (رقم الحدیث ۵۴۹۲): ۳/۳۸۷، دار الکتب العلمیۃ بیروت لبنان)
 "لایأخذ مال فی المذهب وفی المجتبی: إنه کان فی ابتداء الإسلام، ثم نسخ".
 (الدر المختار). "قال فی الفتح: "وعن أبی یوسف رحمہ اللہ تعالیٰ: یجوز التعزیر للسلطان بأخذ المال. وعندهما وباقی الأئمة لایجوز، ومثله فی المعراج. وظاہرہ أن ذلک رواۃ ضعیفۃ عن أبی یوسف. قال فی الشربلالیۃ: ولایفتی بهذا؛ لما فیہ من تسلیط الظلّمة علی أخذ مال الناس، فیاکلونه إذ لا یجوز لأحد من المسلمین أخذ مال أحد بغير سبب شرعی". (رد المختار، کتاب الحدود، باب التعزیر، مطلب فی التعزیر بأخذ المال: ۶۱/۳، سعید)

(وکذا فی البحر الرائق، کتاب الحدود، باب حد القذف، فصل فی التعزیر: ۶۸/۵، رشیدیہ)

(وکذا فی النہر الفائق، کتاب الحدود، باب حد القذف، فصل فی التعزیر: ۱۶۵/۳، إمدادیہ ملتان)

(۱) "عن أبی ہریرۃ رضی اللہ تعالیٰ عنہ أن رسول اللہ صلی اللہ علیہ وسلم قال: "آیۃ المنافق ثلاث: إذا حدث کذب، وإذا وعد أخلف، وإذا أؤتمن خان". (الصحيح لمسلم، کتاب الإیمان، باب خصال المنافق: ۵۶/۱، قدیمی)

اس سے واپس لیا جائے (۱)۔ غیر حاضر رہ کر جو تنخواہ لی ہے، وہ بھی واپس لی جائے (۲)۔ فقط واللہ سبحانہ تعالیٰ اعلم۔

حرزہ العبد محمود غفرلہ، دارالعلوم دیوبند، ۱۱/۳/۹۵ھ۔

سفیر اور منتظم کے درمیان اختلاف ہو تو ایک کو حکم بنا لیا جائے

سوال [۷۶۳۹]: ایک صاحب کو مدرسہ میں ملازم رکھا گیا جن سے مندرجہ ذیل باتیں طے پائیں:

۱- سفارت ۲- مدرسہ میں مقیم ہونے پر تعلیم و تدریس کا کام، معاوضہ اسی روپے، ترقی پانچ روپے ماہوار، سو روپے پر ترقی بند، سال میں ایک ماہ کی رخصت، آنے جانے کا خرچہ۔

لیکن انہوں نے حسب ذیل خلاف ورزیاں کیں:

۱- ایک بار بغیر اجازت صرف اطلاع دے کر مدرسہ میں تالا ڈال کر چلے گئے۔ ۲- گھر سے واپسی پر تاخیر سے پہونچے۔ ۳- سفارت کا پروگرام بنا کر چلے گئے، راستہ سے لکھا کہ ڈیڑھ ماہ سے زیادہ کام نہیں کروں گا اور فلاں مقام پر کام نہیں کروں گا۔ ۴- سفر میں اپنی تنخواہ کی رقم پیشگی نکال لی جبکہ معاملہ یہ طے نہیں ہوا تھا۔

(۱) ”یلزم رد المغصوب عیناً وتسليمه إلى صاحبه في مكان الغصب، إن كان موجوداً“۔ (شرح المجلة لسليم رستم باز، (رقم المادة: ۸۹)، کتاب الغصب: ۱/۴۸۸، مکتبہ حنفیہ کوئٹہ)

”هی إزالة يد محقة بإثبات يد مبطله في مالٍ متقومٍ قابلٍ للنقلٍ بغير إذن مالکهِ. واعلم أن المغصوب مضمون بالإتلاف مع أنه ليس بمملوك أصلاً، صرح به في البدائع. فلو قال: بلا إذن من له الإذن، لكان أولى. وحكمه الإثم ورد العین قائمة والغرم هالكه“۔ (الدر المختار، کتاب الغصب: ۱/۱۷۷، ۱۷۹، سعید)

(و کذا فی المبسوط للسرخسی، کتاب الغصب: ۱/۵۳، ۵۴، مکتبہ غفرانیہ کوئٹہ)

(۲) ”الأجير الخاص يستحق الأجرة إذا كان في مدة الإجارة حاضراً للعمل لكن ليس له أن يمتنع عن العمل. إذا امتنع، لا يستحق الأجرة“۔ (شرح المجلة لسليم، (رقم المادة: ۴۲۵)، کتاب الإجارة، الباب الأول: ۱/۲۳۹، مکتبہ حنفیہ کوئٹہ)

(و کذا فی التفت للفتاوی، کتاب الإجارة، ص: ۳۳۸، سعید)

(و کذا فی الدر المختار، کتاب الإجارة: ۱/۷۰، سعید)

۵- گوشوارہ نامکمل بنا کے دیا اور کہا: یہ میری ذمہ داری نہیں۔ ۶- ہم نے لکھا کہ آپ رقم نجیب آباد میرے آدمی کے پاس رکھ دیں، انہوں نے لکھا کہ میں رقم ان کو نہیں دوں گا واپس آ کر دوں گا۔ ۷- ایک بار پروگرام بنا کر نہیں دیا تھا تو صرف چار جگہ کام کیا، ایک ماہ پورا لگایا۔ ۸- اس مرتبہ بے ترتیب کام کیا جس سے مدرسہ کے اخراجات بھی زیادہ ہوئے اور دن بھی زیادہ لگے۔ ۹- مدرسہ میں ۲۰/ یوم تاخیر سے پہونچے۔ ۱۰- تعویذ گندوں کی اجرت اتنی بڑھادی جس کو دیکھ کر دل کا نپتا ہے۔

مندرجہ بالا وجوہات کی بناء پر بلا کسی مہلت کے سفیر صاحب کو مدرسہ سے خارج کر دیا، انہوں نے دو ماہ رہنے کی اجازت چاہی، ہم نے ان کو لکھا کہ اگر آپ آئندہ کو اصلاح کی کوشش کریں تو دیگر اراکین مدرسہ سے گفتگو کریں۔ جس کا جواب حسب ذیل ملا:

یہ کام میرے بس کا نہیں، آپ مہلت دیں یا نہ دیں، جو رقم ان کی طرف نکل رہی تھی اس کیلئے پندرہ اگست تک کا وعدہ فرمایا۔ آٹھ ماہ بعد جب تقاضا کیا گیا تو لکھا کہ آپ نے اچانک مجھ کو علیحدہ کیا ہے۔ اس لئے ایک ماہ کی تنخواہ آپ ہی مجھے دیں، ۱۵/ یوم پڑھانے کی تنخواہ۔ ۱۸/ جولائی کو مجھے علیحدہ کیا ہے اس لئے ماہ جولائی کی ۱۸/ یوم کی تنخواہ مزید آپ مجھے دیں۔ شرائط میں یہ باتیں طے نہیں ہوئی تھی کہ ایک ماہ کی تنخواہ دی جائے گی، اگر اچانک علیحدہ کریں گے۔ ۱۸ یوم کی تنخواہ کے لئے ہم ان کو لکھ چکے تھے کہ آپ اپنی تنخواہ کاٹ لیں۔ اب آپ از روئے شرع بتائیں کہ اراکین مدرسہ غلطی پر ہیں یا سفیر صاحب؟ فقط۔

عبدالجبار، ناظم مدرسہ اسلامیہ، اوپر بازار پوری گڑھوال۔

الجواب حامداً ومصلیاً:

یہ نزاعی شکل ہے، اس کے لئے بہتر طریقہ یہ ہے کہ سفیر صاحب اپنا بیان تحریر کر دیں اور دونوں فریق باہم مشورہ کر کے کسی کو ثالث (حکم) مان لیں اور اس کے فیصلہ پر راضی ہو جائیں (۱)، ورنہ یک طرفہ بیان پر حکم

(۱) "إذا حکم رجلان رجلاً، فحکم بینہما وورضیا بحکمہ، جاز"۔ (الہدایۃ: ۳/۱۴۳، کتاب آداب

القاضی، باب التحکیم، إمدادیہ ملتان)

"حکماً رجلاً معلوماً، فحکم بینہما بیئناً أو إقراراً ونکول ورضیا بحکمہ، صح"۔

(الدر المختار: ۵/۴۲۸، کتاب القضاء، باب التحکیم، سعید) =

تحریر کرنے سے نزاع ختم نہیں ہوگا، دوسرا فریق سائل کی تعلیم کر دے گا، متفقہ بیان پر حکم کا فیصلہ دونوں کے لئے قابل تسلیم ہوگا۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۰/۳/۹۵ھ۔

کمیشن پر چندہ وصول کرنا، سفیر کا زکوٰۃ اور دیگر صدقات کو مخلوط کرنا

سوال [۷۶۲۰]: دورِ حاضر میں مدارس کی جانب سے سفراء تحصیل چندہ کیلئے بھیجے جاتے ہیں جو خیرات، صدقات، زکوٰۃ وصول کر کے مخلوط رقم جمع کر لیتے ہیں، تنخواہ یا کمیشن دے کر حساب میں جمع کر لی جائے تو یہ جائز ہے یا نہیں؟ بہت سے حضرات توحیلہ شرعی کی زحمت بھی گوارا نہیں کرتے۔

الجواب حامداً ومصلیاً:

اگر زکوٰۃ بالکلیہ بے محل ہضم کر لی گئی ہے، یا بے محل تعمیر و تنخواہ وغیرہ میں بلا تملیک صرف کر دی گئی ہے، وہ ادا نہیں ہوئی (۱)۔ مختلف لوگوں کی زکوٰۃ و صدقات کو معطلی کی اجازت سے مخلوط کرنا درست ہے، پھر جب مقدار واجبہ مستحقین کو دیدی جائے تو زکوٰۃ ادا ہو جائے گی، سفیر مدرسہ سے کمیشن پر کام لینا جائز نہیں (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۵/۱۱/۸۵ھ۔

الجواب صحیح: بندہ نظام الدین غنی عنہ، دارالعلوم دیوبند، ۱۵/۱۱/۸۵ھ۔

= (و کذا فی شرح المجلة لسليم رستم، (رقم المادة: ۱۸۴۱)، كتاب القضاء، الباب الرابع: ۱۱۹۳/۲، ۱۱۹۴، مکتبہ حنفیہ کوئٹہ)

(۱) ”ویشترط أن يكون الصرف تملیکاً لا إباحةً، لا یصرف إلى بناء نحو مسجد ولا إلى کفن میت وقضاء دينه ولا إلى ثمن ما: أي قن یتق، لعدم التملیک وهو الرکن“. (الدر المختار شرح تنویر الأبصار، کتاب الزکوٰۃ، باب المصارف: ۳۲۴/۲، ۳۲۵، سعید)

(و کذا فی الفتاویٰ العالمگیریہ، کتاب الزکاۃ، الباب السابع فی المصارف: ۱۸۸/۱، رشیدیہ)

(و کذا فی البحر الرائق، کتاب الزکوٰۃ، باب المصارف: ۴۲۴/۲، رشیدیہ)

(۲) مفتی رشید احمد لدھیانوی رحمہ اللہ تعالیٰ کمیشن پر چندہ کے متعلق تحریر فرماتے ہیں کہ یہ معاملہ دو وجہ سے جائز نہیں: =

سفرائے مدارس کا خرچہ کہاں سے دیا جائے؟ کمیشن پر چندہ

سوال [۷۶۴۱]: مدارس اسلامیہ کے مدرسین و سفراء جو برائے وصول صدقات و زکوٰۃ وغیرہ دیگر مقامات کا سفر کرتے ہیں اور مدارس کے لئے رقمیں وصول کرتے ہیں، ان کا سفر خرچ وغیرہ کس مد سے دیا جائے؟ آیا ان کی حیثیت عاملین صدقات کی سی ہے یا نہیں؟

نیز جو لوگ کمیشن پر چندہ وصول کرتے ہیں، یا ان سے اسی طرز سے وصول کرایا جاتا ہے اور فیصد متعین کر کے کمیشن دیا جاتا ہے، یہ عمل عند الشریعہ کیسا ہے؟ جبکہ عوام الناس اس کو بالکل معیوب اور ناپسند سمجھتے ہیں۔ بعض مدارس اس کا شکار ہیں جس سے عوام بے حد بدظن رہا کرتے ہیں۔

= ۱- اجرت من العمل ہے جو ناجائز ہے، ۲- اجیر اس عمل پر بنفسہ قادر نہیں، قادر بقدرۃ الغیر ہے، اس کا عمل چندہ دینے والوں کے عمل پر موقوف ہے بنفسہ شرط ہے، چنانچہ قفیز طحان کے فساد کی علت بھی یہی ہے کہ مستاجر قدر علی الأجرة بقدرۃ العامل ہے، بنفسہ قدر نہیں۔ حسب تصریح فقہاء رحمہم اللہ تعالیٰ بوقت عقد اجیر کا قادر علی العمل ہونا اور مستاجر کا قادر علی تسلیم الأجرة ہونا صحت عقد کے لئے شرط ہے۔

معاملہ مذکورہ میں قفیز طحان سے بھی زیادہ فساد ہے، اس لئے کہ قفیز طحان میں اجرت جو حق اجیر ہے وہ اسی اجیر ہی کے عمل پر موقوف ہے اور وہ بذریعہ عمل وصول اجرت پر قادر ہے مگر مسئلہ زیر بحث میں اجیر کو عمل پر کسی قسم کی بھی قدرت حاصل نہیں غیر کا محتاج ہے۔

قفیز طحان اجارہ فاسدہ ہے اور کمیشن پر چندہ کا معاملہ اجارہ باطلہ ہے بصورت حصہ مقررہ اس کی اجرت حرام ہے۔ مہتمم اور سفیر دونوں پر اس اجارہ فاسدہ سے توبہ واجب ہے اور سفیر کو اجرت مسمیٰ واجر مثل میں سے اقل ملے گا۔ (احسن الفتاویٰ، کتاب الإجارة، کمیشن پر چندہ کرنا جائز نہیں: ۷/۲۷۶، سعید)

”ولو دفع غزلاً لآخر لينسجه له بنصفه، أو استأجر بغلاً ليحمل طعامه ببعضه، أو ثوراً ليطحن بره ببعض دقيقة، فسدت في الكل؛ لأنه استأجره بجزء من عمله، والأصل في ذلك نهيه صلى الله عليه وسلم عن قفيز الطحان“۔ (الدر المختار، كتاب الإجارة، باب الإجارة الفاسدة: ۶/۵۶، ۵۷، سعید)

(و كذا في الهداية، كتاب الإجارة، باب الإجارة الفاسدة: ۳/۳۰۳، إمداديه ملتان)

(و كذا في الفتاوى العالمكيرية، كتاب الإجارة، الفصل الثالث في قفيز الطحان: ۳/۴۴۴، رشيديه)

الجواب حامداً ومصلیاً:

سفراء کا خرچ ز اور اہ زکوٰۃ اور صدقات واجبہ سے نہ دیا جائے، بلکہ عطایا سے دیا جائے (۱)۔ ان لوگوں کا حال عالمین کا حال نہیں ہے، اموال ظاہرہ کی زکوٰۃ بیت المال کے عالمین کو دینا لازم ہوتا ہے اور وہ اس کے وصول کرنے کے ذمہ دار ہوتے ہیں، ارباب اموال اگر ان کو زکوٰۃ نہ دیں تو مجرم اور سخت سزا کے مستحق ہوتے ہیں، مدارس کے سفراء کی یہ حیثیت نہیں (۲)

کمیشن پر سفیر کو رکھنا کہ جتنا چندہ لاؤ گے اتنا فیصد اس میں سے تم کو تملیک دیا جائے گا شرعاً غلط اور ممنوع

(۱) ”ہی (أی الزکوٰۃ) تملیک المال من فقیر مسلم غیر ہاشمی ولا مولاہ بشرط قطع المنفعة عن المملک من کل وجه لله تعالیٰ“۔ (البحر الرائق: ۳۵۲/۲، کتاب الزکوٰۃ، رشیدیہ)
(وکذا فی الدر المختار: ۲۵۲/۲، کتاب الزکوٰۃ، سعید)

(وکذا فی الفتاویٰ العالمگیریہ: ۱۷۰/۱، کتاب الزکوٰۃ، الباب الأول فی تفسیرھا وصفھا وشرائطھا، رشیدیہ)

(۲) ”عن أبی ہریرۃ رضی اللہ تعالیٰ عنہ قال: لما توفي النبی صلی اللہ تعالیٰ علیہ وسلم، استخلف أبوبکر رضی اللہ تعالیٰ عنہ بعده، وكفر من كفر من العرب فقال أبوبکر: واللہ لأقاتلن من فرق بین الصلوٰۃ والزکاۃ، فإن الزکاۃ حق المال، واللہ! لو منعونی عناقاً كانوا يؤدّونها إلی رسول اللہ صلی اللہ علیہ وسلم لقاتلتهم علی منعھا“۔ الحدیث۔ (مشکوٰۃ المصابیح، کتاب الزکوٰۃ، الفصل الثالث، ص: ۱۵۷، قدیمی)

”وعامل یعم الساعی والعاشر“۔ (الدر المختار)۔ ”(قوله: یعم الساعی) هو من یسعی فی القبائل لجمع صدقة السوائم: والعاشر: من نصبه الإمام علی الطرق لیأخذ العشر ونحوه من المارة“۔ (رد المحتار: ۳۳۹/۲، کتاب الزکوٰۃ، باب المصروف، سعید)

”هو من نصبه الإمام لیأخذ الصدقات من التجار“۔ (البحر الرائق: ۴۰۲/۲، کتاب الزکوٰۃ،

باب العاشر، رشیدیہ)

”(قوله: والعامل) تقدم تفسیره فی باب العاشر، وعبر بالعامل دون العاشر لیشمل الساعی

أیضاً“۔ (البحر الرائق: ۴۲۰/۲، کتاب الزکوٰۃ، باب المصروف، رشیدیہ)

ہے، یہ اجارہ درست نہیں، یہ قفیز طحان کے تحت داخل ہے (۱)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۲۶/۴/۱۳۹۹ھ۔

سفیر کا خود تملیک کرنا

سوال [۷۶۲۲]: ۱..... ایک سفیر نے چندہ کیا، کیا اس کی تملیک خود کر سکتا ہے جبکہ وہ خود بھی کچھ جائیداد کا مالک ہے، لیکن نقد اس کے پاس کچھ نہیں ہے؟

سفیر کا قبل التملیک قرض دینا

سوال [۷۶۲۳]: ۲..... یہ سفیر باہر جمع شدہ روپے کو قبل التملیک کسی کو قرض دے سکتا ہے یا نہیں؟
مدرس کا قبل التملیک خرچ کرنا

سوال [۷۶۲۴]: ۳..... ایسے ہی اگر مدرسہ کے مدرس نے چندہ کیا اور خرچ کر لیا اور اپنی تنخواہ میں سے جو خرچ کیا ہے حساب کر دیا، تو کیا مدرس کے لئے تملیک سے قبل اپنے لئے خرچ کرنا درست ہے یا نہیں اگرچہ اس روپیہ کی تملیک یقیناً ہوئی ہے جو اس نے تنخواہ میں کٹوایا ہے؟
الجواب حامداً ومصلیاً:

۱..... لوگوں نے سفیر کو اس لئے چندہ نہیں دیا کہ وہ خود مالک بن جائے بلکہ اس لئے دیا ہے کہ طلبہ پر کھانے پکڑے میں خرچ کیا جائے، اس لئے اس کا خود مالک بننا درست نہیں (۲)۔

(۱) ”لو دفع غزلاً لآخر لینسجہ، لہ بنصفہ أو استأجر بغلاً لیحمل طعامه ببعضه، أو ثوراً لیطحن برأ بعض دقیقه، فسدت فی الكل؛ لأنه استأجره بجزء من عمله“۔ (الدر المختار، کتاب الإجارة، باب الإجارة الفاسدة: ۵۷/۶، سعید)

(و کذا فی الہدایۃ، کتاب الإجارة، باب الإجارة الفاسدة: ۳/۳۰۳، إمدادیہ ملتان)

(و کذا فی الفتاویٰ العالمگیریۃ، کتاب الإجارة، الفصل الثالث فی قفیز الطحان: ۴/۴۴۴، رشیدیہ)

(۲) ”وهنا الوکیل: إنما یستفید التصرف من المؤکل، وقد أمره بالدفع إلی فلان، فلا یملک الدفع إلی غیره کمالو أوصی لزید بكذا، لیس للوصی الدفع إلی غیره“۔ (رد المحتار، کتاب الزکوۃ: ۲/۲۶۹، سعید)

۲..... اس کو حق نہیں، وہ امین ہے (۱)۔

۳..... اس کو بھی حق نہیں، وہ امین ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۹/۱۰/۹۵ھ۔

کیا سفیر کی خوراک جزو تنخواہ ہے؟

سوال [۷۶۲۵]: مدرسہ کا چندہ کرنے کے لئے جو مدرس یا سفراء باہر جاتے ہیں ان کی تنخواہوں کے ساتھ ان کا کھانا بھی منجانب مدرسہ طے ہوتا ہے، چنانچہ کہیں سستا کہیں مہنگا جیسا بھی ملتا ہے مدرسہ کا خرچ ہوتا ہے، اس کی کوئی مقدار معین نہیں ہے۔ اگر یہ غیر معین ہونے کے باوجود اس لئے درست ہو کہ مستاجر کے ذمہ اجیر کا کھانا بھی سفر کی حالت میں ہوگا تو فہما، ورنہ کیا یہ صورت جواز کی ہو سکتی ہے کہ جن اوقات میں اہل خیر حضرات اس سفیر کو کھانا کھلائیں جیسا کہ عام دستور ہے کہ مدرسہ کی اعانت سمجھ کر سفیر کو کھانا کھلا دیتے ہیں، ان اوقات کے علاوہ کو وہ سفیر درج کر لے اور وقت یا دن کے حساب سے، مثلاً: فی یوم ایک روپیہ تنخواہ پر مزید اضافہ کیا جائے، یا مطلقاً جتنے دن سفر کرے اتنے دن کے ایک روپیہ کے حساب سے مثلاً مقرر کر دیا جائے، خواہ وہ خرید کر کھائے یا کوئی اس کو کھلائے؟

الجواب حامداً ومصلیاً:

اسی ذیل میں یہ کھانا داخل کر لیا جائے جس کو آپ نے ”فہما“ لکھا ہے۔ اگر تنخواہ کا جزو قرار دے کر ایک روپیہ یومیہ مثلاً مزید تجویز ہو جائے، تو اس کی بھی گنجائش ہے (۲)، خواہ یہ ”مزید“ کل یا جزو خرچ ہو جائے یا بچ

(۱) قال اللہ تبارک وتعالیٰ: ﴿إِنَّ اللَّهَ يَأْمُرُ أَنْ تُدَوَّ الْأَمَانَاتُ إِلَىٰ أَهْلِهَا﴾ (سورة النساء: ۵۸)

”وَأَمَّا حَكْمُهَا فَوَجُوبُ الْحِفْظِ عَلَى الْمَوَدَّعِ، وَصِرُورَةُ الْمَالِ أَمَانَةً فِي يَدِهِ وَوَجُوبُ أَدَائِهِ عِنْدَ طَلَبِ مَالِكِهِ. وَالْوَدِيعَةُ لَا تُدَوَّعُ وَلَا تُعَارَى وَلَا تُؤَاجَرُ وَلَا تُرَهَنُ. وَإِنْ فَعَلَ شَيْئًا مِنْهَا ضَمِنَ“. (الفتاویٰ العالمگیریہ: ۳۳۸/۴، کتاب الودیعة، الباب الأول، رشیدیہ)

(و کذا فی البحر الرائق: ۴۶۷/۷، کتاب الودیعة، رشیدیہ)

(و کذا فی الدر المختار: ۶۷۹/۵، کتاب الودیعة، سعید)

(۲) ”إِذَا زَادَ الْآجِرُ وَالْمُسْتَأْجِرُ فِي الْمَعْقُودِ عَلَيْهِ أَوْ فِي الْمَعْقُودِ بِهِ، إِنْ كَانَتْ الزِّيَادَةُ مَجْهُولَةً، لَا تَجُوزُ..... وَإِنْ كَانَتْ مَعْلُومَةً مِنْ جَانِبِ الْآجِرِ تَجُوزُ، سِوَا مَا كَانَتْ مِنْ جِنْسِ مَا آجَرُ أَوْ مِنْ خِلَافِ جِنْسِ مَا آجَرُ“۔ =

جائے اور بالکل مزید ہی بن جائے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۳/۴/۹۲ھ۔

الجواب صحیح: بندہ نظام الدین غفی عنہ، دارالعلوم دیوبند، ۱۴/۴/۹۲ھ۔

سفیر کو سبکدوش کر دینا

سوال [۷۶۲۶]: ہمارے یہاں ایک سفیر صاحب عرصہ آٹھ ماہ سے تھے، ان کو ایام کارکردگی کی تنخواہ پیشگی بھی دی جاتی رہی، حسب ضرورت ان کو قرض بھی دیا جاتا رہا، جس کا صاحب موصوف کو احساس بھی معلوم ہوتا ہے۔ آج کل حالات اور گرانی کی وجہ سے مدرسہ کی مالی حالت کمزور ہو کر پیشگی رقم ایام کارکردگی دینے میں تاخیر ہوتی رہی جس کو موصوف تکلیف پر محمول کرتے ہیں، حالانکہ جن حالات سے وہ دوچار ہو رہے تھے۔ احقر بھی پانچ بچے والا ہے۔ مگر موصوف ان ناگزیر حالات میں تکلیف کو برداشت کرتے ہوئے مدرسہ کے کام کو چلانے میں مدد کرنے کے بجائے یہ کہتے ہیں کہ چونکہ مالی حالت کمزور ہے اس لئے میں چلا جانا چاہتا ہوں، تو احقر نے زبانی جواب دیا کہ اچھی بات ہے۔

پھر ان کی احساس کمتری پر غصہ آیا کہ انہوں نے ان حالات میں ایسا کیوں کہا، حالانکہ ماہانہ سو روپے ان کو دیئے جاتے ہیں۔ غرض ان کو سمجھانے کے بجائے غصہ آ کر پرچہ لکھ دیا کہ فلاں تاریخ تک آپ اپنی خواہش کے مطابق سبکدوش ہو سکتے ہیں۔ ان تمام حالات کے پیش نظر جو غصہ کیا گیا بر محل ہے، یا ان کی عاجزی منت کر کے سمجھانا مناسب تھا یا نہیں؟

الجواب حامداً ومصلیاً:

قوت برداشت سب کی یکساں نہیں ہوتی، ہر ایک کے ساتھ اس کی حیثیت کے موافق معاملہ کرنا

= (الفتاویٰ العالمیہ، کتاب الإجارة، الباب الرابع عشر فی تجدید الإجارة بعد صحتها والزیادة

فیہا: ۴/۳۹، رشیدیہ)

(و کذا فی تنقیح الفتاویٰ الحامدیہ، کتاب الإجارة، مطلب: إذا زادت الأجرة فی أثناء المدة: ۱/۱۰۹،

مکتبہ میمنیہ مصر)

چاہیے (۱)، نرمی سے سمجھا دینا قرینِ مصلحت تھا، مدرسہ کا بھی فائدہ تھا، کیونکہ دوسرا معاون آپ کے پاس موجود نہیں۔ اپنے احساس اور حسن کارکردگی کی بناء پر غصہ ہو کر ایسی کارروائی کرنا اپنے احسان کو ختم کر دینا ہے (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۴/۷/۹۳ھ۔

مستحق طلباء کی آمد کی امید پر چندہ لینا

سوال [۷۶۷]: ایک مولوی صاحب نے ایک مدرسہ قائم کیا ہے جس میں خالص عربی فارسی کی تعلیم ہوتی ہے اور یہ علاقہ از روئے دینی تعلیم نابلد ہے۔ ہر قسم کا چندہ لیتے ہیں اور فرماتے ہیں کہ کچھ رقوم جمع ہو جائے تو یہاں پر کھانے کا انتظام کیا جائے گا۔ کیا اس امید پر ہر قسم کا چندہ لینا جائز ہے؟

الجواب حامداً ومصلیاً:

اگر فی الحال غریب مستحق طلبہ کے لئے رقم ناکافی ہونے کی وجہ سے کھانے کا انتظام نہیں اور وہ اس کی کوشش میں لگے ہوئے ہیں کہ اس کا انتظام کریں اور اس کی غالب توقع ہے تو وہ ایسی رقم بھی لے سکتے ہیں (۳)، مگر اس کا

(۱) ”عن عائشة رضی اللہ تعالیٰ عنہا قالت: أمرنا رسول اللہ صلی اللہ تعالیٰ علیہ وسلم: ”أن ننزل الناس منازلهم“۔ (مقدمة الصحيح لمسلم: ۴/۱، قدیمی)

(۲) قال اللہ تعالیٰ: ﴿وَأَحْسَنُ كَمَا أَحْسَنَ اللَّهُ إِلَيْكَ﴾ (سورة القصص: ۷۷)

”أى أحسن إلى خلقه كما أحسن هو إليك“۔ (تفسير ابن كثير، سورة القصص: ۳/۹۹،

سہیل اکیڈمی لاہور)

”وينبغي للآمر والنهائي أن يرفق، ليكون أقرب إلى تحصيل المطلوب، فقد قال الإمام

الشافعي: من وعظ أخاه سرّاً فقد نصحه وزانه، ومن وعظه علانية، فقد فضحه وشانه“۔ (مرقاة المفاتيح،

كتاب الآداب، باب الأمر بالمعروف، الفصل الأول: ۸/۸۶۳، رشیدیہ)

(۳) قال اللہ تبارک وتعالیٰ: ﴿لِلْفُقَرَاءِ الَّذِينَ أَحْصَرُوا فِي سَبِيلِ اللَّهِ، لَا يَسْتَطِيعُونَ ضَرْباً فِي الْأَرْضِ،

يَحْسِبُهُمُ الْجَاهِلُ أَغْنِيَاءَ مِنَ التَّعَفُّفِ، تَعْرِفُهُمْ بِسِيمَاهُمْ، لَا يَسْأَلُونَ النَّاسَ إِلْحَافاً، وَمَاتْنَفَقُوا مِنْ خَيْرٍ، فَإِنْ

اللہ بہ علیم﴾ (سورة البقرة: ۲۷۳) =

خیال رہے کہ جو رقم جس مد کے لئے لی جائے اس مد میں اس کا خرچ کرنا ضروری ہے (۱)۔ فقط واللہ تعالیٰ اعلم۔

حررہ العبد محمود غنی عنہ، دارالعلوم دیوبند، ۲۹/۶/۸۸ھ۔

الجواب صحیح: بندہ محمد نظام الدین، دارالعلوم دیوبند، ۳۰/۶/۸۸ھ۔

جتنے طلبہ کے لئے سرکار سے وظیفہ ملے اور پھر ان کی تعداد کم رہ جائے تو کیا کرے؟

سوال [۷۲۸]: ۱..... سرکاری طور پر ہر بچہ کو جو اردو پڑھاتے ہیں دو روپیہ فی بچہ منظور ہو کر آتے

ہیں کہ ان کو دیدیں۔ اب ہر طالب علم کو دو روپیہ دینا ضروری ہے، یا ارباب اختیار کتب وغیرہ خرید کر دے سکتے ہیں یا نہیں؟

۲..... بعض طالب علم اب غیر حاضر ہیں ان کی رقم مدرسہ میں محفوظ ہے۔ اب ان طلبہ کے گھر پہنچائے

جائیں، یا مدرسہ میں صرف کر لی جائے، یا کسی اور طالب علم کو دیدی جائے؟

= ”﴿لا یستطیعون﴾ لا یشغلہم بذلک ﴿ضرباً فی الأرض﴾: ای مشیاً فیہا و ذہاباً للتکسب والتجارة، وہم اهل الصفة - رضی اللہ تعالیٰ عنہم - قالہ ابن عباس رضی اللہ تعالیٰ عنہما. وکانوا نحواً من ثلثمائة من فقراء المهاجرين یسکنون سقیفة المسجد یتستغرقون أوقاتهم بالتعلم والجهاد“. (روح المعانی: ۳/۴۶، دار إحياء التراث العربی بیروت)

”عن جریر رضی اللہ عنہ قال: کنا فی صدر النہار عند رسول اللہ صلی اللہ علیہ وسلم فجاء قوم عراة مجتابی النمار فتعمر وجہ رسول اللہ لمارای بہم من الفاقة، فدخل، ثم خرج، فأمر بلالاً، فأذن وأقام فصلى وخطب، فقال: ”یا أيہا الناس! اتقوا ربکم اہ“. (سنن ابن ماجہ، باب الانتفاع بالعلم والعمل بہ، ص: ۲۳، قدیمی)

”عن أبی سعید الخدری رضی اللہ تعالیٰ عنہ: جاء رجل يوم الجمعة - والنبي صلی اللہ علیہ وسلم یخطب - بهیأة بذة، فقال له رسول اللہ صلی اللہ تعالیٰ علیہ وسلم: ”أصلیت؟“ قال: لا، قال: ”صل رکعتین“ وحث الناس علی الصدقة، فألقوا ثيابهم“. (سنن النسائی، کتاب الجمعة، باب حث الإمام علی الصدقة: ۱/۲۰۸، قدیمی)

(۱) ”وهنا الوکیل إنما یتفید التصرف من المؤکل، وقد أمره بالدفع إلى فلان، فلا یملک الدفع إلى غیره“. (ردالمحتار، کتاب الزکوة: ۲/۲۶۹، سعید)

۳..... مثال کے طور پر کسی مدرسہ میں ۲۰/ طلباء کی فہرست گئی، اب صرف ۱۵/ طالب علم باقی رہ گئے، رقم ۲۰/ کی آگئی اب ۵/ طالب علم کسی اور مدرسہ کے لکھ کر ۲۰/ کی تعداد پوری کر دیں، بعض لڑکے کہتے ہیں کہ گورنمنٹ کی رقم کی زیادہ تحقیق کی ضرورت نہیں۔ فقط۔

الجواب حامداً ومصلیاً:

۱..... حسب ہدایت معطی ہر مستحق طالب علم کو دو روپیہ دے دیں، پھر چاہے اس کو توجہ دلا دیں کہ وہ اس کی فلاں کتاب خرید لے۔

۲..... غیر حاضر کا نام آپ نے خارج تو نہیں کیا، اس کا حصہ محفوظ رکھیں، حاضر ہونے پر دے دیں، یہ بھی حق ہے کہ اس کو مکان پر ہی دے دیں (۱)۔

۳..... جب ۲۰/ طلباء کی فہرست گئی اور اب ۱۵/ رہ گئے تو جن غیر حاضر طلبہ کی رقم آئی ہے وہ واپس پہنچا دیں (۲)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند۔

(۱) ”وہنا الوکیل إنما يستفيد التصرف من المؤکل، وقد أمره بالدفع إلى فلان، فلا يملك الدفع الى غیره (ردالمحتار: ۲/ ۲۶۹، کتاب الزکاة، سعید)

(و کذا فی شرح المجلة: ۲/ ۴۷۷، (رقم المادة: ۱۲۵۷)، کتاب الوكالة، الباب الثانی فی بیان شروط الوكالة، مکتبہ حنفیہ کوئٹہ)

(۲) ’والمال الذی قبضه الوکیل بقبض العین بحسب وکالته هو فی حکم الودیعة بيد الوکیل والمال الذی فی ید الرسول من جهة الرسالة أيضاً فی حکم الودیعة‘. (شرح المجلة لسلم رستم: ۲/ ۷۸۱، (رقم المادة: ۱۲۶۳)، کتاب الوكالة، الباب الثالث فی أحكام الوكالة، مکتبہ حنفیہ کوئٹہ)
”وأما حکمها فوجوب الحفظ علی المودع، وصيرورة المال أمانة فی یده، ووجوب أدائه عند

طلب مالکھ“. (الفتاویٰ العالمکیریة: ۳/ ۳۳۸، کتاب الهبة، الباب الأول، رشیدیہ)

(و کذا فی الهدایة: ۳/ ۲۷۱، کتاب الودیعة، مکتبہ امدادیہ ملتان)

(و کذا فی الدرالمختار، کتاب الودیعة: ۵/ ۶۶۳، سعید)

چندہ کے لئے معطی پر اصرار، تدریس کے ساتھ تجارت

سوال [۷۶۴۹]: کسی نیک کام کا چندہ وصول کرنے کے لئے چندہ دینے والوں کو پریشان کرنا مثلاً چندہ دینے والا پانچ یا دس روپیہ دیتا ہے اور وصول کرنے والے خوشامد کر کے یا خفگی کا اظہار کر کے اس بات پر مجبور کرتے ہیں کہ اور زیادہ دو، تو مجبوراً زیادہ دیتا ہے۔ تو کیا اس طرح چندہ کرنا جائز ہے؟ اور ایسے چندہ کو کار خیر میں لگانا جائز ہے یا نہیں؟ یہاں پر بعض عالم اس قسم کے چندہ کو بالکل ناجائز اور حرام بتاتے ہیں، حالانکہ فتاویٰ دارالعلوم دیوبند میں ایسے چندہ کو کار خیر میں لگانا جائز لکھا ہے (۱)۔ یہاں کے علماء کہتے ہیں کہ مواعظ اشرفیہ میں ایسے چندہ کو حرام لکھا ہے۔ اس کی تحقیق مقصود ہے۔

۲..... ایک مولانا صاحب تجارت کرتے ہیں، بازار میں دوکانیں ہیں اور دینی خدمت مثلاً: بچوں کی تعلیم، کتابوں کی تصنیف اور فتاویٰ کے جوابات دیتے ہیں، یہ سب کام بلا اجرت کے جائز ہے یا نہیں؟ یہ عالم قابل تعریف ہیں یا قابل مذمت؟

الجواب حامداً ومصلیاً:

۱..... چندہ کا یہ طریقہ غلط اور ممنوع ہے (۲) جیسا کہ امداد الفتاویٰ جلد رابع میں حضرت تھانویؒ نے ممنوع لکھا ہے (۳)۔ اور فتاویٰ دارالعلوم دیوبند میں بھی یہی ہے (۴)، لیکن اس قسم کے چندہ کا طریقہ ناجائز

(۱) (فتاویٰ دارالعلوم دیوبند، کتاب الوقف، عنوان ”جو چندہ زبردستی وصول کیا ہو اس کا مصرف“: ۱/۵۶۷، دار الاشاعت کراچی)

(۲) ”عن أنس حرة الرقاشی عن عمه رضی اللہ تعالیٰ عنہ قال: قال رسول اللہ صلی اللہ علیہ وسلم: ”ألا! لا تظلموا، ألا! لا یحل مال امرئ إلا بطیب نفس منه“۔ (مشکوۃ المصابیح، باب الغصب والعاریۃ، ص: ۲۵۵، قدیمی)
(والسنن الکبریٰ للبیہقی، باب شعب الایمان: ۳۸۷/۴، (رقم الحدیث: ۵۴۹۲)، دارالکتب العلمیۃ بیروت)

(۳) ”سوال: اگر کسی محلہ کی مسجد میں مؤذن کی خوراک وغیرہ کے لئے کچھ لوگ محلہ کے چندہ دیتے ہیں اور کچھ مسلمانوں کو دینے سے انکار ہے تو ایسی حالت میں زمیندار مالک محلہ اگر جبراً ان کو چندہ میں شریک کرے تو جائز ہے یا نہیں؟

الجواب: ”نہیں“۔ (امداد الفتاویٰ، مسائل شتی عنوان: ”حرمت جبر بر چندہ“: ۴/۵۰۲، مکتبہ

دارالعلوم کراچی)

(۴) مفتی عزیز الرحمنؒ فرماتے ہیں کہ: ”اصل یہ ہے کہ اس طرح تنگ کر کے لینا تو اچھا نہیں ہے، لیکن جب مالک نے کسی =

ہونے کے باوجود کارِ خیر میں لگانا جس طرح حضرت مفتی عزیر الرحمن صاحب سے آپ نے نقل کیا ہے کہ درست ہے، اس طرح تھانویؒ نے جس جگہ ناجائز لکھا ہے اس کو بھی نقل کر دیں تو غور کر لیا جائے۔

۲..... حقوق واجبہ ادا کرنے کے لئے اور حلال روزی کمانے کے لئے تجارت کرنا شرعاً مذموم نہیں، بلکہ پوری اجازت ہے، حتیٰ کہ بعض حالات میں واجب ہے (۱)۔ اس کے ساتھ دینی علمی خدمت میں لگے رہنا بڑی ذمہ داری کو پورا کرنا ہے، اگر حق تعالیٰ کسی کو یہ توفیق دے تو بڑی نعمت ہے۔ مگر تجارت کے ساتھ دوکان پر بھی تدریس افتاء کی خدمات انجام دینے میں اقرب یہ ہے کہ تدریس، افتاء کا پورا احترام نہیں ہو سکے گا، نہ اس طرف پوری توجہ ہوگی جس کی وجہ سے غلطی بھی امکان ہے (۲)، اس لئے اگر اوقات تقسیم کر دیئے جائے تو زیادہ بہتر ہوگا کہ کچھ وقت تدریس افتاء کے لئے بھی مخصوص کر لیا جائے، کچھ وقت دوکان چلانے کے لئے، کچھ معمولی تدریس دوکان کے ساتھ بھی جاری رہے، جس میں زیادہ توجہ کی ضرورت نہ ہو، تو اس میں بھی مضائقہ نہیں کہ یہ بھی بعض

= طرح طوعاً و کرہاً دیدیا اور کارِ خیر میں لگادیا، تو آئندہ کو اس مال میں حرمت نہیں رہی، کیوں کہ یہ چوری اور غصب کا مال نہیں ہے۔ (فتاویٰ دارالعلوم، کتاب الوقف، عنوان: ”جو چندہ زبردستی وصول کیا ہو اس کا مصرف“: ۱/۵۶۷، دار الإشاعت کراچی)

(۱) ”عن عبد اللہ رضی اللہ تعالیٰ عنہ قال: قال رسول اللہ صلی اللہ علیہ وسلم: ”طلب کسب الحلال فريضة بعد الفريضة“. رواه البيهقي. (مشکوۃ المصابيح، کتاب البیوع، باب الکسب و طلب الحلال، الفصل الثالث، ص: ۲۴۲، قدیمی)

(۲) ”ينبغي أن لا يفتي في حال تغير خلقه وتشغل قلبه ويمنعه التأمل كغضب، وجوع، وعطش وحزن، وفرح غالب، ونعاس، أو ملل، أو حر مزعج، أو مرض مؤلم، أو مدافعة حدث، كل حال يشغل فيه قلبه، ويخرج عن حد الاعتدال، فإن أفتى في بعض هذه الأحوال وهو يرى أنه لم يخرج عن الصواب، جاز، وإن كان مخاطراً بها“. (المجموع شرح المذهب، باب آداب الفتوى والمفتي والمستفتي، فصل في أحكام المفتين وفيه تسع مسائل، اربعة: ۱/۷۶، دار الفكر بيروت)

(و کذا فی مقدمة شرح عقود رسم المفتی، ص: ۱۰، میر محمد کتب خانہ کراچی)

”یشترط تیقظه وقوة ضبطه وأهلیة اجتہاده“. (البحر الرائق، کتاب القضاء، فصل فی

المفتی: ۶/۴۴۸، رشیدیہ)

(و کذا فی الفتاویٰ العالمگیریہ، کتاب القضاء، الباب الأول: ۳/۳۰۸، رشیدیہ)

سلف سے منقول ہے (۱)۔ فقط واللہ سبحانہ تعالیٰ اعلم۔

حررہ العبد غفرلہ، دارالعلوم دیوبند، ۱۰/۴/۹۴ھ۔

چندہ کر کے مدرسہ تعمیر کرنا اور اس کو اپنا مکان کہنا، بہشتی زیور کے بعض مسائل کو صحیح نہ جاننا

سوال [۷۶۵۰]: ایک مولوی صاحب کے پانچ بھائی موجود ہیں، انہوں نے اپنے باپ سے ڈیڑھ بیگہ زمین مدرسہ کے نام سے اپنے نام بیع نامہ کرا لیا ہے، چکبندی کے محکمہ نے اس بیع نامہ کو مان لیا۔ باپ نے وہ زمین وقف للمدرسہ نہیں کی، اب چکبندی میں اس کا چک علیحدہ کئے گا۔ مولوی صاحب موصوف سے لوگ وقف کرنے کے لئے کہتے ہیں، تو وہ اسے وقف نہیں کرتے اور کہتے ہیں کہ اگر میں وقف کر دوں تو مجھے یہاں سے نکال دیں گے۔

مدرسہ کے لئے چندہ خود ہی کرتے ہیں، کہنے پر بھی حساب نہیں دکھاتے۔ چندہ میں امداد، زکوٰۃ، صدقہ وغیرہ ہر قسم کا مال آتا ہے۔ اس رقم سے ایک مکان بصورت مدرسہ تعمیر ہو رہا ہے۔ موصوف کا کہنا ہے کہ جب تک بچے یہاں پڑھیں گے، پڑھاؤں گا، ورنہ مکان میرا ہے، حال یہ ہے کہ کسی دوسرے شخص کو وہ مدرسہ میں نہیں رکھتے۔ یہ بھی خیال رہے کہ مدرسہ میں گاؤں کے ہی بچے تعلیم حاصل کرتے ہیں، بیرونی نہیں کہ جن کا مدرسہ کفیل ہو۔ موصوف کہتے ہیں کہ اس سے میرے باپ کو ثواب ملے گا۔

ایسے شخص کے بارے میں علماء کیا فرماتے ہیں؟ نیز اس کے باپ کو ثواب ملے گا یا نہیں؟ اکثر بیشتر غلط مسئلے بتاتے ہیں، بہشتی زیور کے تمام مسئلوں کو صحیح تسلیم نہیں کرتے۔ ایسے شخص کے پیچھے نماز کا حکم کیا ہوگا؟

الجواب حامداً ومصلیاً:

زکوٰۃ اور صدقہ کو نہ تعمیر مدرسہ میں خرچ کرنا جائز ہے، نہ تنخواہ میں صرف کرنا درست ہے، بلکہ وہ تو نادار

(۱) جیسا کہ امام ابو حنیفہ رحمہ اللہ تعالیٰ کے بارے میں منقول ہے: ”قد تواتر عنہ أنه کان یتجر فی الخز مسعوداً ماہراً

فیہ، ولہ کان فی الکوفۃ شرکاء یسافرون لہ فی شراء ذلک ویبیعہ مستغنیاً بنفسہ“۔ (الخیرات الحسان

فی مناقب الإمام الأعظم أبی حنیفۃ النعمان، الفصل الخامس والعشرون فی أكله من کسبه، مطبعة

غریبوں کو دینا واجب ہے (۱)۔ چندہ کر کے مدرسہ تعمیر کرنا اور یہ کہنا کہ یہ تو مکان میرا ہے غلط طریقہ ہے (۲)، ان کو ان سب کی اصلاح لازم ہے۔ مسائل کیا غلط بتاتے ہیں، بغیر تفصیل سامنے آئے کیا کہا جائے۔ مولوی صاحب اگر اپنے حالات ٹھیک نہ کریں تو ان کو امام بنانا مکروہ ہوگا (۳)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۹/۸/۱۴۲۹ھ۔

مدرسہ کے لئے چندہ کر کے جو عمارت بنائی جائے کیا وہ وقف ہے؟

سوال [۷۶۵۱]: ایک مدرسہ دینیہ ۳۸ سال قبل یہاں قائم کیا گیا، درس تدریس کا کام کرایہ کی عمارت میں شروع ہوا، چندہ خصوصی و عمومی سے مدرسہ کے مصارف پورے کئے جاتے ہیں۔ مدرسہ قائم ہونے

(۱) قال الله تبارک وتعالیٰ: ﴿إِنَّمَا الصَّدَقَاتُ لِلْفُقَرَاءِ وَالْمَسَاكِينِ وَالْعَامِلِينَ عَلَيْهَا وَالْمُؤَلَّفَةِ قُلُوبُهُمْ وَفِي الرِّقَابِ وَالْغَارَمِينَ وَفِي سَبِيلِ اللَّهِ وَابْنِ السَّبِيلِ﴾ (سورة التوبة: ۶۰)

”الزکاة: ہی تملیک المال من فقیر مسلم غیر ہاشمی ولا مولاہ، بشرط قطع المنفعة عن المملک من کل وجه لله تعالیٰ“۔ (البحر الرائق، کتاب الزکوة: ۳۵۲/۲، رشیدیہ)

(وکذا فی الدر المختار، کتاب الزکوة: ۲۵۶/۲، سعید)

(۲) ”(فإذا تم ولزم، لا يملك ولا يملك ولا يعار ولا يرهن): أى لا يكون مملوكاً لصاحبه. (ولا يملك): أى لا يقبل التملك لغيره بالبيع وغيره، لاستحالة تملك الخارج عن ملكه“۔ (الدر المختار مع رد المحتار، کتاب الوقف: ۳۵۱/۳، ۳۵۲، سعید)

(وکذا فی البحر الرائق، کتاب الوقف: ۳۲۰/۵، رشیدیہ)

(وکذا فی فتاویٰ قاضی خان علی ہامش الفتاویٰ العالمگیریہ، کتاب الوقف: ۲۸۵/۳، رشیدیہ)

(۳) ”ویکره إمامة عبد وأعرابی، وفاسق، وأعمى ونحوه أما الفاسق فقد عللوا كراهة تقديمه بأنه لا يهتتم لأمر دينه، وبأن في تقديمه للإمامة تعظيمه، وقد وجب عليهم إهانتة شرعاً“۔ (الدر المختار مع رد المحتار، کتاب الصلوة، باب الإمامة: ۵۶۰/۱، سعید)

(وکذا فی الفتاویٰ العالمگیریہ، کتاب الصلوة، الباب الخامس فی الإمامة، الفصل الثالث فی بیان من يصلح إماماً لغيره: ۸۵/۱، رشیدیہ)

(وکذا فی البحر الرائق، کتاب الصلوة، باب الإمامة: ۶۱۰/۱، رشیدیہ)

کے چند سال بعد والی ریاست ٹونک نے ایک ہزار سالانہ رقم مقرر فرمادی، چونکہ یہ آمدنی رقم مدرسہ کے مصارف کی کفیل نہیں ہو سکتی تھی، اس لئے بذریعہ سفیر بیرون جات سے چندہ بھی ہوتا رہا اور اب بھی ہو رہا ہے۔ اور ریاست کے حکمران کی مقرر کردہ امداد چندہ وجوہ اس دور حکومت میں ملنا بند ہو گئی۔ منتظمین مدرسہ نے عرصہ ہوا ایک عمارت مع اس کے وسیع احاطہ کے خرید لی، جب سے اس مدرسہ کا کام اس عمارت میں ہو رہا ہے، ساتھ ہی ساتھ احاطہ سے باہر چند دکانیں بھی تعمیر کر دی گئیں، کرایہ کی آمدنی مدرسہ کی ضروریات میں صرف ہوتی ہے۔ چندہ کی وصولی کا سلسلہ بھی جاری ہے۔

مسلم وقف بورڈ کا مطالبہ یہ ہے کہ مدرسہ کی عمارت اور دکانوں کا رجسٹریشن وقف بورڈ میں کرایا جائے اور شرح معینہ کے تحت سالانہ چندہ بھی داخل کیا جاتا رہے، منتظمین مدرسہ کا عذر یہ ہے کہ مدرسہ کی عمارت اور دکانیں کسی کی وقف کردہ نہیں ہیں، بلکہ چندہ عمومی سے جو رقم پس انداز کی جاتی رہی اس سے یہ عمارت خریدی گئی اور دکانیں تعمیر کرائی گئی ہیں، اس لئے یہ جائیداد وقف کی تعمیر میں نہیں آتی اور موقوفہ نہیں کہی جاسکتی۔

چندہ نگرانی کی بابت یہ عذر ہے کہ دکانوں کے کرایہ کی اس حد تک آمدنی نہیں ہے کہ مدرسہ کے مصارف کی کفیل ہو سکے مزید مصارف چندہ سے پورے کئے جاتے ہیں، پھر چندہ نگرانی بورڈ کہاں سے ادا کیا جائے اور کس وجہ سے دیا جائے؟ وقف بورڈ اس کل جائیداد کو موقوفہ قرار دیتا ہے۔

استدلال: یہ ظاہر ہے اگرچہ عمارت دوکانات کسی کی وقف کردہ نہیں، لیکن عام

مسلمانوں کی چندہ کی بھی رقم سے یہ جائیداد بنائی تو اس پر موقوفہ کا بھی اطلاق ہوتا ہے۔

بدلائل شرعیہ مطلع فرمایا جائے کہ فریقین ہذا کے استدلالات میں سے کسی کی دلیل

قابل توجہ ہو سکتی ہے۔ اور بقول منتظمین مدرسہ یہ جائیداد موقوفہ نہیں کہی جاسکتی، یا بقول

وقف بورڈ موقوفہ تسلیم کی جائے۔ جو حکم شرعی اس جائیداد مدرسہ پر عائد ہوتا ہے اگر اس سے

جلد مطلع فرمایا جائے تو باعث تکریم ہوگا۔

سائل احقر محمد عبدالحی، سرونج، ایم، پی۔

الجواب حامداً ومصلياً:

جو عمارت چندہ کر کے بنائی گئی ہو یا خریدی گئی ہو، وہ ابھی وقف نہیں ہوئی جب تک اس کو وقف نہ

کردیا جائے اور مصالح مدرسہ کا تقاضا ہے کہ اسے اب سے وقف کر دیا جائے، قاضی خاں جلد چہارم ص ۳۰ میں ہے:

”المتولی إذا اشترى من غلة المسجد حانوتاً أو داراً أو مستغلاً آخراً، جاز؛ لأن هذا من مصالح المسجد. إن أراد المتولی أن یبیع ما اشترى وباع، اختلف فيه، قال بعضهم: لا يجوز هذا البیع؛ لأن هذا صار من أوقاف المسجد، وقال بعضهم: يجوز هذا البیع، وهو الصحيح؛ لأن المشتري يذكر شيئاً من شرائط الوقف، فلا يكون ما اشترى من جملة أوقاف المسجد“ (۱)۔

اگر وقف کرنا مصالح مدرسہ کے خلاف ہے تو وقف نہ کیا جائے۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۴/۱/۸۸ھ۔

رسمی رقموں کی وصولی اور خرچ

سوال [۷۶۵۲]: میں ایک سرکاری مکتب کا معلم ہوں، اس لئے سرکاری تنخواہ کے علاوہ مکتب کے طلباء و عوام سے متعلق رکھتے ہوئے چند آدمیوں کا جو قدیم رواج مدت سے ہے اور ابھی تک چلتا آ رہا ہے علمائے دین سے فیصلہ لینا چاہتا ہوں کہ مندرجہ ذیل آمدنی میرے حق میں کیسی ہوگی؟

۱..... کسی تقریب کا جیسے ۱۵/ اگست، ۲۶/ جنوری ٹیچرس ڈے، ششماہی و سالانہ امتحانات کے موقع پر بچوں سے تقریب کے خرچ کے تخمینہ سے زیادہ رقم وصول کرنا اور خرچ سے بچی ہوئی رقم کو اپنے مصرف میں صرف کرنا شریعت کی رو سے کیسا ہوگا؟

(۱) (فتاویٰ قاضی خان علی ہامش الفتاویٰ العالمگیریہ: ۳/۹۷، کتاب الوقف، باب الرجل يجعل دارہ مسجداً، رشیدیہ)

”وفی العتابة، فإذا اجتمعت غلة فاشترى بها بيوتاً للغلة، جاز. وهل تصير وقفاً؟ اختلف المشايخ فيه، والمختار أنه يجوز بيعها إن احتاجوا إليه“. (التاتارخانية: ۵/۷۵۶، کتاب الوقف، الفصل السابع في تصرف القيم في الأوقات، إدارة القرآن کراچی)

”اشترى المتولی بمال الوقف داراً للوقف، لاتلحق بالمنازل الموقوفة، ويجوز بيعها في الأصح“. (الدر المختار: ۴/۲۱۶، ۲۱۷، کتاب الوقف، مطلب: اشترى بمال الوقف داراً للوقف، يجوز بيعها، سعید)

۲..... بچوں سے داخلہ کے وقت ایک روپیہ یا دو روپیہ کر کے وصول کرنا سند دیتے وقت فی لڑکا پانچ یا دو روپیہ جبراً رسم بنا کر وصول کرنا جبکہ سرکار کا کوئی قانون نہیں۔ ہفتہ وار، جمعراتی، عیدی، بقر عیدی شروع کرائی رسم بنا کر وصول کرنا، اس میں بھی جب کہ سرکار کا کوئی قانون نہیں۔ تو ان رقموں کو اپنی ذاتی مصرف میں خرچ کرنا شرعی اعتبار سے کیسا ہوگا؟ رسم نہیں، اگر نذرانہ کے طور پر دینے والا دے تو کیسا ہوگا؟

الجواب حامداً ومصلیاً:

۱..... رقم دینے والوں کو اگر علم ہو کہ خرچ سے زائد حصہ آپ رکھتے ہیں اور وہ اس پر رضا مند ہوں تو جائز ہے (۱)۔
 ۲..... جبراً جائز نہیں، زبردستی کی ہوئی رقم کا واپس کرنا ضروری ہے (۲)۔ ”لا یحل مال امرئ مسلم إلا بطیب نفس منه“۔ الحدیث (۳)۔ بخوشی دی ہوئی رقم کا استعمال کرنا درست ہے کہ یہ ہدیہ ہے (۴)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۵/۱/۹۳ھ۔

الجواب صحیح بندہ نظام الدین عفی عنہ، دارالعلوم دیوبند، ۱۵/۱/۹۳ھ۔

(۱) ”لا یجوز لأحد أن يتصرف فی ملک غیرہ بلا إذنه أو وكالة منه أو ولاية علیه“۔ (شرح المجلة

لسليم رستم باز: ۶۱/۱، (رقم المادة: ۹۶)، المقالة الثانية فی القواعد، مكتبة حنفیه كوئٹہ)

(و كذا فی الدر المختار: ۲۰۰/۶، كتاب الغصب، سعيد)

(۲) قال الله تعالى: ﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾ (سورة البقرة: ۱۸۸)

”عن أبي حرة الرقاشی عن عمه رضی الله تعالیٰ عنه قال: قال رسول الله صلی الله علیه وسلم:

”ألا! لا تظلموا، ألا! لا یحل مال امرئ إلا بطیب نفس منه“۔ (مشکوٰۃ المصابیح، ص: ۲۵۵، باب

الغصب والعاریة، الفصل الثانی، قدیمی)

”لیس لأحد أن يأخذ مال غیرہ بلا سبب شرعی“۔ (شرح المجلة لسليم رستم باز: ۶۲/۱،

(رقم المادة: ۹۷)، المقالة الثانية فی القواعد، مكتبة حنفیه كوئٹہ)

(۳) (السنن الكبرى للبيهقي: ۳۸۷/۳، (رقم الحديث: ۵۴۹۲)، باب شعب الإيمان، دار الكتب

العلمية، بيروت)

(و مشکوٰۃ المصابیح، كتاب البيوع، باب الغصب والعاریة، الفصل الثانی، ص: ۲۵۵، قدیمی)

(۴) ”هی (أی الهبة) المال الذي يعطى لواحد أو يرسل إليه إكراماً له“۔ (شرح المجلة لسليم رستم باز: =

نکاح کے موقع پر مدرسہ کیلئے روپیہ لینے کی رسم

سوال [۷۶۵۳]: نکاح کے موقع پر ناکح پر دعویٰ کر کے مسجد و مدرسہ کے لئے روپیہ لیتے ہیں۔ یہ

جائز ہے یا ناجائز؟ یا رسم ہونے کی وجہ سے دیتے ہیں؟

الجواب حامداً ومصلیاً:

نکاح کے موقع پر ناکح پر دعویٰ کر کے زبردستی مدرسہ کے لئے روپیہ لینا جائز نہیں، وہ بخوشی دیں

تو اجازت ہے، پابندی رسم کی وجہ سے مجبور اُدیں تب بھی درست نہیں (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۵/۳/۹۴ھ۔

منتظمین کا تعلیم کے بجائے عمارت، بیل وغیرہ پردھیان دینا

سوال [۷۶۵۴]: ایک ادارہ میں مالی وسعت کافی ہے، وہ ادارہ علمی اعتبار سے مرکزیت حاصل

کر سکتا ہے، مگر افسوس کہ منتظمین کی کج اندیشی، خود غرضی اور مفاد پرستی پر کہ وہ ادارہ کو ترقی دینا نہیں چاہتے۔

اور جتنی تعلیم اس وقت ہے اس کی جائیداد موجود تعلیم و طلباء و مدرسین پر خرچ کرنے کے لئے کافی ہے، نیز اس

جائیداد کا غلط مصرف ہے زمین کا خریدنا، مقصد اصلی تعلیم سے ہٹ کر بیلوں اور کاشت و عالیشان عمارت

پر خرچ کرنا۔ دریافت طلب امر یہ ہے کہ عند الشرع یہ سب باتیں درست ہیں یا نہیں؟ نیز اس کے لئے چندہ

کرنا کیسا ہے؟

= ۴۶۲/۱، (رقم المادة: ۸۳۴)، الكتاب السابع فی الهبة، مكتبة حنفیه كوئٹہ

(و كذا فی قواعد الفقه، القواعد الفقهية، ص: ۵۵۱، باب الهاء، الصدف پبلیشرز كراچی)

(۱) قال الله تعالى: ﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾ (سورة البقرة: ۱۸۸)

”عن أبي حرة الرقاشی عن عمه رضی الله تعالیٰ عنه قال: قال رسول الله صلی الله علیه وسلم:

أَلَا لَا تَظْلَمُوا، أَلَا لَا يَحِلُّ مَالُ امْرِئٍ مُسْلِمٍ إِلَّا بِطَيْبِ نَفْسٍ مِنْهُ“۔ (سنن الكبرى للبيهقي، كتاب الغصب،

باب من أخذ لوحاً فأدخله في سفينة أو بنى عليه جداراً، (رقم الحديث: ۱۱۵۴۵): ۱۶/۶، طبع دار

الكتب العلمية بيروت)

(ومشكوة المصابيح، كتاب البيوع، باب الغصب والعارية، ص: ۲۵۵، قديمی)

الجواب حامداً ومصلیاً:

جب ادارہ کے پاس مالی وسعت اتنی ہے کہ بغیر چندہ اور بغیر زکوٰۃ لئے ہوئے اس کے مصارف پورے ہو سکتے ہیں تو اس کو چندہ نہ مانگنا چاہئے، نہ زکوٰۃ، معطیٰ حضرات بھی ایسے ادارہ کو نہ دیں بلکہ جو مدرسہ غریب اور مستحق ہو اور دینی تعلیم و تربیت اخلاق میں زیادہ کوشاں ہو، وہاں دے (۱)۔ علم دین کے ادارہ کا اصلی مقصد دینی تعلیم و ترتیب ہے۔ کھیت، زمین، بیل وغیرہ کی فراہمی اس مقصد کے استحکام و ترقی کیلئے ہے۔ مقصد اصلی سے صرف نظر کر کے محض مالی وسعت و ترقی ہی میں منہمک رہنا تو تجارتی مقصد ہے جس سے ”آلہ“ اصل مقصد کی جگہ لے لیتا ہے اور ”مقصد“ تابع بن جاتا ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۵/۱۱/۹۱ھ۔

ادائے حقوق ملازمین میں کوتاہی کر نیوالے رئیس کی دینی ادارہ میں امداد

سوال [۷۷۷]: ایک رئیس جو کہ مسلمان ہیں اور نماز روزہ کے پابند ہیں، ساتھ ہی تبلیغی جماعت میں بغرض تبلیغ دور دور تک بڑے بڑے عالموں کے ساتھ جاتے رہتے ہیں۔ ان کے یہاں گورنمنٹ کے پراجکٹ کا کام ہوتا ہے اور وہ اپنے ملازمین کو پندرہ یوم پر تنخواہ دیتے تھے، لیکن اب سات سال سے وہ وقت مقررہ پر ملازمین کو تنخواہ نہیں دیتے ہیں اور ملازمین پریشان ہو کر ناامید ہو کر چلے جاتے ہیں۔ اور وہ رئیس ہر سال

(۱) قال الله تبارک وتعالی: ﴿لِلْفُقَرَاءِ الَّذِينَ أَحْصَرُوا فِي سَبِيلِ اللَّهِ، لَا يَسْتَطِيعُونَ ضَرْباً فِي الْأَرْضِ، يَحْسِبُهُمُ الْجَاهِلُ أَغْنِيَاءَ مِنَ التَّعَفُّفِ، تَعْرِفُهُمْ بِسِيمَاهُمْ، لَا يَسْأَلُونَ النَّاسَ إِلْحَافاً، وَمَا تُنْفِقُوا مِنْ خَيْرٍ، فَإِنَّ اللَّهَ بِهِ عَلِيمٌ﴾. (سورة البقره: ۲۷۳)

قال الله تبارک وتعالی: ﴿إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَامِلِينَ عَلَيْهَا وَالْمَوْلَافَةَ قُلُوبِهِمْ وَفِي الرِّقَابِ وَالْغَارِمِينَ وَفِي سَبِيلِ اللَّهِ وَابْنِ السَّبِيلِ﴾ (سورة التوبة: ۶۰)

”ہی تمملیک المال من فقیر مسلم غیر ہاشمی ولا مولاہ بشرط قطع المنفعة عن المملک من کل وجه لله تعالی“۔ (البحر الرائق: ۳۵۲/۲، کتاب الزکوٰۃ، سعید)

”ولا یحل أن یسأل شیئاً من له قوت یومه بالفعل أو بالقوة كالصحيح المكتسب ولو سأل للكسوة أو لاشتغاله عن الکسب بالجهاد أو طلب العلم، جاز لو محتاجاً“۔ (الدر المختار:

۳۵۵/۲، کتاب الزکوٰۃ، باب المصرف، سعید)

ہندوستان کے ایک بہت بڑے دینی تعلیمی ادارہ کو زکوٰۃ دیتے ہیں اور اس دینی ادارہ کے ناظم بھی بہت بڑے عالم ہیں، ساتھ ہی وہ رئیس ان کے مرید بھی ہیں۔

نیز ان رئیس صاحب کے یہاں جو ماہانہ تنخواہ پر نوکر ہیں ان کو بھی کبھی پوری تنخواہ ہر ماہ نہیں دی، بلکہ جس نوکر کی تنخواہ چار سو روپے ہے اس کو دو سو روپے دے کر یہ کہہ دیا کرتے ہیں کہ اگلے ماہ حساب کروں گا، لیکن وہ وقت کبھی نہیں آتا ہے کہ نوکر کو پورا حساب ملے۔ اس طرح کسی نوکر کی ۱۷/۱ ماہ کی تنخواہ روک لی اور کسی کی ایک سال کی۔ جب کہا گیا تو جواب ملا کہ کیا مجھ پر احسان کرتا ہے، جب ہوگی تب مل جائے گی، آخر کار نوکر عاجز ہو کر چھوڑ کر اپنے وطن چلے گئے اور آج تک ان کی مزدوری باقی ہے۔

کیا ایسے رئیس کی زکوٰۃ یا کسی قسم کا روپیہ لینا اس ناظم اعلیٰ کو جائز ہے اور دینی تعلیمی ادارہ میں لگانا جائز ہے؟

الجواب حامداً ومصلیاً:

اگر واقعی اسی طرح ہے تو ان رئیس صاحب کی بڑی کوتاہی ہے جو ظلم کی حد میں داخل ہے، حقوق العباد کو ادا نہ کرنا اور مزدوروں کی تنخواہ کو ان کے پورے کام کے باوجود ضبط کر لینا جس سے وہ پریشان ہو کر چلے جائیں۔ معمولی چیز نہیں نہایت سخت چیز ہے (۱)۔ دو پیسے (پرانے) اگر کسی کے رکھ لئے اور نہیں دیئے تو قیامت کے دن سات سو فرض مقبول نمازیں اس کے عوض دلائی جائیں گی (۲)۔ جبکہ وہ صاحب تبلیغ میں بھی باہر جاتے ہیں تو ان کو سوچنا چاہیے کہ تبلیغ کا پہلا اور اعلیٰ مقصد اپنی اصلاح ہے، اس سے بے توجہی نہایت غلط طریقہ ہے۔ اس سب کے باوجود وہ جو کچھ زکوٰۃ دیتے ہیں وہ ادا ہو جاتی ہے اور جس کو بھی زکوٰۃ دیتے ہیں اس کو ان کے حالات

(۱) قال اللہ تبارک وتعالیٰ: ﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾ (سورة البقرة: ۱۸۸)

”عن ابی ہریرۃ رضی اللہ تعالیٰ عنہ، عن النبی صلی اللہ علیہ وسلم قال: قال اللہ تعالیٰ: ”ثَلَاثَةٌ أَنَا خَصْمُهُمْ يَوْمَ الْقِيَامَةِ: رَجُلٌ أُعْطِيَ بِي ثُمَّ غَدَرَ، وَرَجُلٌ بَاعَ حُرًّا فَأَكَلَ ثَمَنَهُ، وَرَجُلٌ اسْتَأْجَرَ أَجِيرًا، فَاسْتَوْفَى مِنْهُ وَلَمْ يُعْطِهِ أَجْرَهُ“۔ (صحيح البخاری: ۳۰۲/۱، کتاب الإجارة، باب إثم من منع أجر الأجير، قديمی)

(۲) قال العلامة ابن نجيم: ”جاء في بعض الكتب أنه يؤخذ لداق ثواب سبع مائة صلاة بالجماعة“۔

(الأشباه والنظائر: ۱/۱۴۰، الفن الأول في القواعد تحت القاعدة الأولى، إدارة القرآن کراچی)

معلوم ہونے کے باوجود زکوٰۃ کا لینا اور صحیح مصرف میں خرچ کرنا درست ہے (۱)، لیکن اہل علم کی یہ بھی ذمہ داری ہے کہ اپنے مریدین اور متعلقین کی اصلاح و تربیت کا خاص فکر و اہتمام رکھیں، ہر مناسب موقع پر ان کو غلطیوں سے بچنے کے لئے نصیحت کرتے رہیں۔ فقط واللہ اعلم۔

حررہ العبد محمود غفرلہ، دارالعلوم دیوبند۔

صغیر و کبیر کے مخلوط مال سے چندہ

سوال [۷۶۷۱]: زید اور بکر دو بھائی ہیں، اپنے باپ کے مرنے کی وجہ سے دونوں مال متروکہ کے وارث ہوئے، بکر نابالغ یتیم ہے اور مال مشترک ہے اور زید بالغ ہے اور روزی کر کے مال متروکہ کو بڑھاتا ہے، جتنی جائیداد ہے اس کی حفاظت وغیرہ بھی کرتا ہے۔ زید اس مال مشترک سے قربانی ادا کرتا ہے، صدقات دیتا ہے، نیز لوگوں کو کھانا کھلاتا ہے، مدرسہ وغیرہ دینی کاموں میں چندہ بھی دیتا ہے۔ زید کو مذکورہ کار خیر کرنا شرعاً جائز ہے یا نہیں؟ یا یہ بھی مال مشترک شمار کیا جائے گا حالانکہ بکر کچھ روزی نہیں کھاتا۔

۲..... ہمارے دیار میں اکثر لوگوں کا مال یتیموں کے مال کے ساتھ مخلط ہوتا ہے، مدارس دینیہ کے چندہ وصول کنندہ جب چندہ کے لئے ان کے پاس جاتے ہیں تو چندہ دیتے ہیں، لیکن قوی اندیشہ ہے کہ مال مخلط سے دیتے ہیں لیکن چندہ وصول کنندہ اس کی تفتیش کئے بغیر چندہ لیتا ہے۔

اب دریافت امر یہ ہے کہ اس قسم کا چندہ مشتبہات میں شمار ہوگا یا نہیں؟ اگر مشتبہات میں شمار ہو تو دینی مدارس کیلئے اس میں شرعاً کچھ وسعت و گنجائش ہے یا نہیں؟ اگر گنجائش نہ ہو تو مدارس دینیہ قائم رکھنا دنیا میں دشوار و محال ہو جائے گا، حالانکہ دنیا بھر کے اکثر مدارس دینیہ قومیہ: دیوبند، سہارن پور، بنگال، آسام، ہندوستان کے اکثر شہروں کے مدارس چندہ ہی پر موقوف ہیں۔ جواب باصواب مفصل مدلل تحریر فرمائیں۔

محمد یونس سہاٹی۔

(۱) ”وفی الفصل العاشر من التاثرخانیة عن فتاویٰ الحجة: من ملک أموالاً غیر طيبة أو غصب أموالاً و خلطها ملکها بالخلط و یصیرضا منا وإن لم یکن له سواها نصاب فلا زکاة علیه فیها، وإن بلغت نصاباً؛ لأنه مدیون ومال المدیون لا ینعقد سبباً لوجوب الزکوة عندنا اه، فأفاد بقوله: (وإن لم یکن له سواها نصاب الخ) أن وجوب الزکوة مقید بما إذا کان له نصاب سواها“۔ (ردالمحتار، کتاب الزکوة، باب زکوة الفغم: ۲/۲۹۱، سعید)

الجواب حامداً ومصلیاً:

مال مشترک سے ایسے مواقع میں خرچ کرنا درست نہیں، کیونکہ ہر دو بھائی ایک دوسرے کے مال میں تصرف کا حق نہیں رکھتے، بلکہ بمنزلہ اجنبی کے ہیں، کذا فی العالمگیری (۱)۔ البتہ جو روزی وہ علیحدہ کماتا ہے اس میں تصرف کر سکتا ہے، مواقع مذکورہ میں بھی صرف کر سکتا ہے (۲)۔

۲..... جہاں ظن غالب ہو کہ یہ یتیموں کے مخلوط مال سے چندہ دیتا ہے وہاں تفتیش کر لی جائے، اگر یہ ظن صحیح ثابت ہو تو چندہ لینے سے انکار کر دے۔ اور جہاں ظن غالب نہ ہو، یا اس کے خلاف کا ظن ہو، وہاں تفتیش کی ضرورت نہیں (۳)۔ جب اہل مدارس دیانت کے ساتھ اس کے حلال روپے سے مدرسے سے چلانے کا پختہ عزم کریں گے اور حرام روپے سے اجتناب کریں گے، تو اللہ تعالیٰ کی امداد بالیقین شامل حال رہے گی، لقولہ تعالیٰ:

(۱) ”ولا يجوز لأحدهما أن يتصرف في نصيب الآخر إلا بأمره، وكل واحد منهما كالأجنبي في نصيب صاحبه“۔ (الفتاویٰ العالمگیریہ، کتاب الشریکۃ، الباب الأول، الفصل الأول منه: ۳۰۱/۲، رشیدیہ)

(و کذا فی الدر المختار، کتاب الشریکۃ: ۳۰۰/۳، سعید)

(و کذا فی البحر الرائق، کتاب الشریکۃ: ۲۸۰، ۲۷۹/۵، رشیدیہ)

(۲) ”إلا إذا كان لها كسب على حدة، فهو لها“۔ (رد المحتار، کتاب الشریکۃ، فصل فی الشریکۃ الفاسدة: ۳۲۵/۳، سعید)

”كل يتصرف في ملكه كيف شاء“۔ (شرح المجلة لسليم رستم باز، (رقم المادة: ۱۱۹۲)،

کتاب الشریکۃ، الباب الثالث فی المسائل المتعلقة بالحيطان والجيران: ۶۵۴/۱، مکتبہ حنفیہ کوئٹہ)

(۳) ”أهدى إلى رجل شيئاً أو أضافه إن كان غالب ماله من الحلال، فلا بأس، إلا أن يعلم بأنه حرام، فإن الغالب هو المحرام، ينبغي أن لا يقبل الهدية ولا يأكل الطعام، إلا أن يخبره بأنه حلال“۔ (الفتاویٰ العالمگیریہ، کتاب الکراہیہ، الباب الثانی عشر فی الهدایا والضيافات: ۳۴۲/۵، رشیدیہ)

”لأن من أصله أن الدراهم المغصوبة من أناس متى خلط البعض ببعض، فقد ملكها الغاصب،

ووجب عليه مثل ما غصب. وقالوا: لا يملك تلك الدراهم، وهي على ملك صاحبها، فلا يحل له

الأخذ“۔ (الفتاویٰ العالمگیریہ، المصدر السابق)

(و کذا فی خلاصۃ الفتاویٰ، کتاب الکراہیہ، الفصل الرابع فی المال من الإهداء والميراث وغير

ذلك: ۳۴۸/۴، رشیدیہ)

﴿ومن یشق اللہ یجعل له مخرجاً، ویرزقه من حیث لا یحتسب، ومن یتوکل علی اللہ، فهو حسبہ﴾ (الایۃ (۱)۔

اللہ پاک کا وعدہ بالکل سچا ہے، وہ ضرور پورا ہوگا: ”إن اللہ لا یخلف المیعاد“ (۲)۔ دیگر دنیا دار الامتحان ہے، اس میں حسب حیثیت ہر ایک کی آزمائش ضرور ہوتی ہے، اس میں استقامت از حد ضروری ہے کہ یہ بہت بڑا کمال ہے جس کو نصیب ہو جائے۔ ”اللہم ارزقنا منہ حظاً وافراً“۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۱۰/۸/۶۲ھ۔

الجواب صحیح: سعید احمد غفرلہ، مدرسہ مظاہر علوم سہارنپور، ۱۰/۸/۶۲ھ۔

صحیح: عبداللطیف، ناظم مدرسہ مظاہر علوم سہارنپور۔

نابالغ کا مدرسہ کے چندہ میں پیسے دینا

سوال [۷۶۷۷]: مدرسہ کے نابالغ بچے جو اپنے ناشتہ کے لئے پیسے اپنے گھر سے لاتے ہیں۔ اگر وہ

مدرسہ میں بطور چندہ دے دیں تو لینا جائز ہے یا نہیں؟

الجواب حامداً ومصلیاً:

اگر ان کے ولی نے مدرسہ میں دینے کے لئے پیسے دیئے ہیں تو جائز ہے (۳)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

(۱) (سورة الطلاق: ۲، ۳)

(۲) (سورة ال عمران: ۹)

(۳) ”قال: یجوز أن یقبل فی الهدیة والإذن قول العبد والجاریة والصبی؛ لأن الهدایا تبعث علی أیدی هؤلاء..... فلو لم یقبل قولهم، یؤدی إلی الحرج“. (الهدایة، کتاب الکراہیة، فصل فی الأکل والشرب: ۴/۴۵۴، إمدایہ ملتان)

(و کذا فی الدر المختار ورد المحتار، کتاب الحظر والإباحة: ۶/۳۴۵، سعید)

”ویشترط أن یکون الوکیل عاقلاً ممیزاً، ولا یشرط أن یکون بالغاً، فیصح أن یکون الصبی الممیز وکیلاً“. (شرح المجلة لسلم رستم باز، (رقم المادة: ۱۴۵۸)، کتاب الوكالة، الباب الثانی فی شروط الوكالة: ۱/۷۷۵، مکتبہ حنفیہ کوئٹہ)

جعلی سفیر سے زائد روپیہ وصول کرنا

سوال [۷۶۷۸]: زید کسی مدرسہ کی سفارت کرتا تھا، پھر وہ اس ذمہ داری سے معزول کر دیا گیا۔ سفارت سے برخاست ہونے کے بعد زید نے مدرسہ مذکور کی طرف سے جعلی رسید چھپوائی اور در پردہ ناجائز طور پر اس رسید کے ذریعہ چندہ وصول کرنے لگا، چند دنوں کے بعد پردہ فاش ہو گیا۔ اور اراکین مدرسہ کے پوچھ گچھ کے بعد اس نے بتلایا کہ اس نے کل دو سو تیس ۲۲۳ روپے وصول کئے ہیں جس وصولیابی کی یہ رسید شاہد ہے اور میں اس بات پر حلف بھی اٹھا سکتا ہوں۔

لیکن اراکین مدرسہ نے اس کی نہ مانی اور کہا کہ تو نے نو سو اڑسٹھ روپے وصول کئے ہیں، لیکن اراکین مدرسہ کے پاس ۹۶۸ روپے زید کے سر تھوپنے کی نہ تو کوئی دلیل ہے نہ برہان۔ لہذا زید سے دو سو تیس ۲۲۳ کے علاوہ جو زائد روپیہ کمیٹی وصول کرے گی وہ دیانۃً اور عند اللہ یقیناً وہ روپے ہوں گے جو زید اپنے گھر سے دے گا۔ چندہ سے ان زائد روپیوں کا قطعاً تعلق نہیں۔ اب سوال یہ ہے کہ دو سو تیس یا نو سو اڑسٹھ روپے جو زید کمیٹی کو دے گا ان روپیوں کا مدرسہ میں صرف کرنا جائز یا نہیں؟

الجواب حامداً ومصلیاً:

اگر کمیٹی کے پاس نو سو اڑسٹھ روپے کا ثبوت موجود ہے اور زید حلف کر کے انکار کرتا ہے تو کمیٹی کو اس روپیہ کے وصول کرنے کا حق نہیں۔ اگر وصول کر لیا ہو تو واپسی ضروری ہے (۱)، مدرسہ میں ہرگز خرچ نہ کیا جائے، ہاں! جتنے روپیوں کا ثبوت ہے وہ ضرور اس سے وصول کر لیا جائے اور مدرسہ میں خرچ کیا جائے۔ اگر وہ زکوٰۃ،

(۱) ”عن أبی حرة الرقاشی عن عمہ رضی اللہ تعالیٰ عنہ قال: قال رسول اللہ صلی اللہ علیہ وسلم: ”ألا! لا تظلموا، ألا! لا یحل مال امرئ إلا بطیب نفس منه“۔ (مشکوۃ المصابیح، باب الغصب والعاریۃ، الفصل الثانی، ص: ۲۵۵، قدیمی)

”لیس لأحد أن يأخذ مال غیره بلا سبب شرعی، وإن أخذه ولو علی ظن أنه ملكه، وجب علیہ ردہ عیناً إن كان قائماً، وإلا فیضمن قیمته“۔ (شرح المجلة لسلم رستم باز، المقالة الثانية فی بیان قواعد الفقہیة: ۶۲/۱، مکتبہ حنفیہ کوئٹہ)

صدقات واجبہ کا مستحق ہو تو مستحقین پر تملیکاً صرف کیا جائے (۱) اور اس کا انتظام کیا جائے کہ زید پھر ایسی حرکت کر کے قوم کو دھوکہ نہ دے سکے۔ فقط واللہ سبحانہ تعالیٰ اعلم۔

حررہ العبد محمود غفرلہ ۲۲/۵/۹۰ھ۔

جعلی رسید سے جمع کردہ چندہ کا مصرف

سوال [۷۶۷۹]: ایک شخص نے جعلی رسید لیکر مدرسہ کا چندہ کیا، حالانکہ مدرسہ بھی نہیں ہے، وہ شخص شبہ کی وجہ سے پکڑا گیا اور اس سے مدرسہ کی تصدیق طلب کی گئی جس کی وجہ سے وہ رات ہی میں فرار ہو گیا اور مبلغ ایک سو چالیس روپیہ و رسید چھوڑ کر بھاگا۔ اب اس کا مصرف کیا ہے؟

الجواب حامداً ومصلیاً:

دوسرے، کسی دینی مدرسہ میں ایسی رقم کا خرچ کرنا درست ہے (۲)، اگر وہ مدرسہ موجود ہے جس کے نام پر چندہ کیا گیا ہے تو اسی میں دیدیا جائے۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۱/۵/۸۹ھ۔

(۱) ”الزکاة: ہی تملیک المال من فقیر مسلم غیر ہاشمی ولا مولاہ، بشرط قطع المنفعة عن

المملک من کل وجه لله تعالیٰ“۔ (البحر الرائق، کتاب الزکوة: ۲/۳۵۲، رشیدیہ)

(وکذا فی الدر المختار، کتاب الزکوة: ۲/۲۵۶، سعید)

(وکذا فی الفتاویٰ العالمگیریہ، کتاب الزکاة: ۱/۱۷۰، رشیدیہ)

(۲) ”حشیش المسجد وحصره مع الاستغناء عنهما، وكذا الرباط والبئر، وإذا لم ينتفع بهما، فيصرف

وقف المسجد والرباط والبئر إلى أقرب مسجد أو رباط أو بئر أو حوض إليه“۔ (الدر المختار)۔ ”فی

شرح الملتقى: یصرف وقفها لأقرب مجانس لها“۔ (رد المحتار، کتاب الوقف، مطلب فیما لو خرب

المسجد أو غیره: ۳/۳۵۹، سعید)

(وکذا فی البحر الرائق، کتاب الوقف، فصل فی أحكام المساجد: ۵/۴۲۲، رشیدیہ)

(وکذا فی الفتاویٰ العالمگیریہ، کتاب الوقف، الباب الثالث عشر فی الأوقاف التي یستغنی

عنها: ۲/۴۷۸، رشیدیہ)

محض دفتری خانہ پُری کر کے سرکار سے امداد لینا، گرائی الاؤنس سے زائد دکھلا کر زیادہ وصول کرنا

سوال [۷۶۸۰]: ایک مدرسہ میں چند مدرسین درسِ نظامی کی تعلیم پر مامور ہیں اور اس کی انہیں تنخواہ ملتی ہے اور ۳۰/ روپیہ ماہانہ گرائی الاؤنس بھی ملتا ہے۔ ان اخراجات کی آمدنی کے لئے کوئی مستقل ذریعہ نہیں ہے، بلکہ اہتمام کی طرف سے مختلف ذرائع اختیار کئے جاتے ہیں، ان ہی میں سے ذریعہ کے طور پر بعض دیگر ادارتی مصلحتوں کی بناء پر سرکار سے الحاق کر لیا گیا ہے، مگر سرکاری نصاب کی تعلیم نہیں ہوتی، صرف دفتری خانہ پُری کے ذریعہ تعلیم دکھلا دی جاتی ہے۔ سرکار مختلف ناموں سے امداد دیتی رہتی ہے: لائبریری کے نام سے، کبھی تنخواہوں کے نام سے اور دیگر تعلیمی اخراجات کے نام سے۔ اور مہتمم ان رقوم کو ادارتی مصلحتوں میں خرچ کرتا رہتا ہے اور مدرسین کو ان دفتری خانہ پُری سے کوئی تعلق نہیں ہے۔

اب گورنمنٹ نے ۳۰/ روپیہ ماہانہ گرائی الاؤنس دیا ہے۔ سوال یہ ہے کہ اس طریقہ سے گورنمنٹ سے رقم لینا اور اپنی حسبِ صواب دیدارہ پر خرچ کرنا شرعاً درست ہے یا نہیں؟

الجواب حامداً ومصلیاً:

اگر الحاق کی شرائط موجود نہیں، غلط بیانی کر کے شرائط الحاق موجودہ ظاہر کر کے الحاق کیا گیا ہے اور اس کے تقاضوں کو پورا نہیں کیا جاتا، صرف دفتری خانہ پُری کر کے بتلادیا جاتا ہے کہ تقاضوں کو پورا کر دیا گیا اور اس طور پر امداد حاصل کی جاتی ہے تو یہ زور و خداع ہے (۱)، اس کا لینا دانشمندی کے بھی خلاف ہے، پھر اس کی تقسیم کا

(۱) غلط طریقہ سے کسی کا مال کسی بھی درجے میں کھانا جائز نہیں:

قال الله تبارک وتعالیٰ: ﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾ (سورة البقرة: ۱۸۸)

”عن أبي حرة الرقاشی عن عمه رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”ألا! لا تظلموا، ألا! لا يحل مال امرئ إلا بطيب نفس منه“۔ (مشکوٰۃ المصابیح، کتاب البیوع، باب الغصب والعاریۃ، الفصل الثانی، ص: ۲۵۵، قدیمی)

”عن أبي هريرة رضی اللہ تعالیٰ عنہ أن رسول اللہ صلی اللہ تعالیٰ علیہ وسلم قال: ”من حمل علينا السلاح، فليس منا، ومن غشنا فليس منا“۔ (الصحيح لمسلم، کتاب الإیمان، باب قول النبی صلی اللہ تعالیٰ علیہ وسلم: ”من غشنا“: ۷۰/۱، قدیمی)

سوال بے محل ہے۔ کیا مدرسین حضرات ایسی رقم لینے کے لئے آمادہ ہو جائیں گے، امید تو یہ ہے کہ اگر ان کو دی جائے تب بھی وہ قبول نہیں کریں گے، ان کی دیانت اس کی اجازت نہیں دے گی بلکہ اس کو برداشت نہیں کریں گے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۲/۲/۹۰ھ۔

مدرسہ کے کاغذات، مہریں، رسیدیں لیکر چندہ کرنے کا حکم

سوال [۷۸۱]: مدرسہ اسلامیہ حنفیہ سعادت گنج بارہ بنکی کے ناظم و صدر صاحب کچھ عرصہ تک بخوبی اپنے فرائض انجام دیتے رہے ہیں، انہوں نے خفیہ پارٹی بنالی اور ایک دن موقع پا کر مدرسہ مذکورہ کا تمام ضروری سامان، کاغذات، رقم، رسیدیں، مہریں وغیرہ اٹھا کر چلے گئے اور پھر کسی طرح کارکنوں سے مصالحت نہ ہو سکی۔ سوالات یہ ہیں کہ:

۱..... مدرسہ مذکورہ کی رقم واپس کرنا ضروری ہے یا نہیں؟

۲..... مدرسہ کا سامان، مہریں وغیرہ واپس کرنا چاہیے یا نہیں؟

۳..... مدرسہ مذکورہ کی رسیدوں سے وصول کی ہوئی رقم مدرسہ ہی کی ہے یا نہیں؟

۴..... مدرسہ کی رسیدوں سے کچھ چندہ وصول کر کے انہوں نے علیحدگی کے بعد ایک نیا مدرسہ کھولا تھا،

ان رسیدوں کی وصول شدہ رقم اپنے مدرسہ میں لگائی۔ کیا وہ رقم اس جدید مدرسہ میں لگ سکتی ہے یا نہیں؟

الجواب حامداً ومصلیاً:

۱..... مدرسہ کی رقم ذاتی مصارف میں خرچ کرنا جائز نہیں، اس کی واپسی ضروری ہے (۱)۔

(۱) ”رجل جمع مالاً من الناس لينفقه في بناء المسجد، وأنفق من تلك الدراهم في حاجة نفسه. ثم رد بدلها، لا يسعه أن يفعل ذلك..... وفي القضاء يكون ضامناً، فيكون ذلك ديناً عليه لصاحب المال.“ (فتاویٰ قاضی خان علی ہامش الفتاویٰ العالمگیریہ، کتاب الوقف، باب الرجل يجعل داره مسجداً: ۲۹۹/۳، رشیدیہ)

(و کذا فی التاتارخانیۃ، کتاب الوقف، الفصل الرابع والعشرون فی الأوقاف التي يستغنی عنها وصرف غلة الأوقاف: ۸۷۹/۵، ۷۸۰، إدارة القرآن کراچی)

(و کذا فی خلاصۃ الفتاویٰ، کتاب الوقف، الفصل الرابع: ۳۲۳/۳، رشیدیہ)

۲..... اس سب کی بھی واپسی ضروری ہے۔

۳..... وہ رقم بھی مدرسہ کی ہے (۱)۔

۴..... سابق مدرسہ کے نام پر اس کی رسیدوں سے چندہ وصول کر کے اپنے قائم کردہ مدرسہ میں صرف کرنا درست نہیں، جبکہ سابق مدرسہ موجود ہے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۴/۳/۹۰ھ۔

الجواب صحیح: بندہ نظام الدین غفرلہ، دارالعلوم دیوبند، ۴/۳/۹۰ھ۔

مدرسہ کی رسید پر زکوٰۃ، فطرہ، قربانی کی کھالیں وصول کرنا

سوال [۷۸۲]: مدراس عربیہ کے اراکین اور اساتذہ کرام زکوٰۃ، صدقات، قربانی کی کھالیں مدرسہ کی رسید دیکر غریب بچوں کے نام پر وصول کر لیا کرتے ہیں۔ آپ ہمیں صرف یہ بتلا دیں کہ سب سے پہلے کس شخص نے کس سن میں کس مدرسہ کی رسید پر زکوٰۃ یا فطرہ یا قربانی کی کھال وصول کی تھیں؟ یہ طریقہ کس کا ایجاد کردہ ہے؟

الجواب حامداً ومصلیاً:

اللہ پاک کا ارشاد ہے: ﴿وَاتُوا الزَّكَاةَ﴾ (۳)، حضرت نبی اکرم صلی اللہ تعالیٰ علیہ وسلم کو حکم فرمایا: ﴿خُذْ مِنْ أَمْوَالِهِمْ صَدَقَةً﴾ (الآیۃ ۴)۔ حضرت نبی اکرم صلی اللہ تعالیٰ علیہ وسلم نے اپنے عاملین کو زکوٰۃ وصول

(۱) (راجع، ص: ۵۹۲، رقم الحاشیۃ: ۱)

(۲) ”وإن اختلف أحدهما بأن بنی رجلان مسجدین، أو رجل مسجداً ومدرسة، ووقف علیهما أوقافاً، لایجوز له ذلك: أى الصرف المذكور. قال الخیر الرملى: أقول: ومن اختلاف الجهة ما إذا كان الوقف منزلین: أحدهما للسکنی والآخر للاستغلال، فلا یصرف أحدهما للآخر، وهی واقعة الفتوی.“ (الدر المختار مع رد المحتار، کتاب الوقف، مطلب فی نقل أنقاض المسجد: ۴/۳۶۰، ۳۶۱، سعید)

”وقد علم منه أنه لایجوز لمتولی الشیخونیه بالقاهرة صرف أحد الوقفین للآخر.“

(البحر الرائق، کتاب الوقف: ۲/۳۶۲، رشیدیہ)

(۳) (سورة البقرة: ۴۳)

(۴) (سورة التوبة: ۱۰۳)

کرنے کے لئے بھیجا، وہ لیکر آئے، پھر اس کو مستحقین پر خرچ فرمایا (۱)۔ آپ صلی اللہ تعالیٰ علیہ وسلم کے بعد خلفائے راشدین رضی اللہ تعالیٰ عنہم نے بھی اپنے عاملین کے ذریعہ زکوٰۃ وصول کی اور بیت المال میں جمع کر کے مستحقین کو دی (۲)۔

پھر جب بیت المال کا حال بعد کے لوگوں نے صحیح نہیں رکھا تو ارباب اموال خود زکوٰۃ ادا کرنے لگے۔ اور دین کی اشاعت کے لئے جب مدارس قائم کئے گئے تو اول اول سلاطین نے ان کے اخراجات برداشت کئے (۳)۔ پھر ارباب مدارس نے خود انتظام کیا اور زکوٰۃ، صدقات وصول کر کے طالب علم دین پر خرچ کرنے کا انتظام کیا۔ یہ سلسلہ بجز اللہ بہت مفید ہے اور اسلاف سے منقول ہے، قرآن و سنت سے ماخوذ ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

(۱) ”عن ابن عباس رضی اللہ تعالیٰ عنہما أن رسول اللہ صلی اللہ تعالیٰ علیہ وسلم بعث معاذاً إلى الیمن، فقال: ”إنک تأتي قومًا أهل کتاب، فادعهم إلى شهادة أن لا إله إلا اللہ وأن محمداً رسول اللہ، فإن هم أطاعوا لذلك فأعلمهم أن اللہ قد فرض علیهم صدقة تؤخذ من أغنیائهم فترد علی فقرائهم، فإن هم أطاعوا لذلك فإیاک وکرائم أموالهم اهـ“۔ (مشکوٰۃ المصابیح، ص: ۱۵۵، کتاب الزکاة، الفصل الاول، قدیمی)

”وعن معاذ رضی اللہ تعالیٰ عنہ أن النبی صلی اللہ تعالیٰ علیہ وسلم لما وجهه إلى الیمن، أمره أن يأخذ من البقرة من کل ثلثین تبيعاً تبعیة“۔ (مشکوٰۃ المصابیح، کتاب الزکاة، باب ما تجب فیہ الزکوة، الفصل الثانی، ص: ۸۵۶، ۸۵۷، قدیمی)

(۲) ”وعن أبی ہریرة رضی اللہ تعالیٰ عنہ قال: لما توفي النبی صلی اللہ تعالیٰ علیہ وسلم واستخلف أبو بکر بعده وکفر من کفر من العرب فقال أبو بکر: ”واللہ! لأقاتلن من فرق بین الصلوة والزکاة، فإن الزکاة حق المال. واللہ! لو منعونی عناقاً كانوا يؤدّونها إلى رسول اللہ صلی اللہ تعالیٰ علیہ وسلم لقاتلتهم علی منعها“۔ (مشکوٰۃ المصابیح: ۱/۱۵۷، کتاب الزکاة، الباب الاول، قدیمی)

(۳) ”ومن ذلک مسئلة الاستیجار علی تلاوة القرآن المجردة فإن المفتی به صحة الاستیجار علی تعلیم القرآن لا علی تلاوته فقد اتفقت النقول عن أئمتنا الثلاثة: أبی حنیفة وأبی یوسف ومحمد رحمهم اللہ تعالیٰ أن الاستیجار علی الطاعات باطل، لكن جاء من بعدهم من المجتہدین الذین =

مدرسہ کے چندہ سے دوکانیں بنانا

سوال [۷۶۸۳]: ایک مدرسہ کی تعمیر چندہ کے روپے سے کی گئی ہے، اب مہتمم صاحب کی یہ رائے ہے کہ اس مدرسہ کی چار دوکانیں نکال دی جائیں اور اسی کے اوپر اس کے بجائے مدرسہ تعمیر کرایا جائے تاکہ مدرسہ میں کرایہ کی آمدنی آتی رہے اور یہ سلسلہ چلتا رہے۔ شرعاً یہ جائز ہے یا نہیں؟

سائل: عبدالحکیم غفرلہ۔

الجواب حامداً ومصلیاً:

اگر اہل محلہ اور چندہ دہندگان کو اس پر اعتراض نہ ہو تو یہ درست ہے (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

اگر مدرسہ بن چکا ہے تو اب اس میں دوکان بنانا جائز نہیں (۲)، اگر ابھی بنائیں اور چندہ دینے والے

= ہم اهل التخریج والترجیح، فافتوا بصحته علی تعلیم القرآن للضرورة، فإنه كان للمعلمین عطایا من بیت المال وانقطعت۔ (شرح عقود رسم المفتی للعلامة ابن عابدين، مطلب: لا بد من المراجعة إلى المأخذ الأصلی الخ، ص: ۴۷، الرشید (الوقف): کراچی)

(۱) ”مسجد له مستغلات وأوقاف، وأراد المتولی أن يشتري من غلة الوقف للمسجد دهنًا أو حصيراً أو حشيشاً أو آجرًا أو حصاً..... قالوا: إن وسع الواقف ذلك للقيم وقال: تفعل ماتری من مصلحة المسجد، كان له أن يشتري للمسجد ما شاء۔“ (الفتاویٰ العالمکیریة، کتاب الوقف، الباب الحادی عشر، الفصل الثانی: ۲/۳۶۱، رشیدیہ)

(و کذا فی فتاویٰ قاضی خان علی هامش الفتاویٰ العالمکیریة، کتاب الوقف، باب الرجل يجعل داره مسجداً أو خاناً: ۳/۲۹۷، رشیدیہ)

(۲) ”وإن اختلف أحدهما بأن بنی رجلان مسجدین، أو رجل مسجداً و مدرسة، ووقف علیهما أوقافاً، لا يجوز له ذلك۔“ (الدر المختار). ”(قوله: لا يجوز له ذلك): أي الصرف المذكور..... قال الخیر الرملي: أقول: ومن اختلاف الجهة ما إذا كان الوقف منزلین: أحدهما للسكنی والآخر للاستغلال، فلا يصرف أحدهما للآخر، وهي واقعة الفتوى۔“ (رد المحتار، کتاب الوقف، مطلب فی نقل أنقاض المسجد: ۴/۳۶۰، سعید)

(و کذا فی البحر الرائق، کتاب الوقف: ۵/۳۶۲، رشیدیہ)

راضی ہیں تو جائز ہے (۱)۔ سعید احمد غفرلہ، ۲۳/ شوال/ ۱۴۲۶ھ۔

صحیح: عبداللطیف مظاہر علوم سہارنپور۔

چندہ کے پیسہ سے تنخواہ دینا

سوال [۷۱۸۴]: ایک مدرس رمضان شریف میں مدرسہ کی جانب سے چندہ وصول کرنے جاتا ہے جس میں وہ زکوٰۃ، فطرہ وغیرہ کے روپے لیکر آتا ہے۔ تو گھر پر آ جانے کے بعد قبل از تملیک اس پیسہ میں سے مدرس کی تنخواہ دی جاسکتی ہے یا نہیں؟

الجواب حامداً ومصلیاً:

زکوٰۃ کے پیسہ سے تنخواہ دینا جائز نہیں (۲)، جب مستحق کے پاس بطور ملک پہنچ جائے گا تب زکوٰۃ ادا ہوگی، پھر وہ بغیر کسی دباؤ کے اپنی طرف سے بطیب خاطر مدرسہ میں دیدے تو تنخواہ میں دینا درست ہوگا (۳)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۹/ ۶/ ۱۴۲۵ھ۔

(۱) ”وببدأ من غلته بعمارته بلا شرط؛ لأن قصد الواقف صرف الغلة مؤبداً، ولا تبقى دائماً إلا بالعمارة وإنما تستحق العمارة عليه بقدر ما يبقى الموقوف على الصفة التي وقفه فأما الزيادة على ذلك، فليست بمستحقة فلا يجوز صرفه إلى شيء آخر إلا برضاه“ (البحر الرائق، كتاب الوقف: ۳۴۸/۵، رشیدیہ)

(۲) قال الله تبارك وتعالى: ﴿إنما الصدقات للفقراء والمساكين والعاملین علیہا والمؤلفۃ قلوبہم وفي الرقاب والغارمین وفي سبیل اللہ وابن السبیل﴾ (سورة التوبة: ۶۰)

”الزکوۃ: ہی تملیک جزء مال من فقیر مسلم، غیر ہاشمی ولا مولاہ، بشرط قطع المنفعة عن

المملک من کل وجه للہ تعالیٰ“ (البحر الرائق، کتاب الزکوۃ: ۲۵۸/۲، سعید)

(و کذا فی البحر الرائق، کتاب الزکاۃ: ۳۵۲/۲، رشیدیہ)

(و کذا فی الفتاویٰ العالمگیریہ، کتاب الزکوۃ، الباب الأول: ۱/ ۱۷۰، رشیدیہ)

(۳) ”الحیلة فی الجواز أن يتصدق بمقدار زکاتہ علی فقیر، ثم يأمرہ بعد ذلك بالصرف إلى =

مدرسین کی پنشن کا علم چندہ دہندگان کو ہونا چاہئے

سوال [۷۶۸۵]: مدرسہ عربیہ کے ضعیف معذور مدرسین کو پنشن دی جاسکتی ہے یا نہیں؟ کیا چندہ

دینے والوں کو اس کا علم ضروری ہے؟

الجواب حامداً ومصلیاً:

اگر ارباب مدرسہ نے قانون بنا کر شائع کر دیا اور چندہ دینے والوں کو علم ہو گیا کہ ہمارے دیئے ہوئے روپیہ سے معذور اور ضعیف العمر مدرسین کو پنشن بھی دی جاتی ہے، انہوں نے اس کو منظور کر لیا، اس پر اعتراض نہیں کیا تو پنشن دینا درست ہے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۶/۵/۹۷ھ۔

چندہ کا روپیہ جلسہ انعامی میں خرچ کرنا

سوال [۷۶۸۶]: یہاں مدرسہ اسلامیہ کے لئے قصبہ سے سالانہ چندہ کیا جاتا ہے جس میں زیادہ

تعداد صدقات واجبہ: زکوٰۃ، چرم قربانی کی ہوتی ہے اور مصارف مدرسہ تنخواہ مدرسین اور خرچ یتیم خانہ دو بڑی

= هذه الوجوه، فيكون لصاحب المال ثواب الزكوة، وللفقير ثواب هذه القربة“۔ (البحر الرائق، كتاب

الزكوة، باب المصروف: ۲/۴۲۴، رشیدیہ)

(وكذا في الدر المختار، كتاب الزكوة، باب المصروف: ۲/۳۴۵، سعید)

(وكذا في تبیین الحقائق، كتاب الزكوة، باب المصروف: ۲/۱۲۱، دارالکتب العلمیہ بیروت)

(۱) ”مسجد له مستغلات وأوقاف، وأراد المتولى أن يشتري من غلة الوقف للمسجد دهنًا أو حصيراً

أو حشيشاً أو آجرًا، أو حصاً لفرش المسجد أو حصی، قالوا: إن وسع الواقف ذلك للقيم وقال: تفعل

ماترى من مصلحة المسجد، كان له أن يشتري للمسجد ما شاء“۔ (الفتاوى العالمکیریة، كتاب الوقف،

الباب الحادى عشر، الفصل الثانى منه: ۲/۴۶۱، رشیدیہ)

(وكذا في فتاوى قاضى خان على هامش الفتاوى العالمکیریة، كتاب الوقف، باب الرجل يجعل داره

مسجداً ۱ھ: ۳/۲۹۷، رشیدیہ)

”لا يجوز لأحد أن يتصرف فى ملك غيره بلا إذنه أو وكالة منه أو ولاية عليه، وإن فعل، كان

ضامناً“۔ (شرح المجلة لسليم رستم باز، (رقم المادة: ۹۶): ۱/۶۱، مكتبة حنفیه كوئٹہ)

مدرس ہیں، اس کے علاوہ روزمرہ کے کچھ متفرق خرچ ہو جاتا ہے۔ چندہ دہندگان کے ذہن میں اخراجات مدرسہ کی تفصیل نہیں ہوتی ہے اور نہ ہر وقت ان سے ہر خرچ کی اجازت لی جاتی ہے۔ اس کے علاوہ دو تین سال میں جلسہ انعامی بھی ہوتا ہے، جس میں طلباء کو کتابیں انعام میں اور علماء کا خرچ آمد و رفت دیا جاتا ہے۔

آیہ خرچ جلسہ بھی مدرسہ کے چندہ کی رقم میں سے کیا جاسکتا ہے یا نہیں؟ اور اگر بلا اجازت نہیں کیا جاسکتا تو اجازت زکوٰۃ دہندگان سے لی جایا کرے، یا تملیک کرنے والے جو زکوٰۃ کی رقم اپنی ملک میں لے کر مدرسہ میں داخل کر دیتا ہے، یا قرض لے کر مدرسہ میں دے دیتا ہے، ان کو صدقات کی رقم اپنا قرض ادا کرنے کیلئے دیدی جاتی ہے۔ امید ہے کہ جواب سے مشرف فرمائیں گے۔

الجواب حامداً ومصلیاً:

اگر چندہ دہندگان نے مصرف کی تعیین کردی ہے تو اسی مصرف پر چندہ صرف کیا جائے گا، اس کے خلاف نہ کیا جائے (۱)۔ اگر مصرف کی تعیین نہیں کی، بلکہ مہتمم کو مصالح مدرسہ میں صرف کرنے کا کلی اختیار دیدیا ہے تو پھر ہر مصلحت میں صرف کرنا درست ہے (۲)۔ جن رقوم میں تملیک واجب ہے ان کو بغیر تملیک کے غیر محل یعنی تنخواہ وغیرہ میں صرف کرنا جائز نہیں (۳)۔ جب انعامی جلسہ ہوتا ہے تو ظاہر ہے کہ چندہ دہندگان بھی

(۱) ”فإن شرائط الواقف معتبرة إذا لم تخالف الشرع، وهو مالک، فله أن يجعل ماله حيث شاء مالم يكن معصية. وله أن يخص صنفاً من الفقراء ولو كان الوضع في كلهم قرابة.“ (رد المحتار، کتاب الوقف، مطلب: شرائط الواقف معتبرة: ۳۲۳/۴، سعید)

”أجمعت الأمة أن من شروط الواقفين ما هو صحيح معتبر يعمل به.“ (البحر الرائق، کتاب الوقف: ۴/۵، رشیدیہ)

(۲) ”مسجد له مستغلات وأوقاف، وأراد المتولى أن يشتري من غلة الوقف للمسجد دهنًا أو حصيراً أو حشيشاً أو آجرًا، أو حصاً، قالوا: إن وسع الواقف ذلك للقيم وقال: تفعل ماترى من مصلحة المسجد، كان له أن يشتري للمسجد ماشاء.“ (فتاویٰ قاضی خان علی ہامش الفتاویٰ العالمگیریہ، کتاب الوقف، باب الرجل يجعل داره مسجداً أو خاناً ۲۹۷/۳، رشیدیہ)

(و کذا فی الفتاویٰ العالمگیریہ، کتاب الوقف، الباب الحادی عشر، الفصل الثانی منه: ۲/۲۶۱، رشیدیہ)

(۳) ”هی تملیک المال من فقیر مسلم، غیر ہاشمی ولا مولاه، بشرط قطع المنفعة عن المملک من =

کثیر مقدار میں جمع ہوتے ہوں گے، ان کے سامنے مدرسہ کا پورا آمد و صرف کا حساب مدوار پیش کیا جاتا ہوگا، یہ ان کے لئے ذریعہ علم ہے، پھر ہر شخص سے علیحدہ علیحدہ ہر ہمد بتلا کر مصرف (یعنی جو رقم زکوٰۃ و صدقات کے علاوہ یکمشت مدرسہ میں آتی ہے، اس کے لئے تفصیل کی ضرورت نہیں اجمالی علم ان مدات کا ان کو ہوتا ہی ہے، وہ کافی ہے) کا دریافت کرنا ضروری نہیں۔

ہاں! اگر قرائن سے معلوم ہو جاوے کہ یہ صاحب اپنا روپیہ فلاں مد میں صرف کرنا پسند نہ کریں گے تو ان کا روپیہ اس مد میں بلا اجازت صرف نہیں کرنا چاہئے (۱)۔

اگر اب تک چندہ دہندگان کے سامنے جملہ مدات کو پیش نہیں کیا گیا تو بہتر یہ ہے کہ ان کو ضرور پیش کر دیا جائے تاکہ ان کو معلوم ہو جائے کہ ہمارا روپیہ کہاں کہاں صرف ہوتا ہے اور جس شخص کو اس طرح چندہ دینے سے گریز ہو تو وہ اس میں خرچ کرنے سے منع کر دے۔ جلسہ انعامی بھی مصالح مدرسہ میں سے ہے، رقم واجب التملیک میں مستحقین کو انعام دینا درست ہے اور غیر مستحقین کو بلا تملیک درست نہیں۔ جب رقم واجب التملیک کی تملیک ہوگئی تو اصل دہندہ کی زکوٰۃ وغیرہ ادا ہوگئی (۲)۔ اب اگر کسی مد میں صرف کرنے کے لئے اجازت کی ضرورت ہو تو جو شخص مالک بننے کے بعد از خود مدرسہ میں دے گا اس سے اجازت لی جائے، سابق دہندہ سے اجازت کی ضرورت نہیں۔ فقط واللہ سبحانہ تعالیٰ اعلم۔

حررہ العبد محمود غفرلہ، گنگوہی مظاہر علوم سہانپور، ۲۲/۱/۶۰ھ۔

الجواب صحیح: سعید احمد، صحیح: عبداللطیف۔

= کل وجه للہ تعالیٰ۔ (البحر الرائق، کتاب الزکوٰۃ: ۳۵۲/۲، رشیدیہ)

(وکذا فی الدر المختار، کتاب الزکوٰۃ: ۲۵۶/۲، ۲۵۸، سعید)

(۱) ”وہنا الوکیل إنما یستفید التصرف من الموکل، وقد أمرہ بالدفع إلى فلان، فلا یملک الدفع إلى

غیرہ۔“ (ردالمحتار، کتاب الزکوٰۃ: ۲۶۹/۲، سعید)

(وکذا فی التاتارخانیۃ، کتاب الزکاۃ، المسائل المتعلقة بمعطى الزکاۃ: ۲۸۳/۲، إدارة القرآن کراچی)

(۲) ”الحیلة فی الجواز أن یتصدق بمقدار زکاتہ علی فقیر، ثم یأمرہ بعد ذلك بالصرف إلى هذه

الوجوہ، فیکون لصاحب المال ثواب الزکوٰۃ، وللفقیر ثواب هذه القرية۔“ (البحر الرائق، کتاب

الزکوٰۃ، باب مصرف: ۴۲۳/۲، رشیدیہ) =

چندہ سے خوشحال بچوں کی تعلیم

سوال [۷۶۸۷]: کسی مدرسہ میں باہر کے دو چار بچے داخل کر کے پورے علاقہ سے چندہ جمع کرتے ہیں اور ان غریب بچوں کی آڑ میں خوشحال آدمیوں کے بچے بھی پڑھتے ہیں اور سال بھر میں زیادہ سے زیادہ دو چار روپیہ دیتے ہیں خوشحال بچے والے۔ اور مدرس کی تنخواہ پچاس روپیہ ہے اور ایک دوسفر بھی رہتے ہیں تو سال بھر ان اشخاص کی تنخواہ اٹھارہ سو روپیہ ہوتی ہے جس میں پچاس ساٹھ طلبہ تعلیم حاصل کرتے ہیں۔

نوٹ: چندہ ایک بھیک ہے جس کو خیرات کہتے ہیں، اس سے خوشحال بچوں کی تعلیم ہوتی ہے، ملازمین اس سے تنخواہ حاصل کرتے ہیں۔ یہ کہاں تک جائز ہے؟ خوشحال بچوں کو اس پیسے سے پڑھانا جائز ہے یا نہیں؟

الجواب حامداً واصلیاً:

اصل یہ ہے کہ ہر شخص کو اپنی اولاد کے لئے دینی تعلیم کا انتظام لازم ہے (۱)، لیکن جب مسلمانوں کو اس کا احساس نہ رہے، یا وہ مجبور و معذور ہوں تو لامحالہ چندہ سے انتظام کیا جائے گا۔ جو حضرات تعلیم دیتے ہیں وہ اپنے اور متعلقین کے نفقات واجبہ ادا کرنے کے لئے چندہ کے پیسے سے تنخواہ لیں گے اور یہ تنخواہ ان کی درست ہے (۲)، پھر ان کے ذریعہ غریبوں اور مالداروں کے جو بچے تعلیم حاصل کریں گے، وہ بھی درست ہے۔ مگر

= (و کذا فی الدرالمختار، کتاب الزکوۃ، باب المصروف: ۳۴۵/۲، سعید)

(۱) ”عن أبی سعید وابن عباس رضی اللہ تعالیٰ عنہم قالاً: قال رسول اللہ صلی اللہ علیہ وسلم: ”من ولد له ولد فلیحسن اسمہ وأدبہ، فإذا بلغ فلیزوجه“۔ (مشکوۃ المصابیح، کتاب النکاح، باب الولی فی النکاح، الفصل الثالث، ص: ۲۷۱، قدیمی)

”فلیحسن اسمہ وأدبہ“: أى معرفة أدبہ الشرعی“۔ (مرقاۃ المفاتیح شرح مشکوۃ المصابیح،

(رقم الحدیث: ۳۱۳۸)، کتاب النکاح، باب الولی فی النکاح: ۳۰۰/۲، رشیدیہ)

(۲) ”ویفتی الیوم بصحتها لتعلیم القرآن والفقه والإمامة والأذان“۔ (الدرالمختار)۔ ”قال فی الهدایة: وبعض مشائخنا استحسنوا الاستیجار علی تعلیم القرآن الیوم، لظهور التوانی فی الأمور الدینیة، ففی الامتناع تضییع حفظ القرآن، وعلیه الفتوی“۔ (ردالمحتار، کتاب الإجارة، مطلب فی الاستیجار علی

الطاعات: ۵۵/۲، سعید) =

مالداروں کے لئے غیر تمندی کے ساتھ خود غور کرنے کی بات ہے، ان کو چاہیے کہ اپنی حیثیت کی موافق زیادہ سے زیادہ مدرسہ میں چندہ دیں، بلکہ اہل وسعت ایک دو مدرس کی تنخواہ اپنے پاس سے دے دیں کہ چندہ کی ضرورت نہ رہے اور صرف اس کی دی ہوئی تنخواہ سے مدرس سب بچوں کو تعلیم دے تو یہ اس کی وسعت مالی اور عزت ایمانی کا تقاضا اور صدقہ جاریہ ہے۔

تنبیہ: زکوٰۃ اور صدقہ فطر کا پیسہ تنخواہ میں دینا درست نہیں (۱)۔ دینی خدمت کے لئے جو چندہ کیا جائے اس کو بھیک سمجھنا اور حقیر سمجھ کر دینا دین کی بڑی ناقدری اور دین سے بے تعلقی کی نشانی ہے۔ فقط واللہ سبحانہ تعالیٰ اعلم۔

حررہ العبد محمود غفرلہ، ۱۸/۱۰/۹۰ھ۔

الجواب صحیح: بندہ محمد نظام الدین عفی عنہ، دارالعلوم دیوبند۔

خیراتی مدرسہ میں مالدار بچوں کی تعلیم

سوال [۷۶۸۸]: جو مدرسہ زکوٰۃ، چرم قربانی، فطرہ اور امداد کی رقم سے چلتے ہیں تو ایسے مدارس میں

صاحبِ نصاب کے بچے تعلیم پاسکتے ہیں، یا صاحبِ نصاب کو کچھ فیس یا امداد ماہوار کچھ دینا چاہئے؟

الجواب حامداً ومصلیاً:

صاحبِ نصاب کے بچے ایسے مدارس میں تعلیم تو پاسکتے ہیں، مگر ان بچوں کو مدرسہ سے سیپارہ، کھانا، کپڑا

وغیرہ دوسری چیزیں لینا جائز نہیں ہے (۲)۔ فقط واللہ تعالیٰ اعلم۔

= (و کذا فی الہدایۃ، کتاب الإجارة، باب الإجارة الفاسدة: ۳/۳۰۱، مکتبہ امدادیہ ملتان)

(و کذا فی تبیین الحقائق، کتاب الإجارة، باب الإجارة الفاسدة: ۶/۱۱۷، دارالکتب العلمیۃ بیروت)

(۱) "ولو دفعها المعلم لخليفة إن كان بحيث يعمل له لو لم يعطه صح، وإلا لا". (الدر المختار).

"(قوله: ولو دفعها المعلم لخليفة) أى: من هو نائب عنه، ونظيره: إذا دفعها المؤجر لمن استأجره أو

الشيخ لمن يحضره، (قوله: صح)؛ لأنه تمحض تبرعاً فإذا نوى به الزكاة صح، (قوله: وإلا لا)؛ لأن

المدفوع حينئذ بمنزلة العوض". (حاشية الطحطاوى على الدر المختار، كتاب الزكاة، آخر باب

المصرف: ۱/۴۳۲، دارالمعرفة)

(۲) "الزكاة هي تملك المال من فقير مسلم غير هاشمي ولا مولاہ، بشرط قطع المنفعة عن المملك =

ہائی اسکول میں چندہ دینا

سوال [۷۸۹]: میرے علاقہ میں ہندو اور مسلمان دونوں مل کر ایک ہائی اسکول کھول رہے ہیں، جس میں دونوں چندہ دے رہے ہیں، مجھے بھی پانچ سو روپے دینے کو کہتے ہیں۔ تو مجھ کو اس میں کچھ ثواب ملے گا یا نہیں؟

الجواب حامداً ومصلیاً:

جبکہ اپنے بچے بھی اس میں تعلیم حاصل کریں گے تو کچھ تو ثواب ضرور ہوگا، اگرچہ خالص اپنے بچوں کی دینی تعلیم کا ثواب اس سے کہیں زیادہ ہوتا ہے (۱)، مگر اس کا خیال رہے کہ وہاں بددینی کی تعلیم نہ ہو جس سے عقائد و اخلاق تباہ ہو جائیں، ورنہ سخت وبال ہوگا (۲)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۱۲/۱۱/۸۸ھ۔

الجواب صحیح: بندہ نظام الدین غنی عنہ، دارالعلوم دیوبند، ۱۲/۱۱/۸۸ھ۔

= من کل وجه للہ تعالیٰ“۔ (البحر الرائق: ۳۵۲/۲، کتاب الزکاة، رشیدیہ)

(وکذا فی الدر المختار: ۲۵۶/۲، کتاب الزکاة، سعید)

(وکذا فی الفتاویٰ العالمگیریہ: ۱۷۰/۱، کتاب الزکاة، رشیدیہ)

(۱) ”عن ابی مسعود رضی اللہ تعالیٰ عنہ قال: قال رسول اللہ صلی اللہ علیہ وسلم: ”إذا أنفق المسلم نفقةً على أهله وهو يحتسبها، كانت له صدقة“۔ متفق علیہ۔ (مشکوۃ المصابیح، باب أفضل الصدقة، الفصل الأول: ۱۷۰/۱، قدیمی)

(۲) قال اللہ تبارک وتعالیٰ: ﴿وقد نزل علیکم فی الکتب أن إذا سمعتم آیات اللہ، یکفر بها ویستهزأ بها، فلا تقعدوا معهم﴾ (سورۃ النساء: ۱۲۰)

جن مجالس سے بددینی پھیلنے، اور عقائد کے خراب ہونے کا اندیشہ ہو ایسی مجلسوں میں شرکت کی گنجائش نہیں ہے: ”وعن الحسن: لا تجالس صاحب هوئ فیقذف فی قلبک ماتبعہ علیہ فتهلک، أو تخالفہ فیمرض قلبک“۔

”وعن ابی قلابہ: لا تجالسوا أهل الأهواء ولا تجادلوهم، فإنی لا آمن أن یغمسوکم فی ضلالتهم ویلبسوا علیکم ما کتتم تعرفون۔ وعنه أيضاً: أنه کان یقول: إن أهل الأهواء أهل ضلالة ولا أرى مصیرهم إلا إلى النار“۔ (الاعتصام للشاطبی، باب فی ذم البدع وسوء منقلب أصحابها، ص: ۶۵، دارالمعرفة بیروت)

چندہ کا مخصوص طریقہ

سوال [۷۶۰]: مسجد یا مدرسہ کے چندہ کے لئے مجمع کے ساتھ مع جھنڈے کے لوگوں کے گھروں پر جانا اور چندا شخاص کا باہم آواز ملا کر اشعارِ نعتیہ و ترغیبیہ پڑھنا اور اس طرح نظم خوانی کے ساتھ چندہ وصول کرنا جائز ہے یا نہیں؟ اور اس چندہ کی رقم کا کیا حکم ہے؟

الجواب حامداً ومصلیاً:

چندہ کا یہ طریقہ سلف صالحین کے طریقہ کے خلاف ہے، اس سے پرہیز کیا جائے۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۹/۷/۹۶ھ۔

مدرسہ قدیم کی امداد بند کر کے مدرسہ جدید کی امداد کرنا

سوال [۷۶۱]: زید ایک مدرسہ اسلامیہ میں۔ جو بہت قدیم درس گاہ ہے اور اس کے آبا و اجداد نے قائم کی تھی۔ امداد برابر کرتا رہتا تھا، مگر اب کسی وجہ سے یہ کہتا ہے کہ اس مدرسہ میں امداد نہ دوں گا، دوسری جگہوں میں دوں گا۔ تو اس قدیم مدرسہ کی امداد بند کروینا کیسا ہے؟ فقط۔

الجواب حامداً ومصلیاً:

اگر دوسرے مدرسہ کو کوئی شرعی وجہ ترجیح حاصل ہے تب تو مضائقہ نہیں، ورنہ ترجیح المرجوح لازم آتی ہے، اور ”خیر العمل ما دیم علیہ“ کے بھی خلاف ہے (۱)۔ اگر دونوں مدرسہ تمام امور میں مساوی ہوں تب بھی قدیم افضل ہے، ونظیرہ: ”وإن استوی المسجدان فأقدمهما أفضل“۔ طحطاوی علی

(۱) ”عن عائشة رضی اللہ تعالیٰ عنہا أن النبی صلی اللہ تعالیٰ علیہ وسلم کان یحتجر حصیراً باللیل فیصلی، ویسطہ بالنہار فیجلس علیہ، فجعل الناس یثوبون إلی النبی صلی اللہ تعالیٰ علیہ وسلم، فیصلون بصلاته حتی کثروا، فأقبل، فقال: ”یا أیہا الناس! خذوا من الأعمال ما تطیقون، فإن اللہ لا یملّ حتی تملّوا، وإن أحب الأعمال إلی اللہ ما دام وإن قلّ“۔ (صحیح البخاری: ۸۷۱/۲، کتاب اللباس باب الجلوس علی الحصیر ونحوہ، قدیمی)

(وسنن ابن ماجہ: ۳۱۲/۲، کتاب الزہد، باب المداومۃ علی العمل، قدیمی)

مراقی الفلاح، ص: ۱۵۶ (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، مدرسہ مظاہر العلوم سہارنپور۔

دینی مدرسہ میں سرکاری امداد

سوال [۷۶۹۲]: جس گاؤں میں مدرسہ اسلامیہ قائم ہو، مگر گاؤں والے امداد نہیں کرتے، بلکہ لڑکے بھی بڑی مشکل سے اکٹھے ہوتے ہیں تو اگر ڈسٹرکٹ بورڈ سب ڈپٹی یا ڈپٹی انسپکٹر مدرسہ اسلامیہ سے امداد کی درخواست کی جائے اور وہ درخواست امداد منظور ہو جائے تو جائز ہے یا نہیں؟

الجواب حامداً ومصلیاً:

گاؤں والوں کو مدرسہ اسلامیہ کی ضرورت امداد کرنی چاہیے (۲)۔ ڈسٹرکٹ بورڈ سے امداد لینے میں اگر یہ خیال ہو کہ مدرسہ کو سرکار اپنے قبضہ میں کر کے اپنی تعلیم اس میں جاری کرے گی اور دینی تعلیم یا بالکل بند کر دے گی یا مختصر کر کے برائے نام جاری رکھے گی تو سرکار سے امداد نہیں لینی چاہیے۔ اور اگر یہ اطمینان ہو کہ دینی تعلیم بدستور رہے گی اور بھی کسی قسم کا شرعی نقصان نہیں تو درست ہے، اور اس کا کام میں لانا بھی درست ہے (۳)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۴/۲/۵۲ھ۔

صحیح: عبد اللطیف، مدرسہ مظاہر علوم، ۱۶/رجب المرجب/۵۲ھ۔

(۱) حاشیۃ الطحطاوی علی مراقی الفلاح، ص: ۲۸۷، باب الإمامۃ، کتاب الصلوۃ، قدیمی

”وقالوا: فی المسجدین یختار أقدمهما، فإن استویا فأقربهما“۔ (النہر الفائق: ۱/۲۳۹، کتاب

الصلوۃ، باب الإمامۃ، مکتبہ امدادیہ ملتان)

(۲) قال اللہ تعالیٰ: ﴿وتعاونوا علی البرّ والتقویٰ، ولا تعاونوا علی الإثم والعدوان﴾ (سورۃ المائدہ: ۲)

(۳) ”برأ المفسد أولی من جلب المصالح، فإذا تعارضت مفسدة ومصلة، فقدم دفع المفسدة غالباً؛

لأن اعتناء الشرع بالمنهيات أشد من اعتنائه بالمأمورات“۔ (الأشباه والنظائر، الفصل الأول فی

القواعد، القاعدة الخامسة: الضرر یزال: ۱/۲۹۰، إدارة القرآن کراچی)

(وکذا فی شرح المجلة، (رقم المادة: ۲۰)، المقالة الثانية فی القواعد: ۱/۳۲، مکتبہ حنفیہ کوئٹہ)

(وکذا فی قواعد الفقه، ص: ۸۱ (رقم القاعدة: ۱۳۳) الصدف پبلشرز کراچی)

پراویڈ فنڈ دینی مدرسہ میں خرچ کرنا

سوال [۷۹۳]: آج کل دنیوی فیکٹیوں اور کالجوں کے علاوہ بھی بعض مدرسہ دینیہ میں جو حضرات کہ مدرس یا ملازم ہیں ان لوگوں کی تنخواہ سے ہر ماہ کچھ رقم روک لی جاتی ہے (اور یہ روکنا ان کی مرضی سے ہوتا ہے) مثلاً ہر ماہ دس روپیہ روک لیا جاتا ہے۔ تو منجانب مدرسہ بھی اتنی ہی رقم ملا کر فنڈ میں جمع کر دیتے ہیں اور اس فنڈ کو پراویڈ فنڈ کہا جاتا ہے۔ اب جب اس ملازم یا مدرس کا انتقال ہو جائے، یا بعدِ معقول وہاں سے منتقل ہونے لگے تو اس کی جمع شدہ رقم کے ساتھ ساتھ وہ رقم جو بمقدار جمع منجانب مدرسہ ملایا گیا ہے تمام ان کے ورثاء یا ان کو دیا جاتا ہے۔

شریعتِ مطہرہ کی روشنی میں علمائے دین سے سوال ہے کہ اس طرح کچھ رقم تنخواہ سے لے کر اسی مقدار میں منجانب مدرسہ ملا کر جمع کر دینا اور بروقت ان کو یا ان کے ورثاء کو دیا جانا درست ہے یا نہیں؟ اگر درست ہے تو وہ مزید رقم (جسے منجانب مدرسہ ملایا گیا ہے) کس حکم میں داخل کیا جائے گا؟ کیا مدرس یا ملازم کی تنخواہ میں شمار کریں گے یا کوئی اور وجہ جواز نکل سکتی ہے؟ مفصل مدلل جواب مرحمت فرما کر احسانِ عظیم فرماویں۔

الجواب حامداً ومصلیاً:

مدرس یا ملازم کی رضامندی سے جزءِ تنخواہ جمع کرنا پھر اختتامِ ملازمت پر جمع شدہ مع اضافہ دینا درست ہے (۱)، یہ اضافہ حسنِ خدمات کی وجہ سے انعام ہے۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند۔



(۱) ”یعتبر ويراعى كل ما اشترط العاقدان في تعجيل الأجرة وتأجيلها“۔ (شرح المجلة لسليم رستم:

۲۶۴/۱، (رقم المادة: ۴۷۳)، كتاب الإجارة، مكتبة حنفية كوئٹہ)

”يشترط في صحة الإجارة رضی المتعاقدين“۔ (شرح المجلة لسليم رستم: ۲۵۴/۱) رقم

المادة: ۴۴۸، كتاب الإجارة، مكتبة حنفية كوئٹہ)

(وكذا في الفتاوى العالمكيرية، كتاب الإجارة، الباب الأول: ۴/۱۱، رشيدية)

الفصل السابع فی صرف المال الحرام ومال الکافر فی المدارس (مدارس میں مال حرام اور مال کافر کے صرف کرنے کا بیان)

مدارس کے لئے ناجائز مال سے چندہ

سوال [۷۶۹۲]: ہندوستان کے طول و عرض میں چھوٹے بڑے دینی مدارس برہما برہمن سے بڑی خاموشی کے ساتھ دینی خدمات انجام دے رہے ہیں، مجھے بیشتر مدارس دینیہ کی زیارت کا شرف حاصل ہے اور ہر چھوٹی بڑی درسگاہ کے سفراء سے بھی ہر سال واسطہ پڑتا ہے۔ ظاہر ہے کہ ان درسگاہوں کا قیام اہل خیر حضرات پر ہی ہے اور بصورت چندہ وصولی رقم جمع کی جاتی ہے، بلا کم و کاست ہر مدرسہ کا دار و مدار اسی چندہ کی صورت پر منحصر ہے۔ ظاہر ہے کہ ہندوستان کی عوام کمزور و خستہ حال ہے، جیسے کچھ انہیں دینی مدارس کا تعاون کرنا چاہیے، اس کے کرنے سے وہ معذور ہیں۔ جو طبقہ درمیانی پوزیشن رکھتا ہے، زکوٰۃ و صدقات کی ادائیگی میں وہ قرابتداروں کو اولین حیثیت دیتا ہے، باقی بچا کھچا، ایک ایک، دو دو روپیہ کی صورت میں مدارس کا تعاون کرتا ہے۔

اب رہا وہ مالدار طبقہ جو ہر حیثیت سے مضبوط پوزیشن رکھتا ہے، الا ماشاء اللہ کو چھوڑ کر اکثر کی کمائی مشکوک ہے، بلکہ یقینی حد تک ناجائز کہی جاسکتی ہے، کوئی شراب کا (جو آج کل انگریزی نام دے کر اس کی حرمت و قباحت کو کم کرنے یا ختم کرنے کی ناکام کوشش کی جا رہی ہے) بیوپاری ہے، کوئی سودی لین دین کا ایجنٹ ہے، کوئی سٹہ، جوئے کا خوگر ہے، کوئی اسمگلر ہے، کوئی اسمگلنگ میں اپنا جواب نہیں رکھتا، کوئی سینماؤں کا مالک یا اکٹرس و کلاکار ہے، بلاشبہ اور بھی بڑے بڑے مرچنٹس ہیں (۱)۔ بس ایسے ہی لوگ ہمارے سفراء کو چندہ زیادہ دیتے ہیں۔ اور ہر سفیر پہلی ملاقات میں نہ سہی، دوسری تیسری بار تو جان ہی جاتا ہے کہ اس کا فلاں دھندہ ہے، اس کے باوجود بلا روک و ٹوک رمضان میں سفراء ان داتاؤں کی چوکھٹ پر صف بستہ آس لگائے بیٹھے رہتے ہیں (۲)۔

(۱) ”مرچنٹ: بیوپاری، تاجر، بڑا سوداگر“۔ (انگلش ٹو انگلش اینڈ اردو ڈکشنری، ص: ۵۵۲، فیروز سنز، لاہور)

(۲) ”آس لگانا: امید لگانا، خواہش، آرزو، بھروسہ، سہارا“۔ (فیروز اللغات، ص: ۱۸، فیروز سنز، لاہور)

اب سوال یہ ہے کہ کیا معلوم ہوتے ہوئے بھی ایسے حضرات کا پیسہ لینا جائز ہے؟ اگر درست ہے تو یہ شکل بھی درست ہونی چاہیے کہ بعض انکڑس وکلا کار شود کھلا کر اور سرکس کا مالک ایک شوکی آمدنی بطور عطیہ کہہ کر دے دیتے ہیں؟ چونکہ بعض سفرائے کرام کی جواز کی دلیل یہ ہے کہ صاحب کیا کیا جائے جب کہ اس کے سوا بقائے نسل کی سبیل دکھائی نہیں دیتی، ہاں بعض غیر مسلم حضرات سے بھی چندہ لیا جاتا ہے۔ کیا یہ صورت درست ہے؟

ایم اے شیخ جی، شیرجی روڈ کوپر گاؤں احمد نگر (ایم ایس)۔

الجواب حامداً ومصلیاً:

گردش روزگار کا حال آج کل ایسا ہو رہا ہے کہ نہ مال کمانے والوں میں عموماً یہ فہم ہے کہ حلال راستہ سے کمائیں، نہ چندہ وصول کرنے والے ارباب مدارس میں قناعت و توکل ہے کہ مال حرام سے بچ کر قلیل حلال پر گزارہ کر لیں۔ یہی وجہ ہے کہ دینی تعلیم کے زیادہ اچھے اثرات مرتب نہیں ہوتے (۱)۔ چندہ لینے والے کہیں کچھ حیلہ تمملیک وغیرہ کر لیتے ہیں، کہیں تحقیق سے چشم پوشی کرتے ہیں، کبھی ایسا بھی ہوتا ہے کہ لینے سے صاف انکار کر دیتے ہیں، مگر یہ بہت کم ہے۔

وہ خود کچھ ایسی پریشانی میں مبتلا ہیں کہ قلیل پر قناعت کرنے والے نہ ان کو مدرس و ملازم ملتے ہیں، نہ طلبہ ملتے ہیں، نہ وہ مدرسین و ملازمین طلبہ کی قلیل مقدار پر کفایت کرتے ہیں، کیوں کہ ایسی صورت میں ان کو چندہ ہی ملنا مشکل ہو جائے گا اور جو حیثیت مدرسہ کی قائم کر رکھی ہے وہ باقی نہیں رہے گی۔ تاہم موجودہ صورت میں بھی

(۱) ”عن ابی ہریرۃ رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”إن اللہ طیب لا یقبل إلا طیباً، وإن اللہ أمر المؤمنین بما أمر بہ المرسلین، فقال: ﴿يَأْتِيهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحاً﴾ وقال تعالیٰ: ﴿يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ﴾. ثم ذکر الرجل یطیل السفر أشعث أغبر یمد یدیه إلی السماء یارب یارب! ومطعمہ حرام ومشربه حرام وملبسہ حرام وغذی بالحرَام، فأتی یُستجاب لذلك“. رواہ مسلم“. (مشکوۃ المصابیح، کتاب البیوع، باب الکسب وطلب الحلال، الفصل الأول، ص: ۲۴۱، قدیمی)

”وعنه أيضاً: قال: قال رسول اللہ صلی اللہ تعالیٰ علیہ وسلم: ”یأتی علی الناس زمان لا یبالی

المرء ما أخذ منه، أمن الحلال أم من الحرَام“. رواہ البخاری“. (مشکوۃ المصابیح، المصدر السابق)

علوم دینیہ کی حفاظت بڑی حد تک ہو رہی ہے اور ان میں ہی سے کچھ اچھے بھی نکل آتے ہیں۔ اس کے باوجود اس صورت حال سے بہت گھٹن اور کڑھن ہے۔ فالی اللہ المشتکی۔ فقط۔
حررہ العبد محمود غفرلہ، دارالعلوم دیوبند، ۴/۴/۹۵ھ۔

شراب کی آمدنی سے زمین خرید کر مدرسہ میں وقف کرنا

سوال [۷۶۹۵]: شراب کی تجارت کی آمدنی سے خریدی ہوئی زمین کسی مدرسہ میں یا کسی مسجد میں وقف کی جاسکتی ہے یا نہیں (☆)؟

مال حرام سے دینی خدمت

سوال [۷۶۹۶]: بعض لوگوں کی کمائی سینما یا سٹہ یا جوا یا شراب کی ہوتی ہے اور وہ یہ چاہتے ہیں کہ ہم دینی مدرسہ یا مسجد میں دیں تو کیا طریقہ اختیار کریں۔ بعض اہل یہ کہتے ہیں کہ کسی شخص سے روپیہ بطور قرض لے کر دینی مدرسہ یا تعمیر مسجد میں دے دیں اور اپنی اس کمائی کی رقم سے اس قرض کو ادا کریں تو کیا یہ طریقہ جائز ہے؟ اس طریقہ سے وہ رقم دینی مدرسہ یا مسجد میں خرچ کر سکتے ہیں؟ سارے جواب حدیث و فقہ کی روشنی میں دیں۔
الجواب حامداً ومصلیاً:

جن کے پاس ناجائز کمائی کا روپیہ ہے وہ اگر کسی سے جائز روپیہ قرض لے کر مدرسہ یا مسجد کے لئے دیں تو یہ درست ہے۔ ناجائز دیں تو مدرسہ یا مسجد کی تعمیر کے واسطے نہ لیا جائے۔

”ولا بأس بنقشه علی محرابه بجص و ماء ذهب لو بماله الحلال، اھ۔“ درمختار۔ ”قال: تاج الشريعة: أما لو أنفق فی ذلك مالاً خبیثاً أو مالاً سببه الخبیث والطیب، فیکره؛ لأن الله تعالى لا یقبل إلا الطیب، فیکره تلویث بینه بمالاً یقبله، اھ۔“ شرنبلالیة۔ شامی: ۱/۴۲۲ (۱)۔ فقط واللہ اعلم۔
حررہ العبد محمود غفرلہ، دارالعلوم دیوبند، ۲۴/۳/۹۱ھ۔

(☆) (اس کا جواب مع تخریج باب الخطر والاباحۃ، باب المال الحرام میں موجود ہے، وہاں ملاحظہ فرمائیں)

(۱) (رد المحتار، کتاب الصلوۃ، مطلب: کلمۃ ”لا بأس“ دلیل، اھ: ۱/۲۵۸، سعید)

سینما کی آمدنی مسجد اور مدرسہ میں خرچ کرنا

سوال [۷۶۹۷]: مسجد یا مدرسہ میں سینما کی آمدنی خرچ کی جاسکتی ہے یا نہیں؟ اگر کوئی شخص سینما ہاؤس، مسجد یا مدرسہ کو ہبہ کرنا چاہے تو اس کو کرایہ پر دینا یا فروخت کر کے اس کی رقم مسجد یا مدرسہ میں لگانا درست ہوگا یا نہیں؟ اور حرام اور سود سے کمائی ہوئی رقم پر زکوٰۃ واجب ہوگی یا نہیں؟

الجواب حامداً ومصلیاً:

سینما یا کوئی بھی ناجائز آمدنی کا مسجد یا مدرسہ میں خرچ کرنا درست نہیں، ایسی آمدنی کا تصدق ضروری ہے (۱)۔ غریب مسکین طلبہ ہی اس کے مصرف ہیں، تنخواہ و تعمیر وغیرہ میں خرچ نہ کریں۔ اگر سینما ہاؤس جو کہ جائز آمدنی سے بنایا گیا تھا اس کو مسجد یا مدرسہ میں دے تو اس کو خالی کرائے جائز محل میں صرف کیا جائے (کرایہ پر دیا جائے، یا فروخت کیا جائے)۔ جس رقم (حرام کی ملک) پر ملک ثابت نہیں اس پر زکوٰۃ نہیں (۲)، بلکہ اس کو واپس کرنا یا صدقہ کرنا ضروری ہے، کسی کام میں لانا بھی درست نہیں (۳)۔ فقط واللہ اعلم۔

حررہ العبد محمود وغفرلہ، دارالعلوم دیوبند۔

(۱) ”وفی المنتقى: امرأة نائحة أو صاحبة طبل أو زمر اكتسبت مالا، ردّته علی أربابه إن علموا، وإلا يتصدق به“۔ (ردالمحتار، کتاب الإجارة، باب الإجارة الفاسدة، مطلب: الاستیجار علی المعاصی: ۵۵/۶، سعید)

(و کذا فی الفتاویٰ العالمگیریہ، کتاب الکراہیہ، الباب الخامس عشر فی الکسب: ۳۲۹/۵، رشیدیہ)
(و کذا فی البحر الرائق، کتاب الکراہیہ، فصل فی البیع: ۳۲۹/۸، رشیدیہ)

(۲) ”هذا إذا كان له مال غير ما استهلكه بالخلط منفصل عنه يوفى دينه، وإلا فلا زكاة، كما لو كان الكل خبيثاً، كما في النهر“۔ (الدرالمختار)۔ ”فی القنیة: لو كان الخبيث نصاباً، لا يلزمه الزكاة؛ لأن الكل واجب التصدق عليه، فلا يفيد إيجاب التصدق ببعضه“۔ (ردالمحتار، کتاب الزکوٰۃ: ۲۹۱/۲، سعید)

(۳) ”سئلت فيمن يملك نصاباً من حرام: هل تجب عليه فيه الزكاة؟ الجواب: لا تجب عليه فيه الزكاة، بل يلزمه التصدق بجمعيه على الفقراء لا بنية الثواب“۔ (الفتاویٰ الکاملیہ، کتاب الزکوٰۃ، ص: ۱۵، حقانیہ پشاور)

(و کذا فی النهر الفائق، کتاب الزکوٰۃ: ۴۱۴/۱، إمدادیہ ملتان)

مدرسہ کے کرایہ داروں کا پیشہ باجہ بنانا ہے تو اس آمدنی سے اخراجات مدرسہ

سوال [۷۶۹۸]: مدرسہ کی جائیداد کے کرایہ دار اکثر ایسے ہیں جن کا کام باجہ بنانے یا بنوانے، یا باجہ فروخت کرنے کا ہے، دو یا تین کرایہ دار ایسے بھی ہیں جن کی تجارت دوسری ہوتی ہے۔ ایسی صورت میں جائیداد کا جو کرایہ آتا ہے اس سے مدرسہ کے اخراجات، تنخواہ مدرسین و تعمیرات وغیرہ میں استعمال کرنا جائز ہے یا نہیں؟ اگر جائز نہیں تو جواز کی کیا شکل ہے؟

الجواب حامداً ومصلیاً:

باجہ بنانا، فروخت کرنا مکروہ ہے، اس کی آمدنی حرام کے درجہ میں نہیں، مکروہ کے درجہ میں ہے، مجموعی کرایہ کی آمدنی کو ضروریات مدرسہ میں صرف کر سکتے ہیں (۱)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۲۵/۱۲/۹۵ھ۔

فلم ایکٹر کی آمدنی مسجد و مدرسہ میں

سوال [۷۶۹۹]: فلمی ایکٹر جو کہ صوم و صلوٰۃ کا پابند ہے، بخوشی کار خیر میں چندہ دیتا ہے۔ مسجد اور مدرسہ کے لئے اس سے چندہ لینا کیسا ہے؟

ایضاً

سوال [۷۷۰۰]: ۲..... ایسے شخص کے پاس از اکین مدرسہ کو چندہ کے لئے جانا چاہیے یا نہیں؟

(۱) امداد الفتاویٰ میں ہے: ”الجواب عن الأربعة: فی العالم مکیرۃ ویجوز بیع البریط والطبل والمزمار والدف والزد وأشباه ذلک فی قول أبی حنیفۃ رحمہ اللہ تعالیٰ، وعنده لا یجوز بیع هذه الأشياء قبل الکسر (أی إذا باعها ممن یستعملها أو یبیعها هذا المشتري ممن یستعملها کما فیها عن السیر الکبیر) فلا یجوز الانتفاع به کذا فی المحيط“۔ (۶۸/۴)

اس روایت سے معلوم ہوا کہ ان اشیاء کی خرید و فروخت امام صاحب کے نزدیک جائز ہے اور صاحبین کے نزدیک ناجائز، پس خرید و فروخت نہ کرنا احتیاط ہے اور خرید و فروخت کرنے بھی گنجائش رکھتا ہے۔ (امداد الفتاویٰ، للشیخ اشرف علی التھانوی رحمہ اللہ تعالیٰ، کتاب الحظر والإباحة، غنا و مزامیر اور لہو و لعب و تصادیر کے احکام، بچوں کے کھیل کھلونے فروخت کرنے کا حکم: ۲۵۶/۴، دارالعلوم)

الجواب حامداً ومصلیاً:

۱..... ناجائز آمدنی کا پیسہ نہ مسجد کے لئے قبول کیا جائے اور نہ مدرسہ کے لئے، اس کا غرباء پر صدقہ کرنا ضروری ہے، جو غریب بالغ لڑکے یا غریب آدمی کے نابالغ لڑکے مدرسہ میں پڑھتے ہیں، وہ اس کا مصرف ہیں (۱)۔

۲..... بالکل نہ جائیں (۲)۔ فقط واللہ تعالیٰ اعلم۔

حررہ العبد محمود عفی عنہ، دارالعلوم دیوبند، ۱۰/۷/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۰/۷/۸۸ھ۔

مدرسہ چلانے کے لئے سینما اور عرس

سوال [۷۷۰۱]: اردو اسکول کی مالی حالت کمزور ہے، اس لئے خیرات کے نام پر سینما کا شو چلانا اور قوالی کرانا اور اس سے جو آمدنی ہو اس کو اردو اسکول یا مدرسہ میں لگانا کیسا ہے؟

الجواب حامداً ومصلیاً:

مدرسہ چلانے کے لئے سینما یا اس قسم کی کوئی چیز کرنا اور اس سے رقم حاصل کرنا جائز نہیں، ہرگز ہرگز

(؛) ”(قوله: لو بماله الحلال) قال تاج الشريعة: أما لو أنفق في ذلك مالا خبيثاً ومالاً سببه الخبيث والطيب، فيكره؛ لأن الله لا يقبل إلا الطيب“. (ردالمحتار، كتاب الصلوة، مطلب: كلمة ”لابأس“ دليل على أن المستحب غيره: ۱/۶۵۸، سعيد)

”امرأة نائحة أو صاحبة طبل أو زمير اكتسبت مالاً، ردتہ علی أربابہ إن علموا، وإلا تتصدق به“.

(ردالمحتار، كتاب الإجارة، باب الإجارة الفاسدة، مطلب: الاستیجار علی المعاصی: ۶/۵۵، سعيد)

(وكذا في الفتاوى العالمكيرية، كتاب الكراهية، الباب الخامس عشر في الكسب: ۵/۳۴۹، رشيدية)

(وكذا في البحر الرائق، كتاب الكراهية: ۸/۳۶۹، رشيدية)

(۲) ”آكل الربا وكاسب الحرام أهدي إليه أو أضافه، وغالب ماله حرام، لا يقبل ولا يأكل مالم يخبره أن

ذلك المال أصله حلال ورثه أو استقرضه“. (الفتاوى العالمكيرية، كتاب الكراهية، الباب الثاني

عشر: ۵/۳۴۳، رشيدية)

ایسا نہ کریں (۱)۔ فقط واللہ تعالیٰ اعلم۔

حررہ العبد محمود عفی عنہ، دارالعلوم دیوبند، ۱۸/۷/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۹/۷/۸۸ھ۔

مزار کا پیسہ مسجد اور مدرسہ میں خرچ کرنا

سوال [۷۷۰۲]: خراسان سے آنے والے جناب سید ابوالقاسم خراسانی نقشبندی طریقہ کے ایک ولی کامل تھے، پچھتر سال سے ان کے مزار مبارک کی لوگ زیارت کرتے ہیں۔ ان کے صاحبزادہ اور صاحبزادی اور نواسے وغیرہ اسی مزار کی خدمت، جھاڑو دینا وغیرہ خاندانی طور پر پچھتر سال سے کرتے آرہے ہیں۔ زائرین حضرات پیسہ بھی عطیہ دیتے ہیں، فی الحال مذکور سید صاحب مرحوم کے نواسے بحیثیت خدام مزار مذکور کا پیسہ مزار کے کام میں خرچ کرتے ہیں اور پیسہ فاضل رہنے سے اپنے کھانے پینے میں صرف کرتے ہیں۔ فی الحال ایک گروہ مذکور مزار کے پیسہ کو مدرسہ کے کام میں خرچ کرنا چاہتا ہے اور اس کا مدعی بھی ہے یعنی مدرسہ میں بھی خرچ کرنا پڑے گا، حتیٰ کہ زبردستی سے روپیہ پیسہ کو لینے کے لئے کوشاں ہے، جس سے مسلمانوں میں ایک بھاری پریشانی کا باعث بنا ہے۔

اب دریافت طلب یہ ہے کہ خراسانی سید صاحب مرحوم کے عطیہ کا زبردستی دوسرے کاموں میں صرف کرنا جائز ہے یا نہیں؟ اور خراسانی سید صاحب مرحوم کے نواسے کا مزار کی خدمت کر کے اپنا وقت صرف کرنے کی وجہ سے مذکورہ عطیہ کا پیسہ اگر فاضل رہ جائے تو اپنے کھانے پینے میں صرف کر سکتے ہیں یا نہیں؟ از روئے

(۱) ”وفی المنتقی: امرأة نائحة أو صاحبة طبل أو زمير اكتسبت مالاً، ردّته علی أربابه إن علموا، وإلا تصدق به. وإن من غیر شرط فهو لها. قال الإمام الأستاذ: لا یطیب، والمعروف كالمشروط. قلت: وهذا مما یتعین الأخذ به فی زماننا لعلمهم أنهم لا یذهبون إلا بأجر البتّة.“ (رد المحتار، کتاب الإجارة، باب الإجارة الفاسدة، مطلب: الاستیجار علی المعاصی: ۵۵/۶، سعید)

”لأن سبیل الکسب الخبیث التصدق إذا تعذر الردّ.“ (البحر الرائق، کتاب الکراهیة، فصل

فی البیع: ۳۶۹/۸، رشیدیہ)

(وکذا فی الفتاویٰ العالمگیریہ، کتاب الکراهیة، الباب الخامس عشر فی الکسب: ۳۳۹/۵، رشیدیہ)

شرع اس کا کیا حکم ہے؟ دلائل اور معتبر کتب کے حوالہ سے جواب تحریر فرمائیں۔ بینوا توجروا۔

الجواب حامداً ومصلیاً:

زائرین جو پیسہ خادم مزار کو بسلسلہ خدمت و تعلق صاحب مزار دیتے ہیں وہ خادم مزار کا ہے، اس کو جبراً مدرسہ کے واسطے لینے کا کسی کو حق نہیں، حدیث پاک میں ہے: ”لا یحل مال امرئ مسلم إلا بطیب نفس منه۔ اھ۔“ (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۱/۱۱/۹۲ھ۔

کبڈی کا مقابلہ شرط کے ساتھ اور اس کا انعام مدرسہ میں

سوان [۷۷۰۳]: اس شہر میں کبڈی کھیلنے کا بہت شوق ہے، ہر محلہ میں کبڈی کی ٹیمیں ہیں، جو آپس میں مقابلہ کرتی ہیں، جس میں ہر ٹیم فیس ادا کرتی ہے اور پھر وہ روپیہ کسی دینی مدرسہ میں دے دیتے ہیں۔ ظاہر ہے کہ کبڈی کے کھیل میں ہار جیت بھی ہوتی ہے۔ تو اس قسم کی رقم مدرسہ میں خرچ کرنا درست ہے، کبڈی میں لوگ ستر کھول کر کھیلتے ہیں تو کیا از روئے شریعت درست ہے؟

الجواب حامداً ومصلیاً:

ہار جیت کی رقم کا معاملہ اگر دونوں طرف سے ہو تو ناجائز ہے، ایسی رقم کی واپسی ضروری ہے، جس سے لی ہے اسی کو واپس کر دیں، کسی مدرسہ وغیرہ میں نہ دیں۔ اگر ہار جیت کی رقم کا معاملہ ایک طرف سے، مثلاً اس طرح کہ اگر فلاں ٹیم جیت گئی تو دوسری ٹیم اس کو اتنی رقم دے گی، اگر ہار گئی تو کچھ نہیں، یا کوئی تیسرا شخص انعام کا وعدہ کرے کہ جو ٹیم جیت جائے گی اس کو انعام دیا جائے گا، یہ جائز ہے، ایسی رقم مدرسہ کو دی جائے تو وہاں صرف کرنا بھی جائز ہے، یہ حکم تو رقم کا ہے۔

کبڈی اگر ورزش اور جہاد کی مشق کے لئے ہو، اس میں ستر نہ کھلے، نیز اس کی وجہ سے نماز میں تاخیر نہ

(۱) (السنن الکبریٰ للبیہقی: ۳۸۷/۲، (رقم الحدیث: ۵۴۹۲)، دارالکتب العلمیہ، بیروت)

(ومشکوۃ المصابیح، کتاب البیوع، باب الغصب والعاریۃ، الفصل الثانی، ص: ۲۵۵، قدیمی)

”لیس لأحد أن يأخذ مال غیره بلا سبب شرعی“۔ (شرح المجلة لسلم رستم، (رقم المادة:

۹۷)، المقالة الثانية فی القواعد: ۶۲/۱، مکتبہ حنفیہ کوئٹہ)

ہو، اور بھی کوئی چیز خلاف شرع نہ ہو تو درست ہے، ورنہ جیسی جیسی چیز اس میں خلاف شرع ہوگی، اسی کی نسبت سے ممانعت ہوگی:

”حل الجعل إن شرط المال من جانب واحد، وحرم لو شرط من الجانبين، إلا إذا أدخل ثالثاً بينهما“. درمختار: ۵/۲۵۸ (۱)۔ فقط واللہ سبحانہ تعالیٰ اعلم۔
حررہ العبد محمود غفرلہ، دارالعلوم دیوبند، ۲۴/۳/۹۱ھ۔

(۱) العبارة بتمامها: ”ولا بأس بالمسابقة في الرمي والفرس والإبل، وعلى الأقدام؛ لأنه من أسباب الجهاد، فكان مندوباً حل الجعل إن شرط المال من جانب واحد، وحرم لو شرط من الجانبين؛ لأنه يصير قماراً، إلا إذا أدخل ثالثاً بينهما“. (الدرالمختار، كتاب الحظر والإباحة، فصل في البيع: ۲/۴۰۲، ۴۰۳، سعيد)

(و كذا في مجمع الأنهر، كتاب الكراهية، فصل في المتفرقات: ۴/۲۱۶، مكتبه غفاريه كوئٹہ)

(و كذا في تبين الحقائق، كتاب الكراهية، فصل في السابقة: ۶/۳۲، إمداديه ملتان)

(و كذا في الفتاوى العالمكيرية، كتاب الكراهية، الباب السادس في المسابقة: ۵/۳۲۴، رشيديه)

”و حرم شرط الجعل من الجانبين، لا من أحد الجانبين و هو قمار، فلا يجوز“. (تبين

الحقائق: ۷/۴۶۶، مسائل شتى، دارالكتب العلمية بيروت)

”وإن شرط فيها جعل من إحدى الجانبين أو من ثالث لأسبقهما، جاز، ومن كلا الجانبين

يحرم، إلا أن يكون بينهما محلل“. (ملتقى الأبحر مع مجمع الأنهر: ۴/۲۱۶، كتاب الكراهية، فصل في المتفرقات، غفاريه كوئٹہ)

”ومنها أن يكون الخطر فيه من أحد الجانبين، إلا إذا وجد فيه محلاً، حتى لو كان الخطر

من الجانبين جميعاً ولم يدخل فيه محلاً، لا يجوز؛ لأنه في معنى القمار و لو قال أحدهما

لصاحبه: إن سبقتني فلك على كذا، وإن سبقتك فلا شيء عليك، فهو جائز؛ لأن الخطر إذا كان

من أحد الجانبين، لا يحتمل القمار“. (بدائع الصنائع: ۸/۳۴۹، ۳۵۰، كتاب السباق، دارالكتب

العلمية بيروت)

”كل لهُو المسلم حرام إلا ثلاثة: ملاعبته أهله و تأديبه لفرسه و مناضلته بقوسه“. (ردالمحتار،

كتاب الحظر والإباحة، باب الاستبراء وغيره، فصل في البيع: ۶/۳۹۵، سعيد) =

ہندو اور پیشہ ور عورت کا مال مدرسہ میں لگانا

سوال [۷۷۰۴]: کیا فرماتے ہیں علمائے دین و مفتیان شرع متین مسائل ذیل کے بارے میں؟
 ۱..... پاکستان کے باشندے اہل ہنود اپنی حلال کمائی سے بطیب خاطر بلا جبر و اکراہ مقامی ایک اسلامی مدرسہ میں جس میں علاوہ دینیات کے بنگلہ، انگریزی و حساب وغیرہ کی تعلیم بھی ہوتی ہے، کچھ امداد کرنا چاہتے ہیں۔ واضح رہے کہ مدرسے میں مختلف قسم کے کام بھی ہو رہے ہیں جیسے بیت الخلاء کا پختہ کرنا، تالاب کے گھاٹ و درسگاہ اور اس کے صحن وغیرہ پختہ کرنا، گھروں کا بندوبست کرنا۔ اب دریافت طلب یہ ہے کہ اہل ہنود کی امداد کو مدرسہ کے ان کاموں میں لگانا درست ہے یا نہیں؟

۲..... مدرسہ میں غرباء کی تحویل بھی ہے جس میں سے غریب طلباء کی کپڑے و کتابیں و دیگر ضروریات میں امداد کی جاتی ہے۔ کیا اس میں بھی شرعاً اہل ہنود سے امداد لینا جائز ہوگا یا نہیں؟
 ۳..... ایک مسجد بھی ہے اسی مدرسہ کی، آیا تعمیری کاموں میں ان اہل ہنود کی امداد لینا درست ہے یا نہیں؟

۴..... ایک کتب خانہ بھی ہے جس کی کتابیں طلبہ کو پڑھنے کے واسطے دی جاتی ہیں، مثلاً کتب حدیث و کتب تفسیر اور دیگر فنون کی کتابیں، ان اہل ہنود کی امداد سے خریدنا جائز ہے یا نہیں؟
 ۵..... پیشہ کار یعنی بازاری عورت کا مال حلال ہے یا نہیں؟ اگر حرام ہے تو اس کے حلال کرنے کی کیا صورت ہوگی؟ بینو بالہ دلائل مع حوالہ کتب۔

عبدالعزیز، ۷/ جمادی الاولیٰ/ ۱۳۶۹ھ۔

الجواب حامداً ومصلیاً:

۱..... جب وہ ثواب سمجھ کر بلا جبر و اکراہ اپنی رغبت سے دیں اور کوئی مفسدہ بھی نہ ہو، لینا شرعاً درست ہے، فقہاء نے وصایائے ذمی کے متعلق ایسا ہی لکھا ہے، خاص کر جب کہ مدرسہ و مسجد کے مہتمم و متولی کو دے دے

= "قال القاسم بن محمد: كل ما ألهی عن ذكر الله و عن الصلوة، فهو من الميسر". (تفسیر ابن

کثیر: ۹۱/۲، سہیل اکیڈمی لاہور)

(و کذا فتی فتح القدیر: ۶۵/۱۰، مسائل متفرقة، مصطفى البابی الحلبي مصر)

تو اس کو ان تمام مواقع میں صرف کرنا شرعاً درست ہے۔

۲..... اس کا جواب بھی مثل جوہ نمبر: ۱، کے ہے۔

۳..... اس کا بھی یہی حکم ہے۔

۴..... یہ بھی اس کی نظیر ہے:

”اعلم أن وصايا الذمی ثلاثة أقسام: الأول جائز بالاتفاق، وهو: ما إذا أوصی بما هو قربة عندنا وعندہ، كما إذا أوصی بأن یسرج فی بیت المقدس سواء كان لقوم معینین، أولاً. والثانی باطل بالاتفاق، وهو: ما إذا أوصی بما لیس قربة عندنا وعندہم، كما إذا أوصی للمعنیات والنائحات، أو بما هو قربة عندنا فقط كالحج وبناء المسجد للمسلمین، إلا أن یكون لقوم بأعیانہم، فیصح تمليکاً.

والثالث مختلف فیہ، وهو: ما إذا أوصی بما هو قربة عندهم كبناء الكنيسة لغير معینین، فیجوز عنده لا عندهما، وإن لمعینین، جاز إجماعاً. وحاصله أن وصيته لمعینین یجوز فی الكل علی أنه تمليک له. وما ذكره من الجنة من إسراج المساجد ونحوه علی الطريقة المشهورة بالالتزام، فیفعلون به ما شاءوا؛ لأنه ملکهم، والوصية إنما صحت باعتبار التملیک. زیلعی ملخصاً“. شامی: ۵/۴۴۵ (۱)۔

۵..... جو مال بازاری عورت کو حرام کاری کے عوض میں ملا ہے، وہ حلال نہیں، اس کے حلال ہونے کی کوئی صورت نہیں، اس کے ذمہ واجب ہے کہ واپس کر دے۔ اگر معطی مرگیا تو اس کے ورثہ کو دے دے، اگر ورثہ بھی موجود نہ ہو تو صدقہ کر دے اس نیت سے کہ اللہ تعالیٰ اس کے وبال سے مجھ کو بچالے اور اس صدقہ سے ثواب کی نیت نہ کرے:

”وفی المنتقی: امرأة نائحة أو صاحبة طبل أو زمير اكتسبت مالاً، ردت علی أربابه إن

(۱) (رد المحتار، کتاب الوصایا، فصل فی وصایا الذمی وغیرہ: ۶/۲۹۶، سعید)

(و کذا فی الهدایة، کتاب الوصایا، باب وصیة الذمی: ۴/۲۸۵، إمدادیہ ملتان)

(و کذا فی مجمع الأنهر، کتاب الوصایا، باب وصیة الذمی: ۴/۳۵۱، مکتبہ غفاریہ کوئٹہ)

علم، وإلا تتصدق به. وإن من غیر شرط، فهو لها. قال الإمام الأستاذ: لا يطيب، والمعروف كالمشروط. قلت: وهذا مما يتعين الأخذ به في زماننا؛ لعلمهم أنهم لا يذهبون إلا بأجر البتة، اه. شامی: ۳۴/۵ (۱)۔

”مات رجل ويعلم الوارث أن أباه كان يكسب من حيث لا يحل، ولكن لا يعلم الطالب بعينه ليرد عليه، حل له الإرث، والأفضل أن يتورع ويتصدق بنية خصماء أبيه، اه. وكذا لا يحل إذا علم عين الغصب مثلاً، وإن لم يعلم مالكة؛ لِمَا في البزازية: أخذ مورثه رشوة أو ظلماً إن علم ذلك بعينه، لا يحل له أخذه حكماً، أما في الديانة فيتصدق به بينة إرضاء الخصماء، اه. شامی: ۱۳۰/۴ (۲)۔ فقط۔

حرره العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۸/ جمادی الأولى ۱۳۹۹ھ۔
الجواب صحیح: سعید احمد۔

طوائف کے بنائے ہوئے مکان کو مدرسہ کے لئے کرایہ پر لینا

سوال [۷۷۰۵]: ایک طوائف نے اپنی کسی حرام آمدنی سے ایک مکان تعمیر کیا، آیا اس مکان کو بغرض مدرسہ اسلامیہ کہ جس میں قرآن شریف و حدیث وغیرہ کی تعلیم دی جاتی ہے، کرایہ پر لینا جائز ہے یا نہیں؟ نیز مکان مذکورہ میں نماز جماعت اور منفرد ادا کرنا کیسا ہے؟ بینوا بالکتاب توجروا یوم الحساب۔

المستفتی: محمد شعیب، بقلم خود، ۱۷/ ذی الحجہ ۱۴۱۵ھ۔

الجواب حامداً ومصلیاً:

یہ امر ظاہر ہے کہ زنا کی اجرت حرام ہے، رنڈی اس کی مالک نہیں ہوتی، اصل مالک کو اور اس کی عدم

(۱) (ردالمحتار، کتاب الإجارة، باب الإجارة الفاسدة، مطلب فی الاستیجار علی المعاصی:

۵۵/۶، سعید)

(۲) (ردالمحتار، کتاب البیوع، باب البیع الفاسد، مطلب فیمن ورث مالاً حراماً: ۹۹/۵، سعید)

(وکذا فی البحر الرائق، کتاب الکراهیة، فصل فی البیع: ۳۶۹/۸، رشیدیہ)

(وکذا فی الفتاویٰ العالمگیریہ، کتاب الکراهیة، الباب الخامس عشر فی الکسب: ۳۳۹/۵، رشیدیہ)

موجودگی کے وقت اس کے ورثہ کو واپس کرنا ضروری ہے، اگر ان میں سے کوئی نہ ہو، یا علم نہ ہو تو تصدق بہ نیت گلو خلاصی واجب ہے۔ اگر رنڈی کے پاس حلال مال بھی تھا اور حرام بھی اور ان دونوں کے مجموعہ سے مکان کو تعمیر کیا ہے تو حرام کو حلال کے ساتھ خلط کر دینے سے ملک متحقق ہوگئی (اگرچہ حرام کا ضمان بطریق مذکور واجب ہے):

”وفی الفصل العاشر من التاتر خانیة عن فتاوی الحجة: من ملک أموالاً غیر طیبۃ، أو

غصب أموالاً و خلطها، ملکها بالخلط، ویصیر ضامناً“۔ ردالمحتار: ۲/۳۴ (۱)۔

”والحاصل أنه إن علم أرباب الأموال، وجب ردّه علیهم، وإلا فإن علم عین الحرام،

لا یحل له، ویصدق به بنیة صاحبه لو اختلط بحیث لا یتیمز، یملکه ملکاً خبیثاً، لكن

لا یحل له التصرف فیہ مالم یؤدّ بدله“۔ ردالمحتار: ۴/۱۸۱ (۲)۔

لہذا اس مکان کو کرایہ پر لینا اور اس میں دینی تعلیم دینا اور نماز پڑھنا منفرداً و جماعۃً درست ہے۔

اگر رنڈی کے پاس حلال مال بالکل نہ تھا، بلکہ محض حرام مال سے زمین خریدی اور مکان تعمیر کرایا تھا تو

اس میں تفصیل ہے: وہ یہ کہ اگر قیمت پہلے دے دی اور حرام مال سے دی ہے اور پھر اس کے عوض میں زمین

خریدی ہے تب تو اس کا کرایہ لینا ناجائز ہے اور اگر قیمت پہلے تو نہیں دی، لیکن اس حرام مال کو متعین کر کے

مخصوص طور پر اس کے عوض میں زمین خریدی ہے اور وہی متعین کردہ حرام مال قیمت میں دے دیا تب بھی اس کا

کرایہ پر لینا ناجائز ہے۔ اور ان دونوں صورتوں میں اس میں نماز پڑھنا بھی صلوة فی الأرض المغصوبۃ

کے حکم میں ہے۔

اور اگر زمین خریدی ہے، حرام کو متعین کر کے اور قیمت ادا کر دی غیر حرام سے، یا زمین خریدی بلا تعین

حرام و حلال اور قیمت ادا کی حرام سے تو ان تینوں صورتوں میں اس کا کرایہ پر لینا اور اس میں نماز پڑھنا جائز ہے:

(۱) (ردالمحتار، کتاب الزکوۃ، باب زکاة الغنم، مطلب فیما لو صادر السلطان جائراً، فنوی بذلک

أداء الزکوۃ إلیہ: ۲/۲۹۱، سعید)

(۲) (ردالمحتار، کتاب البیوع، مطلب فیمن ورث مالاً حراماً: ۵/۹۹، سعید)

(وکذا فی البحر الرائق، کتاب الکراہیۃ، فصل فی البیع: ۸/۳۶۹، رشیدیہ)

(وکذا فی الفتاوی العالمگیریۃ، کتاب الکراہیۃ، الباب الخامس عشر فی الکسب: ۵/۳۲۹، رشیدیہ)

”توضیح المسئلة مافی التاترخانیة حیث قال: رجلٌ اکتسب مالاً من حرام، ثم اشترى، فهذا علی خمسة أو جه: إن دفع تلك الدراهم إلى البائع أولاً، ثم اشترى منه بها، أو اشترى قبل الدفع بها ودفعها، أو اشترى قبل الدفع بها ودفع غيرها، أو اشترى مطلقاً ودفع تلك الدراهم، أو اشترى بدراهم آخر ودفع تلك الدراهم، قال أبو نصر: یطیب له، ولا یجب علیه أن یتصدق إلا فی الوجه الأول، وإلیه ذهب الفقیه أبو الیث، لكن هذا خلاف ظاهر الراویة، فإنه نص فی الجامع الصغیر: إذا غصب ألفاً فاشترى بها جاریةً وباعها بألفین، تصدق بالربح۔

قال الکرخی فی الوجه الأول والثانی: لا یطیب، وفی الثلاثة الأخيرة: یطیب. وقال أبوبکر: لا یطیب فی الكل، لكن الفتوی الآن علی قول الکرخی دفعاً للخرج عن الناس، اه. وفی الولوالجیة: وقال بعضهم: لا یطیب فی الوجوه كلها، وهو المختار، ولكن الفتوی اليوم علی قول الکرخی دفعاً للخرج، لكثرة الحرام، اه. ردالمحتار: ۴/۳۰۴ (۱)۔

تاہم ایسے مکان کو کرایہ پر لینے سے خصوصاً تعلیم دین کے لئے اور اس میں نماز پڑھنے سے احتیاط اور اجتناب بہر حال انسب و افضل ہے، ترجیحاً للمختار ولا سیما فی زماننا دفعاً لطعن العوام (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی، معین المفتی مدرسہ مظاہر علوم سہارنپور، ۲۱/۱۲/۵۳ھ۔

الجواب صحیح: سعید احمد غفرلہ، صحیح: عبداللطیف عفا اللہ عنہ، مدرسہ مظاہر علوم سہارنپور، ۲۷/ذی الحجہ/۵۳ھ۔

(۱) (ردالمحتار، کتاب البیوع، باب المتفرقات، فصل: إذا اکتسب حراماً ثم اشترى، فهو علی خمسة أو جه: ۲۳۵/۵، سعید)

(وکذا فی الهدایة، کتاب الغصب: ۳/۳۷۳، شرکت علمیہ ملتان)

(وکذا فی البحر الرائق، کتاب الغصب: ۸/۲۰۶، رشیدیہ)

(۲) ”اتقوا مواضع التهم“. ذکرہ فی الإحياء، قال العراقی فی تخریج أحادیثہ: لم أجد له أصلاً، لكنه بمعنی قول عمر رضی اللہ تعالیٰ عنہ: ”من سلك مسالك الظنّ اتهم“. ورواه الخرائطی فی مکارم الأخلاق مرفوعاً بلفظ: ”من أقام نفسه مقام التهم فلا يلومنّ من أساء الظنّ به“. وری الخطیب فی المتفق والمتفرق عن سعید بن المسیب قال: وضع عمر بن الخطاب رضی اللہ تعالیٰ عنہ ثمانی عشرة كلمة =

مدارس اسلامیہ کے لئے عیسائیوں سے امداد لینا

سوال [۷۷۰۶]: ہمارے یہاں ایک دینی مدرسہ ہے جس کی نہ کوئی ذاتی عمارت ہے اور نہ ہی حکومت سے کوئی امداد ملتی ہے، مدرسہ کے ذمہ داروں کے سامنے اس وقت مسائل درپیش ہیں۔ امید ہے کہ جناب والا شرعی حیثیت سے اس کا جواب مرحمت فرمائیں گے۔

مدرسہ کی بد حالی کو دیکھ کر بعض غیر ملکی عیسائیوں نے تمام اخراجات برداشت کرنے کا ذمہ لیا، اور ایک مدت سے وقفہ وقفہ سے کچھ رقم برابر ادا کرتے رہے ہیں، جس سے مدرسہ کی عمارت، اساتذہ کی تنخواہ اور طلباء کی کفالت وغیرہ کا کام لیا جاتا ہے۔ کیا فقہی نقطہ نظر سے عیسائیوں کی اس رقم کو ایک دینی و اسلامی مدرسہ کے لئے خرچ کر سکتے ہیں؟

الجواب حامداً ومصلیاً:

کوئی بھی غیر مذہب کا آدمی اہل اسلام کے دینی کام کے لئے کارِ ثواب سمجھ کر روپیہ دے تو فی نفسہ اس کا لینا اور وہاں صرف کرنا شرعاً درست ہے، جب کہ اس میں کوئی مفسدہ نہ ہو (۱)۔ عیسائی لوگ جو رقم دین اسلام کے مدرسہ کے لئے دیتے رہتے ہیں اس سے ان کی بھی کچھ غرض ہوتی ہے، وہ اہل اسلام کو زیرِ احسان رکھتے ہیں، اپنے اخلاق کا اثر ڈالتے ہیں، بچوں کے اخراجات دے کر ان کو اپنے سے قریب کرتے ہیں، اپنے اسکولوں میں ان کو داخل کرنے کی ترغیب دیتے ہیں، اپنے نظریات کو دماغوں میں اتارتے ہیں، اپنے بچوں کو دینی مدرسہ میں داخل کرنے کی کوشش کرتے ہیں، اپنی کتابیں وہاں پڑھانے کے لئے کہتے ہیں، اپنا مدرسہ وہاں رکھنے کی تدبیریں کرتے ہیں۔ یہ سب کام بہت آہستہ آہستہ غیر محسوس طریقہ پر کرتے ہیں۔ نتیجہ یہ ہوتا ہے کہ دینی تعلیم و تربیت کم ہو کر

= ”ومن عرض نفسه للثمة، فلا يلومن من أساء به الظن“۔ (كشف الخفاء، الهمزة مع التاء

المثناة، (رقم الحديث: ۸۸): ۴۵/۱، دار إحياء التراث العربی بیروت)

(۱) ”اعلم أن وصايا الذمی ثلاثة أقسام: الأول جائز بالاتفاق، وهو: ما إذا أوصى بما هو قرينة عندنا وعنده، كما إذا أوصى بأن يُسرج في بيت المقدس سواء كان لقوم معينين أو لا“۔ (رد المحتار، كتاب الوصايا، فصل في وصايا الذمی وغيره: ۶/۲۹۶، سعید)

(و كذا في الهداية، كتاب الوصايا، باب وصية الذمی: ۲/۲۸۵، مكتبة شرکت علمیه ملتان)

(و كذا في مجمع الأنهر، كتاب الوصايا، باب وصية الذمی: ۴/۴۵۱، مكتبة غفاريه كوئٹہ)

عیسائی تعلیم و تربیت اس کی جگہ فروغ پاتی ہے، پھر وہ اول مخلوط مدرسہ یا اسکول بنتا ہے، پھر کالج بن جاتا ہے، اسی قسم کی خرابیوں کی وجہ سے ہمارے اکابر نے انگریز سے امداد قبول نہیں کی، اور بھی مفسدہ ہے۔

ناواقف لوگوں نے امداد قبول کی، ان کے مدرسہ کا بگڑتا ہوا حال ہم نے خود دیکھا، جہاں پہلے حدیث شریف کی تعلیم ہوتی تھی اس امداد کی نحوست سے اب دینی تعلیم کچھ نہیں رہی، اس کی جگہ انگریزی اور دوسری تعلیم نے لے لی ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۳/۲/۱۴۰۱ھ۔

غیر مسلم کی امداد دینی مدرسہ میں

سوال [۷۷۰]: ایک کافر، دین کے مدرسہ میں کچھ کپڑے اناج یا روپیہ کی امداد کرنا چاہتا ہے تاکہ وہ امداد غریب طلبہ و مسکینوں پر خرچ کر دی جائے۔ اس کا لینا جائز ہے یا نہیں؟

الجواب حامداً ومصلیاً:

اگر ثواب سمجھ کر دیتا ہے اور غالب خیال یہ ہے کہ اہل مدرسہ طلبہ وغیرہ یادگیر اہل اسلام پر اپنے احسان کا اظہار نہیں کرے گا، نہ کسی اور مضرت کا اندیشہ ہے تو لینا جائز ہے (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم۔

صحیح: عبداللطیف، الجواب صحیح: سعید احمد غفرلہ، ۱۷/رمضان/۵۶ھ۔

(۱) ”مصرف الجزية والخراج ومال التغلبي وهديتهم مصالحنا كسد الثغور وبناء قنطرة وجسر وكفاية العلماء“ (الدر المختار). ”وكذا النفقة على المساجد كما في زكاة الخانية، فيدخل فيه الصرف على إقامة شعائرها من وظائف الإمامة والأذان ونحوهما“ (ردالمحتار، كتاب الجهاد، فصل في الجزية، مطلب في مصارف بيت المال: ۲/۷۷، سعید)

”واعلم أن وصايا الذمی ثلاثة أقسام: الأول جائز بالاتفاق، وهو ما إذا أوصى بما هو قرينة عندنا وعنده، كما إذا أوصى بأن يُسرج في بيت المقدس سواء كان لقوم معينين أولاً“ (ردالمحتار، كتاب الوصايا، فصل في وصايا الذمی وغيره: ۶/۶۹۶، سعید)

(وكذا في الهداية، كتاب الوصايا، باب وصية الذمی: ۲/۶۸۵، مكتبه شركت علمیه ملتان)

(وكذا في مجمع الأنهر، كتاب الوصايا، باب وصية الذمی: ۳/۳۵۱، مكتبه غفاريه كوثه)

باب المتفرقات

کیا دستار بندی ضروری ہے؟

سوال [۷۷۰۸]: ادارہ شریعت کے اندر مولوی اور مولانا اور عہدہ قضاء، مسند افتاء پر مفتی باضابطہ ادارہ تعلیمات اسلامیہ سے ہونا ضروری ہے، یا خود ساختہ بن سکتا ہے۔ مروج دستار بندی فضیلت ان امور شرعیہ میں ضروری ہے یا نہیں؟

الجواب حامداً ومصلياً:

اہلیت و صلاحیت ضروری ہے، مروجہ دستار بندی ضروری نہیں، نا اہل کو عہدہ سپرد کرنا اس منصب کو ذلیل و برباد کرنا ہے جو کہ بروئے حدیث شریف قیامت کی علامت ہے (۱)۔ جو شخص خود عہدہ کا طالب و ساعی

(۱) حکیم الامت حضرت مولانا اشرف علی تھانوی رحمہ اللہ فرماتے ہیں کہ: ”بعض مدرس کی رسم ہے کہ جب طالب علم نے کتابیں پڑھ لیں خواہ اس کی استعداد ہو یا نہ ہو، اس کو فضیلت کی سند دے دیے ہیں، اور دستار بندی کر دیتے ہیں (لیکن) غور کرنا چاہیے کہ دستار بندی کی رسم واقع میں اساتذہ و مشائخ کی طرف سے عوام کے روبرو اس امر کا اظہار اور شہادت ہے کہ یہ شخص ہمارے نزدیک اس قابل ہے کہ دین میں اس کی طرف رجوع کیا جائے اور اس سے مسائل پوچھ کر عمل کیا جائے، خلاصہ یہ ہے کہ یہ شخص آج سے مقتدائے دین ہے۔ جب اس کی حقیقت یہ ہے تو جو شرائط شہادت کے ہیں وہ اس میں بھی ہونا واجب ہے اور شہادت کی بڑی شرط یہ ہے کہ شاہد کو اس امر کا پورا علم اور یقین ہو جس کی شہادت دے رہا ہے کہ وہ صحیح ہے تاکہ اس کو جھوٹ کا گناہ اور دوسروں کو دھوکہ دینے کا گناہ نہ ہو اور کسی کو اس سے ضرر نہ پہنچے۔ اسی طرح یہاں بھی اس شخص کی نسبت پوری تحقیق ہونی چاہیے کہ (یہ شخص جس کو سند دی جا رہی ہے) مقتدائی الدین بننے کے قابل ہے یا نہیں، اگر علمائے حاضرین کو اس پر پورا اطمینان ہو اور اس کی علمی و عملی حالت قابل قناعت ہو تو دستار بندی بہت خوب (اچھی) رسم ہے کہ اس میں ناواقفوں کے روبرو اظہار ہو جاتا ہے بشرطیکہ تکلفات زائد جس میں کہ ریا و اسراف لازم نہ کئے جائیں۔ اور بدون اہلیت کے ہرگز ہرگز دستار بندی نہ کی جائے، نہ سند دی جائے کہ بجز اضلال خلق (مخلوق کو گمراہ کرنے کے) اس کا دور کیا ثمر ہے۔“ (تحفۃ العلماء، سند اور دستار بندی کی شرعی و فقہی حقیقت: ۴۱۴/۱، ادارہ تالیفات اشرفیہ ملتان)

ہو وہ مستحق عہدہ نہیں (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۶/۲/۹۵ھ۔

جو شخص علمائے حق کو برا کہے اس کو مستلم بنانا

سوال [۷۷۰۹]: زید لوگوں کو بھی ورغلاتا ہے، جس سے مسلمانوں کے درمیان فساد ہو چکا ہے اور اس کی طرف سے اب بھی فساد ہونے کا اندیشہ ہے، زید اس سے پہلے اسی جامع مسجد کا امام بھی رہا ہے، مدرسہ دارالعلوم کے متعلقین کو اپنی تقریروں میں وہابی اور کافر کہتا ہے، بڑا جوش و اشتعال پھیلا چکا ہے، جس کی وجہ سے مسجد سے علیحدہ کیا گیا تھا۔ صرف مدرسہ میں برائے تعلیم بعض لوگوں کی گٹ (ضد) پر اس کو اپنے لوگوں نے مدرسہ میں رکھ لیا ہے جس کی وجہ سے اس کو موقع ورغلانے کا ملتا رہتا ہے۔ نیز بعض لوگ بھی عمداً اس کو یہ موقع دیتے رہتے ہیں جس سے ہر وقت فساد کا خطرہ رہتا ہے۔ ایسے اشخاص کا شرعاً کیا حکم ہے؟ اور زید مفسد کا کیا حکم ہے؟ ایسے آدمی سے تعلیم دلانا، اس کے پیچھے اقتدا کرنا، یا امام بنانا شرعاً کیا حکم رکھتا ہے؟

الجواب حامداً ومصلياً:

ابن سیرینؒ کی حدیث ابوداؤد شریف میں ہے کہ ”یہ علم دین ہے، دیکھ لو، غور کر لو! کس سے اپنا دین

= ”عن أبي هريرة رضي الله تعالى عنه قال: بينما النبي صلى الله تعالى عليه وسلم في مجلس يحدث القوم، جاءه أعرابي فقال: متى الساعة؟ فمضى رسول الله صلى الله تعالى عليه وسلم يحدث. فقال: بعض القوم: سمع ما قال، فكره ما قال. وقال بعضهم: لم يسمع، حتى إذا قضى حديثه، قال: ”أين“. أراه السائل عن الساعة. قال: ها أنا يا رسول الله! قال: ”إذا ضيعت الأمانة فانتظر الساعة“. فقال: كيف إضاعتها؟ قال: ”إذا وُسد الأمر إلى غير أهله، فانتظر الساعة“. (صحيح البخاري: ۱/۱۴، كتاب العلم، باب من سئل علماً وهو مشغول في حديثه، قديمي)

(۱) ”عن أبي موسى رضي الله تعالى عنه قال: دخلت على النبي صلى الله تعالى عليه وسلم أنا ورجلان من بني عَمِّي، فقال: أحدهما: يا رسول الله! أمَرنا على بعض ما وُلّاك الله، وقال الآخر: مثل ذلك. فقال: ”إنا والله! لا نؤلى على هذا العمل أحداً سأل، ولا أحداً حرص عليه“. (مشكوة المصابيح:

حاصل کرتے ہو، (۱)، جیسا علم دین کی تعلیم دینے والا ہوگا ویسا ہی پڑھنے والوں پر اثر پڑے گا، کیونکہ بچے اپنے استاذ کے اثر کو قبول کرتے اور اس کے رنگ میں رنگے جاتے ہیں، لہذا غلط آدمی جو جماعت کا تارک ہو، جمعہ کا تارک ہو، علمائے حق کو برا کہتا ہو، وہ ہرگز اس قابل نہیں کہ اس کو استاذ اور معلم بنا کر بچوں کو ان کے سپرد کر دیا جائے۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۷/۶/۹۳ھ۔

مہتمم کا اساتذہ و طلباء کے خطوط بلا اجازت پڑھنا

سوال [۷۷۱۰]: اگر کوئی مہتمم مدرسہ، اساتذہ و طلباء کے آمدہ خطوط پڑھتا ہے بغیر اجازت اور کہتا ہے

کہ یہ انتظام مدرسہ کے لئے ضروری ہیں۔ یہ کیسا ہے؟

الجواب حامداً ومصلیاً:

اگر مہتمم اور ذمہ دار کو انتظام برقرار رکھنے کے لئے اس کی ضرورت ہے تو بطور ضابطہ و قانون اس کو شائع کر دے، خواہ فارم داخلہ میں درج کر دے تاکہ سب اس پر مطلع ہو جائیں، جس کا دل چاہے اس کو تسلیم کر کے داخلہ لے، نہ دل چاہے داخلہ نہ لے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۲/۹/۹۳ھ۔

(۱) لم أجده فی ابی داؤد وقد رواہ مسلم فی مقدمۃ صحیحہ فقال: ”عن هشام عن محمد بن سیرین قال: ”إن هذا العلم دین، فانظروا عن من تأخذون دینکم“۔ (والصحیح لمسلم: ۱/۱۱۱ باب بیان أن الإسناد من الدین، قدیمی)

”قال: ”إن هذا العلم دین“: اللام للعہد، وهو ما جاء به النبی صلی اللہ تعالیٰ علیہ وسلم لتعلیم الخلق من الكتاب والسنة وهما أصول الدین. ”فانظروا عن من تأخذون دینکم“ المراد الأخذ من العدول والثقات. ”وعن“ متعلق ”تأخذون“ علی تضمین معنی ترؤون“. (مرقاۃ المفاتیح، کتاب العلم، الفصل الثالث: ۵۲۸/۱، رشیدیہ)

(۲) مصالح مدرسہ کے لئے ایسے قوانین جو خلاف شرع نہ ہو وضع کرنا جائز ہے، لہذا ایسے قوانین کی پابندی کا وعدہ جب طلباء و اساتذہ سے لیا جائے تو حسب وعدہ ان کے لئے اس وعدہ کو پورا کرنا اور اس پر عمل کرنا ضروری ہوگا:

قال اللہ تبارک و تعالیٰ: ﴿وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا﴾ (سورة الإسراء: ۳۴) =

کامیاب ہونے پر طلبہ سے انعام وصول کرنا

سوال [۷۷۱]: اکثر مدرسین جب بچے اسکول میں پاس ہو جاتے ہیں تو بچوں سے انعام وصول

کرتے ہیں اور کبھی کبھی پہلے ہی وصول کر لیتے ہیں، اس انعام کا لینا کسی صورت سے جائز ہے یا نہیں؟

الجواب حامداً ومصلياً:

اگر طلبہ بطور خوشی کے بطور شکرانہ کے انعام دیں تو لینا درست ہے، انعام ہوتا ہی وہ ہے جو خوش ہو کر دیا

جائے، مدرس کا حق نہیں، زبردستی کرنا درست نہیں (۱)۔ اگر کوئی انعام نہ دے تو اس پر طعن وغیرہ کرنا اور آئندہ

اس کو حقیر سمجھنا، ذلیل کرنا، اس کے ساتھ محنت میں کمی کرنا ہرگز جائز نہیں: ”لا يحل مال امرئ مسلم

إلا بطيب نفس منه“۔ الحديث (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۹/۳/۸۸ھ۔

مہتمم اگر زکوٰۃ صحیح مصرف میں خرچ نہ کرے تو کیا ملازم اپنے طور پر صرف کر سکتا ہے؟

سوال [۷۷۲]: زید اور بکر دونوں دیوبند کے فارغ ہیں، زید ایک عربی مدرسہ کا ناظم ہے، اس

مدرسہ میں بظاہر صدر مہتمم ممبران سب کچھ ہیں، لیکن مدرسہ کا سارا کام لوگوں نے زید کے سپرد کر دیا ہے اور وہی

سیاہ و سفید کا مالک ہے۔ مدرسہ میں زکوٰۃ، صدقات، امداد، نیز مسجد کے نام پر بھی مدرسہ کی مسجد میں رقم آتی ہے۔

زید ان تمام رقومات کو مدرسہ کے صدر اور مہتمم اور بعض ممبران کے پاس رقم دیتا ہے۔ یہ سب لوگ تاجر ہیں، مدرسہ

= ”عن أنس رضي الله تعالى عنه قال: قلما خطبنا رسول الله صلى الله تعالى عليه وسلم إلا قال:

”لا إيمان لمن لا أمانة له، ولا دين لمن لا عهد له“۔ رواه البيهقي“۔ (مشکوٰۃ المصابيح، کتاب

الإيمان، الفصل الثاني، ص: ۱۵، قدیمی)

(۱) قال الله تعالى: ﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾ (سورة البقرة: ۱۸۸)

(۲) (السنن الكبرى للبيهقي: ۳۸۷/۴، (رقم الحديث: ۵۴۹۲)، دارالكتب العلمية بيروت)

(ومشکوٰۃ المصابيح: ۲۵۵/۱، کتاب البيوع، باب الغصب والعارية، قدیمی)

”ليس لأحد أن يأخذ مال غيره بلا سبب شرعي“۔ (شرح المجلة لسليم رستم: ۶۲/۱، رقم

المادة: ۹۷)، المقالة الثانية في القواعد، مكتبه حنفية كوئٹہ)

کی رقم کو تجارت میں لگا دیتے ہیں، ضرورت کے مطابق زید ان لوگوں سے رقم لے کر مدرسہ میں صرف کرتا ہے، زید اس بات کا بالکل خیال نہیں رکھتا ہے اور نہ ہی حساب رکھتا ہے کہ مسجد کی رقم مسجد میں استعمال ہو، زکوٰۃ کی رقم مد زکوٰۃ میں استعمال ہو، بلکہ جس میں جتنی رقم درکار ہوئی لیکر صرف کر دیا، اور شعبان میں قرض روئیداد چھاپ کر لوگوں میں تقسیم کر دیا کرتا ہے۔

بکر عرصہ تین سال سے مدرسہ کے صدر مہتمم، ناظم، مہران سے کوشش کرتا ہے کہ کسی صورت سے مدرسہ کی آمدنی جائز طور پر استعمال ہو، لیکن اس کی کوشش بے کار جاتی ہے، بکر نے عاجز آ کر یہ کہہ دیا کہ میرے ذریعہ سے جو آمدنی مدرسہ کو ہوگی اس کو میں خود خرچ کروں گا، کسی کو نہیں دوں گا، بکر کے ذمہ مدرسہ میں مطبخ کا کام سپرد ہے۔ چنانچہ اس سال بکر نے تقریباً چار ہزار روپے وصول کئے اور اپنی مرضی سے خرچ کر رہا ہے، اب بھی اس بات کی کوشش کر رہا ہے کہ حساب و کتاب درست ہو جائے۔

زید نے حساب و کتاب یہاں تک گڑبڑ کر رکھا ہے کہ رسیدات تک کا حساب نہیں کہ کتنی چھپ کر آئیں اور کتنی ختم ہوئیں اور کتنی باقی ہیں، دریافت یہ کرنا ہے کہ بکر کا یہ فعل شرعاً درست ہے یا نہیں؟

الجواب حامداً ومصلياً:

بکر ملازم ہے جتنا اختیار اس کو دیا گیا ہے اس سے زائد تصرف کرنے کا حق نہیں رکھتا (۱)، خواہ کتنا ہی نیک نیت ہو، بکر کی طرح اگر ہر ملازم اس طرح کرنے لگے تو کسی کو کیسے روکا جائے گا، اور ہر شخص پر کیسے اعتماد کیا جائے گا، اس لئے بکر کو ایسا نہیں کرنا چاہئے، البتہ زید کی روش میں اصلاح کی ضرورت ہے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۴/۵/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۵/۵/۹۲ھ۔

(۱) ”وقف له متولٍ ومشرق، لا يكون للمشرق أن يتصرف في مال الوقف؛ لأن ذلك مفوض إلى المتولى، والمشرق مأمور بالحفظ والأمانة لا غير“۔ (فتاویٰ قاضی خان علی ہامش الفتاویٰ العالمگیریہ: ۲۹۷/۳، کتاب الوقف، باب الرجل يجعل داره مسجداً أو خاناً، رشیدیہ)

(و کذا فی رد المحتار: ۴/۵۸، کتاب الوقف، مطلب: ليس للمشرق التصرف، سعید)

(۲) ”عن طارق بن شهاب سمعت رسول الله صلى الله تعالى عليه وسلم يقول: ”من رأى منكم =

فاضل وقت میں عالم سے مدرسہ کا کوئی دوسرا کام لینا

سوال [۷۷۱۳]: خطہ گجرات میں جب کسی عالم کی ضرورت ہوتی ہے کچھ شرائط لگا کر طلب کرتے ہیں، دو یا پانچ سال بعد حیلہ کر کے اسے نکالنا چاہتے ہیں، حالانکہ شرائط قبول کرنے کے بعد تا وقت..... کے لئے آتا ہے، مگر اس پر طرح طرح کا کام ڈال دیتے ہیں، مثلاً: فتویٰ دینے کے لئے اگر کسی کو رکھا ہے تو اگر اتفاق سے کبھی نہیں آیا تو مدرسہ کی دوسری ذمہ داری ڈال دیتے ہیں۔ تو اگر وہ عالم انکار کر دے تو کیا یہ درست ہے؟

الجواب حامداً ومصلياً:

جو معاملہ صاف صاف طے کیا جائے اس کی پابندی کے باوجود ملازم کو علاحدہ کرنے کے لئے حیلہ بہانا کرنا اور اس پر زیادہ بار ڈالنا جائز نہیں۔ اور جب کہ اس سے ایک سال کا معاہدہ ہے تو بلاوجہ اس کو الگ بھی نہیں کرنا چاہئے (۱)، اس سے ملازم بھی بد دل ہوتا ہے اور آئندہ کو کام کا آدمی بھی سہولت سے نہیں ملتا، ادارہ بھی بدنام ہوتا ہے، ادارہ میں ہمیشہ نئے نئے آدمی آنے سے خیر و برکت بھی نہیں ہوتی، ملازمین کو ادارہ کے ساتھ محبت اور ہمدردی کا تعلق بھی پیدا نہیں ہوتا۔

جس کو فتویٰ کے لئے ملازم رکھا جائے اور اس کے پاس فتوے کا کام کم ہو، وقت فاضل بچتا ہو اور مدرسہ کو ضرورت ہو تو اسباق پڑھانے سے انکار نہیں کرنا چاہئے، کیونکہ اصل مقصد خدمتِ دین ہے، خواہ تدریس کی شکل میں ہو یا فتوے کی شکل میں، میل ملازم کی طرح علماء کو کام نہیں کرنا چاہئے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۳/۶/۹۱ھ۔

= منکراً فليغيره بيده، فإن لم يستطع فبلسانه، فإن لم يستطع فبقلبه، وذلك أضعف الإيمان“ (الصحيح لمسلم: ۵۱/۱، كتاب الإيمان، باب كون النهي عن المنكر من الإيمان، قديمي)

(۱) قال الله تعالى: ﴿وَأَوْفُوا بِالْعَهْدِ إِنَّ الْعَهْدَ كَانَ مَسْئُولاً﴾ (سورة الإسراء: ۳۴)

”عن أنس رضي الله تعالى عنه قال: قلما خطبنا رسول الله صلى الله تعالى عليه وسلم إلا قال: ”لا إيمان لمن لا أمانة له، ولا دين لمن لا عهد له“. رواه البيهقي“. (مشكاة المصابيح، كتاب الإيمان، الفصل الثاني، ص: ۱۵، قديمي)

”واستفيد من عدم صحة عزل الناظر بلا جنحة عدمها لصاحب وظيفة في وقف بغير جنحة“.

(رد المحتار: ۳/۲۷۷، كتاب الوقف، مطلب: لا يصح عزل صاحب وظيفة بلا جنحة، سعيد)

مدرسہ کے وقت میں چائے وغیرہ

سوال [۷۷۱۲]: مدرسہ کے اوقات میں چائے وغیرہ بنانا اور ناشتہ پانی کرنا جائز ہے یا نہیں؟

الجواب حامداً ومصلیاً:

سبق پڑھا کر طلبہ کا پورا حق ادا کر دینے کے بعد اگر وقت مل جائے تو گنجائش ہے کہ اتفاقاً کبھی چائے بنالی جائے یا ناشتہ کر لیا جائے (۱)، طلبہ کو سبق نہ پڑھا کر ان کا پورا حق ادا نہ کر کے وقت بچانا اور اس میں اپنا کام کرنا (چائے ناشتہ وغیرہ) جائز نہیں (۲)، یہ خیانت ہے۔ مدارس کا معاملہ بہت سخت ہے، ان میں قوم کا پیسہ آتا ہے، اگر وہ بر محل خرچ نہ ہو تو سب کے حقوق ذمہ میں باقی رہتے ہیں، سب سے معافی کرانا بھی دشوار ہوتا ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۰/۶/۹۰ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۰/۶/۹۰ھ۔

= (و کذا فی البحر الرائق: ۳۹۴/۵، کتاب الوقف، رشیدیہ)

(۱) قال العلامة ابن عابدين رحمه الله تعالى: "إمام يترك الإمامة لزيارة أقربائه في الرساتيق أسبوعاً أو نحوه أو لمصيبة أو لاستراحة، لا بأس به، ومثله عفو في العادة والشرع". (منحة الخالق على هامش البحر الرائق: ۳۸۵/۵، کتاب الوقف، رشیدیہ)

(و کذا فی الأشباه والنظائر. ۲۷۳/۱، الفن الأول فی القواعد، القاعدة السادسة: العادة محكمة، إدارة القرآن کراچی)

(و کذا فی رد المحتار: ۴۱۹/۴، کتاب الوقف، مطلب فيما إذا قبض المعلوم وغاب قبل تمام السنة، سعيد)

(۲) "ولیس للخاص أن يعمل لغيره، ولو عمل، نقص من أجرته بقدر ما عمل". (الدر المختار: ۷۰/۶، کتاب الإجارة، باب ضمان الأجير، سعيد)

(و کذا فی الهدایة: ۳۰۸/۳، کتاب الإجارة، باب ضمان الأجير، مکتبه إمدادیہ ملتان)

(و کذا فی شرح المحلة لسليم رستم: ۲۳۷/۱، (رقم المادة: ۴۲۲)، کتاب الإجارة، الباب الأول، مکتبه حنفیہ کوئٹہ)

مدرسہ میں جعلی رجسٹر کی کارروائی

سوال [۷۷۱۵]: (الف) بہار میں اکثر مدارس بہار اگزامینیشن بورڈ سے ملحق ہیں، مدرسین کو مدرسہ کے علاوہ بورڈ بھی کچھ رقم دیتا ہے، لیکن اگر گرائی کے باعث منجانب مدرسہ تنخواہ میں اضافہ ہوتا ہے تو معلوم ہو جانے کی صورت میں بورڈ اضافہ شدہ رقم کے مطابق تنخواہ کم کر دیتا ہے، اب مدرسین حضرات اس کٹوتی کے ڈر سے کم ہی تنخواہ کا بل بورڈ کو پیش کرتے ہیں، تاکہ تنخواہ میں کٹوتی نہ ہو، حالانکہ تنخواہ زیادہ ہوتی ہے۔

(ب) ملحق مدرسہ کی کل کارروائی حکومت کے سامنے بوقت طلبی پیش کی جاتی ہے، جس میں اصل میٹنگ کی بات نہیں دی جاتی ہے، بلکہ جو عوامی فیصلہ ہوتا ہے وہ پرائیویٹ رجسٹر میں درج ہو کر الگ رہتا ہے اور مدرسہ کے مفاد کے پیش نظر حکومت کو فرضی میٹنگ اور کارروائی حقیقت کی شکل میں بنا کر پیش کی جاتی ہے۔

الجواب حامداً ومصلیاً:

(الف) جتنی تنخواہ کا اظہار کیا جاتا ہے وہ بطور حصر کے نہیں ہے، اس کو اصل تنخواہ قرار دے لیا جائے اور جو اضافہ ہے، اس کو خدمت زائدہ، مثلاً: طلبہ کی نگرانی، مسجد کی امامت وغیرہ کا معاوضہ تجویز کر لیا جائے تو بات صحیح رہے گی (۱)۔

(ب) جو کارروائی میٹنگ میں ہوئی وہ پیش کی جاتی ہے تو وہ کذب نہیں، اگرچہ مدرسہ میں اس پر عمل نہ ہوا ہو، وہاں تو بتایا جاتا ہے کہ میٹنگ نے یہ پاس کیا اور یہ صحیح ہے (۲)۔ فقط واللہ تعالیٰ اعلم۔
حررہ العبد محمود غفرلہ، دارالعلوم دیوبند، ۱۱/۶/۹۳ھ۔

(۲،۱) واضح رہے کہ اصل تنخواہ سے کم بتا کر زیادہ وصول کرنا درحقیقت دھوکہ ہے، اس لئے کہ حکومت کی طرف سے تنخواہ پڑھانے کی ملتی ہے، نگرانی وغیرہ کی نہیں، تاہم اس طرح حیلہ بنا کر جواز کی حد تک تو گنجائش ہے، لیکن درحقیقت یہ دھوکہ ہی ہے جس کا ترک کرنا اولیٰ وافضل ہے:

”عن ابی ہریرۃ رضی اللہ تعالیٰ عنہ أن رسول اللہ صلی اللہ تعالیٰ علیہ وسلم قال: ”من غشنا

فلیس منا“۔ (الصحيح لمسلم: ۷۰/۱، کتاب الإیمان، باب قول النبی صلی اللہ تعالیٰ علیہ وسلم: من

غشنا، قدیمی)

مدرسہ کے پڑوسی کی دیوار میں نزاع

سوال [۷۷۱۶]: ایک اسلامی مدرسہ کی تعمیر ہو رہی ہے، اس وقت ذمہ داران مدرسہ نے برابر کے مکان والے سے کہا کہ تم اپنی کچی دیوار کو پختہ بنا لو، کیونکہ ہم کو اس طرف غسل خانہ وغیرہ بنانے ہیں، ایسا نہ ہو کہ دیوار وغیرہ کو نقصان پہنچ جائے۔ اس نے جواب دیا کہ میں دیوار کو تو پختہ نہیں بناتا، مگر دیوار کی جگہ آپ کو دے سکتا ہوں آپ اس کو پختہ بنا لیں، مدرسہ کے ذمہ دار اس پر راضی ہو گئے، مگر انہوں نے کہا اس دیوار سے تم کو فائدہ ہوگا، کیوں کہ اس طرف تمہارا مکان ہے، اس دیوار کی نصف اینٹوں کا خرچہ تم کو دینا ہوگا، مگر صاحب مکان نے انکار کر دیا۔

پھر ذمہ داران مدرسہ نے کہا کہ اچھا مزدوری میں جو پچاس روپیہ خرچ ہوگا، اس کا نصف ۲۵/ روپیہ تو آپ کو ضرور دینا ہوگا، اس پر صاحب مکان راضی ہو گیا۔ پھر مکان کی جگہ میں دیوار فریقین کے اتفاق سے تیار ہو گئی، مزدوری کا نصف نصف روپیہ بھی لینا دینا ہو گیا، اور معاملہ صاف ہو گیا۔

تعمیر کے وقت دیوار میں صاحب مکان کی جانب انگیٹھی الماریاں بھی فریقین کی رضامندی اور موجودگی میں تیار کرادی گئی۔ اس کے بعد فریقین میں کسی بات پر تنازع ہو گیا، اور ایک دوسری کی مخالفت شروع ہو گئی۔ چونکہ مدرسہ کے اراکین میں بھی تبدیلی ہو گئی، یہ بھی تنازع کا سبب بن گیا۔ اب مدرسہ کے ذمہ دار کہتے ہیں کہ دیوار مدرسہ کی ہے، آپ کا اس میں کوئی حق نہیں، لیکن صاحب مکان نے دیوار میں سابقہ معاملہ اور معاہدہ کی بنا پر اپنا حق سمجھتے ہوئے دیوار سے متصل اپنا کوٹھا بنالیا ہے اور اس کے اوپر اپنے مکان کے لینٹر کی اینٹیں رکھ دیں اور الماری و انگیٹھی سے فائدہ اٹھانا شروع کر دیا، تقریباً چار سال سے تنازعہ ہو رہا ہے، جس وقت سے کہ مدرسہ کا عملہ بدلا ہے۔

دریافت کرنا یہ ہے کہ آیا صاحب مکان کے لئے مدرسہ کی دیوار پر لینٹر کی اینٹیں رکھنا اور اس سے فائدہ حاصل کرنا جائز ہے یا نہیں؟ اگر جائز نہیں تو اس کے تصفیہ کی شرعی صورت کیا ہوگی؟ یہ بات بھی ذہن نشین رہے کہ اگر کوٹھے کو گرا دیا جائے یا ہٹا دیا جائے تو اس میں صاحب مکان کا بے حد نقصان ہے، تصفیہ کی شرعی شکل سے مطلع فرمائیں تاکہ فریقین کے لئے باعثِ اطمینان ہو اور عملِ در آمد ہو سکے۔

الجواب حامداً ومصلیاً:

جب مکان والے نے دیوار کے لئے مدرسہ کو جگہ دیدی تو وہ جگہ مدرسہ کی ہوگئی (۱)، پھر اہل مدرسہ کا اس سے اینٹوں کی قیمت یا مزدوری کا مطالبہ کرنا غلط تھا (۲)، کیونکہ اس کا مطلب یہ تھا کہ وہ دیوار کو مشترک قرار دینا چاہتے تھے جو ہمیشہ کے لئے نزاع کی جڑ ہے۔ اب بہتر صورت یہ ہے کہ جس قدر مزدوری اس سے لی تھی یعنی (پچیس) روپیہ وہ اس کو واپس کر دیں اور اپنی دیوار بنا کر، یا پائے اٹھا کر لینٹر اس پر رکھ دے، تاکہ مدرسہ اگر وہاں سے اپنی دیوار کسی وقت ہٹانا چاہے تو اس کے لینٹر اور تعمیر کو نقصان نہ پہونچے اور مدرسہ کی دیوار پر اس کا کوئی حق وتصرف نہ رہے۔ فقط واللہ تعالیٰ اعلم۔

حررہ العبد محمود وغفرلہ، دارالعلوم دیوبند، ۱۱/۳/۹۵ھ۔

پانی کے نل کی درستگی کے لئے دیسروں سے پیسہ لینا

سوال [۷۷۱]: ہمارے یہاں اسکول میں ایک نل ہے، اس کا پانی پینے کے لئے عالم صاحب نے اپنے ہاتھ سے نل کھولا، بعد اس کے ٹھیک نہیں کر سکا اور مستری لا کر اس کو ٹھیک کیا اور مستری کو پیسہ دینے کے لئے

(۱) ”فباذا تم ولزم، لا یملک و لا یملک و لا یعار و لا یرهن“۔ (الدر المختار)۔ ”أی لا یكون مملوكاً لصاحبه..... ولا یقبل التملیک لغيره بالبيع ونحوه، لاستحالة تملیک الخارج عن ملكه“۔ (ردالمحتار، کتاب الوقف: ۳/۳۵۲، سعید)

(و کذا فی الهدایة: ۲/۶۲۰، کتاب الوقف، شرکة علمیہ ملتان)

(و کذا فی الفتاویٰ العالمگیریة: ۲/۳۵۰، کتاب الوقف، الباب الأول، رشیدیہ)

(۲) قال الله تعالى: ﴿و لا تأکلوا أموالکم بینکم بالباطل﴾ (سورة البقرة: ۱۸۸)

”عن أبی حرة الرقاشی عن عمه رضی الله تعالیٰ عنه قال: قال رسول الله صلی الله تعالیٰ علیہ وسلم: ”ألا! لا تظلموا، ألا! لا یحل مال امرئ إلا بطیب نفس منه“۔ (مشکوٰۃ المصابیح، ص: ۲۵۵، کتاب البیوع، باب الغصب والعاریة، الفصل الثانی، قدیمی)

”لیس لأحد أن يأخذ مال غیره بلا سبب شرعی، وإن أخذه و لو علی ظن أنه ملكه، و جب علیہ ردہ“۔ (شرح المجلة لسلم رستم: ۱/۶۲، (رقم المادة: ۹۷)، المقالة الثانية فی القواعد، مکتبه حنفیہ کوئٹہ)

ہر طالب علم سے دس پیسہ زبردستی لیا۔ کیا یہ جائز ہے؟

الجواب حامداً ومصلیاً:

جس نے ٹل خراب کیا، درست کرانا بھی اسی کے ذمہ ہے (۱)، دوسروں سے جبراً پیسہ لینا درست نہیں (۲)۔ ہاں! اگر دوسرے لوگ اس کو درست کرانے کی اجرت خوشی سے دے دیں تو دوسری بات ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۶/۷/۸۹ھ۔

مدرسۃ البنات کا قیام و دیگر سوالات

سوال [۷۷۱۸]: کیا سلف نے دینی مدرسہ عورتوں اور بچوں کے متعلق قائم کیا ہے؟

۲..... اس دور میں جب کہ طلباء و طالبات اسکولوں و کالجوں میں داخل ہوئے دینی مدارس کا قیام

درست ہے؟

۳..... ایسے مدرسہ میں بغیر محرم کے قیام شرعاً کیا ہے؟

۴..... اس وقت کوئی مدرسہ ایسا قائم کریں جہاں بچیاں قیام کر کے تعلیم حاصل کر سکیں، نیز دین کی

حفاظت لڑکیوں میں کس طرح ممکن ہے؟

(۱) ”إذا اجتمع المباشر والمتسبب، يضاف الحكم إلى المباشر“۔ (شرح المجلة لسليم رستم: ۵۹/۱،

(رقم المادة: ۹۰)، المقالة الثانية في القواعد، مكتبه حنفية كوئٹہ)

(و كذا في فواعد الفقه، ص: ۵۶، الصدف پبلشرز)

(۲) قال الله تعالى: ﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾ (سورة البقرة: ۱۸۸)

”عن أبي حرة الرقاشي عن عمه رضي الله تعالى عنه قال: قال رسول الله صلى الله تعالى عليه

وسلم: ”ألا! لا تظلموا، ألا! لا يحل مال امرئ إلا بطيب نفس منه“۔ (مشكوة المصابيح، ص: ۲۵۵،

كتاب البيوع، باب الغصب والعارية، الفصل الثاني، قديمي)

”ليس لأحد أن يأخذ مال غيره بلا سبب شرعي، وإن أخذه ولو على ظن أنه ملكه، وجب

عليه رده“۔ (شرح المجلة لسليم رستم: ۶۲/۱، رقم المادة: ۹۷)، المقالة الثانية في القواعد،

مكتبه حنفية كوئٹہ)

۵..... لڑکیوں کا وعظ کرنا بذریعہ لاؤڈ اسپیکر کیسا ہے؟

۶..... عورتوں کی اصلاح کا بہترین طریقہ اس زمانہ میں کون سا ہے؟

الجواب حامداً ومصلیاً:

۱..... سلف صالحین میں بچوں کو دینی تعلیم دینے کا عام رواج تھا کہ ماں باپ یا دیگر اعزہ خود تعلیم دیا کرتے تھے، ان کے لئے مستقل مدارس یا ادارے نہیں تھے۔

۲..... غلط تعلیم اور اس کے اثرات سے بچوں کو روکنے اور محفوظ رکھنے کے لئے اب بھی یہی صورت اختیار کی جائے کہ جب تک سیانی نہ ہوں، ان کی تعلیم کے لئے مستقل ادارہ بھی کھولا جاسکتا ہے جس میں ان کی تعلیم بھی ہو اور تربیت بھی ہو، غیر دینی تعلیم ہر حال میں مضر ہے (۱)۔

(۱) حضرت مولانا مفتی کفایت اللہ دہلوی رحمہ اللہ تعالیٰ ”کفایت المفتی“ میں بنات کی تعلیم سے متعلق رقمطراز ہیں کہ: ”باب کے اوپر اولاد کی تربیت کی ذمہ داریاں جو غذا، لباس اور تادیب و تعلیم سے تعلق رکھتی ہیں چند درجات پر منقسم ہیں: فرائض و واجبات شرعیہ کی تعلیم فرض ہے اور حسن اخلاق و معاشرہ اور روزگار اور پیشہ و ہنر وغیرہ کی تعلیم شرعی و طبعی درجات کے مطابق مستحب و مباح ہے۔“

اس سے چند سطر پہلے تحریر فرماتے ہیں کہ: ”اجمالاً یہ کہ لڑکیوں کے اسکول صرف لڑکیوں کے لئے مخصوص ہونے چاہئیں اور ان کے لئے اسکولوں میں جمع ہونے اور آمد و رفت کے ایسے طریقے اختیار کئے جائیں کہ فتنہ کا احتمال باقی نہ رہے، نیک کردار اور پاکدامن عورتوں کو تعلیم و تربیت کی خدمت کے لئے مقرر کیا جائے۔ اگر معلمات نہ مل سکیں تو مجبوراً نیک اور صالح قابل اعتماد مردوں کو معین کیا جائے اور ان کی کڑی نگرانی کی جائے۔ قریب البلوغ لڑکیاں عورتوں کے حکم میں ہیں، جس طرح بالغ عورت کی آواز پردہ ہے تو اسی طرح ان کی آواز بھی پردہ ہے۔“

نیز فرماتے ہیں کہ: ”سن بلوغ کی عمر کم سے کم نو سال اور زیادہ سے زیادہ پندرہ سال ہے یعنی نو سال کی لڑکی کا بالغ اور مکلف ہو جانا ممکن ہے..... لڑکیوں کے لئے ستر عورت کا حکم یہ ہے کہ ستر واجب ہو جاتا ہے اور دس سال کی لڑکی کے لئے ستر کی حد مثل بالغہ عورت کے ہے، درمختار میں ہے: ”ثم کبالغ“ صاحب رد المحتار فرماتے ہیں: ”أی عورتہ تكون بعد العشرة كعورة البالغين“۔

اور صاحب رد المحتار نے درجہ مشتبہ کو اس طرح بیان کیا ہے:

”واختلفوا فی حد المشتبهة، وصحح الزیلعی أنه لا اعتبار بالسن عن السبع علی ما قبل أو

التسع، وإنما المعتبر أن تصلح للجماع بأن تكون عبلة ضخمة، والعبلة المرأة التامة الخلق“۔ (کفایت=

۳..... چھوٹی اور نا سمجھ بچیاں بغیر محرم کے بھی پڑھنے کے لئے آسکتی ہیں، جب کہ کوئی خطرہ نہ ہو (۱)۔

۴..... ہمارے اطراف میں بیشتر مستورات اپنے اپنے مکانات میں بچوں کو تعلیم دیتی ہیں، مگر جس طرح بیرونی لڑکوں کے لئے قیام و طعام اور وظائف کا انتظام ہے کہ وہ دور دراز سے آکر رہتے ہیں اور کئی کئی سال قیام کر کے پورا درس پڑھ کر عالم و فاضل ہو کر جاتے ہیں، یہ صورت لڑکیوں کے لئے نہیں ہے اور نہ اس کی ضرورت ہے۔

۵..... لڑکی جب بالغہ ہو جائے یا قریب البلوغ ہو تو اس کو مستورات میں اس طرح وعظ کہنا کہ اس کی آواز نا محرم مرد بھی سنتے ہوں نہیں چاہیے (۲)۔

= المفتی، کتاب العلم، تیسرا باب: تعلیم زناں: ۶۷/۲، دارالاشاعت کراچی)

”وفی الخلاصة الفتاوی: امرأة تتعلم القرآن من الأعمی، إن تعلمت من المرأة أحب“.

(خلاصة الفتاوی، کتاب الصلوة، جنس آخر: ۱۰۳/۱، امجد اکیڈمی لاہور)

”وإذا كان الشرع أذن للمرأة أن تتعلم ما ينفعها في أمر دينها ودنياها، فيجب أن يكون هذا التعليم بمعزل عن الذكور، وبمناي عنهم، حتى يسلم للبننت عرضها وشرفها، وحتى تكون دائماً حَسَنَةً السمعة، كريمة الخلق، كثيرة الاحترام“. (تربية الأولاد في الإسلام، مسؤولية الواجب التعليمی: ۳۷۷/۱، دارالاسلام للطباعة والنشر والتوزيع، بيروت)

(۱) شریعت مطہرہ نے پردہ بالغہ عورتوں پر فرض کیا ہے، کیونکہ وہاں پر اغلب یہ ہے کہ فتنہ پیدا ہو، جب کہ چھوٹی بچیوں کے لئے پردہ شرعاً لازم نہیں، لیکن اگر یہاں بھی خوفِ فتنہ ہو تو بھی احتیاط ضروری ہے:

”(وتمنع) المرأة الشابة (من كشف الوجه بين رجال) لا لأنه عورة بل (لخوف الفتنة).....“

فحل النظر منوط بعدم خشية الشهوة مع عدم العورة“. (الدرالمختار). قال ابن عابدين رحمه الله تعالى:

”(لاعورة للصغير جداً) وكذا الصغيرة كما في السراج، فيباح النظر والمس كما في المعراج“.

(ردالمحتار، کتاب الصلوة، باب شروط الصلوة، مطلب فی ستر العورة: ۳۰۶/۱، ۳۰۷، سعید)

(۲) ”نغمة المرأة عورة، وتعلمها القرآن من المرأة أحب. قال عليه الصلوة والسلام: ”التسبيح للرجال،

والتصفيق للنساء“ فلا يحسن أن يسمعها الرجل، اهـ. وفي الكافي: ولا تلبی جهرًا؛ لأن صوتها عورة،

ومشى عليه في المحيط في باب الأذان، بحر. قال في الفتح: وعلى هذا لو قيل: إذا جهر بالقراءة في

الصلوة فسدت، كان متجهًا، ولهذا منعها عليه الصلوة والسلام من التسبيح بالصوت لإعلام الإمام =

۶..... عورتوں کے شوہر، والد، چچا، بھائی ماموں سب ہی فکر کر کے ان کی تعلیم و تربیت کے لئے کوشش کریں، اپنے طور پر ان کو پڑھائیں، انشاء اللہ تعالیٰ بہت ہی فائدہ ہوگا۔ مگر یہ اس وقت ہو سکتا ہے جب ان کے مردوں میں بھی علم و اخلاق کی روشنی موجود ہو اور ان کو فکر بھی ہو، اگر وہ خود ہی بے بہرہ ہوں تو کیا فکر کریں گے اور کیا تعلیم و تربیت کر سکیں گے، وہ تو کالجوں اور یونیورسٹیوں میں بھیج کر تباہ ہی کریں گے، اس لئے مردوں میں دینی اخلاق و فکر پیدا ہونا ضروری ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۵/۱۲/۹۴ھ۔

مدرسہ کے طلباء و طالبات کی امداد اور ان کو بُرے الفاظ کہنا

سوال [۷۷۱۹]: زید ایک ہمدرد قوم ہے، بہت سے طلباء و طالبات کی خود بھی امداد کرتا ہے اور دوسروں سے بھی کراتا ہے۔ کیا زید کا یہ عمل قابلِ طعن ہے؟ کیا ان لڑکوں کو زید کا غلام، لونڈی، بیوی، معشوق اور محبوب بولنا صحیح ہے، یہ الزام اور بہتان ہے یا نہیں؟

الجواب حامداً ومصلیاً:

جو شخص محض اللہ تعالیٰ کو خوش کرنے کے لئے علم دین حاصل کرنے والے طلباء اور طالبات کی اعانت کرتا ہے، ذاتی و نفسانی خواہش و مفاد پیش نظر نہیں، تو اللہ کے نزدیک اس کا رتبہ بہت بلند ہے اور بہت بڑے اجر و ثواب کا مستحق ہے (۱)۔ اس کے لئے طعن و ملامت کا لفظ بولنا جائز نہیں، بے بنیاد الزام اور تہمت لگانا حرام

= بسہوہ إلى التصفيق، اهـ. وأقره البرهان الحلبي في شرح المنية الكبير، وكذا في الإمداد، ثم نقل عن خط العلامة المقدسي: ذكر الإمام أبو العباس القرطبي في كتابه في السماع: ولا يظن من لافطنة عنده أنا إذا قلنا صوت المرأة عورة أنا لا نريد بذلك كلامها؛ لأن ذلك ليس بصحيح، فإننا نجيز الكلام مع النساء للأجانب ومجاورتهم عند الحاجة إلى ذلك؛ لما في ذلك من استمالة الرجال إليهن وتحريك الشهوات منهم، ومن هذا لم يجز أن تؤذن المرأة، اهـ. (رد المحتار، كتاب الصلوة، باب شروط الصلوة، مطلب في ستر العورة: ۱/۲۰۶، سعيد)

(۱) قال الله تعالى: ﴿الَّذِينَ يَنْفِقُونَ أَمْوَالَهُمْ فِي سَبِيلِ اللَّهِ، ثُمَّ لَا يَتَّبِعُونَ مَا أَنْفَقُوا مَنْأً وَلَا أَدَى، لَهُمْ أَجْرُهُمْ عِنْدَ رَبِّهِمْ، وَلَا خَوْفٌ عَلَيْهِمْ وَلَا هُمْ يَحْزَنُونَ﴾. (سورة البقرة: ۲۶۲)

اور کبیرہ گناہ ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۱/۳/۹۵ھ۔

سفیر مدرسہ کے ورثاء کو بطور امداد کچھ رقم دینا

سوال [۷۷۲۰]: زید ایک دینی درس گاہ میں سفیر کی حیثیت سے تھے، موصوف نہایت ہی مستعدی کے ساتھ کارِ سفارت (چندہ وغیرہ) انجام دیتے تھے، لیکن بقضائے الہی کچھ دنوں بیمار رہ کر اس دارِ فانی سے رحلت کر گئے۔ اراکین مدرسہ نے زید موصوف کے ورثہ کو ایامِ علالت کی تنخواہ کے علاوہ اس بات کا فیصلہ کیا کہ منجانب مدرسہ کچھ رقم ورثائے زید کو دے دی جائے، تاکہ ان لوگوں کو فی الوقت پریشانی سے دوچار ہونا نہ پڑے۔ اب دریں مسئلہ علمائے دین سے سوال یہ ہے کہ آیا زید کے ایامِ مرض کی تنخواہ کے علاوہ جو ان کے ورثاء کو اراکین مدرسہ نے دینے کا فیصلہ کیا ہے وہ شریعتِ مطہرہ کی روشنی میں جائز ہے یا نہیں؟

الف: اگر فیصلہ شدہ رقم ورثائے زید کو دینا جائز ہے تو اُسے تنخواہ میں شمار کیا جائے گا یا علی سبیل

الامداد ہوگا؟

ب: اور کیا اراکین مدرسہ یا مہتمم کو اس بات کا حق ہے کہ متعلقین مدرسہ کی وفات کے بعد ان کے ورثاء کو علاوہ ان کی تنخواہ کے کچھ امداد کے طور پر دے سکتے ہیں؟

الجواب حامداً ومصلیاً:

مدرسہ کی رقم ملازم مدرسہ کی ملازمت ختم ہونے پر اس کے ورثاء کو بطور امداد دینے کا

(۱) قال اللہ تعالیٰ: ﴿وَمَنْ يَكْسِبْ خَطِيئَةً أَوْ إِثْمًا، ثُمَّ يَرْمِ بِهِ بَرِيئًا، فَقَدْ احْتَمَلَ بُهْتَانًا وَإِثْمًا مُبِينًا﴾ (سورة

النساء: ۱۱۲)

وقال اللہ تعالیٰ: ﴿يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ، وَلَا تَجَسَّسُوا،

وَلَا يَغْتَبِ بَعْضُكُم بَعْضًا﴾ (سورة الحجرات: ۱۲)

”عن أبي الدرداء رضي الله تعالى عنه قال: سمعت رسول الله صلى الله تعالى عليه وسلم يقول:

”اللعائن لا يكونون شهداء ولا شفعاء يوم القيامة“۔ رواه مسلم۔ (مشکوٰۃ المصابيح، ص: ۴۱۱،

كتاب الأدب، باب حفظ السان، الفصل الأول، قديمی)

حق نہیں ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

امام و مدرس کی بدچلنی کا علم ہوتے ہوئے لوگوں کو واقف نہ کرنا

سوال [۷۷۲۱]: ایک آدمی کسی مسجد کے امام اور مدرسہ کے مدرس کے متعلق بدچلنی جانتا ہے، اس کی

چال چلن کے بارے میں موضع والوں کو آگاہ نہ کرے، جب کہ تمام آدمی اس کے پیچھے نماز ادا کرتے ہیں اور

موضع کے لڑکے لڑکیاں مدرسہ میں پڑھنے جاتے ہیں جب کہ وہ آدمی اس امام کو بدچلن جانتا ہے۔ ایسے آدمی پر کیا

فتویٰ عائد ہوتا ہے؟

الجواب حامداً ومصلیاً:

اگر اس کا مقصد یہ ہے کہ امام کا عیب ظاہر نہ ہو اور لوگوں کی نظروں میں وہ ذلیل نہ ہو، بلکہ تنہائی میں

اس کو نصیحت کر دے اور امام بدچلنی سے باز آ جائے، توبہ کرے تو اس شخص کا یہ طریقہ درست اور بہتر ہے (۲)۔

(۱) یہ رقم وقف نہیں، البتہ متعین مدرسہ کے طلبہ کے لئے ہے، جب مصرف متعین ہو کسی اور مصرف میں صرف کرنا درست نہیں:

”وقف مصفحاً علی اهل مسجد للقراءة إن یحصون، جاز، وإن وقف علی المسجد جاز،

ویقرأ فیہ۔“ (الدرالمختار). قال ابن عابدين رحمه الله تعالى: ”(قوله: إن یحصون، جاز) هذا الشرط

مبنى علی ما ذکره شمس الأئمة من الضابط وهو أنه إذا ذکر للوقف مصرفاً، لابد أن یكون فیهم تنصيص

علی الحاجة حقیقة كالفقراء، أو استعمالاً بین الناس كالیتامی والزمی.“ (ردالمحتار، کتاب الوقف،

مطلب: متى ذکر للوقف مصرفاً لاید أن یكون فیهم تنصيص علی الحاجة: ۳۶۵/۴، سعید)

کیونکہ یہ وقف کا مال ہے اور وقف کا مال کسی کو تملیک کا دینے کا حق نہیں:

”فإذا تم ولزم، لا یملک ولا یملک ولا یعار ولا یرهن.“ (الدرالمختار). ”(قوله: لا یملک):

أی لا یكون مملو کاً لصاحبه. (ولا یملک): أی لا یقبل التملیک لغيره بالبیع ونحوه، لاستحالة تملیک

الخارج عن ملکه.“ (ردالمحتار، کتاب الوقف: ۳۵۱/۴، ۳۵۲، سعید)

(۲) ”عن أبی سعید الخدری رضی اللہ تعالیٰ عنہ، عن رسول اللہ صلی اللہ تعالیٰ علیہ وسلم قال: ”من رأى

منکم منکراً فلیغیره بیده، فإن لم یستطع فبلسانه، فإن لم یستطع فبقلمه، وذلك أضعف الإیمان.“ رواه

مسلم.“ (مشکوۃ المصابیح، ص: ۴۳۶، کتاب الآداب، باب الأمر بالمعروف، الفصل الأول، قدیمی) =

اور اگر کوئی دوسرا مقصد ہے تو اس کو ظاہر کیا جائے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۹/۱۱/۹۴ھ۔

عربی پڑھ کر سرکاری مدرسہ میں ملازمت

سوال [۷۷۲۲]: دارالعلوم اور مظاہر علوم کے فارغین امتحان فاضل دے کر سرکاری مدرسہ یا اسکول

میں داخل ہو رہے ہیں، پبلک مدرسہ چھوڑ کر تنخواہ کم ہونے کی وجہ سے۔ اس بارے میں حضرت والا کی رائے مبارک کیا ہے، جب کہ تنخواہ اتنی کم ہے جس سے گزارہ نہیں ہوتا، حقوق ادا کرنا مشکل ہو رہے ہیں؟

ابوبکر، ۲۴، پرگنہ۔

الجواب حامداً ومصلیاً:

علم دین تو دین درست کرنے، دین کی خدمت کرنے اور خدا کو راضی کرنے کے لئے حاصل کیا جاتا ہے، اس کی تحصیل کے بعد اگر فاضل وغیرہ کا امتحان دیکر سرکاری اسکول میں ملازمت کریں اور تنخواہ زیادہ کمائیں تو اصل مقصد تو حاصل نہ ہوگا، جس کے لئے مدرسہ میں قیام کیا، وظیفہ لیا، پڑھا، لیکن اس تنخواہ کو ناجائز نہیں کہا جائے گا جب کہ تعلیم میں خلاف شرع چیزیں نہ ہوں (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۵/۳/۹۴ھ۔

= ”وينبغي للآمر والنهي أن يرفق، ليكون أقرب إلى تحصيل المطلوب، فقد قال الإمام الشافعي: من وعظ أخاه سرّاً فقد نصحه وزانه، ومن وعظ علانية فقد فضحه و شانه“. (مراقبة المفاتيح شرح مشكوة المصابيح: ۸/۸۶۰، ۸۶۳، كتاب الآداب، باب الأمر بالمعروف، رشيدية) (وكذا في حاشية النووي على صحيح مسلم: ۱/۵۱، كتاب الإيمان، باب كون النهي عن المنكر من الإيمان، قديمي)

(۱) تنخواہ چونکہ اس کے عمل کی اجرت ہے، اس لئے نفس تنخواہ میں کوئی قبح نہیں: ”والإجارة لا تخلو: إما أن تقع على وقت معلوم أو على عمل معلوم، فإن وقعت على عمل معلوم إن كان يصلح أوله دون آخره فتجب الأجرة بمقدار ما عمل، وإذا وقعت على وقت معلوم، فتجب الأجرة بمضى الوقت“. (النتف في الفتاوى، ص: ۳۳۸، كتاب الإجارة، سعيد)

”ثم الأجرة تستحق بأحد معان ثلاثة: إما بشرط التعجيل أو بالتعجيل أو باستيفاء المعقود عليه.“ (الفتاوى العالمكيرية: ۴/۱۳، كتاب الإجارة، الباب الثاني في بيان أنه متى تجب الأجرة، رشيدية) =

مدرسین کے لئے مسجد کی جماعت سے پہلے نماز پڑھنے کا فیصلہ

سوال [۷۷۲۳]: مدرسہ مچنگ باڈی نے یہ فیصلہ کیا کہ مدرسین نماز ظہر علیحدہ جماعت سے پہلے پڑھ لیں اور پھر تعلیم شروع کر دیں، حالانکہ مدرسین وقفہ میں جماعت سے پہلے نماز پڑھتے تھے، وقفہ ایک بجے سے دو بجے تک رہتا تھا، اب ساڑھے بارہ بجے سوا بجے تک کر دیا۔ ایسے حضرات کے لئے کیا حکم ہے؟ اسکول میں جہاں سنت مؤکدہ حکماً ترک کر دی جائے، چرم قربانی زکوٰۃ وغیرہ دینی جائز ہے یا نہیں؟

الجواب حامداً ومصلیاً:

مسجد کی جماعت میں مدرسین کو شرکت کی اجازت دی جائے (۱)، جتنا وقت اس میں صرف ہو اس کی تلافی شروع یا آخر میں ہو سکتی ہے۔ ترک جماعت کا جو فیصلہ کیا گیا ہے وہ قابلِ تنفیذ نہیں، اس کو واپس لیا جائے (۲)۔ فقط واللہ تعالیٰ اعلم۔

حررہ العبد محمود وغفرلہ، دارالعلوم دیوبند، ۳/۳/۹۰ھ۔

الجواب صحیح: بندہ نظام الدین غفرلہ، دارالعلوم دیوبند، ۵/۳/۹۰ھ۔

= (و کذا فی الدر المختار: ۱۰/۶، کتاب الإجارة، سعید)

(۱) فرض نماز کا مسجد میں پڑھنا الگ سنت ہے اور اس کا جماعت کے ساتھ پڑھنا الگ سنت ہے، لہذا صورتِ مذکورہ میں ایک سنت کا ترک لازم آتا ہے، اسی طرح صورتِ مذکورہ میں ترک مسجد کی بناء پر مسجد کے ثواب سے بھی محروم ہوگا:

”عن أبي الأحوص قال: قال عبد الله رضي الله تعالى عنه: لقد رأيتنا وما يختلف عن الصلوة إلا منافق قد علم نفاقه، أو مريض، إن كان المريض ليمشي بين رجلين، حتى يأتي الصلوة. وقال: إن رسول الله صلى الله تعالى عليه وسلم علمنا سنن الهدى، وإن من سنن الهدى، الصلوة في المسجد الذي يؤذن فيه.“ (الصحيح لمسلم، كتاب الصلوة، باب فضل جماعة المسجد: ۲۳۲/۱، قديمی)

”(والجماعة سنة مؤكدة للرجال) (وقيل: واجبة، وعليه العامة) (على الرجال العقلاء البالغين الأحرار القادرين على الصلوة بالجماعة من غير حرج)“. (الدر المختار، كتاب الصلوة، باب الإمامة: ۵۵۶/۱، سعید)

”وسئل الحلواني عن يجمع بأهله أحياناً: هل ينال ثواب الجماعة؟ فقال: لا، ويكون بدعةً ومكروهاً بلا عذر.“ (فتح القدير، كتاب الصلوة، باب الإمامة: ۳۴۵/۱، مصطفى البابي الحلبي مصر)

(۲) ”عن النواس بن سمعان رضي الله تعالى عنه قال: قال رسول الله صلى الله تعالى عليه وسلم: ”لا طاعة =

یومِ عاشورہ کی تعطیل مدارس میں

سوال [۷۷۲۴]: ۱۰، ۹ / محرم کو اس اطراف کے مدارس میں اکثر بہتیرے چھوٹے لڑکے پڑھنے نہیں آتے اور بڑے لڑکے عربی خواں طلبہ میں سے بھی بعض طلبہ پڑھنے سے گریز کرتے ہیں اور بعض طوعاً و کرہاً شریکِ درس ہوتے ہیں۔ پس اس صورت میں ان تاریخوں میں تعطیل کرنا کیسا ہے؟ زید کہتا ہے کہ ان دنوں میں روزہ مسنون و مستحب ہے، پس ان دنوں میں روزہ رکھا جائے اور اسی کے ضمن میں تعطیل کر دی جائے جیسا کہ رمضان میں تعطیل ہوتی ہے۔ اور عمر کہتا ہے کہ درست نہیں، تعطیل میں اہل تشیع و اہل بدعت کا تشبہ لازم آتا ہے، کہ وہ ان دنوں میں کاروبار چھوڑ کر ماتم، مرثیہ وغیرہ میں مشغول ہو جاتے ہیں اور کاروبار کو معیوب سمجھتے ہیں۔ ان میں سے کس کا قول صحیح ہے؟ بہر کیف شریعت کی روشنی میں جو حکم ہو صاف صاف مدلل بیان فرمایا جاوے۔

نیز قطع نظر لڑکوں کے آنے نہ آنے اور قطع نظر روزہ رکھنے اور نہ رکھنے کے تعطیل کرنا کیسا ہے؟ جواب مدلل مع حوالہ عنایت ہو۔

محمد یاسین، مدرس مدرسہ احیاء العلوم مبارکپور، ضلع اعظم گڑھ۔

= لمخلوق فی معصیۃ الخالق“۔ (مشکوۃ المصابیح، ص: ۳۲۱، کتاب الإمارة والقضاء، قدیمی)

”وعن علی رضی اللہ تعالیٰ عنہ، عن النبی صلی اللہ تعالیٰ علیہ وسلم قال: ”لا طاعة لمخلوق فی معصیۃ اللہ عزوجل“۔ (مسند أحمد: ۲۱۲/۱، رقم الحدیث: ۱۰۹۸)، دار احیاء التراث العربی بیروت)

”وذكر الجزری فی أسنی المناقب بسنده عن علی رضی اللہ تعالیٰ عنہ قال: دعانی رسول اللہ صلی اللہ تعالیٰ علیہ وسلم فقال: ”یا علی! إن فیک من عیسیٰ مثلاً أبغضه الیہود حتی بہتوا أمہ، وأحبته النصرانی حتی أنزلته بالمنزلۃ التی لیس بها“۔ فقال علی کرم اللہ وجہہ: إنه یہلک فی محب مطرلی یقرظنی بما لیس فیّ، ومبغض مفریحملہ علی أن بہتت، ألا وإنی لست بنبی ولا یوحی إلیّ، ولكنی أعمل بکتاب اللہ وسنة رسولہ صلی اللہ تعالیٰ علیہ وسلم ما استطعت له، فما أمرتکم من طاعة اللہ فحق علیکم طاعتی فیما أحببتکم أو کرهتکم، وما أمرتکم بمعصیۃ اللہ أنا أو غیری، فلا طاعة لأحد فی معصیۃ اللہ، إنما الطاعة فی المعروف۔ حدیث حسن رواہ الخاکم فی صحیحہ، وقال: صحیح الإسناد ولم یخرجاه، اھ“۔

(مرقاۃ المفاتیح، کتاب الإمارة والقضاء، الفصل الثانی: ۷/۲۷۴، رشیدیہ)

الجواب حامداً ومصلیاً:

دس محرم کو روزہ کی فضیلت حدیث شریف سے ثابت ہے (۱)، اور بھی متعدد خصوصیات اس دن کی وارد ہوئی ہیں (۲)، لیکن اس دن میں تعطیل کرنا اور کاروبار یا مدارس کو بند رکھنا روافض کا شعار ہے جس سے

(۱) ”عن ابن عباس رضی اللہ تعالیٰ عنہما قال: ما رأيت النبي صلى الله تعالى عليه وسلم يتحرى صيام يوم فضله على غيره إلا هذا اليوم: يوم عاشوراء، وهذا الشهر، یعنی رمضان“۔ (مشکوٰۃ المصابیح، کتاب الصوم، باب صیام التطوع، الفصل الأول، ص: ۱۷۸، قدیمی)

”عن ابن عباس رضی اللہ تعالیٰ عنہما أن رسول الله صلى الله تعالى عليه وسلم قدم المدينة فوجد اليهود صياماً يوم عاشوراء، فقال لهم رسول الله صلى الله تعالى عليه وسلم: ”ما هذا اليوم الذي تصومونه؟“ قالوا: هذا يوم عظیم أنجى الله فيه موسى وقومه، وغرق فرعون وقومه، فصامه موسى شكراً، فنحن نصومه۔ فقال رسول الله صلى الله تعالى عليه وسلم: ”فمن أحق وأولى بموسى منكم“۔ فصامه رسول الله صلى الله تعالى عليه وسلم، وأمر بصيامه“۔ (الصحيح لمسلم، کتاب الصوم، باب صوم يوم عاشوراء: ۳۵۹/۱، قدیمی)

(۲) چند فضائل یہ ہیں: قال الفقيه أبو الليث السمرقندي رحمه الله تعالى: ”ثنا الحاكم أبو الحسن علي بن الحسين السردري، حدثنا أبو جعفر أحمد بن حاتم، حدثنا يعقوب بن جندب عن حامد عن ابن عباس رضي الله تعالى عنهما قال: قال رسول الله صلى الله تعالى عليه وسلم: ”من صام يوم عاشوراء من المحرم، أعطاه الله تعالى ثواب عشرة آلاف ملك. ومن صام يوم عاشوراء من المحرم، أعطى ثواب عشرة آلاف حاج ومعتمر وعشرة آلاف شهيد. ومن مسح يده على رأس يتييم يوم عاشوراء، رفع الله تعالى له بكل شعرة درجة. ومن فطر مؤمناً ليلة عاشوراء، فكأنما أفطر عنده جميع أمة محمد عليه الصلوة والسلام وأشبع بطونهم“۔ قالوا: يا رسول الله لقد فضل الله يوم عاشوراء على سائر الأيام؟ قال: ”نعم! خلق الله تعالى السموات والأرضين يوم عاشوراء، وخلق الجبال يوم عاشوراء، وخلق البحر يوم عاشوراء، وخلق اللوح والقلم يوم عاشوراء، وخلق آدم يوم عاشوراء، وخلق حواء يوم عاشوراء، وخلق الجنة، وأدخله الجنة يوم عاشوراء، وولد إبراهيم يوم عاشوراء، ونجاه الله من النار يوم عاشوراء، وقد أمر بالذبح يوم عاشوراء، وفدى ولده من الذبح يوم عاشوراء، وأغرق فرعون يوم عاشوراء، وكشف البلاء عن أيوب يوم عاشوراء، وتاب الله على آدم يوم عاشوراء، وغفر ذنب داود يوم عاشوراء، ورد =

= ملك سليمان يوم عاشوراء، وولد عيسى في يوم عاشوراء، ورفع الله إدريس وعيسى يوم عاشوراء، وولد النبي صلى الله تعالى عليه وسلم في يوم عاشوراء، ويوم القيامة في يوم عاشوراء.

”حدثنا محمد بن الفضل، حدثنا محمد بن جعفر، حدثنا إبراهيم بن يوسف، حدثنا السبب بن أبى بكر عن عكرمة رضى الله تعالى عنه قال: يوم عاشوراء هو اليوم الذى تيب فيه على آدم، وهو اليوم الذى أهبط فيه نوح من السفينة فصامه شكراً، وهو اليوم الذى أغرق فيه فرعون وقلق البحر لبنى إسرائيل فصاموه، فإن استطعت أن لا يفوتك صومه فافعل.

قال: حدثنا محمد بن الفضل، حدثنا محمد بن جعفر، حدثنا إبراهيم بن يوسف، حدثنا سفيان عن إبراهيم عن محمد بن ميسرة قال: بلغنا أن: ”من وسّع على عياله يوم عاشوراء وسّع الله عليه سائر السنة“. قال سفيان: جرّبناه فوجدناه كذلك.

وروى سعيد بن جبیر عن ابن عباس رضى الله تعالى عنهما قال: قدم النبي صلى الله تعالى عليه وسلم المدينة فوجد اليهود يصومون يوم عاشوراء، فسألهم عن ذلك فقالوا: إن هذا اليوم أظهر الله فيه موسى وبنى إسرائيل على قوم فرعون، فنحن نصومه تعظيماً له، فقال النبي صلى الله تعالى عليه وسلم: ”نحن أولى بموسى منكم“ فأمر بصومه.

قد اختلفوا في تفسير هذا اليوم، قال بعضهم: إنما سمي عاشوراء؛ لأنه عاشر يوم من المحرم. وقال بعضهم: لأن الله تعالى أكرم فيه عشرة من الأنبياء بعشر كرامات: تاب الله على آدم يوم عاشوراء، وولد إبراهيم عليه السلام في يوم عاشوراء، واتخذ خليلاً وأنجاه من النار كذلك، وتاب الله على داود يوم عاشوراء، ورفع الله عيسى يوم عاشوراء، وأنجى الله موسى من البحر وأغرق فرعون يوم عاشوراء، وأخرج يونس من بطن الحوت يوم عاشوراء، ورد ملك سليمان يوم عاشوراء، وولد النبي صلى الله تعالى عليه وسلم يوم عاشوراء.

قال بعضهم: إنما سمي عاشوراء؛ لأنه عاشر عشر كرامات أكرم الله بها هذه الأمة: أولها: شهر رجب وهو شهر الله الأصم، وإنما جعله كرامة لهذه الأمة، وفضله على سائر الشهور كفضل هذه الأمة على سائر الأمم. والثاني: شهر شعبان وفضله على سائر الشهور كفضل النبي صلى الله تعالى عليه وسلم على سائر الأنبياء عليهم الصلوة والسلام. والثالث: شهر رمضان وفضله على سائر الشهور كفضل الله تعالى على خلقه. والرابع: ليلة القدر، وهى خير من ألف شهر. والخامس: يوم الفطر، وهو يوم الجزاء. =

اجتناب لازم ہے: ”من تشبه بقوم، فهو منهم“ (۱) اور ”من کثر سواد قوم، فهو منهم“۔
الحديث (۲)۔

شیخ عبدالحق محدث دہلویؒ نے ”ما ثبت بالسنة“ میں اس تاہت کی خصوصیات اور بدعات کو جمع فرمایا ہے اور بتایا ہے کہ فلاں بات اصل ہے اور فلاں بات بے اصل ہے۔ جیسے کہ فی نفسہ حضرت حسین رضی اللہ تعالیٰ عنہ کی شہادت کا ذکر مباح ہے ممنوع نہیں، لیکن یومِ عاشورہ میں خصوصیت سے ذکر کرنا تشبہ روافض کی وجہ سے ممنوع ہے:

”سئل عن ذکر مقتل الحسين رضي الله تعالى عنه في يوم عاشوراء: يجوز أم لا؟ قال: لا؛ لأن ذلك من شعار الروافض“۔

عامۃ اسلامی اداروں میں جمعہ کے روز تعطیل ہوتی ہے، اتوار کی تعطیل سے اسی لئے منع کیا جاتا ہے کہ اس روز غیر مسلم تعطیل کرتے ہیں۔

رہا ۱۰، ۹/ روزہ رکھ کر تعطیل کرنا اور اس کا سبب روزہ کو قرار دینا محض حیلہ ہے، ذی الحجہ کے نو دن میں بھی روزہ کا ثبوت ہے (۳)، ۱۵/ شعبان میں بھی روزہ کا ثبوت ہے (۴)، شوال میں چھ روزوں کا ثبوت ہے (۵)،

= والسادس: أيام العشر، وهي أيام ذكر الله تعالى. والسابع: يوم عرفة، وصومه كفارة ستين. والثامن: يوم النحر، وهو يوم القربان. والتاسع: يوم الجمعة، وهو سيد الأيام. والعاشر: يوم عاشوراء، وصومه كفارة سنة، فليكل وقت من هذه الأوقات كرامات جعلها الله تعالى لهذه الأمة لتكفير ذنوبهم وتطهير خطاياهم“۔ (تنبيه الغافلين، باب فضل يوم عاشوراء، ص: ۱۸۲، ۱۸۳، رشیدیہ)

(۱) (مشکوۃ المصابیح، ص: ۳۷۵، کتاب اللباس، الفصل الثانی، قدیمی)

(۲) والحديث بتمامه: ”عن عبد الله بن مسعود رضي الله تعالى عنه قال: سمعت رسول الله صلى الله تعالى عليه وسلم يقول: ”من كثر سواد قوم فهو منهم، ومن رضي عمل قوم، كان شريكاً لمن عمله“۔
(المطالب العالية بزوائد المسانيد الثمانية: ۴۲/۲، مكة المكرمة)

(۳) ”عن هنيذة بن خالد عن امرأته عن بعض أزواج النبي صلى الله تعالى عليه وسلم قالت: كان رسول الله صلى الله تعالى عليه وسلم يصوم تسع ذي الحجة، ويوم عاشوراء، وثلاثة أيام من كل شهر، أول اثنين من الشهر والخميس“۔ (سنن أبي داؤد: ۳۳۸/۱، کتاب الصوم، باب فی صوم العشر، إمدادیہ ملتان) =

ہر ماہ میں ایام بیض کے روزوں کا ثبوت ہے (۱)، پیر اور جمعرات کے روزوں کا ثبوت ہے (۲)، کہاں تک رمضان کی حرص کر کے تعطیل کی جائے گی۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۳/ربیع الثانی/۶۷ھ۔

الجواب صحیح: سعید احمد غفرلہ، ۱۷/ربیع الثانی/۶۷ھ۔

یوم عاشورہ کی تعطیل

سوال [۷۷۲۵]: یوم عاشورہ کی تعطیل اسلامی مدارس میں کرنی چاہئے کہ نہیں؟ دارالعلوم دیوبند میں

چھٹی عشرہ محرم کی چھٹی ہوتی ہے یا نہیں؟

ڈاکٹر سجاد خان میگل گنج کھیری۔

الجواب حامداً ومصلیاً:

عاشورہ محرم کی تعطیل دارالعلوم میں نہیں ہوتی، اسلامی مدارس و مکاتب میں اس کی تعطیل نہ

(۴) ”عن عائشة رضی اللہ تعالیٰ عنہا قالت: کان رسول اللہ صلی اللہ تعالیٰ علیہ وسلم یصوم حتی نقول: لا یفطر، و یفطر حتی نقول: لا یصوم. و ما رأیت رسول اللہ صلی اللہ تعالیٰ علیہ وسلم استكمل صیام شهر إلا رمضان، و ما رأیتہ أكثر صیاماً منه فی شعبان.“ (صحیح البخاری: ۲۶۴/۱، کتاب الصوم، باب صوم شعبان، قدیمی)

(۵) ”عن ابی ایوب صاحب النبی صلی اللہ تعالیٰ علیہ وسلم عن النبی صلی اللہ تعالیٰ علیہ وسلم قال: ”من صام رمضان، ثم أتبعه بست من شوال، فکانما صام الدهر.“ (سنن ابی داؤد: ۳۳۰/۱، کتاب الصوم، باب فی صوم ستہ ایام من شوال، إمدادیہ)

(۱) ”عن أنس أخی محمد عن أبی ملحان القیس عن أبیہ قال: کان رسول اللہ صلی اللہ تعالیٰ علیہ وسلم یأمرنا أن نصوم البیض: ثلث عشرة وأربع عشرة وخمس عشرة. قال: قال: ”هن کھیأة الدهر.“ (سنن ابی داؤد: ۳۳۲/۱، کتاب الصوم، باب فی صوم الثلث من کل شهر، إمدادیہ)

(۲) ”عن حفصة رضی اللہ تعالیٰ عنہا قالت: ”کان رسول اللہ صلی اللہ تعالیٰ علیہ وسلم یصوم ثلثة ایام من الشهر، الإثنين والخمیس والإثنين من الجمعة الأخری.“ (سنن ابی داؤد: ۳۳۲/۱، کتاب الصوم، باب من قال: الإثنين والخمیس، إمدادیہ)

کی جائے (۱)۔ فقط واللہ تعالیٰ اعلم۔

حررہ العبد محمود وغفرلہ، دارالعلوم دیوبند، ۲۵/۱/۹۴ھ۔

تعلیم کی غرض سے بچوں سے نعت پڑھوانا

سوال [۷۷۲۶]: تعلیم کی غرض سے چھوٹے چھوٹے بچوں کو صبح کے وقت نعت حضور پر نور پڑھوایا

جاتا ہے تاکہ بچوں کو شوق ہو اور دوسرے بچے تعلیم کے لئے آئیں۔ یہ شرعاً درست ہے یا نہیں؟

الجواب حامداً ومصلیاً:

حضرت نبی اکرم صلی اللہ تعالیٰ علیہ وسلم پر صلوٰۃ وسلام مستقل قربت وسعادت ہے۔ بچے اور بڑے سب

ہی پڑھا کریں۔ مگر ادب واحترام کا تقاضا یہ ہے کہ ہر ایک جداگانہ تنہائی میں بیٹھ کر پڑھے۔ آواز ملا کر جس میں

گانے اور قوالی کا طرز پیدا ہو جائے نہ پڑھیں۔ نعت کا بھی یہی حال ہے۔ ترانے کے طور پڑھنے سے اس میں لہو و

لعب کی شان پیدا ہو جاتی ہے۔ اس سے پوری احتیاط چاہیے۔ فقط واللہ اعلم۔

حررہ العبد محمود وغفرلہ، دارالعلوم دیوبند، ۷/۱۱/۹۵ھ۔

مدرسہ ہے یا چوپال

سوال [۷۷۲۷]: ۱..... ایک چوپال (۲) موضع شورم پٹی میر بخش میں مسجد سے ملحق ہے جس میں

ہمیشہ سے دینی تعلیم ہوتی چلی آرہی ہے، اس کی مرمت مسجد کے پیسوں سے ہوتی ہے۔ جائز یا ناجائز؟

۲..... وقتاً فوقتاً مسلمانوں کی بارات آتی ہے تو بچوں کی چھٹی ایک دوروز کی کردی جاتی ہے۔

۳..... تمام مسلمان ہمیشہ خوش رہے ہیں اور امداد دیتے ہیں، کسی نے سر نہیں اٹھایا۔

۴..... اس پٹی میں تقریباً ۵/ ہزار مسلمان جو مدرسہ سے تعلق رکھتے ہیں، اس مدرسہ کا نام

(۱) (تقدم تخریجہ تحت عنوان: ”یوم عاشورہ کی تعطیل مدارس میں“)

(۲) ”چوپال: بیٹھک، نشست گاہ، گاؤں کا وہ پنچائتی مکان جس میں لوگ مل کر بیٹھتے ہیں“۔ (فیروز اللغات، ص: ۵۳۹، فیروز

سنز، لاہور)

بدرالعلوم ہے۔

چند پارٹی اور شریکین کی تعداد ۱۵، ۱۵/ ہوگی، اقتدار کی خواہش میں مدرسہ میں دخل انداز ہو گئے۔ اور وہ یہ چاہتے ہیں کہ چوپال ساگ (۱) تماشے کے لئے ہوتی ہے، اس میں مدرسہ کا کیا کام ہے؟ فی الحال اس مدرسہ میں دو سو سے زیادہ بچے اور چار مدرس ہیں۔ اور وہ یہ بھی چاہتے ہیں کہ عمارت کی دیواریں جن پر مدرسہ کا نام لکھا ہوا ہے اس کو مٹا دیں۔ ان کا یہ بھی خیال ہے کہ عدالتی کارروائی کریں۔ انہوں نے درخواست دی ہے اور پولیس تحقیقات کے لئے آئی اور پولیس افسر نے تمام محلے والوں سے تصدیق کی ہے، سب مسلمانوں نے کہا کہ اس میں ہمیشہ سے تعلیم ہوتی چلی آرہی ہے۔

وہ بھی یہ کہہ کر گئے ہیں کہ اس میں سے مدرسہ نہیں ہٹایا جائے گا، بلکہ ہمیشہ مدرسہ رہے گا۔ تو اس جگہ کے بارے میں آپ کا خیال کیا ہے، مدرسہ رہے یا چوپال؟ مفصل جواب دیں۔

الجواب حامداً ومصلیاً:

حقیقت حال تو خدا ہی کو معلوم ہے، لیکن ظاہر صورت اور طرزِ عمل سے یہ ہی معلوم ہوتا ہے کہ جگہ مدرسہ ہے، اس میں دینی تعلیم ہوتی ہے، اور مسجد کے پیسے سے اس کی مرمت کی جاتی ہے، کسی تقریب کے موقع پر اس کو مدرسہ سے عاریت پر لے کر مہمانوں کو ٹھہرایا جاتا ہے اور تعلیم کی چھٹی کر دی جاتی ہے، یہ تعلقات کی رواداری کی بات ہے اس سے یہ سمجھنا کہ یہ چوپال ہے، مدرسہ نہیں بظاہر درست نہیں۔ بلکہ ظاہر تو یہ ہے کہ مسجد سے متعلق مدرسہ ہے اس وجہ سے مسجد کے پیسے سے مرمت کی جاتی ہے، دینی تعلیم کو وہاں سے ختم نہ کیا جائے گا اور مدرسہ کا نام جو دیوار پر لکھا ہوا ہے اس کو نہ مٹایا جائے گا۔ اور شر کو حسن تدبیر سے ختم کیا جائے گا (۲)۔

(۱) ”ساگ: نقل، اداکاری، کھیل تماشا“۔ (فیروز اللغات، ص: ۶۹، فیروز سنز، لاہور)

(۲) قال اللہ تعالیٰ: ﴿ادفع بالتی ہی احسن﴾ (سورة حم السجدة: ۳۴)

قال العلامة الآلوسی رحمہ اللہ تعالیٰ تحت هذه الآية: ”ای ادفع السيئة حيث اعترضتك من

بعض أعادیک بالتی ہی احسن منها وهي الحسنه“۔ (تفسیر روح المعانی، (سورة حم السجدة: ۳۴):

آپسی نزاع کے اندر بہت خرابی ہے، اس کے نتائج بھی نہایت خراب ہوتے ہیں (۱)۔ فقط واللہ

اتعالیٰ اعلم۔

املاذ العبد محمود غفرلہ، دارالعلوم دیوبند۔



(۱) قال الله تعالى: ﴿وَلَا تَنَازَعُوا، فَتَفْشَلُوا وَتَذْهَبَ رِيحُكُمْ، وَاصْبِرُوا، إِنَّ اللَّهَ مَعَ الصَّابِرِينَ﴾ (سورة الأنفال: ۴۶)

”عن أبي هريرة رضي الله تعالى عنه، عن النبي صلى الله تعالى عليه وسلم قال: ”إياكم وسوء ذات البين، فإنها الحالقة“. رواه الترمذی“. (مشکوة المصابیح، کتاب الآداب، باب ما ینهی عنه من التهاجر، الفصل الثانی، ص: ۴۲۸، قدیمی)

قال الملا علی القاری تحت حدیث آخر: ”وقال بعض المحققين: أى لا تشغلوا بأسباب العداوة؛ إذ العداوة مما لا اختيار فيه، فإن البغض من نفاق النفس عما ما یرغب عنه، وأوله الكراهة، وأوسطه النفرة، وآخره العداوة“. (مرقاة المفاتیح شرح مشکوة المصابیح، کتاب الآداب، باب ما ینهی عنه من التهاجر والتقاطع واتباع العورات، الفصل الأول، (رقم الحدیث: ۵۰۲۸): ۸/۷۶۱، رشیدیہ)

د افغانستان جامعہ فاروقیہ کراچی